

ئابدۇشۈكۈر مۇھەممەت ئىمىن



قەدىمكى مەركىزىي ئاسىيا

شىنجاڭ خەلق نەشرىياتى

ئابدۇشۈكۈر مۇھەممەتتېمىن

قەدىمكى مەركىزىي ئاسىيا

شىنجاڭ خەلق نەشرىياتى



1
2
3
4
5
6
7
8
9
10

ئاپتورنىڭ تەرجىمىھالى

مەشھۇر ئالىم، تالانتلىق ئەدىب، تۆھپىكار مائارىپچى ئابدۇشۈكۈر مۇھەممەتئىمىن 1933 - يىلى 9 - ئاينىڭ 28 - كۈنى ئاتۇشتا تۇغۇلغان. باشلانغۇچ ۋە ئوتتۇرا مەكتەپنى ئۈرۈمچى، قەشقەرلەردە ئوقۇغان. 1950 - يىلى ئۈرۈمچىدىكى سابىق شىنجاڭ ئىنستىتۇتىنىڭ بىئو - خىمىيە فاكۇلتېتىغا ئوقۇشقا قوبۇل قىلىنغان. 1952 - يىلى ئوقۇشنى پۈتتۈرۈپ، مەكتەپنىڭ ئۆزىگە ئوقۇتقۇچىلىققا تەقسىم قىلىنغان. 1953 - يىلى شىئەندىكى غەربىي شىمال ئۇنىۋېرسىتېتىنىڭ ماركسىزم ئاسپىرانتورىيىسىگە ئوقۇشقا ئەۋەتىلىپ بىر يىل چامىسىدا بىلىم ئاشۇرغان. ئاسپىرانتورىيىنى پۈتتۈرۈپ ئانا مەكتىپىگە قايتىپ كەلگەندىن كېيىن ماركسىزم كاتېدراسىدا پەلسەپە ئوقۇتقۇچىسى بولۇپ ئىشلىگەن. 1955 - يىلدىن باشلاپ نەشر قىلىنغان «شىنجاڭ ئۇنىۋېرسىتېتى ئىلمىي ژۇرنىلى» نىڭ مەسئۇل مۇھەررىرلىكىنى قوشۇمچە ئۈستىگە ئالغان. ئۇنىڭ تەتقىقات ھاياتى ئەنە شۇ يىللاردا رەسمىي باشلانغان.

1950 - يىللارنىڭ ئاخىرلىرى جۇڭگو مىقياسىدا كۆتۈرۈلگەن ئەسەبىي سىياسىي قۇيۇن بۇ ياش ئالىمىنىڭ بېشىغا تۈگمەس كۈلپەتلەرنى ۋە ئۈتۈلمەس خورلۇقلارنى سالغان. تارىخ ھاسىراپ - ھۆمۈدەپ ئېغىر تىنىۋاتقان، ئىجتىمائىي ئەنسىزلىك، سىياسىي سولچىللىق ۋابادەك يامراپ كېتىۋاتقان، ئايىقى ئۈزۈلمەيدىغان سىياسىي ھەرىكەتلەر شەخىنىڭ قىممىتىنى ئەرزىمەس نەرسىگە، كىشىلەر تەقدىرىنى ئويۇنچۇققا ئايلاندۇرۇپ

图书在版编目(CIP)数据

中亚文化/阿布都秀库尔·穆罕默德依明著.
—乌鲁木齐:新疆人民出版社,2001.10
ISBN 7-228-06737-1

I.中... II.阿... III.①民族历史—研究—
维吾尔语(中国少数民族语言) ②民族文化—研究—
中亚—维吾尔语(中国少数民族语言) IV.K360.8
中国版本图书馆 CIP 数据核字(2001)第 072520 号

责任编辑:库热西·欧买尔

封面设计:努尔买买提·吾买尔

新疆人民出版社出版

(乌鲁木齐市解放南路348号 邮政编码:830001)

新疆新华书店发行

新疆彩印胶印厂

850×1168毫米 32开本 18.5印张 4插页
2002年3月第1版 2002年3月第1次印刷
印数 1—3000

ISBN 7-228-06737-1/K·954 定价 30.00元

6762
66 3381

قويۇاتقان ئاشۇ يىللاردا ئابدۇشۈكۈر مۇھەممەتئىمىن ھەقىقىي قەلمەشكە خاس ئۈمىدۋارلىق بىلەن ئىمكانىيەتنىڭ بارىچە ئۆگەنگەن ۋە ئىجاد قىلغان. 1978 - يىلى باشلانغان ئىدىيە ئازادلىق دولقۇنىغىچە بولغان 20 يىل ئىچىدە ئىزدىنىش ۋە ئىجاد قىلىش روھى كۈچلۈك بولغان ئالىم نەچچە ئون خاتىرە دەپتەرگە تارىخ، مەدەنىيەت تەتقىقاتى، شېئىرىيەت، دراما ۋە نەسىر ئىجادىيىتىگە ئائىت كۆپلىگەن ئەسەرلەرنى ئىجاد قىلغان.

ئوقۇتۇش مۇنبىرىدىن، ئىلمىي تەتقىقات ساھەسىدىن توپ - توغرا 20 يىل ئايرىۋېتىلگەن بۇ ئالىم 45 ياشقا تولغاندا ئوقۇتۇش مۇنبىرىگە قايتا چىقىپ دەرس ئۆتۈش، ئىلمىي تەتقىقات، بەدئىي ئىجادىيەت ئىشلىرىنى ئاشكارا ئېلىپ بېرىش بەختىگە مۇيەسسەر بولغان.

1980 - يىلى ئۇ ئەدەبىيات فاكۇلتېتىغا يۆتكىلىپ «ئېستېتىكا» دەرسىنى تەسىس قىلىپ ئۆتۈشكە كىرىشكەن. شۇنىڭ بىلەن بىر ۋاقىتتا ئۇنىڭ كىتاب، ماقالە، روبائىي ۋە شېئىر - غەزەللىرى ئارقا - ئارقىدىن ئېلان قىلىنىپ زىيالىيلار ۋە ئالىي مەكتەپ ئوقۇغۇچىلىرى ئارىسىدا «ئابدۇشۈكۈر مۇھەممەتئىمىن قىزغىنلىقى» نى قوزغىغان. 1983 - يىلى ئۇ ئايالى رەنا مەخسۇت بىلەن بىرگە ئاتا - ئانىسىنىڭ قەبرىسىنى يوقلاش مۇناسىۋىتى بىلەن سابىق سوۋېت ئىتتىپاقىنىڭ ئوتتۇرا ئاسىيا رايونىغا چىقىپ 8 ئاي ساياھەتتە بولغان. 1986 - يىلى ياپونىيىدە زىيارەتتە بولۇپ «ئوتتۇرا ئەسىر ئۇيغۇر مەدەنىيىتىنىڭ يىتۈك قامۇسى - «قۇتادغۇ بىلىك»» دېگەن تېمىدا لېكسىيە سۆزلىگەن.

1988 - 1991 - يىللار ئارىلىقىدا ئابدۇشۈكۈر مۇھەممەتئىمىننىڭ دۇنيا قارىشىغا، قىممەت قارىشىغا، خىزمىتىگە، تۇرمۇشىغا، كىشىلىك مۇناسىۋىتىگە داۋالغۇش ۋە

ئۆزگىرىش ئېلىپ كەلگەن بىرقاتار چوڭ - كىچىك ئىشلار يۈز بەردى. ئۇ بۇ جەرياندا گائىگىرىدى، تېگىرقىدى، ئويلاندى، ئىزدەندى، ئۆزىنىڭ مەنۋىيىتىدىكى بىر قۇرغاقچىلىقنى ھېس قىلدى، كىرىس تۇيغۇسى ئۇنى چىرمىۋالدى. 1993 - يىلى 60 ياشقا تولغانلىقى مۇناسىۋىتى بىلەن ئۆزىنىڭ مەنۋى مۇساپىلىرى ۋە ئىلمىي تەتقىقات ھاياتىنى سەمىمىي رەۋىشتە خۇلاسە يازغان «ئۆمۈر تەلەپلىرى» ناملىق ئېسىل ماقالىسىدە كۆرسەتكىنىدەك، «بىر چاغلاردا تۇتيا بىلىپ قاتتىق چاڭگاللىۋالغان نەرسىلەرنى پىرقىرىتىپ تاشلاشقا، پىداكارلىق قىلغان ئەقىدىلىرىدىن قاقاقلاپ كۈلۈشكە» باشلىدى.

ئابدۇشۈكۈر مۇھەممەتئىمىن قەدىمكى ئوتتۇرا ئاسىيا خەلقلەرنىڭ، بولۇپمۇ ئۇيغۇرلارنىڭ ۋە ئۇلارنىڭ ئەجداتلىرىنىڭ يىراق ئۆتمۈشتىن بۇيانقى بارلىق مەدەنىيەت مۇۋەپپەقىيەتلىرىنى ۋە ئۇنىڭ ئوتتۇرا ئاسىيا مەدەنىيىتى، جۈملىدىن تۈركىي مىللەتلەر مەدەنىيىتى تارىخىدا تۇتقان نەمۇنىلىك، يادرولۇق ئورنىنى ھەم يېتەكچىلىك رولىنى، شۇنىڭدەك ئۇنىڭ شەرق ۋە غەرب مەدەنىيىتىنىڭ تەرەققىياتىغا كۆرسەتكەن تەسىرىنى ئەمەلىي پاكىت ۋە نەزەرىيىۋى ئاساسلار بىلەن يورۇتۇپ بېرىشنى ئۆز تەتقىقاتىنىڭ ئاساسىي نىشانى ۋە تۈپ ۋەزىپىسى قىلدى. ئۇنىڭ بۇ جەھەتتىكى تەتقىقاتىنىڭ چېتىلىش دائىرىسى تولىمۇ كەڭ، مەزمۇنى ناھايىتى مول بولۇپ، دىن، پەلسەپە، تارىخ، ئەدەبىيات، مۇقام، سەنئەت، ئېستېتىكا، فولكلور، مائارىپ، تېبابەت، تىل، ئارخېئولوگىيە قاتارلىق كۆپ تەرەپلىملىك ساھەلەرنى ئۆز ئىچىگە ئالغان. بۇنداق قۇرۇلۇش خاراكتېرلىق زور ئەمگەك ئۇنىڭ پۈتكۈل ئۆمۈر مۇساپىسىنىڭ تىنىم تاپماي ئۆگىنىش، ئىزدىنىش، پىكىر قىلىش، سېلىشتۇرۇش، تەتقىق قىلىش، يېزىش ھالىتىدە تۇرۇشىنى تەلپ قىلاتتى.

مۇندەرىجە

مۇقەددىمە 1

بىرىنچى بۆلۈم
ئىپتىدائىي تۇران جەمئىيىتى

بىرىنچى باب مەركىزىي ئاسىيادا قەدىمكى مەدەنىيەت -

نىڭ باشلىنىشى 3

1. قەدىمكى مەدەنىيەتنىڭ جۇغراپىيىلىك مۇھىتى ... 3

2. مەركىزىي ئاسىيادا كونا تاش قۇرال دەۋرى ۋە

ئىپتىدائىي پادىلىق تۇرمۇشى 19

3. مەركىزىي ئاسىيادا يېڭى تاش قۇرال دەۋرى ۋە

ئانا ئۇرۇقى جامائەسى 24

4. مەركىزىي ئاسىيادا تۇچ دەۋرى ۋە ئاتا ئۇرۇ-

قى جامائەسى 33

5. مەركىزىي ئاسىيادا ئىپتىدائىي ئېتىقاد ۋە سەد-

مەت 44

ئىككىنچى باب مەركىزىي ئاسىيادا قەدىمكى ئىند-

سان تۈركۈملىرى 61

1. مەركىزىي ئاسىيا خەلقلىرىنىڭ كېلىپ چىقىد-

شىغا دائىر ئانتروپولوگىيىلىك مەلۇمات 61

2. مەركىزىي ئاسىيا سىڭىق - ساك تارىخىنىڭ

ئەمەلىيەتتەمۇ ئۇ شۇنداق ياشىدى ھەم شۇنداق ئۆزگىچە خىسلىتىنى شەكىللەندۈردى . ئۇنىڭ ئۆزىگە ئىشىنىشتىكى كۈچلۈك خاراكتېرى ، ھاردىم - ئالدىم دېمەي ئىزدىنىش روھى ، مۇستەقىل مۇلاھىزىگە ، يېڭىچە يەكۈنگە ئىگە تەتقىقاتلىرى ، ھېكمەتكە ، ھېسسىياتقا باي بەدىئىي ئىجادىيەتلىرى ئۇنى ئۆز مىللىي تۈركۈمى ئىچىدىكى زامانداشلىرىنىڭكىدىن سان ۋە سۈپەت جەھەتتە كۆپ ئارتۇق بولغان زور بىر تۈركۈم ئەسەرلەرنى يارىتىش ئىمكانىيىتىگە ۋە «ئىزچى» (يول ئاچقۇچى) ئالىم بولۇش سالاھىتىگە ئىگە قىلدى .

بۈگۈنگىچە ئالىمنىڭ «ئۇيغۇر پەلسەپە تارىخى» ، «ئۇيغۇر مۇقام خەزىنىسى» ، «غەربىي يۇرت تاشكېمىر سەنئىتى» ، «فارابى ۋە ئۇنىڭ پەلسەپە سىستېمىسى» ، «قۇتادغۇ بىلىك» خەزىنىسى» ، «قاتلاملىق ئىستېتىكا» ، «ئومۇمىي ئىستېتىكا» ، «ئۇيغۇر كلاسسىك مۇزىكىسى ئون ئىككى مۇقام ھەققىدە» ، «شىنجاڭنىڭ تالڭ دەۋرىدىكى ناخشا - ئۇسسۇل سەنئىتى» ، «يىپەك يولىدىكى توققۇز ھېكمەت» ، «ئۇيغۇرلاردا ئىسلام مەدەنىيىتى» ، «ئابدۇشۈكۈر مۇھەممەتتىن ھېكمەتلىرى» ، «رۇبائىيات - 1» ، «رۇبائىيات - 2» ، «چوغلۇق» ، «سەۋدالىق تەئەججۇپنامىسى» ، «قارلىق تاغ شەجەرىسى» ، «قەدىمكى مەركىزىي ئاسىيا» قاتارلىق 18 پارچە كىتابى نەشر قىلىندى . يەنە 3 توملۇق ماقالىلار توپلىمى ۋە ئۈچ توملۇق شېئىرلار توپلىمى نەشر قىلىنىش ئالدىدا تۇرىدۇ .

— يالقۇن روزى
2002 - يىلى ، يانۋار

5. شەرقىي ۋە شىمالىي تەڭرىتاغ شەھەر - قەلئەلەر
رىنىڭ جۇغراپىيىلىك تەپسىلاتى 271
6. تۇران تۈزلەڭلىكىدىكى قەدىمكى شەھەر - قەلئە
دۆلەتلىرىنىڭ جۇغراپىيىلىك ئوبزورى 284

ئىككىنچى بۆلۈم قەدىمكى تۇراندا ھۇن، توخار ۋە ئېقتالىت سەلتەنەتلىرى

- بىرىنچى باب ئىسكەندەرنىڭ تۇرانغا كىرىشى ۋە ئۇ -
نىڭ تارىخىي ئاقىۋىتى 311
1. ئىسكەندەرنىڭ تۇرانغا كىرىشى 311
2. چىن ۋە ماچىن دىيارى ھەم ئىسكەندەر زۇلقەر -
نەينىڭ ئۇنىڭغا مۇناسىۋىتى ھەققىدىكى رىۋايەت -
لەر 333
3. گىرېكلەشكەن دۆلەتلەر ۋە سېلېۋىكلار سۇلالىسى
دەۋرىدىكى ماۋەرائۇننەھر 353
4. گىرېك - باكتىرىيە دۆلىتى ۋە ئېلىمىزلىق
مەدەنىيەت 360
ئىككىنچى باب ھۇن سەلتەنەتىنىڭ تۇراننى بىرلىككە
كەلتۈرۈشى 376
1. ھۇنلارنىڭ باش كۆتۈرۈشى 376
2. توخارلارنىڭ غەربكە يۆتكىلىشى ۋە غەربىي يۇرت -
تا ھۇنلار نەسىرىنىڭ كېڭىيىشى 396
3. ئىككىنچى قېتىملىق «مايى ھىيلىسى» ۋە ھۇن -
خەن مۇناسىۋىتىنىڭ بۇزۇلۇشى 409
4. ھۇن سەلتەنەتىنىڭ چۈشكۈنلىشىشى ۋە ھۇنلار

- بايىتى 82
3. دىڭلىڭلار ۋە ئۇلارنىڭ قەدىمكى مەدەنىيىتى 95
4. مەركىزىي ئاسىيادا تۈركىي خەلقلەرنىڭ شە -
كىللىنىشى 110
5. تۇران تىل سىستېمىسى ۋە ئۇيغۇر، قىپچاق
تۈركىي تىل گۇرۇپپىلىرى 126
ئۈچىنچى باب تۇران تارىخىغا ئائىت رىۋايەتلەر ۋە
ھېكايەتلەر 145
1. «ئالتۇنياش بۆرە» سىمۋولى ۋە «ئوغۇزنامە» ئې -
چوسى 145
2. ئەپراسىياپ - ئالپ ئەرتۇڭاخان رىۋايىتى 167
3. مەركىزىي ئاسىيا خەلقلەرنىڭ ئاخمىانلار ئىم -
پېرىيىسى بىلەن ئېلىپ بارغان جەڭلىرىگە ئائىت تا -
رىخىي رىۋايەتلەر 184
4. كۆي - دى قەبىلىلىرىنىڭ سېرىق دەريانىڭ
شىمالىدىكى ھايات پائالىيىتىگە دائىر رىۋايەتلەر ۋە
خاتىرىلەر 192
تۆتىنچى باب مەركىزىي ئاسىيا شەھەر - قەلئە مەم -
لىكەتلىرىنىڭ جۇغراپىيىلىك تەپسىلاتى 210
1. سۇغرىش سىستېمىسى ۋە بوستان مەملىكەتلىرى -
نىڭ شەكىللىنىشى 210
2. كۆي - دى قەبىلىلىرىنىڭ شەھەر - قەلئەلەر -
رى توغرىسىدا قىسقىچە تەپسىلات 223
3. لوپ - خوتەن يۆنىلىشىدىكى شەھەر - قەلئە -
ئەلەرنىڭ جۇغراپىيىلىك تەپسىلاتى 232
4. يەكەن ۋە تارىم ۋادىسىدىكى شەھەر - قەلئەلەر -
نىڭ جۇغراپىيىلىك تەپسىلاتى 253

- 6 . كېيىنكى كۆكتۈرك خانلىقىنىڭ قۇرۇلۇشى ۋە
 ئۇنىڭ تارىخى ساۋاقلرى 538
 ئىككىنچى باب تۇران يايلاق ۋە بوستانلىقلىرىدىكى پارچە
 ھاكىمىيەتچىلىك 550
 1 . VII — VIII ئەسەرلەردىكى مەركىزىي ئاسىيا ۋەزى-
 يىتى 550
 پايدىلىنىلغان كىتابلار ۋە ماتېرىياللار 561

- تەڭ غەربكە يۆتكىلىشى 427
 ئۈچىنچى باب كۇشان ۋە ئېفتاللىتلار دەۋرىدىكى
 تۇران 443
 1 . توخارلارنىڭ غەربىي تۇرانغا جايلىشىشى 443
 2 . كۇشان خانلىقىنىڭ شەكىللىنىشى ۋە گۈللى-
 نىشى 451
 3 . ئېفتاللىتلارنىڭ باش كۆتۈرۈشى ۋە كۇشان خان-
 لىقىنىڭ مۇنقەرز بولۇشى 461
 4 . كۇشان ۋە ئېفتاللىتلار دەۋرىدىكى مەدەنىيەت 473

ئۈچىنچى بۆلۈم دەسلەپكى ئوتتۇرا ئەسىر تۇران خانلىقلىرى

- بىرىنچى باب كۆكتۈرك خانلىقىنىڭ تۇراننى بىرلىككە
 كەلتۈرۈشى 493
 1 . كۆكتۈرك خانلىقى ھارپىسىدىكى مەركىزىي ئاس-
 يا ۋەزىيىتى ۋە تۇرپان قاڭقىل خانلىقى 493
 2 . كۆكتۈرك خانلىقىنىڭ تۇراننى قايتا بىرلەشتۈ-
 رۇشى 503
 3 . كۆكتۈرك خانلىقىنىڭ شىمالىي سۇلالىلەر بى-
 لەن بولغان مۇناسىۋىتى ۋە جاك سۈتسەننىڭ تۇران
 نى پارچىلاش تاكتىكىسى 511
 4 . كۆكتۈرك خانلىقى زامانىدا تۇران — ئىران —
 ۋىزانتىيە مۇناسىۋەتلىرى 520
 5 . تاڭ سۇلالىسىنىڭ كۆكتۈرك خانلىقىنى پارچى-
 لاپ تىزگىنلىشى 526

مۇقەددىمە

ئەسسالامۇ ئەلەيكۇم ، ھۆرمەتلىك كىتابخان :
ھەر بىر زامان كەزگەن جەرياننىڭ ئۆز تارىخى بولغىنىدەك ،
ھەر بىر ئىنسان تۈركۈمىنىڭ ھايات سەرگۈزەشتىلىرىدىن
جۇغلانغان مىللىيەتلىك تارىخى بولىدىغانلىقى ھېچقانداق سىر
ئەمەس . مۇئەييەن كىشى ئۈچۈن ئۇنىڭ كەچۈرمىشلىرى قانداق
مەرىپەت ۋە مەدەنىيەت قىممىتىگە ئىگە بولسا ، ھەر بىر مىللەت
ئۈچۈنمۇ ئۇنىڭ ئۆز مىللىي مەدەنىيىتى ۋە مىللىي روھىيەت
ئەنئەنىسىنى بويلاپ كەزگەن ئۇزاق مۇساپىلىك تارىخى شۇنداق
يېتىلدۈرگۈچى ئەھمىيەتكە ئىگە . كىشى ھاياتىدا بەزى
كەچۈرمىشلەر ئۇنتۇلىدۇ ، بۇ مەنىدىن ئېيتقاندا ، ئۆمۈر
جەريانىلىرى ۋە روھىيەت چەمبەرلىرىگە تامغا سالغان خاتىرىلەر
ئۇنتۇلغۇسىز كەچۈرمىشلەردىن ئىبارەت . ئۇنتۇلغۇسىز
كەچۈرمىشلەر بىلەن بۇ كەچۈرمىشلەر قويندا ياتقان تەپەككۈر
مەنىدارلىقىنى يادىغا ئالالماسلىق بىر ئىللەت . ئىنسانىيەت ئۆز
تارىخىنىڭ مەلۇم قىسىملىرىنى ئۇنتۇغان . شۇ سەۋەبلىك ئەپسانە
ياكى تارىخىي مۇئەمما تەتقىقاتچىلىرى بۇ بوشلۇقنى ئۆز
تەخمىنلىرى بىلەن تولۇقلاشقا ئۇرۇنۇپ كەلمەكتە . بۇ
ئەجەبلىنەرلىك ئەمەس . ئەپسۇسلىنارلىقى شۇكى ، بىر پۈتۈن
تارىخىنى ئۇنتۇپ كېتىش ۋە ئۇنى قايتا بىلىپ ئېلىش

زۆرۈرىيىتىنى ھېس قىلالماسلىق! ئەگەر غەيرىي، زوراۋان كۈچلەر تەرىپىدىن تۈپتىن بۇرمىلانغان تارىخنى ئۆز تارىخى دەپ قاراشقا مۇپتىلا بولغۇچىلار توغرىسىدا سۆز قىلىشقا توغرا كەلگەندە، ئېيتىش مۇمكىنكى، بۇ كەلگۈسى ئۈچۈن تارىخ يارىتىش ئىستىقبالىدىن مەھرۇم بولغان ۋە بېھوشلۇق ئۇيقۇسىدا ياتقان مىللەتنىڭ پاچىئەسىدۇر. بۇنداق مىسلىسىز پاچىئەگە غەرق بولغان ۋە ئۇنى نورمال تۇرمۇش رىجىسى دەپ بىلىشكە كۆنگەن مىللەت ھەمىشە ئۆز تارىخلىرى بىلەن مەرىپەت مەشئەلچىلىرى پاچىئەلىك دەپنە قىلىنغان لەھەت تۇپرىقى ئۈستىدە ئەمەل - مەنەپ، يۇرتۈزلىق ۋە تۇرمۇش ھەشەمەتى ھاۋاسىدا قامغاقتەك دومىلاپ يىللارنى ئۆتكۈزۈشتىن باشقا ھېچ نەرسىگە قادىر ئەمەستۇر.

مەركىزىي ئاسىيا، باشقىچە ئېيتقاندا، «ئىچكى ئاسىيا» ياكى «قەلبىي ئاسىيا» ئاسىيا قىتئەسىنىڭ دېڭىز - ئوكيانلاردىن يىراققا تۇرغان ۋە بەھەيۋەت تاغ - دەريالارنى كۆكسىگە ئالغان خاس بىر زۇنىسى. ئۇ كونا قۇرۇقلۇق دەپ ئاتالغان ئاسىيا - ياۋروپا - ئافرىقا چوڭ تۇتاشما قۇرۇقلۇقىنىڭ جۇغراپىيىلىك، ئانتروپولوگىيىلىك (ئىنسانشۇناسلىق)، ئېتنولوگىيىلىك (مىللەتشۇناسلىق) ۋە ئىنسانىيەت مەدەنىيەتشۇناسلىقى جەھەتتە خاس ئالاھىدىلىككە ئىگە بىر قىسمى. مەركىزىي ئاسىيا زېمىنىنى يەر شارى خەرىتىسىدىن بىر مىنۇت چىقىرىپ تاشلىغىلى بولمىغىنىدەك، بۇ رايوننىڭ ئىنسان تۈركۈملىرى بىلەن مەدەنىيەت تارىخىنى پۈتكۈل ئىنسانىيەت ۋە ئىنسانىيەت مەدەنىيەت تارىخىدىن چەتلەشتۈرۈش مۇمكىن ئەمەس. مەركىزىي ئاسىيا خەلقلىرىنىڭ مەدەنىيەت تارىخى ئۆز ئالاھىدىلىكى ۋە خاس قىممىتى بىلەن ئۆز خەلقىگە تەۋە بولۇپلا قالماستىن، ئۇ يەنە پۈتكۈل ئىنسانىيەتنىڭ مەدەنىيەت تارىخىنىڭ كەمكۈتسىز بىر

قىسمىلىق سالاھىيىتى بىلەن ئالەمشۇمۇل ئومۇمىي كىشىلىك قىممىتىگە ئىگە. بىلىش ھاجەتكى، مەركىزىي ئاسىيا خەلقلىرىنىڭ ھەرقايسى تارىخىي قاتلاملاردىكى پائالىيەت تارىخىنى مۇستەسنا قىلىپ ئىنسانىيەتنىڭ ھېچبولمىغاندا ئاسىيا ۋە ياۋروپا قىتئەسىدىكى قەدىمكى خەلقلەرنىڭ تارىخىنى يورۇتۇش ئاسان ئەمەس. ئىنسانىيەت تارىخى ئۇنىڭ ھەرقايسى تۈركۈملىرى ۋە قاتلاملىرىنىڭ كەچۈرمىشلىرىدىن تەركىب تاپقان، ئۆزگىچىلىكلەر ئىچىدە بىر پۈتۈن ئىنسانىيەت مەدەنىيەتشۇناسلىقى مەنتىقىلىرى جىلۋىلەنگەن تارىخ پەلسەپىسىدىن ئىبارەت.

مەركىزىي ئاسىيا ئىنسانىيەتنىڭ ئەڭ مۇھىم ئايمىرىدىگاھلىرىدىن بىرى. مەركىزىي ئاسىيا ئىنسانىيەتنىڭ ئەڭ قەدىمكى مەدەنىيەت ئوچاقلرىدىن بىرى. مەركىزىي ئاسىيا شىمال بىلەن جەنۇب، شەرق بىلەن غەرب مۇناسىۋەتلىرى تارىخىدا، ئاسىيا - ياۋروپا مىللەتلىرىنىڭ يۆتكىلىشى ۋە مىللەتلەر چوڭ كۆچۈشى تارىخىدا مۇھىم رول ئوينىغان، قېلىن چۆكمە قالدۇرغان قايىنار بۇلاق ۋە ئۆتۈشمە بەلۋاغ بولغان. ئۇ ئۆز قوينىغا ئارىيان ئىرقىدىكى ئىنسان تۈركۈملىرى، تۇران ئىنسان تۈركۈملىرىنىڭ كۆپ ۋارىيانتلىق ئېتنوگېنىزىسى ۋە مەدەنىيەت ئېتنولوگىيىسى تىلىسىمىنىڭ ئاچقۇچىنى كۆمگەن؛ شۇنىڭ بىلەن ئۇ يەنە ھازىرقى زامان ئاسىيا - ياۋروپادىكى بىر قاتار دۆلەتلەر ۋە مىللەتلەرنىڭ شەكىللىنىشىگە ئالاقىدار بىر قاتار تېپىشماقلارنى يوشۇرغان. ئۇ ئەركىن - ئازاد، ئىلمىي - دېموكراتىك يېڭى تارىخشۇناسلىقنىڭ ئۆزىنى بايقىشىنى كۈتۈپ ئەسىرلەرنى ئۆتكۈزمەكتە.

مەركىزىي ئاسىيا خەلقلىرى ئاسىياچە ئاق جىنسلىق ئىنسان گۇرۇھى بىلەن سېرىق جىنسلىق ئىنسان گۇرۇھىنى

بىرلەشتۈرگەن؛ يايلاق مەدەنىيىتى بىلەن بوستان مەدەنىيىتىنى
بىرلەشتۈرگەن؛ ئۆزىنىڭ مەدەنىيەت ئەنئەنىسى ئاساسىدا
شەرق - غەرب مەدەنىيەتلىرىنىڭ مۇۋەپپەقىيەتلىرىنى
بىرلەشتۈرگەن ئۆزىگە خاس ۋە ئۆزىدىن ھالقىغان كۆپ قىرلىق،
كۆپ قاتلاملىق، كۆپ تۈر ۋە زانىردىن مۇجەسسەم بولغان يەرلىك
مەدەنىيەت بىلەن خەلقئارا خاراكتېرگە ئىگە ئارىلاشما -
سېنىكرىتلىك مەدەنىيەت ئىختىراجلىرى سۈپىتىدە پۈتكۈل
ئىنسانىيەت تارىخىدا كۆرۈنەرلىك ئورۇن تۇتقان.

مەركىزىي ئاسىيا خەلقلىرى ئۆزى ياراتقان ۋە ئېرىشكەن
مەدەنىيەت تىپىنى ئۆزىگە مىللىيەتلىك، رىجە، مەكتەپ ۋە
مۇنبەت ئانا تۇپراق قىلىشتى. ئامېرىكىلىق مورگان تەرىپىدىن
«ئۇراتىيە تىپى» دەپ ئاتالغان بۇ مەدەنىيەت تىپى، تۈركىي
خەلقلەرنىڭ شەكىللىنىشىگىچە ئۆتكەن قەدىمكى مەركىزىي ئاسىيا
مەدەنىيەت ئەنئەنىسى ئۇلىدا شەكىللەندى ۋە يىراق ئۆتۈشتىن
بېرى تارىخ دولقۇنلىرىدا تۈلۈنۈپ زامانىمىزغا يېتىپ كەلدى.
مېنىڭچە، مەركىزىي ئاسىيا خەلقلىرى تارىخىنى يورۇتۇش
ئارخېئولوگىيىلىك ۋە يازما مەنبەلەردىن تاشقىرى، يەنە
ئىنسانىيەت مەدەنىيەت شۇناسلىقى، بولۇپمۇ مەدەنىيەت تىپى ۋە
مەدەنىيەت ئىرسىيەتچىلىكى تەتقىقاتىغا تايىنىشى لازىم.
ئارخېئولوگىيىلىك تېپىلمىلار ئەگەر ئۇ بىرىنچىدىن ھەقىقىي -
ياسالما ئەمەس، ئىككىنچىدىن بىر پۈتۈنلۈك يەنى ئىزچىللىق
ھاسىل قىلغان بولغىنىدا ئۇ تارىخنىڭ ھەقىقىي چۆكمە ئۇچۇرى
بولۇپ ھېسابلىنىدۇ. تارىخ باشتىنلا قىيا تاشلارغا، تۇرمۇش
روزىغارىلىرىغا ئۆز ئۇچۇرىنى قالدۇرۇپ كەلگەن، بۇ يېزىقىسىز
ئىپادىدىن ئىبارەت. يېزىق بىلەن ئىپادىلەش، ئەگەر ئۆز
تارىخچىسى، ئۆز سالنامىچىسى چىنىلىق بىلەن يازغان
بولماستىن، باشقا خەلقلەر ۋە ئوردىلار تارىخچىلىرى يازغان تارىخ

مەنبەلىرى بولىدىكەن كۆپ ھاللاردا كەمسىتىش، ئاڭلىغانلىرى
بويىچە يېزىش، قىسمەنلىكنى ئومۇملۇق ئورنىغا دەسسىتىشتەك
بىر تەرەپلىمىلىك ۋە ئابستىراكتلىق ئىللەتلەردىن خالىسى
بولالمايدۇ. ئۇ پەقەت تەتقىدىي پايدىلىنىش ئوبيېكتى بولالايدۇ،
خالاس. تارىخنى تارىخنىڭ چۆكمە ئۇچۇر تىزىمىسى ۋە مىللەتنىڭ
فولكلور - ئېتنىك مەدەنىيەت تىپى ئىۋالۋىتسىيىسى (تەدرىجىي
تەرەققىياتى) بويىچە ئىزاھلاش، ئەڭ ساغلام، ئۆز گەۋدىسى
ئارقىلىق ئۆزىنى چۈشەندۈرۈش لايىھىسىگە ئىگە ھەقىقىي تارىخ
تەتقىقاتىدۇر.

مەلۇمكى، ئىنسانىيەتنىڭ شىمالىي ۋە جەنۇبىي، شەرقىي
ۋە غەربى زېمىنلاردا ياشىغان تۈركۈملىرى ناھايىتى زور ئۆزئارا
قاتناش - ئالاقە تەسىرىگە دۇچ كەلگەن بولسىمۇ، ئۇلار
ئىنسانىيەت مەدەنىيەت شۇناسلىقى ھادىسىسىنىڭ دائىمىي ھەرىكىتى
ئىچىدە، ئىنسانىيەت مەدەنىيەت شۇناسلىقىنىڭ نىسپىي مۇقىم
مىللىي مەدەنىيەت تىپى كاتېگورىيىسىنى شەكىللەندۈرگەن. بەزى
مەدەنىيەت تىپلىرى بىر قانچە دۆلەتلەرنى ئۆز ئىچىگە ئالغاندەك،
بەزى مەدەنىيەت تىپلىرى باشقا مەدەنىيەت تىپلىرى بىلەن بىر
سىياسى ھاكىمىيەت تېررىتورىيىسى - بىر دۆلەتتە
گەۋدىلەنگەن. دەل شۇ سەۋەبلىك مەدەنىيەتنىڭ ئېتنولوگىيىلىك
تىپى مەسىلىسى سىياسىي ھاكىمىيەت قۇرۇلمىلىرىغا
بويۇندۇرۇلۇپ، ئىلمىي ئېتىباردىن چەتتە قالدۇرۇلغان.

ئىنسانىيەت مەدەنىيەت تىپلىرى ۋە مەدەنىيەت رايونلىرى
ھەقىقەتەن كۆپ. شۇنىڭدەك ئۇ پولات قەلئە ئەمەس. شۇ نەرسە
روشنكى، ئىنسان ۋە ئۇنىڭ دۇنيا (مۇھىت)دىكى ئورنى
مەسىلىسى، باشقىچە ئېيتقاندا، ئىنساننىڭ ئۆز - ئۆزىنى مەركەز
قىلىپ، ئۆزىنىڭ ھاياتقا بولغان مۇناسىۋىتىنى قانداق
بەلگىلىگەنلىكى مەسىلىسى ئەڭ قەدىمكى ئىپتىدائىي ئادەمدىن

ھازىرقى زامان كىشىلىرىگىچە كىشىلىك قارىشىنىڭ مەركىزىي ھالقىسى ، شۇنىڭدەك مەدەنىيەت تىپىنىڭ ئۇيۇتقۇچىسى بولۇپ كەلگەن . ئىنسان بىلەن تەبىئەتنىڭ مۇناسىۋىتىنى كىشىلىك قارىشى (جۈملىدىن ئىنساننىڭ يېتىلىشى ، كامالىتى) نىڭ ئۆزىكى (يادروسى) قىلغان ياۋروپا مەدەنىيەت تىپى بىلەن ئىنساننىڭ پادىشاھ (ھاكىمدار) غا بولغان ھوقۇق - دەرىجە مۇناسىۋىتىنى كىشىلىك قارىشىنىڭ مەركىزى قىلغان شەرقىي ئاسىيا (بولۇپمۇ ئوتتۇرا تۈزلەڭلىك) مەدەنىيەت تىپىنىڭ پەرقىنى ھېچكىم ئىنكار قىلالمايدۇ . ئومۇملۇق جەھەتتە ، مەركىزىي ئاسىيا خەلقلىرى تاكى كىمپەدائىي قۇياش ئىلاھچىلىقى ۋە كۆك تەڭرى ئىتىقادى زامانلىرىدىن ھازىرغىچە ئىنسان بىلەن تەڭرىنىڭ مۇناسىۋىتىنى (گۇمانىستىك سوپىزم ئىقىمىدا ئىنسان بىلەن ئىنساننىڭ مۇقەددەس مۇناسىۋەتلىرىنى) كىشىلىك قارىشىنىڭ چىقىش نۇقتىسى ۋە گىر تېشى قىلىپ كەلگەن . پانتېئىزم ئۇنىڭ ئومۇمىي خاراكتېرىستىكىسىنى ھاسىل قىلدى . بۇ ئالاھىدىلىك مەركىزىي ئاسىيا يەرلىك ئاھالىسىنىڭ پۈتۈن مىللىي مەدەنىيىتىنىڭ روھىي ئالامەتلىرى ئارقىلىق گەۋدەلەنگەن . مەركىزىي ئاسىيالىقلارنىڭ ئوتتۇرا - يېقىن شەرق خەلقلىرى بىلەن ئىنساننىڭ ئىلاھىيەتكە بولغان مۇناسىۋەت قاراشلىرىدىكى مۇئەييەن ئورتاقلىقى ئۇلارنىڭ يىپەك يولى باشلىنىشتىن ئىلگىرىكى ۋە كېيىنكى ئەقىدە تېنىدىنسىيىسى بىلەن فولكلور مەدەنىيىتى يېقىنلىقىنى مەيدانغا چىقارغان . ئېيتىش ھاجەتكى ، مەدەنىيەت تىپلىرى ۋە تۈركۈملىرىنىڭ مەۋجۇتلۇقىنى ئىنكار قىلىش بىلەن مەلۇم بىر مەدەنىيەت تىپىنى ئالىي ئىرقىي مەدەنىيەت ياكى پۈتكۈل كىشىلىك مەدەنىيىتىنىڭ مەركىزىي چەشمىسى ، دەپ مۇتلەق قىلىشتۇرۇش سىياسىي ھاكىمىيەتلىك ۋە مەدەنىيەت ھاكىمىيەتلىك شەكىلدە

ئىپادىلەنگەن ھاكىم مىللەتچىلىك — جاھانگىرلىك قارىشىدۇر . مەركىزىي ئاسىيا خەلقى ياراتقان «ۋاقتى ئۈزۈن ، سەنئىتى سەرخىل ، قىممىتى يۇقىرى»^① مەدەنىيەت بىر تەرەپتىن خۇددى دوكتور ئالبېرت رېگېل ئېيتقاندەك : «خۇددى رىم خارابىسى سىياقىدىكى خارابە» گە ئايلىنىپ كەتكەن بولسا ، يەنە بىر تەرەپتىن ئۇ يەرلىك بولمىغان يىراق ئەللەر ۋە خەلقلەر تەتقىقاتچىلىرى تەرىپىدىن ئۇلارنىڭ خاھىشى بويىچە ئىزاھلىنىپ كەلدى . سىۋىن ھېدىن ئىزنى بويلاپ سىتەين ، گرۇنۋېدىل ، لېكوك ۋە پىللىئوتلار تارىم - تەڭرىتاغ مەدەنىيەت نەمۇنىلىرىنى ياۋروپاغا يۆتكەپ ، ئۇنى «گرېك - رىم ئۇسلۇبىنىڭ ئاسىياچە تەقلىدى» دېيىشسە ، شاڭخا ئىپەندى قاتارلىق تەتقىقات نوپۇزلۇقلىرى «تارىملىقلارنىڭ ئۆز مەدەنىيىتى بولمىغان ، ئاتالمىش تارىم مەدەنىيىتى ھىندىستان مەدەنىيىتىنىڭ ئېشىنىلىرىدىن ئىبارەت» دېيىشتى . خارابىلار ئىچىدە خارابىدەك خارلىقتا قالغان يەرلىك خەلقتىن ھېچقانداق ئۆز - ئۆزىگە ھامىيلىق قىلغۇچى ئېتىرازلىق ئەكس سادا چىقمىغاندىن كېيىن ، 1936 - يىلى پۈتۈن كىشىلىك ياپون سامۇرايلىرى ۋە گېرمان ناتسىستلىرى قوزغىغان فاشىزم پاراكەندىچىلىكىگە قارشى پۈتۈن دۇنيا ھەمدەملىك تۈزگەن ۋاقىتتا زېڭ ۋېنۋۇ ئەپەندىنىڭ «غەربىي يۇرتنى ئىدارە قىلىش تارىخى» ناملىق كىتابى بېسىلىپ تارقالدى . ياپون باسقۇنچىلىرىغا بولغان مىللىي غەزىپىنى زۇلمەت ۋە خاكسارلىقتا ياشاۋاتقان مەركىزىي ئاسىيا خەلقلىرىگە قارىتىپ تارىخىي قىساسكارلىق چۇقانلىرى كۆتۈرگەن بۇ «قەھرىمان» 500 مىڭ خەتلىك كاتتا كىتابغا مۇنداق بىر شېئىرنى مۇقەددىمە قىلغان .

① كېلىپنا : «ئاسىيا ئېگىزلىكى ئىلمىي قىدىرىش ئۇسۇلىنىڭ دوكلاتى» . 3 - قىسىم . 128 - بىت .

ئاي قورۇلغا سەپتى نۇر خەن ، چىن زامانىدىن بۇيان ،
قايتىمىدى كىشىلەردىن بىرى چېگرا تامان .

ھەددىمۇ خۇر (غۇز) ئېتىنىڭ چوغاي تېغىدىن ئۆتكىلى ،
بولسىلا لى گۇاڭ كەبى سەركەردە بىزگە پاسىبان .

ياندى سانغۇن زەر ئېگەر تورۇق ئېتىنى ئوينىتىپ ،
تۇرسىمۇ ئاسماندا ئاي ، جەڭگاھدا ھۇۋلاپ جۇت - بوران .
شۇندىمۇ سېپىل بېشىدا تىنىمىدى جەڭ دۈمبىقى ،
قىنىغا كىرمەس قىلىچتىن يەرنى بويلاپ ئاقىتى قان .

قارماققا ئاپتورىمىز تاڭ دەۋرىدە ئۆتكەن ۋاڭ چاڭلىنىڭ
سەددىچىن سېپىلىگە چىققاندا يازغان شېئىرىنى ئۆز ئىلھامىنىڭ
چاچراتقۇسى قىلغان . ئۇ كىتابىدا «ئەجدادلىرىمىز ئۆتكۈر
قىلىچلىرىنى ئىشقا سېلىپ ، خۇرلارنى چېكىندۈرۈپ ،
زېمىنىمىزنى كېڭەيتىپ ، جەمەتلىرىمىزنى كۆپەيتكەن . خۇرلارغا
قارشى ئىش - ھەرىكەتتە ئۆتكۈر قىلىچلار ئىشقا سېلىنىپ
قالماستىن ، يەنە يىراقتىكىلەر بىلەن ئالاقە ئورنىتىپ
يېقىندىكىلەرگە ھۇجۇم قىلىش تاكتىكىسى بىلەن ياندىكىلەرنى
تىنچىتىپ ، ئارقىدىكىلەرگە ھۇجۇم قىلىش ھىيلىسىمۇ
قوللىنىلغان . . . بۇ قانداق تاكتىكا؟ بۇ ، غەربىي يۇرتنى ئىدارە
قىلىش تاكتىكىسىدىن ئىبارەت» دېگەن . ناھايىتى روشەنكى ،
«غەربىي يۇرتنى ئىدارە قىلىش تارىخى» تەڭرىتاغنىڭ جەنۇبى ۋە
شىمالىنى ئاساس قىلغان «ئوتتۇرا ئاسىيا ، ھىندىستان ،
ئىران - ئەرەبىستان ۋە كىچىك ئاسىيا ، ياۋروپانىڭ شەرقى ۋە
ئوتتۇرا قىسمى»نى ئۆز كۆلىمىگە ئالغان كەڭ مەنىدىكى «غەربىي
يۇرتنى ئىدارە قىلىش تاكتىكىسى»نىڭ ئاشكارا يېزىقتىكى

ئىپادىسى ئىدى . ئاپتورنىڭ «تەڭرىتاغنىڭ شىمالىنى ئۆزىنىڭ
غەربكە ئاتلىنىش ئىشىكى قىلغان» بۇ تاكتىكىلىق سخىمىسىدا
ئوتتۇرا ئاسىيا جۇڭگونىڭ تاشقى ھويلىسى ھېسابلىناتتى !

ئەلۋەتتە ، زېڭ ۋېنۋۇ ئەپەندىنىڭ تارىخ قارىشى ئۇنىڭ
مىللەت ۋە كىشىلىك قارىشىغا ئاساسلانغان بولۇپ ، ئۇنىڭ قاچان
پەيدا بولغانلىقى ۋە قاچانغىچە مەۋجۇت بولۇپ تۇرىدىغانلىقى
نامەلۇم . شۇنداق بولۇشىغا قارىماي ، بېكىتمە تېررىتورىيىلىك
ئەسەبىيلىكنى شۆھرەتلىك قەھرىمانلىق ھېسابلايدىغان
ئاتىستلارچە ياكى سامۇرايلارچە بۇ خىل قاراش سىستېمىسى
ئىنسانپەرۋەرلىك ۋە ئىنسانىيەت مەدەنىيەتشۇناسلىقى ئاساسىدىكى
مۇنەۋۋەر ئىدىيىلەر بىلەن تويۇنغان كەلگۈسى ئەۋلادلىرى
تەرىپىدىن مەسخىرىلىنىشى مۇقەررەر .

ئۇنتۇلغان ۋە يادىغا ئېلىشقا ئىدرىكى بەتمىگەن تارىخ ، بىر
يۇمىلاپلا ھاقدارەتلەنگەن ۋە «ئىدارە قىلىش تاكتىكىسى»نىڭ پۈت
قويۇش تاختىسى بولغان تارىخقا ئايلىنىپ قالغان ! مېنىڭچە ،
تارىخ تەتقىقاتىنىڭ ھەقىقىي ۋەزىپىسى ۋە نۇرانە مەسئۇلىيىتى
كۆمۈلگەن تارىخنى تېخىمۇ كۆمۈپ تاشلاش ، ئېچىلىپ قالغان
قىسمىنى بۇرمىلاش ئەمەس ، بەلكى ئۇنى ئۆز ھەقىقىتى ،
سالاھىيىتى بىلەن يورۇق دۇنياغا ئېلىپ چىقىشتۇر . ئۆتمۈش
ئادىللىق نۇرى بىلەن يورۇتۇلغان جايدا نۇرانە كەلگۈسىنىڭ
بولۇشى مۇمكىن ئەمەس ! ئېيتىش كېرەككى ، پۈتكۈل
ئىنسانىيەت ئۆزىنىڭ ئىنسانىيەت مەدەنىيەتشۇناسلىق
قىممىتىدىكى بىر پۈتۈنلۈكى بىلەن ئۆزىنىڭ ياكى تەڭ
قىممەتدار - تەڭ ھوقۇقدار بىر قىسمىنىڭ ئۇنتۇلغان ياكى
تۇمان ئىچىدە قالغان تارىخنى قايتىدىن بىلىشكە ، يورۇتۇشقا
موھتاج . يورۇتۇلغان تارىخ ، ئىنسان ئۈچۈن پىرۇمىتى تېنىدىن
ئۈزۈلگەن زەنجىردۇر ! بۇ ھەر خىل سىياسىي گۇرۇھلار ۋە

ئۇلارنىڭ ئېغىز ۋە يېزىقتىكى خىتابەتلىرىنىڭ ھەقىقىي ياكى ساختىلىقىنى كۆرسەتكۈچى سىرتىلدا!

مەركىزىي ئاسىيادا نۇرغۇن تارىخىي قىسمەتلەر چۆكىمگە ئايلاندى. ئەمما مەركىزىي ئاسىيا ئىنسان تۈركۈملىرى مىللىيەتلىك مەدەنىيەت ئەنئەنىسى تارىخى ياراتقاندىن كېيىن ئۇ ئاق جىنسلىق ئارى⁽¹⁾ ساك خەلقلەرى بىلەن، ساكلارنى ئاساس قىلىپ، قىسمەن موڭغۇلوئىد (سېرىق جىنس) خەلقلەرنى بىرلەشتۈرگەن تۈركىي مىللەتلەرنىڭ پائالىيەت سەھنىسى بولۇپ كەلدى. مېنىڭچە، مەركىزىي ئاسىيا تۈركىي قوۋملىرىدىن ئىبارەت ئىككىلەمچى ئىنسان تۈركۈمىنىڭ يىراق ئەجدادلىرى ئاساسىي ئېتنولوگىيە جەھەتتىن يەنىلا مەركىزىي ئاسىيا ئاندرونوپ — ئارى، سىكتاي — ساكلاردىن ئىبارەت بىرلەمچى ئىنسان تۈركۈملىرىدىن ئىبارەت. بۇ ئىككى خەلقنىڭ مۇناسىۋىتىنى مەركىزىي ئاسىيا ئاق جىنس ئىنسان تۈركۈمىنىڭ مىلادىدىن ئىلگىرىكى 6 — 7 مىڭىنچى يىللاردىن مىڭىنچى يىللارغىچە ئاساسىي گەۋدىسىنىڭ مىلادىدىن كېيىنكى مىڭىنچى يىللاردىن كېيىنكى تۈركىي ئەۋلادلىرىغا بولغان مۇناسىۋىتى دېيىش مۇمكىن. بۇ بىرلەمچى ۋە ئىككىلەمچى ئىنسان تۈركۈمىنىڭ قىسمەن قوۋملىرىدىكى پاراللېل زامانداشلىققا قاراپ، ئۇلارنى پۈتۈنلەي تارىخىي مەنبەداشلىق ئالاقىسى بولمىغان باشقا - باشقا ئىككى خەلق قىلىپ قۇيۇش تارىخىي چىنلىققا زىتتۇر. بۇ يېقىنقى بىر قانچە مىڭ يىلدىن بۇيانقى مەركىزىي ئاسىيانىڭ تۈركىي خەلقلەرنىڭ مەركىزىي ئاسىياسى، تۈركىي خەلقلەرنىڭ ئانا ماكانى ئىكەنلىكىنى كۆرسىتىدۇ. بۇ تۈركىي خەلقلەر ھەقىقىي ئېتنولوگىيەلىك مۇجەسسەم گەۋدىسىگە

① گىرىكچە كۆپلۈك مەنىسىدە «ئارىيان» دەپ ئاتىلىدۇ.

ھەممىدىن ئىلگىرى ئۆزىنىڭ ئاق جىنسلىق ئەجدادلىرى بولغان ئارى — ساكلارنى (جۈملىدىن دىڭلىك، ئۇجىيە، توخار ۋە سوغدىلارنى) ئۆزلەشتۈرۈپ، ئۇلارنىڭ ئەۋلادى — ۋارىيانتى سۈپىتىدە مەيدانغا كەلگەن مەركىزىي ئاسىيا ئىنسان تۈركۈمىدىن ئىبارەت.

مەن مەركىزىي ئاسىيا خەلقلەرى تارىخىنى، نۇقتىلىق ئېيتقاندا، تۈركىي خەلقلەر ۋە ئۇلارنىڭ ئەجدادلىرىنىڭ تارىخىنى ھەقىقىي تارىخشۇناسلىق، ھەقىقىي ئىنسان مەدەنىيەت شۇناسلىقى ئىلمى تەلەپلىرى بويىچە قايتا تەتقىق قىلىشنى پۈتۈن كىشىلىك سۆزلىماتسىيىسى، ئىركىن ۋە ئىلمىي تەپەككۈر يۈكسىلىشىنىڭ زۆرۈرى شەرتى ۋە مۇقەررەر يۈزلىنىشى دەپ قاراپ كەلدىم. ئىنسانىيەت تېخى گۆدەك، ئۇ ئەمدىلەن ئۆز - ئۆزىنى بىلىش ۋە ئاقىلانە باشقۇرۇشقا يۈزلەنمەكتە. ئۆتمۈشتىن نۇرانە ۋە ئىقتىدارلىق بولغان كەلگۈسىنى تۈسۈيالايدىغان قۇدرەت يوق. بۇ خۇددى كەلگۈسىدە جىنايى ھەۋەسلەر، ئىشكەل ۋە كىشىلەر، نەيزە - قالغانلار تارىخنىڭ جاھىلىيەت دەۋرى ئىزنالىرى بولۇپ قالغاندەك، ئۇنىڭغا بېقىنغان ۋە ئۆزىنىڭ بىر پۈتۈن زېمىندىكى ۋە بىر تۇتاش ئۆتمۈشى ۋە كەلگۈسىدىكى مەسخىرىلىك ئورنىنى ھەم بىر تەرەپلىمە ئىللەتلەرنى چۈشەنمەيدىغان تەلۋە، ئەسەبىي ۋە ياللانما تارىخشۇناسلىق دەستۇرلىرىمۇ، شۇنداق جاھىلىيەت ئېراسىنىڭ خاتىرىسى بولۇپ قالىدۇ. بىلىش كېرەككى ھەقىقىي قەلب ئۈچۈن قورقۇنچىلۇقى كەلگۈسىدىكى روھىيەت مەسخىرىسىدۇر. ئېيتىش كېرەككى، مەركىزىي ئاسىيا خەلقى تارىخنىڭ ھەقىقىي تەجەللىسى، پۈتكۈل ئىنسانىيەت تارىخىنىڭ شادىيانىسىدۇر. ئۇ قىسمەنلىكتە ئۆزىنى نۇسرەت سۈپىتىدە ئېرىغداپ قالماستىن، ئومۇملۇقتا پۈتۈن كىشىلىك تارىخغا يېڭى ھۆسنىن قوشقۇسى.

تارىخ — ئىنسانىيەت پائالىيىتى ۋە بىلىش ھەرىكىتىنىڭ ئۇلۇغ ھېكايىتى. ئۇنىڭ ھادىسىلىرى چىرىگەن تەندەك ئۆتمۈشكە ئايلىنىدۇ، ئۇنىڭ ماھىيەتلىرى ئۆلمەس روھتەك مەڭگۈ كېيىنكى تارىخنىڭ ئۆلىمىنى تۈزۈپ، كېيىنكى ئەۋلادلار روھىيىتىنى چىنىقتۇرىدۇ. XVII ئەسىرگىچە دۇنيا تارىخى ئاساسەن يەھۇدىيلار، گرېك ۋە رىملىقلار بىلەن غەربىي ياۋروپا تارىخى ئىدى. ئۇ چاغدا مىسىرلىقلارنىڭ، مىسوپوتامىيەلىكلەرنىڭ تېخىمۇ يىراق تارىخى بىلەن كىرىت ئارىلى ۋە ئىگەي دېڭىزى ساھىلىدىكى قەدىمكى خەلقلەر تارىخى تېخى دىققەت نەزىرىدىن خېلىلا يىراق ئىدى. ئەبۇلقاسىم فىرەدەۋىسى زامانىدا «شاھنامە» ئىراننىڭ «قۇتغۇزۇلغان» تارىخى دېيىلگەنلىكى، ئەلىشىر نەۋائىنىڭ چىڭگىزخاننى ئۆتمۈش — ئادەم ئەلبېھىسسالام بىلەن ئۆز دەۋرى ئارىسىدىكى تارىخىي نامايەندە قىلغانلىقى مەركىزىي ئاسىيا تارىخىنىڭ نەقەدەر ئۆتۈلغانلىقىدىن دېرەك ئەمەسمۇ؟! ھىندىستان ۋە ئوتتۇرا دۆلەت — جۇڭگو تارىخىغا دۇنيا بويىچە قىزىقىش تېخى XXI — XX ئەسىردىن كېيىنكى ئىش. روشەنكى، ئىنسانىيەت تارىخىنىڭ جۈزىي قىسىملىرىدىكى «بايقىلىش» تېخى تۈگەللىگىنى يوق.

مەن بۇ كىتابنى 1965 — 1975 - يىللىرى ئارىسىدىكى ئاتالمىش «مەدەنىيەت زور ئىنقىلابى» زامانىدا، ئۆزۈم «ئوڭچى — يەرلىك مىللەتچى» قالىقى ئاستىدا رېجىمىدە تۇرۇۋاتقان چاغلىرىمدا ئالتە كىتاب رېجىمى بويىچە يېزىشقا كىرىشكەندىم. بۇنىڭدىن باشقا يەنە «ئاسىيا - ياۋروپا مىللەتلەر كۆچۈش تارىخى» ناملىق خاس ئەسەرگە تۇتۇشقاندىم. بىر قانچە قېتىملىق «كىچىك خانىگە قاماپ قويۇش» (ئۇ چاغدا بۇ «ماۋزېدۇڭ ئىدىيىسىنى ئۆگىنىش كۇرسى» دەپ چىرايلىق ئاتىلاتتى) ۋە ئۆي ئاقتۇرۇش، كىتاب كۆيدۈرۈشلەر تەھدىتىدە

ئالتە قىسىم پىلانلىغان كىتابىمنىڭ بىرىنچى ۋە ئىككىنچى قىسىمى يازالدىم. كىتابقا ۋاقىتنىچە «جاۋاھىرۇل ھاقيق» (ھەقىقەتلەردىن جاۋاھىرلار) دەپ ئىسىم قويۇپ، ئۇنى نامەلۇم قەدىمكى زامان ئاپتورىنىڭ ئەسىرى تۈسىدە ھەر ئېھتىمالغا قارشى يوشۇردۇم.

1986 - يىلى بۇ ئىككى قىسىمنى بىر كىتاب قىلىپ، ئۇنىڭغا «قەدىمكى مەركىزىي ئاسىيا» دەپ نام قويدۇم. يېقىندا بۇ ئورگاننى قايتا قولۇمغا ئالدىم ۋە ئۇنى ئەسلى پىلانلىغان «تۇران تەزكىرىسى» دېگەن نام ئاستىدا «قەدىمكى تۇران تارىخى» دەپ ئاتىدىم. مەركىزىي ئاسىيا قەدىمكى تارىخىغا ئاتىغان بۇ كىتابم ئالتايدىن ئالتۇنغاغىچە، نەسەن (چىلىيەشەن) ① دىن پامىر (كۆكئارت) غىچە بولغان مەركىزىي ئاسىيانىڭ مەركىزىي دىيارىنى، باشقىچە ئېيتقاندا تۈركىي خەلقلەرنىڭ ئەڭ قەدىمكى ئانا ماكانىنى ئۆز سەھىپىلىرىنىڭ ئاساسلىق يورۇتۇش نۇقتىسى قىلىدۇ.

مەن بۇ كىتابنى ئۇنىڭ كىتابخانلىرىغا تەقدىم قىلىۋاتقىنىمدا، تارىخنىڭ بىلىم ۋە روھىيەت قاتلىمى تېخى مەردانە ھەقىقەت، ھەقىقىي ئىنسانىيەتچىلىك دەۋرىگە تولۇق قەدەم قويىمىغانلىقىنى ھېس قىلىمەن. شۇنىڭ بىلەن بىللە

① گەنسۇ ئۆلكىسىنىڭ جەنۇبىدىكى بۇ تاغ تارىخى بولۇپ ھۇنلار زامانىدا خەنزۇچە تارىخى مەنبەلەردە نەسەن (南山) دەپ ئاتالغان. چىلىيەشەن (祁连山) دەپمۇ ئاتالغان. بۇ تاغ چىلىيەن تېغى، چىلەن تېغى، تىلەن تېغى دەپمۇ ئاتىلىۋاتىدۇ. «چىلىيەن» ياكى «تىلەن» ھۆنچە ئىسىم بولۇپ، نەشرىگە مەخسەس مەنەدە دەپ قارىلىۋاتىدۇ. چىلىيەن تېغى قەدىمدە جەنۇبىي چىلىيەن تېغى ۋە شىمالىي چىلىيەن تېغى دەپ ئايرىلاتتى. شىمالىي چىلىيەن تېغى دېگەندە ئىنتايىن كىشى تەقربىن كۆزدە تۇتۇلاتتى. جەنۇبىي چىلىيەن تېغى دېگەندە، كۆكئارت (پامىر) نىڭ بىر قىسمى، قۇرۇم (كۆمۈش بۇلۇن) تاغلىرى، ئالتۇن تاغ ۋە ھازىرقى چىلىيەن تېغى يەنى گەنسۇنىڭ جەنۇبىدىكى چىلىيەن تېغى قاتارلىقلارنى بىراقلا ئۆز ئۇقۇمى ئىچىگە ئالاتتى. «خەننامە» غەربىي يۇرت تەزكىرىسى دەپمۇ جەنۇبىي تاغ (南山) دەپ ئاتىلىپ قاتار تاغلارنى كۆرسىتەتتى. شىمالىي تاغ (北山) دېگەندە نەقشە كۆزدە تۇتۇلاتتى. ئالتۇن تاغىنىڭ بۇ بەردە كۆزدە تۇتۇشى گەنسۇنىڭ جەنۇبىدىكى ھازىرقى چىلىيەن تېغى نەشرىگە تەييارلىغۇچىدىن.

بىرىنچى بۆلۈم

ئىپتىدائىي تۇران

جەمئىيىتى

كۈنساناپ مەركىزىي ئاسىيا قەدىمكى تارىخىغا ئائىت يېڭىدىن -
يېڭى ئارخېئولوگىيەلىك قېزىلمىلارنىڭ تېپىلىۋاتقانلىقىنى ،
ئۇنىڭ داۋاملىق كۆپىيىپ ، بىزنىڭ قاراشلىرىمىزنى تولۇقلاشقا ،
ئۆزگەرتىشكە تۈرتكە بولىدىغانلىقىنى ھېس قىلىمەن . تارىخ ،
نوقۇل ئارخېئولوگىيەلىك قېزىلمىلارنى ئاشكارىلاپ قالماي ، يەنە
كىشىلەرنىڭ تارىخىي قاراشلىرىنىمۇ بىر ئىزىدا توختىتىپ
قويمىدۇ . كەلگۈسى ئىزگۈلۈك ۋە گۈزەللىكنىڭ تەنتەنە دەرگاھى
بولدىغانلىقى ئېنىق . ھەقىقەتنىڭ غەلىبىسى بۇ تەنتەننىڭ
ئالدىنقى شەرتى ۋە مۇقەددىمىسىدىن ئىبارەت .

1994 - يىل ، كەچكۈز ، ئۈرۈمچى .

بىرىنچى باب

مەركىزىي ئاسىيادا قەدىمكى مەدە- نىيەتنىڭ باشلىنىشى

1. قەدىمكى مەدەنىيەتنىڭ جۇغرا- پىيلىك مۇھىتى

يەر شارىنىڭ كىشىلىك ھاياتى ئۈچۈن زۆرۈر مۇھىتى بىئولوگىيىلىك تەرەققىياتنىڭ يۇقىرى دەرىجىلىك ھاياتات تۈركۈملىرىگە ماس ياشاش شارائىتلىرى مەيدانغا كەلگەندىن كېيىن شەكىللەندى. ئوخشاشلا ئۆسۈملۈك، ھاياتات بولۇپمۇ يۇقىرى دەرىجىلىك ھاياتاتلارنىڭ ياشاش شارائىتلىرىنىڭ تەدرىجىي ھالاكەتكە يۈزلىنىشىگە ئەگىشىپ تەبىئىي ھالدا ئىنساننىڭ ھايات شارائىتلىرى ئاخىرلىشىشى مۇمكىن. ئەگەر ئاسمان جىسىملىرى ھادىسىلىرى تۈپەيلىدىن زېمىندا ۋىرۇستىن ئىنسانغىچە بولغان جانلىق جىسىم ھالاكىتى يۈز بەرمەي، يەر شارىدىكى كىشىلىك ھاياتى شەرتلىرى بۇزۇلۇشى تۈپەيلىسى ئىنسانىيەت ھالاكىتى يۈز بەرگەندىن كېيىنمۇ، كىشىلىكتىن ئىلگىرى پەيدا بولغان ۋە ھايات تەلپىرى كىشىلىكتىن تۆۋەن بولغان جانلىقلار يەنە بىر مەزگىل ياشىشى تەبىئىي. شۇنداق قىلىپ مەلۇم بولدىكى، ئىنسانىيەت خۇددى ھەر بىر شەخستەك ئىككى «يوقلۇق» (ئەدەم) ئارىسىدا ئۆز ھاياتىنى، ئۆز تارىخىنى

يارىتىدۇ . ھايات مۇساپىسىدە ياخشىلىق بىلەن شۇغۇللانماق ھەر بىر ئادەم ئۆمرىدىكى ئەڭ ئالىي مەقسەت قىلىنىشى لازىم بولغىنىدەك ، كىشىلىك تارىخىغا نۇرغۇن تۆھپە قوشماق ھەر بىر خەلقنىڭ مۇقەددەس بۇرچى ۋە ئالىي ئىپتىخارىدۇر .

يەر شارىنىڭ كىشىلىك ھاياتى بىلەن بولغان مۇناسىۋىتى ھەرقايسى زۇننلارنىڭ ھەرقايسى خەلقلەرگە بولغان مۇناسىۋىتى ئارقىلىق بىۋاسىتە گەۋدىلەنگەن . ھەر خىل جۇغراپىيىلىك رايون ۋە ئىقلىم چەمبەرلىرى ھەر خىل ئېتنولوگىيىلىك ئىنسان تۈركۈملىرى بىلەن تۇتاشقان . ئىنسانىيەت گەرچە ھاياۋانات دۇنياسىغا قارىغاندا تېخىمۇ زور ۋە ئىرەكلىك يۆتكىلىش ئىقتىدارىغا ئىگە بولسىمۇ ، ئومۇملۇق جەھەتتە يەنىلا مۇئەييەن جۇغراپىيىلىك چەمبەر ۋە مۇئەييەن ئېتنولوگىيىلىك تۈركۈملەرگە بۆلۈنۈپ ياشاپ ئۆز تارىخىنى يارىتىپ ، ئۆز ئەنگەنىسىنى راۋاجلاندۇرۇپ كەلگەن .

«ۋەتەن» چۈشەنچىسى ئوخشىمىغان دەۋرلەردە ھەر خىل مەنىدە بولۇپ كەلدى . ئۇ كېيىنچە ھۆكۈمرانلىق سەلتەنەتلەر تەرىپىدىن ئۇلارنىڭ ئەمىر - پەرمانلىرى دەخلىسىز بولغان دۆلەتلەر ياكى دۆلەتلەر بىرلەشمىسىدىكى ھەر خىل خەلقلەر ۋە مىللەتلەرگە ئورتاق رىشتە سۈپىتىدە تەكىتلەندى . شۇنداق بولۇشىغا قارىماي پۈتكۈل ئىنسانىيەت مەدەنىيەت-شۇناسلىقى شۇ نەرسىنى ئېتىراپ قىلىدۇكى ، «ۋەتەن» ئىككى قاتلاملىق مەنىدىكى ئېتنولوگىيىلىك نامغا ۋە ئاڭدۇر . بىرىنچىدىن ، ھەر بىر كىشىنىڭ ئۆز ئەجدادى ۋە ئەۋلادى بىلەن ياشاپ كەلگەن ماكان — جۇغراپىيىلىك چەمبەرىدۇر . بۇ تەبىئىي جۇغراپىيىلىك ، تارىخىي جۇغراپىيىلىك ، رېئال — ئىجتىمائىي جۇغراپىيىلىك ماكان چەمبەرى بولۇپ «ۋەتەن» كاتېگورىيىسىنىڭ تاشقى شەرتىنى كۆرسىتىدۇ . ھەر بىر تۇغۇلغان پەرزەنت مۇشۇ ماكان چەمبەرىدە كۆز يورۇتىدۇ .

ئىككىنچىدىن ، ھەر بىر كىشىنىڭ ئۆز ئەجدادى ۋە ئەۋلادى بىلەن ياراتقان ، ۋارىسلىق قىلغان مىللىي مەدەنىيەت تىپى ، ئېتنىك روھىيەت خەزىنىسى — تىل ، فولكلور ، ئەدەبىيات - سەنئەت ، ئۆرپ - ئادەت ، ئىقتىسادىي تۇرمۇش رىجىسى ، مىللىي تارىخى ، ئەقىدە - مىزانلىرى ، پەخىر - ئىپتىخارى ۋە ئار - نومۇس ئادەتلىرىدىن ھاسىل بولغان مىللىيەتلىك چەمبەرى بولۇپ ، بۇ «ۋەتەن» كاتېگورىيىسىنىڭ ئىچكى شەرتلىرىنى كۆرسىتىدۇ . ھەر بىر تۇغۇلغان پەرزەنت مۇشۇ مىللىيەتلىك چەمبەرىگە تۇغۇلىدۇ ، ئۇنىڭدىن ھالقىپ چىقىپ كېتەلمەيدۇ .

ھەر بىر ئادەم مۇئەييەن «ۋەتەن» ۋە «مىللىيەتلىك» كە تەۋە بولۇپ ، بۇ ئۇنىڭ پۈتۈن بىئولوگىيىلىك تۈزۈلمىسى ، ئىجتىمائىي خاراكتېرىگە يوشۇرۇن ئاڭ — تۇغما جىسمانىي ۋە ھېسسىي تەمغا باسقان بولىدۇ . ئۇنىڭ قانداق ۋە قانچىلىك ئادەم بولالىشى ئومۇمەن ئۇ ياشىغان تارىخ مەزگىلىدىكى «ۋەتەن» ۋە «مىللىيەتلىك» قىممىتىگە باغلىنغان .

«ۋەتەن» خۇددى ئانا قېلىپتەك ئۆز پەرزەنتلىرىنى يارىتىدۇ ؛ ئوخشاشلا ئۇنىڭ پەرزەنتلىرى ئانا «ۋەتەن» نىڭ ھال - ئەھۋالى ، قىممەت - ئېتىبارى ۋە تەقدىر - قىسمەتلىرىنى يارىتىدۇ . ھەر كىم ، ھەر ئائىلە ئۆز ھال - پەزىلەتلىرىگە يارىشا ياشىغىنىدەك ، ھەر بىر مىللەتمۇ ھەممىدىن ئىلگىرى ئىچكى سەۋەبلىرى — ئۆز تۈركۈمىنىڭ ھال - پەزىلەتلىرىگە يارىشا تەقدىر - قىسمەت كەچۈرىدۇ .

«ۋەتەن» نى تەشكىل قىلغۇچى تاشقى ماكان ۋە ئىچكى مىللىيەتلىكتىن ئىبارەت ئىككى ئامىلدا ھەل قىلغۇچى ئامىل ئىچكى مىللىيەتلىكتۇر . ئەگەر بۇ ئامىل تارقاق ، نادان ۋە جاھالەت ئىچىدە قالغان بولسا ، تاشقى جۇغراپىيىلىك ماكان ئامىلى ئىستېلا ۋە دەپسەندە پەنجىسىدە ئۆز پەرزەنتلىرىگە زىت ۋاسىتىگە ئايلىنىدۇ . روشەنكى ، مىللىيەتلىك تىپىك خاسلىققا ۋە

شۇ سەۋەبلىك باشقا مىللىيەتلىك تۈركۈم تەرىپىدىن چەتكە قېقىلىشتىن ئۆزىگە ئەفدىرگە دۇچ كەلمىسىمۇ ، ماكان ۋە ئۇنىڭ بايلىقلىرى ھەر قانداق ئېتىنىك تۈركۈم تەرىپىدىن چەتكە قېقىلماي ئۆزلەشتۈرۈلىدىغان ئويىپىكتتۇر . «ۋەتەن» نى تەشكىل قىلغۇچى ئىككى ئامىلىنىڭ بىر - بىرىدىن ئاجرىلىپ كېتىشى بىر - بىرىگە قارشى قىممەتكە ئىگە بولۇشى ، تارىخنى بۇرمىلاش ۋە يەرلىك مىللەتنىڭ ئېتىنىك مەدەنىيىتىنى ھاقارەتلەشتىن ئىبارەت غەيرىي نورماللىقنى جەزىملەشتۈرىدۇ . ئەنئەنىلىك ئىبارىلەر بىلەن بېزەندۈرۈلگەن بۇ تارىخىي يۈزلىنىشنىڭ پاجىئەلىك ماھىيىتىنى كۆرمەسلىك ھەقىقەتتىن مەھرۇملۇقتۇر . بۇ پاجىئە ئۈچۈن پىداكارلىق قىلىش ساقۇنلۇقتۇر .

«ۋەتەن» تارىخى ئىنسانىيەتنىڭ ئۆز - ئۆزىنى بىلىش ، ئۆز ماھىيەتلىرىنى ئىزدەش ، يورۇقلۇق ۋە ھەقىقەت ئىچىدىكى ھۆرلۈك ئۈچۈن كۈرەش قىلىش تارىخىدىن بىر مىنۇتۇمۇ ئايرىلمايدۇ . بۇ ئۇلۇغ ئىنسانىيەت بىلەن بىللە «ۋەتەن» ۋە مىللەتنىڭ نۇرانە ئىقبالىدىن غايەت زور مۇمكىنلىكلەرنى يوققا چىقارمايدۇ . روشەنكى ، ھەرىكەت ئالەمنىڭ تىنىقى ، ئۆزگىرىش جاھاننىڭ بىقارار قىياپىتىدۇر . مۆجىزە - شەيئىلەر ۋە ھادىسىلەرنىڭ چېكىگە يەتكەندىكى قايرىلىپ تەبەسسۇم قىلىشىدۇر . تارىخ ھەرقانداق پەيدا قىلغۇچى سەۋەبىنىڭ ھالاك قىلغۇچى سەۋەبلىكىنى ئەزەلدىن نامايىش قىلىپ كەلگەن . شۇنىڭ ئۈچۈن براخمان دىنىدىكىلەر كۆپ قوللۇق سىۋا ئىلاھىنى ھەم ئالەم بىنا قىلغۇچى ھەم ئالەمنى ھالاك قىلغۇچى مۇئەككەل دەپ ئېتىقاد قىلغانىدى .

ھەرقانداق مىللەت مىللىي تارىخىنى ، ۋەتەن تارىخىنى بىلىش ۋە بۇنىڭدىن ئىپتىخارلىنىش ھوقۇقىغا ئىگە . بۇ تولىمۇ نورمال ئىنسانپەرۋەرلىككە ئۇيغۇن ئىنسانىي ھوقۇق قارشىدۇر . ھەرقانداق ۋاسىتىلەر بىلەن بۇ ھوقۇقنى بوغماق ، ھاقارەتلىمەك

ۋە بۇرمىلىماق زېمىن كېڭەيمىچىلىكى ۋە مىللىي شوۋىنىزىم ئالامىتى بولۇپ ، ئومۇمىي جەھەتتە پۈتكۈل ئىنسانىيەتكە ۋە مەدەنىيلىككە زىت زوراۋانلىقتۇر . مىللەتلەرنى مىللەتلەرگە ، پۈتكۈل ئىنسانىيەتتى بىر - بىرىگە قارشى قويۇش بىلەن مىللەتلەرنى ، ئۇلارنىڭ قېرىنداشلىق ۋە مەدەنىيەت تۈركۈملۈك ئالاھىدىلىكلىرىنى ، بۇلاردىن تەبىئىي يۈسۈندا كېلىپ چىقىدىغان ھوقۇقىي مۇمكىنلىكلىرىنى ئىنكار قىلىش ۋەجدانسىزلىق ، ئادالەتسىزلىك ۋە قەستكارلىق ھېسابلىنىشى لازىم . بۇ قائىدىلەر ئوچۇق - يورۇق كۈچكە ئىگە بولمىغان جايدا سۆزلەنگەن مۇقەددەس ئىبارىلەر سۈنئىي ياساندۇرۇلغان ساختىلىقتىن ۋە بۇ ساختىلىقنىڭ ئۆز - ئۆزىنى ئاشكارىلىشىدىن باشقا نەرسە ئەمەس . خەلقلەر ئارىسىغا ئۇنىڭ مەلۇم قىسمى بىلەن بىرلىشىۋېلىپ ، ئۇنىڭ مەلۇم يەنە بىر قىسمىغا قارشى تۇرۇشنى ئىدىيە ، روھىيەت ۋە دىپلوماتىك سىياسەت قىلىۋېلىش ، ئاتالمىش «بىراقتىكىلەر بىلەن ئالاقە ئورنىتىپ ، يېقىندىكىلەرگە ھۇجۇم قىلىش تاكتىكىسى» دۇر . بۇنداق قىلمىش ئىنسانىيەتنىڭ جاھالەت دەۋرىگە خاس بولۇپ ، بۈگۈنكى كۈندە ئۇنىڭغا ۋارىسلىق قىلىش ھازىرقى زامان جاھالىتىدىن باشقا نەرسە ئەمەس .

تارىخ تولىمۇ ئۇزۇن مۇساپىنى بېسىپ ئۆتتى . ئۇنىڭ كەلگۈسىمۇ ناھايىتى ئۇزۇن . ئىنسانىيەت تېخى ھەقىقىي ئىنسانپەرۋەر ئىنسانىيەتكە ئايلىنىپ بولالمىغان بولسىمۇ ، بۇ جەريان ئوچۇق ۋاقىتقا ئەگىشىپ تەدرىجىي يۈز بەرمەكتە . ئاقىلانە ئىنساننىڭ بۇرچى ئۆتمۈش بىلەن كەلگۈسى ئارىسىدىكى ھازىرقى تارىخىي تېخىمۇ ئىنسانىيلىككە ، ئۇنىڭ ئەركى ۋە كىشىلىك قىممىتىگە لايىق قىلىپ يارىتىشتىن ئىبارەت . كەلگۈسىنىڭ كۈچلۈك مەسخىرىسى بىلەن مەدەنىيىسى خۇددى قىيامەت كۈنىدىكى ھۆكۈم لەۋھىلىرىدەك ئەبەدىي تەكرارلىنىدىغان يەكۈندۇر . ھەرقانداق ھاكىمنىڭ سەلتەنەت

تەختى - تاجى ، ھەرقانداق پېقىر - مەھكۇمنىڭ گادا يلىسق
ھاسا - تاۋىقى ، ھەرقانداق مەدەنىيات ياكى ھاقارەت سالنامىلىرى
بۇ ئەبەدىي تەكرارلىنىدىغان يەكۈننىڭ ھەقىقەت نۇرى ۋە
مۇقەددەس كوچى ئالدىدا ئاجىزدۇر . ھازىرقى ياۋروپالىقلارنىڭ
بىر زامانلاردا ئامېرىكا ئىندىئانلىرى ، نېگىرلىرى ۋە
ئىسكىموسلار ئۈستىدىكى مىللىتىق دورىسىغا يۆلەنگەن زورلۇق -
زومبۇلۇقلىرىنى ئەيىبلەيدىغان ئەسەرلەرنىڭ ئۈزلۈكسىز مەيدانغا
كېلىشى ئاقىلانلىق ۋە مەردانلىقتۇر . ئاجىز خەلقلەر ئۈستىدە
يۈز بەرگەن مىڭلىغان - ئونمىڭلىغان ناھەقلىقلارنىڭ قايتا قاراپ
چىقىلىدىغان پۇرسىتى بولماي تۇرۇپ ، ئىنسانىيەت نۇرانە
كەلگۈسىگە قەدەم باسالمايدۇ . بۇنى ئىنكار قىلىش زوراۋانلىق
مەنىسى ۋە روھىيىتىدۇر . بۇنى ئېتىراپ قىلىش جاھالەتتىن
ئويغىنىش ۋە پۈتكۈل ئىنسانىيەت تارىخىنىڭ ئۇلۇغ قۇدرىتىگە
ھەقىقىي ئىشەنچ باغلاش جاسارىتىدۇر .

مەركىزىي ئاسىيا خەلقلەرنىڭ ئەڭ دەسلەپكى ئەجدادلىرى
ئۇنىڭ كېيىنكى ئەۋلادلىرى ياشاپ گۈللەندۈرگەن ئېتنىك
ماكان - ئەنئەنىۋى ۋەتەن - مەركىزىي ئاسىيادا مەيدانغا
كەلدى .

«مەركىزىي ئاسىيا» جۇغراپىيە - ئېتنولوگىيىلىك
مەنىدە ، خۇددى جۇغراپىيە - سىياسىي (گېئو - پولىتىك)
مەنىدىكىدەك دۆلەت سېپىلى ياكى چېگرا سىزىقلىرى بىلەن
قۇلۇپلانغان رايون بولماستىن ، مەركىزىي ئاسىيا ئىنسان
تۈركۈمىنىڭ ئۇرۇقداشلىق - نەسلداشلىق ۋە ئىنسانىيەت
مەدەنىيەتشۇناسلىقى تامغا - ئۇچۇر ، مەدەنىيەت - ئەنئەنىلىرى
بىلەن خاراكتېرلەنگەن زونىدۇر . ئۇ ، شىمالدا بايقال ، شىمالىي
ئالتاي ۋە دەشتى قىپچاقتىن جەنۇبتا چىلىيەنشەن (ھەتتا خۇاڭخې
دەرياسىنىڭ باش ئېقىنىنى) ، ئالتۇنتاغ ۋە ھىندىقۇش
ئېتەكلىرىگىچە بولغان زېمىننى ئۆزىنىڭ بىر قەدەر مۇقىم

چەمبىرى قىلغان . ئۇنىڭ جۇغراپىيىلىك جەھەتتىكى ئالاھىدە
ئىچكى چەمبىرى : غەربى جەنۇبىي سىبىرىيە ، دەشتى قىپچاق ،
يەتتە سۇ ، موڭغۇل دالاسى ۋە ئوردۇستىن قاشقوۋۇققىچە بولغان
جايلا ھەم شىنجاڭ رايونى بىلەن خارەزمنى شۇنداقلا فەرغانە
ۋادىسىنى ئۆز ئىچىگە ئالغان ماۋەرائۇننەھر زېمىنلىرىدىن
تەشكىل تاپقان . ئوردۇستىن قاشقوۋۇققىچە بولغان قەدىمكى
دېغار ، كۇيغاق ، ساك - توخار زېمىنلىرى بىلەن ئامۇدىن جەنۇبقا
سوزۇلغان زېمىنلار مەركىزىي ئاسىيا خەلقلەرى پائالىيىتى بىلەن
باشقا رايونلاردەك ئىزچىل تۇتاشمىغانلىقىنىمۇ ئېتىراپ قىلىشقا
توغرا كېلىدۇ . ئەلۋەتتە جەنۇبىي ئورال ۋە كاۋكاز رايونلىرىدىمۇ
بىر زامانلاردا تۈركىي خەلقلەر قايتاق مەنزىرە ھاسىل قىلغان .
مەركىزىي ئاسىيانى شىنجاڭ ۋە بايقال - ئورخۇن ۋادىسى ،
ماۋەرائۇننەھر ۋە غەربى جەنۇبىي سىبىر بىلەن يەتتەسۇ - قىپچاق
دالالىرى دائىرىسىدە تېخىمۇ ئىخچاملاش مۇمكىن . بايقال -
يەنسەي ، ئورخۇن - سېلېنگا ، ئىلى - يەتتەسۇ ، تارىم ۋە سىر
- ئامۇ دەريالىرىنى باغرىغا بېسىپ ياتقان بۇ جۇغراپىيىلىك -
ئېتنولوگىيىلىك زېمىن دەل مەركىزىي ئاسىيا ئىنسان
تۈركۈمىنىڭ يەنى مىلادىيىدىن كېيىن «تۈرك» ئىبارىسىدە
ئومۇملاشقان خەلقنىڭ ئانا زېمىنىدىن ئىبارەت . بۇ تارىخىي
ھەقىقەتنىڭ كېيىنچە قامال قىلىنىشى ، بۇ خەلقنىڭ ئۆزىنى
«تەڭرىنىڭ ئەركە پەرزەنتلىرى» دەپ بىلگەن ئەجدادلىرى
ئويلاپمۇ كۆرمىگەندى . بۇ زېمىننىڭ بۈگۈنكى خەرىتىسىنى
ئېچىڭلارچۇ ! توردەك ھەممە جايىنى قاپلاپ كەتكەن يەر ناملىرىغا
نەزەر سېلىڭلارچۇ ! مانا ، مۇشۇ قامال زەنجىرلىرى ، ئەسلى
ھەقىقەتنى يوپۇتۇش ئۈچۈن سېھىرلەنگەن .

ئالتاي - تارباغاتاي تاغلىرى ، تەڭرىتاغلىرى ، پامىر تېغى ،
قاراقۇرۇم ۋە ئالتۇنتېغى بۇنىڭدىن بەش يۈز مىليون يىللار
ئىلگىرى چايقىلىپ تۇرغان بەھەيۋەت دېڭىز ئىدى . تارىم ۋە يارش

(جۇڭغارىيە) تىن ئىبارەت قوشكېزەك ئويمانلىقلار مۇشۇ چەكسىز دېڭىزدىكى ئىككى پارچە ئارال بولغان. بۇنىڭدىن ئۈچ يۈز مىليون يىللار ئىلگىرى يۈز بەرگەن تاغ تۈزۈلۈش ھەرىكىتى نەتىجىسىدە بۇ دېڭىزلار كۆتۈرۈلۈپ، چوقچايدىغان تاغ تىزمىسىغا ئايلاندى. بۇنىڭدىن ئىككى يۈز مىليون يىللار ئىلگىرى تاغلار ئارىسىدىكى چۆكۈش ھادىسىسى تۈپەيلى، بۇ تاغ تىزمىلىرى پارچىلىنىپ كەتكەن. تەڭرىتاغلىرىنى ماسالغا ئالسا، ئۇ بىر قانچە پارچە تاغلارغا ئايرىلغان ۋە ئۇنىڭ شىمالى بىلەن جەنۇبىدىكى ئىككى ئارال تارىم ۋە جۇڭغار ئويمانلىقىغا ئۆزگەرگەن.

تارىم ئويمانلىقى شەرقىي تەرىپى پەس، شەرقتىن غەربكە كۆتۈرۈلمە ھالەتتە جايلاشقان بولۇپ، ئۇنىڭ شەرقىدىكى لوپنۇر ساھىلى دېڭىز يۈزىدىن 768 مېتىر ئېگىزلىكتە بولسا، ئۇنىڭ غەربىي تەرىپى — پامىر ئېتەكلىرى دېڭىز يۈزىدىن 1300 مېتىر ئېگىز. تارىم ئويمانلىقى غەربىي ۋە شەرقىي يەر ھالىتىدە 532 مېتىر ئېگىز — پەسلىك پەرقىدە تۇرىدۇ.

جۇڭغار ئويمانلىقى دەل بۇنىڭ ئەكسىچە بولۇپ، شەرقتىن غەربكە قاراپ چۆكمە ھالەتتە جايلاشقان. ئۇنىڭ شەرقىي قىسمى دېڭىز يۈزىدىن مىڭ مېتىر ئېگىز بولسا، ئۇنىڭ غەربىي قىسمى — ئېپىنۇر (قىزىلتۇز) كۆلى بويى دېڭىز يۈزىدىن 189 مېتىر ئېگىز بولۇپ، غەرب بىلەن شەرق سېلىشتۇرمىسى تەخمىنەن ئۈچ يۈز مېتىر پەرقلىنىدۇ.

تارىم ئويمانلىقى شەرقتىن غەربكە 1500 كىلومېتىر ئۇزۇنلۇققا، شىمالدىن جەنۇبقا 600 كىلومېتىر كەڭلىككە جايلاشقان. تارىم ئويمانلىقىنى ئوراپ تۇرغان تەڭرىتاغ، پامىر ۋە قاراقۇرۇم تاغلىرىدىن تەكلىماكان چۆللۈكىدىكى كۆل ۋە سازلىقلارغىچە بولغان قاتلام تاغلىق — شېغىللىق — بوستانلىق — شورتاغلىق (جۈملىدىن كۆل ۋە سازلىق) دىن

ئىبارەت بەش بەلۋاغدىن تۈزۈلگەن. تارىم ئويمانلىقىنى شىمال، غەرب ۋە غەربىي جەنۇب تەرەپتىن ئوراپ تۇرغان بەھەيۋەت تاغلاردا مەڭگۈلۈك مۇزلۇقلار ساقلانغان. مەركىزىي ئاسىيانىڭ ھۆل — يېغىنى كەم، قۇرغاق زېمىنى ئۈچۈن فىدچېنكو، مۇزتاغ ئاتا، كۈنگۈر، خاتتەڭرى، تۆمۈرتۇ، مۇزئارت، بوغدا ئۇلا، قارلىقتاغ قاتارلىق مۇزلۇق چوققا بەلۋاغلىرى خۇددى سۇ مەنبەسى، ھاياتلىق مۇئەككىلىدەك مۇقەددەس بولۇپ، ئۇلار خۇددى ئاق باشلىق قىران قۇشتەك بۇ زېمىن ئۈستىدە قانات تۇڭگۇپ يېتىشىدۇ. مۇزلۇق ۋە چۆللۈكنىڭ تەبىئىي گارمونىيىسى ۋە ئېكولوگىيىسىگە قارىتىلغان ھەرقانداق نادانلىق ياكى بۇلاڭچىلىق خاراكتېرىدىكى بۇزۇپ — بۇلغاش كەچۈرگۈسىز ئىجتىمائىي قىرغىنچىلىق بىلەن باراۋەردۇر. تاغلىق بەلۋاغنىڭ قوراش — ئۇۋۇلۇشىدىن ھاسىل بولغان شېغىللىق قاتلام گەرچە ئۆزى سۇ مەنبەسى ھېسابلىنىسىمۇ. ھەرقايسى بوستانلىقلارنى تاغ تەرەپتىن ئوراپ ۋە ئاجرىتىپ تۇرغان بۇ دەشت — سايلار تاغ سۇلىرىنىڭ ئەركىن كەلكۈن كاردورىدۇر. بوستانلىقلاردا ئۆرلەپ ئېقىۋاتقان تاغ سۇلىرى تاغلىق بەلۋاغدىن كېيىن شېغىللىق بەلۋاغدا گاھى ئاشكارا، گاھى شېغىللىق زېمىن ئاستىدىن ئېقىپ چىققان. خوتەن، يەكەن، قەشقەر، ئاقسۇ، كۇچا، كورلا، چەرچەن، نىيە بوستانلىقلىرى ئەنە شۇلار ئىچىدىكى سۇ ئېقىن مىقدارى بىر مىڭ كۋادرات كۇب مېتىردىن ئاشىدىغان بوستانلىقلار ھېسابلىنىدۇ. تارىم — تەكلىماكاننىڭ تارىخىي جۇغراپىيىلىك شەجەرىسىدە خوتەندىن چەرچەنگىچە جەنۇبتىن تەكلىماكاننى كېسىپ ئۆتۈپ، ئاقسۇ كۇچا ساھىلىغا يېتىپ كېلىدىغان تۆت دەريا ئېقىنىنىڭ بولغانلىقى مەلۇم. ۋەھالەنكى، تەكلىماكاننىڭ شەرقىي ۋە جەنۇبىدىكى چۆللۈك ۋە بوستانلىق ھەرىكىتى جەرياندا ھازىر پەقەت خوتەن دەرياسىلا بۇ قورقۇنچىلۇق قۇملۇقنى كېسىپ ئۆتۈپ، قالغان ئۈچ ئېقىن قۇم

باغرىغا غەرق بولۇشقان ، بوستانلىقلار — قۇم ۋە شېغىللىق چۆل دېڭىزىدىكى يېشىل ئاراللار تۈسىنى ئالغان بولۇپ ، ئۇ ئىپتىدائىي تېرىقچىلىق ، ئولتۇراقلىشىش ، شەھەر - قەلئە پادىشاھلىقلىرىنىڭ پائالىيەت سەھنىسى بولغان . «ئاۋېستا» دا كۆچمەن تۇرمۇش ، جەزىرە ھاياتىغا قارشى قويۇلغان بوستانلىق ۋە تېرىقچىلىق يورۇقلۇق تەڭرىسىنىڭ ھامىيلىقىدا تەرىپلەنگەنلىكى سەۋەبىسىز ئەمەس ئىدى . بوستانلىق بەلۋېغىدىن كېيىن باشلانغان پارچە قۇملۇقلار ئىچىگە دۇنياغا داغقى كەتكەن تەكلىماكان چۆللۈكى جايلاشقان . «تەكلىماكان» ئىبارىسى ماۋەرائۇننەھردىكى قارقۇم ، قىزىلقۇم قۇملۇقلىرىدەك ئېنىق بىر مەنىگە ئىگە ئەمەس . «ماكان» ئىبارىسىدىن توخرى (توخار) ۋە سوغدىلار ئۆزلەشتۈرگەن پارىسى ئىبارىسى پەرق ئېتىمىسىز . «تەكلى» ئىبارىسىنى . «تەكلىك» (ئۈزۈم تەكلىرى ئۆستۈرۈلگەن) ۋە «تەركى» (قۇم يېسىپ تاشلانغان) ماكان مەنىسىدە ئىزاھلىغۇچىلار بار . بۇ ئىزاھلار تەكلىماكان قۇملۇقىنىڭ بىرىنچى قاتلىمىدىن تېپىلغان خارابىلەر ۋە ئۈزۈم تاللىرى قالدۇقلىرىغا نەزەر سالغىنىمىزدا ئورۇنسىز كۆرۈنمەيدۇ . بىز تاڭ سۇلالىسى مەنبەلىرىدە تەكلىماكاننى ياكى ئۇنىڭ ئالاقىدار بىر قىسمىنى «تۈلۈن چى» (突伦磧) دەپ يېزىلغانلىقىنى كۆرۈمىز . خەن سۇلالىسى مەنبەلىرىدە بولسا ، تەكلىماكاننىڭ شەرقىي قۇملۇقى «بەي لۇڭ چى» (白龙磧) دەپمۇ يېزىلغان . ئالدىنقىسى «تۇران قۇملۇقى» ، كېيىنكىسى قۇملۇق شەكلىنى تەسۋىرىي ئىپادىلەش يۈزىسىدىن «ئاق ئەجدىھا قۇملۇقى» دېگەن مەنىدە بولغان . تەكلىماكان ئون مېتىردىن 300 مېتىر ئېگىزلىكتىكى بېھىساب قۇم بارخانلىرى بىلەن تولغان ، شامال چىرىقىراپ ، بوران ھۇۋلاپ تۇرىدىغان تىلىسىم بولسىمۇ ، ئۇ مۇتلەق مەنىدىكى ئىنسان ئايىغى يەتمىگەن ئۆلۈك قۇم دېڭىزمۇ ئەمەس . ئۇنىڭغا بۇلاق ۋە كۆللەر ، تارماق ئېقىنلار

ۋە كىچىك بوستانلار ، چەكسىز ئىپتىدائىي توغراقزارلىقلار جايلاشقان . مىسىر ئەلئېھراملىرىدەك بارخانلار بىلەن بەسەلەشكەن قەدىمكى قەسىر - قەلئەلەر ، شەھەر - يېزىلارنىڭ خارابىلىرى بۇ تىلىسىمدىكى يەنە بىر سىردۇر . يېقىنقى يىللاردىن بېرى ، تەكلىماكاننىڭ جۇغراپىيىلىك ، تارىخىي ۋە ئۆسۈملۈك - ھايۋانات ئالاھىدىلىكىدىن تاشقىرى ئۇنىڭ چەكسىز نېفىت دېڭىزىنى كۆمۈپ ياتقانلىق قىممىتى دىققەتكە سازاۋەر بولدى . بۇ تالاي تارىخىي ھېكايەتلەرگە ئىلھامچى ، ئەلۋەتتە .

يارىش (جۇڭغار) ئويمانلىقى ھازىرقى شىنجاڭ رايونىدىكى ئىككىنچى چوڭ قۇملۇق بولۇپ ، قۇربان توڭغۇت چۆلى 50 مىڭ كۋادرات كىلومېتىر بوشلۇقنى ئىگىلەپ ياتىدۇ . تۆت تەرىپى ئېگىز تاغلىقلار بىلەن قورشالغان تەكلىماكان چۆللۈكىدىن پەرقلىق بولغان قۇربان توڭغۇت چۆللۈكى غەربىي تەرىپى ئوچۇق بولۇپ ، شىمالىي مۇز ئوكيان ۋە ئاتلانتىك ئوكياندىن كەلگەن نەم ھاۋا تەسىرىدە تۇرىدۇ . بۇ ھالەت جۇڭغار چۆللۈكىنىڭ تەكلىماكاندىن پەرقلىق — ھەرىكەتچان ئەمەس ، يېرىم مۇقىم قۇملۇق ھالىتىنى كەلتۈرۈپ چىقارغان .

شىنجاڭ رايونىدىكى بەھبۇت تاغلار ئېتەكلىرىگە نۇرغۇن دەريا ۋە ئېقىنلار جايلاشقان . 260 (ئاساسلىقى 100 دىن ئارتۇق) دەريانىڭ يىللىق ئېقىن مىقدارى 85 مىليارد 200 مىليون كۇب لېتىردىن كۆپ بولۇپ ، خۇاڭخې دەريا ئېقىنىدىن 1.8 ھەسسە كۆپ . يەكەن (زەرەپشان) دەرياسى ، خوتەن (بۇرۇڭقاش ۋە قاراقاش) دەريالىرى ، قەشقەر (قىزىل) دەرياسى ، ئاقسۇ دەريالىرى قوشۇلۇپ تارىم دەرياسىنى ھاسىل قىلىدۇ ، تارىم شەرققە قاراپ ئېقىش جەريانىدا ئۆگەن دەرياسى ، كۆنچى دەرياسى بىلەن قوشۇلۇپ لوپنۇر كۆلىگە قۇيۇلىدۇ . تەڭرىتاغلىرىنىڭ ئوتتۇرا جەنۇبىدىن ئېقىپ چىققان يۇلتۇز ، قايدۇ (قارا شەھەر دەرياسى) دەريالىرى باغراش كۆلىگە

قۇيۇلىدۇ. لوپنۇرغا چەرچەن دەرياسىنىڭ شەرقى شىمالىي تارمىقى يېتىپ بارىدۇ، كىرىيە دەرياسى تەكلىماكاننى كېسىپ ئۆتكەن ئۆتمۈشىنى ئۇنتۇپ، قۇملۇققا سىڭىپ كېتىدۇ.

خانتەڭرى ئېتىكىدىن شىمالغا ئاققان تېكەس دەرياسى بىلەن ئارات چوققىسىدىن چىققان كۈنەس دەريالىرى قاش ۋە قورغاس دەريالىرى بىلەن ھەيۋەتلىك ئىلى دەرياسىنى ھاسىل قىلىپ، قازاقىستاندىكى بالقاش كۆلىگە قۇيۇلىدۇ.

ئالتاي تاغلىرى ئېتىكىدىن چىققان ئېرتىش، ناخارا ئېرتىش، كىرىن، بۇرچىن، قابا، كىبېك دەريالىرى زاپىسان كۆلىدە بىر مەزگىل تىنغاندىن كېيىن، زاپىساننىڭ شىمالىدا ئوب دەرياسىنى ھاسىل قىلىپ شىمالىي مۇز ئوكيانغا قۇيۇلىدۇ.

ئۈرۈڭگۈر دەرياسى بۇرۇلتوقاي كۆلىگە؛ لوكلۇن، ماناس دەريالىرى كەسلى ئىزى بويىچە ئايار كۆلىگە؛ ئىمىل دەرياسى ئاراق كۆلىگە؛ كۈيتۈك ۋە بورتالا دەريالىرى ئېبنۇر كۆلىگە قۇيۇلىدۇ.

شىنجاڭدا يەنە نۇرغۇن پارچە دەريا - ئېقىنلار بار بولۇپ، ئۇلارنىڭ ئېقىن مۇساپىسى خۇددى ئۈرۈمچى دەرياسىدەك بىر قەدەر قىسقا.

فەرغانە ۋادىسى تەڭرىتاغلىرىنىڭ غەربىي ئېتىكىدىكى يەنە بىر تاغلار ئوراپ تۇرغان مۇنبەت بوستانلىقتۇر. كاپىنوزويىلىك دەۋرىنىڭ 3 - ئېراسىدىن ئىلگىرى فەرغانە بىر دېڭىز ئىدى دەپ قارالماقتا. كېيىنچە ئۇ پۈتۈن ماۋەرائۇننەھرنىڭ ئاساسىي قىسمىنى ئىگىلەپ تۇرغان دېڭىز ئاقىمىسىدىن ئايرىلىپ چىقتى. تاغ كۆتۈرۈلۈش ھەرىكىتى ۋە زېمىن قىياپىتىنىڭ ئۆزگىرىشىگە ئەگىشىپ، تاغلاردىن ئېقىپ چۈشكەن لاتىقلارنىڭ ئىلگىرىكى دېڭىزدىن قالغا سۈزۈك كۆللەرنى غەربكە سۈرۈشى نەتىجىسىدە قېلىن لاتقا قاتلىمىغا ئىگە فەرغانە ئويمانلىقى شەكىللەنگەن. فەرغانە تۈزلەڭلىكى 150 كىلومېتىر كەڭلىك، 300 كىلومېتىر

ئۈزۈنلۈقتا ياتىدۇ. ئۇنىڭ شەرقىي تەرىپى دېڭىز يۈزىدىن بىر مىڭ مېتىر، غەربىي تەرىپى (پامىر ئېتىكىدىكى خوجەند ئەتراپى) دېڭىز يۈزىدىن 300 مېتىر ئېگىزلىككە تۆۋەنلەپ بارىدۇ. فەرغانە ۋادىسىنى سۇغارغان نارىن ۋە قاراسۇ دەريالىرى قوشۇلۇپ ماۋەرائۇننەھرنىڭ غول دەريالىرىدىن بولغان سىر (سەيخۇن) دەريانى ھاسىل قىلىدۇ.

پامىرنىڭ غەربىي ئېتىكىدىكى ئېقىنلاردىن ھاسىل بولغان ئامۇ دەريا (جەيخۇن) ماۋەرائۇننەھرنىڭ جەنۇبىدا سوزۇلۇپ ياتىدۇ. زەرەپشان، قاشقار ۋە سۇرخان دەريالىرى ماۋەرائۇننەھرنىڭ جەنۇبىي قانىتىنى سۇغىرىدۇ. 350 مىڭ كۋادرات كىلومېتىر جايىنى ئىگىلەپ ياتقان قاراقۇم چۆللۈكى تۇران تۈزلەڭلىكىنىڭ غەربىي جەنۇبىدىكى كۆپىت تېغىنىڭ پارچىلانغان قۇم - شېغىللىرىدىن، تەڭرىتاغ ۋە پامىرنىڭ غەربىي ئېتىكىدىن ئارال ۋە كاسپىي دېڭىزىغا قاراپ سۈرۈلگەن قەدىمكى دېڭىز سۈيىنىڭ قالدۇق لاتىقلىرىدىن ھاسىل بولغان. قىزىلقۇم چۆللۈكى قاراقۇمدىن ئېگىزرەك يەر كۆكسىگە جايلاشقان سىر دەريا ئېقىنىغا تاشكەنت، زەرەپشان ۋادىسىغا بۇخارا ۋە سەمەرقەنت، ئامۇ دەريا بويىغا تېرمىز ۋە خىۋە شەھەرلىرى جايلاشقان. خارەزم بوستانلىقى ئامۇ دەرياسىنىڭ قۇيۇلۇش ئاغزىدىكى لاتىقدىن ھاسىل بولغان.

ئىلى، ئاقسۇ ۋە قاراتال دەريالىرىدىن ھاسىل بولغان يەتتە سۇ ۋادىسى جەنۇبقا قاراپ فەرغانە ۋە سىر دەريا ئېقىنى بىلەن تۇتاشقان زېمىن قەدىمكى كۆچمەن چارۋىچى خەلقلەرنىڭ مۇھىم قورغىنى ئىدى. بۇ زېمىنغا ئىسسىقكۆل، چۇ (سۇياب)، تالاس دەريالىرى جايلاشقان.

ئالتاي، تارباغاتاي تاغلىرىنىڭ شىمالىي ۋە غەربىي قىسىملىرىدا مەشھۇر «ئانا ساي» - يەنەي دەرياسى تارماقلىغان. زاپىسان تاشقىنلىرىدىن ئوب دەرياسى ئېتىلىپ

چىققان . ئالتاي تاغلىرىنىڭ شەرقى شىمالىي يۆنىلىشىگە تىلەنغۇت ، خاكاس خەلقلىرى زېمىنلىرى جايلاشقان . بۇ ئارىيانلارنىڭ ئەڭ قەدىمكى پائالىيەت سەھنىسى ، بازىرىق ، «قاراسۇق مەدەنىيىتى»^① قاتلاملىرى ۋە ئاسنا ساكلىرى بىلەن ئاشىد موڭغۇللوئىدلىرى قوشۇلۇپ تۈركىي قوۋملەرنى شەكىللەندۈرگەن زېمىن .

كاينوزويلىق (يېڭى ھايات) دەۋرىنىڭ 3 - ئىراسىدا مەركىزىي ئاسىيا زېمىنى ھازىرقى تەبىئىي جۇغراپىيىلىك ھالەتكە كەلگەندىن كېيىن ، بۇ دەۋرنىڭ 4 - ئىراسىغا كەلگەندە ئىنسانىيەت مەيدانغا چىقتى . شۇنى ئەسكەرتىش ھاجەتكى ، ھازىرقى مەدەنىيەتلىك ئىنسانىيەت يەنىلا يەر شارى تارىخىنىڭ ئەنە شۇ يەر تۈزۈلمىسى (تېكتونىكىسى) ئىراسىدا تۇرماقتا . ئىنسانىيەت مەيدانغا كەلگەندىن كېيىن يەر تۈزۈلمىسىدە زور ئۆزگىرىش — تېكتونىك ئېرا خاراكتېرلىك ھادىسە يۈز بەرمىگەن بولسىمۇ ، كىلىمات خاراكتېرلىك ئۆزگىرىش يۈز بەردى . تەخمىنەن بىر مىليون يىللار ئىلگىرى يۈز بەرگەن بىر قانچە قېتىملىق مۇز قاپلاش ھادىسىسى ئىپتىدائىي ئىنسان ھاياتىدىكى غايەت زور تەبىئەت ھادىسىسى ھېسابلىنىدۇ . ئۇنىڭ تەپسىلاتى مۇنداق :

4 - ئېرانىڭ باشلانغان چېغىدا كىلىمات تېزلىكىگە قۇرغاقلاشتى ، يايلاقلار تېخىمۇ قۇرغاق قۇملۇق ۋە يېرىم قۇملۇقلارغا ئايلىنىشقا باشلىدى . تۇران ۋادىلىرىنى كەڭ كۆلەمدە چۆل قاپلىدى . گىراشموۋنىڭ ئىسپاتلىشىچە ، تارىم ۋادىسى بىلەن ماۋەرائۇننەھر ئاسىيا - ياۋروپا چوڭ قۇرۇقلۇقىنىڭ

① «قاراسۇق مەدەنىيىتى» سىبرىيىنىڭ غەربىي جەنۇبىدا تېپىلغان مەدەنىيەت ئىرى . بۇ مەدەنىيەت دىڭلىق - ساكلارغا تەۋە . قاراسۇق شۇ جايدىكى دەريانىڭ نامى . بۇ دەريانىڭ تۆۋىن ئېقىنىدىكى شەھەرمۇ قاراسۇق دەرياسى ۋادىسىدىن تېپىلغان بىر قانچە مەدەنىيەت ئىرى . بۇ مەدەنىيەت يەنىدىن ئارتىپ غەربكە قاراپ ئالتاي ۋە قاراغادا رايونلىرىغىچە يېيىلگەن .

نەشەرگە تەييارلىغۇچىدىن .

چۆللۈك بەلۋاغىغا مەنسۇپ بولۇپ ، 4 - ئېرانىڭ بېشىدا ئۇنىڭ ھاۋاسى تولىمۇ قۇرغاق بولغان . ھۆل - يېغىن قىسلىقى ، ئېگىز تاغلىق رايونلاردا ھاۋا ئالماشتۇرۇشنىڭ ئاجىزلىشىشى ، تاغلىقلاردا مۇز قاپلاش ھادىسىسىنىڭ يۈز بېرىشى مۇز دەۋرىنىڭ بېشارىتى ۋە ئالامىتى ئىدى . ئارقىدىنلا ئاسىيا - ياۋروپا ۋە ئامېرىكىنىڭ شىمالىي قىسمىنى پۈتۈنلەي مۇز قاپلىدى . مەركىزىي ئاسىيانىڭ ھەممە قىسمىدا ئۇنىڭ تاغلىق رايونلىرىنى ئاساس قىلغان مۇز قاپلاش ھادىسىسى يۈز بەردى . مانا ھازىرمۇ بۇ تاغلىقلاردا ئۇنىڭ قالدۇقى ساقلانماقتا . فىدچېنكو مۇزلۇقى ھازىر 77 كىلومېتىر سوزۇلغان ، 500 مېتىر قېلىنلىقتا بولسا ، ئۇ چاغدا 180 — 200 كېلومېتىر سوزۇلغان ، بىر مىڭ مېتىر قېلىنلىقتا بولغان . دېڭىز يۈزىدىن 6 — 7 مىڭ مېتىر ئېگىزلىكتىكى مۇزلۇق چوققىلاردىن تاشقىرى ، دېڭىز يۈزىدىن 5 مىڭ مېتىر ئېگىزلىكتىكى تاغ ۋە تاغ قاپتاللىرىدىمۇ ھازىرقى كۈندىمۇ چوڭ تىپتىكى مۇزلۇقلار ساقلانغان . مۇزتاغ ئاتا ، كۇنگۇر چوققىسى ، خانتەغرى ، تۆمۈرتۇ چوققىسى ، مۇزئارت ، بوغدا ئۇلا چوققىلىرى ئالدىنقى تىپتىكى مۇزلۇقلارغا كىرىدۇ . 67 كىلومېتىر جايغا سوزۇلغان ئىنالچۇك مۇزلۇقى ، 30 كىلومېتىر جايى بېسىپ ياتقان تەككە مۇزلۇقى ، 20 كىلومېتىر كېلىدىغان كاجىكار مۇزلۇقى ، ئاقسۇنىڭ شەرقى ، خانتەغرىنىڭ جەنۇبىدىكى سالزاس مۇزلۇقى ئوتتۇرا تىپتىكى مۇزلۇق ھالىتىدە ساقلانماقتا . ئەگەر ھازىر دېڭىز يۈزىدىن 3000 — 3500 مېتىر ئېگىزلىكتىكى جايلاردا مۇز قاتلاملىرى ساقلانسا قالغان بولسا ، ئۇ چاغدا دېڭىز يۈزىدىن 1500 — 1800 مېتىر ئېگىزلىكتىكى جايلارنىمۇ مۇز قاپلىغانىدى . ھازىرقى بىر قاتار تاغ ئۈستى كۆللىرى — قارا كۆل ، سېرىق كۆل ، چىدىر كۆل ، بوغدا كۆلى قاتارلىقلار ئەنە شۇ خىل مۇز قاتلاملىرىدىن ھاسىل بولغان . مەركىزىي ئاسىيادىكى تۈزلەڭ ۋە بوستانلىقلارنىڭ ئەڭ

ئاخىرقى ھالىتى مۇز دەۋرى تاشلاندىقلىرى بىلەن كېيىنكى قاتلاملىرىنى ھاسىل قىلغان . تارىم ئويمانلىقىدىكى تىنما - چۆكىملەرنىڭ قېلىنلىقى ئەڭ كەم دېگەندىمۇ بىر مىڭ مېتىردىن كەم ئەمەس . فەرغانە ئويمانلىقىمۇ مۇزلۇق تاغلار تاشلاندىلىرى ۋە كېيىنكى دەريا تاشقىن لانتىلىرى بىلەن تىنغان . ئامۇ دەريا (Oxus) ھازىرمۇ خارەزم زېمىنىگە يىلىغا 200 مىليون توننا لانتا تاشلىماقتا . قانداق بولمىسۇن چوڭ تاغ تىزمىلىرى بىلەن يېپىلغان تارىم ئويمانلىقىغا چۆككەن ماددىلارنىڭ قېلىنلىقى پۈتۈن مەركىزىي ئاسىيا بويىچە ئالدىنقى ئورۇندا تۇرىدۇ . مۇشۇ مەنىدىن ئالغاندىمۇ تارىم ئويمانلىقى پۈتۈن مەركىزىي ئاسىيا بويىچە ئالاھىدە بىر گېئو - خىمىيىلىك رايوندۇر . تارىم ئويمانلىقى ئەڭ قەدىمكى مەدەنىيەت رايونى ۋە بۇ مەدەنىيەت ئىزلىرىنى ئەڭ ياخشى ساقلاش ئىقتىدارىغا ئىگە بولغان ئىپتىدائىي مەدەنىيەت خەزىنىسىدۇر .

مەركىزىي ئاسىيا ، پەلەستىن ، ئاۋستىرىيە ، فرانسىيە ، ئىسپانىيە ، بېلگىيە ۋە گېرمانىيەدە تېپىلغان نېئاندرتال ئادىمىگە ئائىت پاكىتلار ، ئۇلارنىڭ غار ئىچىدە ماكان تۇتقان ، تاش پالتا بىلەن ئوتتىن پايدىلىنىشى بىلگەن ، ئۈستىگە كىيىملىك يېپىنغان رەسمىي ئىنسان بولۇپ ، ئۇلارمۇ ئەڭ كەم دېگەندە 100 مىڭ يىللار ئىلگىرى مۇز دەۋرى ۋە قورقۇنچلۇق تەبىئەت ئۈستىدىن غەلبە قىلىپ ئۆزىنىڭ مەدەنىيەت تارىخىنى باشلىغان . تەخمىنەن بۇنىڭدىن 40 مىڭ يىللار ئىلگىرىكى گروماگنون ئادىمى دەۋرىگە يەتكەندە ، ئىنسانىيەت پاراسەت بوسۇغىسىغا قەدەم قويغان .

شۇنداق قىلىپ ، مەركىزىي ئاسىيانىڭ ھازىرغىچە زېمىن شەكلى ۋە ئەينى زامان جۇغراپىيىلىك مۇھىتىدا ئىپتىدائىي ئىنسان تۈركۈمى - بىزنىڭ يىراق ئەجدادلىرىمىز ، بۇ زېمىننىڭ ھەقىقىي ۋە قەدىمكى ئىگىلىرى مەيدانغا كەلگەن .

2 . مەركىزىي ئاسىيادا كونا تاش قورال دەۋرى ۋە ئىپتىدائىي يادىلىق تۇرمۇشى

ئىنساننىڭ ئىجتىمائىي تۇرمۇشقا ئۆتۈشىدىكى ئاساسىي نامايەندە ئىشلەپچىقىرىش قوراللىرىنىڭ مەيدانغا كېلىشىدىن ئىبارەت . ئىنسانىيەتنىڭ تۇنجى ئىشلەپچىقىرىش قورالى - تاش سايماندىن ئىبارەت . ئىپتىدائىي ئىنسان دەسلەپتە تەبىئەت ھالەتتىكى تاش قوراللىرىنى ئىشلەتكەن . ئۇنىڭ مۇھىم شەكلى يارما (چاقما) قورال ھالىتىدىكى تاشتىن (ئەلۋەتتە ياغاچ ، سۆڭەكلەرنى مۇستەسنا قىلمىغان ھالدا) ئىبارەت ئىدى . بۇ تولىمۇ ئۇزاق قەدىمكى زامانى كونا تاش قورال (پالېئولىت) دەۋرى دەپ ئاتايمىز . كېيىنچە بىر قەدەر سىلىقلانغان ، سېتىلانغان ، ئىسلاھ قىلىنغان تاش قوراللار ئىشلىتىلدى . بۇ دەۋر - يېڭى تاش قورال (نېئولىت) دەۋرى دېيىلىدۇ . مەركىزىي ئاسىيا ئىنسانىيەتنىڭ دەسلەپكى ئاپىرىدە ماكانلىرىدىن بىرى بولۇش بىلەن بىللە ، ئىنسانىيەتنىڭ ئەڭ قەدىمكى مەدەنىيەت ئوچاقلرىدىن بىرى بولدى .

كونا - يېڭى تاش قورال دەۋرلىرى ئىنسانىيەتنىڭ ئەڭ قەدىمكى تارىخىنى ئۆگىنىشتىكى ئاساس بولۇپ ، ئەينى زاماندىكى باشقا قوراللار - ياغاچ ئەسۋابلار ، تېرە كىيىملەردە مۇنداق نەچچە ئون مىڭ يىللاپ ساقلىنىش ئىمكانىيىتى يوق ئىدى .

كونا تاش قورال دەۋرى يادىكارلىقلىرىنىڭ پاراللېل سىزىقىنى بويلاپ ئورۇنلىشىشى مۇز دەۋرىدە مۇز قاپلىغان رايونلار ۋە دەريا ئېقىنلىرى ، بوستانلىقلارنىڭ ساقلىنىپ قالغان دائىرىلىرىنى ئېنىقلىۋېلىشقا پايدىلىق . مەركىزىي ئاسىيا قەدىمكى ئىنسان تۈركۈملىرى ئەنە شۇ ۋادىلار ، بوستانلىقلاردا ،

كاینوزوئىلىق دەۋرنىڭ 3 - ، 4 - ئېراسى ئارىسىدىكى ئۆسۈملۈك ، ھايۋانات ۋە مۇھىت ئېكولوگىيىسى شارائىتىدا ياشىغان . ئۇلار تاش قورالغا (دەسلپىدە تىپىي تاش قورالغا) يۆلەنپ ، تۈپلەشپ ياشاپ ، كېيىنچە ئوتتىن پايدىلىنىپ ، دەھشەتلىك يىرتقۇچ ھايۋانلار بىلەن بىر قانچە يۈز يىلغا سوزۇلغان مۇز دەۋرى زېمىستانلىقىنى يەڭدى . غار تۇرمۇشىدىكى ئوت — مۇقەددەس قۇدرەت ۋە قۇتلۇق ئۈمىد چېچىكى ئىدى . ئوت ئىنسانىيەتنى قوغدىدى ، تاكامۇللاشتۇردى ، ئۇلۇغ مەدەنىيەت سەھىپىسىنى يورۇتتى .

كونا تاش قورال دەۋرنىڭ قانچىلىك داۋاملاشقانلىقىنى مۇئەييەنلەشتۈرۈش قىيىن بولسىمۇ ، مەركىزىي ئاسىيا ئىپتىدائىي ئىنسان تۈركۈملىرىنىڭ بۇ دەۋرنى بېسىپ ئۆتكەنلىكى روشەن .

مەركىزىي ئاسىيا كونا تاش قورال دەۋرى يادىكارلىقلىرىنىڭ ھەقىقىي ئىگىسى مۇشۇ دەۋردە ياشىغان نېئاندىرتال ئادىمى^① تىپىدىكى قەدىمكى مەركىزىي ئاسىيا ئادىمىدىن ئىبارەت . 1938 — 1939 - يىللىرى ئۆزبېكىستاندىكى بوزاۋ تالاش ساي ناملىق قۇرۇپ كەتكەن دەريا بويىغا جايلاشقان دېڭىز يۈزىدىن بىر مىڭ 500 مېتىر ئېگىزلىكتىكى تېشىكتاش غارىدىن مەركىزىي ئاسىيا نېئاندىرتال ئادىمىنىڭ بىر قانچە ئون كىشىلىك گۇۋاھچىلار كوللېكتىپى ماكانى تېپىلدى . تېشىكتاشتىن ئوۋچىلىق قوراللىرى ، ھايۋان سۆڭەكلىرى ، يېقىلغان ئوت كۆل قاتلىمىدىن تاشقىرى ، 8 — 9 ياشلىق نېئاندىرتال بالىنىڭ تاشقا ئايلىنغان باش سۆڭىكى تېپىلدى . بۇ دۇنياۋى ئانتروپولوگىيىلىك

① نېئاندىرتال ئادىمى ، كەڭ مەنىدە ئېپتقاندا ، «قەدىمكى ئادەم» باسقۇچىدىكى بارلىق ئىنسانلارنىڭ تاش قاتلىملىرىنىڭ ئۈنۈمى نامى . 1856 - يىلى گېرمانىيىنىڭ دوسسلىۋىق ۋىلايىتىدە ، نېئاندىرت دەريا ۋادىسىغا يېقىن ئۇقكوردىن تېپىلغان قەدىمكى ئادەمنىڭ تاش قاتلىمى .

مەشھۇر ، تەبىئىياتچىدىن

ئەھمىيەتكە ئىگە ھادىسە سۈپىتىدە نېئاندىرتال باسقۇچىنىڭ ئىنسانىيەت راۋاجلىنىشىدىكى ئۈمۈم ئەھمىيەتلىك بىر باسقۇچ ئىكەنلىكىنى ئىسپاتلاپ قالماستىن ، ئۇ يەنە مەركىزىي ئاسىيا قەدىمكى ئادىمىنىڭ ئۈلگىسىنى كۆرسەتتى .

1982 - يىلى شىنجاڭنىڭ ئاتۇش ناھىيىسىدىن پۈتۈنلەي تاشقا ئايلىنغان «ئاتۇش ئادىمى» باش سۆڭىكى تېپىلدى . «ئاتۇش ئادىمى» ئاتۇش تاغۇ يېزىسى يولىدىكى ئاچچىق كەنت ئېغىزىدىن تېپىلغان بولۇپ ، ئۇنىڭ يېنىدىن تاشقا ئايلىنغان ئاتنىڭ تاغاق سۆڭىكى تېپىلغان . «ئاتۇش ئادىمى» باش سۆڭىكىنىڭ تېپىلىشى كاینوزوئىلىق دەۋرنىڭ 4 - ئېراسىدىكى مۇھىم ئانتروپولوگىيىلىك ئىختىرا بولۇپ ، ئۇ مۇنىڭدىن تەخمىنەن 30 — 40 مىڭ يىللار ئىلگىرىكى كرو - ماگنون — پاراسەتلىك ئىنساننىڭ ئوتتۇرا ۋە مەركىزىي ئاسىيادىكى ئاساسلىق ئۈلگىسىنى تىكلدى . باش شەكلىنىڭ چوڭلۇقى ، ئۆرە يۈرۈپ پائالىيەت بىلەن شۇغۇللىنىش ۋە تەپەككۈر ئىقتىدارىنىڭ ئۈستۈنلۈكى كرو - ماگنون تىپىدىكى قەدىمكى ئىنسانىيەتنىڭ نېئاندىرتال ئادىمىدىن پەرقلىنىدىغان ئاساسىي ئالاھىتى ئىدى . مەركىزىي ئاسىيادا ئىككىنچى قېتىملىق مۇز دەۋرى بىلەن ئۈچىنچى قېتىملىق مۇز دەۋرى ئارىسىدا ئۆتكەن ئاشۇر دەۋرىدە ئىنسانىيەت تېخى غارلاردا ياشىغان ، تاش پالتا ئىشلەتكەن ، ئوتتىن پايدىلانغان ، غاردىن چىقىپ ئوۋچىلىق قىلغان . ئاشۇر دەۋرى قوراللىرى تۈركمەنىستاننىڭ يالتىق دېڭىزىگە يېقىن ساھىلى بىلەن قىرغىزىستاننىڭ تەڭرىتاغلىرى ئېگىزلىكىدىنمۇ تېپىلدى . سىنانتروپ شەكلىدىكى مەركىزىي ئاسىيا غار ئادىمىنىڭ تارىخى ئىزنالىرى ئۆز ئالدىغا تىزما ھاسىل قىلىدۇ .

جەنۇبىي ئۆزبېكىستان غارلىرىدىن تېپىلغان نېئاندىرتال ئادىمىگە تەئەللۇق تۇرارجاي ، سەمەرقەنت ئوبلاستى ئامانقوتان غارىدىن تېپىلغان تاش پىچاق ، تاش بەلچە ۋە تاغ ئۆچكىسى ، ئات ،

بۆرە ۋە ئېيىق ئۇستىخانلىرى بىلەن ياغاچ كۆمۈر - قوقاس قاتلاملىرى ، سۇرخان دەريا بايسۇن رايونى ماچاي غارىدىن تېپىلغان كونا تاش قوراللار ، تۈركمەنىستان كراسنوۋودسكى يېرىم ئارىلىدىن تېپىلغان تاش قوراللار بىزنىڭ كونا تاش قورال دەۋرىنىڭ ھەرقايسى باسقۇچلىرىدىكى ئېئاندىرتال ئادىمى بىلەن پولىئوتروپ ۋە كرو - ماگنون ئادىمىنىڭ مەركىزىي ئاسىيانى مۇز قاپلىغان ۋاقىتتىكى ھاياتى توغرىسىدىكى چۈشەنچىمىزنى كېڭەيتىدۇ .

ئاتۇش ناھىيىسىنىڭ قىرغىزىستانغا يېقىن قاتناش يولىدىن كونا تاش قورال يادىكارلىقلىرى تېپىلغان . قەشقەر ئوپال يېزىسى ئاق دالا دېگەن جايىدىن بىر قەدەر چوڭراق بېغىز رەڭ چاقما تاش قورال تېپىلغان . ئوپالنىڭ سۆسەر ئېغىز دېگەن يارلىقىدىن كونا تاش قورال دەۋرىگە ئائىت 3 — 4 مېتىر قېلىنلىقتىكى كۈل قاتلىمى تېپىلغان . 1983 - يىلى كۆكتارت (پامىر) نىڭ شەرقىي ئېتىكىدىكى تاشقورغان بىلەن قەشقەر ئارىلىقىدىكى جىرغالىدىن 3 — 4 مېتىر قېلىنلىقتىكى ياغاچ كۆمۈر ۋە كۈل قاتلىمى بىلەن ئاق چاقما تاش قورال تېپىلغان . 1952 - يىلى ئاقسۇ كەلپىنىدىن تېپىلغان كونا تاش قورال يادىكارلىقلىرى جۇڭگو تارىخ مۇزېيىدا ساقلانماقتا .

ستەين كونا لوپ - كرورايىنا خارابىلىرىنى بويلاپ ئېلىپ بارغان ئارخېئولوگىيىلىك سەپىرىدە شامال يالاپ ئېچىۋەتكەن كۆپلىگەن تاش ئوقيا سادىقى ، تاش پىچاق قاتارلىقلار بىلەن بىللە تېخىمۇ يىراق ئۆتمۈشنى ئەسلىتىدىغان قوپال تاش قورال پارچىلىرىنى ئۇچراتقان . ئۇ لوپ بويىدىكى قۇرۇق دەريا ساھىلىدا ئۇچراتقان بۇ خىل تاش سايمانلارنى ئۆز ئورنىدا قالدۇرۇپ ئۆزىنىڭ ئارخېئولوگىيىلىك نشانىنى كۆزلەپ داۋاملىق ئىلگىرىلىگەن . قۇمۇل - تۇرپان ئارىسىدىكى يەتتە قۇدۇقتىن ، قۇمۇل قاراتۆپە ئېگىزلىكىدىن كونا تاش قورال دەۋرى ۋە يېڭى

تاش قورال دەۋرى ئارىلىقىغا ئائىت بىر قەدەر كۆپرەك تاش قورال يادىكارلىقلىرى تېپىلغان .

موڭغۇلىيە خەلق جۇمھۇرىيىتىدىكى سىلېنگا ۋە تورا دەريالىرى بويىدىن ، ئورخۇن ، خالغىن دەريالىرىنىڭ ساھىللىرىدىن ، جۈملىدىن موڭغۇلىيە چۆللۈكىدىن كونا تاش قورال دەۋرىگە ۋە سەل كېيىنكى باسقۇچتىكى (12 — 20 مىڭ يىللار ئىلگىرىكى) دەۋرلەرگە ئائىت تاش قورال دەۋرى يادىكارلىقلىرى تېپىلغان . بۇ دەل مەركىزىي ئاسىيادىكى تاغلار ۋە قاپتالار قېلىن مۇز بىلەن قاپلانغان دەۋر ئىدى . يەنە ، كراسنويارسكىي بىلەن مەنۇسكىي رايونى ئارىسىدا ، ئالتاي تاغلىرى ئېتەكلىرىدە مۇنداق يادىكارلىقلار بىر پۈتۈن بەلۋاغ ھاسىل قىلغان . بۇلار سىلېنگا ، تورا ، ئورخۇن ، خالغىن تاش قورال دەۋرى يادىكارلىقلىرى بىلەن بىر دەكلىككە ئىگە بولغان . تەكىتلەش ھاجەتتىكى ، ھازىرقى شىنجاڭنى ئۆز ئىچىگە ئالغان مەركىزىي ئاسىيادىكى كونا تاش قورال يادىكارلىقلىرى — چاقما تاش قوراللار ، كۈل قاتلاملىرى ، ئوۋلانغان ئېيىق ، قاپلان ، ياۋا ئات ، تاغ ئۆچكىسى ۋە ئۇچار قۇشلار ئۇستىخانلىرى بىلەن كۆلۈپ كېتىپ ئوۋچىلىق تۇرمۇشىنىڭ خۇسۇسىيەتلىرىدە تولىمۇ يېقىنلىق ساقلانغان . مەركىزىي ئاسىيا غار ئادىمى مۇز دەۋرى ئاخىرلىشىپ ، مۇز سۇلىرىنىڭ بەھەيۋەت تاشقىنىلىرى ئاخىرلاشقاندا ، بۇ ساھىللارغا يېقىنلاشتى . دەريا ساھىللىرىدىن تېپىلغان كونا تاش قورال دەۋرى يادىكارلىقلىرى مۇشۇ باسقۇچقا مەنسۇپ بولغان .

كونا تاش قورال دەۋرى ئىنسانىيەتنىڭ ئەڭ دەسلەپكى ئىجتىمائىي تارىخى ھېسابلىنىدۇ . بۇ دەۋردە ئىنسانىيەت تېخى ئۇرۇقداشلىق جامائە تۈزۈمىگە ئۆتمىگەن ، توپ - پادا سۈپىتىدە ياشىغانىدى . ئۇلار دەسلەپتە تەييار مېۋىلەرنى يىغىپ يېيىشتى ، ئۆسۈملۈكلەر ، بېلىقلار ۋە ھايۋانلارغا تايىنىپ ياشىدى . ئۇلار

تەييار تاشقا تايىنىشتىن چاقما تاش قورالى ياساشقا ئۆتكەندە ئەڭ دەسلەپكى مەدەنىيەت تارىخىنىڭ پارلاق ئىشكىنى ئاچتى . مەركىزىي ئاسىيا ئىنسان تۈركۈمى تەخمىنەن 15 مىڭ يىللار ئىلگىرى ئۆزلىرىنىڭ تاش قوراللىرىنى تەدرىجىي ئىسلاھ قىلىشقا كىرىشتى . ئۇلار سىلىقلاپ ئىشلەنگەن تاش ، سۆڭەك ۋە ياغاچلاردىن تاش پىچاق ، تاش قىرغۇچ ، تاش پالتا ، تاش ساداق ، سۆڭەك نەيزە ، بېگىز ۋە يىڭنە ، مۇڭگۈز بۇرغىنى ئىجاد قىلىشتى . سۆڭەك قوراللار تولراق بۇغا مۇڭگۈزى ، بۇغا مۇڭگۈزى ۋە قىسمەن دەنداندىن ياسالغانىدى . شۇنىڭدىن كېيىن قەدىمكى ئىجدادلىرىمىز غار ۋە تاش قىيالارغا ، سۆڭەك ۋە دەندانلارغا تۇنجى تەسۋىرىي سۈرەتلەر چىكىپ ئىپادىلەش خاراكتېرىدىكى گۈزەل سەنئەتنىڭ مۇقەددىسىنى ئاچتى .

3. مەركىزىي ئاسىيادا يېڭى تاش قورال دەۋرى ۋە ئانا ئۇرۇقى جامائەسى

مەركىزىي ئاسىيادا مۇز دەۋرى ئاخىرلاشقاندىن كېيىنكى باسقۇچتا ئىپتىدائىي ئىنسان تۈركۈملىرى كونا تاش قورال دەۋرىدىن يېڭى تاش قورال دەۋرىگە تەدرىجىي ئۆتۈش مۇمكىنلىكلىرىگە ئېرىشتى . يېڭى تاش قورال (نېئولىت) دەۋرىدە ئىنسانىيەت تەييار تاشنى قورال سۈپىتىدە ئىشلىتىش ۋە تاشنى يېرىپ ، سوقۇپ - سۇندۇرۇپ قورال قىلىشتىن تاشنى سىلىقلاپ ئىشلەشكە ئۆتتى . مېتال كەشىپ قىلىنىشتىن ئىلگىرىكى ئەڭ كۈچلۈك جىسىم بولغان تاش ئەمدى ئىنسان ئېھتىياجى ۋە ئىرادىسىگە بېقىپ سىپتا قىلىنىپ پىششىقلاپ ياسالدى . تاشنى قىرىش ، ئويۇش ، تېشىش — ئەينى زاماندىكى تۇنجى «سانائەت ئىنقىلابى» بولدى . تاش ئوتغۇچ ، تاش پالتا ،

تاش قاچا ، تاش نەيزە ۋە ئوقيا ئۇچى ، تېشىلگەن تاش مونچاق قاتارلىقلار بۇ دەۋرنىڭ مەھسۇلى بولدى . يېڭى تاش قورال دەۋرىدە سۆڭەك ، ياغاچ ۋە تېرە قوراللىرىمۇ زور ئىسلاھ قىلىندى . ئوتتىن كەڭ تۈردە پايدىلىنىش ، تېرە ئىيلەش ، يىڭىدە تېرە كىيىملىرىنى تىكىش ، ئاددىي كىگىز - پالاس ياساش ، مېۋىلەر ، كېيىنچە خېمىرلارنى ئېچىتىش ، ھاۋانچا ۋە يارغۇنچاقنىڭ ياسىلىشى يېڭى تاش قورال دەۋرىنىڭ ئاجايىپ ئۆتۈقى بولدى . كېيىنچە تاغ ئۆڭكۈرلىرى ، ساي - جىلغىلاردىن كۆپلەپ ساھىللارغا يۆتكەلگەن ، ئىپتىدائىي ئېكىنچىلىك ۋە باقما چارۋىچىلىق ، بېلىقچىلىق بىلەن شۇغۇللانغان ئىپتىدائىي ئىنسان تۇپراقتىن ئوتتا ساپال بۇيۇملارنى پىشۇرۇشنى ئىختىرا قىلدى . تاشنى پىششىقلاپ ئىشلەش بىلەن ساپال (كاش ، كۇلال) چىلىق يېڭى تاش قورال دەۋرىنىڭ ئىككى قاننى بولدى . ئىنسانىيەت تاكى ھازىرغىچە مۇشۇ يېڭى تاش قورال دەۋرىدە بارتىلىشقا باشلىغان قورال ۋە بۇيۇملاردىن پۈتۈنلەي ۋاز كەچكىنى يوق . ئۇلار تولۇقلاندى مۇكەممەللەشتۈرۈلدى ، خالاس .

مەركىزىي ئاسىيادا يېڭى تاش قورال دەۋرىدىكى ئىجتىمائىي تۇرمۇش شەكلى ئىپتىدائىي پادىلارچە تۇرمۇش شەكلىدىن ئانا ئۇرۇقى — تۇنجى ئاڭلىق نەسلىداشلىق جامائەسىگە ئۆتۈش بىلەن خاراكتېرلەنگەن . دائىمىي تۇرار جاي ، كوللېكتىپ ئەمگەك ، ئوزۇق - تۈلۈكنىڭ بىر قەدەر زاپاس ساقلىنىشى ، پائالىيەت رايونلىرى ۋە پائالىيەت تۈرلىرىنىڭ كېڭىيىشى ، نەسىل كۆپەيتىش ئېھتىياجلىرىنىڭ جىددىي بېسىمى ، يات جامائەلەر ۋە ئۇرۇقداش جامائەلەر بىلەن بولغان مۇناسىۋەت ئۇرۇقداشلىق جامائەسىنى شەكىللەندۈردى . ئۇرۇقداشلىق تۈزۈمى ئەڭ دەسلەپدە ئانا ھوقۇقىنى ئاساس قىلغان تەشكىلات — ئانا ئۇرۇقى جامائەسى (ماتېرىئال خاللىق تۈزۈمى) دىن باشلانغان . ئانا ئۇرۇقى جامائەسى مەركىزىي ئاسىيا خەلقلىرى تارىخىدا ئىپتىدائىي

قانداشلىق - ئۇرۇقداشلىق - ئېتنولوگىيىلىك ئالڭ بىلەن ئىپتىدائىي ھوقۇق - نوپۇز ئېغىنى نامايەندە قىلدى. شۇ ئاساستا ئىپتىدائىي تەبىئەت ۋە ئىلاھىيەت قاراشلىرى، ئەم - ئىرىم ئادەتلىرى، فولكلور ۋە مۇراسىم رىجىلىرى مەيدانغا كەلدى. يىراق ئەجدادلىرىمىز ئەگەر مۇز دەۋرى مۇھاسىرىسى ۋە غار تۇرمۇشىدا، تەييار تاش - توقماقلار بىلەن ئوتتىن پايدىلىنىپ، تەبىئەت قارىنىدا، تەبىئەتنىڭ ئىسيانكار بىر قىسمى بولۇپ ياشىغان بولسا، مۇز دەۋرىدىن كېيىنكى ئوچۇق زېمىندا مىللىيەتلىك تۇرمۇش رېلىنىغا قەدەم قويدى. مۇشۇ چاغدا، دەل مۇشۇ چاغدىلا مەركىزىي ئاسىيا خەلقىگە مەركىزىي ئاسىيا ئېتنىك تامغىسى بېسىلدى. ئانا ئۇرۇقىدىكى نىكاھنىڭ چەكلىنىپ، باشقا ئۇرۇقلار بىلەن نىكاھلىشىشنىڭ كۈچىيىشى قانداشلىق توقۇلمىسىنى كېڭەيتتى.

يېڭى تاش قورال دەۋرىدىكى ئانا ئۇرۇقى جامائەسىدە ئىنسانىيەت تەييار ئۆڭكۈرلەر ۋە قېزىلغان لەخمىلەردىن تاشقىرى يەنە ساتما ئۆيلەر ۋە چوڭ - كىچىك جامائە كەپىلىرى ياساشقان. ئۇلار دەريا ساھىللىرى ۋە بوستانلىقلارغا ئىجتىمائىي ھايات تۈرىنى يايدى. بۇ ھال ئىپتىدائىي ئېكىنچىلىك ۋە ھايۋانلارنى كۆندۈرۈپ ئۆزلەشتۈرۈشنىڭ ئىمكانىيىتىنى پەيدا قىلدى.

ئوقيانىڭ كەڭ كۆلەمدە قوللىنىلىشى مەرگەن - ئوۋچىلارنىڭ يەككە پائالىيىتىگە مۇمكىنلىك يارىتىپ بەردى. ئىت ۋە ئوۋ قۇشلىرى ئۇنىڭ قوشۇمچىسى سۈپىتىدە كۆندۈرۈلدى. ئارقىدىنلا قوي، ئۆچكە، كالا قاتارلىقلارمۇ ئۆزلەشتۈرۈلدى. بۇ چاغلاردا ئات ۋە تۆگىلەر تېخى تەرسا ۋە ياۋا ئىدى. قارماق، تور ۋە نەيزىلەر بىلەن بېلىق تۇتۇش، ياغاچنى ئويۇپ (ياكى كۆيدۈرۈپ) ياسالغان قېيىقلاردىن پايدىلىنىش ئانا ئۇرۇقى جامائەسىدە ئىشلەپچىقىرىشنىڭ كۆپ تەرەپلىمە راۋاجلانغانلىقىنى نىشانلىدى. مىلادىيىدىن ئىلگىرىكى ئون

مىڭىنچى يىللار ئىچىدە تۈركمەن - خۇراسان زېمىنلىرىدا مۇز دەۋرى ئاخىرلىشىپ، مىلادىيىدىن ئىلگىرىكى بەش مىڭىنچى يىللاردا يەنسەي - ئوب ۋادىلىرى مۇزدىن يالىڭاچلىنىپ دەسلەپكى تېرىقچىلىققا مۇمكىنلىك ياراتقان بولۇشى ئېھتىمال. ئومۇمەن ئارخېئولوگىيىلىرىمىز فرانسىيە ۋە ئىسپانىيىدىكى تاش قورال دەۋرى مەدەنىيىتىدىن باشقا جايلار ھەققىدە ئۆز مۆلچەرلىرىنى قىسقا ئىپادىلەشكەن. بىز ئىندىئان ئەجدادلىرىنىڭ سىبىرىيىدىن ئامېرىكا قىتئەسىگە پۈتۈنلەي يېڭى تاش قورال دەۋرى مەدەنىيەت مىراسلىرى بىلەن مىلادىيىدىن 20 - 25 مىڭ يىللار ئىلگىرى كۆچكەنلىكىنى نەزەرگە ئالغىنىمىزدا مەركىزىي ئاسىيا قەدىمكى مەدەنىيىتىنىڭ ئارخېئولوگىيىلىك بېكىتىلگەن يىلنامىلەردىنمۇ مۇقەددەملىكىنى ھېس قىلىمىز.

1904 - يىلى ئامېرىكا ئارخېئولوگى پۇمپېللى (Raphael pumqell) ئاناۋ - كوپپىت تېغىنىڭ ئالدى ئېتىكىگە جايلاشقان تاشخايات شەھىرى ئەتراپىدا ئېلىپ بارغان تەكشۈرۈشلىرىگە ئاساسلىنىپ تۇران زېمىنىدا مىلادىيىدىن توققۇز مىڭ يىللار ئىلگىرى يېڭى تاش قورال دەۋرى ھۆكۈم سۈرگەن دېگەن خۇلاسگە كەلدى. ھ. پېئاكى بىلەن ج. ھ. فلېئورنىڭ پىكىرىچە، ئوتتۇرا ئاسىيا بىلەن مىسىر ۋە مىسوپوتامىيە (بابىل - ئاسسۇرىيە) ئوخشاش دەۋردە يېڭى تاش قورال مەدەنىيىتىگە قەدەم قويغانلىقى ئېھتىمال.

ئانا ئۇرۇقى جامائەسىنىڭ قالدۇقلىرى تاشكەنت رايونىدا، چىرىچىق دەرياسىنىڭ باش ئېقىنى ساھىلىدا، سەمەرقەنت يېنىدىكى دارغامدا، زەرەپشان ۋە سۇرخان دەريالىرى ۋادىلىرىدا كۆپلەپ تېپىلغان. تۈركمەنىستاندىكى قاراقۇم چۆللۈكىنىڭ جەنۇبىدىكى ساقما تاش - بېيىك قۇم دۆۋىسى يېنىدا ئانا ئۇرۇقى جامائەسىنىڭ تۇرار جايى تېپىلغان. بۇ يەردىكى ئىككى مېتىر قېلىنلىقتىكى مەدەنىيەت قاتلىمىدىن تاش قىرغۇچ، تاش ئىدىش،

تاش سوقماق، ھاۋانچا، تۈز سىزىقلىق نەقىشلەنگەن كاش (ساپال) قاچا سۇنۇقلىرى چىققان. تۈركىستاننىڭ جەنۇبىدىن تېپىلغان 100 — 120 كىشى سىغىدىغان جانباش قەلئەسى س. پ. تولستوف تەرىپىدىن مىلادىيىدىن تۆت مىڭ يىللار ئىلگىرىكى ئانا ئۇرۇقى جامائەسىنىڭ تۇرار جايى دەپ مۇئەييەنلەشتۈرۈلگەن.

ئانا ساي — يەنسەي ۋە ئەتقار (ئەنگار) ۋادىلىرىدا كونا — يېڭى تاش قوراللار دەۋرى تۇتاشقان دەۋرگە ئائىت تاش سۆڭەك قوراللار ۋە تاشلاردىن ياسالغان ئوچاق، كۈل قاتلىمى، جۈملىدىن بۇغا مۇڭگۈزىدە يېپىلغان كەپ تېپىلغان. مۇشۇ خىلدىكى مەدەنىيەت قاتلاملىرى شىمالىي قازاقىستان، ئالتاي، جەنۇبىي بايقال، تورا ۋە ئورخۇن ۋادىلىرى بىلەن ئوردۇس يايلىقىدىنمۇ تېپىلغان. موڭغۇلىيە خەلق جۇمھۇرىيىتىنىڭ بايانزاك دېگەن يېرى بىلەن زۇڭقارخان ئۇلا تېغىدىن تاش ئوچاق، تېشىپ ئىشلەنگەن تاش پارچىلىرى، ئىلمەك تاش پىچاق، تاش قىرغۇچ ۋە تاش ساداق بېشى تېپىلغان. ئارخېئولوگلارنىڭ بىردەك قەيت قىلىشىچە، مىلادىيىدىن 4 — 5 مىڭ يىللار ئىلگىرىلا بىپايان مەركىزىي ئاسىيادىكى ئۇرۇقداشلىق جامائەلىرى ئوتتۇرىسىدا مەدەنىيەت باغلىنىشى بارلىققا كەلگەن. شىنجاڭ يېڭى تاش قورال دەۋرى يادىكارلىقلىرى ئەڭ كۆپ تېپىلغان رايونلارنىڭ بىرى.

تەڭرىتاغلىرىنىڭ جەنۇبىدىكى قەشقەر ۋىلايىتىنىڭ ئوپال يېزىسىنىڭ غەربىي تەرىپىدىكى بەش كىلومېتىر يىراقلىقتىن ئاق دالا، قۇرۇق دالا، دۇۋۇلۇق، ئۈگۈلۇقتىن ئىبارەت تۆت ئورۇندىن سىلىقلاپ سېپتا ئىشلەنگەن تاش ئورغاق، يارغۇنچاق، تاشتاختا، تاش قاچا، تاش ئۇرچۇق، تاش پىچاق، تاشپالتا، تاش ساداق بېشى قاتارلىق بۇيۇملار بىلەن كاش كوزا — كورنلارنىڭ سۇنۇقلىرى تېپىلغان. قەشقەر شەھىرىدىن يەنى ئىلگىرىكى

جېزىتىخانا ئورنىدىن تاش كەتمەن تېپىلغان. ئېيتىلىشىچە، ھازىرقى قەشقەر قەدىمكى كاشچىلىق — ساپالچىلىق مەركەزلىرىنىڭ بىرى بولغان. ئۇنىڭ «كاشغار» دەپ ئاتىلىشى، ئۇنىڭ تۈمەن دەرياسى لېۋىدىكى يارلىقلىرىدىن يېقىنقى زامانلارغىچە «كوزىچىلار مەھەللىسى» دە ياشىغۇچى ماھىر ئۈستىلار ساپال چىلاپچا، ساپال ئىۋرىق، غېدىر، كۆپ، تەشتەك ۋە چىراغدان ياسايدىغانلىقى دىققەتكە سازاۋەر. ئامېرىكا تارىخچىسى پروفېسسور مىنگوۋېرن «ئوتتۇرا ئاسىيادىكى قەدىمكى مەملىكەتلەر» ناملىق كىتابىدا: ئوتتۇرا ئاسىيانىڭ يۈرىكى ھېسابلانغان تۈركىستاندا... ياشىغان بىر قىسىم خەلقلەرنى ئومۇملاشتۇرۇپ «كاش بۇيۇملىرىنى نەقىشلەپ ئىشلىگۈچىلەر» دەپ ئاتاشقا بولىدۇ، دېگەنىدى.

يېڭى تاش قورال دەۋرىدىلا خوتەندە قاشتېشىدىن ھەر خىل سىلىقلانغان ئاددىي بۇيۇملارنى ياساش تەدرىجىي رويپاغا كەلگەنىدى. بۇنداق بۇيۇملار ئەتىۋارلىق ھېسابلىنىپ يىراقلارغا ئېلىپ كېتىلگەن. كاسپىي دېڭىزىنىڭ جەنۇبىدىكى بېخشېخ رايونىغا جايلاشقان غارى قەمەرىدە غارىدىن تېپىلغان چەتتىن كەلتۈرۈلگەن قاشپالتا بۇ نۇقتىنى تەستىقلايدۇ. خوتەن قاشتېشى تاش بۇيۇملار ئىچىدە مۆشۈر ئورۇن تۇتى ۋە سېمىرلىك سانالىدى. ئاپئاق ۋە سۈزۈك يۈرۈڭقاش — ئوتتۇرا تۈزلەڭلىكتە «يۇي» دەپ ئاتالدى. كېيىنكى زامانلاردىكى «قاشقۇۋۇق» (قاشقاچقا) ئاتالمىسىمۇ مۇشۇ قاشتېشى بىلەن ئالاقىدار ئىدى. كونا نىيە دەرياسىنىڭ ئېقىن بويلاپ كەتكەن ۋادىلىرىدا يېڭى تاش قورال دەۋرى يادىكارلىقلىرى كۆپلەپ ئۇچرايدۇ.

ستەين 1906 — يىلى دېكابىر ئېيىدا كونا لوپ يولىدىكى كاكىلىكنىڭ شەرقىي شىمالىدىكى ئابدال بېلىقچىلار كەنتىنىڭ ئادەم ئىزى ئۆچكەن كونا يولى بىلەن مېڭىپ يېڭى تاش قورال دەۋرىگە ئائىت كۆپلىگەن بۇيۇملارنى تاپقان. ئۇ ئۆزىنىڭ

«سېرىندىيا» ناملىق كىتابىنىڭ (خەنزۇچە ئىسمى «ستەينىڭ» غەربىي يۇرتتىكى ئارخېئولوگىيىلىك خاتىرىلىرى) 10 - باھىدە بۇ ھەقتە ئىزاھات بېرىش بىلەن بىللە كىتابنىڭ 30 - نومۇرلۇق قىستۇرما رەسىمىدە بۇ ھەقتە نۇسخىلار كۆرسەتكەن. ستەين 140 پارچە بۇيۇمنى تەتقىق قىلىپ ئۇنى مۇشۇ جاينىڭ مەھسۇلاتى دېگەن تونۇشقا كەلگەن. چىنۇقتا ياسالغان توقۇلمىلارمۇ شۇ زامانلاردا پەيدا بولغان.

ئاقسۇ ۋىلايىتىگە تەۋە قارا يۇلغۇن دېگەن جايدىن چاقما تاش قوراللىرى بىلەن بىللە سۆڭەك بېگىز ۋە كۆپلىگەن گىل رەڭلىك كۆك نەقىشلىك كاش ئىدىش پارچىلىرى تېپىلغان. باي ناھىيىسىنىڭ قىزىل دەريا ۋادىسىدىن رەڭدار ساپال جام، رەڭدار ساپال كوزا ۋە تەشەكلەر تېپىلغان. ئۇنىڭدىن تېپىلغان قۇلاقلىق ساپال كوزا بىر قەدەر نەپىس ياسالغان. قارا شەھەرنىڭ ئۇشاققال قارا موران ۋادىسىدىن تاش چاق ۋە رەڭدار ساپال بۇيۇم سۇنۇقلىرى تېپىلغان.

ئالتايدىن قوش ساپاقلىق تاش كوزا؛ موڭغۇلكۈرەدىن تاش كوزا (ئايغ)، قۇلاقلىق ساپال كوزا؛ غۇلجا شەھىرىنىڭ شىمالىدىكى مازاردۆڭدىن تۆشۈك تېشىلگەن تاشپالتا، ھاۋانچا تېشى قاتارلىقلار تېپىلغان.

تەڭرىتاغلىرىنىڭ مەركىزىگە جايلاشقان ئۈرۈمچى، مورى، چىتەي قاتارلىق جايلاردىن بىر تۇتاش تاش - ساپال بۇيۇملار تېپىلدى. ھازىرقى كۈندە چىتەينىڭ بەنچىڭگۇ، مورىنىڭ سىداۋگۇ، ئۈرۈمچىنىڭ يۇئېرگۇ ۋە ئالغوي غوللىرى خارابە ئىزلىرى ئوتتۇرا تەڭرىتاغ يېڭى تاش قورال دەۋرى مەدەنىيىتى ئىزلىرى بولۇپ قالدى. مورىنىڭ جىنشىلياڭ دېگەن يېرىدىن تېپىلغان تاش زەكەر ئىپتىدائىي جىنسى ئىپتىقادنىڭ يالدامىسى بولۇشى مۇمكىن. مورى سىداۋگۇ جىلغىسىدىن ئىپتىدائىي ئوچاق، سۆڭەك بېزەك ۋە سۆڭەك يىڭنە قاتارلىقلار بىلەن ساپال

بۇيۇملار تېپىلغان. ئۈرۈمچى يۇئېرگۇ ۋە ئالغوي غوللىرىدىن قەدىمكى تاش قەبرىلەر، رەڭلىك ساپال بۇيۇملار، سۆڭەك قوراللار بىلەن مەس بۇيۇملار كۆپلەپ تېپىلغان. پىچاننىڭ خېشىچىنەن دېگەن يېرى بىلەن تۇرپاننىڭ ئايدىڭكۆل، يارغول، قاراخوجا، ئاستانە دېگەن جايلىرىدىنمۇ ئوچلۇق تاش، تاش قىرغۇ، سىلىقلىغۇچى تاش، تاش مۇنچاق، تاش پالتا ۋە كۆپلىگەن ساپال بۇيۇملىرىنىڭ سۇنۇقلىرى تېپىلغان. بۇلارنىڭ ئارىسىدا بىر قۇلاقلىق چەشكە، ئۈستى گىلرەڭ ئاستى قارامتۇل نەقىشلەنگەن ساپال قاچا، تېگى تۈز، بويىنى ئۇزۇن رەڭلىك ساپال چۆڭۈن قاتارلىقلار بار.

قۇمۇل — ئاراتۈرك — بارىكۆل دىيارىدا تېپىلغان تاش قوراللار ئىچىدە قۇمۇل تۆمۈرتى سېرىق تۆپىلىكىدىن تېپىلغان تاش قىرغۇ، تاش مېغىز، كەھرىۋا قوراللار بىلەن يەتتە قۇدۇقتىن تېپىلغان چوڭ تاش پالتا ۋە كۆپلىگەن سىپتا تاش قوراللار تېخىمۇ يىراق زامانلاردىن بېرى ساقلانغان، ئاراتۈرك (ئېۋىرغول) كارىساڭ توقايلىقىدىن تاش ئوتىغۇچ، سوقما تام تېشى، تاش قاچا، سۆڭەك بېگىز، سۆڭەك پىچاق ۋە كۆپلەپ ساپال بۇيۇملار تېپىلغان. بارىكۆلدىن شۇ خىل تاش قوراللار بىلەن قوش قۇلاقلىق رەڭدار ساپال قومرا تېپىلغان. بارىكۆل داخى يېزىسىدىن تېپىلغان بىر قۇلاقلىق ساپال قاچىغا گېئومېترىك نەقىش سىزىلغان. قۇمۇل لاچىقۇق قارا دۆڭ قەدىمكى قەبرىلىرىدىن كۆپلەپ رەڭدار ساپال ئىدىش پارچىلىرى تېپىلدى. «موڭغۇلىيە خەلق جۇمھۇرىيىتى تارىخى» دا قەيت قىلىنىشىچە: «يېڭى تاش قورال دەۋرىگە ئائىت ئارخېئولوگىيىلىك قېزىلمىلار جۇڭگونىڭ سەددىچىن رايونى، ئوردۇس، رېخى ۋە لوپنۇر ئەتراپى بىلەن شىنجاڭنىڭ ئۈرۈمچى شەھىرى يېنىدىكى تۇرپان بوستانلىقىدىن تېپىلغان قېزىلمىلارغا

تولمۇ ئوخشىشىپ كەتكەن»^①.

شۇ نەرسىنى تىلغا ئېلىش ھاجەتكى ، ئۇزاق سوزۇلغان ئانا ئۇرۇقى دەۋرى ئوتۇق ۋە تەپەككۈر ، ئېتىقاد ۋە سەنئەتنىڭ راۋاجلىنىشىغا ئۆچمەس تۆھپە قوشتى . تىلنىڭ — بىر قەدەر ئېنىق ، بىر قەدەر مۇرەككەپ لۇغەت فوندى ۋە گرامماتىكىلىق تۈزۈلۈشكە ئىگە بولغان تاۋۇشلۇق تىلنىڭ مەيدانغا كېلىشى ئانا — بوۋىلىرىمىزنىڭ تۇنجى مەنىۋى مەدەنىيەت مەشئەلىسى سۈپىتىدە ئۇلارنىڭ ئىلگىرىلەش يولىنى يورۇتتى . ئەجدادلىرىمىز تەپەككۈرى پادىلىق دەۋرىگە كۆرە يېڭى بىر تارىخىي شەكىلگە ئېرىشتى . ئەڭ ئىپتىدائىي ئېستېتىك تەپەككۈر ۋە مەنتىقى تەپەككۈر ئۆز قۇدرىتىنى ماددىي ھايات ساھەسىدىلا ئەمەس ، يەنە مەنىۋى ھايات ساھەسىدىمۇ يەنى ئەخلاق ، ئېتىقاد ۋە بەدىئىي تەسەۋۋۇر ساھەسىدىمۇ نامايان قىلىشقا باشلىدى . قاچىلاش ، ساقلاش بىلەن كىشىلەردە ئاددىي ھېسابات ۋە ئاددىي بەلگە — تامغا ئېھتىياجلىرى تۇغۇلدى . مونچاق ، تەسۋى شەكىلدىكى تىزىق تاش — سۆڭەكلەر بىلەن ئاددىي ئېرۇگىلىق بەلگە — تامغىلار مەيدانغا كەلدى . ھازىرقى زامان ئىجتىمائىي ھاياتىمىزنىڭ تۈرلۈك ئۈندۈرمىلىرى مۇشۇ دەۋردە — مۇشۇ ئۇلۇغ پەيدا بولۇش — گېنېئالوگىيىلىك دەۋردە ئوچۇق ياكى ئۈندۈرمە ھالەتتە مەيدانغا كېلىشكە باشلىغانىدى .

يېڭى تاش قورال دەۋرى ناھايىتى ئۇزاق داۋام قىلدى . ئۇنىڭ داۋامىنى بىز كېيىنكى مېتال قوراللار دەۋرىدىمۇ ئوچىرىتىمىز . ئانا ئۇرۇقى جامائەسىمۇ ناھايىتى ئۇزاق داۋام قىلدى . ئۇنىڭ تەسىرى ئانا ئۇرۇقى تۈزۈمى (پاتېرنىئارخاللىق) جامائەسى ۋە ھەتتا سىنىپىي مۇناسىۋەتلەر شەكىللەنگەن زامانلاردىمۇ ھەر خىل دەرىجىدە ، ھەر خىل تۈستە داۋام قىلدى .

① «مۇقۇلسە خەلق جۇمھۇرىيىتى تارىخى» 1958 - يىلى «پەن نەشرىياتى» خەنزۇچە نەشرى . 46 - بەت .

يېڭى تاش قوراللار دەۋرى ۋە ئانا ئۇرۇقى جامائەسى مەركىزىي ئاسىيا ئىنسان تۈركۈمى ۋە ئۇلارنىڭ ئېتىقادى ئالاھىدىلىكلىرى بىلەن مەدەنىيەت تىپىنى پەرۋىش قىلغان ئۇلۇغ ئوماي — مۇقەددەس ئانا قارىسى بولدى . مەركىزىي ئاسىيالىقلارنىڭ ئانا ۋە ئايال ئوبرازىغا بولغان ھۆرمىتى ، ئاياللىقنى ئىلاھلاشتۇرۇشى ئۇلارنىڭ ئادەت ۋە ئېتىقادلىرىدا گەۋدىلەندۈرۈلگەن . بۇ ھال مورگاننىڭ «قەدىمكى جەمئىيەت» ناملىق كىتابىدا ئارىيانچە ۋە تۇرانچە نىكاھ شەكلى تەرىزىدە تەكىتلەنگەن .

مەركىزىي ئاسىيا قەدىمكى خەلقلەرنى تارىخىدا مىس ۋە تۇچ (برونزا) قوراللىرىنىڭ ئىختىرا قىلىنىشى ۋە مال - چارۋىچىلىقنىڭ كېلىپ چىقىشىنى نامايەندە قىلغان تۇنجى قېتىملىق چوڭ كۆلەملىك ئىش تەقسىماتى ئانا ئۇرۇقى تۈزۈمىنىڭ بىر قانچە مىڭ يىللىق ئۆزگىرىشى «ئائىلىدە ئىنقىلاب پەيدا قىلدى»^① ، نەتىجىدە «ئايال جىنىسى ئىككىنچى قاتارغا سىقىپ چىقىرىلدى»^② ، ئاقسۆۋەت ئانا ئۇرۇقى جامائەسىنىڭ ئورنىنى ئانا ئۇرۇقى جامائەسى ئالغانلىقى بىلەن تۈگەللىدى .

4 . مەركىزىي ئاسىيادا تۇچ دەۋرى ۋە ئانا ئۇرۇقى جامائەسى

مەلۇمكى ، مەركىزىي ئاسىيا ئەڭ مەشھۇر سېرىق مېتال — مىس ۋە ئالتۇن مەدەنىيىتى رايونى ھېسابلىنىدۇ . مەركىزىي ئاسىيا مىس ۋە ئالتۇن بۇيۇملىرىنىڭ كۆپلۈكى ۋە

① ف . ئىنگېلىس : «ئائىلە ، خۇسۇسىي مۈلۈك ۋە دۆلەتنىڭ كېلىپ چىقىشى» ، 1955 - يىلى خەنزۇچە نەشرى ، 154 - بەت .
② ئوقۇمى كىتاب ، 155 - بەت .

زىبۇزىننەتلىرىنىڭ گۈزەللىكى بىلەن ئالدىنقى ئورۇندا تۇرىدۇ .
مىس ئېھتىمال ئىنتايىن يۇمشاق بولغانلىقى ئۈچۈن
دەسلەپتە زىبۇزىننەت ، نەقىش - بېزەك ماتېرىيالى قىلىنغان
بولۇشى مۇمكىن . كېيىنچە ئۇ يەنە بىر خىل يۇمشاق مېتال -
قەلەي (ستانتىئوم) بىلەن قوشۇلۇپ تۇچقا ئايلانغاندىن كېيىنلا
ئۇ پالتا ، پىچاق ، قىرغۇچ ، نەيزە ۋە ساداق بېشى قاتارلىق تاش
قوراللارنىڭ ئورنىنى ئىگىلەشكە باشلىدى . مەلۇمكى ، كونا تاش
قوراللار تەييار ياكى تولاراق ئۇرۇپ سۇندۇرۇلۇپ چاقما ھالەتتە
ئىشلىتىلگەچ تولىمۇ قوپال ئىدى . يېڭى تاش قوراللار سۈركەپ
سىلىقلاش ئارقىلىق ياسالدى . بىلەي تېشى تۇنجى قىرغۇ
ئىستانوكى رولىنى ئوينىدى . بۇ چاغدا ئىنسانىيەت ھەتتا ھاۋانچا ،
يارغۇنچاق ، يىپ ئەشكۈچى ئاددىي تاش ئۇرچۇق ، تاش مونچاق ،
چىۋىق ۋە قومۇشتىن توقۇلغان بۇيۇملارغا ئىگە بولدى . مىس ،
تۇچ قوراللىرىنىڭ ئىختىرا قىلىنىشى تاش قوراللار ئىزىنى
باسالمايدىغان ئەۋزەللىكىنى ياراتتى . تۇنجى مېتال بولغان مىس
(تۇچ) ئوتتا تېز ئېرىيدىغان ، خالىغان شەكىلگە كەلتۈرگىلى
بولدىغان ، سۇنسا قايتا ئىشلەتكىلى بولىدىغان ئەۋزەللىكلىرى
بىلەن قەدىمكى ئىنسانىيەتنىڭ ئىپتىخارىغا ئىلھام
بېغىشلىغانىدى . ئەڭ قەدىمكى مىس قوراللار مىلادىيىدىن
ئىلگىرىكى ئۈچ مىڭىنچى يىللاردىن بۇرۇنقى مىسىر پىرئەۋنلىرى
قەبرىسىدىن (تەخمىنەن 600 پارچە) تېپىلغان . مىس بىلەن تۇچ
تاش قورالنى پۈتۈنلەي سىقىپ چىقارغىنى يوق . تارىخ ئىلمىدە
مىلادىيىدىن ئىلگىرىكى 3 - 4 مىڭىنچى يىللار ئارىسىدا ھۆكۈم
سۈرگەن تاش بىلەن تۇچ بىللە ئىشلىتىلگەن دەۋرىنى
«ئېنېلوئىت» دەۋرى دەپ ئاتايدۇ .

تۈركمەنىستاننىڭ ئاشخابات رايونىدىن تېپىلغان ئىككى
پارچە (1 - ۋە 2 -) «ئاناۋ» ناملىق تۆپىلىكنىڭ تۇپراق
قاتلىمىدىن مىلادىيىدىن ئۈچ مىڭ يىل ئىلگىرىكى ئېنېلوئىت

دەۋرىدە ياشىغان كىشىلەر يادىكارلىقلىرى ئېچىلدى . بۇ يەردىن
كېسەك تاملارغا گېئومېتىرىك نۇسخىلار سىزىلغان تۇرار جاي ،
بۇغداي - ئارپا دانلىرى ، كۆندۈرۈلگەن قوي - ئۆچكە ۋە كالا
سۆڭەكلىرى بىلەن تاش يارغۇنچاق ، ھەر خىل سىلىقلانغان تاش
قوراللار ، گېئومېتىرىك نۇسخىلىق رەڭدار ساپال بۇيۇم
پارچىلىرى ، جۈملىدىن يوپۇرماق شەكىللىك مىس پىچاق
تېپىلغان . «ئاناۋ مەدەنىيىتى» دەپ نام ئالغان بۇ مەدەنىيەت
شىمالىي ھىندىستان ۋە مىسۇپوتامىيىدىن تېپىلغان شۇ خىل
مەدەنىيەتكە قىسمەن ئوخشىسىمۇ ، مۇھىمى شىنجاڭدىن تېپىلغان
ئېنېلوئىت دەۋرى يادىكارلىقلىرىغا ، بولۇپمۇ لوپنۇر كۆلى
ساھىلىدىكى مۆلچەر تاغ باغرىدىن چىققان يادىكارلىقلارغا زامان
ھەم مەدەنىيەت شەكلى جەھەتتە ئوخشاپ كېتىدۇ . «كروران
گۈزلى» ۋەكىللىكىدىكى «قەدىمىي زاراتكاھ جىلغا مەدەنىيىتى»
(گۇمۇگو 古 墓 沟) بۇنىڭ مىسالدۇر .

بىز مەركىزىي ئاسىيادىكى بىرۈنزا ۋە ئېنېلوئىت دەۋرى
مەدەنىيەتلىرىنى بىر قانچە مەركىزىي (تىپىك) نۇقتىلار بويىچە
ئىگىلەشنى لايىق كۆرىمىز . گەرچە بۇ نۇقتىلار قەدىمكى
مەدەنىيەت ئىزلىرى ۋە قەدىمكى قەبرىلەر ئاساسىدا تىلغا ئېلىنغان
بولسىمۇ ، بىز قەدىمكى قەبرىلەر جەسەتلىرىنى ئانتروپولوگىيىلىك
تەتقىقات بىلەن مۇھاكىمە قىلماقچىمىز .

ئارال دېڭىزىنىڭ شەرقىي تەرىپىدىكى «قېلتېمىنار
مەدەنىيىتى» بىلەن يەنسەي ۋادىسىدىكى مىنۇسنىڭ
تۈزلەڭلىكىدىن تېپىلغان «ئەفەناسىپ مەدەنىيىتى» «ئاناۋ
مەدەنىيىتى» بىلەن ئوخشاشلىققا ئىگە بولغان . ئۇلار ساتما
ئۆيلىرىنى قومۇشتا ياپقان ، ئۆيگە يۇمىلاق ياغاچ تۈۋرۈكلەر
بېكىتكەن .

قازاقىستان بىلەن غەربىي سىبىرىيىدىن تاكى كەڭ يېپىلغان
دەشتى قىپچاق دالاسىغىچە «ئاندرونوپ مەدەنىيىتى»

يادىكارلىقلىرى تارقالغان . بۇ خىل مەشھۇر بىرۇنزا مەدەنىيىتى قازاقىستاننىڭ كراسنويارسكى شەھىرىنىڭ غەربىدىكى ئارچىن دېگەن جايىنىڭ جەنۇبىدىكى قايسىبىر ئاندرونوپ دېگەن رۇسنىڭ نامىدا ئاتالغان كەتتىن دەسلەپ تېپىلغانلىقى ئۈچۈن شۇ نامدا ئاتالغان ھەم ئىلىم ساھەسىدە بىردەك ئىستېمال قىلىنغان . بۇ مەدەنىيەت ئارى - ئارىيانلارغا مەنسۇپ . ئۇلار تۇچتىن ئىسكىتە ، پالتىلار ياسىغان ، جامائە ئۆيلىرى بىلەن مال قوتانلىرى قۇرغان ، يۇڭ باش كىيىمى توقۇپ كىيىشكەن ، تېرىنى ئەيلەپ ئۈستۈش ۋە ئاياغ كىيىمى كىيگەن . ئۇلارنىڭ ياسىغان كاش بۇيۇملىرىغا ھازىرقى گىلەملىرىمىزنىڭكىدەك گېئومېتىرىك نەقىشلەر چۈشۈرۈلگەن . ئۇلارنىڭ تۇچ دەۋرىدە ياراتقان مەدەنىيىتى يەنسەي (خېم) ۋادىسىدىن جەنۇبىي قازاقىستان ، قىرغىزىستان ، خارەزم ، ئافغانىستان ۋە تەڭرىتاغلىرى ئەتراپىغا تارالغان . مىلادىيىدىن ئىلگىرىكى ئىككى مىڭىنچى يىللارغا ئائىت بۇ خىل مەدەنىيەت بولۇپمۇ ئۇلار ياسىغان تۇچ پالتا رومىنىيە ، بۇلغارىيە ۋە ۋېنگرىيىگە ، ساپالچىلىق جەھەتتە كاۋكاز قەبىلىلىرىگە تەسىر كۆرسەتكەن .

مىتوسىنىڭ ئويمانلىقىدىكى قاراسۇق دەرياسى بويىدىن تېپىلغان مەشھۇر «قاراسۇق مەدەنىيىتى» ، بولۇپمۇ ئۇنىڭ تۇچتىن ياسالغان خەنجەر ، پىچاق ، نەيزە ، ئەگرى دەستىلىك پالتا ۋە مەشھۇر قاراسۇق قىلىچى بۇ مەدەنىيەتنىڭ سىمى - دىڭلىك قەبىلىلىرىگە مەنسۇپ ئىكەنلىكىنى كۆرسەتتى . «قاراسۇق مەدەنىيىتى» مىلادىيىدىن ئىلگىرىكى VIII ئەسىردىن بۇرۇن يەنسەي ، ئالتاي ۋە جەنۇبىي سىبىرىيە بويلاپ ئاسىياچە ئاق جىنىسلىق ئىنسان تۈركۈملىرى بىلەن سېرىق جىنىسلىق قوۋملەر ئارىسىدا مۇئەييەن يېقىنلىشىش جەريانى يۈز بەرگەنلىكىنى كۆرسىتىدۇ . شۇ زامانلاردىن كېيىنكى مەركىزىي ئاسىيا قەدىمكى جەسەتلىرىدە شەرقتىن غەربكە سۇسلىشىپ جايلاشقان موڭغۇلۇند

ئالامەتلىرى بايقالدى .

شۇنى ئىزاھلاپ ئۇتۇش ھاجەتتىكى ، قارا دېڭىز بويىدىكى سىكىفىيىدە تىپىك ئۈلگىسىنى كۆرسەتكەنلىكى تۈپەيلى سىكىفى (سىكىتاي) مەدەنىيىتى دەپ ئاتالغان بۇ مەدەنىيەت «ئاندرونوپ مەدەنىيىتى» دەپ ئاتالغان ئارىيان تىپىدىكى ئاق جىنىسلىقلار مەدەنىيەتنىڭ قىسمەن سېرىق - تۈرك تىپىگە ئۆتكەنلىكىنى نىشانلاشتا زور ئەھمىيەتكە ئىگە . ئەگەر ئاندرونوپلار (ئارى - ئارىيانلار) مىلادىيىدىن ئىلگىرىكى ئىككى مىڭىنچى يىللارنىڭ ئاخىرىدا ئوتتۇرا ئاسىيا ۋە ھىندى دەرياسى ساھىلىغا سىلجىغان بولسا ، سىكىفى مەدەنىيىتىنى ياراتقان ساك قەبىلىلىرى مىلادىيىدىن ئىلگىرىكى مىڭىنچى يىللاردىلا جەنۇبىي سىبىرىيىدىن موڭغۇل يايلاقلىرى ، شىمالىي جۇڭگو ، تەڭرىتاغ ئېتەكلىرى بىلەن قازاقىستان ، ئورال ۋە قارا دېڭىز بويلىرىغىچە سىلجىدى .

سىكىفىلار مىلادىيىدىن ئىلگىرىكى VII ئەسىرنىڭ 70 - يىللىرى ئۆزىنىڭ ئىشپاركاي ، پارتاتۇئا ، مادى قاتارلىق سەركەردىلىرىنىڭ يېتەكچىلىكىدە قارا دېڭىز ۋە ئوتتۇرا يەر دېڭىزى رايونلىرىنى چۆلگەپ ، غەربىي ئاسىيادىكى قۇدرەتلىك ئاسورىيە مەملىكىتى بىلەن جەڭ قىلغان . ئۇلارنىڭ غەربتە قالغان تارىمى كېيىنچە ئەزەربەيجان خەلقىلىرىنىڭ ئېتىنىك مەنبەلىرىدىن بىرىگە ئايلانغان .

ساك - سىكىفىلار دەۋرىدە مەركىزىي ئاسىيا خەلقىلىرى ئاتنى كۆندۈرۈشتە تولىمۇ ئىلگىرىلەپ ، «ئوغۇزخان ھارۋىسى» ئۇتۇقلىرىنى يېڭى پەللىگە كۆتۈرۈپ - بىۋاسىتە ئاتقا مىنىپ جەڭ قىلىشقا - چەۋەندازلىققا ئۆتكەندى . ئۇلار «ئاتلىقلار مەدەنىيىتى» نى ئىلگىرى سۈردى . ئات قوشقان جەڭ ھارۋىلىرىنى ئىشلىتىدىغان گىرىك - ماکودونىيىلىكلەرگە ئۈستاز بولۇشتى . ھېپپۇگراتنىڭ ئاتا - بوۋىلىرى سۆڭەك تېڭىقچىلىقى ۋە تۇپراق ،

سۇ، ھاۋا، ئوتتىن ئىبارەت تۆت زات (تۆت فىزىس) قارشىنى سىكىفلاردىن قوبۇل قىلدى.

سىكىفلار مەشھۇر ئالتۇن - مىس ھۈنەرسازلىرى ئىدى. ئۇلارنىڭ ئىزىدىن - جەنۇبىي سىبىرىيە، شىنجاڭ، يەتتە سۇ، ماۋەرائۇننەھر، ئورال ۋە قارا دېڭىز ساھىلىدىن نۇرغۇنلىغان ھايۋاننىڭ خىمىرىچان ئوبرازى چۈشۈرۈلگەن مىس - ئالتۇن بۇيۇملار تېپىلدى. جەڭگىۋار، كۆپتۈرمە ۋە بېلى تولغان ھالەتتە ئىشلەنگەن بۇ بۇيۇملار ھېلىمۇ قەدىمكى سەنئەتنىڭ ئەركىن ئۇسلۇبى شەكلىدە يىگانە سىستېما بولۇپ تۇرماقتا. ئۇلارنىڭ ھايات ئىزىدىن قاناتلىق تۇچ ساداق ئۇچى، ھەر خىل (جۈملىدىن ئېيىق سۈرىتى چۈشۈرۈلگەن) تۇچ خەنجەر (ئىگەنەك)، تۇچ يىگنە قۇتسى، تۇچ كۆرگۈ (ئەينەك)، قۇلاقلىرىغا ھايۋان نۇسخىسى چۈشۈرۈلگەن ئاسما تۇچ قازان، كالا سۆرەيدىغان يېپىق مەپە ھارۋا، شۇنداق ھارۋىنىڭ تۇچ بۇيۇملارغا چۈشۈرۈلگەن سۈرىتى، بۇغا ۋە تېڭىقچىلىق، تېرە ئەيلەش كۆرۈنۈشلىرى سىزىلغان قاچىلار تېپىلغان. بۆرە بېشى چۈشۈرۈلگەن تاسما توقىلىرى سىكىفلاردا ئالاھىدە ئېتىبارلىق بولغان.

بىز ئالماتا شەھىرىنىڭ غەربىدىكى ئېسىكى قورغان خارابىسىدىن تېپىلغان ئالتۇن زەنجىر - ھالقىلاردىن قۇراشتۇرۇلغان كىيىم (گىجىم)، دۇبۇلغىسى بىلەن شىمالىي ئالتاي بازىرىق (Pazirik 巴泽雷克) قەبرىگاھلىقىدىن تېپىلغان ئالتۇن - مىس بۇيۇملارنىڭ تىپىك سىكىفى يادىكارلىقى ئىكەنلىكىنى، ئۇنىڭ بەدىئىي ۋە ئېنتوگرافىيلىك قىممىتى يۇقىرى ۋە روشەنلىكىنى تەكىتلەشكە ھەقىقىمىز.

ئانا تۈركىستان دەپ ئاتىلىدىغان شىنجاڭ رايونىدىن ئېنېلوئىت ۋە تۇچ دەۋرىگە ئائىت كۆپلىگەن قېزىلمىلار تېپىلدى. بىز مىلادىيىدىن ئۈچ مىڭ يىللار ئىلگىرى ئالتاي

تاغلىرىنىڭ شىمالىدىكى دىڭلىك - ئارى ئاھالىلىرى بىلەن ئالتاي تاغلىرىنىڭ جەنۇبىدىكى گۈشى - ساك ئاھالىلىرى مېتال پىششىقلاپ ئىشلەشكە ئۆتكەن، دەپ مۆلچەرلەيمىز. ئالتاي ۋىلايىتى سارسۇمبا ناھىيىسى «قىرمۇچ قەبرىگاھى»دىن سىلىقلانغان تاش ساداق ئوقى بېشى، مىس يىگنە، مىس ئەيزە بېشى، مىس ساداق بېشى، مىس پىچاق، مىس كۆرگۈ (ئەينەك) بىلەن ساپال بۇيۇملار تېپىلغان.

كۈنەس دەرياسىنىڭ باش ئېقىنىدىن قوشقار بېشى نەقىش قىلىنغان مىس پىچاق تېپىلغان. 1983 - يىلى كۈنەس دەرياسىنىڭ جەنۇبىدىكى ساكلار قەبرىستانلىقىدىن ئىچى كاۋاك، جۈپلەپ پايات قىلىنغان 40 سانتىمېتىر ئېگىزلىكتىكى، ئۈچ كىلوگرام ئېغىرلىقتىكى ئەگمە ئۇچلۇق قالىپلىق سىكىفى - ساك جەڭچىسىنىڭ تىزلىنىپ ئولتۇرغان مىس ھەيكىلى تېپىلغان. بۇ تىپىك ھەيكەل قالىپى بىزگە يۇنان تارىخچىسى ھېرودوتنىڭ «تارىخ» ناملىق كىتابىدىكى «ئۇچلۇق قالىپلىق ساكلار» ھەققىدىكى بايانلىرىنى ئەسلىتىدۇ. گرېك - ماكىدونىيە جەڭچىلىرىنىڭ ئارقىغا قايرىلغان قالىپى بىلەن سىكىفلار - ساكلارنىڭ ئالدىغا قايرىلغان قالىپىدا تەسىر مۇناسىۋىتىنىڭ بار - يوقلۇقى بىرمۇئەمما دۇر.

تېكەس ناھىيىسىنىڭ چولاقتېرەك دېگەن يېرىنىڭ تىلەشكەي دۆڭلۈكىدىن مىس پالتا، قىزىل مىستىن ياسالغان كالا بېشى شەكىللىك زىننەت بۇيۇمى تېپىلغان.

ئۈرۈمچى رايونى گۈچۈڭدىن مىس داڭقان، مىس قازان، مىس لېگەن، ھايۋان نۇسخىلىق ھالقا تېپىلغان. ئۈرۈمچىنىڭ جەنۇبىدىكى تاغلىق ئالغوي جىلغىسىدىن قەدىمكى قەبرە يادىكارلىقلىرى قاتارىدا بىر قەدەر نەپىس ئىشلەنگەن شىر ۋە ئارىلان نەقىشلىق ئالتۇن ئىبادەت بۇيۇمى، ئۈستىگە بىر جۈپ ھايۋان ئوبرازى قوندۇرۇلغان مىس ئىسرىقدان، 32 سانتىمېتىر

ئېگىز تۈۋلىك مىس پەتنۇس ، ئېگەر جابدۇقلار تېپىلغان . مورى ناھىيىسى «سداۋگۇ» مەدەنىيەت قاتلىمىدىن ئېنېلوۋست دەۋرى ئاھالە نۇقتىسى تېپىلغان تاش بۇيۇملار ئىچىدە مىستىن ئىشلەنگەن زىننەت بۇيۇملىرى بولغان . 31 سانتىمېتىرلىق مىس تاختىغا ئات بىلەن چېلىششۋانغان قاۋاننىڭ تەسۋىرى چۈشۈرۈلگەن . قاۋان ئاتنىڭ ئوڭ پۇتىنى ، ئات قاۋاننىڭ مۇرىسىنى چىشلەپ تۇرغان بۇ كۆرۈنۈش سىكىنى ئۇسلۇبىدا ئىشلەنگەن . ئاراتۈرك ناھىيىسى نوم يېزىسىنىڭ شەرقىدىكى كارسان خارابىلىقىدىن تاش قوراللار بىلەن بىللە مىس بېگىز ، مىس ساداق بېشى ، تۇچ چەشكە تېپىلغان .

قارا شەھەر دەرياسىنىڭ قارا مودۇن — باش ئېقىنىدىن قېزىلغان 140 پارچە تاش قەبرىدىن مىس پىچاق ، ساداقنىڭ مىستىن ياسالغان ئۇچى تېپىلغان . كۇچاننىڭ قارا دۆڭ مەدەنىيەت قاتلىمى بىلەن تاشقورغان قەدىمكى قەبرىلىرىدىن مىس ساداق بېشى ، مىس ھالقا ، ئۈزۈك ، بىلەزۈك ۋە كەھرېۋا ، سۆڭەك مارجانلار تېپىلغان .

مىس ۋە تۇچ قوراللىرى دەۋرى بىرىنچى قېتىملىق ئىجتىمائىي ئىش تەقسىماتىنىڭ — كۆچمە چارۋىچىلىقنىڭ مەيدانغا كېلىشىنى ئىلگىرى سۈردى . ئانا ئۇرۇقىدىكى ئادەدى جەڭچى ۋە ئوۋچى بولغان ئەركەك جىنىس ، بۇ دەۋردە جامائەتنىڭ بىرىنچى ئەزاسى بولۇشقا باشلىدى . ئانا ئۇرۇقى جامائەسى ئورنىنى ئانا ئۇرۇقى جامائەسى ئىگىلىدى . نۇرغۇن مىس قوراللار ئاتا — ئەركەك پائالىيىتىگە لايىقلاشقان ۋە نۇرغۇن تەسۋىرىي ئوبرازلاردا ئاتا — ئەركەك گەۋدىلەنگەن مىس دەۋرى قەھرىمانلىق فولكلورىنى يېتىلدۈردى .

مىس دەۋرى جىلغا مەدەنىيىتىنى كېڭەيتتى ، يايلاق مەدەنىيىتى تىپى مەيدانغا چىقتى . كىشىلەرنىڭ جاھانكەزدىلىك پائالىيەت دائىرىسى ئات تۇۋىقىغا ئەگىشىپ ، يىراق جايلارغا

كېڭەيدى .

مىس ۋە تۇچ قوراللىرى دەۋرى ئېتىنىك — مىللىي تۈركۈملەر ، تىل سىستېمىلىرى ۋە گۇرۇپپىلىرى يېتەرلىك شەكىللەنگەن دەۋر بولدى . مىللىيەتلىك قەدىمكى تىل ، ئىقتىسادىي ۋە ئىجتىمائىي تۇرمۇش شۇنداقلا ماكان ۋە ئۆرپ — ئادەتلەرنىڭ تۈركۈملىك ئالامەتلىرى بىلەن مەدەنىيەت بىرلىكى ئاساسىدا مەيدانغا كەلدى . ھەرقايسى تارىخىي دەۋرلەر ئۇنىڭغا تارىخىي قاتلام بېغىشلىدى ، خالاس .

تۇچ قوراللار دەۋرىنىڭ ئاخىرلىشىشى سىنىپىي مۇناسىۋەتلەر شەكىللەنگەندە يۈز بەردى . مىسر ۋە خۇاڭخې دەريا ياقىسىدىكى قەدىمكى قۇل ئىگىلىكى مۇناسىۋەتلىرىدە تىپىك كۆرۈلگەن بۇ ھادىسە مەركىزىي ئاسىيادا ئۆزىگە خاس ئالاھىدىلىكلەر ئىچىدە كۆرۈلدى . تۆمۈر — قارا ئالتۇننىڭ كەشىپ قىلىنىشى بۇ جەرياننى تېزلەتتى . مەركىزىي ئاسىيادا تۆمۈر تەخمىنەن ھىندىستان بىلەن ئوتتۇرا تۈزلەڭلىكتىن بىر — ئىككى ئەسىر ئىلگىرى تۇرمۇشقا كىرگەن بولۇشى ئېھتىمال . كورىيىلىكلەر مىلادىيىدىن ئالتە ئەسىر ، ياپونىيىلىكلەر ئۈچ ئەسىر ئىلگىرى تۆمۈر بىلەن تونۇشقان .

مەركىزىي ئاسىيادا بۇ خىل يۇقىرى ھارارەت تەلەپ قىلىدىغان ئېرىتىش تېخنىكىسى مىلادىيىدىن ئىلگىرىكى مىڭىنچى يىللاردىن باشلاپ ئومۇملاشقان بولۇشى مۇمكىن . سىكىفلار ئاسورىيىنى زىلزىلىگە كەلتۈرۈپ ، سۈرىيە ۋە پەلەستىننى ئىشغال قىلىپ ، تۇنجى قېتىم شەرق — غەرب ئالاقە يولىنى ئاچقاندا ، ئۇلار ئۇچقۇر چەۋەنداز ، يېڭىچە تۇچ ساداق ئۇچى بىلەن بىللە قىسمەن تۆمۈر قوراللار بىلەن قوراللانغانىدى . ئاندرونوپلار (ئارى — ئارىيانلار) ئالتاينىڭ شىمالى بىلەن يەتتەسۇ رايونىدا ۋە ماۋەرائۇننەھر ۋادىسىدا تېرىقچىلىق مەركەزلىرىنى بىنا قىلغاندا ئۇلار تۆمۈر تاۋلاش تېخنىكىسىنى

ئىگىلىگەن .

مەركىزىي ئاسىيادىن تۆمۈر تاۋلانغان جايلارنىڭ بىر قىسمى كېيىنچە مەلۇم بولدى . ئۈرۈمچى يىمىرغول قەدىمكى قەبرىلىرىدىن ، مۇزئارت قەدىمكى ئۈسۈن قەبرىگاھلىقىدىن ، تاشقورغاندىكى شانبو قەدىمكى قەبرىلىكىدىن ئاز مىقداردا تۆمۈر پىچاق ، تۆمۈر ھالقا قاتارلىق بۇيۇملار چىقتى . خوتەن كونا ئىپى خارابىلىرى بىلەن لوپ ناھىيىسىنىڭ جەنۇبىدىن 30 كىلومېتىر كېلىدىغان ئاچچىقتاغ يانباغرىدىن ، كۇچاننىڭ شىمالىدىكى ئاغاي تېغى بويىدىن قەدىمكى چاغلاردىن قالغان رودلار بىلەن ئېرىتىش قازىنى ، داشغال دۆۋىلىرى تېپىلغان . تاشقى بايقال قەبرىگاھلىقىدىن مىلادىدىن ئۈچ ئەسىر ئىلگىرىكى دىڭلىك قەبرىلىرىنىڭ تۆمۈر ئۈزەڭگىسى تېپىلغان . كېيىنكى زامانلاردا يېزىلغان «خەننامە ، غەربىي يۇرت تەزكىرىسى» ، «دەريا - ئېقىنلار تەپسىلاتى» (水经注) قاتارلىق مەنبەلەردە كۇچاننىڭ شىمالىدا تۆمۈركاندىن ئوت چاقناپ تۇرىدىغانلىقى ، باي - قۇمباشتىن مىس چىقىدىغانلىقى ، چەرچەن ۋە بەكەن تاغلىرىدىن كۆمۈر چىقىدىغانلىقى ، خوتەن ۋە قاغىلىقتىن ئالتۇن ۋە قاشتېشى ئېلىنىدىغانلىقى يېزىلغان .

مەركىزىي ئاسىيا قەدىمكى قەبرىلىرىدىن تۆمۈر قوراللار تېپىلغان . بۇ قەبرىلەردە سىنىپى پەرقلەر ، ئاددىيلىق ۋە ھەشەمەت پەرقلىرى كۆرۈلگەن . مەركىزىي ئاسىيادا ئانا ئۇرۇقى جامائەسى ۋە ئۇرۇقداش قەبىلە ئاقساقاللىرىنىڭ ئىمتىيازلىق ئاقسۆڭەكلىشىپ بېرىشى ، ئۇرۇش غەنىمەتلىرى بىلەن ئىجتىمائىي بايلىققا بولغان ئىگىدارچىلىقنىڭ ئۆزگىرىشى خۇسۇسىي مۈلۈكچىلىك ۋە ئىپتىدائىي سىياسىي ھاكىمچىلىقنى كەلتۈرۈپ چىقاردى .

مەركىزىي ئاسىيا ئىنسان تۈركۈملىرى مەركىزىي ئاسىيادىن ئىبارەت ئانا ماكاندا تاش قوراللىرى دەۋرىدىن باشلاپ شۇ زېمىندا

ئاپىرىدە بولۇپ ، شۇ زېمىندا ياشاپ ، جامائەلىشىپ كەلدى . ئاتنىڭ ۋە ھارۋىنىڭ تۇرمۇشتا قوللىنىلىشى ، مېنتال بۇيۇملارنىڭ ئىنساننى ھاياتىدا تەھلىكىسى ۋە تەبىئەت قورقۇنچىدىن بىر قەدەر ئۈستۈن ئورۇنغا ئىگە قىلىشى ، جامائە ۋە ئۇرۇقداش قەبىلە شەكلىدىكى ئۇيۇشۇش ، ئورتاق مىللىيەتلىك تۇرمۇش ۋە مەدەنىيەت چەمبىرىنىڭ ھاسىل بولۇشى ئۇلارغا ئەبەدىيلىك ھاياتىي ئىقتىدار بەخشلىدى . ئۇلارنىڭ ئاساسىي گەۋدىسى ئارى - ئاندرونوپلىرى ئىدى . مىلادىدىن ئىككى مىڭ يىل ئىلگىرى ئۇلار ئالتاي - يەنەي دالاسىدىن ھەر تەرەپكە قەدەم قويدى . ئارى - ئاندرونوپلارنىڭ جەنۇبقا ، بولۇپمۇ «ئاۋېستا»^① كىتابىدا ئۇچۇر قىلىنغانىدەك بەھەيۋەت ئۇرۇقداش قۇدرەت سۈپىتىدە ھىند دەريا ساھىلىدىكى قەدىمكى خاراپىا شەھەر قەلئەسىگە باستۇرۇپ كىرىشى ، غەربىي جەنۇب بويلاپ ھازىرقى تۈركمەنىستاندىكى قەدىمكى ئالتۇن تىپ ، تىپە ھىسار قەلئەلىرىنى بېسىپ ئۆتۈشى بۇ زېمىنلارنىڭ ئېتىنىڭ تەركىبى ، مەدەنىيەت تۈسى ۋە ئېتىقاد خاسلىقلىرىغا سالماقلىق ئۆزگىرىشلەر ئېلىپ كەلدى . سىمىلىيان - سىكىفلارنىڭ شەرقىي ياۋروپا ، غەربىي ئاسىيادىكى قەدىمكى قۇدرەتلىك مەملىكەتلەر - ئاسورىيە ، ئورانو ، مىدىيىنى ھالاك قىلىشى ، بۇ زېمىننىڭ قەدىمكى تارىخىغا تېرەن چۆكمە تۆكتى . ھازىرقى شىنجاڭ زېمىنىنىڭ شەرقىدىن تاكى سېرىق دەريا (خۇاڭخې) نىڭ ئوردۇسى ئەگمىسىگىچە بولغان قىسمىدىن ، تەيخاڭشىن ئېدىرلىرىغىچە بولغان زېمىندىمۇ ئاتلىق - ئوقياچى ئارى -

① «ئاۋېستا» زور ئاتىچىرى دىنىنىڭ مۇقەددەس كىتابى . كىتاب ئانئىبەرەملىك ئەلىماننىڭ ئاساسچىسى زور ئاتىچىرى تەرىپىدىن يېزىلغان دېيىلىدۇ . تەدى ۋە پىرۋىنىنىڭ خەۋەر قىلىشىچە ، مۇئەللىپ بۇ كىتابنى مىرىلانگىغا بېرىپ ، بىر غاردا يازغان . بۇ مىلادىدىن ئىلگىرىكى ۵ ئەسىرلەر ئىدى . «ئاۋېستا» ئەپراسىيانىڭ كىتابى بولۇپ ، ئىككى قىسىمغا ئۆزگىرىپ كۆپىنچە گۇشتىن تەرىپىدىن قوبۇل قىلىنغان بولسىمۇ ، ئىككىدەر زۇلفەرەين ۋاقتىدا كۆپدۈرۈلگەن . ماسلىقلار ئانئىبەرەملىكىنى قوبۇل قىلغاندىن كېيىن ، «ئاۋېستا» نى قايتا بەرپا قىلىش پائالىيىتى ئېلىپ بېرىلىپ نەتىجىدە ئۇنىڭ قىسقا شەكلى «مورا» ئاۋېستا ، مەيدانغا كەلگەن .

ئاندرونوپ قەبىلىلىرى پەيدا بولدى . كۇيىفاڭ ، داخۇ ، بېدى دەپ ئاتالغان بۇ قەبىلىلەرنىڭ ئىزىدىن ساك ، توخرى ۋە موڭغۇلوئىد تەسىرىگە ئۇچرىغان ھۇن قەبىلىلىرى باش كۆتۈرۈپ چىقتى . تارىخ ئاتلىق چەۋانداز خەلقلەرنىڭ قەلئىچى پىيادە خەلقلەر ئۈستىدىكى غەلبىسىنى دونايىدىن خۇاڭخې ۋادىسىغىچە بولغان پايانسىز زېمىندا تەكرار قۇتلۇقلاپ كەلدى . مۇشۇ «بەدەۋى» خەلقلەر ئەينى زاماندا ئەڭ ئاقىلانە قوراللانغان ، كىيىنگەن ، تەشكىللەنگەن ۋە كۆرەشكەندى . ئۇلارنىڭ ئىزىدىن كېيىنكى مەدەنىيەت يولى — شەرق بىلەن غەربنى تۇتاشتۇرىدىغان كارۋان يولى ئېچىلدى . ئىنسانىيەت پەقەت شۇ چاغدىلا مورگان ئېيتقان «سىۋىلىزاتسىيە» تارىخىغا قەدەم قويدى .

5. مەركىزىي ئاسىيادا ئىپتىدائىي ئېتىقاد ۋە سەنئەت

تارىخ ئالدى بىلەن ئىنسانىيەتنىڭ ھاياتلىق كۆرەشلىرى تارىخى بولۇش بىلەن بىللە يەنە ئىنسانىيەتنىڭ مەنىۋى مەدەنىيەت يارىتىش تارىخىدىن ئىبارەت . ئىنسانىيەت ئۆز تارىخىنى تاكى يېزىق بىلەن ئىپادىلىگەنگىچە بولغان ئۇزاق زامانلار داۋامىدا تاش ۋە مېتالدىن ، كاش ۋە ئۈستىخاندىن ياسالغان ئىشلەپچىقىرىش قوراللىرى ، تۇرمۇش بۇيۇملىرى ، جۈملىدىن ئەڭ ئىپتىدائىي ئېتىقاد ۋە سەنئەت يادىكارلىقلىرىغا «يېزىپ» قالدۇرغان . مەلۇمكى ، ئىنسان ئۇچۇر قالدۇرغۇچى زاتتۇر . ئەگەر بىز يېزىقنى ئۇچۇر دەپ قارىغىنىمىزدا ، ئۇچۇرنىڭ ئىنسانىيەت بىلەن بىللە مەيدانغا كەلگەنلىكىنى ، كىشىلىك تۇرمۇشنىڭ ھەر بىر قەدىمى ئەگەر ئۇ ساقلىنىپ قالغان بولسا ، ئۇچۇر قىممىتىگە ئىگە ئىكەنلىكىنى بىلىمىز . ئىنسان تۇرمۇشنىڭ بىۋاسىتە ، بىرىنچى قول ، ئەمەلىي ۋە كونكرېت چۆكمىلىرى ھەرقانداق

تارىخچىنىڭ ، بولۇپمۇ ئوردا تارىخچىلىرىنىڭ ھەرپ بىلەن يازغان تارىخىدىن چىنراق ئۇچۇر قىممىتىگە ئىگە . بۇ ھەقتە بىز مۇنداق قارايمىز :

بىرىنچىدىن ، تارىخنى ھەممىدىن ئىلگىرى ئۇنى ياراتقان خەلقنىڭ تارىخ ئىزى ، تارىخ چۆكمىلىرى ، تارىخ ئۇچۇرىنى ئاساس قىلىپ مۇھاكىمە قىلىش كېرەك . ئۇ ، باشقا ۋاسىتىلىك ، يازما مەلۇماتلارنىڭ ئەقىلگە ئۇيغۇن ياكى ئەمەسلىكىنى ئۆلچەيدىغان مىزان .

ئىككىنچىدىن ، تارىخنىڭ ئۇچۇرى ئۇنى ياراتقان خەلقنىڭ تۇرمۇش - كەچۈرمىشلىرىدەك ئىزچىللىققا ، سىستېمىلىققا ، مەنتىقىلىققا ۋە ئەنئەنىۋىلىككە ئىگە . ياسالما «پاكىت» لار ياتلىقى ، ياسالمالىقى ، تەنھا ۋە تاسادىپىيلىقى بىلەن سىڭمەيدۇ . ئۈچىنچىدىن ، ئۇچۇر تارىخ ھېسابلىنىدىكەن ، ھەممە خەلقنىڭ تارىخى ئوخشاشلا تولىمۇ قەدىمدۇر . يازما تارىخى مەنبەلەر يېتەرلىك توپلىنىشى ، يېزىقتىن ئىلگىرىكى يېزىق ئورنىدا ئىشلىتىلگەن تامغا - بەلگىلەر روشەنلەشتۈرۈلۈشى ، پۈتۈن ئۇچۇر تارىخى ئېتىبارغا ئېلىنىشى لازىم .

ئىپتىدائىي ئېتىقاد بۇنىڭدىن 40 — 50 مىڭ يىللار ئىلگىرىكى ئەڭ قەدىمكى تاش قورال دەۋرىدە پەيدا بولۇشقا باشلىغانىدى . بۇ ئېھتىمالەم كرو - ماگنون ئادىمى دەپ ئاتالغان ۋە ئوتتىن پايدىلىنىشنى بىلگەن مۇز دەۋرىدىكى پاراسەتلىك ئىنساننىڭ تەپەككۈر شەكىللىرىدىن بىرى سۈپىتىدە مەيدانغا كەلگەن بولۇشى مۇمكىن . قورقۇنچلۇق ۋە شۇ سەۋەبلىك مەجبۇرىي ۋە زۆرۈرىي يوسۇندا «يۈكسەك» بولغان نەرسىگە چوقۇنۇش ئىپتىدائىي ئېتىقادنىڭ ئاساسىي ئالامىتى ئىدى .

ئىپتىدائىي ئادەم نەزىرىدە مەۋجۇت نەرسىلەر خۇددى تىرىك ئادەمنىڭ ئۆلگەن ئادەمدىن ئۆزىنىڭ «جېنى» بىلەن بەرقلەندىغانلىقىغا ئوخشاش «جان» ، «روھ» چۈشەنچىسى

بارغانسېرى ھەم يۇقىرى ھەم سېھىرلىك تۈسكە كىردى . ئۇلاردا ئادەمنى ئۇنىڭ جېنى باشقۇرغاندەك ، ھەممە نەرسىلەرنى شۇ نەرسىنىڭ «جېنى» ، «روھى» باشقۇرىدۇ ، دېگەن قاراش ئومۇملاشتى . كېيىنچە سىرلىق تەبىئەت ھادىسىلىرى — بوران ، مۆلدۈر ، چاقماق ، يەر تەۋرەش ، تاشقىن ، تاغ گۈمۈرۈلۈشى قاتارلىقلار شۇ تەبىئەتنىڭ تېنىگە يوشۇرۇنغان «جان» — تەبىئەت تەڭرىلىرى تەرىپىدىن باشقۇرۇلىدۇ ، دېگەن قاراش شەكىللەندى . ئىپتىدائىي ئادەمدە يۈتۈن تەبىئەتنى جانلىق ئىلاھلار باشقۇرۇپ تۇرىدۇ ، دېگەن قاراش بىلەن بىللە ، ئۆزلىرىنى جانلىق تەبىئەتنىڭ — ئۆسۈملۈك ۋە ھايۋانلارنىڭ ئەۋلادلىرى دېگەن قاراش ساقلاندى . ئۇلار ئۆزلىرى بىلەن ئالاقىسى كۆپ بولغان ، ئۆزلىرىگە ئوزۇق يەتكۈزۈپ بېرىدىغان ياكى ئۆزلىرىگە خاسىيەتلىك كۆرۈنگەن ھايۋانلارنى ئۇلۇغلاش ، ئۇلارنىڭ روھىغا سېغىنىش پائالىيەتلىرى بىلەن شۇغۇللىنىشقا باشلىدى .

ئىپتىدائىي ئۇرۇقداشلىق جامائەسى دەۋرىگە كەلگەندە ھەر بىر ئۇرۇقداش جامائە ياكى قەبىلە ئۆزلىرىگە خاسىيەتلىك ھېسابلانغان بىرەر ھايۋاننى بەلگە - نشان قىلىپ ، ئۆزىنى مۇشۇ ھايۋان بىلەن ئۇرۇقداش ياكى تەقدىرداش دەپ قاراشقان . پەندە شىمالىي ئامېرىكىدىكى ئىندىئانلارنىڭ ئالگونكىن قەبىلىسىنىڭ تىلى بويىچە بۇ «توتېم» دەپ قوبۇل قىلىنغان . «توتېم» — ئۆز ئۇرۇق - جەمەت دېگەن ئۇقۇمنى بىلدۈرىدۇ . توتېم قائىدىلىرى يالغۇز ئانا ئۇرۇقى جامائەسىدىلا كۈچلۈك تەسىر كۆرسىتىپ قالماستىن ، بەلكى كېيىنكى قەبىلىلەر ئىتتىپاقى ، قوۋم ۋە مىللەتلەر ھاياتىدىمۇ ئۆز تەسىرىنى يوقاتمىدى . تۆشۈكتاش غارىدىن تېپىلغان ئارخېئولوگىيىلىك بۇيۇملاردىن تۇياقلىق ھايۋانغا بولغان چوقۇنۇشنىڭ ئىپادىلىرىنى پەرز قىلىش مۇمكىن . ئۇلار ئۆلگۈچىنىڭ ھايۋان ئۇستىخانلىرى بىلەن بىللە دەپنە قىلىنىشىنى ئۇنىڭ ئىككىنچى قېتىم قايتا تىرىلىشى بىلەن

بىرلەشتۈرۈپ تەسەۋۋۇر قىلىشقان بولۇشى ئېھتىمال . تاكى يېقىنقى يىللارغىچە مەركىزىي ئاسىيا خەلقلەرنىڭ سۆڭەك مۇنچاقلار ، توپۇق ئاستىغا بولغان ئەقىدىسى بىلەن مەلۇم ئەقىدىگە ئالاقىدار قەبرىلەرگە مۇڭگۈزلەر ئېسىپ قويدىغانلىقى بۇ خىل ئادەتنىڭ ئولمۇ قەدىمىيلىكىنى تەستىقلايدۇ . ئەڭ ئىپتىدائىي ئۇسۇللار مانا مۇشۇ ھايۋانغا بولغان ئالاھىدە سېغىنىش بىلەن مۇناسىۋەتلىك بولغان . دەسلەپكى سېھىرگەرلىك ، دۇرۇت ئوقۇش ۋە باغشىلىق پائالىيەتلىرىدىمۇ ھايۋان ئوبرازى ئالاھىدە ئورۇن تۇتقان .

ئايال جىنىغا بولغان ھۆرمەت ئانا ئۇرۇقى دەۋرىدە شەكىللىنىپ بارغانسېرى سېھىرلىك خاراكتېر ئېلىشقا باشلىدى . كۆپلىگەن قىيا رەسىملىرى بىلەن قەدىمكى قەبرە يادىكارلىقلىرىدىن ياغاچ ، لاي ، كىگىز ، تاش قونچاق شەكىلىدىكى ئايال ئوبرازلىرى چىققان . XVIII — XIX ئەسىردە ياشىغان ئالبوت ۋە ئېسكىمۇس قەبىلىلىرىنىڭ خۇددى مۇز دەۋرىنى ئەسلىتىدىغان شىمالىي سىبىرىيىدىكى ھاياتدا ئۇلارنىڭ ياغاچ ۋە سۆڭەكتىن ئايال ئوبرازىدىكى قونچاقلار ياساپ ئۇلارغا چوقۇنۇش ئادىتى ساقلانغان . مۇنداق يېشى چوڭ ئايال ئوبرازلىرى ئۆلگەن پېشقەدەملەرنىڭ نامىغا ئاتالغان ، تولا ھاللاردا ئۇنى قىزلار ئۆز يانلىرىدا ئېلىپ يۈرگەن . جان چاچتا ، دەپ قارالغان قونچاقنىڭ قۇلقىغا تۆشۈك تېشىپ چاچ تىقىپ قويۇشقان . بۇنىڭدىن مەقسەت ئۆلمەس روھ شۇ يەردە ياشاپ ھامىيلىق تەسىرىنى كۆرسىتىدۇ ، دېگەنلىكتىن ئىبارەت بولغان . موڭغۇل خانلىقلىرى دەۋرىدە شەرقكە كەلگەن غەرب مىسسىيونىرى روبلۇكنىڭ ئۆز كۆزى بىلەن كۆرگەنلىرى ئاساسدا ئىپتىتىشچە ، شۇ چاغدىكى قىچاق قەبىلىلىرىدىمۇ بىر تېرە قاپچۇققا كىگىزدىن ياسالغان ئايالچە قونچاقنى سېلىپ ساقلاش ، قونچاق قۇلقىغا ئۆلگۈچىنىڭ چېچىدىن سېلىپ قويۇش ، تاماق ۋاقتىدا قونچاقنىڭ ئاغزىغا

گۆش سۈركەپ قويۇش ئادىتى بولغان .

ئالتاي تۈركىي قەبىلىلىرىدە توتېم ئېتىقادى ، ھايۋانلار بىلەن (مەسىلەن بۆرە بىلەن) نەسلىداش دېگەن چۈشەنچە ، ئايال ئوبرازىغا سېغىنىش (كېيىنچە ئوماي ئىلاھىغا تىۋىنىش) ، يادا تاش سېھىرگەرلىكى ۋە كېيىنچە ئىپتىدائىي كۆپ ئىلاھلىق ئانىمىزلىق كۆزقاراشلار بولۇپ ئۆتكەن . تۈرلۈك ئەپسانىلەر ۋە قەھرىمانلىق رىۋايەتلىرى مۇشۇ خىل ئېتىقاد بىلەن زىچ باغلانغان .

شۇنى تىلغا ئېلىش ھاجەتكى ، ئەڭ قەدىمكى قەبرە قۇرۇلۇشلىرى بىلەن دەپنە بۇيۇملىرى ئىپتىدائىي تۇرمۇش ۋە ئادەت - ئېتىقادنىڭ بىر پارچە ئەينىكى سۈپىتىدە بىزنى ئۆزىگە جەلپ قىلىدۇ . قەبرە يادىكارلىقلىرى ئارخېئولوگىيەلىك مەقسەتلەرنى كۆزلەپ كۆمۈلگەن ئەمەس ، ئەلۋەتتە . ئۆلگۈچىنى قىزىل تۇپراق (گىل) بىلەن ئوراپ كۆمۈشتە ئۇ قايتا تىرىلگەندە قان بولۇش نەزەردە تۇتۇلغان . ئايال جەسەتكە ئۇ ياش بولسا ھەر خىل زىبۇزىننەتلەر ، ياشانغان بولسا تەسۋى تۇتقۇزۇلغان . يېڭىنىڭ جەستى بولسا سىلىقلىغۇچى تاش ، جەڭچىنىڭ جەستى بولسا كۆكرىكىگە قالغان ، ئايىغىغا نەيزە ۋە ئان ئۈستىخنى قويۇلغان ، بۇ ئەينى زاماندىكى قايتا تىرىلىش ئەقىدىسىگە ئالاقىدار ئىدى . مەلۇمكى ، ساك قەبىلىلىرىنىڭ ھىندىستاندا ئولتۇراقلاشقان بىر قىسمى كېيىنچە ئۆزلىرىدىكى بۇ خىل قايتا تىرىلىش چۈشەنچىلىرىنى «سانسارا» ئەقىدىسى سۈپىتىدە براخمانىزم ۋە بۇددىزم ئېتىقادىغا سىڭدۈرگەنىدى . بىز شىنجاڭنىڭ لوپنۇر كۆلى ۋادىسىدىكى قەدىمكى جەسەتلەر بىلەن قۇمۇل لاچۇق قارا دۆڭدىكى قەدىمكى جەسەتلەرنىڭ رەڭ بىلەن بويىلىپ ، قىزىل قۇم ۋە گىل تۇپراققا كۆمۈلگەنلىكىنى كۆرىمىز . مەن قارا دۆڭدىكى مۇنداق قەدىمكى قەبرىلەرنى ئېچىپ بۇنداق ئادەتنى نەق مەيداندا كۆرگەندىم . بارىكۆل ناھىيىسىنىڭ

تاغ باغرىدىكى قەدىمكى قەبرىگە ، تاش - شېغىللىق لەھەتكە باشقا جايدىن قىزىل تۇپراق يۆتكەپ كېلىنگەن . بۇ قەبرىلەرنىڭ بىرىدىن چاچ خالتىسىغا ئېلىنغان ئايال ئۆرىمە چېچى ، تۇچ كۆرگۈ (ئەينەك) بىلەن ئىككى كۆكرىكىگە ئىككى پارچە قورساق قىسمى كۆپتۈرۈلۈپ قويۇلغان تۇچ «ئوماي ئانا» سىمۋولىدىكى كىچىك ھەيكەل قويۇلغان ئايال جەستى چىققان . بۇ قىزىل تۇپراق ، ئوماي ئانا ئوبرازى ، چاچ ۋە كۆرگۈ بىزگە بۇ ئايالنىڭ قوش پەرزەنتكە ھامىلىدار بولۇپ قازا قىلغانلىقىنى ئۇقتۇراتتى ، ئۇنىڭغا قايتا تىرىلىش ۋە ھۆسن تۈزەش ئۈمىدى يېغىشلانغانىدى . بارىكۆل ناھىيىسىدىن ئېچىلغان يەنە بىر قىزىل تۇپراق ئىچىگە كۆمۈلگەن جەسەتنىڭ بېشىغا بۆرە بېشى (سۆڭەك بولۇپ قالغان) ، بىر يانغا ئوقيا ، بىر يانغا ئىرغاي ياغىچىنى ياپىلاقلاپ ئېگىپ ياسىغان ئات ئۆزەڭگىسى قويۇلغان . بۇ جەۋھەنداز ئەرەكنىڭ جەستى ئىدى .

بىز مەركىزىي ئاسىيا خەلقلىرىنىڭ ئىپتىدائىي فولكلورىدا ، قەبرە ئېتنوگرافىيىسىدە ، قىيا رەسىملىرىدە قۇياشقا ئېتىقاد قىلىشنىڭ ئىزچىل ئىپادىلەنگەنلىكىنى كۆرىمىز . ئىپتىدائىي كېرەككى ، قۇياش ئېتىقادچىلىقى بىر قەدەر سوغۇق - مۆتىدىل بەلۋاغ ، تاغ - ئورمانلىق زېمىن ، يايلاق - جەزىرىلىك بىپايان ماكان بولغان مەركىزىي ئاسىيادا باشقا جايلارغا قارىغاندا كۈچلۈك ، ئومۇمىي خەلق خاراكتېرلىك ۋە ئىزچىل بولغان . بىز خەنزۇچە مەنبەلەردىن ھۇن ۋە تۈركلەرنىڭ قۇياشقا ئېتىقاد قىلىدىغانلىقى ، ئۇلارنىڭ تەڭرىقۇت - خاقانلىرىنىڭ يۈزىنى كۈنگە قارىتىپ ئولتۇرىدىغانلىقىنى ، جەڭگە چىقىشتا قۇياشقا چوقۇنۇپ ، قۇربانلىق قىلىدىغانلىقىنى كۆرسەك ، ھېرودوتنىڭ : «ماسساگىتلار ھەرقايسى تەڭرىلەر ئارىسىدا پەقەت قۇياشقا چوقۇنىدۇ . ئۇلار قۇياشقا ئاتا ئات قۇربانلىق قىلىدۇ ، چۈنكى ، پەقەت ئاتلا تېزلىكتە قۇياشقا تەڭ كېلىدۇ ، دەپ قارايدۇ» دەپ

يازغانلىقىنى كۆرىمىز . بىز ئورخۇن ئابدىلىرى بىلەن مەركىزىي ئاسىيادىكى يەر ناملىرى ئىچىدىن «كۈنتۇغمىش» ، «كۈكۈن تەغرىدىن بولمىش» قاغان ناملىرى بىلەن «كۈنەس» ، «كۈنجى» قاتارلىقلارنى كۆرىمىز . بىز «ئاۋېستا» دەستۇرىدىن قۇياش ئىلاھى مېترا نامىغا بېغىشلانغان مەدھىياتلارنى ئۇچرىتىمىز :

بىز مېتراغا چوقۇنىمىز . . .
ئۇ باشقۇرار غايەت يوغان ،
ھارۋىسىغا چاق ئورناتقان ،
مەشرىقا ياقىتىن ئاسمان بويلاپ ،
يەتتە ئىقلىمنى كېزەر ھامان . . .

قەدىمكى قىسمەن ئىران ۋە قىسمەن تۇراننى بىرلەشتۈرۈپ قۇرۇلغان فارفىيە (ئارشاك) دەۋرىنىڭ تام رەسىملىرىنىڭ بىرىدە تۈركىي خەلقلەر مەرگەن تەغرى ، دەپ ئاتالدىغان قۇياش ئىلاھى مېترانىڭ ئاتقا مىنىپ ئوقيا ئېتىپ ، بۆرە ، شىر ، بۇغىلارنى ئالدىغا سېلىپ چېپىپ كېتىۋاتقان كۆرۈنۈشى بېرىلگەن . قازاقىستاننىڭ ئالمالىق قىيا رەسىملىرىنىڭ بىرىدە ئىنسان بېشى قۇياش قىلىنغان بولۇپ ، ئۇنىڭ ئوتتۇرا چەمبىرىدە توققۇز نۇر توچكىسى ، ئەتراپىدا ئىككى قەۋەت كۆپلىگەن نۇر توچكىلىرى بولغان . ئالمالىق قىيا رەسىملىرىنىڭ يەنە بىرىدە ئاي بىلەن كۈن ئىككى مەرھەمەتلىك ئادەم شەكىللىك دەرەخ بولۇپ ، ئۇنىڭ نۇرلىرى مېۋە شەكىلىدە چېكىلگەن بولۇپ ، ئارىلىرىغا ئۇنىڭ نۇرى ئاستىدا ئوتلاۋاتقان ئۈچ چارۋا مال رەسىمى سىزىلغان . بىز موڭغۇل يايلىقىدىكى چوغاي تېغىنىڭ ① قىيالىرىغا قۇياشقا چوقۇنۇۋاتقان ئەركەك كىشى ئوبرازى

① چوغاي تاغلىرى -- (附山) ھازىرقى ئىچكى موڭغۇل ئاپتونوم رايونىدىكى خېتاي رايونىنىڭ شىمالىدىكى تاغلارنىڭ ئومۇمىي نامى .

سىزىلغانلىقىنى كۆرىمىز . ھەرغانە ۋادىسىدىكى سەيمالتاش قىياسىغا خۇددى ئۇسۇللۇق قىياپەتتە قۇياشقا چوقۇنۇۋاتقان كىشىلەر ئوبرازى چېكىلگەن . ئۇلارنىڭ يېنىغا تاش بىلەن ھايۋان ئوبرازى سىزىلغانلىقى قۇياش ئېتىقادچىلىقىنىڭ تولىمۇ قەدىمكى زامانلاردا ئاساسىي ئېتىقاد سۈپىتىدە پەيدا بولغانلىقىنى تەستىقلايدۇ . قازاقىستاننىڭ ئالما ئاتا يېنىدىكى تامغالىق قىياسىدىكى قوتاز ئۈستىدە ئۆرە تۇرۇپ نۇر چېچىۋاتقان قۇياش تەغرىسى ئادەم قىياپەتلىك بولۇپ ، قارا قوتاز بىلەن قۇياش ئادەم كۆكتەغرى — قۇياش بىلەن يەر تەغرىسى — يەر ۋە سۇ ئىلاھى ئوماي قارىشىغا ئالاقىدار بولغان . ①

بىز قۇياش ئېتىقادچىلىقى سىمۋولىزىمى ئالامەتلىرىنى قەدىمكى قەبىرلەرنىڭ تاشقى — زېمىن ئۈستىدىكى قۇياش شەكىللىك سىمۋولىنىڭ ئالامەتلىرىدىنمۇ كۆرۈۋالالايمىز . بۇلار ئومۇمەن ئۈچ خىل بولغان . ئۇنىڭ بەزىلىرىگە — بولۇپمۇ يايلاق ۋە دەشتلەردىكى قەبىرلەر سىرتىغا يۇمىلاق قۇياش شەكىلىدە تاشلار تىزىلغان . ئۇنىڭ بەزىلىرىگە خۇددى لوپنۇر ۋادىسىدىكى قەدىمكى قەبىرلىك جىلغا (گوموگۇ) دىكىدەك ، يەر بويلاپ قۇياش چەمبىرى شەكىلدە بىر ياكى بىر قانچە ئورام ياغاچ قوزۇق قېقىلغان . بۇ خۇددى قازاقىستان تامغالىق قىياسىغا ياكى ھەرغانە سەيمالتاش قىياسىغا سىزىلغان قۇياشنىڭ نۇر چاچقان كۆرۈنۈشىنى ھاسىل قىلغان . ئۇنىڭ يەنە بەزىلىرى ، بولۇپمۇ قەبىلە باشلىقلىرى قەبرىگاھلىرى خۇددى ھەيۋەتلىك بوز ئۆيدەك يۇمىلاق قۇياش شەكىللىك دۆڭ ئىچىگە دەپنە قىلىنغان . مەركىزىي ئاسىيا قۇياش ئېتىقادچىلىقى قاراشلىرى ھەر خىل ئۇچار قانات ، ئات ، تاغ تېكىسى ئوبرازى چۈشۈرۈلگەن مېتال بۇيۇملار بىلەن ئارىيانلار — ساكلار ئاساس سالغان بۇددا —

① ئابدۇشۈكۈر مۇھەممەتتىن : «مەركىزىي ئاسىيادا قۇياش ئېتىقادچىلىقى» ، «شىنجاڭ ئۇنىۋېرسىتېتى ئىلمىي ژۇرنىلى» ، 1992 - يىلى 1 - سانغا قاراڭ .

بورخان ئوبرازلىرىنىڭ نۇر چەمبەرلىرىدە ئۆزگەرگەن داۋامىنى ساقلىدى. بىز يۈسۈپ خاس ھاجىپنىڭ مەشھۇر داستانى «قۇتادغۇبىلىك» تە «كۈتۈغدى» ئىلىكىنى نۇرىنى ھەممىگە ئەڭ بايلىدىغان ئىللىق قۇياشتەك ئادىل خاقانغا مىسال قىلغانلىقىنى كۆرىمىز. بۇ قۇياش ئېتىقادچىلىقى ئەنئەنىسىنىڭ كېيىنكى ئەۋلادتىكى تەسىرىدىن پەقەت بىر مىسال.

مەركىزىي ئاسىيا ئەڭ قەدىمكى سەنئەت ئوچاقلىرىنىڭ بىرى ھېسابلىنىدۇ. مەركىزىي ئاسىيا ئىپتىدائىي ئادىمىنىڭ ئۆز روھىيىتىنى ئىپادىلىگەن مۇنداق ئوبرازلىق ئۇچۇر - تامغىلىرى بىر تەرەپتىن ئۇلارنىڭ ماددىي تۇرمۇش ئالامەتلىرىنى ئەكس ئەتتۈرسە، يەنە بىر تەرەپتىن ئۇلارنىڭ ئەقلى، ئىجادىي تەسەۋۋۇر سەۋىيىسى، روھىيەت تۈزۈلمىسى ۋە ئۇلارنى ئىپادىلەش ئىقتىدارىنى ئەكس ئەتتۈرىدۇ. ھەرقانداق مەنئى ئىپادە - ئىپادە قىلىنغان مەزمۇن بىلەن مۇنداق مەنئى مەزمۇنىنىڭ ئىجتىمائىي مۇھىتى ۋە مۇنداق مەنئى مەزمۇنىنى ئىپادىلەش مۇمكىنچىلىكلىرى - شەرت ۋە سەۋىيىنى ئەكس ئەتتۈرىدۇ. بۇ نۇقتىدىن ئىپادىلەشمۇ ئەكس ئەتتۈرۈشتەك كۆپ قىرلىق ئۇچۇردۇر.

مەركىزىي ئاسىيا خەلقلەرنىڭ بارلىق ئىپتىدائىي سەنئەت يادىكارلىقلىرى ئۇلارنىڭ باياشاتلىقى، ئېشىنغانلىقى ياكى تۇغما سەنئەتخۇمارلىقىنى پىشاي قىلىپ مەيدانغا كەلگەن ئەمەس. ئۇ ھەممىدىن ئىلگىرى ئۇلارنىڭ ئىپتىدائىي روھىيىتىدىكى زۆرۈر، دەخلىسىز، ئەڭ ئالىي، مۇقەددەس مەنئى ئېتىقادلىرىنى پىشاي قىلغان ھالدا شەكىللەنگەن. ئۆزگىچىلىكى شۈكىسى، ئۇلار ئۆزلىرىنىڭ بەدەن قىياپىتى، ئاۋاز ساداسى، قىياتاش، ياغاچ ياكى مېتال بۇيۇمىنى ۋاسىتە قىلغان مۇنداق مۇقەددەس تامغىلىرىنى مۇتەۋۋەر ھاسىلات سۈپەت دەرىجىسىگە يەتكۈزگەن، خالاس. ۋەھالەنكى، ئىپتىدائىي رېئال تۇرمۇش بىلەن

ئىپتىدائىي رېئال ئېتىقادنىڭ ئۇشبۇ ئوبرازلىق تامغىلىرىنى بىز مەركىزىي ئاسىيا ئىپتىدائىي سەنئىتىنىڭ شەكىللىنىشى دېيىشكە ھەقىقىمىز.

ئەلۋەتتە، ئىپتىدائىي ئۇسۇلدار، مۇزىكا - ناخشىلار، مۇراسىم كۆرۈنۈشلەرى ئەينەن ساقلانغان ئەمەس. ئەمما، بىز «قىيا رەسىملىرى»، ھۈنەرسانلىق يادىكارلىرىدىكى تەسۋىرىي تامغا - ئۆرنەكلەردىن ئىپتىدائىي تۇرمۇش، ئىپتىدائىي تەبەككۈر، ئىپتىدائىي ئېتىقاد، ئىپتىدائىي سەنئەتتىن ئۇچۇر ئالالايمىز. دەرۋەقە، 1200 گرادۇس قىزدۇرۇش ئۇسۇلىنى، تېرە كۆپەك (بەل بېرىش ئەسۋابى)نى ئىختىرا قىلغان قەدىمكى ئىنسانلار رەڭلىك ساپال بۇيۇملار ئىشلەپچىقىرىش، ئالتۇن، كۈمۈش، مىس ۋە برۇنزىدىن (كېيىنچە تۆمۈردىن) پايدىلىنىشتا بەلگىلىك ئېستېتىك تەلەپچانلىقنى تامايان قىلغان. بۇ ھال كېيىنكى زەرگەرلىك، مىسكەرلىك ھۈنەرسانلىقىدا ئەنئەنىۋى ۋارىسلىق قىياپىتىدە داۋاملاشقان.

1964 - يىلى (فرانسىيىدىكى) لا. مادېن، 1875 - يىلى (ئىسپانىيىدىكى) ئالتامىرا غارلىرىدىن سۆڭەككە ۋە غار ئەتراپىدىكى قىيا تاشلارغا سىزىلغان قەدىمكى رەسىملەر ئېچىلغاندا كىشىلەر ھەيرانلىققا تولغانىدى. مۇنداق قىيا تاشلىرىغا سىزىلغان قەدىمكى تەسىملەر تاغلار ماكانى ۋە قىيا تاشلار دىيارى ھېسابلانغان بىپايان مەركىزىي ئاسىيادىن كۆپلەپ تېپىلماقتا. بىز ئۆزبېكىستان سۇرخان دەريا ئوبلاستى شىرابات رايونى زارائوتساي جىلغىسىنىڭ ئىككى قاسنىقىدىكى قىيا تاشلارغا سىزىلغان ئوۋچىلىق تەسۋىرى رەسىملىرىدىن،^① شۇ ئوبلاستىنىڭ بايسون رايونى ماچاي غارىغا سىزىلغان ھايۋان ئوبرازى سۈرەتلىرىدىن، پەرغانە ئوبلاستى سايمال تاش غارىغا

① «ئۆزبېكىستان سەنئەت تارىخى» ناملىق كىتابقا قارالسۇن.

سىزىلغان ئۇسسۇل ۋە ئېتىقاد مەزمۇنىنى ئۆز ئىچىگە ئالغان قەدىمكى تەسۋىرىي رەسىملەردىن،^① تاشكەنت ئوبلاستى چىرىچىق رايونىدىكى مەيداندا قىيا تاشلىرىغا سىزىلغان پانتوسسىملىق تەسۋىرىي رەسىملەردىن،^② نەۋائى شەھىرى شىمالىدىكى سەرمىش تېغىغا سىزىلغان ئۇسسۇللۇق رەسىملەردىكى^③ يېڭى تاش قورال دەۋرىدىكى ئوتتۇرا ئاسىيا تۇرمۇشى ۋە سەنئىتىنىڭ قىسمەن ئۆلگىلىرىنى كۆرەلەيمىز. مۇنداق قىيا رەسىملىرى تەڭرىتاغلىرى، قاراقۇرۇم ۋە ئالتۇنتاغلىرى، كۆكتارت ۋە ئالتاي تاغلىرى ئېتەكلىرىدىكى «ئىنسانىيەت يولى» دەپ ئاتالغان ئەڭ ئىپتىدائىي ھايات ۋە قاتناش مەركەزلىرىدە بىر سىستېما ھاسىل قىلغان. خوتەن ۋىلايىتى گۇما ناھىيىسىنىڭ سانجۇ كەنتىدىن قاراقۇرۇم تاغلىرىغا كىرىش ئېغىزىدىكى قىيا تاشقا، كورلا قورۇقتاغ قىياللىرىغا، چەرچەن مۆلچەر دەرياسىنىڭ شەرقىي قىرغىقىدىكى تاغنىڭ قىيا تاشلىرىغا، توقسۇن ناھىيىسىگە قاراشلىق كۆجاي قىيا تاشلىرىغا، قۇمۇل ۋىلايىتىنىڭ ئون نەچچە جايىدىكى جىلغا ۋە تاغ قىياللىرىغا، مارالبېشى، مورى، قورغاس (تامناش)، سارسۇمبا (تامبۇلاتاش)، چۆچەك (تارباغاتاي ئېغىزى)، بورتالا (كوڭقۇستاي، قاراسېو)، ئېمىل (قارا ئېمىل دەرياسى ياقىسىدىكى قارا تاش)، بۇرۇلتوقاي (قىزىل تاش بۇلاق)، تولى، ئارشاڭ، تېكەس، قىزىلكۆرە، توققۇزتارا، نىلقا ناھىيىلىرىنىڭ جىلغا ۋە تاغ تاشلىرىغا يېڭى تاش قورال دەۋرىگە ئائىت ھاياۋان، ئوۋچىلىق، تۇرمۇش، ئېتىقاد، ئۇسسۇل ۋە تۈرلۈك بەلگە ۋە ئالامەتلەر چۈشۈرۈلگەن كۆپلىگەن رەسىملەر سىزىلغان. قازاقىستاننىڭ تامغالىق قىيا رەسىملىرىدىن شىمالىي

① «سوۋېت ئېنىكوگرافىيىسى» ژۇرنىلى، 1952 - يىلى، 2 - سانغا قارالسۇن.
 ② شەرق مەھكىمىسى، گېزىتى، 1966 - يىلى، 26 - دېكابىر سانىغا قارالسۇن.
 ③ «ئۆزبېك ئىنسانىيەت» ناملىق كىتابنىڭ 1 - تومىغا قارالسۇن.

تاغلىق ئالتاي — يەنسەي، بايقال كۆلىنىڭ غەربىدىكى لىنا دەرياسى باشلىنىدىغان كۆپ قاتلاملىق «چىڭگىزساي» قىياللىرى بىلەن ئىچكى موڭغۇلىيىدىكى چوغاي تاغلىرىنىڭ باغرىدىكى ئورات ئايمىقىدىن ئالاشەن ئايمىقىغىچە بولغان 7 مىڭ 500 مېتىر ئارىلىقتىكى قىيا تاشلارغا نۇرغۇنلىغان قىيا رەسىملىرى سىزىلغان. بۇ قىيا رەسىملىرىدىن بىز ئىپتىدائىي ئىنسان نەزىرىدىكى ھاياۋانلار تۈركۈملىرىنىڭ ھەر خىل قىياپەتلىرىنى، تاش ۋە ئوقيا قوراللىرىنى، نىقابلىق ۋە ئوچۇق ئوۋچىلىق كۆرۈنۈشىنى، كۆندۈرۈلگەن تايغان ئىت، دەسلەپكى قاغقا (ھارۋا)، قەبىلە ئۇرۇشلىرى، ئاتقا مىنىشنى بىلىش، شاماننىڭ ئۇسسۇللۇق قىياپەتلىرى، قۇياش ئېتىقادى بىلەن نەسىل كۆپەيتىش يولىدىكى جىنسىي ئېتىقاد مۇراسىملىرىنىڭ كولىكتىپ كۆرۈنۈشلىرى بىلەن بىر ياكى كۆپ كىشىلىك ئۇسسۇللۇق ۋە موللاق ئېتىپ سېھىرىي ئۇسسۇل ئويناۋاتقان ھالەتلەرنى، ھەر خىل تامغا ۋە ھەرپ شەكىللىك قېلىپلىشىۋاتقان بەلگە سىزىقلىرىنى، دەسلەپكى گېئومېتىرىك شەكىللەرنى كۆرۈۋالالايمىز. شۇنى مۇئەييەنلەشتۈرۈش كېرەككى، شۇنچە كۆڭۈل بۆلۈپ تاللانغان قىيا تاشلارغا شۇنچە قىيىن ھەم مۇشكۈللۈكتە چېكىپ ئىشلەنگەن بۇ قىيا رەسىملىرى ئەينى زاماننىڭ ئەڭ ئەھمىيەتلىك، ئاكتۇئال ۋە مۇقەددەس مەسىلىلىرىنى چۆرىدىگەن. ئۇ بىزدىن ئاددىيلا كۆز تاشلاپ قويۇشنى ئەمەس، بەلكى ۋايىغا يەتكۈزۈپ ئىزدىنىشنى، تەتقىق قىلىشنى تەلپ قىلىدۇ. بىز فەرغانە ۋادىسىدىكى سەيمالتاش، ئالمائاتا يېنىدىكى تامغالىق، ئىچكى موڭغۇلدىكى چوغاي تاغلىرى ئېتەكلىرىگە سىزىلغان قۇياش ئېتىقادچىلىقى كۆرۈنۈشلىرى بىلەن ئۈرۈمچىنىڭ غەربىي شىمالىدىكى قۇتۇبى ناھىيىسى قىزىليار (كاڭجيا شېمىنىزى) قىياللىرىغا سىزىلغان جىنسىي ئېتىقاد كۆرۈنۈشلىرىدىن ئىپتىدائىي ئەجدادلىرىمىزنىڭ ھاياتلىق

مۇساپىسىدىكى مۇقەددەسلەشتۈرۈلگەن روھىيەت سىستېمىلىرىنى كۆرىمىز .

مەركىزىي ئاسىيادىكى ئىپتىدائىي ئېتىقاد ۋە سەنئەت ياغاچ ، سۆڭەك ، تۇچ قونچاقلار ، ئالتۇن - كۈمۈش ، تۇچ بۇيۇملار ، ساپال يادىكارلىقلاردىمۇ ئۆز ئۆچۈرىنى قالدۇرغان . كەڭ ماۋەرائۇننەھردىن تېپىلغان مېترا ، ئاناخت ، خۇبىي قاتارلىق ئىلاھلارغا ئاتالغان قونچاقلار بىلەن سىبىرىيىدىكى قاي شەھەرچىسى (قاي گۈرۈدۈك) دىن 1905 - يىلى ئوكلاھىنوۋ تاپقان بىرۈننىدا ياسالغان بېشىغا قۇش پەيلىرىدىن ئۈكە تاقىغان توققۇز شاماننىڭ قويما ئوبرازى^① بىلەن شۇ يىلى ئوكلاھىنوۋ سىمۇردلوۋسكىدىن تاپقان بېشىغا بىر نەرسە قويۇۋالغان شاماننىڭ قوللىرىنى قاناتتەك كېرىپ تۇرغان بىرۈنزا قويما قونچاق فىگۇرىسى^② بۇ جەھەتتە يېتەرلىك چۈشەندۈرۈش قىممىتىگە ئىگە .

بىز سىكىفى (سىكتاي) — ساك ھۈنەر - سەنئىتىدە مىلادىيىدىن ئىلگىرىكى مىڭىنچى يىللاردىكى مەركىزىي ئاسىيا يايلاق تۇرمۇشى ۋە ئېتىقادىغا ، سەنئەت ئىستىلىگە ئائىت قىممەتلىك ئۇچۇرلار گەۋدەلەنگەنلىكىنى بىلىمىز . ئالدىنقى قىسمى ئېنېلوۋست دەۋرىگە ، كېيىنكى قىسمى گرېك ، باكتىرىيە ۋە كۇشان سەنئىتىگە تۇتۇشىدىغان بۇ تارىخىي ھالقىغا نەزەر ئاغدۇرغىنىمىزدا مەركىزىي ئاسىيا سەنئەت يادىكارلىقلىرىنىڭ مۇقەددەس تېمىلارغا بېغىشلىنىدىغانلىقىنى كۆرىمىز . ھەر بىر ئالتۇن بۇيۇمدىكى سەنئەت ئوبرازلار تېرەن مەنىدارلىققا تولغان . بىز بۇ ھەقتە ئالاقىدار ماۋزۇلاردا داۋاملىق توختىلىمىز .

مەركىزىي ئاسىيادا ئىپتىدائىي ئېتىقاد ۋە سەنئەتنى

① ئابدۇشۈكۈر مۇھەممەتتىن : «ئىسلامىيەتكە نەرسى يۇرت ئۇسۇل سەنئىتى نەسەبى يادىكارلىقىنىڭ تارىخى ئۈچۈرى» . «ئىسناچاق» مەدەنىيىتى رۇزىلىسى 1992 - يىلى ، 4 - سانغا قاراڭ .

گەۋدەلەندۈرگەن ئويىپىكتلارنىڭ بىرى بوز ئۆي قۇرۇلۇشى ۋە كىيىم - كېچەك مەدەنىيىتىدىن — باشقىچە ئېيتقاندا ، تۇرمۇش مەدەنىيىتىنىڭ بۇ ساھەلىرىدىن ئىبارەت . گەرچە كىگىزدە قۇراشتۇرۇلغان بوز ئۆيلەر مۇز دەۋرىدىكى غارلار ، يايلاق مەدەنىيىتى دەۋرىدىن ئىلگىرىكى تاغ - جىلغا مەدەنىيىتى دەۋرىدىن كېيىن ئومۇملاشقان بولسىمۇ ، ئۇ مەركىزىي ئاسىيا قەدىمكى ئادىمىنىڭ ئالەم تۈزۈلمىسى قاراشلىرىنى ئەكس ئەتتۈردى . بۇنداق بوز ئۆيلەر ئالەم شەكلىدە يۇمىلاق بولۇپ ، ئۈستى ئاسمانغا ، ئاستى زېمىنغا سىمۋول قىلىنغان . تىك ياغاچ شادىلار ئاسمان - زېمىن مۇناسىۋىتىنى گەۋدەلەندۈرگەن . بۇنداق بوز ئۆيلەرنىڭ ئىشىكى قۇياشقا — شەرق ياكى شەرقىي جەنۇبقا قارىتىلغان . پۈتۈن بىر بوز ئۆي توققۇز خىل نەرسىدىن تەشكىل تاپقان . ئۇلار : كېرەگە ، ئۇۋۇق ، چاڭراق ، چىغ (ئوراما) ، ئىشىك ، تۇۋىرنىك ۋە يۈزلۈك كىگىزلەر ، باسقۇرباغ ، بەلدەۋ ، تىرمە ۋە ئۇۋۇق باغ تاشلىرىدىن ئىبارەت . بىز مىلادىيىنىڭ IV — II ئەسىرلىرىگە تەۋە ساك داھىيىسىنىڭ قەبرىسى گەرچە كېسەكتىن ياسالغان بولسىمۇ ئۇ خۇددى بوز ئۆيدەك ئالەم كۆرۈنۈشىگە تەقلىد قىلىپ ياسالغانلىقىنى كۆرىمىز . قازاقىستان بىلەن قىرغىزىستان تۇتىشىدىغان چۇۋادىسىدا بېشىغا تاج قاتارلىق بەلگە سىزىلغان ئوبرازلار ئۇچرايدۇ . ئۇنىڭ بىرى شەرقىي ئالتايدىكى بىلۇخا دېگەن جايدىكى «ئۈچ مۇڭگۈز تاغ» بولۇپ ، ئۇنىڭدا خۇددى زېمىن ۋە تاغ شەكلىدىكى ئۈچبۇرجەك ئۈچ مۇڭگۈزلۈك ئوماي ئانا تەسۋىرى سىزىلغان . بۇ كۆرۈنۈشتە ئاسمان ، تاغ ، زېمىن ئوبرازى ئەكس ئەتكەن . قەدىمكى ئەجدادلار كائىناتقا سىمۋول قىلىنغان بوز ئۆي — يۇرت ماكانلىرىنى ئون ئىككى مۆچەلگە بۆلگەن . چاشقان ، كالا ، يولۋاس ، توشقان ، بېلىق ، يىلان ، ئات ، قوي ، مايىۋن ، توخۇ ، ئىت ، توڭگۇز يىللىرىنىڭ ئالمىشىشى بوز ئۆينىڭ ئوتتۇرىسىغا يېقىلغان ئوتتى

ئوق قىلىپ ، ئۇنىڭ يۇمىلاق ئەتراپىدىن ئايلىنىپ ، ئىشىكىنى باش - ئاخىر قىلغان . مەركىزىي ئاسىيالىقلارنىڭ كىيىم - كېچەك مەدەنىيىتى خۇددى «ئۈچ مۇڭگۈز تاغ»دىكى ئوماي ئوبرازى بىلەن ئالما ئاتا يېنىدىكى «ئېسكى قورغان» قەبرىگاھلىقىدىن چىققان 18 ياشلىق ساك - سىكىنى شاھزادىسىنىڭ ئۇچلۇق ئالتۇن دۇبۇلغىسىدەك ، ئۇچلۇق كۇلا شەكلىدە ئىزچىللاشتى . ھېرودوت ئۇچلۇق تەلپەكلىك ساكلار دەپ ئىلغا ئالغان بۇ ياش كىيىمى كۈنەستىن تېپىلغان تىزلىنىپ تۇرغان ساك جەڭچىسىنىڭ تۈچ ھەيكىلى بىلەن ، پېرسىيىدىكى بېھستون^① قىيا تاشلىرىغا ئويۇلغان كۆرۈنۈشلەردىكى تۇتقۇن قىلىنغان ساك تۆرسى سىكۇنغا بىلەن داراغا ئولپان تۆلەۋاتقان ساكلار ئوبرازلىرىدەمۇ گەۋدىلەنگەن . قىزىل مىڭئۆيلىرىدىكى «تاشپاقىنىڭ سودىگەرنى دېڭىزدىن ئۆتكۈزۈشى» قاتارلىق نام رەسىملىرىدىكى سودىگەرلەرنىڭ قالىپلىرى بىلەن 1972 - يىلى تۇرپان ئاستانە قەبرىگاھلىقىدىن تېپىلغان «ئات باقار» ناملىق ياغاچ ھەيكەلچىدىكى قالىپنىڭ ، سىكىنى ھۈنەر - سەنئەت بۇيۇملىرىدىكى ئىت (سەك) ئەگەشتۈرۈپ ، ئاتتا ئارقىسىغا قاراپ ئوقيا ئېتىپ چېپىپ كېتىۋاتقان ساكلارنىڭ قالىپلىرى بىردەك بولغان .^② بىچۇرىن 1829 - يىلى تارتىپ كەتكەن فوتو سۈرەتتە ئۇزۇن قالپاق كىيگەن قەشقەرلىق ئايال بىلەن (بۇ رەسىم ئارقا تەرەپتىن ئېلىنغان) ، قولىدا قارچۇغا تۇتقان قەشقەرلىق ئەركەك

① بېھستون - دارا 1 نىڭ بۇيرىقى بىلەن ئىراننىڭ ھىمان شەھىرى يېنىدىكى بېھستون دەپ ئاتىلىدىغان قىيا تاشلىرىغا ئويۇلغان قەدىمكى پارىس ، ۋاۋىلون ۋە ئىلەم تاشلىرىغا ئويۇلغان ئىككىت . ئۇنىڭدا مىلادىيىدىن بۇرۇنقى 522 - 519 - يىللاردىكى ئامىيانلار مۇلازىمىدا يۈز بەرگەن ئىشلار بايان قىلىنغان . قىيا تاشقا بەنە دارا 1 (پارتوش دەپمۇ ئاتىلىدۇ) نىڭ تۆھپىسى تەبرىكلىنىۋاتقانلىقى توغرىسىدىكى رەسىملەر ئويۇلغان .
ئىشەنچ تەييارلىغۇچىدىن

② ئابدۇشۈكۈر مۇھەممەد ئىمىن : «سىكتاي - ساك» ئۇيغۇرلارنىڭ كىيىم مەدەنىيىتىدىكى ئېتىمولوگىيەلىك ئىزچىللىق توغرىسىدا ، «شىنجاڭ ئۇنىۋېرسىتېتى ئىلمىي ژۇرنىلى» ، 1992 - يىلى ، 2 - سان .

كۆرۈنۈشى بېرىلگەن .^① كىيىم مەدەنىيىتىدە ئۆتۈك ۋە شالۋۇر مەركىزىي ئاسىيا خەلقىنىڭ مۇھىم تۆھپىسى بولدى . ئاتلىق جەڭگىۋارلىق بىلەن زىچ باغلانغان بۇ خىل كىيىم مەدەنىيىتى بىر زامانلاردا ئوتتۇرا تۈزلەڭلىك ئوردىلىرىنىڭ «خۇرلار كىيىمىنى قوبۇل قىلىش» دولقۇنىنى بىر قانچە قېتىم ئەۋجىگە كۆتۈرگەنىدى ، بۇ خىل ئۆتۈك - شالۋار مەدەنىيىتى ئىككىنچى جاھان ئۇرۇشىغىچە جەڭگىۋارلىق ئالامىتى ھېسابلىنىپ كەلدى . مەركىزىي ئاسىيا ئىپتىدائىي ئېتىقادى ۋە سەنئىتى مەركىزىي ئاسىيا خەلقىنىڭ ئۆز ئالدىغا خاس مەدەنىيەت ۋە ئۇنىڭ مەركىزىي ئۆزىكى (يادروسى) بولغان كىشىلىك پەلسەپە سىستېمىسى ياراتقان مەركىزىي ئاسىيا مەدەنىيەت تىپى ۋە مەدەنىيەت تىپىگە ئىگە بولغانلىقىنى ئىسپاتلىدى . مەركىزىي ئاسىيا خەلقىنىڭ بىر قانچە مىڭ يىللىق مەدەنىيەت تارىخى ، باشقا مەدەنىيەت تىپلىرىنىڭ مۇۋاپىق تەسىرىنى چەتكە قاقمىغان ھالدا ، مەركىزىي ئاسىيا مەدەنىيەت تىپىنىڭ كۈچلۈك ھاياتىي كۈچكە ، ئىرسىي قايتا گۈللىنىش ئىقتىدارىغا ، ئەنئەنىۋى ۋارىسلىق ۋە ئىزچىللىق قابىلىيىتىگە ، رىقابەت كۈچى ۋە ئالەمشۇمۇل قىممەتكە ئىگە ئىكەنلىكىنى كۆرسەتتى . بۇ مەدەنىيەت ئانىمىزم ، ئۆتېمىزم ، ئەجداد ئېتىقادچىلىقى ، شامانىزم ، ئاتەشپەرەسلىك ، مانىزم ، بۇددىزم ۋە ھازىرقى ئىسلام ئېتىقادى - مەدەنىيەت قاتلاملىرىدا ئۆزىنىڭ تىپ ۋە ئالاھىدىلىكلىرىنى چېنىقتۇردى . ئۇنى ئىنكار قىلىش تەلۋىلىك ، ئۇنى يوق قىلىش ئەسەبىي خام خىيالدىن باشقا نەرسە ئەمەس ! ئىنسان بىلەن تەبىئەتنىڭ مۇناسىۋىتىنى ئۆز تىپىنىڭ ماھىيەتلىك ئالامىتى قىلغان غەربچە تەبىئەت پەلسەپىسى ، تەبىئەت تەقلىدچىلىكى ، ئىنساننىڭ تەبىئىتى ۋە تەبىئىي ھوقۇقلىرى قاراشلىرى مەدەنىيەت تىپىگە ،

① لېۋىسلاۋچىۋىچ : «XX ئەسىرنىڭ ئاخىرى XX ئەسىرنىڭ بېشىدا شەرقىي تۈركىستان ئۇيغۇرلىرى ۋە قوشنا خەلقلەر» ، 1990 - يىلى موسكۋا ، رۇسچە نەشرى .

شۇنداقلا شەرقنىڭ ئىنسان بىلەن پادىشاھ — ئىمپېراتور —
ھوقۇقدارنىڭ مۇناسىۋىتىنى ئۆز تىپىنىڭ ماھىيەتلىك ئالاھىتى
قىلغان شەرقچە (ئوتتۇرا تۈزلەڭلىك) شەكىلدىكى پادىشاھ
ھوقۇقى ئىدىيىسى ، پادىشاھ ئىمتىيازى ئەخلاقى ، دەرىجىچىلىك
ۋە نەسەبچىلىك قاراشلىرى مەدەنىيەت تىپىگە سېلىشتۇرغاندا ،
مەركىزىي ئاسىيا ئۈچۈن ئەنگەنە بولغىنى ئىنسان بىلەن قۇت —
مۇقەددەس كۈچنىڭ — تەڭرىنىڭ مۇناسىۋىتىنى ئاساس قىلغان
مەدەنىيەت تىپىدۇر . بۇ مەدەنىيەت تىپىدە ئىنسان بىلەن
تەبىئەتنىڭ مۇناسىۋىتى ، ئىنسان بىلەن بەگ ۋە خاقاننىڭ
مۇناسىۋىتى ، ئىنسان بىلەن ئىنساننىڭ مۇناسىۋىتى ئالەم
رىجىلىرىنى ، ئالەم ئەقلىنى ، ئىلاھ بىلەن ۋىجداننى
بىرلەشتۈرگەن كىشىلىك مەنتىقىسىنى ئاساس قىلغان ئاڭ ،
قائىدە ، ئەنئەنە گەۋدەلەنگەن . ئۇ ناھايىتى نۇرغۇن جەھەتتە
ئىرۇسالىمدىن ھىندىقۇشچە بولغان زېمىندىكى مەدەنىيەت
چەمبەرلىرى بىلەن كېلىشەلەيدۇ . دەرۋەقە ، سەددىچىندىن
ئارتىلىپ كەلگەن ھوقۇق پەلسەپىسى بىلەن ئورال تاغلىرىدىن
يامرىغان تەبىئەتچىلىك ئىدىيىلىرى مەركىزىي ئاسىيا مەدەنىيەت
تىپىگە ئۇنداق — مۇنداق تەسىر قىلغانلىقى كۆزگە شۇنچە روشەن
تاشلانغىنىدىمۇ ، يەنىلا مەركىزىي ئاسىيا مەدەنىيەت تىپىنىڭ
تىپىك ئۆزىنى مۇقىمدۇر . ئۇنىڭ ئىرسىي كۈچى — گېنى
ھاياتى قۇدرەتكە ئىگە : ئۇ ، ئۆزىنى نەزەرىيە جەھەتتە ئاڭلىق
بىلىش بىلەن تارىخىي ئەمەلىيەت جەھەتتە مۇكەممەل جارى
قىلىشنى تەقەززا قىلىدۇ ، خالاس .

ئىككىنچى باب

مەركىزىي ئاسىيادا قەدىمكى ئىنسان تۈركۈملىرى

1. مەركىزىي ئاسىيا خەلقلىرىنىڭ كېلىپ چىقىشىغا دائىر ئانترو- پولوگىيىلىك مەلۇمات

ئىنسانىيەت تارىخى ھەممىدىن ئىلگىرى ھۆكۈمرانلار ياكى
سەلتەنەتلەر تارىخى بولماستىن ، بەلكى خەلق تارىخى ۋە
مەدەنىيەتلەر تارىخىدىن ئىبارەت . تارىخ ھەمىشە ئۆزىنىڭ
«ئەۋزەللىكىنى تاللاش» ، «ھەقىقەتنى دەلىللەش» ، «يورۇقلۇقنى
ئىلگىرى سۈرۈش» ، «ئىنسانىيەتنى تاۋلاش» پىرىنسىپلىرىنى
بىزگە ئۇقتۇرۇپ كەلدى . تەكرار ئېيتىش كېرەككى ، گەرچە
تارىخ سەھنىسىدە ھەر قانداق ھادىسىنىڭ يۈز بېرىشى مۇمكىن
بولسىمۇ ، كىشىلىك تارىخى ئەقىلگە سىغدۇرۇپ بولماس
ۋەقەلىكلەر بىلەن ئۆز يۈزىنى تىرىنلىۋالغان ئەسەبىي مەجنۇنغا
ئوخشاپ قالغان ھالەتتە يەنە داۋام قىلىدىغان بولسىمۇ ، ئۇنىڭ
ئاخىرقى ۋە ئاساسىي پىرىنسىپى يەنىلا يۇقىرىدا تىلغا ئېلىنغان
تۆمۈر قانۇنىيەتتىن باشقا نەرسە ئەمەس .

مەركىزىي ئاسىيا مۆجىزىدار ، مەپتۇنكار ۋە سېھىرلىك
رايون . ئۇ ئۆزىنىڭ شىمالىي يېرىم شارىدىكى ئەڭ چوڭ مۆتىدىل

بەلۋاغقا خاس جۇغراپىيەلىك ئالاھىدىلىكلىرى بىلەن مۆجىزىدار ، مەپتۇنكار ۋە سېھىرلىك بولۇپ قالماستىن ، ئۇ يەنە ئۆزىگە خاس مەدەنىيەت تىپى بىلەن ، دۇنيانىڭ ھەر خىل مەدەنىيەتلىرىنى بىرلەشتۈرگەن ۋە سېنىكىرىتلاشتۇرغانلىقى بىلەن ، دۇنيانىڭ ئىككى ئاساسى مەدەنىيەت رايونلىرىغا مەڭگۈلۈك ئېتىتىك ۋە مەنئۇي تەسىر كۆرسەتكەنلىكى بىلەن ، كىشىلىك تارىخنىڭ ئۆتمۈش سىرلىرىنى ئېچىش ۋە كەلگۈسى مۇئەممالىرىنى پېشىشتىكى مۇھىم ھالقىلىق قىممىتى بىلەنمۇ مۆجىزىدار ، مەپتۇنكار ۋە سېھىرلىك رايوندۇر . چوغاي - چىلىيەنەشەن ، ئالتاي - تەڭرىتاغ ۋە ئالتۇنتاغ - قاراقۇرۇم تاغلىرى خۇددى ئۈچ ئاچلىق ئارا تىغىدەك پامىر (كۆكتارت) تاغلىرىدا قوشۇلۇپ ، ھىندىقۇش - كوپىت^① ۋە كاۋكاز تاغلىرىدىن ئۆتۈپ ، كاراپات تاغلىرىغىچە سوزۇلۇپ ، نېمىدىگەن ھەيۋەت تاغلار زەنجىرى ، زېمىن ئومۇرتقىسىنى ھاسىل قىلغان - ھە؟ ئۇنىڭ شىمالى ئورمان ، يايلاق بىلەن قاپلانغان يېشىلزار زېمىن بولسا ، جەنۇبى بوستانلىقلارنى ئورىغان بېياپان قۇملۇقتۇر . مۇشۇ بېياپان زېمىنىدا مەركىزىي ئاسىيا خەلقىنىڭ تارىخىي چۆكىملىرى قالغان . قاراڭلار ، ھېلىمۇ بىز تىلغا ئالغان ئارا شەكىللىك ئۇلۇغ تاغلار ئومۇرتقىسى جايلاشقان زېمىنىدا مەركىزىي ئاسىيالىق سۈمبىر - ئارىيان - تۈركىي خەلقلەرنىڭ ئەۋلادلىرى ياشاپ تۇرۇپتۇ ! دۇنيادا يەنە قايسىبىر تاغ تىزمىلىرى مۇنداق بىر - بىرىگە تولمىمۇ تەبىئىي تۇنۇشۇپ ئىككى چوڭ قىتئەنىڭ ئومۇرتقىسىنى ھاسىل قىلالىغان ؟ دۇنيادا قايسىبىر خەلق مۇنداق ئىككى ئۇلۇغ قىتئەنى تۇتاشتۇرىدىغان ئىنسانىيەت مەدەنىيەتشۇناسلىقى ۋە ئېتنولوگىيەلىك زەنجىر شەكىلىدە ھازىرغىچە ساقلىنىپ كېلەلگەن ؟ ! بۇ قايسى خەلق ؟ ئەپسانە

① كوپىت تېغى - Koper Dag 科佩特达格

شەكىلىدىكى ياپەس ياكى تۈرنىڭ ئەۋلادى دېيىلگەن بۇ خەلقلەر توغرىسىدا ئانتروپولوگىيە ئىلمى ئېمىلەرنى دېيەلشى مۇمكىن ؟ مەركىزىي ئاسىيا زېمىنى ئۆز كۆكسىدە ياشىغان قەدىمكى ئىنسان تۈركۈملىرىنىڭ جەسەتلىرى ، مەدەنىيەت يادىكارلىقلىرى بىلەن تولغان . ھازىرغىچە ئانتروپولوگىيە ، ئارخېئولوگىيە ۋە ئېتنوگرافىيە ئىلمى بۇ زېمىندىن كۆپلىگەن ماتېرىياللارغا ئېرىشتى . ئەمما ، غەرب ۋە شەرق مەنبەلىرىدە مەركىزىي ئاسىيا قەدىمكى ئىنسان تۈركۈملىرى ھەر خىل ناملاردا ئاتالغاچقا ، ئوقۇل يازما ھۆججەت تېرىمىنولوگىيىسى بويىچە ئانتروپولوگىيەلىك ۋە ئېتنولوگىيەلىك ھۆكۈم چىقىرىش ئۆزىنىڭ بىر تەرەپلىملىكىنى كۆرسىتىپ كەلدى . بۇ يىلنامىلەردە ، ھەتتا يىلنامىچىلىقتا نوپۇز قازانغان جۇڭگو مەنبەلىرىدىمۇ بىر خىل قەبىلە ، قەبىلىلەر ئىتتىپاقى ياكى مەنبەداش خەلقلەر ئۆزىنىڭ جايلاشقان ئورنى ، سىرتقا كۆرسەتكەن تەسىرى ، ئۇنىڭ بىرەر تارىمىقىنىڭ كۆچۈشى ، ئۇنىڭ ھاكىمىيەت نامى ، بىرەر تارىخىيىنىڭ قىسقارتىپ قىلغان نام تەلەپپۇزى قاتارلىق سەۋەبلەردىن تۈرلۈك دەۋرلەردە ، ھەتتا بىر دەۋرنىڭ ئۆزىدىلا ھەر خىل نام (ياكى ئېروگلىفلىق يېزىق) بىلەن خاتىرىلەنگەن . بۇ ناملار بەزىدە گىرىك ، رۇم ، ئەرەب مەنبەلىرى بىلەن ھەتتا خەنزۇ ساياھەتچىلىرى ، راھىبلىرى ئىشلەتكەن نام بىلەنمۇ ئوخشاشماي قالغان . بۇ ، مەركىزىي ئاسىيا خەلقلەرنى ئىمكانقەدەر پارچىلاپ ، ئارقاقلاشتۇرۇپ ، بىر - بىرىگە زىت قويۇپ ئىزاھلاشتىن لەززەتلەنگۈچىلەرگە دەستەك بولۇپ بەرگەن .

مەركىزىي ئاسىيا خەلقلەرنىڭ يۆتكىلىپ ۋە ئايلىنىپ يۈرۈشتىن ئىبارەت ھەرىكەت قانۇنىيىتىنى ئوقۇل زېمىن بېكىتمىچىلىكى ئۆلچەملىرى بىلەن ئىزاھلايدىغان جۇغراپىيە تارىخشۇناسلىقى ئېقىمى بىزنىڭ تەتقىقاتىمىزغا يېڭى قىيىنچىلىق

تۇغدۇرۇشتى . ئۇلار بىر مىللىي گەۋدەنىڭ ھەر خىل جۇغراپىيىلىك بوشلۇقتىكى كۆرۈنۈشىنى بىر قانچە خەلق ياكى مىللىي گەۋدە قىلىپ قويۇشتى . ئۇنىڭ ئۈستىگە ، بىر مىللىي گەۋدەنىڭ ھەر خىل دىنىي مەدەنىيەتكە ئېتىقاد قىلغان چېغىدىكى يۇقىرى قاتلام بىلەن دىنىي ئۆلىمالار ئىشلەتكەن دىنىي دەستۇرلارنىڭ تىل - يېزىقلىرىنى ، قوش تىللىق ياكى كۆپ تىللىق ئالامەت نۇقتىسىدا ئەمەس ، بەلكى كۆپ مىللەت ئالامىتى نۇقتىسىدا ئىزاھلاشتى . نەتىجىدە بىر مىللىي گەۋدە بىر قانچە مىللىي گەۋدە بولۇپ تەرىپلەندى .

مەركىزىي ئاسىيا خەلقلىرىنىڭ ئانتروپولوگىيىلىك ۋە ئېتنولوگىيىلىك ناملىرىنى مۇرەككەپلەشتۈرۈۋەتكەن يەنە ئىككى ھادىسە مەۋجۇت . ئۇنىڭ بىرى ، يېقىنقى زاماندىكى ئارخېئولوگىيىلىك تەكشۈرۈشلەر قەدىمكى مەركىزىي ئاسىيا خەلقلىرىنىڭ ئەسلى نامى بىلەن ئەمەس ، بەلكى ئۇلارنىڭ زېمىنلىرىغا كېيىنكى ۋاقىتلاردا ئورۇنلاشقان كىشىلەر ناملىرى بىلەن ئاتىلىپ ئادەتلەنگەن ئەھۋال دۇر . ئارىيانلارنىڭ تىپىك مەدەنىيەت يادىكارلىقلىرى تېپىلغان يەر نامى «ئاندرونوپلار» دېگەن مەركىزىي ئاسىيا ئانتروپولوگىيىلىك ئىنسان تۈركۈمىنىڭ ۋە كالتە نامى بولۇپ قالغانلىقى ئۇنىڭ بىر مىسال دۇر . ئۇنىڭ يەنە بىرى ، يېقىنقى زامان ئانتروپولوگىيىسى قەدىمكى زامان ئىنسان تۈركۈملىرىنىڭ سۆڭەك ، قان ، تېرە ۋە تىل ئالامەتلىرىنى ئومۇملاشتۇرغاندا ھازىرقى زامان مىللەتلىرىنىڭ ئېتنىك ئالامەتلىرى بىلەن ھازىرقى دۆلەتلەرنىڭ جۇغراپىيىلىك ناملىرىغا باغلاشتۇرۇپ نام قويۇپ ئىپادىلەش ئۇسۇللىرىنى قوللاندى . نەتىجىدە «موڭغۇل تىپىدىكى» (موڭغۇلوئىد) ، «شەرقىي ئىران تىپىدىكى» دېگەندەك ئاتالغۇلار كېلىپ چىقتى . مېنىڭچە ، بۇ ئاتالغۇلار شەرتلىك ، ئىزاھلىق ، سىمۋوللۇق كۆرسەتكۈچ سۈپىتىدە قوللىنىلىشى لازىم .

مەلۇمكى ، ئىنسانىيەتنىڭ ئەڭ قەدىمكى دەۋرىدە خۇددى نوھنىڭ پەرزەنتلىرى ھەر تەرەپتە ھەر خىل خەلقلەر تۈركۈملىرىنى ھاسىل قىلغانلىقى توغرىسىدىكى ئەپسانىگە ئوخشاپ كېتىدىغان كاتتا تۈركۈم ھادىسىسى يۈز بەرگەندى . مۇز دەۋرى ۋە ئۇنىڭدىن كېيىنكى دەۋردە قەدىمكى ئىنسان تۈركۈملىرى بىر قانچە رايونلارنى تۇرمۇش چەمبىرى قىلغان . ياۋروپانىڭ غەربى ۋە شەرقىي قىسمى بىر ئالاھىدە چەمبەر : شەرقى جەنۇبىي ياۋروپا — شىمالىي ئافرىقا — كىچىك ئاسىيا — كاۋكاز — مەركىزىي ئاسىيا — شىمالىي ھىندىستان بىر ئالاھىدە چەمبەر ؛ شىمالىي جۇڭگو — شەرقىي ۋە شەرقى شىمالىي ئاسىيا — يىراق شەرق بىر ئالاھىدە چەمبەر ؛ شەرقى جەنۇبىي جۇڭگو — شەرقى جەنۇبىي ئاسىيا (ۋە ئوكيانىيە) ئالاھىدە بىر چەمبەر خاراكتېرىنى ئالغانىدى . گەرچە بۇ چەمبەرنىڭ ئىچكى قىسىملىرى بىر - بىرىدىن پەرقلىنىپ تۇرسىمۇ ، ئەمما ئومۇمىي كىشىلىك تۇرمۇش — مەدەنىيەت تۈركۈملىرىگە نىسبەتلەشتۈرگەندە ئاشقى پەرقلەر ئىچكى پەرقلەردىن كاتتا بولغان . نەتىجىدە بۇ چەمبەرلەردە ئورتاقلىقى بولغان مىللىيەتلىك ، ئېتىقاد ، تىل ئالامەتلىرى ، مېفولوگىيە (ئەپسانە) ، فولكلور مەدەنىيەتلىرى بىلەن پىسخىكا ، تېرە رەڭدارلىقى مەيدانغا كەلدى . مۇشۇ ئىنسان تۈركۈمى چەمبەرلىرىدە ئەڭ كېچىككەندىمۇ يېڭى تاش قورال دەۋرى بىلەن ئېنېلوئىت دەۋرىگە كەلگەندە دەسلەپكى قانداشلىق جەمەت تۈركۈمى ، تىل گۇرۇپپىلىرى ۋە تىل سىستېمىلىرىنى شەكىللەندۈرۈپ ئۆلگۈردى . مۇنداق ئېتنىك — ئېمېلداشلىق توقۇلمىلىرى بىلەن تىل ۋە مەدەنىيەت سىستېمىلىرىنىڭ شەكىللىنىشىدە ئەركىن كۆچۈپ يۈرگەن ئاتلىق ۋە چارۋىچى قەبىلىلەر غايەت زور رول ئوينىدى . بىرلەمچى چارۋىچى قەبىلىلەر تىلى دەپ ئاتالغان سەھرايى كەبىر — شىمالىي ئافرىقا

— ئەرەب خەلقلىرىگە مەنسۇپ نام (سىمىت) — خام تىلى سىستېمىسى؛ مەركىزى ئاسىيا چەۋەندازلار تىلى بولغان تۇران تىل سىستېمىسى، باشقا تىل سىستېمىلىرى ئۇنىڭ كېيىنكى شەكلى بولۇپ مەيدانغا چىقتى.

ناھايىتى ئاددىي ھەقىقەت شۇكى، شىمالىي تەرىپى سىبىرىيىنىڭ ئىنسان ياشايدىغان جەنۇبىي يۆنىلىشىنى بەلدەم قىلغان، جەنۇبىي تەرىپى ئالتۇنتاغ، قاراقۇرۇم ھەتتا ھىند دەرياسىنىڭ شىمالىنى بەلدەم قىلغان مەركىزى ئاسىيا كەڭلىكىدە قەدىمكى زامانلاردا ئىككى ئاساسىي ئېتنىك تۈركۈم ياشىغانلىقى مەلۇم. ئۇلار غەربىي تەرىپى ئورال - كاسپىي دېڭىزىنىڭ شەرقىي قىسمىدىن شەرقىي تەرىپى بايقال كۆلى ۋە چىلپەنشەن تاغلىرىغىچە بولغان زېمىندا ياشىغان ئارىيان تىپىدىكى ئېتنىك تۈركۈم بىلەن ئەسلى ماكانلىرى يىراق شەرق، ھىنگان تاغلىرى بىلەن خۇاڭخې ئوتتۇرا ئېقىنىنىڭ شەرقىي قىسمى بولۇپ، غەربىي قىسمى مەركىزى ئاسىيانىڭ قىسمەن شەرقى تەرەپلىرىگە يېيىلغان موڭغۇلوئىد (توڭغۇز - ناتار) تىپىدىكى ئېتنىك تۈركۈم ئىدى. ئەگەر تېخىمۇ چوڭ دائىرىدە ئارىيان تىپىدىكى ئېتنىك تۈركۈمنى تۇرانىيچە، باشقىچە ئېيتقاندا، ئاسىياچە، ئېنىقراقى ئوتتۇرا دېڭىز - كاۋكاز زۇنلىرىدىكى ھازىرقى مىللەتلەر قىياپىتىدىكى ئاق جىنسلىق ئىنسان تۈركۈملىرى دېسەك، موڭغۇلوئىدلارنى ھازىرقى موڭغۇللاردا تىپىك ئۈلگىسىنى كۆرسەتكەن شەرقىي ۋە شەرقى شىمالىي ئاسىياچە سېرىق تەنلىكلەر دەپمىز. تىلشۇناسلار تەرىپىدىن «ھىندى - ياۋروپا» دەپ ئاتالغان بۇ سۆز تەكىتىدىن مەركىزى ئاسىيادىن تاكى ئوتتۇرا يەر دېڭىزى ساھىلىدىكى ياۋروپا مىللەتلىرىگىچە بولغان زېمىندىكى مەلۇم يېقىنلىققا قارىتىلغان. ھېلىمۇ مەركىزى ئاسىيا ئۇيغۇر - ئۆزبېكلىرىنى ئامېرىكا، ئەنگلىيەدە ئۇچراتقانلار ساكۇن، گرېك، ئىسپان

دەپ تەسەۋۋۇر قىلىدىغىنى بىكار ئەمەس. بىز گەرچە، سۈمپەرلەر، ئارىيانلار، سىملىيانلار ۋە سىكىفلارنىڭ مىلادىيىدىن ئىلگىرىكى تۆت مىڭىنچى يىللاردىن مىلادىيىدىن كېيىنكى VI ئەسىرگىچە شەرقى جەنۇبىي ياۋروپا، غەربىي ئاسىيادىكى تارىخىي ئىزلىرىدىن خەۋەردار بولساقمۇ (بۇ ھەتتا ھومېر داستانلىرىدا تىلغا ئېلىنغان)، ئۇنىڭدىن ئىلگىرىكى تارىخىي ئىزلىرىدىن خەۋەرسىزمىز.

بىز تارىخقا قانچىكى ئىچكىرىلەپ نەزەر ئاغدۇرغىنىمىزدا، تارىختىڭ بىز مۆلچەرلىگەندىن تېخىمۇ يىراق، باي ۋە رەڭدارلىقىنى ھېس قىلىمىز. شۇنى تىلغا ئېلىش ھاجەتكى، مەركىزى ئاسىيا شەرق بىلەن غەربكە سوزۇلغان ئەڭ ئۇزۇن مۆتىدىل ئىقلىم كارىدورى باغرىغا جايلاشقان. ئۇلار ئاسىيانىڭ يىراق شەرقىدىن ياۋروپانىڭ ئوكيان ساھىللىرىغىچە پەرۋاز كۆكىگە ئىگە ھەرىكەتچان خەلق بولغان. ئۇلار قاپتالدا قامالغان جۇغراپىيىلىك ياكى ئۆزىنى زېمىنگە باغلاپ قويدىغان روھىي ئەندازىدىن خالىي ئىدى. مەركىزى ئاسىيا ياكى يىراق سىبىرىيىدىن مەڭگۈ يىراقلاپ كەتكەن خەلقلەرمۇ، يۆتكىلىپ كېتىپ، يەنە ئۆز ھالىتى ياكى ئۆزگەرگەن ھالىتى بويىچە قايتىپ كەلگەن خەلقلەرمۇ بولغان. بۇنىڭدىن 30 مىڭ يىللار ئىلگىرى شىمالىي ئاسىيادىن ھايۋان ئىزىنى بويلاپ، ئالىياسكا - كانادا مۇزلىقىدىن ئۆتۈپ ئامېرىكىغا موڭغۇلوئىد تىپىدىكى «ئىندىئانلار» نىڭ ئەجدادلىرى كۆچۈپ كەتكەنلىكى مەلۇم. ئۇلارنىڭ بىر قېتىمىدىلا كۆچكەن ياكى بىر قانچە قېتىم تارىخىي خاراكتېرلىك كۆچكەنلىكى ئېنىق ئەمەس. «شۇنىسى ئېنىقكى، مۇز دەۋرىنىڭ ئاخىرلىشىشى بىلەن شىمالىي ئاسىيا ئىنسانلىرى قانۇنىيەتلىك ھالدا يۆتكىلىش ھەرىكىتىنى باشلىغانىدى. بۇ كونا تاش قورال دەۋرىنىڭ ئاخىرقى باسقۇچلىرى بولۇپ مۇز ئېرىگەن بۇ ئىرادا ھازىرقى موڭغۇل قۇملۇقى كۆپكۆك يايلاق ئىدى.

ئامېرىكىدىكى ئىندىئانلارنىڭ قىياپىتى ، قان تىپى ، ئىككى ئىپتىدائىي ئىسلىق تىل - تەلەپپۇزى ، فولكلور مەدەنىيىتى قەدىمكى موڭغۇلوئىد تىپىدىكى سىبىرىيە ئاھالىسىگە تولىمۇ يېقىن بولغان . بۇ ئۇلار خېلى مۇقىملاشقان جامائە تۇرمۇشى ، ئىپتىقاد شەكلى ، تاش قوراللار مەدەنىيەت تىپى ئاساسىدا كۆچكەنلىكىنى ؛ بۇنىڭدىن 30 مىڭ يىللار ئىلگىرى مەركىزىي ئاسىياغا يېقىن جايلاردىكى ئىنسان ھاياتى مۆلچەرىمىزدىن خېلىلا راۋاجلانغانلىقىنى كۆرسىتىدۇ . يېڭى تاش قورال دەۋرىنىڭ ئاخىرلىرىدا ئېگۈر قەبىلىلىرى ھازىرقى كارىلىيە - فىنلاندىيە تەرەپكە كۆچتى . ئامېرىكا ۋە كارىلىيە - فىنلاندىيەگە يۆتكەلگەن قەبىلىلەر ئۇ زېمىندا مەڭگۈ قالدى . مىلادىيىدىن 23 ئەسىر ئىلگىرى مەركىزىي ئاسىيادىن غەربكە كۆچكەن قەبىلىلەر تىرىپول قەبىلىلىرىنى دوتاي ۋادىسىغا سۈرۈپ قويدى . سۈمبىرلار ، گېرمان ئارىيانلىرى ، ھىندى ئارىيانلىرى ، شەرقى جەنۇبىي ياۋروپا ، غەربىي ئاسىيا ۋە ئىلىم ئېگىزلىكىدە ھەرىكەتلەنگەن ئارىيان - سىكىفلار ، ئۇلۇغ مىللەتلەر يۆتكىلىشى دەۋرىدىكى توخار ، ساك ، ھۇن ، ئاۋارلار مەركىزىي ئاسىيا ئېتىكى چەشمىسىنىڭ مىلادىيىدىن ئىلگىرىكى ئۆركەش ۋە تاشقىنلىرىنى كۆرسىتىدۇ . مۇنداق ئېتىكى - تارىخىي قانۇنىيەتنى پەقەت مەركىزىي ئاسىياچە - تۇرانچە تەپەككۈر مودىلى بىلەن چۈشىنىش ۋە ئىزاھلاش مۇمكىن .

سۈمبىرلار مىلادىيىدىن 3 - 4 مىڭ يىللار ئىلگىرى مەركىزىي ئاسىيادىن ئىلىم ئېگىزلىكىنىڭ غەربىگە كۆچكەن تۇنجى مەدەنىيەتلىك خەلق دەپ قارالماقتا . ئۇلار بۇنىڭدىن 5 مىڭ يىل ئىلگىرى شەھەر بىنا قىلغان . تارىختا «ئۇلۇغ شاھ شەھىرى» دەپ ئاتالغان ئوروكاگىنا شەھىرى دەل كېيىن سۈمبىر قەھرىمانى گىلكامىشنىڭ پايتەختى بولدى . سۈمبىرلارمۇ ھازىرقى مەركىزىي ئاسىيالىقلاردەك پىيازنى «سۈم» ، سول تەرەپنى

«كەپ (چەپ)» دەپ تەلەپپۇز قىلاتتى . ئۇلار كۆكتەڭرى ئانۇ ، يەر تەڭرى ئېلىل ، سۇ تەڭرىسى ئېنكە ۋە قۇياشقا سېغىناتتى . سىبىرىيىنىڭ شەرقىي شىمالىدىن ئامېرىكىغا كەتكەن موڭغۇلوئىد قەبىلىلىرى بىلەن ئۇلاردىن كېيىن مەركىزىي ئاسىيادىن ئىلىم ئېگىزلىكىنىڭ غەربىگە كۆچكەن سۈمبىرلار بىز ھازىرغىچە بىلىدىغان ئىككى تۈركۈم يىراق شەرق ۋە مەركىزىي ئاسىيا ئىپتىدائىي ئىنسانلىرىدۇر . ئۇلاردىن كېيىنمۇ بايقال - ئالتاي ئارىلىقى مەركىزىي ئاسىيا ئىپتىدائىي ئىنسان تۈركۈملىرىنىڭ قاينار بۇلىقى بولۇپ كەلدى .

مىلادىيىدىن 3 مىڭ يىللار ئىلگىرى تۇران زۇنلىرىدا تاش - برۇنزا مەدەنىيىتى داۋام قىلدى . بايقال كۆلى ئەتراپىدا دەسلەپ بۇرىنى ، ئىتنى ، كېيىنچە بۇغىنى كۆندۈرگەن خەلق تاش پالتىنى ئىختىرا قىلىپ ، ئورماندا ئۆز ئۈستۈنلۈكىنى تىكلدى . ئۇلار ئولتۇراق ماكانلار قۇرۇپ تور نۇسخىلىرى چۈشۈرۈلگەن ساپال بۇيۇملارنى ياسىدى . ئوۋچىلىق ۋە بېلىقچىلىق ئۇلارنىڭ مۇھىم ئوزۇق مەنبەسى ئىدى . قاراقۇرۇم تاغلىرىنىڭ جەنۇبىدىكى بېيىك تىپ ، ئاشخابات يېنىدىكى «ئاناۋ مەدەنىيىتى» قاتلاملىرى ئۇلارنىڭ تېرىقچىلىق قىلغانلىقى ، يارغۇنچاقتا ئۇن تارتقانلىقى ، رەڭدار ساپال ئىدىشلار ياسىغانلىقىنى كۆرسەتتى . ئارال دېڭىزى يېنىدىكى قىلىتسىنار بېلىقچىلىرى بىلەن لوپنۇر كۆلى بويىدىكى بېلىقچى قەبىلىلەر زامانداش ياشىدى دېيىش مۇمكىن ئەفاناشىپ چارۋىچىلىرىمۇ مۇشۇ دەۋر كىشىلىرى ئىدى .

ر . پومپېللى تەرىپىدىن دەسلەپ ئېچىلغان «ئاناۋ ئادىمى» سۆڭىكى ئۈستىدىكى ئېنىقلاش ئۇنىڭ كاۋكاز تىپىدىكى ئاق جىنسقا تەۋە ئىكەنلىكىنى ئىسپاتلىدى .^① «ئاناۋ مەدەنىيىتى» بىلەن غەربىي جەنۇبىي رۇسىيە ۋە شىمالىي رومىنىيىدە قەدىمكى

① ر . پومپېللى : «تۈركىستاندىكى تەكشۈرۈشلەر» ، 1908 - يىل ، R. Pampelly Explorations mit urkestan گە قارالسۇن .

ۋاقىتلار پائالىيەت ئېلىپ بارغان خەلقلەر قالدۇرغان تىرىپولىيە (tripolye) مەدەنىيىتى ئوتتۇرىسىدىكى كۆپلىگەن ئوخشاشلىقلار روشەنلەشتى. مۇشۇ ئاساستا تىرىپولىيە مەدەنىيىتى مەركىزىي ئاسىيا قەدىمكى مەدەنىيىتى بىلەن ئالاقىدار خەلقلەر تەرىپىدىن يارىتىلغان دېگەن مۇھاكىمە مەيدانغا چىقتى. ھەتتا ۋ. گى. خەلدى «ئارىيانلار توغرىسىدا» ناملىق ئەسىرىدە: «جۇڭگو مىللىتى گەرچە ئۆز تۇپرىقىدا بىنا بولغان بولسىمۇ، قەدىمكى جۇڭگو مەدەنىيىتىنىڭ ئىپتىدائىي تەرەققىياتى ئۇنىڭ مەركىزىي ئاسىيا تەسىرى بىلەن مۇناسىۋەتدار بولغانلىقىنىڭ نەتىجىسى ئىدى»^① دېگەن گىئوتىزىيىنى ئوتتۇرىغا قويدى.

شۇنى تىلغا ئېلىش ھاجەتكى، قەدىمكى مەركىزىي ئاسىيا خەلقلەرى تارىخى ۋە ئىشلەپچىقىرىش ئۇسۇلى جەھەتتىكى يېقىنلىق تۈپەيلى يېڭى تاش قورال ۋە تۇچ دەۋرىنىڭ بېشىدىلا قان، تىل ۋە ئېتنىك جەھەتتە ئۆزئارا تەسىر كۆرسىتىش ۋە سىڭىش جەريانىنى بېشىدىن ئۆتكۈزۈپ، بىر قەدەر ئورتاق مەدەنىيەت سىستېمىسى بەرپا قىلىشقا كىرىشكەندى. بۇ جەريان كۆپلىگەن قەبىلىلەر، خەلقلەر ۋە ئۇلار ئوتتۇرىسىدىكى جەڭ - جېدەللەر ئىچىدىمۇ ھەممىنى بېسىپ چۈشىدىغان تارىخىي جەريان سۈپىتىدە داۋاملىشىپ تۇرغانىدى. مۇشۇ ئۆزلىشىش (ئاسسىمىلياتسىيە) ۋە ئۆزگىلىشىش (دىسسىمىلياتسىيە) جەريانىنى ئىستىسنا قىلىپ بىرەر ھازىرقى زامان مىللىتىنىڭ ئاتامزاملاردىكى «ساپ» ۋە «خاس» تارىخىنى ئۈزۈۋېلىپ يورۇتۇپ بېرىش مۇمكىن ئەمەس.

ئارخېئولوگىيەلىك تېپىلمىلار كۆرسەتتىكى، بايقال ساھىلىدا، مىنۇسىننىڭ ئويمانلىقىدا، ئالتاي تاغلىرى ئېتىكىدە، قازاقىستان ۋە غەربىي سىبىرىيە ئورمان - يايلاقلىرىدىن تاكى

① V. G. Child: The Aryans گە قارالغۇن.

جەنۇبىي ئورال بويلىرىغىچە بولغان كەڭ تېرىتورىيىدە ئاندرونوپلار (ئارىيانلار) ئۆزىگە خاس مەدەنىيەت قالدۇقلىرىنى قويۇشقان. ئېنېلوئىت دەۋرىگە مەنسۇپ بۇ قەدىمكى تۇران چارۋىچى خەلقلەرنىڭ نامى ئۇنىڭ ئۈلگىلىك مەدەنىي يادىكارلىقلىرى ھازىرقى كراسنويارسكىي شەھىرىنىڭ غەربىدىكى ئارچىن رايونىغا ئەۋەتكەندىن كەينىدىن دەسلەپ تېپىلغانلىقى ئۈچۈن پەن دۇنياسىغا شۇ نام بىلەن مەلۇم. ئۇلار دەسلەپ ئات بىلەن ھارۋىدىن پايدىلانغان، ئۇلار نەچچە كىلومېتىر سوزۇلغان چوڭ - چوڭ كەنتلەر قۇرۇپ ئولتۇراق ھاياتقا ئۆتكەن، ئۇلار ئوتتىن يۇقىرى ھارارەتتە پايدىلىنىپ تۇچ ۋە رەڭدار - نەقىشلىك كاش (ساپال) بۇيۇملىرى ئىشلەپچىقارغان، ئۇلار چوڭ چارۋا قوتانلىرى ياسىغان ۋە يۈڭدىن ھەر خىل يىرىك توقۇلمىلار ياساشنى بىلگەن. تەكلىماكاننىڭ شەرقىي ياقىسىدىكى قەدىمكى كروراندىن تېپىلغان، بۇنىڭدىن تۆت - بەش مىڭ يىل ئىلگىرىكى ئايال جەسەت يېنىدىكى يۈڭ توقۇلمىلار بۇ خىل توقۇش ماھارىتىنىڭ ئېنېلوئىت دەۋرىدە روياپقا چىققانلىقىنى ئىسپاتلىدى. ئاندرونوپلار ئانا ئۇرۇقى جامائەسىنىڭ كېيىنكى باسقۇچلىرى جامائە ئاقساقاللىرىغا چوڭ ھەجىملىك قەبرە - مەقبەرلەر ياسىغان بولۇپ، ئۇنىڭ بەزىلىرى 10 مېتىردىن ئارتۇق ئېگىزلىكتىكى دۆڭلەرنى ھاسىل قىلغان.

ئاندرونوپلار مىلادىيىدىن ئىلگىرىدىكى ئىككى مىڭىنچى يىللىرى تۆۋەنگە - ئامۇ دەريانىڭ جەنۇبىغا سۈرۈلدى. ئېھتىمالەم بۇنىڭغا قەدىمكى قەبىلىلەرنىڭ يۆتكىلىشىگە سەۋەب بولغان نەرسىلەر - ھاۋا رايى، نوپۇسنىڭ كۆپىيىشى، يايلاق ئېھتىياجى، ئات - ھارۋا قاتنىشىنىڭ راۋاجلىنىشى سەۋەب بولغاندۇر. ئارخېئولوگىيەلىك سېلىشتۇرما تەتقىقات ئۇلارنىڭ شىمالغا ئەمەس، جەنۇبقا ۋە شەرقتە كۆچكەنلىكىنى كۆرسەتتى. «ئاندرونوپلار قەشقەرىيىدە (تارىم ۋادىسىدا) ۋە گەنسۇ

كارىدورىدا پەيدا بولدى»^① ، بۇ يەردىكى قەدىمكى يېلىقچى ، كاشچى ، چارۋىچى ۋە تېرىقچى ئۇرۇقلار ئۇلارغا ئۆزلەشتى ، دىگىلىك ئۇيغۇرلىرى ئاندرونوپلارنىڭ شەرققە يۆتكەلگەن ۋە «گىلازكوۋ مەدەنىيىتى»^② بىلەن «قاراسۇق مەدەنىيىتى» نى ياراتقان بىر قاندىننىڭ ئەۋلادلىرى بولدى . ئاندرونوپلارنىڭ كۈچلۈك بىر قىسمى شىمالىي ھىندىستانغا بېسىپ كىردى . بۇ چاغدا ھىندىستاننىڭ پەنجاب رايونىدا خېلى ئۇزاق تارىخقا ئىگە يەرلىك دارىۋىيان — قارا رەڭلىك خەلقلەرنىڭ خاپپا شەھەر مەدەنىيىتى ھۆكۈم سۈرگەندى . ئېيتىلىشىچە ، شىرقى جەنۇبىي ئىراندىمۇ شۇ چاغدا دارىۋىيانلار بىلەن ئىرىقىش خەلقلەر ياشىغان . «ئاۋېستا» كىتابىغا كىرگۈزۈلگەن مەلۇماتلارغا قارىغاندا ، ئارىيانلار «ئۆلتۈرۈش خان» ، «قارانان» (ئۇ خەنزۇچىدە «黑天» دەپ ئاتالغان ئىندىرا) ئىلاھلىرى رىغىتىدە يەرلىك خەلقنى قىرغان ، خاپپا قەلىنى ۋەيران قىلغان ، يەرلىك خەلقنى پەس («داس») ، ئۆزلىرىنى «ئالىي» ئاتىغان . تارىخشۇناسلار «ئارى» ئاتالمىسىنى «ئالىي» ئىپادىسىدىن كەلگەن بولۇشى مۇمكىن دەپ قارايدۇ . ئاندرونوپ — ئارىيان قەبىلىلىرىنىڭ ئوتتۇرا ئاسىيانىڭ جەنۇبىي ۋە پامىرنىڭ شەرقى بىلەن غەربىگە يۆتكىلىشى مىلادىيىدىن ئىلگىرى ئىككى تارىخىي باسقۇچنى ئىشلىتىلدى . تۇنجى قېتىملىق يۆتكىلىش مىلادىيىدىن ئىلگىرى ئىككى مىڭىنچى يىللاردا يۈز بەرگەن . بۇ ھەقتە مىلادىيىدىن ئىلگىرىكى 1900 — 1500 — يىللارغا مەنسۇپ يېقىن شەرقىدە ئالامەتلىك يېزىقلىرى (楔形文字) بىلەن «ۋىدا» (吠陀) ۋە «ئاۋېستا» (阿吠斯陀经) ، «رىگاۋىدا» (梨俱吠陀) كىتابلىرىدىن مەلۇمات ئېلىش مۇمكىن ، ئىككىنچى قېتىملىق

① Floare, peake: steppe and sewna ماقالىغا قارىلىن
 ② گىلازكوۋ — ئىركۇنىسنىڭ ئىلگىرىكى نامى .

يۆتكىلىش مىلادىيىدىن ئىلگىرىكى 140 — يىللىرىدىكى ساك — ياۋىچى — توخرى (توخار) قەبىلىلىرىنىڭ گىرىك — باكتىرىيە زېمىنىگە كۆچۈشى بولۇپ ، بۇ ھەقتە جۇڭگو يىلنامىلىرىدە ئۇچۇر بېرىلگەن . خاراپپا مەدەنىيىتىنى ۋەيران قىلغان خەلقلەرنىڭ ئەۋلادلىرى بۇ قېتىم قەندىھار مەدەنىيىتىنى ئۆز ئىچىگە ئالغان كۇشان مەدەنىيىتىنى ياراتتى . گەرچە كېيىنكى قېتىملىق كۆچۈشمۇ ئاندرونوپ ئەۋلادلىرىنىڭ ئىككىنچى قېتىملىق كۆچۈشى بولسىمۇ ، ئارىدا ئۆتكەن ئۇزاق تارىخىي مەزگىللەر تۈپەيلى ، ئۇلار بىرىنچى قېتىملىق كۆچكەن ئەجدادلىرىغا نىسبەتەن زور دەرىجىدە ئۆزگىرىشكە ئۇچرىغان ، ئېنىقلىنى ئېيتقاندا تۈركلەشكەندى .

شۇنى تىلغا ئېلىپ ئۆتۈش ھاجەتكى ، ئارىيان — ئاندرونوپلارنىڭ ئىران — ئىلىم ئېگىزلىكىگە كۆچكەن بىر قىسمى يەرلىك خەلقلەر بىلەن قوشۇلۇش نەتىجىسىدە ئىران مىللەتلىرىنىڭ مۇھىم بىر ئېتىنىك مەنبەسىگە ئايلانغان . ئاندرونوپ — ئارىيانلارنىڭ ئاق جىنسلىق قەدىمكى مەركىزىي ئاسىيا قەبىلىلىرى ئىكەنلىكىنى ئۇلارغا مەنسۇپ ئادەم باش سۆڭىكى ئۈستىدىكى ئانتروپولوگىيىلىك ئېنىقلاشلار تەستىقلىغان .

ئەلۋەتتە ، مەركىزىي ئاسىيا رايونىدا ئېلىپ بېرىلغان قەدىمكى باش سۆڭەكلىرى ئۈستىدىكى قىدىرىپ تەكشۈرۈش ۋە ئانتروپولوگىيىلىك باھالاشقا قاتناشقان ھەرقايسى ئالىملارنىڭ بۇ باش سۆڭەكلىرى ئۈستىدىكى يەكۈنلىرىدە ئۇنداق — مۇنداق پەرقلەر بولدى . ئۇلار ھۇنلاردىن ئىلگىرىكى دەۋرلەرگە مەنسۇپ دەپ قارىغان ئوبىيېكتلىرىنى «جەنۇبىي سىبىرىيە — تۇران تىپى» ، «تەڭرىتاغ — ئىلاي تىپى» ، «پامىر — فەرغانە تىپى» ، «ئوتتۇرا ئاسىيا — ماۋەرائۇننەھر تىپى» ، «ھىندى — ئافغان تىپى» ھەتتا «شەرقىي ئىران تىپى» دېگەندەك كاتېگورىيىلەرگە

ئاجراتتى . ئەمما ، ئومۇملۇق جەھەتتە مەركىزىي ئاسىيا ئاق
جىنس ئىنسان تۈركۈملىرىنىڭ مىلادىيىدىن كېيىنكى
دەۋرلەرگىچە بايقالدىن ئارال ساھىللىرىغىچە مەركىزىي ئاسىيا
ئاساسىي ئىنسان تۈركۈمى ئىكەنلىكىنى مۇئەييەنلەشتۈردى .
ئۇلاردىكى مۇھىم پەرق ، مەركىزىي ئاسىيا ئاق جىنس
كىشىلىرىنى ئاندرونوپ تىپى ۋە ئۇنىڭ بايقال ، تەڭرىتاغ ،
ماۋەرائۇننەھر ھەم پامىر تەرەپكە تارقىلىشى ئاساسىدا ئىزاھلان
بىلەن مەركىزىي ئاسىيا ئاق جىنس كىشىلىرىنى ئاندرونوپلار -
ئارىيانلار تىپى بىلەن مەركىزىي ئاسىيادا كۆرۈلگەن كاۋكاز -
ئوتتۇرا يەر دېڭىزى تىپى دېگەن ئىككى تىپقا ئايرىش بولدى .
ئەمما ، كېيىنكى تىپ مەركىزىي ئاسىيا ئىنسان تۈركۈمىنىڭ
غەيرىي ئاندرونوپ تىپى بولۇپ پۈت تىرەپ تۇرالغىنى يوق .
ئېيتىش كېرەككى ، قەدىمكى باش سۆڭەكلەر ھەر خىل تارىخىي
قاتلامغا مەنسۇپ بولۇپ ، ئۇلارنىڭ سۆڭەك ئالامەتلىرى يەنە
ئۇلارنىڭ بىر پۈتۈن تۇرمۇش مەدەنىيەت تىپى بىلەن
بىرلەشتۈرۈلۈپ مۇھاكىمە قىلىنىشى كېرەك .

مەركىزىي ئاسىيا ئانتروپولوگىيىسى بويىچە باش سۆڭىكى
تەتقىقاتىغا پومپېلىي ، ئولىستوف (تۈركمەنىستان ۋە خارەزمىدە) ،
گرىگوروف ، خالتوسوف ، بېرنشتام (تاشكەنت ، چۇ - تالاس
ۋادىلىرىدا) ، باسسون ، غولاموف (مۇرغاب ، زەرەپشان
ۋادىلىرىدا) ، گامبورگ ، گابونوۋا (فەرغانىدە) ، ئىسماغولوف ،
ئاكسۇ (يەتتە سۇ ، ئوتتۇرا ئىلى دەريا بويىدا) ، بايوۋسكى (قارا
قولدا) ، چېرنىسكو ، يۈزنىموۋىچ (شەرقىي قازاقىستاندا) ،
ئالبكىيوف (كراسنو يارسكىيدا) ، گېنزابورگ (تەڭرىتاغ -
ئالايدا) ، يوسوپوۋىچ ، شىنجاڭ ئارخېئولوگلىرى (لوپنۇر
رايونىدا) ، سوستوۋسكى (بايقال - سىلېنگا تەرەپلەردە) ،
كوزلوف (موڭغۇلىيىدە) ئۆز ھەسسىلىرىنى قوشتى
ئىبانوۋسكى (1890 - يىلى) ، دېپىتس (1949 - يىلى) .

گېنزابورگ (1950 - يىللار) ، ئوشانس ، پونايوف قاتارلىق
ئانتروپولوگىيە ئىلمى خادىملىرى مەركىزىي ئاسىيا قەدىمكى
ئىنسان باش سۆڭىكىنى قېزىش ، تەتقىق قىلىش ، تۈرگە ئايرىش
ۋە ئومۇملاشتۇرۇپ بايان قىلىشتا كۆرۈنەرلىك خىزمەتلەرنى
كۆرسەتتى .

پومپېلىي بىلەن سېرگى ئاناۋ غارىدىكى باش سۆڭىكىنى
سوقچاق (ئات باشلىق) ئوتتۇرا دېڭىزنىڭ شەرقىي شىمالىغا
خاس «ياۋروپا» (بۇ يەردە ئاق جىنس دېمەكچى - ئاپتور)
شەكلىگە كىرگۈزگەن . بايوۋسكى قارا قول (ئىسسىقكۆل)
يېنىدىن تېپىلغان قەدىمكى يەتتە پارچە باش سۆڭەكنىڭ بەشىنى
سوقچاق شەكىللىك ، ئىككىسىنى قىسقا ئېگەكلىك ئاق جىنغا
كىرگۈزگەن . گرېگوروف 1938 - يىلى تاشكەنت يېنىدىكى
يېڭىيول دېگەن جايدىكى ساك مەدەنىيىتى ئۈستىدە ئېلىپ بارغان
مۇلاھىزىسى ئاساسىدا ئۇنىڭدىكى ئۈچ باش سۆڭىكىنى يەنىلا
ئوتتۇرا دېڭىزنىڭ شەرقى شىمالىي تىپىگە كىرگۈزگەن . ۋ .
گېنزابورگنىڭ پىكرىچە ، ئوتتۇرا ئاسىيادا ئارىيانلاردىن
ئىلگىرىمۇ (قەدىمكى تاش قورال دەۋرىدىلا) سوقچاق ئېگەكلىك
ئاق جىنىبىتىكى ئادەملەر ياشىغان ، ئۇلار شىمالىي
ياۋروپالىقلاردىن پەرقلىق بولۇپ ئوتتۇرا دېڭىز تىپىگە
ئوخشىشىپ كەتكەن . ئۇ ئوغۇز ، تۈركمەن خەلقىنىڭ يىراق
ئەجدادلىرى مۇشۇ خىل كىشىلەرگە مەنسۇپ بولۇشى مۇمكىن ،
دەپ كۆرسىتىدۇ . ۋ . گېنزابورگ : «گەرچە بىز ساك ، ئوغۇز ،
تۈركمەنلەرنى ئاناۋ ، ماچاي غارى كىشىلىرىنىڭ يىراق ، ئەمما
بىۋاسىتە ئەۋلادلىرى دېيەلمىسەكمۇ ، مۇنداق بولۇشى تولىمۇ
ئېھتىمال . ماۋەرائىننەھردىكى قىسقا باشلىق ياۋروپاچە نەسلىلىك
كىشىلەر قەدىمكى كونا تاش قورال دەۋرىدىكى كىشىلەر بىلەن
مۇناسىۋەتلىك بولۇشى مۇمكىن . مۇنداق قىسقا باشلىق ياۋروپاچە
نەسلىلىك كىشىلەر ئوتتۇرا ئاسىيا يەرلىك ئاھالىسىنىڭ بىر

تۇرى بولۇپ، ئۇلارنىڭ بوۋىلىرى ئۇنىڭدىن بىر قانچە مىڭ يىل ئىلگىرىكى سوقچاق ئېگەكلىك ماچاي ئادەملىرى بولۇشى ئېھتىمال»^① دەپ يازغان.

تولىستوف خارەزىدىن، كامبورگ بىلەن گاربونوۋا پەرغانىدىن، ماسون مۇرغاق دەرياسىنىڭ ئاغزىدىن، غولاموق زەرەپشان دەرياسىنىڭ ئايغىدىن، بېرىشتام تەڭرىتاغلىرىنىڭ تۆشىدىكى 3200 مېتىر ئېگىزلىكتىن شىمالدىن ئوتتۇرا ئاسىياغا كىرىپ كەلگەن ئاندرونوپلارنىڭ ئىزىنى تاپتى. مىلادىدىن ئىلگىرىكى IV — VI ئەسىرلەردىكى ساك، سارماتىن قەبىلىلىرىنىڭ ھايات پائالىيەتلىرى ۋە مەدەنىيەتلىرى ئاندرونوپ مەدەنىيىتىنى ئاساس قىلغان. سىتەين «مەركىزىي ئاسىيادىكى قەدىمكى يادىكارلىقلار» ناملىق كىتابىغا پ. ب. كوزلوپنىڭ تاشقى موڭغۇلىيىدىكى ئارخېئولوگىيىلىك تەكشۈرۈشلىرىدىن ئىلاۋە قىستۇرۇپ، توخارلارنى «ھىندى — ساكلار»، ئاندرونوپ تىپىدىكى خەلقلەرنى «سىبىرىيە ساكلىرى» دەپ ئاتىغان. ئاۋزىل سىتەين كوزلوف تەرىپىدىن ئورخۇن بويىدىكى قەدىمكى قەبرىلەردىن تېپىلغان ئادەم باش سۆڭىكىنى موڭغۇلوئىد ئالامەتلىرىدىن خالىي ھالەتتىكى ئارىيان نەسلىنىڭ دىڭلىك ئادىمىنىڭ بېشى دەپ كۆرسەتكەن. ئاۋزىل سىتەيننىڭ ئېيتىشىچە، بۇ قەبرىگە كۆمۈلگەن جەسەت مەشھۇر گىرىك تارىخچىسى ھېرودوت (Herodotus 希罗多德) مىلادىدىن ئىلگىرىكى 484 — 425 يىللار) «تارىخ» ناملىق كىتابىنىڭ 4 - توم، 71 - ، 73 - ئابزاسلىرىدا بايان قىلغان ساكلارنىڭ دەپنە ئادىتى بويىچە دەپنە قىلىنغان.

قەدىمكى باش سۆڭەكلەر ئۈستىدىكى تەكشۈرۈشلەر گەرچە ئاندرونوپ — ئارىيانلارنىڭ چاچ ۋە كۆز رەڭگى توغرىسىدا

① «سوۋېت ئېتنوگرافىيىسى» ژۇرنىلى، 1949 - يىل، 6 - سانغا قاراڭ.

توغرىدىن - توغرا ئۇچۇر بېرەلمىسۇمۇ، قەدىمكى جۇڭگو تارىخنامىلىرىدىكى ساك ۋە شىمالىي قەبىلىلەرنىڭ بۇ جەھەتلىرىگە ئائىت بايانلار بۇ مۇھاكىمىمىزگە مۇمكىنلىكلەر تۇغدۇرىدۇ. ئاندرونوپ — ئارىيانلارنىڭ تىل خۇسۇسىيەتلىرىگە كەلگەندە، ئۇنى ساك، سارماتىنلارنىڭ ئاتا - بوۋىلىرىنىڭ تىلى دەپ ھېسابلايمىز.

مەركىزىي ئاسىيا خەلقلەرى ھاياتىنىڭ بىر قەدەر كېيىنكى باسقۇچىغا ئائىت ئارخېئولوگىيىلىك تەكشۈرۈشلەر بۇ جايلاردا موڭغۇلوئىد ئائىللىرىنىڭ ئىپادىلەنگەنلىكىنى كۆرسەتتى. كوزلوپنىڭ نوئىن ئۇلا (诺音乌拉 Noin - Ula) تېغىدىكى قەدىمكى قەبرىلەرنى ئىچىشى XX ئەسىرنىڭ 20 - يىللىرىدىكى ئارخېئولوگىيە ئىلمىنىڭ زور ئۇتۇقى بولدى. 1925 - يىلى تورا دەرياسى ئېقىنىدىن يەنە 92 قەدىمكى قەبرىلىك تىزىمغا ئېلىندى. بېرىشتام 1938 — 1939 - يىللىرى قىرغىزىستان تالاس ۋادىسىدىكى كاتتا كۆمبۇ^① قەدىمكى قەبرىسىدىن نوئىن ئۇلا ئادىمىگە ئوخشاپ كېتىدىغان دىقماق باشلىق جەسەتنى تاپقان. ئۇ بۇ خىل ئاق - سېرىق ئارىلاشما جىنىستىكى ئادەمنى ھۇن بولۇشى مۇمكىن دەپ كۆرسەتتى.^②

بۇزغۇۋىچىنىڭ تەكشۈرۈشىچە، مىلادىدىن ئىلگىرىكى مىڭىنچى يىللار ئىچىدىكى لوپنۇر كىشىلىرى دىقماق باشلىق موڭغۇلوئىد ئائىللىرىغا ئىگە بولغان. قەنت — كۇرسىك قەدىمكى قەبرىلىرىدىكى جەسەتلەر مىلادىيىنىڭ بېشىدىلا يەتتەسۇ رايونىدا موڭغۇلوئىد ئالامەتلىرىگە ئىگە ھۇن ۋە ئاۋار قەبىلىلىرى ياشىغانلىقىنى كۆرسەتتى.

ل. ب. ئوشانىن قەدىمكى باش سۆڭەكلەرگە ئاساسلىنىپ

① ھۇن ئانالىغۇسىنى كۆم، كۆن ئانالىغۇسى بىلەن ئىزاھلايدىغان نەتىجىلەر بار. ئۇلار ھۇنلارنىڭ كەڭ سېغىنىشى ۋە ئۆز ئاقساقاللىرىنى «كۆنئىي» (كۆنئىيە) دەپ ئاتايدىغانلىقىغا ئاساسلىنىدۇ.

قەدىمكى مەركىزىي ئاسىيا ئادەملىرىنى ئۈچ تۈرگە بۆلسە: بۇنىڭ بىرىنچىسى، سوقمىچاق باشلىق خەلقلەر بولۇپ (تولاراق غەربىي تۈركىستان رايونلىرىدا)، ئۇلاردا ئازراق موڭغۇلوئىد تەسىرى كۆرۈلگەن. بۇنىڭ ئىككىنچىسى، دىقماق (قىسقا) باشلىق ئاق جىنسلىق خەلقلەر بولۇپ (تولاراق ماۋەرائۇننەھر، پامىر ئېگىزلىكى، قارا قالپاقىستان رايونلىرىدا)، ئۇلاردا مۇ ئايرىم موڭغۇلوئىد ئالامەتلىرى ئىپادىلەنگەن. ئوشاندىن بۇ ئوتتۇرا ئاسىيا مەردەولچ ئىرقى دەپ ئاتىغان. ئۈچىنچى خىلى بولسا دىقماق باشلىق خەلقلەر بولۇپ (تولاراق شىمالىي ئالتاي ۋە جەنۇبىي سىبىرىيە رايونلىرىدا)، ئۇلاردا موڭغۇلوئىد ئالامەتلىرى كۆرۈلمىگەن.

يۇقىرىدا بايان قىلىنغانلاردىن شۇ نەرسە ئايدىڭلاشتىكى، ئارىيانلار (ئاندرونوپلار) تەدرىجىي مەركىزىي ئاسىيانىڭ ئاساسلىق رايونلىرىغا سۈرۈلگەندىن كېيىن، ھەرقايسى رايونلاردا ۋە ھەرقايسى دەۋرلەردە ھەر خىل دەرىجىدە موڭغۇلوئىد تىپىدىكى خەلقلەرنىڭ مۇئەييەن تەسىرىگە ئۇچراش نەتىجىسىدە، ئۇلاردا ئەسلىدىكى ئاق جىنسلىق ئاساسدا قىسمەن موڭغۇلوئىد ئالامەتلىرى پەيدا بولغان. ئاندرونوپ ئادىمىنىڭ ئىككىنچى دەۋرى ھېسابلانغان سارمانىلار دەۋرىدە بۇ خىل ئالامەتلەر ھاسىل بولۇشقا كىرىشكەن بولۇپ، بۇ ئالامەتلەر كېيىنچە يەنىمۇ كۈچەيگەن.

يۇقىرىدا بايان قىلىنغانلاردىن يەنە شۇ نەرسىمۇ ئايدىڭلاشتىكى، ئاندرونوپ — ئارىيانلار بىلەن موڭغۇلوئىد قەبىلىلىرىنىڭ مىلادىيىدىن بىر مىڭ — بىر مىڭ بەش يۈز يىل ئىلگىرىكى ئۆزئارا تەسىر قىلىش، نىكاھلىشىش مۇناسىۋىتى بىلەن مىلادىيىدىن ئىلگىرىكى مىڭىنچى يىللار ئارىسىدا مەركىزىي ئاسىيانىڭ ئالتاي - يەنسەي زۇنلىرىنى دەسلەپكى تەۋەللۇتگاھ (ئاپىرىدىگاھ) قىلغان يېڭى ئېتنىك گەۋدە —

مەركىزىي ئاسىيا ئارىيان تىپىدىكى بىرلەمچى ئاق جىنسلىق ئىنسان تۈركۈملىرىدىن كېيىنكى، ئىككىلەمچى مەركىزىي ئاسىيا ئاق جىنسلىق ئىنسان تۈركۈمى — تۇرانىيلار (تۈركلەر) شەكىللەنگەن. بۇ جەريان ئاندرونوپلارنىڭ شەرققە — موڭغۇلوئىد تىپلىق ئىنسان تۈركۈملىرى زېمىنلىرىغا سۈرۈلۈشىدىن تاكى يېقىنقى زاماندىكى جۇڭغار ئويمانلىرىنىڭ ئالتاي، تەڭرىتاغ ئەتراپىدىكى پائالىيەتلىرىگىچە، ئۇزاق زامان، كۆپ قاتلام بويىچە يۈز بېرىپ ئۆتتى. چىڭگىزخان ئىستېلاسىنىڭ ئېتنولوگىيىلىك ئاقسۇۋەتلىرىگىچە غەربىي سىبىرىيە، ئالتاي، يەتتەسۇ، ماۋەرائۇننەھردە تۈركىي خەلقلەر يەنىلا ساك - ئاسنا ئېتنىك ئۆلگىلىرى بىلەن خېلىلا روشەن تۈركلەشكەن ئارىيانلار تۈركۈمى ھالىتىدە ئىدى. سىيانىي، جۇجان، قىتانلارنىڭ شەرقىي ۋە غەربىي تۈرك خانلىقلىرىغا كۆرسەتكەن تەسىرىمۇ تۈركىي — ھۇن قەبىلىلىرىنىڭ موڭغۇلوئىد ئامىللىرىنى تۆۋەن سالماقتىن ئاشۇرمىغانىدى. چىڭگىزخان يۈرۈشلىرى موڭغۇل — تاتار ئىرقىنىڭ قوراللىق يۈرۈش شەكىلىدىكى مىللىي كۆچۈش ھادىسىسى خاراكتېرىنى ئالدى. نەتىجىدە قازاق دالاسى — دەشتى قىپچاقتىن تۈركمەن زېمىنىگىچە تۈركىي خەلقلەرنىڭ موڭغۇلوئىد ئامىللىرى ئوخشىمىغان دەرىجىدە كۆپەيدى.

ئېيتىش كېرەككى، ئاندرونوپلارنىڭ ماۋەرائۇننەھر ۋە تارىم ۋادىلىرىدىكى ۋارىسلىرى — ساكلار ئورخۇن بويىدا كۆكتۈرك خانلىقى قۇرۇلۇشتىن ئىلگىرىمۇ ئۆزلىرىنى «تۈر»، «تۇرانى» دېيىشەتتى. ئىران مەنبەلىرىدىمۇ كوپىت تاغلىرىدىن جەنۇبىي سىبىرىيىگىچە بولغان دائىرىنى ئۆز ئىچىگە ئالغان كەڭ زېمىن «تۇران» ئاتالغان. قەدىمكى رۇستەم داستانى، ئەپراسىياپ رىۋايەتلىرى بىلەن ساكلارنىڭ ئىران شاھلىرى بىلەن ئېلىپ بارغان جەڭنامىلىرىدىمۇ بۇ زېمىن «تۇران» نامىدا ئاتالغان. قەدىمكى ساك تۈركۈمىدىكى سوغدىلارنىڭ قەدىمىي ئەپراسىياپ

تۇران شاھى دەپىلگەن. قەدىمكى «ئىنجىل»، «تەۋران» دەستۇرلىرىدىنمۇ مۇقەددەم بولغان «ئاۋېستا» دا: «ساكلار - تۇران ئېلىدە ياشايدىغان جەڭچى تۇرلاردۇر»^① دەپىلگەن. بۇ بىزگە، «ئاندرونوپ» ئىنسان تۈركۈمى بولغان ئارىيانلار ھىندىستاندىكى داربۇئانلارنى كەسىتىپ ئۆزىنى «ئالىي» دەپ ئاتىغان «تۇران» ئىرقى بولۇشى مۇمكىنلىكىنى ئەسلىتىدۇ. بۇ ئىلاھىي كىتابلاردا زىكىر قىلىنغان «ياپەسنىڭ ئوغلى تۇر» بىلەن ھېچقانداق زىت ئەمەس.

شۇنىمۇ تىلغا ئېلىش ھاجەتتىكى، جەنۇبىي رۇسىيە، كاۋكاز تەرەپلەرگە سۈرۈلگەن ئارىيانلار، سىكفىلار، ئاۋار - ئالانلاردا موڭغۇلوئىد تەسىرى بىلەنلەپ بولمىغان. جەنۇبىي ئالتاي، موڭغۇل دالاسى، شىمالىي جۇڭگوغا كۆچكەن ئارىيان - ساكلاردا بۇ ئالامەت كۆرۈنەرلىك بولغان. جەنۇبقا - ھىندىستانغا، ئىلىم ئېگىزلىكىگە سۈرۈلگەنلىرىدە شۇ يەرلىك ئېتىقاد ئالامەتلىرى كۆرۈلگەن. بۇ تەبىئىي ھادىسە. شۇنداقتىمۇ موڭغۇلوئىد تەسىرىگە ئۇچرىمىغان بىر قىسىم ئاندرونوپ - ئارىيانلار ھەرقايسى جايلاردا ساقلىنىپ قالغان. گرىگوروف 1936 - 1940 - يىللىرى چۇ ۋادىسىدىن VII - VII ئەسىردىكى ئۇنقا چوقۇنغۇچى كىشىلەرنىڭ قەبرىسىنى ئاچتى. گىنزبېور ئۇلارنى ياۋروپا (ئاق) جىنىسلىق كىشىلىرى دەپ ئىزاھلىدى. خالتوسوف چۇ دەريا ۋادىسىدىن 1886 - 1888 - يىللىرى ئارىلىقىدا تاپقان XIV - XIII ئەسىرگە ئائىت قەدىمكى جەسەتمۇ خۇددى شۇنداق ئىزاھلانغانىدى.

ل. پوتاپوف «جەنۇبىي ئالتاي مىللەتلىرىنىڭ كېلىپ چىقىشىغا دائىر ئوچىرلار» ناملىق ماقالىسىدە: «ئالتايدىكى قەدىمكى قەبرىلەرگە ئائىت ئانتروپولوگىيەلىك ماتېرىياللارنىڭ

① «شەرق بۆلۈمى»، 1982 - يىلى، 10 - ئاي مائى «ئاشكەنتىڭ ئىككى مىڭ يىللىق يىلنامىسى» گە قاراڭ.

ئىسپاتلىشىچە، مىلادىيىدىن ئىلگىرىكى مىڭ - ئىككى مىڭىنچى يىللار ئارىلىقىدا بۇ يەردە ياۋروپا تىپىدىكى ئىنسانلار ياشىغان بولۇپ، ئۇلار ھازىرقى جەنۇبىي ئالتايدىكى موڭغۇلوئىد تىپىدىكى ئىنسانلارغا ئوخشاشمايتتى. ئۇلار ئولتۇراقلاشقان، ئوۋچىلىق، چارۋىچىلىق ۋە دېھقانچىلىق بىلەن شۇغۇللانغان، تۇج ئېرىتىشنى بىلگەن. مەدەنىيىتى ۋە جىسمانىي ھالىتى جەھەتتىن مىنۇسنىڭ ئاھالىسى بىلەن بىردەك بولغان. ئۇلار جۇڭگو يىلنامىلىرىدە «دىڭلىك»، دەپ ئاتالغانلار بولۇشى ئېھتىمال. كېشىلىق ئۆزىنىڭ (جەنۇبىي سىبىرىيە قەدىمكى تارىخى) ناملىق ئەسىرىدە كۆپلىگەن ئارخېئولوگىيەلىك ۋە ئانتروپولوگىيەلىك ماتېرىياللار ئاساسدا «دىڭلىك»، لارنىڭ جىسمانىي شەكلى ۋە مەدەنىيەت ئالامەتلىرىنى كىشىنى قايىل قىلارلىق دەرىجىدە ھەل قىلدى»، «دىڭلىكلار كۆكتۈرك خانلىقى دەۋرىدە ئاسسىمىلياتسىيەگە ئۇچراپ، ئۆز تىلىنى تاشلاپ تۈرك تىلىنى قوللاندى، شۇنىڭ بىلەن بىللە تۈركلەرگە يەنىمۇ ياۋروپا تىپىدىكى ئىرقىي خۇسۇسىيەتلەرنى قوشتى»^① دەپ يازغانىدى. ۋەھالەنكى، ئۇشۇ بايقال ئاندرونوپ ئەۋلادلىرى ئۆز ئانتروپولوگىيەلىك ئالامەتلىرى جەھەتتە كروران قەدىمكى جەسەتلىرى بىلەن زاغۇنلۇق قەدىمكى جەسەتلىرىگە^② تولىمۇ يېقىن قەدىمكى (ھازىرقى ئارىلاشقان ئامىللاردىن خالى) ياۋروپا تىپىگە ئوخشايدىغان ھەقىقىي مەركىزىي ئاسىيا ئاق جىنىسى تىپىدىكى

① «سوۋىت ئېتنوگرافىيىسى» زۇرئىلى، 1952 - يىلى، 3 - مانغا قاراڭ. «كروران قەدىمكى جەسەتلىرى» ئارخېئولوگىيەلىك 1979 - 1980 - يىللاردا لوبنۇر رايونى كۆنچى دەرياسى بىلەن ئىپەن دەرياسى ئەتراپىدا ئەڭ قەدىمكى قەبرىلەرنى قېزىپ تەكشۈرگەندە تېپىلغان. قەبرىلەردىن ئېلىنغان ياغاچ ئەۋرىشكىلىرىنى كاربون 14 ئاتالىرى ئارقىلىق تەمىرىپە قىلغاندا، ئۇنىڭ يىل دەۋرى بۇنىڭدىن 3800 - 4000 يىللار ئىلگىرى ئىكەنلىكى ئېنىقلانغان. «زاغۇنلۇق قەدىمكى جەسەتلىرى» 1985 - يىلى چەرچەن ناھىيىسىنىڭ زاغۇنلۇق قەدىمكى قەبرىستانلىقىدىن قېزىۋېلىنغان مەدەنىيەت يادىكارلىقلىرىنىڭ بىر قىسمى. قەبرىلەرنىڭ ئەڭ ئاستىقى قەۋىتىدىن ئېلىنغان ياغاچ ئەۋرىشكىلىرىنى كاربون 14 ئاتالىرى ئارقىلىق تەمىرىپ قىلغاندىن كېيىن، بۇ قەبرىلەرنىڭ يىل دەۋرى بۇنىڭدىن 3000 يىل ئىلگىرى ئىكەنلىكى بېكىتىلگەن.

② نەشرگە تەييارلانغاندىن.

ئوخشاش ئىنسان تۈركۈمى ئىدى. شىنجاڭ مېدىتسىنا ئىنستىتۇتى كروران تېيەن دەرياسى ساھىلىدىن ۋە زاغۇنلۇقتىكى قەدىمكى قەبرىستانلىقتىن تېپىلغان جەسەتلەرنى ھازىرقى تاشقورغان تاجىكلىرى بىلەن ئىنچىكە سېلىشتۇرۇپ چاچ رەڭگى، بۇرۇن قاغشىرى، باش سۆڭىكى ۋە باشقا جەھەتلەردە بىردەك ئەمەسلىكىنى ئىسپاتلىدى. ①

2. مەركىزىي ئاسىيا سىكىف — ساك تارىخىنىڭ بايانى

مىلادىدىن ئىلگىرىكى ئىككى مىڭىنچى يىللاردىن مۇقەددەم مەركىزىي ئاسىيادا ياشىغان يىراق ئەجدادلىرىمىز — ئاندرونوپ — ئارىيانلار بىلەن كېيىنكى ئالتاي تۈركىي ئەجدادلىرىمىز ئارىسىدا ياشىغان ئاساسىي ئىنسان تۈركۈمى سىكىف (سىكتاي) — سارماتىن — ماسساگىت — ساكلاردىن ئىبارەت بولغان. گەرچە بىز مىلادىدىن ئىلگىرىكى مىڭىنچى يىللاردىن تاكى مىلادىيىگىچە بولغان بىر قانچە ئەسىرگە ئائىت يازما مەنبەلەردە ساك خەلقلەرنىڭ ھەر خىل ئاتىلىپ كەلگەنلىكىنى بىلىمىز، بۇ مىللىيەتلىك نام يەنىلا ئاندرونوپ — ئارىيان ئەۋلادلىرىنىڭ ناملىرىدىن ئىبارەت. ئەلۋەتتە، مەركىزىي ئاسىيا ئاندرونوپ — ئارىيانلىرى چوڭ بىر ئىنسان تۈركۈمىنىڭ ئانتروپولوگىيىلىك كاتېگورىيىسى نامى بولۇپ، بۇ بىزگە بۇنىڭدىن بىر قانچە مىڭ يىللار ئىلگىرىكى بۇ ئىنسان تۈركۈمى ئۆز تىپىدىكى پۈتۈن ئۇرۇق — قەبىلىلەر بىر خىل — بىر تۇتاش نامدا ئاتىلىشنى جاكارلىغان دېگەندەك قاراشتا بولماسلىقىنى ئۇقتۇرىدۇ. ھەممە ئىنسان تۈركۈملىرىگە

① ۋاڭ بون: «شىنجاڭ كروران تېيەن دەريا ئايال جەسىتى تىرقى ئانتروپولوگىيىسى»، «شىنجاڭ ئۇنىۋېرسىتېتى ئىلمىي ژۇرنىلى»، مەنزۇچە 1994 - يىلى 4 - سان

ئوخشاش، بىر خىل ئاسىياچە ئاق جىنسلىق، بىر خىل مىللىيەتلىك ئورتاقلىق، بىر خىل مەدەنىيەت چەمبىرىلىك ئالامەتلەرگە ئىگە بولغان مەركىزىي ئاسىيا (ئوران) ئارىيانلىرى ھەرقايسى رايونلاردا ھەر خىل ئۇرۇق — قەبىلە ياكى باشقا خەلقلەر قويغان ناملار بىلەن ئاتالغان. بىز ئۇلارنىڭ جۇغراپىيىلىك ماكان ياكى تارىخىي قاتلاملىق زامان بويىچە قوللانغان (ياكى باشقىلار تەرىپىدىن ئاتالغان) ناملىرىنى ئۇلارنىڭ ئومۇمىي ئانتروپولوگىيىلىك نامى بىلەن قارشى قويماستىمىز، ئۈزۈپ تاشلاپ، پارچىلىۋەتمەسلىكىمىز لازىم.

شۇنى ئېيتىش كېرەككى، مىلادىدىن ئەڭ كەم دېگەندىمۇ ئۈچ مىڭ يىللار ئىلگىرى ئاسىياچە ئاق جىنسلىق ئىنسان تۈركۈملىرى — ئارىيانلار بايقال، لوپنۇر، باغراش، ئارال بويلىرىدا ئانتروپولوگىيىلىك ئىز قالدۇرغان. ئۇلار بۇ ماكانلاردىكى ئاندرونوپ ئەۋلادلىرى — سىكىف — سارماتىن — ماسساگىت — ساكلارنىڭ ئېتىنىك مەنبەلىرى ئىدى. دەرۋەقە، ئۇلارنىڭ بىر قاتار يەرلىك ئالامەتلەرگە ياكى بۇنداق يەرلىك ئالامەتلەرنىڭ ئۆزئارا ئارىلىشىش ئالامەتلىرىگە ئىگە بولۇشى تەبىئىي ئىدى. مەركىزىي ئاسىيادا يالغۇز تۆت تەرەپكە يۆتكىلىش ھادىسىسىلا كۆرۈلگىنى يوق، يەنە قەبىلىلەر ئارا قوشۇلۇش، پارچىلىنىش، يۆتكىلىش، ئۆز ھالىچە ياكى ئۆزگەرگەن ھالى بويىچە قايتىپ كېلىش ھادىسىلىرىمۇ كۆپلەپ تەكرارلانغان. تۇخارلارنىڭ ھىندىقۇشقا يۆتكىلىشى ۋە ئۇلارنىڭ كېيىن «توققۇز چاۋۇپ»لارغا بۆلۈنۈشى، ئۇلارنىڭ بىر قىسمىنىڭ كۇچا — قارا شەھەر (ئاگىنى) تەرەپكە قايتىپ كېلىشى بۇنىڭ بىر مىسالى. بۇنداق ھادىسە دۇنيا خەلقلەرنى تارىخىدىمۇ سادىر بولغان. ياۋروپاغا گىرمالىدى نېگىرلىرىنىڭ كۆچۈپ كەلگەنلىكى ۋە يېقىنقى زاماندا ئافرىقىنىڭ جەنۇبىغا ئاق تەنلىكلەرنىڭ كۆچۈپ بارغانلىقىمۇ ھېچقانداق غەلىتە ئەھۋال ئەمەس.

قەدىمكى «ئاۋېستا» دەستۇرىدا سىكىفلار «ئىسكاتا» دەپ تەلەپپۇز قىلىنغان. قەدىمكى ھىندىستاننىڭ مەشھۇر قەھرىمانلىق ئېپوسى (جەڭنامىسى) «ماخاپاراتا» داستانى بىلەن قەھرىمان راماننىڭ سەرگۈزەشتىلىرى تەسۋىرلەنگەن «رامايانا» داستانىدا «ئىسكىفى» ئىبارىسى ئۇچرايدۇ.

پارس مەنبەلىرىدە سىكىفى ئىبارىسى ئەمەس، «ساك» ئىبارىسى ئىشلىتىلگەن ۋە ماسساگىتلارنى خۇددى سترابونغا ئوخشاشلا ساكلار دەپ كۆرسەتكەن.

قەدىمكى گرىك ئەپسانىلىرىدە پرومىتىنى زىۋىس ئىسكىفى دىيارىدىكى تاغقا باغلىغانلىقى تىلغا ئېلىنغان. گرىك دوختۇرلىرى — مەسلەن ھىپپوگرات سىكىفلارنى كۆپ قېتىم «Exieai» دەپ تىلغا ئالغان ۋە ئۇلاردىن تۆت زات — تۇپراق، سۇ، ھاۋا، ئوت قارشىنى قوبۇل قىلغان. ھېرودون «گرېك — پېرسىيە ئۇرۇشى تارىخى» ناملىق كىتابىدا سىكىتايىلار ھەققىدە كۆپلەپ ئۇچۇر قالدۇرغان. ئۇ سىكىتايىلار بىلەن سارمان (سارماتىن) ئىبارىلىرىنى تىلغا ئالغاندا ئۇلارنى بىر تىلدىكى خەلق دەپ كۆرسەتكەن. زىنو «كىرنىڭ ساۋاقلىرى» دېگەن ئەسىرىدە ماسساگىتلار بىلەن ساكلارنى بىر خەلق دەپ ئېيتقان. سترابو (Strabo) «جۇغراپىيە» ناملىق ئەسىرىدە ماسساگىتلارنى ساكلارنىڭ بىر قىسمى دېگەن.

جۇڭگونىڭ قەدىمكى يىلنامىلىرىدە سىكىفى — ساك قەبىلىلىرى پەرقلىنەندۈرۈلمەستىن «رۇڭ»، «غەربىي رۇڭ»، «ئىتچى رۇڭ» (夫戎)، «ئۇلۇغ خۇر»، «سەي قوۋملىرى (سەي جۇڭ)» دېگەن ئىبارىلەردە ئىپادىلەنگەن.

بىز «سىكىفى» لارنىڭ «سىكەت»، «سىكىتا»، «سىكىتاي» دەپمۇ تەلەپپۇز قىلىنغانلىقىنى كۆرىمىز. ساك ئىبارىسى «ئوغۇزنامە» دە «ساقلاپ»، «ساقلاپ بەگى» شەكلىدە، «ئاۋېستا» دا «ساكلار جەڭچى تۇرلار» شەكلىدە، پارس

كىتابلىرىدا «ساك»، «سەك» شەكلىدە تىلغا ئېلىنغان. قەھرىمان رۇستەم ساك خەلقىنىڭ قەھرىمانى ئىدى. ھىندىستانغا سىكىفى كىرگەن ئارىيان ئەۋلادلىرىنىڭ بۇددا دىنىنى ياراتقان شاھزادە سىدخاخارتىنى «ساكيامۇنى» (ساك خەلقىنىڭ دانىشمىنى) دەپ ئاتىغانلىقىغا قارىغاندا ئارىيانلار زامانىدىمۇ ساك نامىنىڭ بارلىقىنى بىلگىلى بولىدۇ.

سىكىفى (سىكىتاي) لار بىلەن ساكلار بىر خىل خەلقنىڭ ئوخشىمىغان جايلىشىشى ۋە ئاتىلىشى بولسا كېرەك. ماسساگىت — ئۇلۇغ سىكىتايىلار ياكى ئۇلۇغ ساكلار مەنىسىدە بولۇشى ئېھتىمال. سارماتىن (ساخروماتىن) قەبىلىلىرى يەنىلا سىكىفى — ساكلارنىڭ ۋارىيانتىدىن ئىبارەت.

سىكىفلار گرىك مۇئەللىپلىرى ئەسەرلىرىدە قارا دېڭىزنىڭ شىمالىدىن شەرققە سوزۇلغان تەرزىدە بايان قىلىنغان، ساكلار نەقىش رۇستەم^① قىيا يازمىلىرىدا ساكلار كاسپىي دېڭىزىنىڭ شەرقىدىن شەرقىي شىمالغا سوزۇلغان تەرزىدە تىلغا ئېلىنغان بولغاچقا، تارىخچىلار غەربتىن شەرققە سىكىفلار، سارماتىنلار، ماسساگىتلار، ساكلار جايلاشقان دېگەن قاراشتا بولدى. نەقىش رۇستەم قىيالىرىغا يېزىلغان ساكلار ئۈچ تۈركۈم بويىچە مۇنداق ئاتالغان: «ساكا خائۇماۋارگا» (Saka Haumavarga) ئامۇرگا — ئامۇ — ئارال ساكلىرى، «ساكا تىپايتادا دارائىي» (Saka Tayaiyparadraya) سىر دەريا كەينىدىكى ساكلار، «ساكا تىگراخائورا» (Saka Tigraxauda) ئۇچلۇق تەلپەكلىك ساكلار (ئۇلارنى تارىخچىلار كاسپىي — ئارال — ماۋەرائۇننەھر

① نەقىش رۇستەم — قەدىمكى پېرسىيە پادىشاھى دارىئوس بەي دارا قاتارلىقلار دەپنە قىلىنغان جاي. دارا ساك (ئىسلامدىن ئىلگىرىكى 521 — 486 - يىللار) نىڭ پايىمىنى پېرسىيەدىكى يېلىس ئەتراپىدا بولۇپ، ھازىرقى شىراننىڭ ئوردا - قەسىرى بىلەن بار. دارا ساك قەبرىسى تاشتىن ياسالغان بولۇپ، ئۇنىڭ يۈزىگە مىخ شەكىللىك بېزىقتا بېغىشلىما ئويۇلغان. شۇڭا ئۇ «نەقىش رۇستەم» ئاتىلىشى دەپ ئاتالغان.

— نەشرىگە ئىبارلىغۇچىدىن .

ساكلىرى ، سىر — يەتتە سۇ — ئالتاي ساكلىرى ، فەرغانە — ئالاي — تەڭرىتاغ ساكلىرى دەپ قارىماقتا .

يازما مەنبەلەر بىلەن قەبرە يادىكارلىقلىرىدىن قارىغاندا ، مىلادىيىدىن ئىلگىرىكى مىڭىنچى يىللاردىن گىرېك - باكتىرىيە دەۋرىگىچە بولغان ئىراكىمىر - سىكىف - ساكلار مەركىزىي ئاسىيا ، جەنۇبىي رۇسىيىدە دەۋران سۈرگەن ئالتۇن دەۋر بولغان . ئۇلار كېيىنكى زامانلاردىمۇ يەنە ساك نامىنى ساقلىغان . «ساكىستان» (قىسقارتىلىپ «سىستان» دەپمۇ قوللىنىلغان) ئىبارىسى ئۇنىڭ بىر مىسالى . تارىم ۋادىسىدىكى «ساقاق» ، «بەيساق» ، «ئېكساق» ، «ئوغۇساق» ، «ئوتۇساق» ، «سوزاق» ، «توقۇساق» قاتارلىق جاي ناملىرى بىلەن يەركەننىڭ «ساكا» (ساچى) دەپ ئاتالغانلىقى ساك ئىبارىسى بىلەن ئالاقىدار بولغان .

سىكىف - ساك خەلقلىرى ھەققىدىكى تەتقىقات ئۇلارنىڭ بىر ئېتىنىك مەنبەلىكىنى كۆرسەتتى . «مىلادىيىدىن ئىلگىرىكى VI - IV ئەسىرلەردە ساك - سارماتىنلارنىڭ مەدەنىيىتى ئوخشاش بولغان» ،^① «ساك - سارماتىنلار ئاندرونوپلارنىڭ ئەۋلادلىرىدۇر» ،^② «دىڭلىكلار غەربىي سىبىرىيىدىكى ياۋروپا ئاھالىلىرى بولۇشى ئېھتىمال» ،^③ «ئۇلارنىڭ مىلادىيىدىن ئىلگىرىكى ئىككى مىڭىنچى يىللاردا خۇاڭخې ۋادىسىغا كۆچكەن قەدىمكى دىڭلىكلار بىلەن ئالاقىسى قانداقلىقى نامەلۇم» ، «توخارلار - ماساگىت كۆچمەن چارۋىچى قەبىلىلىرىنىڭ بىر ئىتتىپاقىدىن ئىبارەت»^④ .

ئامېرىكا تارىخچىسى پروفېسسور مىگگوۋېرننىڭ «مەركىزىي ئاسىيادىكى قەدىمكى مەملىكەتلەر» ناملىق كىتابىدا

① ② ③ ④ «دۇنيا ئومۇمىي تارىخى» نىڭ رۇسچە نەشرىگە ئاساسەن 1960 - 1961 - يىلى خەنزۇچە تەرجىمە نەشرى ، 1 - توم ، 625 ، 629 - بەتلەر . بۇندىن كىتاب 2 - توم ، 237 ، 609 - بەتلەر .

كۆرسىتىشىچە «سارماتىن قەبىلىلىرىنىڭ بىر قىسمى بىر چاغلاردا موڭغۇل ئېگىزلىكىنىڭ غەربىي قىسمىنى ئىگىلىگەن . شۇ چاغدا قەشقەرىيىنىڭ كۆپچىلىك يېرىنى ئىگىلىگەن خەلقنىڭ ئىرقى ۋە تىلى روشەن ۋە شۈبھىسىز ھالدا سارماتىنلار بىلەن مۇناسىۋەتلىك بولغان» ھۇنلار دەۋرىدە غەربكە سۈرۈلگەن توخار ، ئاۋار ، ئالانلارمۇ ئۇلارنىڭ جۈملىسىدىن ئىدى . دەرۋەقە ، بايقال ئەتراپىدا خورات ساك دۆلىتىنى قۇرغان ۋە كېيىن تۇرپان خۇجىيە (呼揭) لىرى بىلەن بىرلىشىپ كەتكەن قەبىلىلەرمۇ دەل دىڭلىكلار تۈركۈمىدىن بولغان .

سىكىف - ساك خەلقلىرىنىڭ جىسمانىي قىياپىتى تارىخىي مەنبەلەردە قوڭغۇر چاچ ، قاڭشارلىق ، ئورا كۆز دەپ كۆرسىتىلگەن بولۇپ ، بۇ تەسۋىر قەدىمكى جەسەتلەر ۋە ئىنسان قىياپەتلىك ئاسارەتقىلەر تەرىپىدىن تەستىقلاندى . مۇشۇ ئەسىرنىڭ باش ۋە ئوتتۇرا مەزگىللىرىدە ، بولۇپمۇ يېقىنقى يىللاردا مەركىزىي ئاسىيادا كۆپلىگەن قەدىمكى قەبرىلەر ئىچىلدى . لوپ - كروران ، قۇمۇل - لاپچۇق قارادۆڭ قەدىمكى جەسەتلىرى مىلادىيىدىن 4 - 5 مىڭ يىل ئىلگىرىكى ئاندرونوپ تىپىدىكى نېئولىت دەۋرى ئادىمىنىڭ تارىم - تەڭرىتاغ ئېتىكىدىكى نۇرمۇشنى بەرقارارلاشتۇردى . ئوتتۇرا تەڭرىتاغنىڭ ئۈرۈمچىگە يېقىن ئالغوي ، يۇئېرگۇ ، كۇجاي دېگەن جايلىرى بىلەن بارىكۆل قارا تاغ ئېتىكىدىن قېزىلغان قەبرىلەر بۇ يەردىكى قەدىمكى قاڭقى (گوشى) ئادەملىرى دېگەن كىشىلەرنىڭ تىپىك ساك ئالامەتلىرىنى ئىسپاتلىدى . ئالمائاتا يېنىدىن تېپىلغان «ئېسكى» (كونا) قورغان قەبرىگاھلىقىدىن مىلادىيىدىن بەش ئەسىر ئىلگىرىكى ساك شاھزادىسىنىڭ ئالتۇن زەنجىر كىيىمى (ساۋۇت) ، دۈبۈلغىسى ۋە ئۆتۈكى تېپىلدى . بۇ بىر يۈرۈش ئالتۇن كىيىمگە بېكىتىلگەن بۆرە باشلىق توقا ۋە ئۈچلۈك دۈبۈلغىدىكى بۇغا ، ئارىلان ئوبرازلىرى ئۇنىڭ ياش ساك

شاھزادىسى ئىكەنلىكىدىن ئۈچۈر يەتكۈزدى. مىنۇسنىڭ رايونىدىكى قاراسۇق قەبرىگاھلىقىدىن تېپىلغان دىڭلىك ساكلىرى تېپىلمىلىرى، شىمالىي ئالتايدىكى بازىرىق (بازىرىق) قەدىمكى قەبرىگاھلىقىدىن چىققان شامان ئالدىغا ئاتلىق كېتىۋاتقان بۇرۇتلۇق ئەركەكنىڭ رەسىمى چېكىلگەن رەڭدار چايشاپ، تۆت چاقلىق، شادا - قەپەزلىك مۇغ (جەسەت) ھارۋىسى مودېلى، بېشىغا بۇغا مۇڭگۈزى قالدغان، يۈزىگە نىقاب تارتىلغان ئات بېشى شىمالىي ئالتاي - يەنسەي ساكلىرىنىڭ قىياپىتى ۋە مەدەنىيىتى چۈشەنچىلىرىمىزنى بېيىتى. يەنە باشادارسىكى، توتەنسىكى، كاتاندىنسىكى قاتارلىق جايلاردىنمۇ ساك قەبرىلىرى قېزىلدى. بىز مېتالغا ئىشلەنگەن تېرە ئەيلەۋاتقان، سۇنۇق تېڭىۋاتقان، جەڭ قىلىۋاتقان، ئىت ئەگەشتۈرۈپ كەينىگە ئوقيا ئېتىپ ئات چېپىپ كېتىۋاتقان كۆرۈنۈشلەردىن سىكىق - ساك قىياپەتلىرىنى ئېنىق كۆرۈۋالالايمىز.

سىكىق - ساكلار - «گىلگامىش»، «ماخاپاراتا» داستانلىرىنى ياراتقان خەلقنىڭ ئەجدادى بولۇش بىلەن نارات، زارنا، سپارترا، تۇمارس، شىراق، ئەپراسىياپ، سېپتامىن قەھرىمانلىق داستانلىرىنى ياراتقان ئەۋلادئۇر. شەرقتە غەربىي جۇ سۇلالىسىنى غۇلاتقان چۈەنرۇك - ئىتچى مويلاۋلىق قەبىلىلەر دەل پارسىلار ساكلارنى «سەك» (ئىتچىلار) دەپ ئاتىغاندەك تايغان ئەگەشتۈرۈپ جەڭگە كىرىدىغان ساكلارنىڭ شەرقىي تارىمقى ئىدى. ئۇرۇشقاق دۆلەتلەر زامانىدا جىن سۇلالىسى بىلەن كۈرەشكەن «جۇڭشەنگو» (ئاراغول ئېلى) سەرەردىسى ۋۇدىمۇ (无敌) قەھرىمانلىق داستانلىرى ياراتتى.

ساكلار ئاخمىنلار ۋە ئۇنىڭدىن ئىلگىرىكى مىدىيە خانلىرى بىلەن كۆپ قېتىم كۈرەشتى. دارانىڭ غەلبىسىگە ئاتالغان غەربىي جەنۇبىي پېرسىيىدىكى بېھىستون تاش ئويىملىرىغا داراغا ئولپان ئېلىپ كېتىۋاتقان كۇلالىق بىر قاتار ساكلار ئوبرازى ئويۇلغان.

ئۇلارنىڭ ئالدىدا باغلانغان تۇتقۇن ساك قەھرىمانىنىڭ پورتىرېتى بولۇپ، ئۇنىڭغا «ساك سىكونخې» دەپ يېزىلغان. بۇ سورخان دەريا بويىدىكى دالۋېرزىن تىپەدىن تۇرپان ئاستانىغىچە تېپىلغان كۇلالىق ساك ئوبرازى بىلەن قىياپەتداش بولغان.

سىكىق - ساكلار دەسلەپكى بوستان - شەھەر قەلئەلىرىنى قۇرغان. بۇ ئۇلارنىڭ سۇمېر ۋە ئارىيانلاردىن كېيىن بىر قەدەر كاتتىراق ھىسارلار تىزمىسى ياراتقانلىقىنى كۆرسىتىدۇ. سورخان دەريا، مورغاپ بويىدىن تاكى گەنسۇ كارىدورىدىكى چاۋۇپ (جاۋ ئۇ)، كاسان (گۇزاڭ) شەھەرلىرىگىچە شەھەر - قەلئە ھاكىمىيەتلەر سىستېمىسى سىكىق - ساكلار زامانىدا قەد كۆتۈردى. تىللا تىپە - مىلادىيىدىن 2 مىڭ 300 يىل ئىلگىرى ھىندىستاندىكى خاراپىيا شەھەرچىسى بىلەن زامانداش ئىدى. نامازكار تىپە خۇددى سۇمېر شەھەرلىرىدەك خىش سېپىل بىلەن ئورالغان شەھەرچە ئىدى. تورگىن تىپە ۋە ئامۇ بويىدىكى بىر قاتار قەلئەلەر شۇ چاغدا مەۋجۇت ئىدى. سېپتامىننىڭ ئىسكەندەرگە قارشى جەڭلىرى يەنە ئېگىزلىكلەرگە جايلاشقان ھەربىي ئىستېھكام شەھەرچىلىرىنىڭ مەۋجۇتلۇقىنى كۆرسەتتى. قەشقەر (كاش + غار) ۋە ساكا (يەكەن) قاتارلىق ھازىرقى شىنجاڭدىكى 36 قەلئەمۇ ساكلار زامانىدا شەكىللەنگەن.

سىكىق - ساك قەبرىگاھلىقلىرىدا كۆرۈلگەن پەرقلەر بۇ زاماندا سىنپېي پەرقلەر - قۇل ئىگىلىرى بىلەن قۇللار، باياشات ئائىلىلەر بىلەن نامراتلارنىڭ روشەنلەشكەنلىكىنى كۆرسەتتى. ساكلارنىڭ دارا ئىمپېرىيىسىگە قارشى كۈرەشى مىللەتنى قوللاشتۇرۇشقا قارشى كۈرەش ئىدى. قاراسۇق قەبرىگاھلىقىدىكى ھەشەملىكتىن مايمىر قەبرىگاھلىقىدىكى ھەشەمەت ئۈستۈن ئىدى. بۇ قەبرىنىڭ كەسمىسى 25 مېتىر، ئېگىزلىكى ئۈچ مېتىر بولۇپ، ئالتۇن بۇيۇملار، ئاياللار، قۇللار، مىنگەن ئات بىلەن دەپنە قىلىنغان، پۈتۈن قەبرە تاش

قۇرۇلما ھالىتىدە ياسالغان .

سكىف — ساكلار ئاندرونوپ — ئارىيان نەسىللىك ئاق جىنس خەلقىنىڭ ئەۋلادلىرى بولۇشى بىلەن بىللە ، ئۇلار ئۆزلىرى جايلاشقان ياكى ھەرىكەتلەنگەن رايونلارنىڭ ئەھۋالىغا قاراپ ، ۋاستىلىك ياكى بىۋاسىتە موڭغۇلوئىد تىپىدىكى تەسىرى ئۇچرىغان . بۇ ئەھۋال موڭغۇل دالالىرى ، ئالتاينىڭ شەرقىي جەنۇبى ۋە جەنۇبىي قىسمىدا بىر قەدەر روشەن كۆرۈلگەن . بۇ تەسىر ئوخشاش ۋاقىت ۋە ماكاندا ئەرلەرگە نىسبەتەن ئاياللاردا كۆپرەك بولغانلىقىنى قەدىمكى جەسەتلەر ئىسپاتلىغان .

سكىف — ساكلار ئولتۇراقلىشىش ۋە كۆچمەن چارۋىچىلىقنى بىللە ئېلىپ بارغان ، قويچىلىق ۋە قۇلانچىلىق بىلەن كەڭ شۇغۇللانغان . ئۇلار داڭدار چەۋەنداز ۋە مەشھۇر «ئاتلىقلار مەدەنىيىتى» نىڭ ئىختىراچىلىرى بولغان .

مەلۇمكى ، ھارۋا — قاڭقا يېڭى تاش قورال دەۋرى ياراتقان مەدەنىي مۇھىت ئاساسىدىلا مەيدانغا كېلىشى مۇمكىن ئىدى . ئان - ئۇلاغنى كۆندۈرۈش ، ساپال ۋە تاشتىن يارغۇنچاق ، چاق (يىپ ئېشىش ئۈسكۈنىسى) ، مويۇنچاق (مونچاق) قاتارلىق چەمبەرسىمان پىرقىرىغۇچى قورال ياساش چۈشەنچسىنىڭ شەكىللىنىشى ھارۋا چاقى چۈشەنچسىگە ئېلىپ كەلدى . مەركىزىي ئاسىيادىكى «تۇران قاڭقىسى» خۇددى «ئوغۇزخان قاڭقىسى» دەك سېرىق سۆگەتنى سۇ - ئوتتا ئېگىپ چاق ياسىغاندىن كېيىنلا مۇمكىنلىككە ئايلاندى . دەسلەپكى ھارۋا چاقلىرى چاپما بولماستىن سۆگەتتىن ئېگىلىپ چەمبەر قىلىپ ياسالغان بولغاچقا ئېگىز بولغان . ئىككى چاقلىق ئوقتىكى چاق قازىنى دەسلەپ ياغاچ قازانلىق بولۇپ ، سۆرەش ئېغىر بولدى . قاڭقا (ھارۋا) غىچە مەركىزىي ئاسىيادا چاڭقا (چانا) قوللىنىلغان .

مەركىزىي ئاسىيا قىيا رەسىملىرىدە مىلادىيىدىن 1 مىڭ

500 يىللار ئىلگىرى سىزىلغان ھارۋا رەسىملىرى بار . گورنو بەدەخشاندا ئۈچ ئورۇندا قاڭقا رەسىمى ئۇچرىسا ، قىرغىزىستان سايبالتاش ، تۇۋا ، موڭغۇلىيە جۇمھۇرىيىتىنىڭ كوبۇتسۇم ، ساگەن جىلغىسى ۋە ياماناي ئۇسۇ جىلغا قىيا رەسىملىرىدە ، شىنجاڭنىڭ سارسۇمبە ناھىيىسى ئوتبۇلاق ، دولانت جىلغىسىدىكى قىيا رەسىملىرىدە كۆپلىگەن ھەر خىل چېكىلگەن ھارۋا ئوبرازلىق رەسىملەر بار .^① سېلىشتۇرۇپ تەتقىق قىلىش شۇنى كۆرسەتتىكى ، بۇ ھارۋا شەكىللىرى بىردەكلىككە ئىگە بولۇپ ، مىلادىيىدىن ئىلگىرىكى بىر مىڭ ، 2500 يىللار ئىلگىرى ئۆتكەن ئۈچ دەۋرنىڭ پۈتۈن ئۇتۇقى ھېسابلىنىدۇ . بۇ رەسىملەردىن قەدىمكىراقى ئوتبۇلاق ، دولانت قىيا ھارۋا رەسىملىرى دىڭلىك قەبىلىسىنىڭ ئەجدادلىرى «ئاتلىقلار» ۋە «قاڭقا» مەدەنىيەتلىرىنى موڭغۇل دەشتىگە ، ماۋەرائۇننەھرگە ، پامىر رايونىغا كېڭەيتكەندەك قىلىدۇ .^②

ھارۋا تەسۋىرى مىلادىيىدىن 26 ئەسىر ئىلگىرى دەپ تەسەۋۋۇر قىلىنغان سۇمېرلار تارىخىغا ئائىت مىسوپوتامىيىدىكى قەدىمكى جەڭلەرنى تەسۋىرلىگەن «ئور قوشۇنلىرى ئالغان ئەسىرلەر ۋە غەنىمەتلەر» ناملىق رەسىمدە ئەڭ دەسلەپ ئىپادىلەنگەندى . بۇنىڭدىكى ھارۋا ئىككى كىشى تەڭ سىغىدىغان پاكار تۆت چاق (غىلىدەرەك) لىق ھارۋا ئىدى . جەنگۈ دەۋرىگە ئائىت جۇڭگو ھارۋىلىرى (جۈملىدىن سىچۈەندە تېپىلغان خەن دەۋرىگە ئائىت قونچاق ئات ھارۋا) ئىككى چاقلىق ھارۋىلار بولۇپ ، چاقلىرى كۆتەك تاپانلىق ، تۆت يۈگۈسۈنلۈك ئىدى . لياۋنىڭ ئۆلكىسىدىن خەن دەۋرى يىللىرىغا توغرا كېلىدىغان قەبرىلەردىن تېپىلغان ھارۋىلارنىڭ دەپنە بۇيۇمىدىكى رەسىملىرى

① ۋ. ئا. رابوپ ، ئا. ۋ. گورىكى : «گورنى بەدەخشان ئاپتونومىيە رايونى قىيا رەسىملىرى ھەققىدە قىسقىچە مەلۇمات» («سۈۋېت ئېنىتوگرافىيىسى» ژۇرنىلى ، 1966 - يىل ، 2 - سان ، چاق چىزىش : «ئالتاي قەدىمكى ھارۋىلىرىنىڭ قىيالاردىكى رەسىملىرى» («يىپەك يولىدا تەسۋىرىي سەنئەت» توپلىمى ، 167 ، 176 - بەتلەر .

مەركىزىي ئاسىيا ھارۋىلىرىغا ئوخشاپ كېتىدىغان ئەگمە ئېگىز چاقلىق ھارۋىلار ئىدى. مەركىزىي ئاسىيا قەدىمكى خەلقلىرى مەيلى ئارىيان تىلىدا، مەيلى شۇ تىل ئاساسىدا كېلىپ چىققان تۈركىي تىلدا سۆزلىشىدىغان دەۋرلەردە بولسۇن شۇ خىل چاققان ياكى ئۈستىگە چېدىر تىكىلگەن ھارۋىلاردىن پايدىلىنىپ كېلىشتى. كېيىنكى تارىخىي مەنبەلەردە گاۋ جۈي، گاۋچېي (高车) دەپ تەلەپپۇز قىلىنغان «ئېگىز قاڭقىلار» ئەنە شۇ «ئوغۇزخان ھارۋىسى» نىڭ ۋارىسلىرى ئىدى. تارىم بويىدا تېرىقچىلىق بىلەن شۇغۇللىنىدىغان ھەر بىر ئۇيغۇر دېھقان ئائىلىسىدە (ياللانما دېھقانلارنى ھېسابلىمىغاندا) تېخى 1980- يىللارغىچە ئەنە شۇنداق «يارىيار ھارۋا» ساقلىنىپ كەلگەن. مۇنداق ئېگىز چاقلىق «يارىيار چارۋا» لىرى قۇملۇق ۋە يايلاقلاردا تېز ھەم يەڭگىل يول يۈرۈش جەھەتتىن تۆمۈر تاپانلىق، كۆتەك چاقلىق پاكار ھارۋىلاردىن تولىمۇ ئۈزەل ئىدى. گەرچە، مەسپوتامىيە، مىسىر، قەدىمكى جۇڭگو، ھىندىستان يىلنامىلىرى ۋە ئەپسانىلىرىدە ھارۋىدا ئولتۇرۇپ جەڭ قىلىش (مەسىلەن، جۇڭگونىڭ ئەجدىھا قوشقان ھارۋا توغرىسىدىكى ئەپسانىلىرى، ھىندىستاننىڭ «ماخاپاراتا» داستانى قاتارلىق) تەسۋىرلەنگەن بولسىمۇ، بىراق ئۇلاردا ئاتنى ئېگەرلەپ مىنىش تەسۋىرلەنمىگەن. ھومىر داستانلىرىدا تەسۋىرلەنگىنىمۇ ھارۋىدا جەڭ قىلغۇچىلار ئىدى. گەرچە مىلادىيىدىن يەتتە ئەسىر ئىلگىرىكى ئولىمپىك ماھارەت مۇسابىقىسىدە ئاتقا مىنىش ئويۇن سۈپىتىدە كۆرسىتىلگەن بولسىمۇ، كېيىنكى چاغلاردا كۆرسىتىلگىنى يەنىلا ھارۋىلىقلار مۇسابىقىلىرى بولدى. مىلادىيىدىن ئىلگىرىكى VII ئەسىرلەردە گىرىكلار سىكىفلار تەسىرىدە گەرچە ئاتلىق قوشۇن تۈزگەن بولسىمۇ، بىراق سانى تولىمۇ چەكلىك ئىدى. پەقەت ئىسكەندەر زۇلقەرنەين دەۋرىدىلا گىرىكلار كۈچلۈك بىر يۈرۈش ھەربىي قوشۇن قۇرالدى. رىم

ئىمپېرىيىسى پولىكلىرى ئىچىدە ئۈچ كىشى بىر پولىك بىرلىكى قىلىنغان ئاتلىق پولىك (kinghts) بولغان. ۋەھالەنكى، ئۇلارنىڭ پىيادە پولىكلىرىدا ئالتە مىڭ كىشى بۇلاتتى.

ئاتقا مىنىش ئىنسانىيەت مەدەنىيەت تارىخىدا غايەت زور ئىپتىخار ۋە قەھرىمانلىق مۆجىزىسى بولدى. ئۇ ھەر بىر جەڭچىنى يەككە قەھرىمانلىققا چاقىرىدىغان مەكتەپ بولدى. قۇياش ئىلاھى ستىرا — مەرگەن تەڭرىمۇ ئاتقا مىندۈرۈلدى. قەھرىمانلار ئاتلىرى بىلەن بىللە دەپنە قىلىنىدىغان بولدى.

«ئاتلىقلار مەدەنىيىتى» بىلەن «قاڭقىلىقلار مەدەنىيىتى» بىناسىپ يوسۇندا شالۋۇر (شىم)، ئۆتۈك، كىگىز قالپاق، تېرە تەلپەك، ئېگەر — جابدۇق قاتارلىقلارنى مەيدانغا كەلتۈردى. تۈرلۈك ئات جابدۇق ۋە ئاتلىق كىشى جابدۇقلىرىغا ئائىت زىننەت بۇيۇملىرى ھۈنەر — سەنئىتى شەكىللەندى. جۇڭگو يىلنامىلىرىدە يېزىلىشىچە، چۈنچيۇ دەۋرىدىكى جاۋۋۇلىنىۋاڭدىن باشلاپ غوزلارچە ئاتلىق قوشۇن قۇرۇش ۋە ئاتلىق قوشۇن كېيىمى كىيىش قوبۇل قىلىنىشقا باشلىغان. چىن شىخۇاڭنىڭ جۇڭگونى بىرلىككە كەلتۈرۈشىدە ئاتلىق قوشۇن ئىشلىتىلگەن.

ئاتنى تاغلىرىنىڭ شەرقىدىكى مىنوسىنىسكى ئويمانلىقىدىكى مايئەمىرگە جايلاشقان بازىرىق قەدىمكى قەبرىسىدىن تېپىلغان كىگىزگە ئېگەرلەنگەن تورۇق ئاتنى مىنۋالغان شىم كىيگەن قاڭشارلىق، بۇرۇتلۇق كىشىنىڭ رەسىمى سىزىلغان. ۋەھالەنكى، قەدىمكى زاماندا مىسىردا، مەسپوتامىيىدە، گىرىتسىيىدە، رىمدا ھەتتا ئىسلامىيەتكىچە ھىندىستاندا شىم كىيىش ئادەتلەنگەنىدى.

سىكىق — ساكلار ئاتلىق — ئوقياچى قەبىلىلەر ئىتتىپاقى ۋە ھەربىي دېموكراتىيە تۈزۈمىگە ئاساس سالدى. ئۇلار سالما (Lasso) ئاشئانقۇ، (Sling) ئوقيا، ساداقدان (گىرىكچە Gorytus)، زەھەرلەنگەن ۋە كۆيدۈرگۈچى ئوقلار ئىشلەتكەن.

دۇبۇلغا، قالقان ساۋۇت قاتارلىق قوغدىنىش ۋاسىتىلىرى ئىشلەتكەن. ھېرودوت ۋە ئىسخلۇس ئۇلارنى «ئوقياچى چەۋەندازلار» دېگەن. پارفىيلىكلەر رىمغا ھۇجۇم قىلغاندا ساكلارنىڭ شۇ خىل جەڭ قوراللىرىنى ئىشلەتكەن. ساكلاردا جەڭگىۋارلىق مۇزىكىلىرى بولغان. قىزىلمىلار ئۇلارنىڭ «ئەگىنەك» ناملىق خەنجەرلىرىنىڭ داڭق قازانغانلىقىنى كۆرسەتتى. سىكىف — ساكلار تۇنجى قېتىم مىسى — برۇنزا قوراللىرى بىلەن قىسمەن تۆمۈر قوراللار ئىشلەتكەن. تۈركلەر دەۋرىگە كەلگەندە ئۇلار ھەقىقىي قۇيۇچ (پولات) قوراللىرى ماھىرلىرى بولغانىدى.

سىكىف — ساكلار قىيا رەسىملىرىنىڭ ماھىرلىرى، تۈرلۈك يېزىق شەكلىدىكى بەلگە — ئالامەتلەرگە تېخىمۇ كۆڭۈل بۆلگۈچىلەر، فولكلور خاراكتېرىدىكى مۇراسىملار، ناخشا — ئۇسسۇللارنىڭ ئىجادچىلىرى بولۇش بىلەن بىللە تاام ئۇستىلىرى ۋە مېتال ھۈنەرسازچى — مىسكەرلەر ئىدى. مىلادىيىدىن ئىلگىرىكى مىڭىنچى يىللار ئۆپچۆرسىدە چېكىلگەن مەركىزىي ئاسىيا قىيا رەسىملىرىنىڭ ئاساسىي قىسمىنى ئۇلار چەككەن. ئىسكەندەر زۇلقەرنەين بىلەن مەركىزىي ئاسىياغا كىرگەن ئاپتورلار، يەرلىك خەلقنىڭ دىۋىنىس بايرىمىدەك مەي بىلەن ئېلىپ بېرىلىدىغان بايراملىرىنىڭ بارلىقىنى يازغان. ھېرودوت ماسساگىتلارنىڭ گۈلخان يېقىپ، ئەتراپىدا چۆرىدەپ ئولتۇرۇشۇپ، ئوتقا مېۋىلەر تاشلاپ، پۇراقلىرىدا شىركەپ بولۇپ، ناخشا — ئۇسسۇل قىلىدىغانلىقىنى يازغان. بۇ مەھمۇد قەشقەرنىڭ «دىۋانۇ لۇغەتت تۈرك» دە كەلتۈرگەن بەزمە — نەغمە قوشاقلىرىدىكى مەزمۇنغا يانداشقان، ھازىرقى ئۇيغۇر تۈركلىرىنىڭ مەشرەپ — مىللىتى بىلەن تۇتاشقان.

سىكىف — ساكلار مېتاللوگىيىچىلەر ۋە ئالتۇن — كۈمۈش، مىستىن «زوئومورفىن» (ھايۋان شەكلىدىكى)

كۆرۈنۈشلەر ياسايتتى. يولۋاس، كېيىك، بۆرە، بۇغا، ئات، كالا، ئارقار، چوشقا، بۈركۈت قاتارلىق ھايۋانلار بىلەن ئۇلارنىڭ ئېلىشىۋاتقان تەسۋىرى چۈشۈرۈلگەن قۇيما رەڭلىك مېتال سەنئەت بۇيۇملىرى بەدىئىي جەھەتتە سىپتا، كۆپتۈرمە بولۇشى بىلەن، بەزىدە بىر دائىرە تولۇق بولسۇن ئۈچۈن ئۇلارنى تولغاپ شەكىلنى تەتۈرسىچە ئورۇنلاشتۇراتتى. ئۇلار قىممەتلىك مېتالغا ئالاھىدە غايە — ئېتىقاد بىلەن ئىشلەنگەن. بۇلاردىكى كۈچ — قۇدرەت، قەھرىمانلىق ۋە ئۈمىدۋار روھ كېيىنكى ئەۋلادلىرىنىڭ جەست سانىۋۇقلىرىدىكى نەغمە — ناۋا كۆرۈنۈشلىرى بىلەن مابىمۇن شەكىللىك سازەندە ھەيكەلچىلەردە داۋاملاشتى. ئېيتىش مۇمكىنكى، ئەينى زاماندا ھېچقانداق خەلق مۇنداق نۇرغۇن ئالتۇن بىلەن مۇنداق نەپىس ئوبرازلار ياراتمىغان. ئىپتىخارلىنىشقا ئەرزىيدىغىنى شۇكى ئۇلارنىڭ ئىجادىيەتلىرىدە ھۆكۈمدارغا ۋە ھوقۇققا چوقۇنۇش ئەمەس، بەلكى تەبىئىي — ئەركىن روھ ۋە ئالەم قانۇنىيىتىنىڭ مۇقەددەسلىكى گەۋدىلەندۈرۈلگەن.

3. دىڭلىڭلار ۋە ئۇلارنىڭ قەدىمكى مەدەنىيىتى

مەركىزىي ئاسىيا ئىنسان تۈركۈملىرىنىڭ ئېتنولوگىيىلىك تەدرىجىي تەرەققىياتىدا دىڭلىڭ قەبىلىلىرى مۇھىم ئورۇن تۇتقان. دىڭلىڭلار ئاندرونوپ — ئارىيانلارنىڭ تۈركىي خەلقلەرگە ئايلىنىشىدىكى ئالاھىدە بىر تىپ، دىڭلىڭلار مەسىلىسى يالغۇز ئۇيغۇر تۈركلىرىنىڭ مۇھىم مىللىيەتلىك مەنبەسى سۈپىتىدە ئەمەس، يەنە تۈركلەشكەن خەلقلەرنىڭ ئاق جىنسلىق قان سىستېمىسىنى ئېنىقلاش، ئارىيان — تۈركىي خەلقلەرنىڭ ئىجاد — ئەۋلادلىق مۇناسىۋىتىنى تۇتاشتۇرۇپ ئىزاھلاشتىمۇ

مۇھىم ئەھمىيەتكە ئىگە. دىڭلىڭلار تۈركىي خەلقلەرنىڭ ئۇيغۇر — ئوغۇز تۈركۈمىنى تەتقىق قىلىشتىمۇ مۇھىم ھالقا. قەدىمكى جۇڭگو يىلنامىلىرىدە دىڭلىڭ ئاتالمىسى ھۇنلار خاقانلىقىنىڭ يىراق شىمال تەرىپىدىكى جەڭگىۋار بىر قەبىلىلەر ئىتتىپاقى (ھاكىمىيەت) سۈپىتىدە ۋاستىلىك يوسۇندا، سىرتقى جەھەتتىنلا قىسمەن تىلغا ئېلىنىدۇ. بۇلاردىن باشقا يەنە شىمالىي دى (北狄)، جىنلار (真人)، جۇلى (朱离)، دىلى (狄离)، ئورمان خۇرلىرى (林胡)، لوپان (楼烦) قاتارلىق خەنزۇ ئېپوگىلىقلىرى بىلەن ئىپادىلەنگەن ھۇنلارنىڭ شىمالىدىكى ئېتىنىك تۈركۈم ناملىرى تىلغا ئېلىنىشىمۇ، ئۇلارنىڭ دىڭلىڭلار بىلەن بولغان مۇناسىۋىتى خەۋەرلەندۈرۈلمىگەن. بۇ ھالەت يېقىنقى زامان تارىخشۇناسلىرىنىڭ نەزەر دائىرىسىنى چەكلەپ، دىڭلىڭلارنى پەقەت بايقالغان غەربىدىكى كىچىككىنە بىر قەبىلە دېگەن قاراشقا ئېلىپ كەلگەندى. ئارخېئولوگىيىلىك — ئانتروپولوگىيىلىك سېلىشتۇرما تەتقىقات نەتىجىلىرى بۇ خىل قاراشنىڭ ئارامكىسىنى بۇزۇپ ئۆتتى. ھازىرقى كۈندە «دىڭلىڭ» ئىبارىسى كەڭ ئۇقۇمنى — پۈتكۈل سىكىف — ساك ئېتىنىك تۈركۈمىنىڭ شەرقىي گەۋدىسى ئۇقۇمىنى، سارماتىن (سارماجىنلار) ئۇقۇمىنى ئىپادىلەشكە باشلىدى. بۇ تولىمۇ مۇھىم ئېتنولوگىيە — جۇغراپىيىلىك ئورۇندا ياشىغۇچى خەلق بايقالغان جەنۇبى ۋە غەربىي ساھىللىرىدىن تاكى سىر دەريا ۋادىلىرىغىچە بولغان ئاساسلىق ئاندرونوپ — ئارىيان ئېتىنىك قاينار بۇلاقلىرىنىڭ تىپىك نامايەندىلىرى ئىدى. ئۇلار زامان جەھەتتىن تۈرك ۋە ھۇنلاردىن مۇقەددەم بولۇشى بىلەن ماكان جەھەتتىن ھۇنلارنىڭ شىمالىدا، توڭغۇز قەبىلىلىرىنىڭ غەربىي شىمالىدا ياشايتتى. ئۇلارنىڭمۇ شىمالى ئىنسان كەم ياشايدىغان سوغۇق بەلۋاغ زېمىن بولۇپ، ئېتىئادىي مۇزلۇق كىشىلىرىنىڭ پائالىيەت مەيدانى ئىدى.

يۈەن سۇلالىسى دەۋرىدىكى يىلۋى جۇ (耶律铸) ئۆزىنىڭ «قوش جىلغىدىكى مەست راھىبىنىڭ خاتىرىسى» (双溪醉隐集) ناملىق نەزمىلەر كىتابىدا دىڭلىڭلار ھەققىدە ئىككى شېئىر يېزىپ، بۇ سۆزنىڭ قەدىمكى خەنزۇ تىلىدا «دىڭلىڭ» دەپ ئەمەس «دىيەن لىيەن» (颠连) دەپ تەلەپپۇز قىلىنىدىغانلىقىنى قىزىق كۆرسەتكەن. ① بۇ يەنەي (خم) بويى ۋە كوپىت تاغلىرىنىڭ بېرىسىدىكى ماۋەرائۇننەھرنىڭ قەدىمدە تۇران، دەپ ئاتالغانلىقى بىلەن مۇناسىۋەتلىك بولغان. روشەنكى، بايقالغان غەربىدىكى ئەنقار دەريادىن يەنەي ۋە ئېرىتىش دەريالىرى ئارىسىدىكى زېمىن قەدىمدە «تۇران» دەپ ئاتالغان. ھازىرمۇ، 94 - مېرىدىئان، 52 - پاراللېل سىزىقى ئىزىدا بال ئېرىتىش دەرياسىنىڭ بويىدا، چاكالوۋسكىي شەھىرىنىڭ شەرقىي شىمالىدا «تۇران» ناملىق شەھەر مەۋجۇت. بۇ ئەتراپتا ھازىرمۇ «كراسنوتۇرانىك»، «ئاچىن»، «توگۇچىن»، «تۇرا — خم»، «تېلى»، «بالاخچىن»، «ئىسكىتم»، «تۈرگىم» قاتارلىق شەھەرچىلەر بار. يەنە تاڭ سۇلالىسى دەۋرىدە تارىمنىڭ «تۇران ساي» (突伦)， تەكلىماكاننىڭ «تۇران قۇم» (突伦碛) دەپ تەلەپپۇز قىلىنغانلىقى پاكىت.

دىڭلىڭ ئىبارىسى فىڭ جياشياڭ قاتارلىق تارىخشۇناسلار تەرىپىدىن ئىككى قىسىمغا بۆلۈنۈپ ئىزاھلانغان. ② ئۇلارنىڭ بايقال كۆلىنىڭ جەنۇبى ۋە غەربىدە ياشىغانلىرى «شىمالىي دىڭلىڭ» دەپ، بالقاش كۆلىنىڭ جەنۇبىدا يەنى يەتتە سۇ — سىر بويىدا ياشىغانلىرى «غەربىي دىڭلىڭ» دەپ ئاتالغان. ما چاڭشۇ ئەپەندى خۇاڭخې دەرياسىنىڭ غەربىي قىسمىدا ياشىغان قەدىمكى غەربىي رۇڭ (戎) قەبىلىلىرىنى «غەربىي دەريا

① ماباشۇ: «شىمالىي دىڭلىڭ ۋە ھۇنلار»، 1 - بەت.
 ② فىڭ جياشياڭ: «ئۇيغۇر تارىخىغا ئائىت ماتېرىياللارنىڭ ئىنچام توپلىمى».

دېڭلىڭلىرى» (河西丁令) دەپ ئاتىغان. ① ئۇ يەنە «ۋېينامە» (魏略)، «ئۈچ پادىشاھلىق — ۋېي پادىشاھلىقى تەزكىرىسى. غەربىي رۇڭ شەھرىسى» (三国魏志西戎) قاتارلىق مەنبەلەرگە ئاساسلىنىپ، مىلادىيىنىڭ ئالدى - كەينىدە ئۇۋېي، جۇچۈن ۋە خۇئاڭخېنىڭ غەربىي ئېقىنىدا خانىۋەيران بولغان نەچچە تۈمەن ئۇلۇغ غۇز (ماسساگت — 大胡) لار ئىچىدە دېڭلىڭلار بولغان، دەيدۇ. ②

شەرقىي خەن سۇلالىسى، ئۈچ پادىشاھلىق، ئون ئالتە پادىشاھلىق ۋە شىمالىي ۋېي دەۋرلىرىدە ھازىرقى گەنسۇ، سەنشى، خېبىي، خېنەن ئۆلكىلىرىدە بىر تۈركۈم دېڭلىڭلار ياشىغان ۋە زەيۋېي (翟魏) دۆلىتى تەسىس قىلغان. ئۇلار 383- يىلدىن كېيىن كۈرەش قىلىپ، قۇربانلار بېرىپ، 388 - يىلى ۋېي تەڭرىخاقان نامدا يەتتە ئايماقنى ئۆز ئىچىگە ئالغان ھاكىمىيەت قۇردى. 393 - يىلى كېيىنكى يەن پادىشاھلىقى تەرىپىدىن مۇنقىرز قىلىنغاندىن كېيىن، بۇ يەردىكى دېڭلىڭلار دىڭجۇ ئايماقى دېڭلىڭلىرى، يۈيسەن دېڭلىڭلىرى، شاڭداڭ دېڭلىڭلىرى، مېيۋەن دېڭلىڭلىرى دەپ ئاتىلىپ، تەدرىجىي ئاسسىمىلياتسىيەلىشىپ كەتتى.

دېڭلىڭلار جۇڭگو يىلنامىلىرىدە 挹 挹 ۋە 挹 挹 (挹 挹 خۇجىيە) قەبىلىلىرى بىلەن بىرلەشتۈرۈلۈپ تىلغا ئېلىنغان. مەلۇمكى، «تارىخىي خاتىرىلەر» بىلەن «خەننامە»، ھۇنلار تەزكىرىسى» دە ئۇسۇن بىلەن خۇجىيەدىن ئىبارەت ئىككى ئىل گۇاڭجۇنىڭ شىمالىدا ياشايدىغانلىقى، ئۇرۇشقان دۆلەتلەر ۋاقتىدا ئۇسۇنلار گۇاڭجۇدا ياشىغانلىقى، غەربىي دىياردىكى لۈلەن (楼兰، كروران، كروران)، خۇجىيە ۋە ئۇسۇنلارنى ھۇنلارنىڭ بېسىۋالغانلىقى، ھۇنلار شىمالدا دېڭلىڭ، ۋۇجىيە، جەنكۈن (坚)

① ما چاڭشۇ: «شىمالىي دىلار ۋە ھۇنلار»، 99 - بەت.
② شۇ كىتاب، 204 - بەت.

نى بېسىۋالغانلىقى تىلغا ئېلىنغان. ۋۇجىيەلەر خۇجىيە دەپمۇ يېزىلاتتى. پادىشاھ خەن شۈەندى ۋاقتىدا ھۇنلار ئىچكى ئىختىلاپقا چۆكۈپ قالغاندا، شىمالدىكى ۋۇجىيەلەر «خۇجىيە تەڭرىقۇتلۇقى» قۇرغان. بۇ ۋۇجىيە — خۇجىيە ئىبارىسىنىڭ بىر خەلقىنى كۆرسىتىدىغانلىقىنى دەلىللەيدۇ. بۇ يەنە تۇرپان دىيارىدىكى خۇجىيە قەبىلىلىرىنىڭ دېڭلىڭ جەمەتىگە كىرىدىغانلىقىنى كۆرسىتىدۇ. رۇس ئارخېئولوگى بېرنىشتام توغرا ئېيتقان: تەڭرىتاغلىرى پېرسىيىدىكى بېھىتون ئابىدىسىدە يېزىلغان ساكلارنىڭ بۆشۈكى بولۇپ، ئۇ شىمالىي ئالتاي دېڭلىڭلىرىنى ئۆز ئىچىگە ئالاتتى. ياكسارت ساك ھاكىمىيىتى پارچىلانغاندىن كېيىن بۇ خەلقلەر كانگىيە (قاغلى)، توخار، خۇجىيە، ئۇسۇن، سوغدى ناملىرىدا ياشىدى. خۇجىيەلەر مەيلى گوشى، قاڭقى، ۋۇجىيە دەپ ئاتالمىسۇن «قوجۇ» ساكلىرى ئىدى. كېيىنچە «گاۋچاڭ» ئىبارىسى ئۇنىڭ شەھەر قەلئە شەكلىدە خەنزۇچە تەلەپپۇزى بولدى. ئۇيغۇرلار ھازىرغىچە تۇرپاننى «خوجى»، «قاراخوجى» دەپ ئىستېمال قىلىدۇ. جۇڭگو مەنبەلىرىدە شىمالىي جەنۇبىي سۇلالىلەر زامانىسىدىكى ئوخۇ (呼 猥) لارنى ئۇيغۇر - ئوغۇزلارنىڭ بىر قىسمى دېگەن قاراش ساقلانغان. ئوخۇلار تېلى — تۈركىي تۈركۈمىنىڭ تۇرپاننىڭ شىمالىي قىسمىدا چارۋىچىلىق بىلەن شۇغۇللىنىدىغان قىسمى ئىدى. مۇشۇ دەۋردە تورا — سىلېنگا دەريالىرى بويىدا ياشايدىغان يۈەنخې قەبىلىلىرى سۈي زامانىدا ۋېيخې دەپ تەلەپپۇز قىلىندى. ئۇلار تاڭ سۇلالىسى دەۋرىدە خۇيخې، كېيىنچە خۇيخۇ دەپ يېزىلىدىغان بولدى. ئوخۇ (呼 猥)، يۈەنخې (袁 纒)، ۋېيخې (韦 纒)، خۇيخې (回 纒)، خۇيخۇ (回 纒) ئېرۈگىلىلىرى دېڭلىڭ ئۇلادى، ئەينى زامان ئۇيغۇرلىرى ئىدى. ئېگىز قاڭقىلار (ئېگىز ھارۋىلىقلار) — تېلى دەپمۇ ئاتالغان بولۇپ، ئاساسلىقى مىلادىيىدىن ئىلگىرىكى تۇرانىيلار — دېڭلىڭلارنىڭ ئەۋلادلىرى

ئىدى . شىمالىي جەنۇبىي سۇلالىلەر زامانىدا ئۇلارغا پادىشاھلىق قىلغان تۆرە شۇجىيە (树著) يۈەنخې ئۇيغۇرى ئىدى .
 جۇڭگو يىلنامىلىرىدىكى ئىرۇگىلىغلىق يېزىقلارنىڭ ھەر خىل يېزىلىشىنى پۈتۈنلەي ئۇيغۇر ئەجدادلىرىنىڭ ھەر خىل ئىسىم قوللانغانلىقى تۈپەيلىدىن بولغان ، دېگىلى بولمايدۇ . بۇ خەنزۇ يېزىقى ۋە خەنزۇ تەلەپپۇزىدىكى شۇنىڭدەك خەنزۇلارنىڭ قىسقارتىپ ياكى ئۆزگەرتىپ ئىسىم يېزىش ئالاھىدىلىكىدىكى ئادەت بولۇپ ، بۇ ئىرۇگىلىقلارنى مۇتلەقەشتۈرۈۋالماستىن لازىم .

ئۇيغۇر ئېتىنىڭ گەۋدىسىنىڭ ئەينى زاماندىكى نەسل - نەسب سۈپەت مۇقىملىقىنى بۇ خەلقلەرنىڭ ئەينى زاماندىكى نام - ئاتالغۇلىرى بويىچە بەلگىلەشتەك بىر تەرەپلىملىكتىن ساقلىنىش كېرەك . ئەينى زاماندا قەبىلە ئىسمى ئۇيغۇر دەپ ئاتالغان ، ئەمما ئۇيغۇر ئېتىنىڭ گەۋدىسى بىلەن ئۇيغۇر مەدەنىيەت تىپىگە تەۋە بولغان قەبىلىلەر ، خەلقلەرنى ئۇيغۇرلاردىن چەتكە قاقماستىن لازىم . ئۇيغۇر خانلىقى زامانىدا دەسلەپ توققۇز ئوغۇز ياكى ئون ئۇيغۇرلار تەركىبىدە بولماي ، كېيىن بۇ ئىتتىپاققا قوشۇلغان ، ھەم ئورخۇن ئۇيغۇر خانلىقىدا يېتەكچى قەبىلە بولۇپ ، ئۇيغۇرلارنىڭ غەربكە كۆچۈشى ، ئىدىقۇت ، كۈسەن ، قاراخانىيلاردىن ئىبارەت ئۇيغۇر خانلىقلىرىغا ئۇل قويغان ئارىلار بولسا كېيىنچە ئۇيغۇرلارغا ، ئورخۇن خانلىقىنىڭ دەسلەپكى دەۋرىدە خان قەبىلىسى بولغان ياغلىقلاردىن كۆپرەك ۋەكىللىك قىلدى . ۋەھالەنكى ، ياغلىقلار گەنجۇ ئۇيغۇر خانلىقىنى قۇرۇپ ، سېرىق ئۇيغۇرلارغا ئايلاندى .

ئۇيغۇرلارنىڭ ھازىرقى ئېتىنىڭ قاتلىمىغا كىرگەن بۇنىڭ مەركىزىي ئاسىيا ساك - تۇران قەبىلىلىرى ۋە ئۇلارنىڭ توخار موغدى ، ھۇن قاتارلىق ئەۋلادلىرى شەرتسىز ھالدا ئۇيغۇر

ئېتىنىڭ تۈركۈمى بويىچە مۇھاكىمە قىلىنىشى كېرەك . شۇنداق بولۇشقا قارىماي خەن سۇلالىسى دەۋرلىرىدىكى دىڭلىڭ قەبىلىلىرىنىڭ بايقالدىن سىر دەريانىڭ شىمالى ۋە باش ئېقىنىدا ، لوپنۇر - تۇرپان دىيارىدا ياشىغانلىقى ھېچقانداق سىر ئەمەس . دىڭلىڭلار ۋە دىڭلىڭ ساك - تۇرانىيىلىكلەر خەن سۇلالىسىدىن مۇقەددەم غەربىي گەنسۇ رايونىدا ، خۇاڭخې دەرياسىنىڭ باش ئېقىنىدا كۇيىفاڭ ، تۇفاڭ ، دى - زەي ، چۈەنرۇڭ قاتارلىق ناملاردا ياشىغان . بۇ ناملار بىزگە مەلۇم بولغان يېگانە خەنزۇ ئىرۇگىلىقىدىن ئىبارەت . دىڭلىڭلارنىڭ بىر قىسمى دەپ قارالغان بۇ قەبىلىلەر ئۈچ پادىشاھلىق زامانىدىن شىمالىي - جەنۇبىي سۇلالىلەر زامانىلىرىغىچە خۇاڭخې دەرياسىنىڭ ئوتتۇرا ئېقىنلىرىغا تارىخىي چۆكمىلەر تاشلىغان . ئېيتىش كېرەككى ، ھازىرقى زامان تارىخچىلىرى مىلادىدىن ئىلگىرىكى چىلىيەنشەن ئېتىكىلىرىدە ياشىغان توخارلارنى كۇيىفاڭ ۋە چۈەنرۇڭلارنىڭ ئەۋلادلىرى ، ئۇيغۇرلارنىڭ بىر قىسىم ئەجدادلىرى دەپ قارىماقتا .

سابىق سوۋېت ئىتتىپاقى پەنلەر ئاكادېمىيىسى تارىخ تەتقىقات ئىنستىتۇتى تۈزگەن «دۇنيا ئومۇمىي تارىخى» (خەنزۇچە نۇسخا ، 1 - توم ، 626 - بەت) دا : «ئاندرونوپ ۋە سارماتىنلار جەسەت سۆڭەكلىرى ئۈستىدىكى ئانتروپولوگىيىلىك تەتقىقات ئۇلارنىڭ بىر مەنبەدىنلىكىنى ئىسپاتلىدى» دەپ يېزىلغان . ھازىر كۆپچىلىك تارىخچىلار ئۇيغۇرلارنى تۈركلەشكەن ئاندرونوپ - سارماتىن تىپىدىكى خەلق دەپ قارىماقتا . «دۇنيا ئومۇمىي تارىخى» (خەنزۇچە نۇسخا ، 3 - توم ، 1013 - بەت) دا : ئالتاي نوپان ئۇلاردىكى شىبىي ، كاتانداكى قەدىمكى تۇچ دەۋرى ۋە دەسلەپكى تۆمۈر قوراللىرى دەۋرىگە ئائىت قەبرە يادىكارلىقلىرى تەتقىقاتىغا ئاساسلىنىپ : «ئالتايدىن يەنە يىگىچە بولغان دىڭلىڭلار سېبىرىيىدىكى ياۋروپا تىپلىق خەلق ئىدى ، ئۇلار مىلادىيىنىڭ

ئالدى - كەينىدە موڭغۇلوئىدلار بىلەن ئارىلاشقان» دەپ يازغان. تىل نۇقتىسىدىن ئېلىپ بېرىلغان تەتقىقات ئانتروپولوگىيىلىك تەتقىقات نەتىجىلىرىنى قۇۋۋەتلىدى. بېرىنشىتام، بارتولد، H. خوۋۋاد، ز. كلاپود، ماچاشسۇ، مىگۋېرس، ل. پوتاپوف، تىڭ تىيەن خۇڭيا قاتارلىق ئالىملار بۇ جەھەتتە قىممەتلىك نەتىجىلەر چىقاردى.

بېرىنشىتام «شىمالىي ئاسىيا مىللەتلىرىنىڭ كېلىپ چىقىشى» ناملىق ماقالىسىدە ئېرىتىش - ئوب ۋادىسىدا قەدىمكى ئىگۈرلار ياشىغان جايلارنىڭ بولغانلىقىنى تىلغا ئېلىپ، ئۇلارنىڭ بۇ ئەتراپتىكى خەلقلەر بىلەن بولغان تارىخىي ئالاقىلىرىنى تەكىتلىدى. H. خوۋۋور «ھۇنلار ھەققىدە خاتىرە» ناملىق ئەسىرىدە: ھۇن تىلىغا ئېگۈر تىلى كۈچلۈك تەسىر كۆرسەتكەن، دەپ يازدى. ب. بارتولد: «تۈركمەن مىللىتىنىڭ قىسقىچە تارىخى» ناملىق ئەسىرىدە جۈملىدىن «تۈركمەن مىللىتىنىڭ كېلىپ چىقىشىغا دائىر بەزى ماتېرىياللار» دېگەن ماقالىسىدە سىر دەريا ئوڭۇزلىرى بىلەن ئورخۇن ۋادىسىدىكى خەلقلەرنىڭ مىللىي مەنبەلىرىدىكى مۇناسىۋەتنى ئىزدىدى ۋە «ئوڭۇز (oruz) لار ئوڭۇز (oguz) لاردۇر» دېگەن خۇلاسەنى چىقاردى. بارتولد مۇھاكىمىسىنى داۋاملاشتۇرۇپ «توخارلار ئوڭۇز - ئوڭۇزلار بىلەن بىر گەۋدە» دېگەن خۇلاسەنى چىقاردى. ئۇنىڭ قارىشىدا ئوڭۇز - ئوڭۇزلار كېيىنچە تۈركلەشكەن ۋە تۈركىي خەلقلەر ئىچىدە بىلىنەر - بىلىنمەس موڭغۇلوئىد ئائىللىرىنى سىڭدۈرۈۋالغان. بارتولد ۋە تېڭىيەن فېڭيا (藤田幸八) خۇجىيە - ۋۇجىيەلەر شۈبھىسىز ئوڭۇزلاردۇر، دەپ كۆرسىتىشكەن^①. روشەنكى، دىڭلىڭ ۋە توخار (توخارى) لار بىلەن خۇجىيە - ۋۇجىيەلەر ھۇن تەڭرىقۇتلىقىغا بىردەك

① تېڭىيەن فېڭيا «شەرق - غەرب ئالاقىلىرى تارىخى ئۈستىدە تەتقىقات» غەربىي تۈرە قىسمى» 1943 - يىلى، 61 - 64 - بەت.

مۇناسىۋەتتە بولغان قەدىمكى مەدەنىيەتلىك ئوقياچى خەلقلەر ئىدى. «ۋېينامە»، «تاڭنامە» لەردە سىر دەريا ئوڭۇزلىرى - تاشكەنت شاش (چەش) لىرىنى «羯室»، «赤时» دېگەن خەنزۇ ئىرۇڭلىقى بىلەن ئىپادە قىلسا، تاڭ دەۋرىدە يەنە ئۇلار توخارلارنىڭ چىلىپەنەن ئېتىكىدىكى چاۋۇپ (جاۋۇ) دىن كۆچكەنلىكىنى گەۋدىلەندۈرۈپ «چاۋۇپلۇق توققۇز قوۋم»، «چاۋۇپلۇق توققۇز ئۇيغۇرلار» (昭武九姓回鹘) دەپ ئاتىغان. مەلۇمكى ئۇيغۇرلار «توققۇز قوۋم» دەپمۇ ئاتىلاتتى. دەرۋەقە، كېيىنكى تارىخىي جەرياندا تارىم بويىدا قالغان ياكى كۇشان ۋە سوغدى زېمىنى (سوغدىئانا) دىن قايتىپ كەلگەن توخارلار يەنە ئۇيغۇرلىشىپ كەتتى.

تىل جەھەتتىن دىڭلىڭ - خۇجىيە ئۇيغۇرلىرى تەتقىقاتىغا ل. پوتاپوف مۇھىم ھەسسە قوشتى. ئۇ «ئالتاي مىللەتلىرىنىڭ كېلىپ چىقىشىغا دائىر ئومۇمىي بايان» ناملىق ماقالىسىدە: سىنۇسنىڭ ئويمانلىقىدىكى تۈركىي تىل، تۈركىي تىلنىڭ قىسپچاق تىل ئارمىقىغا تەۋە بولماستىن، بەلكى ئۇيغۇر تىلى ئارمىقىغا تەۋە، تۈركلەر تەدرىجىي بۇ يەردىكى يەرلىك ئۇيغۇرلارنىڭ ئورنىنى ئىگىلىگەن، دەپ يازدى. تارىخىي پاكىتلار موڭغۇلوئىد تەسىرىگە ئۇچرىغان قوشنا قەبىلىلەر، ھەممىدىن ئىلگىرى خاكاس قىرغىزلىرى ۋە ئاندرونوپ ئەۋلادى بولغان دىڭلىڭلارنىڭ تۈركلىشىشى، تۈركىي تىلنى ئۆزلەشتۈرۈشتە كۆرۈنەرلىك رول ئوينىغان. ① تۈركىي تىلنىڭ ئۇيغۇر (ئوڭۇز) ۋە قىسپچاق تىل گۇرۇپپىلىرىدىن ئىبارەت ئىككى ئارمىققا بۆلۈنۈشى بىلەن موڭغۇلوئىد تەسىرى دەرىجىسىدىكى ئانتروپولوگىيىلىك پەرق مۇشۇنداق تارىخىي قاتلام بىلەن روياپقا چىققان.

① «دۇنيا ئومۇمىي تارىخى»، خەنزۇچە نۇسخىسى، 2 - توم، 1014 - بەتكە قاراڭ.

ۋېزانتىيە تارىخچىسى نىكتا (Nikita) ، گراماتىسىخ گېئورگى قاتارلىقلار رىم ئىمپېرىيىسىگە بېسىپ كىرگەن چەۋەنداز خەلقلەر ئىچىدە «oungri» ، « uighur» ، «ogor» ، «ounigour» ، « koutigur» ، « sarogour» قاتارلىق ناملارنىڭ بولغانلىقىنى كۆرسەتكەن .

دېمەك ، ئۇيغۇر قەبىلە نامىنى تىلغا ئالغان «ئوغۇزنامە» دىن ئىبارەت بۇ ئېپوس بىزگە مەلۇم نۇسخىسى يېزىققا ئېلىنغان زامانلاردىن تولمۇ مۇقەددەم ، ئۇيغۇر — ئوغۇزلار قاڭقا (ھارۋا) ياراتقان زامانلارنىڭ تارىخىي يالداملىرىدىن بىرى . خەنزۇ يىلىنامىلىرىدە ئۇيغۇر ئىبارىسى «خۇيخې» (回纥) ، خۇيخۇ (回鹘) شەكلىدە پەقەت ئورخۇن ئۇيغۇر خانلىقى زامانىدا خاتىرىگە ئېلىنغان . ئۇيغۇر ئېتىنىك گەۋدىسى ھەر خىل قەبىلە ھاكىمىيەت ناملىرى بىلەن ھەر خىل ئاتالغان ياكى يەنە باشقىمۇ نامى بولغان نەسىلداش ئارىيان (كېيىنچە تۈركى) — تۇران ئاندرونوپلىرىنىڭ ئورتاق مىللىي گەۋدىسىنى كۆرسىتىدۇ . ئۇلار تۈرلۈك تارىخىي ، جۇغراپىيىلىك ۋە ھۆكۈمرانلىق سەۋەبلىرى بىلەن چېچىلىپ ، قوشۇلۇپ تۇرغاندىمۇ يەنىلا مىللىيەتلىك — ئانتروپولوگىيىلىك ، ئىنسانىيەت مەدەنىيەتشۇناسلىق چەمبىرىنى ئىزچىلاشتۇرغان . ئۇلار مۇشۇ جانلىق — ھاياتىي گەۋدىدىن بىر قىسىم قەبىلىلەر ، گۇرۇھلارنى چىقىرىپ قويغان ۋە بىر قىسىم قەبىلىلەر ، گۇرۇھلارنى ئۆزلەشتۈرۈپ ، ئۆز مىللىتى تارىختىڭ ئانتروپولوگىيىلىك قاتلام ئالاھىدىلىكلىرىنى شەكىللەندۈرگەن . ئۇلارنىڭ ئېتنولوگىيىلىك ئىزلىرى مەركىزىي ئاسىيانىڭ ئاساسىي زۇنلىرىدا ، قىسمەن مەركىزىي ئاسىيانىڭ تاشقى چەمبىرىدىكى زېمىنلار ۋە خەلقلەر ، مەدەنىيەتلەر ئىچىدە قالغان . ئۇيغۇرلارنىڭ تارىم ۋە سىر دەريا ۋادىسىغا بولغان ئالاقىسى ئورخۇن ئۇيغۇر خانلىقى يىمىرىلگەندىن كېيىنكى شەرقىي ئۇيغۇرلارنىڭ بۇ زېمىنگە كۆپلەپ سۈرۈلۈشى بىلەنلا ئىزاھلانغان .

تۇتۇنۇش بىلەن مەركىزىي ئاسىيادىكى ھازىرقى مىللىي جۇغراپىيىلىك ۋە سىياسىي جۇغراپىيىلىك ھالەتنى مۇتلەقەشتۈرۈپ ، ئۇيغۇرلارنىڭ بۇ زېمىنلاردىكى تارىخىي ئىز ۋە نەسرىنى چەتكە قېقىش غەيرى تارىخىي خاھىشتىن باشقا نەرسە ئەمەس . دىڭلىڭلارنىڭ تۇرمۇش ۋە مەدەنىيىتىنى ئۆگىنىشتە ئۇلارغا ئائىت قەدىمكى قەبرىگاھلىق قېزىلىملىرى بىۋاسىتە ئەھمىيەتكە ئىگە . بىز دىڭلىڭلارنىڭ تۇرمۇش ۋە مەدەنىيىتىنى ئۇلار ياشىغان كەڭ زېمىندىكى قىيا رەسىملىرى ، قەبرە قېزىلمىلىرىدىن بىلىمىز . قاراسۇق دەريا نامى بىلەن ئاتالغان «قاراسۇق مەدەنىيىتى» دىڭلىڭلارنىڭ بىرۈزى قوراللار دەۋرى مەدەنىيىتى ئىدى . قاراسۇق قەبرىلىرىدىن كۆپلەپ كالا ، قوي ئۈستىخانلىرى بىلەن ئاز مىقداردا ئات سۆڭەكلىرى چىققانلىقى ، بۇ ئەتراپتىكى قىيا تاشلارغا توپ — توپ كالا ، قوي ۋە تاغ تېكىلىرى ئوبرازى بىلەن ئانچە — مۇنچە ئات ئوبرازى سىزىلغانلىقى دىڭلىڭ ئاندرونوپلىرىنىڭ مىلادىدىن بىر مىڭ يىللار ئىلگىرى تېخى بىۋاسىتە ئات مىنىشكە ئۆتمىگەن باسقۇچىدىكى كۆچمەن چارۋىچىلىق تۇرمۇشىنى ئەكس ئەتتۈرىدۇ . بىز بايقالغان غەربىي تەرىپىدىكى ئەنقار دەرياسى باشلىنىش ئېغىزىغا سىزىلغان سۇدا كېمە ھەيدەپ كېتىۋاتقان كىشىلەر ئوبرازىنى — ئۇلار باشلىرىغا مۇڭگۈز قاندۇلغان — شۇنىڭدەك بايقال — تاغلىق ئالتاي رايونىدىكى قەدىمكى قىيا رەسىملىرىنى دىڭلىڭلارنىڭ تارىخىي ئىزى دەپ قارايمىز .

مىنۇسىنىڭ رايونىدىكى يەنسەي دەريا ئېقىنىنىڭ ئارال تۈپرىكى بىلەن تاكار كۆلى بويىدىكى «تاكار مەدەنىيىتى»^① مىلادىدىن سەككىز ئەسىر ئىلگىرىكى ۋاقىتلاردىن تاكى

① «تاكار مەدەنىيىتى» جەنۇبىي سىبىرىيىنىڭ مىنۇسىنىڭ رايونىغا يېقىن تاكار (Tagar) (塔加尔) كۆلىدىكى تاكار ئارىلىدىن تېپىلغان مەدەنىيەت ئىزى . — نەشرىگە تەييارلىغۇچىدىن

ھۇنلار بۇ رايوننى ئىشغال قىلغۇچە بولغان ئارىلىقتىكى دىڭلىڭلار ھاياتىنى ئۆگىنىشتە مۇھىم مەنبە . «تاكار مەدەنىيىتى» ھازىرقى مېنوسېنسىك ، ئاباغان ئەتراپىدا دېھقانچىلىق بىلەن چارۋىچىلىقنى تۇرمۇش مەنبەسى قىلغان مەدەنىيەتنىڭ چۆكمىسىنى ئەكس ئەتتۈرىدۇ . بۇ چاغدا يەنسەي ۋە ئۇنىڭ تارماقلىرىغا كۆپلىگەن ئۆستەڭلەر چېپىلغان ، بىرۇنزا قوراللار دېھقانچىلىق ئېھتىياجىغا لايىقلاپ ياسالغان ، ئۇن تارتىدىغان قول يارغۇنچىقى بىلەن ئورما - يىغىم قوراللىرى مەيدانغا كەلگەن . بۇ مەركىزىي ئاسىيادا ساكلار ئاساسىي گەۋدە قىلىنغان دەۋر بولۇپ ، سىتەين بۇ خىل مەدەنىيەت تىپىنى «سېسىرىيە ساك مەدەنىيىتى» دەپ ئاتىغان . تاكار مەدەنىيەت تۈركۈمىدىن ئات ۋە ئات جابدۇقلىرى كۆپلەپ تېپىلغانلىقى ، بۇ دەۋردىكى قىيا رەسىملىرىدە ئاتلىق مال باققۇچىلار ، چانا ۋە قاڭقىغا قوشۇلغان ئاتقا يەنە ئادەم مېنىۋالغانلىقى ، ئاتلار غانجۇغا ۋە يۈگەنسز بولۇپ ، ئۈستىگە ئېگەر سېلىنغانلىقى گەۋدىلەنگەن . بۇنىڭدىن باشقا ھارۋىغا كالا ، تۆگە قوشۇپ ، تۆگىگە مېنىۋېلىپ ئۇنى باشقۇرغانلىق تەسۋىرلەنگەن . ئۈستىگە ئادەم مېنىۋالغان مەس ھەيكەل تېپىلغان . قىيا رەسىملىرىگە كېسەك ئۆي بىلەن ياغاچ ئۆي رەسىمى سىزىلغان ، ئۆيدە ئوچاق بولغان . يەنە بىر قىيا تاشقا بىر كېسەك ئۆي ، ئۈچ ياغاچ ئۆي ، بىر بوز ئۆي سىزىلغان . قەبرىلەردىن قوي يۇڭى توقۇلمىلىرى ، تۈچ چوقۇغۇچ (جوتۇ) ، كەتەنسەمان بەلچە ، ئوت ئورنىدىغان چاپقۇ ، خەنجەر - پىچاقلار چىققان .

بىز ئالتاي ۋە ئۈرۈمچى يېنىدىكى تەڭرىتاغنىڭ ئالغۇي جىلغىسىدىن (جۈملىدىن كۆجاي جىلغىسىدىن) تېپىلغان قەدىمكى قەبرىە يادىكارلىقلىرىنىڭ «تاكار مەدەنىيىتى» گە تولىمۇ ئوخشاپ كېتىدىغانلىقىنى كۆرىمىز . سابىق سوۋېت ئىتتىپاقى پەنلەر ئاكادېمىيىسى تارىخ تەتقىقات ئىنستىتۇتى تۈزگەن كۆپ

تولىق «دۇنيا ئومۇمىي تارىخى» دا : «جۇڭگو مەنبەلىرىدە خاتىرىلىنىشىچە ، ئىلى - ئېرىتىش ۋادىلىرى ئارىسىدىكى يايلاقلاردا ياشىغان قەبىلىلەر شىمالىي قاڭقىل (شىمالىي جۇيىشى ، شىمالىي گۈشى) لار بولۇپ ، ئالتايدىن يەتسەيگىچە بولغان يايلاقلاردا ياشىغان دىڭلىڭلار - قەدىمكى ياۋروپا تىپىدىكى خەلقلەر ئىدى . ئۇلار مىلادىيىدىن ئىلگىرىكى بىر قانچە ئەسىر ئىچىدە شەرقتىن كەلگەن موڭغۇلوئىدلار بىلەن ئارىلاشقان»^① دەپ يازغانلىقىنى كۆرىمىز . «شىمالىي قاڭقى» قەبىلىلىرى تەڭرىتاغ خۇجىيە ، گۈشى (姑师) قەبىلىلىرى بولۇپ ، تەڭرىتاغ دىڭلىڭلىرى ئىدى .

«تاكار مەدەنىيىتى» بولسا «قاراسۇق مەدەنىيىتى» نىڭ داۋامى ئىدى .

تەڭرىتاغلىرى بويىدىكى ئاندرونوپ تىپىدىكى قەدىمكى مەدەنىيەت «مېنوسېنسىك مەدەنىيىتى» بىلەن بىر پۈتۈنلۈككە ئىگە ئىدى . خۇاڭخې دەرياسىنىڭ غەربىي ساھىلىدىن كۆچۈپ كەلگەن ياۋچىلار بىلەن ئۇسۇنلار ئىلگىرىكى دىڭلىڭ - خۇجىيە - گۈشى قەبىلىلىرى بىلەن بىر ئىرىقتىكى قەبىلىلەر ئىدى . «ئۇسۇنلار بىلەن ياۋچىلارنىڭ تىلى بىر ئىدى . . . جۇڭغارىيىدىكى . . . دىڭلىڭ ، خۇجىيەلەر كېيىنكى خۇيخې (ئۇيغۇر) لارنىڭ ئاتا - بوۋىلىرى ئىدى . . .»^②

تاكار مەدەنىيىتى قاراسۇق مەدەنىيىتىنىڭ داۋامى بولۇپ ، ئۇ دىڭلىڭلارنىڭ ئىجتىمائىي تەرەققىياتىدىكى ئىككى مۇھىم ھادىسى - ئېتىنىڭ ئۆزگىرىش ۋە سىنىپى پەرقلىرىنىڭ كېلىپ چىققانلىقىنى كۆرسەتتى . مىلادىيىدىن ئىلگىرىكى V ئەسىرلەردە ئالتاي - مېنوسېنسىك رايونىدا تۆمۈردىن پايدىلىنىش كەڭ ئەۋج ئېلىشقا باشلىدى . قەبرىلەرنىڭ قاراسۇق مەدەنىيىتى دەۋرىدىن

① «دۇنيا ئومۇمىي تارىخى» ، خەنزۇچە نۇسخا ، 2 - توم ، 1013 - بەت .
 ② سىنگوۋېرن : «ئوتتۇرا ئاسىيادىكى قەدىمكى مەملىكەتلەر» ، 114 - 115 - بەتلەر .

كۆرۈنەرلىك پەرقلىنىشى ، ھەشەمەتلىك قەبرىلەرگە ئوندىن ئارتۇق ئات ۋە پۇتلاپ ئالتۇننىڭ بىللە كۆمۈلگەنلىكى . قەبرىلەردىن قاما كىيىم - كېچەك ، ياپىلاق ئالتۇن بېكىتىلگەن زىبۇزىننەتلەر بىلەن بىللە موميا قىلىنغانلىقىنى ، بولۇپمۇ مايگەمىردە ئېچىلغان 25 مېتىر كەڭلىك ، ئۈچ مېتىر ئېگىزلىكتىكى باي قەبرىە يادىكارلىقلىرى سىنىپى پەرقلىرىنىڭ رەسمىيەشكەنلىكىنى كۆرسەتتى . بۇنىڭدىن باشقا ، تاكار مەدەنىيىتى ئۇنى ياراتقان خەلقنىڭ موڭغۇلوئىد تەسىرىگە ئۇچرىغان — تۈركلىشىش جەريانىغا كىرگەنلىكىنى ئەكىس ئەتتۈردى . بۇ تارىخىي خاراكتېرلىك ئانتروپولوگىيىلىك ھادىسە ئىدى .

تۆمۈردىن كەڭ پايدىلىنىش ، ئاتنى ئۇرۇشقا ئىشلىتىش ، جەسەتلەرنىڭ ئەر - ئايال بولۇشىغا قارماي قورالى بىلەن دەپنە قىلىنىشى ، قىيا رەسىملىرىگە قوراللىق يۈرۈش تەسۋىرىنىڭ چېكىلىشى ، ھەربىي قوراللارغا قۇتلۇق قۇۋۋەت ئانا قىلىنۇن دەپ ھايۋان ئوبرازلىرىنىڭ چۈشۈرۈلۈشى ، شىر ، يولۋاس ۋە قارچوغا باش شىر بەدەن ئويمىلار ، بۇ زاماندا ئۇلارنىڭ ھەربىي تەشكىلاتقا ئايلانغان قەبىلە تۇرمۇشىنى ئىپادىلىدى . تاغلىق ئالتايدىكى نارۇم ئېقىنىنىڭ باشلىنىش جايى — مايگەمىر بىلەن ئورسۇر ئېقىنىنىڭ يېنىدىكى تۇياختىدىن تېپىلغان قەبرىلەر ئاساسىدىكى «مايگەمىر مەدەنىيىتى» تاكار مەدەنىيىتى بىلەن تۆمۈر قوراللار دەۋرىدىكى دىڭلىڭلار تۇرمۇشىنى ئەكىس ئەتتۈردى . مىلادىيىدىن ئىلگىرىكى IV — V ئەسىرگە ئائىت بۇ مەدەنىيەت ئولتۇراقلاشقان دېھقانچىلىق ، كاشچىلىق ، مېتال ھۈنەرسانلىقى ، خەلقلەر قاتنىشى ئۇتۇقلىرىغا ئائىت قىممەتلىك ماتېرىياللار بىلەن بىزنى تەمىنلىدى . تاغلىق ئالتاي رايونىدىكى كاتۇن ۋە بىيە دەريالىرى باش ئېقىنىدىكى بازىرىق قەدىمكى قەبرىگاھلىقى 1929 - يىلى قەبرىلدى . بولۇپمۇ بازىرىق 1 -

قەبرىسىدىن مىلادىيىدىن ئىلگىرىكى III — II ئەسىرگە ئائىت قىممەتلىك يادىكارلىقلار چىقتى . بۇ قەبرىنىڭ سىرتى تاش قەبرىە بولۇپ ، ئاستى مەڭگۈ ئېرىمەس مۇز تاختىلار بىلەن تۇجۇپىلەپ ياسالغان . ئۇنى ئېچىشتا مۇزى قاينىتىلغان سۇ ئارقىلىق ئېرىتىلىپ ، ئاندىن ئىچىدىكى ياغاچ لەھەنگاھ ئېچىلغان ، ھەممە نەرسە رەڭدار پۈتۈن ۋە تۈنۈگۈنكىدەك چىققان . بازىرىق بىرىنچى ۋە بەشىنچى قەبرىلىرىدىن تۆت چاقلىق ھارۋا چىققان . بۇ شادىلىق ھارۋىدا ئورۇندۇق بولۇپ ، شادىلارنىڭ تۆت بۇلۇڭىغا كىگىزدىن ياسالغان تۆت ئاققۇ (ياپقۇش) ئورنىتىلغان . بىر رەڭدار چايشاپ (زىلچە) گە ھايات دەرىخى تۇتقان تەڭرى (شامان ؟) بىر بۇرۇتلۇق چەۋەندازنى قوبۇل قىلىۋاتقان كۆرۈنۈش توقۇلغان . يەنە بىر قىزىل رەڭدار گىلەمگە ئوتلاۋاتقان بۇغىلار ، قۇيرۇقى تۈگۈلگەن ئاتلارغا مىنگەن كىشىلەر تەسۋىرى گېئومېتىرىك نەقىشلەر بىلەن ئىشلەنگەن . بۇنداق قۇيرۇقى تۈگۈلگەن ئات رەسىملىرىنى گابائىن خانىم يازغان «قوچۇ ئۇيغۇر دۆلىتىدە مەدەنىي ھايات» ناملىق كىتابتىن ئۇچرىتىش مۇمكىن . بازىرىق قەبرىلىرىدىن سۈمۈرغ نەقىشلىق يىپەك ئات ياپقۇسى ، ئاق مېتال كۆرگۈ (ئەينەك) ، ئالتۇن ياپراقلار تىزىلغان ئات تاسمىسى ، ئاتنىڭ يۈزلىكى ، جەسەتكە كىيگۈزۈلگەن كۈلرەڭ ، كۈمۈش رەڭ قۇندۇز جۇۋا ، ئېسىل تاش مونچاقلار ، مىڭلىغان ئالتۇن قاداقلار ، ئالتۇن بۇيۇملار ، قاش قاچىلار ، جەڭجى دۇبۇلغىسى ، سەرخىل قىممەتلىك سۆڭەك بۇيۇملار تېپىلغان . جەسەتلەر ئىپارلانغان ، يامان جىنلاردىن ساقلاش ئۈچۈن ياغاچ جەسەت ساندۇقى سىرتىغا يولۋاسنىڭ باشقا بىر ھايۋاننى چىشلىگەن رەسىمى ئويۇلغان ، جەسەتكە مۇشۇك بېشى بولغان قاناتلىق ھايۋان ياكى قۇش تۈمشۈك ، بۇغا تەن ، مۇشۇك قۇيرۇق ھايۋان ئوبرازىدىكى قارانچۇق چېكىلگەن .

مىنۇسنىڭ رايونى ئاباكان تاغلىرىدىن چىقىدىغان تاشتىپ

دەرياسى بويىدىن تېپىلغان تاشتىپ مەدەنىيىتى مىلادىيىسىدىن ئىلگىرىكى III — II ئەسىرلەردىكى دىڭلىڭ مەدەنىيىتىنىڭ بىر يالدامىسى ئىدى. بۇ قەبرىلەر تۆمۈر قوراللارنىڭ ئۈستۈنلۈكىنى، ئېكىنچىلىكنىڭ ئاساسىي ئورۇنغا كۆتۈرۈلگەنلىكىنى، خەلقنىڭ جەڭگىۋار ھاياتىنى، كولىپىتىپ شام گۈرلەرنىڭمۇ بولغانلىقىنى، جەسەتلەر بىلەن قونچاقلار يىپەك رەخت كىيىندۈرۈلۈپ دەپنە قىلىنغانلىقىنى كۆرسەتتى.

4. مەركىزىي ئاسىيادا تۈركىي خەلقلەر- نىڭ شەكىللىنىشى

مەركىزىي ئاسىيادا ھازىرقى كۈندە بۇ زېمىننىڭ ئەتراپىدىكى تېررىتورىيىلەردىن يۆتكىلىپ كەلگەن قوراللىق كىشىلەر، ھەر خىل كەسپىي خادىملار بىلەن ئاققۇن ئاھالە مەلۇم سالماقتا ياشاپ تۇرۇۋاتقان، يەر ناملىرىنى ئۆزگەرتكەن بولسىمۇ، لېكىن مەركىزىي ئاسىيا يەنىلا تۈركىي خەلقلەرنىڭ ئانا ماكانىدىن ئىبارەت.

مەركىزىي ئاسىيادا تۈركىي خەلقلەر تەخمىنەن تۆمۈر قوراللىرى ئومۇميۈزلۈك قوللىنىلغان دەۋرنىڭ باشلىرىدا شەكىللىنىشكە باشلىدى. بۇ جەريان تۈركىي خەلقلەرنىڭ ئاندرونوپ (ئارىلار) — ساكلار ئاساسىدا بىخ سۈرۈشى، تۈركىي خەلقلەر ۋە ھاكىمىيەتلەرنىڭ باش كۆتۈرۈشى، تۈركىي خەلقلەرنىڭ ئۆزئارا تېخىمۇ زىچ بىر مىللىي گەۋدەگە يۈزلىنىشىنىڭ بىر ئۈزۈلۈپ، بىر داۋام قىلىپ بېرىشىدىن ئىبارەت بىر قانچە قاتلام بويىچە ئىزچىلاشتى.

تۈركىي خەلقلەرنىڭ شەكىللىنىشى دېگەندە بىز مەركىزىي ئاسىيادا بىرلەمچى ئېتنىك ئالامەتلىرى مۇئەييەنلەشكەن ئىنسان تۈركۈمى — ئاندرونوپ — ئارىلار (ئارىيانلار) دىن كېيىنكى

ئىككىلەمچى ئىنسان تۈركۈمى بولغان خەلق — تۈركىي خەلقلەرنىڭ تەدرىجىي شەكىللىنىشىنى نەزەردە تۇتىمىز.

ئېيتىش كېرەككى، تۈركىي خەلقلەرنىڭ شەكىللىنىشى، بىرىنچىدىن، ئارىيانلار نوپۇسىنىڭ كۆپىيىشى، شەرق، غەرب، جەنۇبقا بىر تۈركۈم ئارىلارنىڭ يۆتكىلىشى، تەدرىجىي يەرلىك ئالامەتلەرنى قوبۇل قىلىپ ئەسلىدىكى ھالىتىدىن ئۆزگىرىپ كېتىشى — ئىرانى، ھىندى ئامىللىرىنى، جۈملىدىن سېرىق جىنىلىق موڭغۇلوئىد ئامىللىرىنى ئۆزلەشتۈرۈشى، ئىلگىرىكى ئاندرونوپ — ئارىلاردىكى تارىخىي خاراكتېرلىك پارچىلىنىش ئاساسىدا يۈز بەرگەن. روشەنكى، ئىنسان تۈركۈملىرى ماددىي ئىشلەپچىقىرىش بىلەن بىللە ھەر قەدەمدە نوپۇس ئىشلەپچىقىرىدۇ. بۇنداق نوپۇس ماددىي تۇرمۇش چەمبىرى ۋە مەدەنىيەت چەمبىرى ئىچىدە كۆپەيگەچكە، ھەم مىللىيەتلىكىنى بەرپا قىلىش، كۈچەيتىش، ھەم ئۇنى ئۆزگەرتىش، پارچىلاشقا ئېلىپ كېلىدۇ. ياراتقۇچى بىلەن يوقانقۇچى بىر جەرياندىكى بىر نەرسە. بۇ يەردە كۆچۈش، باشقا چەمبەر ۋە خەلقلەر بىلەن ئۇچرىشىش، ئۇلارغا ئۆزلىشىش ياكى ئۇلارنى ئۆزلەشتۈرۈش ئاساسىي كاتاليزاتورلۇق رول ئوينايدۇ. مەركىزىي ئاسىيادىكى سۈمبەر — ئارىيان — ساك تۈركىي خەلقلەرنىڭ نەچچە مىڭ يىل ئىچىدە ئېلىپ بارغان يۆتكىلىشلىرى يالغۇز مەركىزىي ئاسىيانىڭلا ئەمەس، يەنە ھىندىستان، ئوتتۇرا — يېقىن شەرق، كىچىك ئاسىيا، غەربىي جەنۇبىي روسىيە، كاۋكاز، شەرقىي ياۋروپا مىللەتلىرىنىڭ ئېتنىك تۈزۈلۈشىگە سالماقلىق تەسىر كۆرسەتتى. بۇ تەسىر كۆچۈش قاتلاملىرى ئاساسىدا بىر قانچە قېتىم، ھەر خىل دەرىجىدە يۈز بەرگەن. ئۇنىڭ بىر قەدەر تىنچ سادىر بولغانلىرىمۇ، جەڭ - جېدەللەر بىلەن يۈز بەرگەنلىرىمۇ، يەرلىك خەلقلەرنى كۆچۈرۈۋېتىپ ماكانلاشقان شەكىللىرىمۇ بولغان. ئاندرونوپ — ئارىلارنىڭ قالغان قىسمى — ئېنىقراقى

ساك تۈركۈمى شەرقىي ئاسىياغا سۈرۈلۈپ، بۇ يەردىكى ئاسىيا
سېرىق جىنىسى (پەن تىلىدا ئېيتىلغان موڭغۇللوئىدلار) بىلەن
قىسمەن ئۇچرىشىپ، تەدرىجىي تۈركىي خەلقلەرنى
شەكىللەندۈرگەن.

ئىككىنچىدىن، ئاندرونوپ — ئارىلارنىڭ ئەڭ تىپىك
مەركىزىي ئورنى ھازىرقى ئەنقار دەرياسى (بايقالنىڭ غەربىي
يەنىسى - ئېرىتىش ۋادىلىرى بولۇپ، بۇ ھازىرقى تاغلىق ئالتاي
شەرقىي شىمالى قازاقىستاندىكى قەدىمكى شىمالىي تۇران
رايونىنى كۆرسىتىدۇ) خۇددى ھازىرمۇ تۇران قاتارلىق
ناملىرى بولغاندەك (بۇ جاي جۇڭگو يىلنامىلىرىدىكى شىمالىي
دىڭلىڭ ئىبارىسىگە توغرا كېلىدۇ)، يەتتە سۇدىن كۆپىنچە
تاغلىرىغىچە بولغان ئارىلىق قەدىمكى مەنبەلەر بىلەن ھازىرقى
جۇغراپىيىلىك نام جەھەتتىمۇ «تۇران تۈزلەڭلىكى»، تۇران
دېيىلىدۇ. ئاندرونوپ — ئارى — ساكلارنىڭ بۇ ماكانلىرىنىڭ
نامى خەنزۇ يىلنامىلىرىدىكى غەربىي دىڭلىڭلارغا توغرا كېلىدۇ.
ئالتاينىڭ جەنۇبى، تەڭرىتاغ، تارىم — تەكلىماكاندا ۋۇجىي
(خۇجىيە، گۇشى) نامىدىكى غۇز — قاقىل — قوچۇ (قوچۇ)
ساكلىرى ياشايتتى. ئۇلار خەنزۇ مەنبەلىرىدىكى تۇلۇن سۇ
(吐伦水) تارىم ۋە تۇلۇن قۇملۇقى ئاھالىلىرى بولۇپ
ئۇلارمۇ تۇرانلار ئىدى. بۇ خەلقلەر چىلىيەتەن — نەنەن
توخار — ساكلىرىنى ۋە خەنزۇ مەنبەلىرىدىكى كۇيىفاڭ، تۇفاڭ
تۇرانلىرىنى ئۆز جەمبىرىگە ئالغانىدى. كەڭ تېررىتورىيە
مۇناسىۋەت تەسىرىدىن بۇ ئۈچ تۈركۈم تۇران ساكلىرى مەلۇم
پەرقلەرگە، ھەتتا شەھەر - قەلئە دۆلەتلىرىگە، ھاكىم -
ئاتامانلارغا ئىگە (قەبىلە ئاتىسى) بولسىمۇ، بىر خىلدىكى
ئانتروپولوگىيىلىك ئىنسان تۈركۈملىرى ئىدى. موڭغۇللوئىدلار
خۇاڭخې دەرياسىنىڭ شىمالى ۋە شەرقىدە، موڭغۇل دالاسىنىڭ
شەرقىي شىمالىدا، ھىڭگان تاغلىرىدا ياشايتتى. ھەر خىل

توڭغۇز (ئۇنى خەن مەنبەلىرى شەرقىي خۇلار دەپ ئاتىغان)
قەبىلىلىرى بىلەن يىن (شالڭ)، خۇا - شىيالىرى ئۇنىڭ
ئاساسلىق ئىنسان تۈركۈمى ئىدى. پائالىيەتچان ئاندرونوپ —
تۇرانىيلارنىڭ شەرقىي جەنۇبقا سۈرۈلۈشى، بىر قىسىم
توڭغۇز قەبىلىلىرىنىڭ موڭغۇل دالاسى ئارقىلىق ئالتاي
تاغلىرىنىڭ جەنۇبقا يۆتكىلىشى بىلەن ئارىلاردا تەدرىجىي
موڭغۇلوئىد تەسىرى كېلىپ چىقتى. ئەلۋەتتە، بۇ دەسلەپكى
قاتلامدا پەقەت بىر قىسىم ئالتاي - تەڭرىتاغ ئارىسىدىكى تۇران
ساكلىرى ۋۇجۇددا كۆرۈلدى. نەتىجىدە موڭغۇلوئىد تەسىرى
ئۇلار ئارقىلىق، بەزىدە بىۋاسىتە شىمالىي ۋە غەربىي تۇرانلارغا
ئۆتتى. ئانتروپولوگىيىلىك مەلۇمات بويىچە شەرقىي تۇرانىيلارغا
كۆپرەك، غەربىي تۇرانىيلارغا ئازراق، شىمالىي تۇرانىيلارغا
تېخىمۇ ئاز، ھەتتا يوق دېيەرلىك ئۆتكەن بۇ تەسىر، بىر قانچە
تارىخىي قاتلام بىلەن كۈچىيىپ بارغان.

ئۈچىنچىدىن، موڭغۇلوئىد تەسىرى تاكى چىڭگىزخان ۋە
جۇڭغارلارنىڭ قوراللىق كەڭ كۆلەملىك يۆتكىلىشىگىچە،
ئاساسلىقى ساك — تۇرانىيلارنىڭ جەنۇبىي بايقالدىن خۇاڭخې
دەرياسىنىڭ باش ئېقىنىغا قاراپ ئىچكىرىلەپ كىرىشى بىلەن يۈز
بەردى. شۇ چاغدا ساك — تۇرانىيلار ئىرقى (ئېتنىك)
ئۈستۈنلۈكتە ئىدى. بۇنى قەدىمدىن تاكى چىڭگىزخان دەۋرىگىچە
ساك — تۈركىي خەلقلەرنىڭ موڭغۇل دالاسى بىلەن خۇاڭخېنىڭ
باش ئېقىنىدىكى ھاكىمىيەت تارىخى بىلەن سەددىچىن سېپىلىنىڭ
سىزىق دائىرىسى ئىسپاتلاپ تۇرۇپتۇ. بۇنىڭدىن باشقا،
چىڭگىزخان ۋە جۇڭغارلارنىڭ بىر قىسمى — چاغاتايخان ۋە
ئۇغلۇق تۆمۈرخان ئۇلۇسىنىڭ تۈركلىشىپ كېتىشىمۇ، پىراق
ئۆتمۈشى بىلىشتە مۇھىم ھادىسىدۇر. شۇنداق بىر قانچە قېتىم
تەكرار تەسىر ئارقىلىق ساك — تۇران ئارىيالىرىدا ئىككى
ئالاھىدىلىك كۆرۈلدى. بىرىنچى، موڭغۇلوئىد تەسىرى ئەزەلدىن

قىسمەنلىكتىن ھالقىمىدى . ساك — ئارىلارنىڭ بۇ ئەۋلادلىرى
يەنىلا ئاق جىنس ئۈستۈنلۈكىنى ، سېرىق جىنستىن پەرقىنى
ئىزچىل تاكى ھازىرغىچە ساقلاپ كەلدى . ئىككىنچىدىن ،
تەسىر ناتەكشى بولدى . بۇ تەسىرگە ھەممىدىن كۆپرەك
چىڭگىزخان ۋە جۇڭغار موڭغۇللىرىنىڭ جەنۇبىي ئالتاي —
قازاقىستاندىكى يۈرۈشلىرىنىڭ چۆكىمىسىگە ئۇچرىغان تۈركىي
خەلقلەر ئۇچرىغانلىقى روشەن . ئۇنىڭدىن كېيىن موڭغۇل
شايبانخان تەسىرى ماۋەرائۇننەھردە بۇ تەسىرنى سۇسراق
بولسىمۇ كۈچەيتتى . تارىم — پامىر ئەتراپىدا بۇ تەسىر كىدانلار
(قىدانلار) ۋە فەرغانە چاغاتايخان ئۇلۇسلىرى تەسىرى ئارقىلىق
يۈز بەرگەن .
تۆتىنچىدىن ، «تۈرك» ئىبارىسى بىر قاتلاملىق تارىخىي
ئىبارە دەپ قارالماسلىقى كېرەك .
بېرىنچى قىسىم «قىرغىز مىللىتىنىڭ كېلىپ چىقىشى
مەسىلىسى» ناملىق ماقالىسىدە : «ئاسسىمىلياتسىيە نەتىجىسىدە
بىر قىسىم ساكلار تۈرك تىل گۇرۇپپىسىدىكى قەبىلىلەرگە
ئايلىنغان» دېسە ، بىر تۈردە : «تۈرك» دېگەن نام بىرلىككە كەلگەن
مىللەت نامى بولماستىن ، سىياسىي نام — قەبىلىلەر ئىتتىپاقى
ۋە دۆلەتنىڭ نامى ئىكەنلىكىنى تەكىتلەپ «كۆكتۈرك»
خانلىقىدىكى خەلقلەرنىڭ ئىسمى ئوغۇز بولۇشى مۇمكىن
تاردۇش بىلەن تۆلەسلەرمۇ ئوغۇزلارنىڭ تارىمىقى ئىدى» دەپ
يازىدۇ .
مېنىڭچە ، ئۈچ قاتلام — ئۈچ كاتېگورىيە بويىچە بۇ نامنى
پەرقلىنىدۇرۇش كېرەك . بىرىنچى ، «تۈرك» ئىبارىسىنى ھازىرقى
زامان تۈركولوگىلىرى ئورخۇن ئابدىلىرى قاتارلىق يازما مەنبەلەر
بىلەن تۈركىي خەلقلەرنىڭ تىل ۋە تۇرمۇش مەدەنىيىتىنى
ئۈستىدىكى تەتقىقاتتىكى «تۈرك» ، «تۈركى» ئىبارىسىنى
مەسىلىسى . ماھىيەتتە بۇ تىل ، مەدەنىيەت ، تارىخىي قانداشلىق

ۋە نومۇس - ئىپتىخار ئورتاق چەمبىرى مەسىلىسىدىن ئىبارەت .
ئىككىنچى ، «كۆكتۈرك» خانلىقى مۇناسىۋىتى بىلەن تارىخ
سەھىپىسىگە كىرىپ كەلگەن تۈركىي خەلقلەرنىڭ بىرلەشكەن
ھاكىمىيەت شەكلى . بۇ ھاكىمىيەت تۈركىي خەلقلەرنىڭ تۇنجى
خانلىقى ئەمەس ، ئەلۋەتتە . ھۇنلارمۇ تۈركىي خەلقلەرنىڭ
ھاكىمىيىتى ئىدى . ھۇنلاردىن ئىلگىرىمۇ بىر قەدەر كىچىكرەك
«دىڭلىك ئېلى» ، «خۇجىيە ئېلى» ، «ئاراغول ئېلى (中 岳)» ،
«كۇيىفاڭ» ، «تۇفاڭ» قاتارلىق ھاكىمىيەت ۋە قورغان - قەلئە
ھاكىمىيەتلىرى بولغان . بۇنىڭدىن باشقا ، ھۇنلار بىلەن
كۆكتۈرك خانلىقى پۈتۈن تۇران زۇنلىرىدا ياشايدىغان ئۈچ
چەمبەر (شمالىي ، غەربىي ، شەرقىي تۇران) تۈركىي
قەبىلىلەرنى تامامەن بىرلەشتۈرۈپ بولالغانمۇ - يوق ، بۇ تەتقىق
قىلىنىدىغان مەسىلە . ھۇنلار راسا كۈچەيگەندە ، بىر قىسىم
توخارلار كۇشان ئىمپېرىيىسى قۇرغان بولسا ، كۆكتۈرك خانلىقى
غەربى شەرقىي خانلىقلارغا بۆلۈنگەندىمۇ كاۋكاز - دېنىپىر
ئارىلىغا ، شەرقىي ياۋروپاغا كەتكەن ھۇن — ئاۋار تۈركلىرىنى
باشقۇرمىغانىدى . ئۈچىنچى ، ئەڭ قەدىمكى تۇرانىيلارنى —
ئاندرونوپ ساكلىرىنى مۇئەييەنلەشتۈرۈش كېرەك . ئۇلار ھۇن
خاقانلىقىدىن ئىلگىرى «دى» ، «زەي» ، «تۇفاڭ» (土 方) ،
«جىن» (禁 真) ، «جۇلى» (株 离) ، «لىن لى» (林 离)
ناملىرىدا ، جۈملىدىن «تۇران» نامىدا ئەپراسىياپ ھاكىمىيىتى
شەكلىدە ساقلانغان . ئەپراسىياپ (ئالپ ئەرتۇخا ، فرانزاسىيان)
نامى «تۇر» نامى بىلەن «ئاۋېستا»دا ئۇچرايدۇ . يەنە ئۇ ئىران
شاھى كەيخۇسراۋ بىلەن ئەپراسىياپ جەڭلىرى سۈپىتىدە خەلق
ئارىسىدا كەڭ ساقلانغان ۋە ئوبۇلقاسىم فىردەۋسنىڭ «شاھنامە»
سىگە ئاساس سالغان . بىز خوتەندە ساقلانغان ۋە شۈەنزاڭنىڭ
«ئۇلۇغ تال» دەۋرىدە غەربكە ساياھەت» ناملىق كىتابىغا
كىرگۈزۈلگەن پىلە قۇرتىنىڭ «شەرقىي تۇ ئېلى» (东 土 国)

تۆتىنچىدىن ، «تۈرك» ئىبارىسى بىر قاتلاملىق تارىخىي
ئىبارە دەپ قارالماسلىقى كېرەك .
بېرىنچى قىسىم «قىرغىز مىللىتىنىڭ كېلىپ چىقىشى
مەسىلىسى» ناملىق ماقالىسىدە : «ئاسسىمىلياتسىيە نەتىجىسىدە
بىر قىسىم ساكلار تۈرك تىل گۇرۇپپىسىدىكى قەبىلىلەرگە
ئايلىنغان» دېسە ، بىر تۈردە : «تۈرك» دېگەن نام بىرلىككە كەلگەن
مىللەت نامى بولماستىن ، سىياسىي نام — قەبىلىلەر ئىتتىپاقى
ۋە دۆلەتنىڭ نامى ئىكەنلىكىنى تەكىتلەپ «كۆكتۈرك»
خانلىقىدىكى خەلقلەرنىڭ ئىسمى ئوغۇز بولۇشى مۇمكىن
تاردۇش بىلەن تۆلەسلەرمۇ ئوغۇزلارنىڭ تارىمىقى ئىدى» دەپ
يازىدۇ .

مېنىڭچە ، ئۈچ قاتلام — ئۈچ كاتېگورىيە بويىچە بۇ نامنى
پەرقلىنىدۇرۇش كېرەك . بىرىنچى ، «تۈرك» ئىبارىسىنى ھازىرقى
زامان تۈركولوگىلىرى ئورخۇن ئابدىلىرى قاتارلىق يازما مەنبەلەر
بىلەن تۈركىي خەلقلەرنىڭ تىل ۋە تۇرمۇش مەدەنىيىتىنى
ئۈستىدىكى تەتقىقاتتىكى «تۈرك» ، «تۈركى» ئىبارىسىنى
مەسىلىسى . ماھىيەتتە بۇ تىل ، مەدەنىيەت ، تارىخىي قانداشلىق

دىن كەلتۈرۈلگەنلىكى رىۋايىتى بىلەن ھازىرقى شىنجاڭدىكى «تۈر» (مەسىلەن: «پالۋانتۇر» قاتارلىق ئېگىز تۆپىلىك ياكى ئىستېھكام، قاراۋۇل تۈرلىرى) ناملىرىنىڭ كەڭ قوللىنىلىشى، بىزگە «تۈر»، «تۈرك»، «تۇران» مەنىلىرىنى ئەسلىتىدۇ. بەلكى قەدىمكى «تۇرانىيلار» شەھەر - قەلئەلىرى «تۈر» ئىبارىسى بىلەن قوشۇلۇپ ئاتالسا كېرەك.

مېنىڭچە، قەدىمكى ئارىيان - ساكلارنىڭ كۇلا شەكىللىك تۇماقلىرىنى «كۇلا»، «ئۆرە تەلپەك»، «بۆرك» ياكى باشقا نېمە دېيىشى نامەلۇم. ئەمما، «كۆكتۈرك» دەۋرىدىكى تۈرك ئىبارىسى ئالتاي تاغ چوققىلىرىدەك تۇماقلارنىڭ يانلىرى قالماق - شەلەپىدەك قاتلانغان - تۈرۈلگەن بولغاچقا - تۈرك تۇماقلىقلار، دەپ ئاتالغان دېگەن سۆزدە مەلۇم ھەقىقەت بار. مەسىلە، بۇ ئاتالمانىڭ كۆكتۈرك خانلىقىدىن ئىلگىرى بولۇشىدا گەپ يوق، يەنە كېلىپ بۇنداق ئۇچلۇق قالماق مېتال فىگۇرىلار ھازىرغىچە تېپىلماقتا. بۇنداق قالماق ھازىرغىچە كىيىلىدۇ. ئۇ يەنە زېمىندىكى تۈر - ئىستېھكاملىرىغىمۇ، كۆكتەڭرى ماكانى دېيىلىدىغان تاغ چوققىلىرىغىمۇ ئوخشايدۇ. خەلقلەرىمىزدە تىڭ - ئۆرە ھالەت «تۈر» ئىبارىسى بىلەن چىتىلغان يەنە قەبىلىلەرنى باش كىيىم بىلەن ئاتاش، ھەتتا مەزھەپ، گۇرۇھلارنىمۇ باش كىيىم بىلەن ئاتاش ئادىتى بار. مەسىلەن: قارا قالماق، ئاق تەقىيە، قارا تەقىيەلىكلەر، بۆركلى قەبىلىسى قاتارلىقلار.

بەشىنچىدىن، ئارىيان - ئاندرونوپ - ساكلار بىلەن موڭغۇلوئىد ئىنسان تۈركۈملىرى ئاساسلىق ئانتروپولوگىيىلىك پەرقلىرى يالغۇز قەدىمكى جەسەتلەر تەتقىقاتىدىلا ئەمەس، يەنە ھازىرقى ئۇيغۇر - ئۆزبېك - ئەزەربەيجان قاتارلىق تۈركىي خەلقلەر، جۈملىدىن ھەممە تۈركىي قان سىستېمىسىدىكى خەلقلەرنىڭ تەن تۈزۈلمىسىدەمۇ ئۆز ئىزچىللىقىنى ساقلىغان ئامېرىكىلىق پروفېسسور سىمست: كۆپلىگەن

ئانتروپولوگىيە كىتابلىرىدا موڭغۇل ۋە تۈركىي مىللەتلەر ئارىلاشتۇرۇۋېتىلىدۇ. . . . تۈركلەرنىڭ يۈز شەكلى سىلىق - تۈز بولۇپ موڭغۇللاردىن كۆرۈنەرلىك پەرقلىق. تۈركلەرنىڭ چېچى دولقۇنسىمان، يۈزى سوقچاق بولسا، موڭغۇللارنىڭ چېچى تىك، يۈزى دومىلاق كېلىدۇ. تۈركلەر ساقاللىق، مويۇق كەلسە، موڭغۇللارنىڭ مويى ئاز دېگەنسىدى. مۇشۇ ئاساستا مىنگوۋېرسن «ئوتتۇرا ئاسىيادىكى قەدىمكى مەملىكەتلەر» ناملىق كىتابىدا: «موڭغۇلىيىدىكى قەدىمكى ئاھالىنىڭ ئاساسىي گەۋدىسى بولغان ھۇنلار تۈركىي خەلقلەرگە مەنسۇپ بولۇپ، موڭغۇللاردىن يىراق ئىكەنلىكى روشەن ھەم شۈبھىسىز. باشقىچە ئېيتقاندا، ھۇنلار ئەسلى مەنبەئە جەھەتتىن «ئاق جىنسلىقلار، غايىقىن بولۇپ، «سېرىق جىنسلىقلار» دىن يىراق ئىدى» دەپ يازىدۇ. ما چاڭشۇ ئەپەندى «شىمالىي دىلار ۋە ھۇنلار» دېگەن كىتابىدا ھۇنلارنىڭ تۈركلەرگە بولغان ئانتروپولوگىيىلىك مۇناسىۋىتى ئۈستىدە توختىلىپ: «ھۇنلارنى ھەرگىزمۇ تۈركلەرنىڭ ئاتا - بوۋىلىرى دېگىلى بولمايدۇ» دېگەنسىدى. سېرىيىدە ئېلىپ بېرىلغان ئارخېئولوگىيىلىك قىسقىرىشلار كۆرسەتتىكى، ھازىر تىپىك موڭغۇل مىللىتى ياشايدىغان بورىئات موڭغۇل (Buriat Mongols) دىن تېپىلغان قەدىمكى ئادەم باش سۆڭىكى دومىلاق موڭغۇل باش سۆڭىكىنىڭ ئەكسىچە، ياۋروپا تىپىدا بولۇپ، بۇ جايلاردا ئىلگىرى ئاندرونوپ - ئارىلارنىڭ ياشىغانلىقىنى كۆرسەتتى.

ئالتىنچى، تۈركىي خەلقلەر تەخمىنەن مىلادىيىدىن ئىلگىرىكى مىڭىنچى يىللارنىڭ بېرىقى تەرىپىدىن باشلاپ ئىككىلەمچى تۇران - مەركىزىي ئاسىيا ئىنسان تۈركۈمى بولۇپ ئۆزگىرىشكە كىرىشكەن بولۇپ، ئۇنى ئىلىك ئارىسلان تۇمانخان تەرىپىدىن مىلادىيە 552 - يىلى ھازىرقى موڭغۇل - تاتار دالاسىدا بەرپا بولغان كۆكتۈرك خانلىقى زامانى بىلەن بەلگىلەش

گۈدەكلىكتۇر . جۇڭگونىڭ تاشپاقا پوستىغا يىن (شاق) سۇلالىسى دەۋرىدە* (مىلادىيىدىن XII — XVI ئەسىر ئىلگىرى) يېزىلغان ئىپتىدائىي خەتلەردە شىمال ، غەربلەردە تۇفاڭ (土方) ، كۇيڭفاڭ (鬼方) ، يىڭ فاڭ (方) قەبىلىلىرى بولغانلىقى يېزىلغان. ① «تارىخىي خاتىرىلەر» دە سېرىق ئىمپېراتورنىڭ شىمالدىكى خۇن جۇن (犛犛) لەرنى يەڭگەنلىكى يېزىلغان . ۋاڭ گوۋېي (1877 — 1927) ئەپەندىنىڭ تەتقىق قىلىشىچە ، چۇنچىۈ زامانىدا كۇيڭفاڭلارنى «دى» (狄，翟) دەپ ئاتىغان . ماچاڭشۇ ئەپەندى «شىمالىي دىلار ۋە ھۇنلار» دېگەن كىتابىدا ، يىڭ فاڭ — ئاق دىلار ، كۇيڭفاڭ — قىزىل دىلار بولۇپ شىمال ۋە غەربىي تەرەپتىكى تۈركىي خەلقلەرنىڭ چۇنچىۈ زامانىدىكى ئىپادە قىلىنىشى دەپ كۆرسىتىدۇ . «زوجۇن» (左传) ناملىق دەستۇردا دېيىلگەن «جۇڭگونىڭ نامى دايۈن (太原) ، بەدەۋى دىلار (狄夷) نىڭ نامى دالو (大商)» دېگەن جۈملىدە «دى» ئىبارىسى بولۇپ ، چوڭ شورتاڭ زېمىن (چۆل) بىلەن چوڭ تۈزلەڭ (توپىلىق يەر) پەرقلەندۈرۈلگەن . ماچاڭشۇ يۇقىرىدىكىلەر ئاساسىدا خۇا - شىيالار بىلەن تۈركلەر (Turk) زامانداش ئىدى ، دېگەن خۇلاسنى چىقاردى . مىلادىيىدىن ئىلگىرىكى XVI ئەسىر ئوتتۇرىلىرىدىكى جۈتەيۋاڭ گۇگۇڭ (قەدىمكى بەگ) دەنغۇ (周太王. 古公亶父) مويلاۋلىق دىلار (狄夷) نىڭ بېسىمى ئاستىدا جەنۇبقا سۈرۈلۈپ غەربىي جۇ سۇلالىسىنى قۇرىدۇ . ئۇنىڭ ئوغلى ۋە نەۋرىسى بولغان جۇ ئۇۋاڭ ، جۇ ۋىن ۋاڭلار شىمالىي دىلار بىلەن جەڭلەر قىلىدۇ . بۇ جەڭلەر «ناخشىلار كىتابى» دا قوشاق شەكلىگە كىرگەن . شىمالىي دىلار مىلادىيىدىن 771 يىلى ئىلگىرى جۇ يۇۋاڭ (周幽王) نى ئۆلتۈرىدۇ ، ئۇنىڭ ئوغلى جۇ پىڭۋاڭ جەڭدە

① بۇ يەردىكى فاڭ — تەرەپ ، بۇرت ، ھاكىمىيەت ، ئەل مەنىسىدە .

چېكىنىپ ، پايتەختنى گاۋجىڭ (镐京) دىن لويىغا (洛邑) يۆتكەيدۇ . بۇ غەربىي جۇ سۇلالىسىنىڭ ھالاك بولۇشى ۋە شەرقىي جۇ سۇلالىسىنىڭ باشلىنىشى . بۇ يەردە بىز مىلادىيىدىن 14 ئەسىر ئىلگىرىلا دى (تۇران) قەبىلىلىرى موڭغۇللۇقلىرىدىن زېمىنىگە يېقىنلاپ كىرىش ۋە مۇداپىئە ھادىسىسىنىڭ شەكىللەنگەنلىكىنى ، دىلارنىڭ «مويلاۋ» — بومبا ساقال ساك نەسل خەلقىلىقىنى كۆرىمىز . بۇ ئىش جەنگو (ئۇرۇشقاق دۆلەتلەر) ۋاقتىدىن چىن شىخۇاڭغىچە «سەددىچىن» سېپىلى ئىستېھكامى ھەرىكىتىنى قوزغىدى . چىن شىخۇاڭ بۇ موڭغۇللۇقلىرىدا مۇداپىئە سېپىلىنى غەربتە لىڭتاۋ (涇陽) غىچە ، ھازىرقى لەنجۇنىڭ شەرقىغىچە سوزالغانىدى .

يەتتىنچى ، تۈركىي خەلقلەرنىڭ قەيەردە موڭغۇللۇقىدە تەسىرىگە ئۇچراپ تۈركىي ئانتروپولوگىيىلىك ھالەتكە ئۆتكەنلىكى مەسىلىسى ھەر خىل ئىزاھلانماقتا . مالوۋ قاتارلىق كىشىلەر بۇ جەريان ئالتايدا يۈز بەرگەن . ئالتاي — تۈركىي خەلقلەرنىڭ بۆشۈكى دەپ قارايدۇ . ئۇ «جۇنامە ، كۆكتۈرك شەجەرىسى» دىكى : «كۆكتۈركلەر ئالتۇن تاغنىڭ كۈنگەي قىسمىغا جايلاشقان . ئالتۇنتاغ دۇبۇلغا شەكىللىك بولغاچقا ، تۈرك سۆزى دۇبۇلغا سۆزىدىن كېلىپ چىققان» دېگەن جۈملىلەردىن پايدىلانغان . فىڭ جياشياڭ قاتارلىق كىشىلەرمۇ «تۈرك سۆزى قالپاقتىن تۈرۈلگەن قاسقىندىن كېلىپ چىققان ، ئۇلار شۇنداق قالپاق كىيەتتى» دەيدۇ . قەدىمكى قوجۇ تىياتىر - ئويۇنلىرىدىكى «خۇنتۇ» — شۇنداق قالپاقنى كۆرسىتىدۇ . ماچاڭشۇ ئەپەندى تۈركلەر موڭغۇل يايلاقلىرىدا ، گەنسۇ ، شەنشى — سەنشى قاتارلىق جايلارنىڭ شىمالىدىن كەلگەن ۋە ئۇ يەرلەردە ياشىغان دەيدۇ . ئۇ ، ئوقۇل تاغ ۋە دۇبۇلغىنى ئەمەس ، بەلكى قەدىمكى خەلقلەرنىڭ بۇ ياققا باستۇرۇپ كېلىشىنى تىلغا ئالغان .

مېنىڭچە ، ئومۇمەن بۇ جەريان قەدىمكى دىلار ، تۇفاڭ ،

كۇيىغاڭلارنىڭ موڭغۇلوئىدلار — توڭغۇز تانارلىرى ۋە خۇا - شيا قەبىلىلىرى بىلەن بولغان مۇناسىۋەتلىرىدىن تاكى جۇڭغارلارنىڭ يەرلىك خەلقلەرگە سىڭىپ كېتىشىگىچە بولغان ئۈچ مىڭ يىلغا يېقىن ۋاقىت ئىچىدە ، بايقالدىن كاسپىي دېڭىزىغىچە بولغان جايلاردا تەدرىجىي يۈز بەردى . ئۇ ، خۇسۇسەن ، دەسلەپتە خۇا - شيا — جۇ سۇلالىلىرى ، كېيىنچە جەنگو (ئۇرۇشقا دۆلەتلەر) زامانىدا دەسلەپ تۇرانلارنىڭ كۆچمە چارۋىچىلىق قەبىلە ، قەبىلە ئىتتىپاقى شەكلىدە ، پائالىيەتچانلىق بىلەن ، كېيىنچە چىركە ئاتلىق ھالەتتە جەنۇبتىكى دېھقانچىلىق شەھەر مەدەنىيىتى رايونلىرى بىلەن ئىقتىسادىي ئالاقە تەقەززالىرى ، ئۇرۇش ، بۇلاش قىزغىنلىقى بىلەن بۇ ئىككى تىپتىكى خەلقلەر سۈركەلگەن رايونلاردا — ماچاڭشۇ تىلغا ئالغان جايلاردا ئۇرۇش ، ئەسىر ، قۇل ، سودا - ئالاقە شەكلىدە باشلانغان . ئالتاينىڭ تۈركىي خەلقلەرنىڭ ئاسسنا ئۇرۇقى — كۆكتۈرك خانلىقى يېتەكچى ئۇرۇقنىڭ ئاپىرىدە گامى بولغانلىقىنى مۇئەييەنلەشتۈرۈش بىلەن پۈتۈن تۇرانى تۈركلەرنىڭ دەسلەپكى ئاپىرىدە گامى بولغانلىقىنى مۇتلەق قىلىشتۈرمەسلىك لازىم . بۇ نىسپىي ھەقىقەتتۇر .

نېمە ئۈچۈن شىمالىي دىلار — دىڭلىڭلاردىن تاكى ئورخۇن ئۇيغۇر خانلىقىغىچە موڭغۇل يايلىقىدا — سىلېنگا ، ئورخۇن ۋە ئەسكەي تېغى بويىدا ھاكىمىيەت قۇرىدۇ ، دېگەن مەسىلىمۇ بۇ قانۇنىيەت بىلەن تۇتاشقان . ئۇ بولسىمۇ ئاتلىق - قوراللانغان ، كۆچمەن چارۋىچى شىمالىي قەبىلە خەلقلەرنىڭ دېھقانچىلىق مەركەزلىرىگە يېقىنلىشىش ، ئالاقە ئورنىتىش ، دىنامىك قانۇنىيەتتۇر . ئېچىۋېتىش بىلەن بېكىنىۋېلىش خاھىشى تۈپەيلى جەڭلەر يۈز بەرگەن ھەم مىللىي ئارىلىشىش ئامىللىرى كۆرۈلگەن . بىز ئومۇمەن ئاندرونوپ — ئارىلارنىڭ ئىران ۋە جۇڭگو ئىمپېرىيىلىرى يېنىدا ، ئاتىلا ھۈنەرلىرىنىڭ رە ئىمپېرىيىسى تۈۋىدە ، سىكتايلىرنىڭ گىرىك - ماكىدونىيە

مەركەزلىرىگە يېقىن جايلاردا ھەربىي ، ئىقتىسادىي ۋە سىياسىي ئۆزەك - بازىلار قۇرغانلىقىنى كۆرىمىز . بۇ خۇددى توپ تەپكۈچىنىڭ ۋارانا باققۇچىغا يېقىن تۇرغانلىقىدەك ئەھۋال . بۇنىڭغا قاراپ ، شىمالىي كاماتىدىنىڭ ماكانى پەقەت شۇ جاي ئىدى ، ئارقىسىدا بۇ كوماندا ئەزالىرى ، ئاساسىي ماكانلىرى بولمىغان دېيىش ، يۇقىرىدىكى قانۇنىيەتكە — ماركىنىڭ سۆزى بىلەن ئېيتقاندا ئاسىيا مىللەتلىرى تارىخىنى چۈشىنىشنىڭ ئاقچۇچى بولغان چارۋىچى ۋە تېرىقچى خەلقلەر مۇناسىۋىتىگە زىت ، غەيرىي ئىلمى ، قاتمال ، چاكىنا قاراشتۇر .

سەككىزىنچى ، تۈركىي خەلقلەرنىڭ كونكرېت شەكىللىنىش جەريانىنىڭ قانداق بولغانلىقى كۆپ قاتلاملىق ، مۇرەككەپ ، قىيىنراق ۋە يېڭى مەسىلىدۇر .

ل . پوناپوف «جەنۇبىي ئالتاي مىللەتلىرىنىڭ كېلىپ چىقىشى ھەققىدە ئوبزور» دېگەن ماقالىسىدە : «مىلادىيىدىن ئىلگىرىكى مىڭىنچى يىللار ئارىسىدا ئالتاي رايونىغا موڭغۇلوئىد كىشىلەر كىرىپ كەلگەن . . . ئۇلار توۋا ۋە غەربىي شىمالىي موڭغۇلىيە ئارقىلىق ئالتايغا كىرىشكەندى . بۇ جەريان ھۇنلار زامانىدا كۈچەيگەن . . . موڭغۇلوئىدلارنىڭ ئالتاي رايونىدىكى ھۆكۈمرانلىق ئورنى مىلادىيىدىن كېيىنكى بىر قانچە ئەسىر ئىچىدە مۇقىملاشتى» دەپ يازىدۇ . پوناپوف مۇشۇ بىر قانچە ئېغىز سۆز ئارقىلىق تۈرك ۋە ھۇن قەبىلىلىرىنى موڭغۇلوئىد قىلىپ قويدۇ ۋە ئۇلارنى بىر قانچە ئەسىر ئىچىدە ئالتاي رايونىنى ئىگىلىۋالغان قىلىپ قويدۇ . بىزچە ، بىرىنچىدىن تۈركىي (جۈملىدىن ھۇن) قەبىلىلىرى موڭغۇلوئىد تەسىرىگە ئۇچرىغان غەيرىي موڭغۇلوئىد خەلق ؛ ئىككىنچىدىن ، تۈركىي خەلقلەرنىڭ ئاتا - بوۋىلىرى بىلەن موڭغۇلوئىد خەلقلەرنىڭ ئارىلىشىشى تولاراق تۈركىي خەلقلەرنىڭ ئاتا - بوۋىلىرىنىڭ شىمالىي قۇملۇق ۋە سېرىق دەريانىڭ شىمالىي قىسمىغا يېقىنلاپ

كېلىشى ئاساسدا يۈز بەرگەن؛ ئۈچىنچىدىن، موڭغۇلوئىد تەسىرىنى قوبۇل قىلغان بۇ قەبىلىلەر مۇنداق تەسىرگە يولۇقمىغان يىلتىزى بىر ئانتروپولوگىيىلىك قېرىنداشلىرى ئارىسىغا (جۈملىدىن ئالتاي، يەتتە سۇ، شىنجاڭ ۋە ئوتتۇرا ئاسىياغا) مۇنداق تەسىرنى ئېلىپ بېرىشتا ۋاستىچىلىك رولىنى ئۆتىگەن؛ تۆتىنچىدىن، قەدىمكى ئاندرونوپ — ئارىيانلارنىڭ تۈركلەشكەن ئەۋلادلىرى موڭغۇلوئىد تەسىرىگە بىۋاسىتە ياكى ۋاستىلىك ئۇچرىشى، مۇنداق تەسىرگە ئۇچراشنىڭ كۆپىيىپ ياكى سۇسلاپ بېرىشى تۈپەيلى ئۆز ئىچىدىن ئېتىنىك پەرقلەرگە ئاجرالغان. مۇنداق تەسىرگە ئەڭ دەسلەپ توقباتلار ئۇچرىغان بولۇپ، ئۇنىڭ غەربكە كۆچكەن قىسمى بولغان ئاۋارلار كېيىنچە بۇ تەسىرنى سۇسلاتقان. ئۇنىڭدىن كېيىن قەدىمكى «ئېگىز بوي، ئاق ئەت، قوڭۇر چاچ، كۆكۈش كۆز» قەبىلىلەردىن خاكاسلار (قىرغىزلار) بۇ تەسىرگە كۆپ قېتىم ئۇچرىغان. ئۇيغۇر قەبىلىلىرى ياۋچىلار (توخىرىلار)، قىرغىزلار ئارقىلىق بۇ تەسىرگە ئۇچرىغان بولۇشى مۇمكىن. ۋەھالانكى، ياۋچىلار خوراسان رايونىغا يۆتكەلگەندىن كېيىن ئۇلاردىكى موڭغۇلوئىد تەسىرى كېيىنچە قالماستىن، ئۇلار ھەتتا شەرقىي ئىران تىلىنىمۇ قوبۇل قىلىپ ئۈلگۈرگەن. تارىخىي ھادىسىلەردىكى مۇنداق كۆپ قاتلاملىق مۇرەككەپ كۆرۈنۈش بىزنىڭ سەگەكلىكىمىزنى ئېزىقتۇرۇۋەتمەسلىكى لازىم. ئاندرونوپ — ئارىيانلارنىڭ تۈركلەشكەن ئەۋلادلىرى ئالتاي ۋە يەنە ۋادىسىدىن ئۆتۈپ، يەتتە سۇ ۋە ئوتتۇرا ئاسىيا بوستانلىقلىرىدىكى قەدىمكى ماكانلىرىنىمۇ تۈركلەشتۈردى. بۇنى بىن گۇ (班固) ۋە فەن يېي (۱۳۶) نىڭ «خەننامە» ۋە «كېيىنكى خەننامە» ناملىق ئەسەرلىرىدىكى توخارلار بىلەن كانگىيلىكلەرنىڭ ئوتتۇرا ئاسىياغا جايلىشىشى توغرىسىدىكى خاتىرىلىرىدىن كۆرۈۋالالايمىز. بۇ يەرلەردە تېپىلغان رۇنىك شەكىلدىكى تۈركىي يېزىق، لوڭگۇۋ

(沃野 沃野) ، كەتمەن تۆپەدىكى ئارخېئولوگىيىلىك قەبىلىلەر ئىسپاتلايدۇ. رۇنىك شەكىلدىكى يېزىق خوتەن قەدىمكى ئاقتام (ئاق سېپىلمۇ دېيىلىدۇ) خارابىلىرىدىن چىققان كونا كېسەكلەردىنمۇ تېپىلدى. شۇنى تەكىتلەش ھاجەتكى، مۇنداق مۇرەككەپ تارىخىي جەريان ئولتۇراقلاشقان، دېھقانچىلىق بىلەن شۇغۇللانغان قەبىلىلەر بىلەن يېرىم ئولتۇراقلاشقان ياكى پۈتۈنلەي كۆچۈپ يۈرگەن باي چارۋىچى قەبىلىلەر ئوتتۇرىسىدىكى سىڭىشىش جەريانىنى تېزلەتتى. ياۋچىلار، توققۇز چاۋۇپلار، كانگىيلىكلەر تېزلىكتە مەشھۇر قەلئە - شەھەر مەملىكەتلىرىنىڭ گۈللەندۈرگۈچىلىرى بولۇپ قېلىشتى. ئۇيغۇرلارنىڭ تۈركلىشىشى ۋە تۈركلەشكەن ئۇيغۇرلارنىڭ سوغدى ۋە ساقلنىپ قالغان ساك قەبىلىلىرىنى تۈركلەشتۈرۈشى شۇ چاغلاردا ۋە ئۇنىڭدىن كېيىنكى زامانلاردا تەدرىجىي ئەمەلگە ئاشتى. ساقلنىپ قالغان ساك قەبىلىلىرىنىڭ تۈركلىشىش جەريانى بېرىنچى ئىنقىلابقا قارىتا، چىلىنىش ئورنىنىڭ سەمەرقەند ۋە بۇرغۇلۇقتا قويمازار ۋە لىۋاندوكنىڭ بۇخارادا، سېپىلېسېۋنىڭ چۈستە، لېتۋىسكىنىڭ ۋالوختا ئېلىپ بارغان ئارخېئولوگىيىلىك - ئانتروپولوگىيىلىك خىزمەتلىرى ئاساسدا ئىسپاتلاندى. بۇلاردىن باشقا كۆكتۈركلەرنىڭ ئاسنا ساكلىرى بولغان جۇجانلار تەرىپىدىن ئالتاي تاغلىرىدا تۆمۈر تاۋلاشقا سېلىنغانلىقى، تۆمۈرچى قۇللار قىلىنغانلىقى، تەدرىجىي ئاسنا ئورۇقى باش ساك — تۈركلىرىنىڭ موڭغۇلىيىدىكى ئاشېد جەمەتى تەسىرىدە تۈركلەشكەنلىكى، ئۆز نامىنى يەنىلا ئاسنا، دەپ ئاتىغانلىقى ھەققىدە مەنبەلەر تەكرار قەيت قىلىدۇ. بىز كۆكتۈرك خانلىقى ۋە تاڭ سۇلالىسىگە ئائىت مەنبەلەرگە قارىساق، قاغان چىقىدىغان ئۇرۇقنىڭ ئاسنا ئورۇقى ئىكەنلىكى ئېنىق. كۆكتۈرك خانلىقىدا موخانىخاننىڭ قىزى ئاسنا مەلىكە

شمالىي جۇ ، سۈي ۋە تاڭ سۇلالىسىنىڭ دەسلەپكى دەۋرلىرىدە ئۆزى چاڭئەنگە باشلاپ بارغان شىمالىي قۇملۇق ، غەربىي دىيار (قورىغار) ، ماۋەرائۈننەھرنىڭ توققۇزچاۋۇپلاردىن بولغان سازەندە - رەققاسلىرىغا رەھبەرلىك قىلغان . بۇ يۇقىرىدىكى تۇران - ساك - كۆكتۈرك - ئۇيغۇر رايونلىرىنىڭ بىر خىل كۆيۈنۈشۈنەنلىق ۋە رەققاسلىق ، بىر تىل ۋە بىر مەدەنىيەتتىلىكىنى نامايان قىلىدۇ . ئاسىنا نامىدىكى داڭدار سەركەردىلەرمۇ ساك تۈركلىرىدىن بولغان . بىز تۇنيۇقونىڭ ئاشىد ئۇرۇقىدىن چىققان مەشھۇر ۋەزىر - تۈركلەرنىڭ دانىشمىنى ۋە ئالىمى ئىكەنلىكىنى بىلىمىز . ئاشىد تۇنيۇقون (ئاشىد بىرىنچى ھېقىق تاش مەنىسىدە بولۇپ ، ئائىلىنىڭ بىرىنچى ئوغلى بولۇشى مۇمكىن) ئەۋلادلىرى ئىدىقۇت قارا قوجۇدا نەچچە ئەۋلاد دانىشمەنلەردىن بولدى .

يۇقىرىدا بايان قىلغانلاردىن مەلۇم بولدىكى : (1) تۈركىي خەلقلەر مەركىزىي ئاسىيادىكى ئارىيانلارنىڭ ئۆزگەرگەن - موڭغولۇئىد ئالامەتلىرى ئىپادىلەنگەن ئانتروپولوگىيىلىك شەكىلدىن ئىبارەت ؛ (2) تۈركلەر ئىرق تىپى جەھەتتە موڭغولۇئىد خەلقلەرگە ئەمەس ئارىيان - ساكلارغا ، شەرقىي جەنۇبىي ئاسىيا ئىرقىغا ئەمەس ، كاۋكاز تىپىدىكى خەلقلەرگە يېقىن تۇرىدۇ ؛ (3) تۈركلەر ھۇنلاردىن ئىلگىرى مەيدانغا كەلگەن ، مەركىزىي ئاسىيادىن كەڭ بولغان پۈتكۈل تۇران - مەركىزىي ئاسىيا ، سېرىق دەريانىڭ يۇقىرى رايونلىرىدا ، يەنى شىمالىي ، غەربىي ساھىلىنىڭ كۆپچىلىك رايونلىرىدا ياشىغان ؛ (4) ھۇنلار تۈركىي خەلقلەرنى ئاساسىي گەۋدە قىلغان مەركىزىي ئاسىيادىكى ئوغۇز قەبىلىلىرىنىڭ ئىتتىپاقى شەكىلىدىن ئىبارەت ؛ (5) موڭغولۇئىد تەسىرى بارلىق ئارىيان - قەدىمكى تۈركىي قەبىلىلەردە بىردەك ئىپادىلەنگەن ئەمەس . تۈركلەشكەن موڭغولۇئىدلار بولۇشنى چەتكە قاقمىغان ھالدا ، بىز توقبات ۋە

قىپچاق قەبىلىلىرىنىڭ بۇ تەسىرگە (بولۇپمۇ شەرقىي تەرەپتە) كۆپرەك ۋە بىۋاسىتە ئۇچرىغانلىقىنى ، ئۇيغۇر ۋە ئوغۇز قەبىلىلىرىنىڭ بۇ تەسىرگە (بولۇپمۇ غەربىي تەرەپتە) ئازراق ۋە ۋاسىتىلىق ئۇچرىغانلىقىنى كۆرسىتىمىز ؛ (6) قەدىمكى دىڭلىقلار ۋە ھازىرقى ئۇيغۇرلار ئۆزىنىڭ ئارىيان - ياۋروپا جىنىسىنى نىسپىي ساقلىغان ھالدا تۈركىي تىل سىستېمىسىدىكى بىر مىللەت بولۇپ شەكىللەنگەن ؛ (7) ئەڭ قەدىمكى ئاندرونوپ - قاراسۇق - تاكار - تەڭرىتاغ - تارىم - تاشتىك مەدەنىيەتلىرىنىڭ ۋارىسى دىڭلىك - گۈشى (خۇجىيە) ئۇيغۇرلىرى تۈركىي خەلقلەرنىڭ مەدەنىي ھاياتى ۋە سىياسىي ھاياتىدا ، تۈركىي ئەدەبىي تىلىنىڭ شەكىللىنىشى ۋە راۋاجلىنىشىدا ئۈلگىلىك رول ئوينىغان .

شۇنداق قىلىپ تۈركىي خەلقلەر ئاندرونوپ - ئارىيانلارنىڭ ئورنىنى باسنى ، ئەۋلادلىرى ئەجدادلىرىنىڭ مەۋقەسىنى ئىگىلىدى ، تۈركىي قەبىلىلەر قەدىمكى رىۋايەتلەردە زىكىر قىلىنغان «تۇران» رايونىنىڭ ئاساسىي پېرسوناژلىرى بولۇپ قالدى .

شۇنداق بولۇشىغا قارىماي ، تۈركىي خەلقلەر ھازىرقى زامان بىر پۈتۈن (بىر گەۋدە) مىللىتى بولۇپ چىقمىدى . بۇنىڭغا ئۇلارنىڭ ئىچكى پارچىلىنىشى ، تولا يۆتكىلىشى ، شۇنداقلا قاراخانىيلار زامانىدا «تۈرك» ئىبارىسىنى ئىشلىتىپ ، «تۈرك تىلى» (تۈركىي تىل ئەمەس) شەكىللەندۈرۈش ھەرىكىتىنىڭ قىدان (قاراخىتاي) ، چىڭگىزخان ، جۇڭغارلار تەرىپىدىن بىر قانچە قېتىملىق پارچىلىنىپ كېتىشى ، ئوغۇز سالجۇقلىرىنىڭ كۆچۈشى قاتارلىقلار سەۋەب بولدى . ھازىرمۇ تۈركىي خەلقلەر يەنىلا ئانتروپولوگىيىلىك مەنبەداشلىق - قانداشلىققا ، ئورتاق تارىخىي ئالامەتلەر ۋە قىسمەتلەرگە ، تىل ، مەدەنىيەت ، ئۆرپ - ئادەت بىرلىكىگە ، ئېتىقاد بىرلىكىگە ئىگە قېرىنداش مىللەتلەر تۈركۈمى ئىكەنلىكى شۈبھىسىز .

تۈركىي خەلقلەر ئىككى چوڭ گۇرۇھقا بۆلۈندى ، ئېنىقراق ئېيتقاندا ئۇلار ئېتنىك ئالاھىدىلىكلىرى ۋە تىل خۇسۇسىيەتلىرىدىكى پەرقلەرگە قاراپ ئىككى ئاساسىي گۇرۇپپىغا بۆلۈندى . بۇلار : ئۇيغۇر — ئوغۇزلار ۋە قىپچاقلاردىن ئىبارەت . ئۇيغۇر — ئوغۇزلار بىلەن قىپچاقلار تارىخىغا ئائىت بەزى مۇلاھىزىلىرىمىزنى تېگىشلىك ئابزاسلاردا بايان قىلىمىز . تۆۋەندە ئۇلارنىڭ ئېتنىك ئالاھىدىلىكلىرى ۋە تىل گۇرۇپپىلىرى توغرىسىدا قىسقىچە توختىلىپ ئۆتىمىز .

5 . تۇران تىل سىستېمىسى ۋە ئۇيغۇر ، قىپچاق تۈركىي تىل گۇرۇپپىلىرى

ئورال - ئالتاي تىللىرى سىستېمىسى : فىن - ئۇگۇر (فىنلاندىيە تىلى ، شەرقىي روسىيە ھىن تىلى ، ۋېنگىرىيە تىلى) تىللىرى : ساموئېد (غەربىي سىبىرىيە خەلقلەرى) تىللىرى : تۈركىي (تۇران) تىلى ، توڭغۇز (شەرقىي سىبىرىيە خەلقى ، مانجۇ ، داغۇر) تىللىرى ، موڭغۇل تىلىدىن ئىبارەت بەش تارماق تىل سىستېمىسىنى ئۆز ئىچىگە ئالدى . يەنە بەزى تىلشۇناسلار ئورال - ئالتاي تىللىرى سىستېمىسىنى تۈركىي تىللار ، موڭغۇل تىلى ، توڭغۇز - مانجۇ تىل تارماقلىرىغا بۆلىدۇ . ئۇلار ھازىرقى جۇغراپىيەلىك جايلىشىشى بويىچە فىن - ئۇگۇر تىلىنى ياۋروپا تىلى سىستېمىسى سۈپىتىدە قاراپ ، ئۇنى فىنلاندىيە تىلى ، لوپار تىلى ، ئېسقون تىلى ، ھۇنگار (ۋېنگىر) تىللىرىغا ئاجرىتىدۇ . ساموئېد تىللىرىنى پارچە تىللار سۈپىتىدە ئايرىم بىر تەرەپ قىلىدۇ .

ئورال - ئالتاي تىللىرى سىستېمىسىدا كۆپ تارماقلىق ئاساسىي تىل تۈركىي تىل ئىكەنلىكى روشەن . تۈركىي تىل

تارماق سىستېمىسىغا كىرىدىغان خەلقلەر ۋە تىللار ، ئۇلارنىڭ تۈرگە ئايرىلىشى ، خۇسۇسىيەتى قاتارلىقلار تۈركلۈكلەر — تىلشۇناسلارنىڭ تەتقىقات تېمىسى بولۇپ ، بۇ يەردە چەتتەپ ئۆتىمىز .

تۈركىي تىلنى تىل سىستېمىلىرى شەكىللەنگەن تۈچ قوراللىرى ياكى ئېنېلوگىت دەۋرىدە شەكىللەن تىل دېيىش كېرەكمۇ ياكى تۈركىي خەلقلەر شەكىللىنىش جەريانىدا مەيدانغا كەلگەن دېيىش كېرەكمۇ؟ بۇ مۇھاكىمە تەلپ قىلىدىغان مەسىلە .

شۇنى ئالدىن ئىزاھلاپ ئۆتۈش ھاجەتكى ، تىل ۋە تىل سىستېمىسى مەسىلىسى نوقۇل تىل ھادىسىسى ئەمەس ، ئەلۋەتتە ، تىل سىستېمىسىنىڭ شەكىللىنىشى ئانتروپولوگىيەلىك ئىنسان تۈركۈملىرىنىڭ ئىجتىمائىي ھايات تارىخىنى تايانچ قىلغان مەۋەبىياتلىق سەمەردىن ئىبارەت . ئەگەر بىز ھازىرقى تۈركىي تىل سىستېمىسىنى ئۇلاردىكى ئومۇملىق ۋە ئايرىملىقلار بويىچە تۈرلەرگە بۆلۈش ، ئۇلارنىڭ فونىتىكىلىق ، لىكسىكىلىق ، مورفولوگىيەلىك ، دىئالېكتولوگىيەلىك ۋە باشقا گرامماتىكىلىق خۇسۇسىيەتلىرىنى تەرىپلەش بىلەنلا چەكلەنگەنمىزدە تولىمۇ يۈزەكى بىر قاتلاملىق ئىلمىي خىزمەتتىن ئېرىغا ئۆتمىگەن بولىمىز . مېنىڭچە ، تۈركىي تىل مىلادىيىدىن ئىلگىرىكى مىڭىنچى يىللار ئارىسىدا «شەكىللەنگەن» ئوتتۇرا ۋە مەركىزىي ئاسىيانىڭ بۇ ئىككىلەمچى ئانتروپولوگىيەلىك ئادىمىنىڭ تىلى سۈپىتىدە تەدرىجىي مەيدانغا كەلگەن دېيىشتىن كۆرە ، بۇ تىلنى ئۆزگەرتكەن ، ئېنىقراق ئېيتقاندا تۈركىي شەكىل ئالغان ، تۈركىي خەلقلەر بولۇپ قايتا تەشكىل تاپقان ئاندرونوپ — ئارىيانلار ئەۋلادلىرىنىڭ تىلىنىڭ ئۆزگەرگەن داۋامى دېيىش ھەقىقەتكە ئۇيغۇن . بۇ تۈركىي خەلقلەرنىڭ جىسمانىي تۈزۈلۈشى ، قان تىپىدە ئاسىيا ئاق جىنسلىرى دەپ ئاتالغان ئاندرونوپ —

ئارىيانلار ئەۋلادلىرىنىڭ يەنىلا ئاساسىي سالماقنى ئىگىلىگەنلىكىگە ئوخشاپ كېتىدىغان ھادىسە. «ۋىداس» (دانىش كىتابى) دەستۇرىگە كىرگەن «رىگاۋىدا» جەڭنامە كىتابىدا ئارىيان قەبىلىلىرىنىڭ ئوتتۇرا ئاسىيادىن پەنجىئاپ ۋادىسىغا كەلگەن جەريانى ۋە جەڭلىرى بايان قىلىنىدۇ. مۇشۇ باياندلا «تاران» (ئېقىن)، «قانائۇچ» (خان ئاغىچى)، «پىستكا» (پۈتۈك، كىتاب)، «ئالىي» (مۆتىۋەر)، «داس» (پەس، تۆۋەن)، «گراما» (گەمە، كەنت)، «جىناپىل» (بۇرت پىشى)، «ياپغول» (يامغۇر)، «مۇلۇت» (بۇلۇت)، «ۋاز ئورگ» (ئۇلۇغ، بۇزۇك)، «پۇترا» (پەرزەنت، پۇشتى)، «نۇمغا» (پۇل)، «ئاباسىن» (ئانا دەريا، ئانا ساي)، «سىرۋى» (سوراپ بىلىش)، «ئاغى» (ئاغا، ئاكا)، «ئاگايىنى» (ئاغا-ئىنى، قېرىنداش)، «ئاگىنى» (ئوت)، «ياجانا» (ئازنا، قۇربانلىق)، «ئوتتۇرا» (ئارىلىق جايلار)، «ئانابان» (قەرىمان)، «ئاناش» (بۇرنى پەس، پاناق)، «ۋىز» (بىز)، «ياۋانغ» (ياۋا، يات كىشىلەر)، «ئىشغارا» (ھىمايچى)، «ئۆلتۈرۈخان» (ئۆلتۈرگۈچى خان، ئۇرۇشقۇچى خان) قاتارلىق سۆزلەر ئۇچرايدۇ. گەرچە ھازىرقى زامان تۈركىي تىلى بىلەن قەدىمكى زامان پەنجىئاپ ئارىيانلىرىنىڭ لىكسىكىسىنى بىۋاسىتە سېلىشتۇرۇش ئۆلچەملىك سېلىشتۇرۇش قائىدىسىغا ئۇيغۇن بولمىسىمۇ، يۇقىرىدا مىسال كەلتۈرۈلگەنلەر تۈركىي تىلىنىڭ ئاسماندىن چۈشمىگەنلىكىنى، ئۇنىڭ تۈركىي خەلقلەرنىڭ موڭغۇلوئىد تەسىرىگە ئۇچرىمىغان (ياكى ئاساسەن ئۇچرىمىغان) ئاتا-بوۋىلىرىنىڭ مەۋجۇت تىلى ئاساسىدا ئۆزگىرىش شەكىللەنگەنلىكىنى كۆرسىتىدۇ.

شۇنداق قىلىپ، ئورال - ئالتاي تىللىرى سىستېمىسى ھىند - ياۋروپا تىللىرى بىلەن ئاندرونوپ - ئارىيان، ئاندرونوپ - سىكىفلارنىڭ غەربكە ۋە جەنۇبقا كۆچكەن بىر قىسىم جەڭگىۋار

ۋە غالب قەبىلىلىرى تەسىرى تۈپەيلى بەزى ئوخشاشلىقلارغا ئىگە. بۇ مۇھىمى گرامماتىكىلىق جەھەتتە گەۋدىلىك كىرەك. ئىككىۋېرن ۋە ۋ. شېمىدت بۇنى گرامماتىكىلىق ئورتاقلىق جەھەتتە پەرز قىلغانىدى. بىز بۇنى لىكسىكىلىق جەھەتتىمۇ پەرز قىلىمىز.

ھۇن خانلىقى كۆپ قەبىلىدىن (تارىخى مەنبەلەردە 24 قەبىلە دېيىلگەن) تەشكىل تاپقان ئىختىيارى ھەم مەجبۇرىي سىياسىي بىرلەشمە ئىدى. ھۇن خانلىقى تەركىبىدىكى فىن - ئۇگۇرلىرى بىلەن ساموئېدلار تۇران رايونىدىن قاچان يىراقلاپ كەتكەنلىكى دېگەندەك ئېنىق ئەمەس. توڭغۇزلار ھۇن خانلىقىغا كېيىنچە قوشۇۋېلىنغان بولسىمۇ گەۋدىلىك ئورۇن ئۇتمىغان. ھۇن خانلىقىدىكى ئاساسىي خەلق يەنىلا تۈركلەر، جۈملىدىن كېيىنچە موڭغۇل خەلقىنىڭ ئاساسىنى تەشكىل قىلغان «ئورمان قەبىلىلىرى» بىلەن «يايلاق قەبىلىلىرى» (ب. يا. ۋىلدېسزوف) ئىدى. ئۇنداقتا بۇلاردىن باشقا يەنە «ھۇن» ناملىق ئېتنىك خەلق بولغانمۇ؟ «ھۇن تىلى» دەپ ئاتالغان ئايرىم بىر مىللىي تىل بولغانمۇ؟ تەتقىقات نەتىجىلىرى كۆرسەتتىكى ھۇن نامى بىرەر ئېتنىك خەلقنىڭ خاس نامى بولمىغاندەك، بىرەر تىلنىڭ نامى بولمىغان.

ئۇنداقتا، ھۇن خانلىقىنىڭ ئاساسىي ئېتنىك گەۋدىسى تۈركىي قەبىلىلەردىكى ياكى موڭغۇل خەلقىنىڭ ئاساسىنى تەشكىل قىلغان باشقا قەبىلىلەر (موڭغۇل تىلى قەبىلىلىرى) ئىدى؟ بۇ مەسىلىگە كۆپلىگەن ئەسەرلەر بېغىشلاندى. ئالىملار ئەڭ ئاخىرى «ھۇنلار» تۈركىي تىلدا سۆزلىشىدىغان خەلقلەر ئىدى، دېگەن خۇلاسەگە كېلىشتى. رېمۇستات، كلاپروتى، خاۋانىس، فرانكى، رادلوپ، ھىرتسى، لاٹوفېر، پاركېر، پىللىئوت ۋە كراۋسكى قاتارلىق ئالىملار كۆپ يىللىق تەتقىقاتلىرى ئاساسىدا «ھۇنلار» تىل ۋە ئېتنىك جەھەتتىمۇ

تۈركىي خەلقلەرگە مەنسۇپ بولۇپ، ئۇلارنىڭ مەدەنىيەتلىرى ئوتتۇرا ۋە مەركىزىي ئاسىيا ساكلىرى، سارماتىنلىرىنىڭ «ئاتلىقلار مەدەنىيىتى» تىپىگە، باشقىچە ئېيتقاندا «ياپون مەدەنىيىتى» تىپىگە مەنسۇپ بولغان دېگەن خۇلاسىگە كېلىشىپ ما چاڭشۇ «شىمالىي دىلار ۋە ھۇنلار» ناملىق كىتابىدا: «تۈۋەن ھۇن تىلىنى تەتقىق قىلغۇچى ئالىملار ھۇن تىلىنىڭ ئالتە تىللىرى سىستېمىسىغا مەنسۇپ ئىكەنلىكىنى، ئالتاي تىللىرى سىستېمىسىدىكى بىر تىل گۇرۇھى ئىكەنلىكىنى بىردەك توپا يەتتى، بۇنىڭدا ھېچقانداق گۇمان بولماسلىقى لازىم»، ھۇن تىلى تۈرك تىلى ئاساسىغا قۇرۇلغان، «ھۇن تىلىنى تۈركىي تىل گۇرۇپپىسىغا مەنسۇپ دېيىش ياۋروپا ئالىملىرىدا ئۈستۈن ئالغان پىكىر ئېقىمىدىن ئىبارەت» دەپ كۆرسىتىدۇ. جىر كىلپروتى «ھۇنلار كۆكتۈركلەرنىڭ ئاتا - بوۋىسى ھېسابلىنىدىغان تۈركلەردۇر» ناملىق ئەسىرىدە ئوتتۇرا ئەسىر كۆكتۈركلەرنى ئاتا - بوۋىسى بولغان قەدىمكى تۈركلەرنىڭ ھۇنلار بىلەن، ئۇلارنىڭ بىلەن بولغان مۇناسىۋىتىنى تەكىتلىگەن. ھۇنلارنى تۈركلەرنىڭ فىن - ئۇگۇر قىسمىغا باغلاپ ئىزاھلايدۇ بېرنشتام «ھۇن تارىخىنىڭ ئۈچۈرلىرى» ناملىق كىتابىدا «ھۇنلاردا، ھۇن قەبىلە ئىتتىپاقىدا تۈركىي تىل ئۈستۈنلۈك مەۋجۇت ئىدى» (لېنىنگراد نەشرى، 55 - بەت) دەپ كۆرسىتىدۇ.

پېللىئوت بولسا خەنزۇ ھەربى بىلەن خاتىرىلىنىپ قالغان ھۇن ئاتالغۇلىرىنى تەتقىق قىلىپ، ھۇنلار ياكى كەم دېگەندە ئۇنىڭ ھۆكۈمران قاتلىمى تۈركىي تىلدا سۆزلەشكەن، دېگەن خۇلاسىگە كەلگەن.

ھۇنلارنىڭ ئىشلەتكەن تىلىنى گرامماتىكىلىق لىكسكولوگىيىلىك جەھەتتە تەتقىق قىلىش ھۇنلار ئىشلەتكەن تىلنى موڭغۇل تىلىنىڭ غەربىي تارمىقى بولغان قالماق تىلى

باغلاش خاھىشىنىڭ (مەسىلەن H. خوۋورد ۋە P. S. پالاس لار تەشەببۇس قىلغىنىدەك) ئاساسىزلىقىنى كۆرسىتى . مېنىڭچە، ھۇنلار ئىشلەتكەن تىل قەدىمكى دىلار ۋە دىڭلىكلار ئىشلەتكەن بىر خىل تۈركىي تىل بولۇپ، بۇ تىل ھۇن دۆلىتىنىڭ ئاساسىي تىلى بولغان. ھۇنلار ئىتتىپاقىدىكى ھەرقايسى موڭغۇل نەسلىلىك خەلقلەر — ئوغان (乌桓)، سىئانپىي (鲜卑) قەبىلىلىرى ئۆز تىلىدا قالغان ۋە ئۆز تىلىغا تۈركىي ئىبارىلەرنى قوبۇل قىلغان. شەرقىي رۇسىيىدىكى چۇۋاش تىلىنى ئالىدىغان بولساق، بارتولد، پومپېللىي قاتارلىقلار بۇ تىلنى ياۋروپاغا كۆچكەن ھۇنلار تىلىنىڭ بىۋاسىتە داۋامى دەپ ئىسپاتلىدى. بۇ تىل تۈركىي تىلنىڭ قەدىمكى تىپىدىكى تىل بولۇپ چىقتى. فېھېر گومبوكىز قاتارلىقلارنىڭ تەتقىقات نەتىجىلىرى بۇلغار ۋە ھازار تىلىمۇ چۇۋاش - ھۇن تىلىغا يېقىن ئۆلچەملىك تۈركىي تىل ئىكەنلىكىنى ئىسپاتلىدى. جۇڭگو يىلنامىلىرىدە ئىزچىل قەيىت قىلىنىشىچە، خەن - ۋېي سۇلالىلىرى دەۋرىدىكى دىڭلىكلار شىمالىي سۇلالىلەر دەۋرىدە «تېلى» (特勤) ۋە گاۋچېي (高车) ئېگىز ھارۋىلىقلار) دەپ ئاتالغان. سۈي - تاڭ دەۋرىدە ئۇلار خۇيخۇ (ئۇيغۇر) دەپ ئاتالدى. ۋېيىنامە، ئېگىز ھارۋىلىقلار شەجەرىسى» دە ئۇلارنىڭ «تىلى ھۇنلارنىڭكىگە ئوخشاش، بەزىدە ئازراق پەرقى بار» دەپ ئىزاھلانغان. ھۇنلار غەربكە كۆچكەندە كۇچاننىڭ شىمالىدا قېپقالغان بىر قىسىم ھۇنلارنىڭ ئەۋلادلىرى مىلادىيىنىڭ VI - VII ئەسىرلىرىدە «يۇرپان ئىلى» (悦般国) ناملىق شەھەر مەملىكىتى قۇرغانىدى. «يۇرپان» — ئاق قەلئە مەنىسىنى بېرەتتى. «شىمالىي سۇلالىلەر تارىخى (北史)، ئېگىز ھارۋىلىقلار شەجەرىسى» دە: «بۇ مەملىكەتنىڭ ئۆرپ - ئادىتى ۋە تىلى ئېگىز ھارۋىلىقلار بىلەن ئوخشاش» دەپ ئۇچۇر بېرىلگەن. ئەمدى ئارخېئولوگىيىلىك مەلۇماتلارغا مۇراجىئەت

كوزلوق 1926 - يىلى شىمالىي موڭغۇلىيىدىكى ئارخېئولوگىيىلىك تەكشۈرۈش نەتىجىسىدە قەدىمكى ھۇن قەبىلى ئاقساقىلىنىڭ قەبرىسىدىن چىققان زىبۇزىننەت بۇيۇملىرى ۋە سەنئەتلىك نەقىش نۇسخىلىرى بىلەن قازاقىستاننىڭ تۈركىستان رايونى ۋە جەنۇبىي روسىيە - كاۋكاز قەدىمكى مەدەنىيىتىنى سېلىشتۇرۇش نەتىجىسىدە ئۇلاردىكى ئوخشاشلىقلارنى ۋە ھەتتا ئېلىنىزم^① تەسىرىدىكى بۇيۇملارنىڭ شىمالىي موڭغۇلىيىگە يېتىپ كەلگەنلىكىنى ئىسپاتلىدى . ئۇجوي (乌 居) ئەپەندى باشچىلىقىدىكى ياپونىيە مۇتەخەسسسلەرنىڭ جەنۇبىي سىبىرىيە ، شىمالىي موڭغۇلىيىدىكى ئارخېئولوگىيىلىك تەكشۈرۈشلىرى ھۇنلارغا خاس ھېچقانداق تۇچ ۋە نېئولىت دەۋرى مەدەنىيىتى بولمىغانلىقىنى ، مۇنداق ئىپتىدائىي مەدەنىيەت ئاندرىنوپ — دىڭلىڭلارغا تەئەللۇق بولغانلىقىنى ، بۇنىڭدا موڭغۇلوئىد ئالامەتلىرى كۆرۈلمىگەنلىكىنى ، تۆمۈر ئىختىراسىدىن كېيىنكى ھۇن مەدەنىيىتىنىڭ ئارىلاش خاراكتېردە مەۋجۇت بولغانلىقىنى ئىسپاتلىدى . بۇ ھۇن تارىخىنىڭ ئەڭ قەدىمكى ئاندرىنوپ — دىڭلىڭلار تارىخىدە ۋارىسلىق قىلىش نەتىجىسىدە باشلانغانلىقىدىن دالالەت بېرىدۇ . بۇنىڭدىن باشقا نۇرغۇنلىغان ئاندرىنوپ ۋە تۇران قەدىمكى قەبرىلىرى ئۈستىدىكى تەكشۈرۈشلەر شۇنى كۆرسەتتىكى ، دىڭلىڭلاردا ئىرىكەكلەر چېچىنى چۈشۈرۈۋېتەتتى ، ئايال - قىزلار قۇلاقلىرىنى تېشىپ ھالقا - سۆكە تاقىشاتتى ۋە چاچلىرىنى سىكىلەك قالدۇرۇپ ئۇزۇن ئۆرۈۋالاتتى . بۇ ئادەت ھۇن ئىمپېرىيىسى دەۋرىدە ئومۇميۈزلۈك داۋام قىلدى . مىلادىيىدىن كېيىنكى XVII ئەسىرگە يەتكەندە مانجۇلار بۇ ئادەتنى قوبۇل

① ئېلىنىزم — ئىككىنچى زۇلقەر نەپىدىڭ شەرققە ئېلىپ بارغان ئىسپاتلىق تۆمۈر گىرەك مەدەنىيىتى تەسىرىدە گىرەككەشكەن دۆلەتلەردە مەيدانغا كەلگەن مەدەنىيەت

يۇقىرىدا بايان قىلىنغانلاردىن شۇ نەرسە روشەنلەشتىكى ، ئورال - ئالتاي تىل سىستېمىسىدىكى ئاساسلىق تىل گۇرۇپپىسى بولغان تۈركىي تىل ئەڭ قەدىمكى ئارىيان — دىڭلىڭلار تىلىنى ئۇل قىلىپ راۋاجلىنىپ شەكىللەنگەن . بۇ قەدىمكى تىل تۈركى تىلغا ئاساس سېلىش بىلەن بىللە ھىند - ياۋروپا تىللىرىدىكى بەزىبىر تىللارغا تەسىر كۆرسەتكەن ياكى مۇھىم بىر مەنبە بولغان . ئاۋايىپ ، مىلىر ، كاراكوف قاتارلىقلارنىڭ پەرىزىچە ، شەرقىي ئىران تىلى دەپ ئاتىلىۋاتقان تىل يەرلىك كونا ئىران قەبىلىلىرىنىڭ تىلى بىلەن ئارىيان — ساك تىلىدىن ئىبارەت ئىككى مەنبە ئاساسدا تەدرىجىي شەكىللەنگەن .

يۇقىرىدا بايان قىلىنغانلاردىن يەنە شۇ نەرسە روشەنكى ، ھۇن خانلىقى تېررىتورىيىسىدە تۈرك تىلى ، موڭغۇل تىپىدىكى خەلقلەر تىللىرىدىن باشقا مۇستەقىل ھۇن تىلى گۇرۇپپىسى بولغان ئەمەس . ھۇنلار ئىشلەتكەن تىل ئەڭ قەدىمكى دىلار ۋە دىڭلىڭلار تىلى ئۇلى ئاساسىغا قۇرۇلغان بولۇپ ، ھۇن تەڭرىقۇتلۇقى ، كۆكتۈرك خانلىقىدىن ئىلگىرى تۈركىي تىلىنى ئومۇملاشتۇرۇشقا كۆرۈنەرلىك تەسىر كۆرسەتكەن .

شۇنىمۇ تىلغا ئېلىپ ئۆتۈش ھاجەتتىكى ، مىلادىيىدىن كېيىن تارىخ سەھىپىلىرىگە كىرىپ كەلگەن ئاق ھۇنلار (ئېفىتالىتلار) — پامىر سەھرىلىرى شۇبھىسىز تۈركىي خەلقلەر ئىدى . ئۇلار كېيىنچە شەرقىي ئىران خەلقلەرنىڭ تەسىرىگە ئۇچرىدى . ئالىملارنىڭ تەتقىقاتىچە ، ئاق ھۇنلار موڭغۇل دالالىرىدىن ئەمەس ، جۇڭغار دالاسى ۋە يەتتە سۇدىن كەلگەن ، موڭغۇلوئىد (سېرىق) تەسىرىگە ئۇچراش دەرىجىسى ئازراق بولغان خەلقلەر ئىدى . يەتتە سۇ ، فەرغانە (كەڭگۈردىكى) ئەتراپىدا گورىلوف تەرىپىدىن تەتقىق قىلىنغان ، خارەزم (قۇياياز ، شەھىت ئەسەردىكى) رايونىدا مىلادىيە IV — V ئەسىرگە مەنسۇپ بولغان ئاق ھۇن قەبرىلىرى

خۇددى «لياكتامە» دە زىكىر قىلىنغان ئادەت - قائىدىلەر بويىچە دەپنە قىلىنغانلىقىنى كۆرسەتتى. بەزى تارىخچىلار كورا يېنىدىكى «كۆنچى دەرياسى» نى، ھۇن (كۆن) ئاقساقاللىرىنى نامىغا، قۇياشقا سېغىنىشقا ۋە ھەتتا قەدىمكى «ئوغۇزنامە» ئېپوسىدىكى ئوغۇزخاننىڭ چوڭ ئوغلى كۈن خان نامىغا، ئۇ ھۇنلارنى بولسا «ئاخۇن» نامىغا باغلاپ ئىزاھلىشىدۇ.

تۈركىي تىللار ئائىلىسى تارىخىي سەۋەبلەر تۈپەيلى قىپچاق تىللىرى گۈرۈپپىسى بىلەن ئۇيغۇر (ئوغۇز) تىللىرى گۈرۈپپىسىغا بۆلۈنىدۇ.

قىپچاق قەبىلىلىرى قەدىمكى تۈركىي قەبىلىلەر ئىسى مىلادىدىن ئىلگىرىكى III ئەسىردە ھۇن قوشۇنىنىڭ بائى (مەتە، 冒顿) تەڭرىقۇت باشچىلىقىدىكى جەنۇبىي يۈرۈشلىرى دىڭلىڭ، جەتكۈن (قىرغىز) لار بىلەن بىللە چىنسا (欽察) قەبىلىسىنىڭ نامى تىلغا ئېلىنغانىدى. بېرىشتام قاتارلىقلارنىڭ پىكرىچە چىنسا - قىپچاق قەبىلىلىرىنىڭ قەدىمكى نامى بولغان. بىز قەدىمكى مەنبەلەردە قىپچاقلارنىڭ ناملىرىنىڭ كۆپىنچە قىرغىز، باسمىل، ئوسكاك، سىرغۇپلار بىلەن بىللە يېزىلغانلىقىنى كۆرىمىز. تارىخچىلار ئانتروپولوگىيىلىك مەلۇماتلار ئاساسىدا ئالتاي تۈركلىرىنى شىمالىي ئالتاي جەنۇبىي ئالتاي تارماقلىرىغا بۆلىدۇ. ھازىرقى زامان جەنۇبىي ئالتاي تۈركلىرى: چۈي ۋە ئارغۇت دەريالىرى ئېقىنىدىكى تىلپىكتىلار (چۈي كرېلىرى)، باش كاۋوس ۋە ئولاڭ دەريالىرى ساھىلىدىكى تېلىلار (ئولاڭان كرېلىرى)، چىرىك دەرياسى بويىدىكى تېلىۋۇتلارنى ئۆز ئىچىگە ئېلىپ قالماستىن قىپچاق تىلى گۈرۈپپىسى تۈركىي بويىچە قازاقلار، قىرغىزلار باشقىرىتلار، تۈبۈرلەر، بارابىن تاتارلىرى، قىسمەن (ئەبە) دەشتى قىپچاق ئۆزبېكلىرى چۈشەنچىسىدىكى (ئەبە) ئۆزبېكلەرنىمۇ ئۆز ئىچىگە ئالىدۇ. ئەمما، ئۆزبېك خان نامى

قوبۇل قىلغان ئوتتۇرا ئاسىيا ئۆزبېك مىللىتىنى بۇ چۈشەنچىدىن پەرقلەندۈرۈش لازىم.

ھازىرقى زامان شىمالىي ئالتاي تۈركلىرى: سۇرلار، كەركەنلەر، كوشتىنلار ۋە تۇبالارنى ئۆز ئىچىگە ئالىدۇ. تۇبالاردا شىمالىي ۋە جەنۇبىي ئارىلاشمىچىلىقى خېلىلا روشەن. تىل گۈرۈپپىسى نۇقتىسىدىن ئالغاندا مانا مۇشۇ شىمالىي ئالتاي تۈركىي خەلقلەرى تىللىرى ئۇيغۇر - ئوغۇز تىل گۈرۈپپىسىغا مەنسۇپ بولۇپ، ئانتروپولوگىيىلىك جەھەتتە ئۇلاردا موڭغۇلوئىد ئالامەتلىرى تولىمۇ سۇس. ئۇلار فىن - ئۇگۇر ۋە ساموئىدلار بىلەن بىللە ئاسىياچە ئاق جىنس ئالامەتلىرى ئۈستۈن بولغان خەلقلەردۇر. مېنىڭچە، قىپچاق قەبىلىلىرى ئەڭ دەسلەپ تۈركلەشكەن يايلاق قەبىلىلىرى ياكى موڭغۇلوئىد تەسىرىگە كۆپرەك ئۇچرىغان تۈركىي خەلقلەر بولۇپ، ئۇلار دىڭلىڭ ۋە باشقا ئۇيغۇر - ئوغۇز تىل گۈرۈپپىسىدىكى خەلقلەرگە بۇ تەسىرنى يەتكۈزۈش جەريانىغا قاتناشقان.

قىپچاق قەبىلىلىرى «خەننامە» نىڭ 94 - جىلدى بىلەن «ئۈچ پادىشاھلىق تەزكىرىسى» نىڭ 30 - جىلدىدا تىلغا ئېلىنىپ قالماستىن، ئورخۇن مەڭگۈ ئابىدىلىرىمۇ باشقا قەبىلىلەر قاتارىدا تىلغا ئېلىنغانىدى. قىپچاق قەبىلىلىرى قانداق شەكىللەنگەن، ئۇلار مەركىزىي ئاسىيادا ئەسلىدىن بارمىدى ياكى دەشتى قىپچاق دالىسىدىن بۇياققا كەلگەنمۇ دېگەن مەسىلىلەرگە كەلگەندە بۇ ھەقتىكى نۇرغۇن كونكرېت تارىخىي تېمىلار تېخى روشەن ئەمەس. شۇنداقتىمۇ قىپچاق قەبىلىلىرىنىڭ موڭغۇلوئىد تەسىرىگە يېقىن ياشىغانلىقىنى پەرەز قىلىش مۇمكىن. دەشتى قىپچاق قەبىلىلىرىگە كەلگەندە شۇنى ئېيتىش مۇمكىنكى، شىمالىي ئالتاي تۈركىي قەبىلىلىرى يەتتەسۇ ۋە ئوتتۇرا ئاسىيا رايونلىرىغا سۈرۈلگەندە جەنۇبىي ئالتاي تۈركىي قەبىلىلىرى قىپچاق دالىسىغا (قەدىمكى ئوغۇز دالىسىغا) سۈرۈلگەنىدى.

لوبلوك (Loblok) مەيلى ئورخۇندا ياكى جەنۇبىي ئالتاي بولسۇن قىپچاق قەبىلىرىدە دەپنە قىلىش ئۇسۇلىنىڭ بىر خىل قائىدە بويىچە ئورۇندالغانلىقىنى ، قەبرە توپىسىغا ئۇدۇل قىلىنىپ ياغاچ قونچاق قادىلىپ ، بىر دۆۋە توپا ئىچىدە شەرقىدە قاراپ ياتقۇزۇلغان جەسەتنىڭ قولىدا بىر تاۋاقنى تۇتۇپ ياتىدىغانلىقىنى ئېنىقلىغان . لوبلوكنىڭ ئېيتىشىچە : قىپچاقلار بىردىن «قاپچۇق» (قاپچىق) ئېسۋالىدىغان بولۇپ ، بۇ خىل تېرىدىن ياسالغان قاچۇققا بىر كىچىككىنە تاش ھەيكىل سېلىنغان . بۇ ئادەت كېيىنچە ئالتايدىكى باشقا ئوۋچى قەبىلىلەر ئارىسىدىمۇ كېڭەيگەن . شۇڭلاشقا كۆپلىگەن تارىخچىلار «قىپچاق» دېگەن نام «قاپچۇق» ، «قاپچىق» ، «قاچاق» سۆزىدىن كېلىپ چىققان دەپ ھېسابلىشىدۇ . مۆلدۇس (蒙都斯) لارنىڭ رىۋايىتىگە قارىغاندا ، قىپچاقلار ئۇرۇقداشلىق جامائەسىدە بىر قىز ئاغزىغا ئۈچ پارچە مۆلدۇرنى ئېلىشى بىلەن تەڭلا ھامىلىدا بولۇپ مۆلدۇسلارنىڭ ئاتا - بوۋىسىنى تۇغقانمىش . ماركوپولونىڭ «سايھەتنامە» سىدا يېزىلىشىچە ، قىپچاقلار ناتىگەي (納特盖) ئىسىملىك ئىلاھ بولغان . ھەر بىر تۇتۇتە بىردىن ناتىگەي نامىغا ياسالغان قونچاقلار ساقلانغان . ناتىگەينىڭ بىر خوتۇنى ۋە ھەر قانچە ئوغۇللىرى بولغان . قىپچاقلار تامان يېگەندە بىر پارچە گۆشنى ئېلىپ بۇ قونچاقلارنىڭ ئاغزىغا سۈركەپ قويۇشنى ئۇدۇم قىلغان . تىلكت قەبىلىسىدىن كېڭىزدىن ياسالغان مۇشۇنداق قونچاقلار بولغان . VII ئەسىردە قىپچاق يايلاقلىرىغا كەلگەن غەربىي ياۋروپا سايھەتچىسى لوتانىن مۇشۇنداق ناتىگەي قونچاقلرىنىڭ بارلىقىنى ، ئۇنىڭ يەنە «ئەمدىگىل» (ئاتا - بوۋىلار) ناملىق باشقا ئاتىلىشىنىڭ بارلىقىنى يازغان . IX ئەسىرنىڭ ئالدىنقى يېرىمىدىكى غەربىي جۇغراپىيىچىسى ئىبن خەلدات بىگانىڭ يېزىشىچە ، بىر قىسىم قىپچاقلار كەمەك (克馬克) دەپ ئاتىلىدىكەن . گەردىزى

① «موڭغۇلىيە خەلق جۇمھۇرىيىتى تارىخى» ، خەنزۇچە نەشرى . 84 - بەت .

ئەسىردىلا كەمەكلەرنى قىپچاقلارنىڭ غەربىي تارمىقى بولۇپ ، قوي - كالا باقىدىغان ، قىمىز ئىچىدىغان خەلق دەپ يازغان . «موڭغۇلىيە خەلق جۇمھۇرىيىتى تارىخى» دا كەرەي ۋە ئۇنىڭ غەربتىكى قوشنا قەبىلىسى بولغان قەدىمكى نايمانلار موڭغۇل قەبىلىلىرى سۈپىتىدە تىلغا ئېلىنغان ، «نایمانلار موڭغۇل قەبىلىلىرى ئىچىدە ئەڭ مەدەنىيەتلىك بولغان . . . ئۇيغۇر مەدەنىيىتىنىڭ تەسىرىگە ئۇچرىغان»^① دەپ قەيت قىلىنغان . «موڭغۇللارنىڭ مەخپىي تارىخى» ناملىق كىتابتا ئالتايغا كىرگەن نايمان قەبىلىلىرىنىڭ تۈركلەشكەنلىكى ، ئۇلارنىڭ تۈرك تىلىنى قوبۇل قىلىپ ئالتايغا يەرلىكلەشكەنلىك جەريانى تەپسىلىي سۆزلەنگەن . مەنبەلەردە بۇ بىر قىسىم موڭغۇللار تۇرمۇش جەھەتتە تۈركلەشتى ، ئىلگىرى قوينى ياكى قورساقتىن يېرىپ ، ياكى قان تومۇرىنى كېسىۋېتىپ ئۆلتۈرەتتى ، كېيىن ئالتاي تۈركلىرى يوسۇنىدا قوي بوغۇزلايدىغان بولدى ، ئورخۇن ئۇيغۇرلىرى ۋە ئوغۇزلارنىڭ غەربكە سۈرۈلۈشى بىلەن بۇ قىپچاقلاشقان خەلقلەر ئارال دېڭىزىدىن كاسپىي دېڭىزىغىچە بولغان ھازىرقى قازاقىستان دالىسىغا - قەدىمكى ئوغۇز دالىسىغا يۆتكەلدى ، دەپ كۆرسىتىلىدۇ . شۇنداق قىلىپ ئوتتۇرا ۋە مەركىزىي ئاسىيانىڭ چوڭ بىر قىسىم رايونلىرىدا ئۇيغۇر - ئوغۇز ۋە ھەرقايسى قىپچاق قەبىلىلىرىنى ئۆز ئىچىگە ئالغان يېڭى تەرەققىيات گەۋدىلىنىشكە باشلىدى . X - XV ئەسىرلەر ئارىسىدا تۈركىي خەلقلەر بىر پۈتۈن تۈرك مىللىتى بولۇپ شەكىللىنىشكە كىرگەن بىر جەريان ئۆزىنى كۆرسەتكەنىدى . ئەمما چىڭگىزخان قوشۇنلىرىنىڭ غەربكە يۈرۈش قىلىشى بۇ جەريانى توختاتتى ، ئارقىدىنلا ئالتۇن ئوردا خانلىقى ۋە چاغاتاي ئۆلكىلىرىنىڭ ئايرىم - ئايرىم ھالدا شەكىللىنىشى بۇ جەريانى

پارچە - پارچە ھاكىمىيەتلەر ۋە مىللەتلەرنىڭ شەكىللىنىشى جەريانىغا ئايلاندۇرۇۋەتتى. بۇ جەرياننىڭ تارىخىي ئاقىۋىتى نەتىجىسىدە موڭغۇلوئىد تەسىرىگە زور كۆلەمدە ئۇچرىغان ۋە يېزىق ئېتىنىڭ ناملار بىلەن ئاتالغان بىر قاتار قېرىنداش تۈركىي مىللەتلەر كېلىپ چىقتى. موڭغۇلوئىد تەسىرىگە ئەڭ كەڭ ئۇچرىغان خەلقلەرمۇ (مەسىلەن: قەشقەرىيە ۋە ئىسدىقۇن ئۇيغۇرلىرى) كېيىنچە جۇڭغارلارنىڭ بۇنداق تەسىرىدىن خالىي قالمىغان ئەمەس. موڭغۇل ۋە تاتار قەبىلىلىرى موڭغۇلوئىد تەسىرىنى يەرلىك تۈركىي خەلقلەرگە ئۆتكۈزۈش بىلەن بىللە ئاقسۆڭەك يەرلىك خەلقلەر تەرىپىدىن تىل، مەدەنىيەت ۋە ئېتىقاد جەھەتتە ئۆزلەشتۈرۈۋېتىلدى ۋە ھەتتا ۋولگا - قىسىم بويىدە كەتكەن موڭغۇل - تاتارلىرى ئۆز يىلتىزىدىن پۈتۈنلەي باشقىچە بولغان ئېتىنىڭ ئالامەتلىرىگە ئىگە بولدى. بۇ رايونلاردا ئەينى زاماندا تۈركىي خەلقلەرنىڭ كۈچلۈك تەسىرى تۈپەيلى، ئۇلار يەنىلا تۈركىي ئالامەتلەردىن ھالقىپ كېتەلمىگەندى. ۱۷ ئەسىردە ياشىغان ئەرەب تارىخچىسى جەلىل ئۆمەر ئالتۇن ئوردا خانلىقى ھەققىدە توختىلىپ: قەدىمدە بۇ قىپچاقلار دۆلىتى ئىدى. تاتارلار بېسىپ كىرىپ قىپچاقلارنى بېقىندۇرۇۋالدى كېيىنچە قىپچاقلار بىلەن تاتارلار ئۇرۇقلىشىپ، موڭغۇللارنىمۇ قىپچاقلاشتۇرۇۋەتتى، دەپ يازغان.

ئۇيغۇر - ئوغۇزلارنىڭ ئېتىنىڭ گەۋدىسى ۋە تارىخىي قىسمەتلىرىگە باغلىق ھالدا تىل گۇرۇپپىسىمۇ ئۆزىگە خاس ئالاھىدىلىكلەرگە ئىگە بولۇپ كەلدى. مېنىڭچە، ئۇيغۇر - ئوغۇز تىللىرى ئەڭ دەسلەپ تۈركلەشكەن ئاندرونوپ - ئارىيان تىلىنىڭ بىر تارمىقى بولۇشى ئېھتىمال. ئاندرونوپ دىڭلىڭلىرى ئەۋلادلىرى سىماچىيەنىڭ «تارىخىي خاتىرىلەر» ناملىق كىتابىدا تىلغا ئېلىنغان. بىن گۇنىڭ «خەننامە» ناملىق كىتابىنىڭ «سۇئۇ شەجەرىسى» قىسمىدا: «دىڭلىڭلار ھۇنلارنىڭ شىمالىدىكى

دېڭىز (بايقال كۆلىنى كۆرسىتىدۇ - ئاپتور) ساھىلىدا ياشايدۇ» دەپ كۆرسىتىلگەن، «ئۈچ پادىشاھلىق تەزكىرىسى» نىڭ 30 - جىلىددا شىمالىي دىڭلىڭلاردىن باشقا يەنە يارىش يازىقى (جۇڭغارىيە) ۋە يەتتە سۇدا ياشىغۇچى دىڭلىڭلار توغرىسىدىمۇ بىر قەدەر ئېنىق جۇغراپىيىلىك مەلۇمات بېرىلگەن. «ۋېي خانلىقى تەزكىرىسى» (魏略) «غەربىي بەدەۋىلەر شەجەرىسى» قىسمىدا كانگىيىنىڭ شىمالىدا، يەنىسە دەرياسىنىڭ باش ئېقىنىدا دىڭلىڭلار بار، بۇ «غەربىي دىڭلىڭلار» دەپ يېزىلغان. چاۋاننىس (chavannes) دىڭلىڭلارنى شىمالىي دىڭلىڭلار ۋە غەربىي دىڭلىڭلار دەپ ئاتاش سۈنئىي بولۇپ، ئەسلىدە ئۇلار بىر پۈتۈن گەۋدە دەپ كۆرسەتكەندى. سوۋېت ئىتتىپاقى تارىخچىلىرى جەنۇبىي سىبىرىيىدە ئېلىپ بارغان خىزمەتلىرى ئارقىلىق شۇنى ئىسپاتلىدىكى، يېڭى تاش قورال دەۋرىدىن باشلاپ ئۇڭلا دەرياسىدىن يەنىسە دەرياسىنىڭ باش ئېقىنىغىچە بولغان جايلاردا دىڭلىڭلار ياشىغان بولۇپ، جۇڭگونىڭ تارىخىي مەنبەلىرىدىكى «شىمالىي دىڭلىڭ» ۋە «غەربىي دىڭلىڭ» قەبىلە ناملىرى ئەسلىدىن بىر خەلقنىڭ نامىدىن ئىبارەت ئىدى. ئامېرىكا تارىخچىسى مىكگوۋېرننىڭ كۆرسىتىشىچە، ئېگىز ھارۋىلىقلار - خۇيخېلار (回纥) دەپ ئاتالغان خەلقنىڭ ئاتا - بوۋىلىرى بولغان دىڭلىڭلار «ھىند - ياۋروپا تىلى» دا سۆزلىشىدىغان ئارىيانلاردىن ئىدى. ئۇلار كېيىن تۈركىي تۇس ئالغان. «خەننامە» نىڭ 94 - جىلىددا گۇاجۇ (高州) داش ئاتا) نىڭ غەربىي شىمالىدا خۇجىيەلەرنىڭ بارلىقى ھۇنلارنىڭ رولان (كروران)، خۇجىيە (قوجۇ ئۇيغۇرلىرى)، ئۇسۇندىن ئىبارەت ئۈچ ئەلنى بېسىۋالغانلىقى تىلغا ئېلىنغان. بۇ ئىسكەندەر زۇلقەرنەين ئوتتۇرا ئاسىيادىن چېكىنىپ ئانچە ئۆتسەندىن كېيىنكى ئىش. «شىمالىي سۇلالىلەر تارىخى» نىڭ 98 - جىلىددا دىڭلىڭلار بىلەن خۇجىيەلەرنىڭ بىر پۈتۈن خەلق

ئىكەنلىكى تەكىتلىنىپ ئېگىز ھارۋىلىقلار دەپ ئاتالدى. «بىر تاغنامە» نىڭ 217 - جىلىدا گاۋجۇي — گاۋگۇي (ئېگىز ھارۋىلىقلار) نىڭ VII ئەسىردىكى مەشھۇر ئۇيغۇرلار ئىكەنلىكى كۆرسىتىلگەن.

ھازىرقى كۈندە ئۇسۇن قەبىلىلىرىنى ھۇنلار تەسىرىدىكى «ھىندى - ياۋروپا تىلى» دا سۆزلەشكۈچى خەلق ئىدى دېگۈچىلەر كۆپەيمەكتە. كىراۋۇسى، چارېنېتر قاتارلىقلار «خەننامە» دە ئۇسۇنلار «كۆك كۆز، قوڭۇر چاچ» ئىدى دېگەن مەلۇماتقا ئاساسلىنىپ، ئۇلارنى كاۋكاز تىپىدىكى ئاق جىنس خەلق بولما كېرەك دەپ پەرەز قىلىشماقتا. «خەننامە، غەربىي يۇرت تەزكىرىسى» دە ئۇسۇنلار ئۇلۇغ ياۋچىلار بىلەن بىللە دۇنخۋاڭ (داش ئاتا) ئەتراپىدا ياشىغان دەپ يېزىلغان. شۇ كىتابنىڭ «ھۇنلار تەزكىرىسى» قىسمىدا ئۇرۇشقا دۆلەتلەر دەۋرىدە ئۇسۇنلار گۇاجۇ (دۇنخۋاڭ) دا ياشىغان دەپ تەكىتلەنگەن. ئۇسۇنلارنىڭ بىر قىسمى كېيىنچە ئوتتۇرا ئاسىيادىكى كانگىيە، ئوغۇز ۋە ئۇيغۇر تۈركلىرىگە سىڭىپ كەتتى. بىر قىسمى كاڭئەيسەن تاغلىرى بىلەن كىنتى تاغلىرى ئارىسىدىن، ئورخۇن ۋە تورا دەريالىرى ساھىلىدىن جەنۇبىي ئالتايغا يۆتكەلگەن كەرەي، ئايماق ۋە باشقا قەبىلىلەر بىلەن قوشۇلۇپ ھازىرقى قارلۇ مىللىتىنىڭ ئېتىنى مەنبەلىرىدىن بىرىگە ئايلاندى.

ياۋچىلار «خەننامە» دە كۆرسىتىلگەن «ئورا كۆزلۈك، بويا ساقاللىق، ئاق يۈزلۈك» غەربىي يۇرت تىپىدىكى خەلق ئىدى بەزىلەر ياۋچى - توخارلارنى ئۇلارنىڭ «توخرى» دەپ ئاتىلىشىغا قاراپ «توغلى» ئىبارىسىگە ۋە ئۇنى دىڭلىك — «تۇغلۇق» ئىبارىسىگە باغلايدۇ. ياۋچىلارنىمۇ ئاندرونوپ — ئارىيان تىپىدىكى خەلق دېگەن كۆز قاراش ھېلىمۇ ئۈستۈنلۈككە ئىگە. كۇشان — ئۇلۇغ ياۋچى ئىمپېرىيىسىنىڭ ئالتۇن ئاقچىلىرىغا ئىپادىلەنگەن كۇشان خانلىرىنىڭ تۈسىگە قاراپ گاردەنپەر

كېيىنلەر كۇشانلارنى «تۈرك قىياپەتلىك كاۋكاز تىپىدىكى خەلق» دېگەن پىكىرنى ئىلگىرى سۈرۈشتى. لېكوك تۇرپان يارغۇل قەدىمكى شەھىرىدە ساقلىنىپ قالغان بۇددا تام رەسىملىرىگە قاراپ ئۇنىڭدا «كۆكۈش كۆزلۈك، ئاق يۈزلۈك» كىشىلەر تەسۋىرلەنگەن، دېگەندى.

بېرىنشىتام ياۋچىلار بىلەن ئۇيغۇر - ئوغۇزلارنى بىر خەلق دېگەن پىكىرنى ئىلگىرى سۈرىدۇ. ئۇ تۈركمەنلەر ۋە قىرغىزلارنىڭ كېلىپ چىقىشىغا ئائىت ماقالىلىرىدە تۈركمەنلەرنىڭ كېلىپ چىقىشى مەسىلىسىنى ئۇيغۇر - ئوغۇزلار بىر مىللىي ئېتىنىك گەۋدە دېگەن قاراش ئاساسىدا ئىزاھلىغان. ئۇ كاۋكاز قەدىمكى قەبىلىلىرىدىن تېپىلغان ھۇن ئادەم سۆڭىكىنىڭ تۈركمەنلەرگە يېقىنلىقىنى، ھۇنلاردا باش سۆڭەكنى كىچىكىدە زاكىلاپ ئۆزگەرتىش ئادىتىنىڭ بارلىقىنى، مۇنداق ئادىتى بولمىغان ئۇيغۇرلار كېيىنچە بۇ ئادەتنى قوبۇل قىلغانلىقىنى تىلغا ئالىدۇ. بېرىنشىتام تۈركمەنلەر - ئوغۇزلارنىڭ ئەۋلادلىرىنى ياۋچىلار ۋە ساكلارغا باغلايدۇ. ئۇ تۈركمەن رىۋايەتلىرى بىلەن ئۇيغۇر ئېپوسى «ئوغۇزنامە» ئۈستىدە سېلىشتۇرما تەتقىقات ئېلىپ بېرىپ، جۈملىدىن «سۇيانامە» 84 - جىلىدىكى ئوغۇزلارغا ئائىت خاتىرىلەر بىلەن VII ئەسىردىكى توخارچە ھۆججەتلەرگە ئاساسلىنىپ، تۈركمەنلەرنىڭ كونا يۇرتلىرى ئىسسىقكۆل بويىدا بولغانلىقى، تۈركمەنلەر بىلەن ئۇيغۇرلاردا ئورتاق ئىسىم ۋە ئورتاق خان - ئوغۇزخان بولغانلىقىنى بايان قىلىدۇ. بېرىنشىتام تۈركمەنلەرنىڭ بىۋاسىتە ئاتا - بوۋىسى تۈركلەشكەن ئۇيغۇر - ئوغۇزلار دېگەن پىكىرگە كېلىدۇ. بېرىنشىتام ئوغۇزخان ئوبرازىنى باتۇر تەڭرىقۇت ۋاقتىدىمۇ مەۋجۇت بولغان قەدىمكى ئوبراز ئىدى، دەپ كۆرسەتسە، تولستوف «ئوغۇز شەھەرلىرى» دېگەن ماقالىسىدە سىر دەريا بويىدا ئوغۇزلار ھۇن - ياۋچىلار زامانىلىرىدا

(مىلادىيىدىن ئىلگىرىكى II — IV ئەسىرلەر) پەيدا بولغان كۆرسىتىدۇ.

شۇنى تەكىتلەش كېرەككى ، ئورخۇن - يەنسەي ئابدلىرى ئۇيغۇر - ئوغۇز تىل گۇرۇپپىسى لەھجىسىدە يېزىلغان كۆكتۈرك خانلىرى ھەشەمەتلىك شەھەر - قەلئە مەدەنىيىتى مۇھىتىدا تۇرغان زامانلىرىدا ئۇيغۇر - ئوغۇز تىلىنى خانلىق تىلى قىلغان . ئورخۇن ئۇيغۇر خانلىقى ، ئىدىقۇت ئۇيغۇر خانلىقى قاراخانىيلار سەلتەنەت سۈرگەن ۋاقىتلاردا مۇشۇ تىلدا ئىدى . مەھمۇد قەشقەرى ئۆزىنىڭ «دىۋانۇ لۇغاتىت تۈركىيە» ناملىق تىل خەزىنە كىتابىنىمۇ ئاساسلىقى ئۇيغۇر - ئوغۇز تۈركمەن تىللىرىنى سېلىشتۇرۇپ يازغان . «ئوغۇزنامە» «قۇتادغۇبىلىك» ، «ئەتەبەتۇل ھافايىق» داستانلىرى ئوخشىمىغان دەۋرلەردىكى ئۇيغۇر - ئوغۇز تىلى بويىچە ، باشقىچە ئېيتقاندا ئۇيغۇر - قارلۇق تىلى بويىچە يېزىلغان . بىر تەڭرىتاغلىرى ئېتىكىدىكى قەدىمكى قەبىلىلەر ئارىسىدا ئۇيغۇر - ئوغۇز - قارلۇق ئېتىنىڭ ناملىرىنىڭ بىردەكلىكىنى كۆرىمىز . پۈتكۈل چاغاتاي دەۋرى ئەدەبىياتى ئۇيغۇر ئەدەبىي تىلى تەرەققىياتىنىڭ بىر دەۋرىنى تەشكىل قىلدى . بۇ دەۋردە ئالتۇن ئوردادا تۈركىي ئەدەبىياتىمىز «ئۇيغۇرنىم» (سامايلوۋىچ سۆزى ئۈستۈنلۈكىنى ئالغان بولۇپ ، مۇھەممەت خارەزمىنىڭ «مۇھەببەتنامە» داستانى ، رابغوزىنىڭ «قىسسەسۇل ئەنشىيە نەزمە - نەسرى ئەسىرى ، ئەھمەد يەسەۋىنىڭ «ھېكمەتنامە» ناملىق ئەسىرى ئۇنىڭ نامايەندىسى سۈپىتىدە مەيدانغا كەلگەن موڭغۇل خانلىرى ئۇيغۇر تىلى ۋە يېزىقىغا ھېرىسمەن بولغانىدى . بۇنىڭ ئاقىۋىتى سۈپىتىدە بىر قىسىم موڭغۇل ئەۋلادلىرى تۈركلەشكەن كەتتى . تۈركلەشمىگەن موڭغۇللار تاكى كەڭ موڭغۇل يايلاقلىرىغىچە ئۇيغۇر يېزىقىنى قوبۇل قىلىشتى . تېلى بىلەن تۆلۈس ئىبارىتىنىڭ بىر ياكى بىر ئەمەسلىكى

ھېلىمۇ ئېنىقلانمىغان بىر سىر . رادلوۋى ۋە يامسۇنلار ئۇنى بىر دەپ ، بارتولد ۋە مىلۇرانسكى مۇنداق دەپىشتىن ئۆيەلمىشىدىغانلىقىنى تىلغا ئالدى . ما چاڭشۇ «كۆكتۈركلەر ۋە كۆكتۈرك خانلىقى» ناملىق كىتابىدا : «دىڭلىك ، سۈلى (敕勒) ، ئېگىز ھارۋىلىقلار ، تېلىلار دېگەن ناملار بىر نەرسىنى كۆرسىتىدۇ» دەيدۇ . «سۈينامە ، پېيجۇ (裴矩) تەزكىرىسى» دا ئېگىز ھارۋىلىقلار دۆلىتى «تېلى دۆلىتى» دەپ ئېلىنغان . ئورخۇن ئابدلىرىدە «تېلىس» سۆزى ئىشلىتىلگەن .

ھازىرقى ئۆزبېك مىللىتىنىڭ ئېتىنىڭ نامى موڭغۇل نەسەبىدىن بولغان ئۆزبېك خانىنىڭ نەۋرىسى مۇھەممەت شەيبانىخان باشچىلىقىدىكى بىر قىسىم قوراللىق دەشتى قىپچاق ئۆزبېكخان قوۋمىنىڭ ماۋەرائۇننەھر ۋە شىمالىي خوراساننى ئىستىلا قىلىشى ئاساسىدا مەيدانغا كەلگەن بولسىمۇ ، ئۆزبېك مىللىتىنىڭ ئېتىنىڭ گەۋدىسى يەنىلا قىسىمەن سوغدى - توخار ، ئاساسەن ئوغۇز - تۈركىي خەلققە مەنسۇپ ئىكەنلىكى ، ئۇلارنىڭ تىلى ئۇيغۇر - ئوغۇز تىلى گۇرۇپپىسىغا تەئەللۇق ئىكەنلىكى ، ئۇلارنىڭ تۈركىي خەلقلەر ئارىسىدا ئۇيغۇرلارغا نىسبەتەن يېقىنلىقى روشەن . ئەگەر كېيىنكى زامانلاردا يەتتە سۇ ۋە قىپچاق دالاسىدىكى قىپچاق تىللىرى موڭغۇل ۋە ئويرات موڭغۇللىرىنىڭ تەسىرىگە كۆپ قېتىم ئۇچرىغان بولسا ، ئۆزبېكخان قىپچاقلىرى ئېتىنىڭ جەھەتتە پۈتۈنلەي يەرلىك «كونا ئۆزبېك» دەپ ئاتىلىدىغان ئۇيغۇر - ئوغۇز تىلىدا سۆزلەشكۈچى خەلقلەرگە سېلىپ كەتتى . دەرۋەقە ، مۇستەقىل ئۆزبېك خانلىقى ۋە قازاق خانلىقىنىڭ شەكىللىنىشى ، خۇددى ۋىلادىمىرزىنىڭ ئېيتقانداكى چىڭگىزخان ئىستېلاسىدىن كېيىنكى ھادىسە بولدى .

شۇ نەرسىنى تەكىتلەش ھاجەتكى ، قىپچاق ۋە ئۇيغۇر - ئوغۇز تىللىرىلا ئەمەس ، ئۇلارنىڭ ئېتىنىڭ گەۋدىسى ھېچقانداق ئەزەلبىلىككە ئىگە ئەمەس . ئۇ تارىخىي يوسۇندا ئۆزگىرىپ

بارغان كۆپ قاتلاملىق ئۇزاق جەرياننىڭ مەھسۇلى .
خەلقلەرنىڭ ئاساسىي ئورتاقلىقىنى ، قىسمەن پەرقلىرىنى
مۇنداق ئورتاقلىق ۋە پەرقلەرنىڭ ئۆتمۈشتىكى ۋە ھازىرقى
ئەھۋالىنى نەزەردىن ساقىت قىلماسلىق كېرەك . مىللەتنىڭ
تارىخى ، بولۇپمۇ قېرىنداش مىللەتلەر تارىخى ئۆزگەرمەي
قېلىپتىن چىققان خىش بولماستىن ، بەلكى ھەمىشە ئارىلىشىپ
تۇرىدىغان كۆپ قاتلاملىق تارىخى ئېقىنىدىن ئىبارەت .

ئۈچىنچى باب

تۇران تارىخىغا ئائىت رىۋايەتلەر ۋە ھېكايەتلەر

1. «ئالتۇنباش بۆرە» سىمۋولى ۋە «ئوغۇزنامە» ئېپوسى

قەدىمكى تارىخ تەتقىقاتىدا خەلق فولكلورى ، ئەپسانە ،
رىۋايەت ، قەدىمكى ئېپوس ، جۈملىدىن ئىپتىدائىي ئىپتىقاد ،
قىيا رەسىملىرى ، ئانتروپولوگىيەلىك تەتقىقاتلار ،
ئارخېئولوگىيەلىك قەدىمكىلەرنىڭ رولى چوڭ . ئىپتىتىش
كېرەككى ، قەدىمكى خەلق فولكلور خەزىنىسى ئەپسانە ،
ئاساسىي دەپ قارىلىپ ھازىرغىچە چەتكە قېقىلىپ كەلدى .
ئەسلىيەت ئىسپاتلىدىكى ، تارىخ بىرىنچىدىن خەلقنىڭ تارىخى ،
تارىخ خەلق ياراتقان مەدەنىيەت شەكىللىرىنىڭ ئۇچۇر تارىخى ،
بۇنداق فولكلور مەدەنىيەتتى خەلق تارىخىنىڭ مەلۇم قىسمىنى
بۇرۇنۇپ بېرەلەيدۇ . ئىككىنچىدىن ، تارىخ بىز مۆلچەرلىگەندىن
تېخىمۇ قەدىمى ، تېخىمۇ ھەرىكەتچان بولۇپ ، ھەممىنى
ئارخېئولوگىيەلىك ۋە يازما مەنبە بويىچە ھەل قىلىپ كەتكىلى
بولمايدۇ .

ئۇيغۇر ۋە ئۇنىڭ قېرىنداشلىرى تارىخىغا ئائىت رىۋايەت ۋە
ھېكايەتلەر سانى كىرىت (براخمان ، بۇددا) فولكلورى ، ئىران

فولكلورى ، يەرلىك خەلقەر فولكلورىدا ساقلانغاندىن باشقا گىرگىز
ۋە جۇڭگو ئاپتورلىرى ئەسەرلىرىدە قىسمەن ساقلانغان . بۇر
ئەپسانى ئۇلارنىڭ ئىچىدىكى تىپىك ئەپسانىدۇر .

جۇڭگو يىلنامىلىرىدە مەركىزىي ئاسىيا تۈركىي
خەلقلەرنىڭ ئالتۇنباشلىق بۇرە ، كۆك بۇرە ۋە بۇرگە ياتلىق
قىلىنغان مەلىكە توغرىسىدىكى قەدىمكى ئەپسانىلىرى خاتىرىگە
ئېلىنغان . بۇ ئەپسانىلەر بايقال كۆلى ، يەنسەي ۋادىسى ، ئالتاي
ۋە تەڭرىتاغلىرى ، خېشى كارىدورى ، تارىم — تەكلىماكان
بويلىرى ، پەرغانە — چۈ ۋادىلىرى ، يەتتە سۇ رايونىدا بۇرە
توتېمىنىڭ تارىخىي ئورتاقلىقىنى قىسمەن ئىپادىلەپ بېرىدۇ
رەۋايەت قىلىنىشىچە : جۇ موۋاڭ (مىلادىدىن ئىلگىرىكى)
ئەسەرلەردە (شىمالدىكى چۈەن رۇڭ (犬戎) قەبىلىلىرىگە
يۈرۈش قىلغاندا ئۆت ئاق بۇرە ئېلىپ قايتقانمىش . بۇ ئېھتىمال
بۇرە باشلىق قەبىلە ئۇغلىرىنى ئولجا ئالغانلىق بولسا كېرەك .

«جۇنامە . كۆكتۈرك تەزكىرىسى» دە بۇرە توتېمى توغرىسىدا
مۇنداق رەۋايەت ساقلانغان : كۆكتۈركلەرنىڭ ئاتا - بوۋىلىرى
ھۇنلارنىڭ شىمالىدىكى سۇ ئېلى (索国) دا ياشىغان بولۇپ ،
قەبىلە ئاقاقلىنىڭ ئىسمى ئاپاڭبۇ (阿谤步) دېگەن كىشى
ئىكەن . ئۇنىڭ ئاغا - ئىنىلىرى ئون يەتتە كىشى بولۇپ
ئۇلارنىڭ ئىچىدە بۇرىدىن تۇغۇلغان ئىجىنىشتۇ (伊质泥师都)
دېگەن بىرى بار ئىكەن . ئاپاڭبۇ ئەقىلسىزلىقىدىن ئېلىنى
يوقىتىپتۇ . ئىجىنىشتۇ زېرەك بولۇپ ، ئۇ ھاۋاغا ھۈرۈپ يامغۇر
بىلەن بوران پەيدا قىلالايدىكەن . ئۇ ياز تەڭرىسى ۋە قىش
تەڭرىسىنىڭ ئىككى قىزىغا ئۆيلىنىپ تۆت ئوغۇللۇق بوپتۇ
ئوغۇللارنىڭ بىرى ئاق تۇرۇنغا (白鸿) ئايلىنىپ كېتىپتۇ
يەنە بىرى ئاقايان دەرياسى (阿辅水) بىلەن قاما دەرياسىنىڭ
(剑水) ئارىلىقىدا دۆلەت قۇرۇپ قىرغىز (契骨) دەپ نام
ئاپتۇ . ئوغۇللارنىڭ يەنە بىرى زىئاڭل (知折水) دەرياسىنىڭ

بويىدا دۆلەت قۇرۇپتۇ . ئوغۇللارنىڭ ئەڭ چوڭى نادىلو (纳都六)
دېگەن بولۇپ ، جەنسكۆكەش (迭斯如折施) تېغىغا
جايلىشىپتۇ . كېيىنچە چوڭ ئوغۇل خوجا سايلىنىپ قالغانلىرى
ئۇنىڭغا بويسۇنۇپتۇ ، ئۇلار ئۆزلىرىنى «كۆكتۈرك» دەپ
ئاتىشىپتۇ .

چىلوشىنكوف «قازاق - قىرغىز تارىخى» ناملىق ئەسىرىدە
سىبىرىيە خەلقلەرى ئارىسىغا تارقالغان مۇنداق بىر ئەپسانىنى
تىلغا ئالغان بولۇپ ، بۇ يۇقىرىدىكى ئەپسانىگە يېقىنلىقى بىلەن
خاراكتېرلىكتۇر : قەدىمكى زاماندا سىدۇخان دېگەن كىشى بولۇپ
ئاسمانخان قىزىغا ئۆيلىنىپ تۆت ئوغۇل كۆرگەن . ئۇلارنىڭ
بىرى ئاقغازخان بولۇپ ئالتاينىڭ شىمالىدىكى ئابۇ (ئوب —
ئاپتور) دەرياسى بىلەن گەن (خېم ، يەنسەي — ئاپتور)
دەرياسىنىڭ ئارىلىقىدا يۇرت سورىغان . ئۇنىڭ ئېلى خاكاس
ئىدى . يەنە بىرى قارا ساقال (黑胡) بولۇپ ئاقخا دەرياسى
بىلەن يەنسەي دەرياسى ئارىلىقىدا خان بولغان . يەنە بىرىنىڭ
ئىسمى شۇيىسى بولۇپ چۈ دەرياسى ساھىلىدا خان بولغان . يەنە
بىرىنىڭ ئىسمى نادىلوش بولۇپ چۈ دەرياسىنىڭ باش ئېقىنىدا
خان بولغان . ئۇ كۈچىيىپ باشقىلىرىنى بويسۇندۇرۇپ چوڭ خان
بولغان ۋە نامىنى «تۈرك» دەپ ئاتىغان .

روشىنكى بۇ ئىككى مەنبەدە بىر رەۋايەت سۆزلەنگەن .
«جۇنامە . كۆكتۈرك تەزكىرىسى» دە بۇرە توتېمى يەنە
مۇنداقمۇ ھېكايە قىلىنىدۇ : ھۇنلارنىڭ بىر تۈرى بولغان
كۆكتۈركلەرنىڭ ئۇرۇق نامى ئاسىنا بولۇپ ، ئۇلار قوشنا
قەبىلىلەر بىلەن بولغان جەڭدە يېڭىلىپ ، پۈتۈن نەسلى قۇرۇپ
كەتكەنىدى . پەقەت ئارىدا ئون ياشلىق بىر ئوغۇل بالىلا ئامان
قالغان . غالىب قەبىلە قوشۇنلىرى بۇ بالىنى سەبى كۆرۈپ
ئۆلتۈرۈۋەتمەي پۈت - قولىنى كېسىۋېتىپتۇ ، ھەمدە بىر
ئۆسكەلنى چۆپلۈككە تاشلىۋېتىپتۇ . ئانچە ئۇزاق ئۆتمەي بالىنىڭ

يېنىدا بىر چىشى بۆرە پەيدا بولۇپ ، بالىنى گۆش يەتكۈزۈپ
پېرىپ بېقىشقا كىرىشىپتۇ . بۆرە بۇ بالىدىن ھامىلىدار بولۇپ
قاپتۇ . ھېلىقى غالىب ئەلنىڭ خانى يوقىتىلغان خەلقتىن بىر
بالىنىڭ ئامان قالغانلىقىنى ئاڭلاپ ئادەم ئەۋەتىپ بالىنى
ئۆلتۈرۈشكە بۇيرۇپتۇ . بالىنى ئۆلتۈرگەنلەر يېنىدا ياقلا
بۇرىنىمۇ ئۆلتۈرمەك بولغاندا ، بۆرە قوجۇ دۆلىتىنىڭ
شىمالىدىكى تاغقا قېچىپ يوشۇرۇنۇپتۇ . بۆرە ئون ئوغۇل
تۇغۇپتۇ . ئوغۇللار چوڭىيىپ سىرتتىن ئۆيلىنىپ كۆپىيىپتۇ
ئۇلارنىڭ بىرىنىڭ نامى ئاسنا ئىكەن .

بۇنىڭغا ئوخشاپ كېتىدىغان يەنە بىر ئەپسانە بەن گۇنۇ
«خەننامە ، غەربىي يۇرت تەزكىرىسى» دە بايان قىلىنىدۇ .
ئۇيسۇن خانى كۈنىنىڭ (昆莩) بۆرە تەرىپىدىن ئاسرىلىپ
قالغانلىقى توغرىسىدىكى ئەپسانە بولۇپ ، ئۇنىڭ مەزمۇنى مۇنداق
توخار (ياۋچى)لار چىلىيەنشەن — دەشتانا (دۇنخۇئاڭ)
ئارىلىقىدا ياشىغان چاغلىرىدا قوشنا قېرىنداش ئەل ئۈزۈپ
بەگلىكىگە ھۇجۇم قىلىپ ئاندۇ ھېكىنى ئۆلتۈرۈپ ، زېمىنىنى
بېسىۋالدى . ئۇسۇنلار ئىلى ۋادىسىغا كۆچىدۇ . بۇ چاغ
ئاندۇنىڭ ئوغلى كۈنى بۇۋاق بولۇپ ، چۆلدە ئىگە — چاقىز
قالغانىدى . ھۇن تەڭرىقۇتى چۆلدە بىر بوۋاقنى چىشى بۇر
ئېمىتىپ بېقىۋاتقانلىقىنى ، ئەتراپىدا قۇشلار گۆش يەتكۈزۈپ
بېرىۋاتقانلىقىنى كۆرۈپ سېھىرلىك بىلىپ ، ياخشى كۆرۈپ
بوۋاقنى بېقىۋالدى . كۈنى چوڭ بولغاندىن كېيىن ئەھۋال
چۈشىنىدۇ ۋە ئاتىسىنىڭ ئىنتىقامىنى ئېلىش ئۈچۈن ھۇن
قوشۇنلىرىنىڭ ياۋچىلارغا قارشى يۈرۈشىگە قاتنىشىدۇ . بۇ چاغ
ياۋچىلارمۇ ئىلى ۋادىسىگە كۆچۈپ كەلگەنىدى ، كۈنى ياۋچى
خاننىڭ بېشىنى ئېلىپ باش سۆڭىكىدىن شاراپ ئىچىدىغان
ياساتقان ۋە ياۋچىلارنى باكتىرىيە تەرەپكە كۆچۈشكە مەجبۇر
قىلغان .

بۆرە سىمۋولىغا بېغىشلىغان ئەپسانىلەرنىڭ بىر ۋارىيانتى
ئوبۇلغازى باھادىرخانىنىڭ «شەجەرەئى تۈرك» ناملىق مەشھۇر
ئەسىرىدە مۇنداق تىلغا ئېلىنغان : ئۇيغۇرلار بىر ئۇرۇشتا مەغلۇپ
بولۇپ ، بىر تاغنىڭ قاپتىلىدا قامىلىپ ھالاكەت خەۋىپگە دۇچ
كەپتۇ . مۇشۇ ھالەتتە تۇرغاندا بىر بۆرە پەيدا بولۇپ تاغقا قاراپ
مېڭىپتۇ . ئۇيغۇرلار بۆرىنىڭ كەينىدىن مېڭىپ بىر غارغا
كىرىپتۇ . ئۇزۇن غارنىڭ نېرىقى چېتىدىن ئوتلار يەلپۈنۈپ
تۇرغان بىر يايلاققا چىقىپتۇ . بۆرە ھالاكەتتىن قۇتۇرغانلىقى
ئۈچۈن ئۇيغۇرلار بۆرىنى ئىلاھىي ھايۋان ھېسابلاپ ئۇنىڭغا
ھۆرمەت بىلەن سېغىنىدىغان بوپتۇ .

جۇڭگونىڭ «جۇنامە» ، «سۈينامە» ۋە «تاڭنامە» قاتارلىق
يىلنامىلىرىدە تۈرك — ئۇيغۇر خانلىقلىرى ئالتۇنباش بۆرە^①
بەلگە قىلىنغان بايراقنى خادىغا چىقىرىپ ، ئۇنىڭ يېنىغا قاراۋۇل
قويدىغانلىقى ھەققىدە خاتىرىلەنگەن . «جۇنامە» 50 - جىلد ،
«سۈينامە» 84 - جىلدلاردا بۇنى «ئەسلىنى ئۇنتۇپ قالماسلىق
بېشارتى» دەپ ئىزاھلانغان .

بىز ئۇيغۇرلاردا ئوغۇل تۇغۇلسا «بۆرە» دەپ ئىشارەت
قىلىنىدىغانلىقىنى ، بۆرە توپۇقىنى تۇمار ئورنىدا
ئىشلىتىدىغانلىقىنى بىلىمىز .

نۇرغۇن ئارخېئولوگىيىلىك قېزىلمىلاردىن بۆرە ئوبرازى
تېپىلغان . 1969 — 1970 - يىللىرى ئالما ئاتا يېنىدىكى ئېسكى
قورغاندىن تېپىلغان مىلادىيىدىن بەش ئەسىر ئىلگىرىكى ئالتۇن
كېسىمنىڭ ياقا - ئېتەكلىرىگە ، كەمەرلىرىگە بۆرە بېشى توقا
قىلىنغان . كۆلتېكىن ئابىدە تېشى ئۈستىگە بۆرە بېشى نەقىشى
چېكىلگەن . مەن بارىكۆلدىكى بىر قەدىمكى قەبرىگە دەپنە
قىلىنغان كىشىنىڭ باش تەرىپىگە بۆرە بېشى بىللە

① بۆرە دېگەن سۆز خەنزۇ تىلىدا «附鹿» دەپمۇ يېزىلغان .

كۆمۈلگەنلىكىنى كۆردۈم . تاجىكىستاننىڭ قەلئەئى كاخكا
تېمىغا ئىككى ئوغۇلنى ئېمىتىۋاتقان چىشى بۆرە نەسۋىر
سىزىلغان .^① روسىيە ئارخېئولوگلىرى موڭغۇلىيىدىن بىر
ئىبادەتخانا خارابىسىنى قېزىپ تاپقان كەمەر توقىسىغا بىر ئانا
بۇرنى تۆت تۈرك ئوغۇل ئېمىپ تۇرغانلىقى چېكىلگەن . 1955 - يىلى
موڭغۇلىيە خاڭگاي ئۆلكىسىدىن بىر ئابىدە تېپىلغان . ئۇنىڭ
ئانا بۇرنى ئېمىپ تۇرغان بالا شەكلى چۈشۈرۈلگەن .

ئۇيغۇر قاتارلىق تۈركىي خەلقلەر ئوقۇل بۆرىگىلا ئەمەس ،
يەنە باشقا نەرسىلەرگە — لاچىن — شۇڭقارغىمۇ سېغىنغان
شۇنىڭدەك ، بۆرە توتېمى ئۇيغۇر — تۈركىي خەلقلەردىن باشقا
خەلقلەرگىمۇ ئېتىقاد ئالامىتى بولغان . بىز قەدىمكى نېمىس
(گېرمان قەبىلىلىرى) نىڭ ئەپسانىۋى قەھرىمانى كىتلېخنىڭ
ئۆزى ئېمىپ چوڭ بولغان ئانا بۆرە فامىلىسىدە ئۆزىنى «بۆرە»
كىتلېخ» دەپ ئاتىغانلىقىنى ، سوغدىلارنىڭ «ۋىرك»
پارسىلارنىڭ «ۋىركانە» ، ئۇدۇن — ساكىلارنىڭ «بىرىگە» دېگەن
ئىبارىلىرى «ئاۋېستا» دا «ۋېھىركا» دەپ ئېلىنغانلىقىنى
كۆرىمىز . سىلاۋىيان خەلقى «ۋولك» ، ئانگىلو - ساكسونلار
«ۋولف» دەپ ئادەتلەنگەن «بۆرە» سۆزى قەدىمكى رىم
ئەپسانىلىرىدىكى بۇرنى ئېمىپ چوڭ بولغان قوشكېزەكلەر —
رومۇلۇس بىلەن رېمۇس رىۋايىتى رېمىلقلارنىڭ ئانا بۆرىگە
بولغان ئېتىقادىنى ئىسپاتلايدۇ . ئىندىئانلاردا خېلى نۇرغۇن
قەبىلىنىڭ بۆرە توتېمى بولغانلىقى بۇ خىل ھادىسىنىڭ يىراق كونا
تاش قوراللار دەۋرىدىكى گېنېئالوگىيىلىك ئاساسلىرىنى
كۆرسىتىدۇ .

ئەلۋەتتە ، بۆرە ھەرقايسى دەۋرلەردە پەرقلىق ئېتىقاد
سىمۋولى قىلىنغان . ئۇ يالغۇز شەپقەتلىك ئانا بولۇپ قالماي

① ك . بوكاينكوۋا ، ل . رېمىيل : «ئوتتۇرا ئاسىيا مەنىئىتىنىڭ ئوبېرگىلىرى»
موسكۋا ، 1982 - يىلى روسچە نەشرى ، 138 - بەتكە قاراڭ .

يەنە جەڭ مۇئەككىلى ھېسابلانغان . ئاشخابات يېنىدىكى قەدىمكى
فارفىيە (ئارشاك) تام رەسىملىرىنىڭ بىرىدە ئاتلىق قۇياش
ئىلاھى — مەرگەن تەڭرى ئوقيا ئېتىپ ، نۇر چېچىپ كېتىۋاتقان
ئالدىدىكى قېچىپ كېتىۋاتقان بۇغا ، كېيىك قاتارلىق ھايۋانلار
ئارىسىدا قارا بۆرە ئوبرازى چۈشۈرۈلگەن بىر كۆرۈنۈش بار .
يىغىنچاقلىغاندا ، بۆرە توغرىسىدىكى مەنبەلەر ئۇيغۇر
قاتارلىق تۈركىي خەلقلەرنىڭ قەدىمكى بىر توتېمى بولۇپ ، ئۇ
كۆك تەڭرىنىڭ زېرەك ۋەكىلى ، جەڭ مۇئەككىلى ، خەلق
قىسمەتلىرىنىڭ خاتىرىسى ، نەسەپ تامغىسى ، نىجادىيەت
بېشارىتى ، شەپقەت سىمۋولى ، ئۈمىد ئالامىتى قىلىنغان . مۇنداق
ئىلاھلاشقان سىمۋول ئانا ئۇرۇقى جامائەسى يىمىرىلگەن ، ئاتا
ئۇرۇقى ھوقۇقچىلىقى ۋە ھەتتا سىنىپىي مۇناسىۋەتلەر
شەكىللەنگەن دەۋرلەردىمۇ يەنىلا «ئەسلىنى ئۇنتۇماسلىق»
ئالامىتى بولۇپ قېلىۋەرگەن .
بۆرە سىمۋولى «ئوغۇزنامە» ئېپوسىدا تىپىك ئىپادىسىنى
تاپقان .

* * *

ئۇيغۇر قەبىلىلىرى ھەققىدىكى ئەڭ قەدىمكى ئېپوسلار
ئىچىدە ھازىرغىچە ئىخچام شەكىلدە يېتىپ كېلەلگىنى شۈبھىسىز
«ئوغۇزنامە» دىن ئىبارەت . بېرىنچىسى بۇ ئېپوسنى ھۇن
خانلىقىنىڭ ئىككىنچى مەشھۇر خاقانى باتۇر تەڭرىقۇت
زامانىدىمۇ مەۋجۇت ئىدى ، دەپ ئۇنىڭ قەدىمىيلىكىنى
تەكىتلەيدۇ .

«ئوغۇزنامە» نىڭ ئىلىم دۇنياسىدا ئوخشىمىغان دەۋرلەردە
قەلەمگە ئېلىنغان (يازما ئەدەبىيات شەكلىگە كىرگۈزۈلگەن) بىر
قانچە خىل نۇسخىلىرى مەۋجۇت . XIV ئەسىردە ياشىغان ئىران

تارىخچىسى راشىدىن «جامىئۇلتاۋارىخ» ناملىق ئەسىرىدە ،
 ئەسىردە ياشىغان ئوتتۇرا ئاسىيا تارىخچىسى مىرخىند «رەۋزى
 تۇسەپا» ناملىق ئەسىرىدە ، XVI ئەسىردە ياشىغان ئۇيغۇر
 تارىخچىسى مىرزا مۇھەممەد ھەيدەر كۆرەنگان «تارىخى رەشىدى
 ناملىق ئەسىرىدە ، XVII ئەسىردە ياشىغان ئوتتۇرا ئاسىيا
 تارىخچىسى ۋە خىۋە خانى ئوبۇلغازى باھادىرخان «شەجەرە
 تۈرك» ناملىق ئەسىرىدە «ئوغۇزنامە» ئېپوسىنىڭ
 پىراگمېنتلىرىنى يېزىپ قالدۇرۇشقاندى . 1669 - يىلى
 يېزىلغان «شەجەرەئى تۈرك» دىكى «ئوغۇزنامە» تېكىستى
 ئۆزىدىن ئىلگىرىكى بىر قانچە نۇسخا تېكىستلەر ئاساسىدا ئاپتور
 تىلى بويىچە ھېكايە قىلىنغان ئەڭ ياخشى نۇسخا بولغانلىرى
 ئۈچۈن 1815 - يىلى نېمىس ئالىمى دېنتس بۇ تېكىستنى
 نېمىسچىگە تەرجىمە قىلىپ ئېلان قىلدى . 1890 - يىلى ۋ .
 رادلوف بۇ ئەسەرنىڭ فوتو سۈرەتلىك نۇسخىسىنى ئېلان قىلدى
 1912 - يىلى ئەخمەد زەكى ۋەلىدى توغان ، 1928 - يىلى رىزانى
 بۇ ئەسەرنىڭ تۈركچە نۇسخىسىنى ئىشلەپ چىقتى . ئانچە ئۆتتە
 «ئوغۇزنامە» نىڭ كونا ئۇيغۇر يېزىقىدىكى تېخىمۇ قەدىمكى
 نۇسخىسى پ . پېللىئوت (P. Pelliot) تەرىپىدىن تۇرپاندىن
 تېپىلدى . ئەڭ كېچىككەندىمۇ ئارسلانخان - ئىدىقۇت زامانىدا
 XIII ئەسىردە كۆچۈرۈلگەنلىكى پەرەز قىلىنغان بۇ نۇسخا 21
 ۋاراق 42 بەتلىك ھەجىم بىلەن پارىژ مىللەتلەر كۈتۈپخانىسىدا
 ساقلانماقتا . بۇ نۇسخا خۇددى تۇرپاندىن تېپىلغان «ئالتۇن
 يارۇق» ، توختام - ۋەسىقىلەر ، «تۇرپان تېكىستلىرى»
 تەركىبىگە كىرگۈزۈلگەن باشقا قوليازما-لاردەك ئىسلاھ
 مەدەنىيىتى تەسىرىدىن ناھايىتى ئىلگىرىلا كۆچۈرۈلگەنلىكى
 بىلەن باشقا نۇسخىلاردىن زور پەرقلىنىدۇ . پېللىئوت 1930 -
 يىلى بۇ نۇسخىنى ترانسكرىپسىيەلەشتۈرۈپ ئېلان قىلغاندىن
 كېيىن ، بۇ ھەقتە 1932 - يىلى ۋ . بانگ (W. Bang) ۋە رەشىد

رەھمەتى ئارات (Rashid Rachmati Arat) خاس ئەسەرلىرى
 يازدى . بۇ نۇسخا فرانسۇزچە ، ئىنگلىزچە ، رۇسچە ، تۈركچە
 تەرجىمە نۇسخىلىرىدا ئېلان قىلىندى . 1959 - يىلى ئا . م .
 شىرباك «ئوغۇزنامە» نىڭ سلاۋيانچە يېزىقتىكى
 ترانسكرىپسىيىسىنى ئىشلەپ چىقتى . ئۇنىڭغا رۇسچە
 تەرجىمىسىمۇ ئىلاۋە قىلىنغاندى .

شۇنى ئىزاھلاش كېرەككى ، تۇرپاندىن تېپىلغان كونا ئۇيغۇر
 يېزىقىدىكى «ئوغۇزنامە» ئېپوسى بىلەن ئوبۇلغازى باھادىرخان
 تەرىپىدىن بېرىلگەن «ئوغۇزنامە» ئېپوسى تىل ۋە ۋەقەنىڭ
 تارىخىي ئالاھىدىلىرى جەھەتتە كۆپ پەرقلىنىدۇ . ئوبۇلغازى
 باھادىرخان «ئوغۇزنامە» نى ئىسلام شارائىتىغا ، ئۇنىڭ تىل
 ئۇسلۇبىنى ئۆزى ياشىغان دەۋر كىتابخانلىرىغا لايىقلاشتۇرغانلىقى
 ئۈچۈن پېللىئوت نۇسخىسىدىن كۆپ سۈنئىدۇر . بۇ ھال بىزگە ،
 پېللىئوت نۇسخىسى «ئوغۇزنامە» ئېپوسىنىڭ تۇنجى ياكى ئەڭ
 قەدىمكى نۇسخىسى ئەمەسلىكىنى مۆلچەرلىشىمىزگە ، ئۇنىڭ
 ئېغىز ئەدەبىياتى شەكلىدە ئۇزاق زامانلار ئېغىزدىن - ئېغىزغا
 كۆچۈپ يۈرگەندىن كېيىن ، بىر قانچە خىل ھېكايەت شەكلىدە
 يېزىققا ئېلىنغانلىقىنى مۆلچەرلىشىمىزگە ، بۇ نۇسخىنىڭ شۇ
 خىل يېزىق نۇسخىلىرىدىن كۆچۈرۈلگەن بىر نۇسخا ئىكەنلىكىنى
 مۆلچەرلىشىمىزگە پاكت بولۇپ بېرىدۇ .

كونا ئۇيغۇر يېزىقىدىكى «ئوغۇزنامە» ئېپوسىنىڭ مەزمۇنى
 مۇنداق :

كۈنلەرنىڭ بىرىدە ئاي قاغاننىڭ كۆزى يورۇپ ئوغۇل
 ئوغدى . ئوغۇل ئانا كۆكسىدىن بىر يۈتۈم ئوغۇز سۈتىنى شوراپ ،
 ئۇنىڭدىن ئارتۇق ئەمىدى ، زۇۋانغا كېلىپ ئۆمىلىدى . مېڭىپ
 - يۈرۈپ يىگىت بولدى . بۇ يەردە بىر زور ئورمان بولۇپ نۇرغۇن
 دەريا (مۇرەن) لار ، ئېقىنلار (ئۆگۈز) بار ئىدى . ھەر خىل
 ھايۋان ۋە قۇشلار ياشايتتى . بىر كۈنى ئوغۇز قاغان ئاسماندىن

(كۆكتۈن) چۈشكەن نۇر (يارۇق) نى كۆردى . نۇر ئىچىدە بىر قىز تۇراتتى . قىزنىڭ يۈزىدە يالقۇن چىقىرىپ تۇرغان (ئاتەشلىق) بىر مېڭى بار ئىدى . ئۇ قۇتۇپ يۇلتۇزىغا (ئالتۇن قازۇق) ئوخشايتتى . قىزنىڭ گۈزەللىكىدىن (كۆرۈڭلۈك) كۆك تەڭرىسى كۈلەر ئىدى . ئوغۇز قاغان ئۇ قىزنى ئالدى . قىز ھامىلىدار (تۆل - بوغاز) بولدى . ئۈچ ئوغۇل تۇغدى . بۇلارغا كۈن ، ئاي ، يۇلتۇز دېگەن ئات قويدى . ئوغۇز قاغان ئوۋدا چىقىپ بىر كۆلىنىڭ ئىچىدىكى بىر دەرەخنى (ياغاچنى) كۆردى . دەرەخنىڭ قوۋزىقىدا بىر قىز بار ئىدى . ئوغۇزخان ئۇ قىزنى ئالدى ، ئۇ ئۈچ ئوغۇل تۇغدى . ئوغۇزخان بۇلارغا كۆك ، تاغ ، دېڭىز (تەڭىز) دەپ ئات قويدى . ئۇنىڭدىن كېيىن ئوغۇزخان چوڭ (بەدۈك) توي قىلدى . ئەلگە يارلىق چىقاردى . قىرىق شىرە ، قىرىق ئورۇندۇق ياساتقۇزۇپ (چاپتۇرۇپ) ، تۈرلۈك ئاشلار ، سۈرمەلەر ، چوپپانلار ، قىمىزلار تەييارلاتتى . تويىدىن كېيىن (سولڭ) ، ئوغۇزخان بەگلەرگە ، جامائەتكە (ئەل - كۈنلەرگە) مۇنداق يارلىق قىلدى :

- مەن سەنلەرگە بولدۇم قاغان ،
- ئاللاڭ يا تاكى قالغان .
- تامغا بىزگە بولسۇن بۇيان ،
- كۆك بۆرە بولسۇنغىل ئوران .
- تۆمۈر (تەمۈر) نەيزە (يىدە) لەر بول ئورمان ،
- ئاۋ يېرىدە يۈرسۇن قۇلان .
- تاكى تالۋى (دېڭىز) تاكى مۈرەن ،
- كۈن تۇغ بولغىل كۆك قورقان (قورغان) .

ئۇنىڭدىن كېيىن ئوغۇزخان تۆت تەرەپكە (سارى) يارلىق چىقىرىپ ئەلچىلەر ئەۋەتتى ، ئۇنىڭدا : مەن ئۇيغۇرنىڭ قاغانى

بۇلامەن ، يەرنىڭ تۆت بۇلۇغىنىڭ قاغانى بولسام كېرەك تۇرۇر . . . » دېيىلگەن . ئوغۇزخانغا ئوڭ تەرەپتىن ئالتۇن قاغان ئالتۇن - كۈمۈش ۋە قىزىل ياقۇت سوۋغا قىلىپ بويسۇندى . سول (چوڭ) تەرەپتە (ياخاقىدا) ئۈرۈم قاغان بولۇپ شەھەرلىرى (بالىق) كۆپ ، چېرىكلىرى كۆپ ئىدى . ئۇ بويسۇنىدى (باقمادى) . ئوغۇزخان جەڭگە ئاتلاندى . قىرىق كۈندە مۇز تاغ ئېتىكىگە كەلدى . سەھەردە ئوغۇزخان تۇرغان قورغانغا (قۇرغان ، بارىگاھ) بىر نۇر چۈشىدۇ . ئۇنىڭدىن كۆك بۆلۈكلۈك ، كۆك ياللىق بەدۈك بىر ئەر كەك بۆرە چىقىدۇ . بۆرە ئوغۇزخانغا سۆز قىلىدۇ . شۇ سۆز بويىچە يۈرۈش باشلىنىدۇ . بۆرە ئاتلىق قوشۇن بىلەن بىللە ماڭىدۇ . يولدا ئىتىل مۈرەن دېگەن بىر تالۋى (چوڭ دەريا) بار ئىدى . ئېتىل بويىدا ، قارا تاغ ئېتىكىدە ئۇرۇش باشلاندى . ئوق (ئوقيا) ، يىدە (نەيزە) ، قىلىچۈزلىق بولدى . ئىتىل قاغان بويالغاندا «ئوغۇزخان باسنى ، ئۈرۈم قاغان قاشتى» . ئۈرۈم قاغاننىڭ ئورس بىك ئىسىملىك ئىنىسى بار ئىدى . ئورس بىك ئوغلىنى تېرەن دەريا ئارىسىدا تاغ بېشىدىكى ياخشى بىر قەلئە (بالوق) نى مۇھاپىزەت قىلىشقا قويغان ئىدى . ئوغۇزخان قەلئەگە يۈرۈش قىلغاندا بۇ ئوغۇل نۇرغۇن ئالتۇن - كۈمۈش سوۋغا قىلىپ : «سەن مېنىڭ قاغانىم ، بۇ شەھەرنى ئاتام ماڭا ياخشى ساقلاشقا تاپشۇرغان ئىدى . بىزنىڭ بەختىمىز (قۇتىمىز) سېنىڭ بەختىڭ ، مەن مەڭگۈلۈك دوستلۇقتىن چىقمايمەن» دېدى . ئوغۇزخان روھلاندى ۋە ئۇنىڭ شەھەرنى ياخشى ساقلىغانلىقى ۋە ھىممەتلىكى ئۈچۈن ئۇنىڭغا «ساقلاپ» دەپ ئات قويدى . ئىتىل چوڭ دەريا بولۇپ ، ئۇنىڭدىن ئۆتۈشتە قوشۇندا ئۇلۇغ ئوردۇ دېگەن بىر بەگ بار ئىدى . قابىلىيەتلىك ئىدى . ئۇ ياغاچلارنى كېسىپ سال ياساپ قوشۇننى ئۆتكۈزدى . ئوغۇزخان روھلىنىپ ئۇنى مۇشۇ يەرگە قىچاق بېگى قىلىپ تەيىنلەپ كەتتى . يەنە كۆك تۈكلۈك ، كۆك

يالىغۇ ئىركەك بۆرىنى كۆردى . بۆرىگە ئىز بېسىپ يۈرۈش قىلدى . بىر كۈنى ئوغۇزخان ئامراق بولغان چوقۇرتەن ئايغىر قېچىپ كەتتى . بۇ جايدا ئۇلۇغ بىر تاغ بار ئىدى ، ئۈستىدە مۇز قاپلىنىپ تۇراتتى . بۇ تاغنى مۇز تاغ دېيىشەتتى . ئات مۇز تاغقا قاچقان ئىدى . ئوغۇزخاننىڭ جاپا - مۇشەققەتتىن (جالال) بولغان (قورقمايدىغان بىر قەھرىمان (قاغاز) چېرىكى بار ئىدى . توققۇز كۈندە ئاتنى تۇتۇپ كەلدى . ئوغۇزخان روھلىنىپ ئۇنىڭغا «قارلۇق» دېگەن ئاتنى (ئۇنۋانىنى) بېرىپ ، ئۇنى يەردىكى بەگلەرگە باشلىق قىلىپ قويۇپ كەتتى . يولدا ئىشىكى (تاغىنى) ئالتۇندىن ، تۇڭلۇكى كۈمۈشتىن ، تاملىرى تۆمۈردىن ياسالغان بىر ئۆي كۆرۈندى . ئۆي قۇلۇپلاقللىق (قاپولۇغ) بولۇپ ، ئاچقۇچى يوق ئىدى . ئوغۇزخان تېمۇر دوفاغۇل ناملىق چېرىكىنى چاقىرتىپ سەن مۇندا قېلىپ ، بۇ ئىشكىنى ئېچىپ ماڭا خەۋەر قىل ، ئىسمىڭ «قال - ئاچ» بولسۇن دەپ ، يولدا راۋان بولدى . جۇرجىت دېگەن ئەلگە كەلدى . جۇرجىت قاغار ئوغۇز قاغانغا قارشى چىقتى . ئوغۇز قاغان ئۇنىڭ بېشىنى ئالدى (كەستى) ، نۇرغۇن غەنىيمەتلەرگە (بارغۇ) ئىگە بولدى . بۇ نەرسىلەرنى يۈكلىمەككە ئاتلار ئازلىق قىلدى . چېرىكلەر ئىچىدە چوڭقۇر پىكىرلىك بىر بارماقلىق يۈسۈن بىلىك دېگەن كىشى بار ئىدى . ئۇ بىر ھارۋا (قاخقا) چاپتى . ھەممە ئەجەبلىدى (شاشتى) ، يەنە نۇرغۇن ھارۋىلار ياساتتى . بۇ ھارۋىلار ماڭغاندا «قاخقا . . . قاخقا» دېگەن ئاۋاز ئاڭلىنىپ تۇرغاچقا ئوغۇزخان ئۇنغا «قاخقا» دېگەن نام بەردى ، ھارۋا ياسىغانلارغا «قاخقالۇغ» («شەجەرىنى تۈرك» دە «قاخقىلى» دېيىلگەن) دەپ نام بەردى يەنە بۆرىنىڭ يول باشلىشى بىلەن سىندۇ ، تاخغۇت ، شاندا تەرەپلەر (جاڭغاق) گە ئايلىنىپ ، بۇ يەرلەرنىمۇ بويسۇندۇردى يەنە كۈندۈنكى بۇلۇڭىدا باراكا دېگەن جاي بار ئىدى ، ئۇ ھە باي ھەم ئىسسىق يۇرت ئىدى . ئۇ يەرنى بويسۇندۇردى . كېيىنكى

ئوغۇزخان ئالدىدا ساقاللىرى ئاقارغان ، چاچلىرى مۇزلۇق ، يۈزلىرى ئۇزۇنچاق بىر قېرى (قارت) كىشى پەيدا بولدى . ئۇنىڭ ئىسمى ئۇلۇغ تۈرك ئىدى . بىر كۈنى ئوغۇزخان چۈشىدە بىر ئالتۇن يا بىلەن ئۈچ كۈمۈش ئوقنى چۈشىدى . ئالتۇن يا كۈن چىقىشتىن كۈن پېتىشقا سوزۇلغان ئىدى . ئوغۇزخان كۆرگەن چۈشىنى ئۇلۇغ تۈرككە سۆزلەپ بەردى . ئۇ :

ئۆمرۈڭ (ياشارغۇ) بولسۇن ئۇزۇن ،
سەلتىنىتىڭ (تۈرەلىك) بولسۇن تۈزۈن .
كۆك تەڭرى بەرى چۈشۈمدە كەلتۈرسۇن ،
تالاي تۈرۈر (چەكسىز) يەرنى ئۇرۇغۇڭغا بەردۈرسۇن

دېدى . ئوغۇزخان بالىلىرىنى چاقىرىپ ئۇلارغا : كۆڭلۈم ئاۋۇنى خالاپ تۇرسىمۇ قېرىدىم ، جەسۇرلۇقۇم (قاغاز لۇغۇم) يوقالدى ، دېدى . ئالتە ئوغلىنى تۈن (غەرب) ۋە كۈن (شەرق) تەرەپكە بۇيرىدى . ئۈچ ئوغلى يولدا ياتقان ئالتۇن يانى تېپىپ كەلدى ، ئۈچ ئوغلى يولدا ياتقان ئۈچ كۈمۈش ئوقنى تېپىپ كەلدى . ئوغۇزخان روھلاندى . ئۇلۇغ قۇرۇلتاي چاقىردى . ئۇ ئۇلۇغ ئوردا (بەدۈك ئوردۇ) غا . . . قىرىق غۇلاچ موما قاداتتى ، ئۇنىڭ بېشىغا بىر ئالتۇن توخۇ (تاغۇق) ، ئايغىغا (ئاداغىغا) بىر ئاق توشقان (قويۇن) قويدى . سول يانغا قىرىق غۇلاچ يەنە بىر موما قاداتتى ، ئۇنىڭ ئۈچىغا بىر كۈمۈش توخۇ ، ئايغىغا قارا توشقان قويدى . ئوڭ تەرەپتە بوز ئوقلار ، سول تەرەپتە ئۈچ ئوقلار ئولتۇردى . قىرىق كېچە - كۈندۈز يېيىشتى - ئىچىشتى . ئۇنىڭدىن كېيىن ئوغۇزخان ئوغۇللىرىغا يۇرتلارنى تەقسىملەپ بېرىپ سۆز قىلىشقا باشلىدى . . . ①

① تېبوس شۇ يەردە ئۈزۈلۈپ قالغان .

مانا بۇ ئۈچ قىسىمدىن تەشكىل تاپقان «ئوغۇزنامە» ئېپوسىنىڭ ئاساسىي ھېكايەت مەزمۇنى. بىرىنچى دەرىجىلىك تارىخىي قىممىتى تۈپەيلى بىز بۇ ئېپوسنىڭ ئاساسىي ھېكايىتىنى بايان قىلىپ ئۆتۈق .

ئوبۇلغازى باھادىرخان «شەجەرىتى تۈرك» دە ئوغۇزخاننىڭ قاراخانىنىڭ ئوغلى ئىكەنلىكىنى ، ئوغۇزخاننىڭ يۇقىرىدا سانالغان ئالتە ئوغلىدىن باشقا ياش خوتۇنلىرىدىن بولغان يەنە ئۆت ئوغلىنىڭ بارلىقىنى ، ئۇلاردىن كىنە ، كۈنە ، تۇر باتلىسى ، كىرايلى ، سولتانلى ، ئوقلى ، كۆكلى ، سوجىلى ، ھىراسانلى ، يۇرتچى ، جامچى ، تۇرۇمچى ، قۇمى ، سەرقى ، قۇرچۇق ، سوراچۇق ، قاراچۇق ، قازغۇرت ، قىرغىز . . . ناملىق ئەۋرىلەر كۆرگەنلىكىنى بايان قىلىدۇ. ①

«ئوغۇزنامە» ئېپوسى توغرىسىدا ياۋروپا تارىخچىلىرى نۇرغۇن نەتىجىلىك مۇھاكىمىلەر ئېلىپ بارغان بولسىمۇ ، بۇ قىممەتلىك دەستۇرنىڭ ھەقىقىي سىرىنى تېخى روشەنلەشتۈرگەنلىكى يوق .

«ئوغۇزنامە» ئوقۇل ئىپسانە ، ئوقۇل بەدىئىي تەسەۋۋۇر مەھسۇلى بولماستىن تارىخىي چىنلىقى ئىنتايىن كۈچلۈك بولغان تارىخىي بەدىئىي ئەسەردىن ئىبارەت . ئۇ ئەڭ قەدىمكى قەھرىمانلىق دەۋرىنىڭ بەدىئىي مەھسۇلاتىدۇر .

«ئوغۇزنامە» نىڭ باش قەھرىمانى ئوغۇزخان تارىخىي شەخسىمۇ ؟ بۇ ھەقتىكى پىكىرلەرنىڭ ئاساسىي سالماقى ئوغۇزخان مەلۇم بىر ياكى بىر قانچە تارىخىي شەخسىنىڭ ئەپسانىلەشتۈرۈلگەن تەسۋىرىدىن ئىبارەت دېگەندىن ئىبارەت . ئۇنداقتا بۇ تارىخىي شەخس زادى كىم ؟ بۇ ھەقتە ھەر خىل مۇلاھىزىلەر بايان قىلىندى . ئى . ماركسۋارت «ئوغۇزخان»

① ئوبۇلغازى باھادىرخان : «شەجەرىتى تۈرك» قازان ، 1891 - يىلى باسمى . 18 - 19 - بەتلەر .

داستانى ئۈستىدە بەزى مۇلاھىزىلەر ناملىق ماقالىسىدە بىسەنلىك بىلەن ئۇنى چىڭگىزخانغا باغلايدۇ . ن . يا . بىچۈرىن «ئوتتۇرا ئاسىيادا قەدىمكى زاماندا ياشىغان خەلقلەر توغرىسىدا ئومۇمىي مۇھاكىمىلەر» ناملىق ئەسىرىدە ئوغۇزخاننى باتۇر تەڭرىقۇتقا باغلايدۇ . بۇ پىكىرنى قوللىغۇچىلار كېيىنكى چاغلاردىمۇ مەيدانغا چىقىشتى . بېرىنشتام «تۈركمەن مىللىتىنىڭ كېلىپ چىقىشىغا دائىر بەزى مەنبەلەر» ناملىق ماقالىسىدە ھەققانىي ھالدا بۇ خىل قاراشنى رەت قىلىدۇ . بېرىنشتامنىڭ كۆرسىتىشىچە ، قۇيان (呼衍) — ئوغۇز قەبىلىسىدىن كېلىپ چىققان باتۇر تەڭرىقۇت گەرچە جاھانگىر قاغانلاردىن بىرى بولسىمۇ ، بىراق مىلادىيىدىن ئىلگىرىكى 174 - يىلى ئۆلگەن باتۇر تەڭرىقۇت ئوغۇزخاندىن ناھايىتى كېيىنكى تارىخىي شەخس ھېسابلىنىدۇ .

ھادى ئاتلاس «سىبىرىيە تارىخى» ناملىق كىتابىدا ، ئوغۇزخان ھىجرىيە كالىپندارىدىن 3400 يىل ئىلگىرى ياشىغان ① دەپ كۆرسىتىدۇ . بۇ مىلادىيىدىن XXVI ئەسىر ئىلگىرى دېگەنلىك بولۇپ ، قىرغىزلارنى ئۇنىڭ نەۋرىسىنىڭ نەسلىدىن بولغان ، ئۇ چاغلاردا قىرغىزلار «غىيان - غۇن» (جەن - كۈن) دەپ ئاتىلاتتى ، دەيدۇ . بۇ تولىمۇ مۇتلەقەشتۈرۈلگەن مۇھاكىمە بولۇپ قالغان . مىراد رەمىزى «تەللىقۇلئەخبار» ناملىق ئەسىرىدە : «قىرغىزلار ئەسلىدە ئوغۇزخان ئەۋلادلىرى ئىدى» ② دەپ يازىدۇ .

مېنىڭچە ، «ئوغۇزخان» ئېپوسىنى ئۇنىڭدا ئىپادىلەنگەن ئىشلەپچىقىرىش ۋە جەڭ قوراللىرى ، توتېم ئېتىقادى ، ئورۇقداشلىق تۈزۈمى خۇسۇسىيەتلىرى ، ھېكايىنىڭ

① ھادى ئاتلاس : «سىبىرىيە تارىخى» ، ئورنىبورگ ، 1911 - يىلى باسمى . 20 - بەت .
② مىراد رەمىزى : «تەللىقۇلئەخبار» ، ئورنىبورگ ، 1892 - يىلى باسمى . 1 - جىلد ، 256 - بەت .

جۇغراپىيەلىك يۆنىلىشى ، قەبىلىلەر ناملىرىنىڭ كېلىپ چىقىشى قاتارلىقلار بىلەن ئىزاھلاشنى ، باشقىچە ئېيتقاندا ، «ئوغۇزنامە» ئېپوسى ئارقىلىق شۇ ئېپوپېينىڭ ئۆزىنى ئىزاھلاشنى تارىخىي خاتىرىلەر ۋە ئارخېئولوگىيەلىك قىزىلىقلار ئارقىلىق ئىزاھلاش بىلەن بىرلەشتۈرۈش لازىم . روشەنكى ، ئوغۇزخان قىسىمى مىلادىدىن ئىلگىرىكى 1500 - 2000 - يىللار ئارىسىدىكى ئارىيان — ئاندرونوپلارنىڭ سېبرىيىدىن ئالتاي تاغلىرىنى كېزىپ جەنۇبقا قاراپ — ئوتتۇرا ۋە مەركىزى ئاسىياغا قاراپ يۈرۈش قىلىشى بىلەن باغلانغان .

«ئوغۇزنامە» دە تەسۋىرلەنگەن ئېتنىك تىپ موڭغۇلوئىد تەسىرىگە ئۇچرىمىغان ئاندرونوپ — دىڭلىك تىپى بولۇپ ، مۇنداق تەسىرگە ئۇچرىغان باتۇر تەڭرىقۇت ۋە تىپىك موڭغۇلوئىد ئادىمى بولغان چىنگىزخان بولۇشى مۇمكىن ئەمەس . ئېپوسىدا ئوغۇزخان : «ئوشۇل ئوغۇلنىڭ ئۆڭلۈكى چىراغى كۆك ، ئاغزى ئاتەش قىزىل ، كۆزلىرى ئال ، چاچلىرى ، قاشلار قارا ئىدى» دەپ ، ئوغۇزخان ئالغان قىزنى بولسا : «كۆزى كۆكتىن كۆكراق ، چاچى مۈرەن ئوسۇغىدەك ، چىشى ئۈنچىدەك» دەپ ، ئوغۇزلارنىڭ جەنۇبتىكى قېرى ئۇلۇغ تۈرك بولسا : «ئان ساقاللىق ، مۇز چاچلىق ، ئۇزۇن يۈزلۈك» دەپ تەسۋىرلەنگەن . بۇ ئوبرازلار سوقىچاق يۈزلۈك ، قوڭۇر چاچلىق ، كۆكۈش كۆزلۈك ، بومبا ساقال ئارىيان — ساكلار سىياقىنى گەۋدىلەندۈرىدۇ . تارىخىي خاتىرىلەر ۋە ئانتروپولوگىيەلىك مەلۇماتلار بۇ نۇقتىنى كۆپ قېتىم ئىسپاتلىدى .

«ئوغۇزنامە» ئانلىق ئۇرۇقى جامائەسىنىڭ يىمىرىلىشى ئانلىق ئۇرۇقى جامائەسىنىڭ ھۆكۈمرانلىقى تىكلەنگەنلىكىنى قەبىلىلەر ئىتتىپاقى ۋە دۆلەت ھاكىمىيىتى تۈزۈمىنىڭ مەيدانغا چىققانلىقىنى ، قاغانلىققا چىققاندا ۋە مۇھىم ھادىسىلەر يۈز بەرگەندە قورۇلتاي چاقىرىلىدىغانلىقىنى ئىپادىلەنگەن . ئېپوس

كۆككە ، قۇياشقا ، سۇغا ، زېمىنگە بولغان ئىپتىدائىي ھۆرمەت - ئېتىقادتىن باشقا جەڭ مۇئەككىلى كۆك بۆرە سىمۋولى ئوبرازلاشتۇرۇلغان . بۇ كۆك بۆرە ئېپوسىدا كۆكتىن چۈشكەن يورۇقلۇق ئىچىدە كۆك تەڭرىنىڭ ئىپادىلىگەن ھامىيلىقى سۈپىتىدە مەيدانغا چىقىدۇ . بۇ ھەتتا رەسمىي شامان ئېتىقادى شەكىللىنىش ئالدىدىكى دېئىزىملىق (تەبىئەت ئىلاھچىلىقى) ئېتىقاد (تەڭرى يالبارغۇ)دىن بېشارەت بېرىدۇ .

ئانقا يالغۇز مىنىش ۋە قاڭقاننىڭ ئىختىرا قىلىنىشى «ئوغۇزنامە» ئېپوسىدىكى يەنە بىر ئاچقۇچلۇق دېتالدىن ئىبارەت . يۇقىرىدىكى بايلاردا بىز ھارۋا رەسىملىرى سىزىلغان ئەڭ ئىپتىدائىي قىيا تاش رەسىملىرى ئۈستىدە توختىلىپ ، بەزى ئالىملارنىڭ بۇنى «ئوغۇزخان قاڭقىسى» دەپ ئاتىغانلىقىنى تىلغا ئالغاندۇق . «ئوغۇزنامە»دا ھارۋىنىڭ ئەمدى ئىختىرا قىلىنغانلىقىنى كۆرگەن ئوغۇزخان ۋە ئۇنىڭ قەبىلىسىنىڭ ھەيرانلىقتىن روھلىنىپ كەتكەنلىكى ۋە ئۇنىڭ ماڭغاندىكى ئاۋازغا قاراپ «قاڭقا»^① دەپ ئىسىم قويغانلىقى يېزىپ قالدۇرۇلغان . ھارۋا ياساش ، شىرە - ئورۇندۇق ياساش ئېنېلوئ دەۋرى ئاتالمىسى بويىچە «چاپتى» دەپ ئېلىنغان . «تۆمۈر» (تەمۈر) سۆزى جەڭ قوراللىرىدا ، قالماق ئۇنۋانى ئالغان چىرىكنىڭ ئىسمىدا ۋە تاملىرى تۆمۈردىن ياسالغان ئۆيدە ئۈچ جايدا ئۇچرايدۇ . بۇ ياكى تۆمۈر ئەمدىلەتنى ئىستېمال قىلىنغان مۇھىتنىڭ ئىپادىسى ياكى كېيىنكى نۇسخىلارغا قوشۇلغان ئىبارە بولۇشى مۇمكىن .

«ئوغۇزنامە»دىكى ھەربىي يۈرۈش قەبىلى ۋە جۇغراپىيەلىك جەھەتتىنلا ئەمەس ، مۇھىمى تارىخىي جەھەتتىمۇ بىرلەشتۈرۈلۈپ ئىزاھلىنىشى لازىم .

① «شەخەرىنى تۈرك» دە «ئاراب» (ھارۋا) دەپ يېزىلغان .

«ئوغۇزنامە» دىكى ھەربىي يۈرۈش شىمالدىن جەنۇبقا قاراپ داۋاملىشىپ، ئاخىر «چىراغى قارا» (چىراي قارا) ئىسمى ھىندىستانغا بېرىپ تاقىلىدۇ. ئېپوستا كۆرسىتىلگەن جاي مۇنداق: ئوغۇزخان «ئۇلۇغ ئورمان» غا يېقىن جايدا تۇغۇلغان پېللىئوت نۇسخىسىدا ئاتا ئىسمى ئەمەس، ئانىسى ئاي قاغان يۈرۈش ئاقساقلى سۈپىتىدە تىلغا ئېلىنغان. بۇ يۇرتتا ھەر خىل قۇش ھايۋانلار كۆپ بولۇپ، بۇ «بۇندا كەلگەنلەر كېيىك كۆپ - كۆپ بۇندا ئۇچقانلار قۇش كۆپ - كۆپ» دەپ يېزىلغان. ھەربىي يۈرۈش مانا مۇشۇ «كۆپ مۇرەن»، «كۆپ ئۆگۈز» لىك جەنۇب سىبىرىيىدىن باشلىنىدۇ. ئۇنىڭدىن كېيىن جەنۇبتىكى «ئالتاي» قاغان يۇرتى ئالتاي بويىنى ئۆز ئۆزىگە تەۋە ئىدىكى «ئۈرۈم قاغان» دىيارىدا جەڭ بولىدۇ. بۇ تەڭرىتاغلىرى بېشارات بېرىدۇ. يولدا ئۇچرىغان ئىتىل سۈيى ھازىرقى ۋولگا دەرياسى بولماستىن بەلكى مۇز داۋان يېنىدىكى ئىدىل دېگەن جاي بولسا كېرەك. ئىتىل ئىلى دەرياسىنىڭ مۇز داۋاندىن ئايرىپ بولغان باش قىسمى ياكى ئاقسۇ، مۇزئارت دەريالىرىنىڭ بار ئېقىنى بولۇشى ئېھتىمال. ئوتتۇرا ۋە مەركىزىي ئاسىيا خەلقلىرى بېشىدىن كەچۈرگەن كۆپ قېتىملىق يۆتكىلىش نەتىجىسىدە دەريا - زېمىن ئىسمىلىرى كۆپ قېتىم يۆتكەلگەن بىز تۇران دىيارىدا بىر قانچە ئاقسۇ، يەركەنت، تاش يېلىق سۇلى ئۆزەن، ئىدىل - ئىتىل، ئاتقىرامۇران قاتارلىقلارنى بولغانلىقىنى كۆرسىتىپ، ئىتىل نامىنىڭ ۋولگاغا تەقدىر قىلىنىشىمۇ مۇشۇنداق كۆچۈش ئاقىۋەتلىرىدىن بىرى ئىكەنلىكى ھەممىگە روشەن. «شەجەرئى تۈرك» تە: «قىرغىزلارنىڭ تەرىپىدە ئىبىر، سىبىر دېگەن ئىككى يۇرت بولغان، سىبىر ۋە ئەنقارا مۇرەن دېگەن ئىككى دەريا بولغان» دەپ يېزىلغان. ئەمما بۇ ئەنقارا مۇرەننى كىچىك ئاسىيادىكى ئەنقەرە شەھىرى بىلەن قانداق ئىزاھلاش مۇمكىن؟! ئىتىل - ئىتىل ئالتاي

تاغلىرى بىلەن تەڭرىتاغلىرىغا خاس قەدىمكى يەر - سۇ نامى ئىدى. كېيىنچە موڭغۇل - تاتارلار ۋولگانى ئىتىل، دېتپىرنى ئىتىل دەپ ئاتاشتى. فىشېرا (opuwepa) «سىبىر تارىخى» ناملىق كىتابىدا ئەنقارا مۇرەننى سېرىق دەريا (خۇاڭخې) دەپ، مىللىر (Г.Ф.Милер) مۇ «سىبىرخانىلىقى» ناملىق كىتابىدا ئەنقارا مۇرەننى ئامۇر دەرياسى دەپ ئىزاھلىدى. ھادى ئاتلاس «سىبىر تارىخى» دا ئۇنى ئانگار^① دەپ يازغان. «ئوغۇزنامە» نىڭ پېللىئوت (تۇرپان) نۇسخىسىدا سىندۇ، تاڭغوت، شاغام، «باراكا - ماسار قاغان يۇرتى» دېگەنلەر بايان قىلىنىمىغان بولۇپ، بۇ ئېپوستنىڭ كېيىنكى كېڭەيتىلگەن ئۇلانمىسىدە كەلدى. ئەگەر رىۋايەت دەپ ھېسابلانغاندىمۇ «سىندۇ» شىمالىي ھىندىستاننى، «شاغام» شام - كەشمىرنى، «باراكا» قەدىمكى باكتىرىئانا دىيارىنى كۆرسەتسە كېرەك. بۇ جايلار ئىگىز سۈرىيە - مىسىر دەپ ئىزاھلىنىدىكەن ئېپوست تولىمۇ ئەپسانىلەشتۈرۈۋېتىلگەن بولىدۇ. «ئوغۇزنامە» دە ماسار قاغان پەقەت باراكا ناملىق باي يۇرتنىڭ خانى سۈپىتىدە تىلغا ئېلىنغان. بۇ خۇددى جالڭ چەتنىڭ باكتىرىئاناغا كېلىپ ئۇنى «باي يۇرت» دەپ تەسۋىرلىگەندەك باي يۇرت ئىدى. «ماسار قاغان يۇرتى» ماساگىتلار ياشىغان دىيار، دەپ ئىزاھلىنىشىمۇ تەسەۋۋۇردىن بىراق بولمىسا كېرەك. باكتىرىئانا دىيارى قەدىمكى ماساگىتلار دىيارى ئىدى.

«ئوغۇزنامە» ئوتتۇرا - مەركىزىي ئاسىيا قەبىلىلىرىنىڭ قەدىمكى شەجەرىسىنى يورۇتۇشتا قىممەتلىك دەستۇر. ئېپوستا «ئۇيغۇر» ئىبارىسى بىرلا ئورۇندا، بىراق ھالقىلىق ئورۇندا تىلغا ئېلىنغان. ئۇ: «مەن ئۇيغۇرنىڭ قاغانى بولامەن» دېگەن. شۇ ئەرسە دىققەتكە سازاۋەركى، بۇ سۆز ئۇنىڭ ئايال - ئانا قاغان

① بۇ بايقالغان ھەربىي جەنۇبتىكى دەريا.

— ئاي قاغاندىن قاغانلىقنى ئۆتكۈزۈۋېلىپ تۇنجى ئاتا قاغان سەلتەنتىنى جاكارلىغان بىرىنچى قۇرۇلتايدا جاكار سۈپىتىدە تىلغا ئېلىندۇ. ئۇنىڭ ئۇلۇغ تۈرك بىلەن ئۇچراشقاندىن كېيىنكى ئۆز سەلتەنتىنى ئوغۇللىرىغا ئۆتكۈزۈپ بېرىش يۈزىدىن ئۆتكۈزۈلگەن قۇرۇلتايدا تىلغا ئېلىنمايدۇ. بۇ يەردە ئوغۇز — ئۇيغۇر — تۈركتىن ئىبارەت نەسەب سىزىقى كۆرۈنۈپ تۇرىدۇ. ئوغۇز، تۈرك ئادەم (ئاقساقال) نامى بىلەن، ئۇيغۇر قەبىلە ۋە قەبىلە ئىنتىپاقى نامى بىلەن نامايەندە قىلىنىدۇ. شۇنىڭدىن كېيىن «ئالتۇن قاغان»، «ئۈرۈم قاغان»، «ساقلا» (ساك)، «قارلۇق»، «قالئاج»، «قالقىل» (ئېگىر ھارۋىلىقلار، چارقلىقلار)، «تاڭغۇت»... لار تىلغا ئېلىنىدۇ. «ئوغۇزنامە» ئېپوسىدا مەركىزىي ئاسىيا ئېتىنىك تۈزۈملىرى ماكان ۋە زامان قاتلىمى ھاسىل قىلغان. ئوبۇلغازى باھادىر خاننىڭ «شەجەرىى تۈرك» ناملىق كىتابىغا ئىلھام ۋە مەنبە بولغان نەرسىمۇ دەل مۇشۇ ئېتىنىك قاتلام ۋە تۈزۈلمە ئىدى. «ئوغۇزنامە» دە «ئالتۇن قاغان»، «قىپچاق»، «جۈرجىت» لار ئوغۇز قوشۇنى تەركىبىدە ئەمەس، بەلكى قوشۇۋېلىنغان ۋە ئۇچراشقان قەبىلىلەر سۈپىتىدە تىلغا ئېلىنىدۇ. شۇنداقتىمۇ سىندۇ قارا داراۋىدىئانلىرىدىن باشقا قەبىلىلەر خۇددى بىر ئانتروپولوگىيىلىك مەنبە سۈپىتىدە ھېچقانداق پات ياكى تەئەججۈپلىنىشلەر ئىپادىلەنگەن ئەمەس.

ساكلار توغرىسىدا ئىنسانىيەتنىڭ شەرق ۋە غەربتىكى ئىككى كلاسسىك تارىخچىسى سىماچىيەن بىلەن ھىرودوت بىر دەپ مەلۇمات بېرىدۇ. بۇ دارا زامانىدا ئىشلەنگەن بېھىستون قىيا تاشلىرىدىكى «ساك سكونغا» تەسۋىرى ئارقىلىق ئىسپاتلىنىشى تاشقىرى بەن گۇ، فەن يې (شەرقتە) ۋە ستراپون، جۇستىن (غەربتە) ئەسەرلىرى ئارقىلىقىمۇ ئىسپاتلانغان. «خەتئابد» غەربىي يۇرت تەزكىرىسى «دە ئۇسۇن ۋە توخارلار ساكلار

ئەسلىدىن دەپ تىلغا ئېلىنغان. بۇ ئوبۇلغازى باھادىرخان ئوغۇزخاننىڭ نەۋرىلىرى قاتارىدا تىلغا ئالغان «يۇرتچى» نامىنى «يوجى» قەبىلىسىگە، «كونە» نامىنى «كۈنىسى — ئۇسۇن» قەبىلىسىگە قىياس قىلىش مۇمكىن. ساك سۆزى خەنزۇ ئەلەپپۇزىدا «塞» دەپ يېزىلغان بولۇپ، بۇ «قەلئە»، «قورۇل»، «مۇھاپىزەت» مەنىلىرىنىمۇ بىلدۈرىدۇ. ھازىرقى كۈندىمۇ تەڭرىتاغلىرىنىڭ جەنۇبىي ۋە شەرقىدە «ساق» (ساك) سۆزى بىلەن تۈرلىنىدىغان نۇرغۇنلىغان يەر ئىسىملىرى ساقلانماقتا. «ئاۋېستا» كىتابىدا ساكلار توغرىسىدا توختىلىپ ئۇلارنى: «جەڭچى تۈرلەر» دەپ تەرىپلىگەن. ① بۇ ساكلار بىلەن تۈركى خەلقلەر ئارىسىنى ئۇزۇپ تاشلايدىغان كۆزقاراشنىڭ سۈنئىيلىكىنى كۆرسىتىدۇ. زورونىستىر (ئانەشپەرەسلىك) دىنىنىڭ ئىختىراچىسى زورو ئاستېرنى ھالاك قىلغان ۋە ئىسكەندەر زۇلقەرنەينىگە قارشى ئالدىغىمۇ، كەينىگىمۇ ئوق ئېتىپ «خۇد — خۇر» دەپ نام ئالغان خەلق ساكلار ئىدى. مۇشۇ مەنىدە توخارلارنىڭ چىلىپەنشەن ئېتەكلىرىدىن شەرقىي ئىران چېگرىسىغىچە يۆتكىلىشى ئۆز دىيارىدىكى كۆچۈش ئىدى.

736 - يىلى (ھىجرىنىڭ 114 - يىلى) يېزىلغان «كىتابەئى تۈركىيە» دە زىكىر قىلىنىشىچە: «قاڭقىل ۋە قالسىئاچلار ئوغۇزلارنىڭ بىر قىسمى» دېيىلگەن. «تاڭغۇت» ھەققىدە «دىۋانۇ لۇغاتىت تۈرك» دە ئۇلار «تۈرك قەبىلىلىرىنىڭ بىرى» دەپ كۆرسەتكەن. پەخرىدىن مۇبارەكشاھ مەرۋەرۋىدى «تارىخ» ناملىق كىتابىدا: «تاڭغۇتلار تۈرك ۋىلايەتلىرىدىن بىرىدۇر» دەپ يازغان. شېمىد (J. Schmidt): تاڭغۇتلار X — XIV ئەسىرلەردىن ئىلگىرى ئۇيغۇر ھېسابلىنىپ كەلگەن خەلقلەر ئىدى. دەپ كۆرسىتىدۇ. بىز قەدىمكى ئۇيغۇر — ئوغۇز ئېتىنىك

① «شەرق بۆلۈمى»، 1983 - يىلى، 9 - سان، 149 - بەتكە قارالسۇن.

سوستاۋىدىكى تاڭغۇتلارنىڭ كېيىنچە توبۇت ۋە موڭغۇل تەسىرىدە ئەسلىدىكى ئېتىنىڭ تەركىبىدىن ياتلاشقان يېڭى تاڭغۇتلارغا ئايلانغانلىقىنى كۆرسىتىدۇ. بۇ جەرياننى سېرىق ئۇيغۇرلار ئۆز بېشىدىن كەچۈرمەكتە. بىراق تاڭغۇتلارنىڭ ياتلىشىشى XIII — XIV ئەسىرلەردىن خېلىلا ئىلگىرى باشلانغانلىقى بىلەن خاراكتېرلىنىدۇ. «ئورۇس بىگ» ئىبارىسىگە كەلگەندە بۇنى رۇس خەلقى، دەپ ئىزاھلاش يېقىننى كۆرەللىكتۇر. شۇ نەرسىنى ئەسكەرتىش كېرەككى، ئوتتۇرا ۋە مەركىزىي ئاسىيا خەلقلىرىدە «ئورۇس بىگ» نامى ئۇزاقتىن بار ئىدى. «ئوغۇزنامە» ئېپوسىدا ئورۇم قاغاننىڭ ئىسمى، ساقلاپ بېكىنىڭ دادىسى ئورۇس بىگ دېگەن كىشى، دەپ بايان قىلىنغانلىقى ئاسادىيې بولسىغان. «رەۋزەتۇسساپا» نىڭ 15 - ، 16 - بەتلەردە، «شەجەرەئى تۈرك» نىڭ 28 - بېتىدە، «لۇغىن چاغاتاي ۋە تۈركى» نىڭ 62 - بېتىدە، «سېسىر تارىخى» نىڭ 27 - بېتىدە بىردەك كۆرسىتىلىشىچە، رۇسىيە بىرلىكىگە كەلگەن دۆلەت بولۇشتىن ئىلگىرى چىڭگىزخان قوشۇنىدا قىرغىز ئىنالىرىدىن (ئاقساقاللىرىدىن) بىرىنىڭ ئىسمى «ئورۇس ئىنال» ئىدى.

«ئوغۇزنامە» ئېپوسىدا ئوغۇزخاننىڭ باشقا بالىلىرى سۈپىتىدە تىلغا ئېلىنغان «جامچى»، «تۈرۈمچى»، «قۇمى»، «قۇرچوق»، «سوراچوق»، «قاراچوق» قاتارلىق پەرزەنت ناملىرى بىزگە تارىم بويىدىكى ئىپتىدائىي قەلئەلەر — جام قۇمباغ («خەننامە» دە قۇمى)، شورچۇق، بۈگۈر («خەننامە» دە رۇمتاي)، قارا شەھەرلەرنى ئەسلىتىدۇ. ئەلۋەتتە، سىكئاي — سىكفىلار ۋولگا، دېنېپىر ۋە مىسىرلارغا ئات تۇياقلىرىنىڭ ئىزلىرىنى قالدۇرغان. شۇنداقتىمۇ «ئوغۇزنامە» دىكى سەپەر لىنىيىسى بايقال — ئانگار — يەنسەي بويىدىكى شىمالىي ئۇراندىي ئالتاي بويلاپ پەنجاپ ۋادىسىغىچە بولغان زېمىنگە تولىدۇ.

ماستۇر. ئېيتىش كېرەككى، ئوغۇزخاننىڭ ئاتىسى قاراخان، قەدىمكى تۈرك ئېتىقادىدىكى «قاراخان تەڭرى» بولۇپ، بۇ ئارىيانلارنىڭ «黑天» (ئېندىرا) ئىلاھىگە تەققاستۇر. ھازىرقى خاكاس قىرغىزلىرى ئىچىدىمۇ قاراخان تەڭرى، مەرگەن تەڭرى رىۋايەتلىرى ساقلانغان.

«تۈرك» نامى ئېپوسنىڭ ئىككىنچى قىسمىنىڭ ئاخىرىدا بىر پېرسوناژ سۈپىتىدە تىلغا ئېلىنىدۇ. بۇ بەلكى 2 - قۇرۇلتاينىڭ ئېتىنوگرافىك سىمۋولى بولۇشى مۇمكىن. ئەگەر شۇنداق دېيىلگەندە، ئوغۇزخان تەزكىرىسى ئوغۇز — ئۇيغۇرلاردىن تۈركلەرگىچە، ئاندرونوپ — ئارىيانلاردىن تۈرك — تۇرانلارغىچە بولغان ئۇزاق تارىخى چۈشىنىشتە مۇشۇ خەلقلەر ئۆزى يازغان باھاسىز تۇنجى ھۆججەت ھېسابلىنىدۇ. بۇ دەستۇر «رىگاۋىدا» جەڭنامىلىرىدە ئوغۇز ئېپوسى شەكلىدىن براخمان ئەپانسى شەكلىنى ئالغان بولۇشى دىققەتكە سازاۋەر!

2. ئەپراسىياپ — ئالىپ ئەرتۇڭخان رىۋايىتى

ئەگەر «ئوغۇزنامە» ئېپوسى تەبىئەت ئىلاھچىلىقى ۋە ئوتتۇرىم دەۋرىدىكى ئاندرونوپ — ئارىيانلارنىڭ قەبىلىلەر ئىتتىپاقى شەكلىدە جەنۇبىي سىبىرىيىدىن مەركىزىي ئاسىيانىڭ باشقا رايونلىرىغا يۆتكىلىشىدىن ئىبارەت تارىخىي ھادىسىنىڭ مەلۇم بىر قىسمىنى ئىپادىلىسە، «ئەپراسىياپ» لېگېندىسى ئىپتىدائىي شەھەر — قەلئە ۋە زور ئاستېر دىنىغا ئالاقىدار مەركىزىي ئاسىيا تۇران قەبىلىلىرىنىڭ ئاخمانىيىلار ئىمپېرىيىسىدىن ئىلگىرىكى ئىران شاھلىرى بىلەن ئېلىپ بارغان كۆرەشلىرىنىڭ مۇھىم جەريانلىرىنى ئىپادىلەيدۇ. «ئوغۇزنامە»

ئېپوسىدىن كېيىن جاڭ چەننىڭ تارىخىي خاراكتېرلىك ئۇچۇر
ئارىسىدىكى تېخىچە يورۇتۇلمىغان مىڭلارچە يىللىق قاراڭغۇلۇق
غۇۋا يورۇتۇپ تۇرغان خەۋەر ئىران - تۇران جەڭلىرى ۋە
ئەپراسىياپ رىۋايىتىدىن ئىبارەت .

ئېيتىش كېرەككى ، ئەپراسىياپ - تۇران تارىخىي
ئىزاھلاشتىكى مۇھىم ھالقا . ئۇ ئارىيان ئەۋلادلىرىنىڭ
ماۋەرائۇننەھر ۋە ئورخۇن - تارىم ۋادىلىرىدىكى بىردەكلىكى ۋە
ئەنئەنىگە ۋارىسلىقىنى چۈشەندۈرۈپ بېرىدۇ . بەزى كىشىلەرنىڭ
ئەپراسىياپ بىلەن ئالىپ (ئەلب) ئەرتۇڭخاننى ئىككى كىشى
بىرىنى ئەپسانىۋى قەھرىمان ، يەنە بىرىنى توڭتېكىن قىلىپ
قويۇشى ، ئۇلارنىڭ ساكلار بىلەن تۈركلەرنى بىر - بىرىدىن
مۇتلەق ئايرىۋېتىشىدىن بولغان .

ئەپراسىياپ ئالدى بىلەن تۇرنىڭ نەۋرىسى . شۇنىڭ بىلەن
بىللە ئۇ ئىران ئىمپېراتۇرلىرىغا قارشى ساك - تۇران
قەھرىمانى ، بىر قاتار تۇران قەھرىمانلار تۈركۈمىدىكى گەۋدىلىك
نامايەندە . ئۇنىڭ نامىدا شەھەر - ئەپراسىياپ - قەدىمكى
مالاكەنت (سەمەرقەنت) شەھىرى بولغان . بۇ شەھەرنىڭ
VI - VII ئەسىرلەرگىچە ساقلانغانلىقى ئەپراسىياپنىڭ ئەپسانىۋى
تۈسگە قارىغاندا تارىخىي چىنلىق بېغىشلايدۇ . ئىران - تۇران
(ساك) جەڭلىرى يالغۇز ئەپراسىياپ ئارقىلىقلا ئەمەس ، يەنە
تۇمارس قاتارلىق قەھرىمانلارنىڭ بىر قاتار جەڭلىرى ئارقىلىق
جۈپلىدىن بېھىستۇن سىزمىلىرىدا دارا I تەرىپىدىن
قۇلاشتۇرۇلغان ساكلار ، ساك قەھرىمانى سىكۇنخان ئوبرازىدا
ئارقىلىق تارىخىي چىنلىققا ئىگە .

ئۇيغۇر خەلقىنىڭ ئىككى ئۇلۇغ ئالىمى يۈسۈپ خاس ناھايىتى
بىلەن مەھمۇد قەشقەرنىڭ ئەپراسىياپ بىلەن ئالىپ ئەرتۇڭخان
ھەققىدىكى يازغانلىرى بىلەن ئالىپ ئەرتۇڭخان مەرسىيىسى
قوشاقلىرى بۇ نۇقتىنى يەنىمۇ ئىسپاتلايدۇ .

ئەپراسىياپ دۆلىتىنى ئۆز دۆلىتى ، دەپ ئاتىغان
قاراخانىيلار ، دەل «ئوغۇزنامە»دىكى ئوغۇزخاننىڭ ئاتىسى
قاراخان - قاراخان تەڭرى نامىنى قوللاندى . بۇ ئوقۇل
«غەربىي» ، «ئۇلۇغ» مەنىلىرى بىلەن چەكلەنمىگەن .
ئەپراسىياپ نامى ساك - تۇرانلىقلار ، توخار ۋە سوغدىلار ،
ياغىلار ئارقىلىق ھەتتا يىراق ئورخۇن ، سېلىنگا ۋادىلىرىغىمۇ
تونۇشلۇق ئىدى .

مەلۇمكى ، مەركىزىي ئاسىيانىڭ كەڭ بوستانلىقلىرىنى ئۆز
ئىچىگە ئالغان قەدىمكى «غەربىي دىيار»دا ئىپتىدائىي
ئولتۇراقلاشقان بوستان شەھەر - قەلئە مەملىكەتلىرى
شەكىللەنگەن چاغلاردا پېرسىيە - ئىران تېررىتورىيىسىدە
پىشانتلار ۋە كېيىندىكى پادىشاھلىقلىرى بەرپا بولغان . ئۇلار
پېرسىيلىكلەرنى ئاساس قىلغان بىرلىككە كەلگەن ئاخمانييلار
ئىمپېرىيىسىنى ۋۇجۇدقا كەلتۈرۈش تارىخىي جەريانىغا
بۆلەنگەنىدى . بۇ ھال پېرسىيە قۇلدارلىق ھۆكۈمرانلىرىنىڭ
ئىچكى جەھەتتىكى ئۇرۇشلىرىغا ۋە سىرتقا قارىتا - تولاراق
شەرقى ۋە شەرقى شىمالىي يۆنىلىشتىكى «تۇران» قەبىلىلىرىگە
قارىتا كېڭەيمىچىلىك ئۇرۇشلىرى بىلەن شۇغۇللىنىشقا ئېلىپ
كەلدى . بۇ كۆپ ئەسىرلىك ئىران - تۇران جەڭ - جېدەللىرىنى
قوزغىۋەتكەنىدى . بۇ ھەقتىكى تارىخىي خاتىرىلەر بىلەن
تونۇشۇشتىن ئىلگىرى ئىلەم ئېگىزلىكىدە يۈز بەرگەن
ئېتىۋىگراپىيىلىك ۋە تارىخىي خاراكتېرلىك ئۆزگىرىشلەرگە نەزەر
سېلىپ ئۆتۈشكە توغرا كېلىدۇ .

تارىخىي ئىلمىي تەكشۈرۈشلەر بىلەن تارىخىي خاتىرىلەر
ئۈچ دەۋرىدىلا چوڭ كۆلەملىك مىللىي كۆچۈشنىڭ سېپىرىدىن
باشلىنىپ بىر تارمىقى ئوتتۇرا ئاسىيا ئارقىلىق شىمالىي
ھىندىستان ۋە ئىلەم (ئىران) ئېگىزلىكىگە قاراپ ، يەنە بىر
تارمىقى ئوغۇز دەشتى ئارقىلىق كاۋكاز ، قارا دېڭىز ساھىلى ۋە

كچىك ئاسياغا قاراپ يۈزلەنگەنلىكىنى ئىسپاتلىدى . ئاندرونوپلار ، دىڭلىك ۋە ئوڭۇرلار ، سىكىفلار ، سارماتىلار جۈملىدىن كىمبىرلارنىڭ پائالىيىتى بۇنىڭ مىسالىدۇر . سابىق سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» دا ، بۇ قەبىلىلەرنىڭ ئېتىنىڭ بىردەكلىكى تەكىتلىنىپ : «ئاندرونوپلار بىلەن سارماتىلارنىڭ قالدۇق ئۈستىخانلىرى ئۈستىدىكى ئارخېئولوگىيىلىك تەكشۈرۈش ئۇلارنىڭ بىر مەنبەدىن ھاسىل بولغانلىقىنى كۆرسەتتى» ، «ئاندرونوپلار ... سارماتىلارنىڭ بىۋاسىتە ئاتا - بوۋىلىرىدۇر» ، شۇنىڭ بىلەن بىللە «قەدىمكى تىللاردىن سىكىفىيە تىلى ، سافرۇماتىن (كېيىنكى سارماتىن) تىلى ، ساك تىلى ۋە ھازىرقى تىللار ئىچىدىكى سارماتىن تىلىنىڭ بىر خىل مەھەللىۋى شېۋىسىدىن ھاسىل بولغان ئوسپىتيا تىلى ھىند - ياۋروپا تىللىرى سىستېمىسىنىڭ ھىند - ئىران تىلىنىڭ شەرقىي ئىران گۇرۇپپىسىغا كىرىدۇ»^① دەپ كۆرسىتىلگەن .

شۇنى ئىزاھلاش ھاجەتكى ، تارىخچى يۇقىرىقى ئىبارىلەرنى تارىخشۇناسلىق نۇقتىئىيىنەزەرى بويىچە ئۆتمۈشتىن ھازىرغىچە يۈزلەنگەن ھالدا ئەمەس ، بەلكى تىلشۇناسلىق نۇقتىئىيىنەزەرى بويىچە ، بولۇپمۇ بۈگۈنكى تىللارنى تۈرگە ئايرىش نۇقتىئىيىنەزەرى بويىچە ھازىردىن ئۆتمۈشكە يۈزلەنگەن ھالدا بايان قىلغان . ئاندرونوپ - ئارىيان قەبىلىلىرىنىڭ تىلى تېگى - تەكىتىدىن ئالغاندا ، يەنىلا مەركىزىي ئاسيا خەلقلەرنىڭ قەدىمكى تىلى ئىدى . ئۇنىڭ «ھىند - ياۋروپا» ۋە «شەرقىي ئىران» كېلىشلىرىگە ئىگە بولۇشىدىكى سەۋەب كېيىنكى بىر قانچە مىڭ يىللىق ئۆزگىرىشنىڭ ئاقسۈتى بولۇپ ، ھەرگىزمۇ «ئەلىمىساقىتىن بېرىقى» ، «ئەزەلىيلىك» ئەمەس ئىكەنلىكى

① «دۇنيا ئومۇمىي تارىخى» ، خەنزۇچە نەشرى ، 1 - توم ، 626 - بەت .

روشن . ئەمما ، دۈم كۆمۈتۈرۈلگەن تارىخىي قاراش ھېلىغىچە پۈتۈن مەركىزىي ئاسىيانىڭ جەنۇبىي قىسمىدا — ئامۇ ، تارىم ۋە غەربىي سېرىق دەريا (خۇاڭخېي) ساھىلىدا ئىران نەسلىدىكى خەلقلەر ياشىغان دېگەن غەلىتە قاراشنى پەيدا قىلىپ كەلدى . بۇ غەلىتە قاراش بويىچە ئىران - تۇران جەڭلىرى ۋە ئەپراسىياپ ، تۇمارىس ، شىراق ھېكايەلىرىنى ئىزاھلاش مۇمكىن ئەمەس . ئامېرىكا تارىخچىسى خېس ، موئىن ۋە ۋىلياملار بىرلىشىپ يازغان ئاممىباب «دۇنيا تارىخى» دا : «بىراق قەدىمكى زامانلاردا بىر قېتىم ئاق تەنلىك كىشىلەر شىمالىي ھىندىستانغا بېسىپ كىرگەن . . . ئۇلار ئۇ يەردە قارا تەنلىك كىشىلەرنى ئۇچراتقان ۋە بويسۇندۇرغاندىن كېيىن ، تەبىئىي ھالدا مەغرۇرلىنىپ ئۆزلىرىنى ئارىيان دەپ ئاتاشتى . ئارىيان دەپمەكلىك ئېسىل ۋە يۇقىرى ئۇرۇقتىن كېلىپ چىققان دېگەن سۆز ئىدى» (1 - توم ، 61 - بەت) دەپ يازىدۇ . ئۇلار بۇ دەۋرنى مىلادىيىدىن ئىلگىرىكى ئىككى مىڭىنچى — مىڭىنچى يىللار ئارىسىدا ، دەپ تەخمىن قىلىشقان . ئۇلار يەنە بۇنى جۇڭگودا جۇ سۇلالىسى مەيدانغا كېلىش ئالدىدا تۇرغان ، بايلىيىگە كاسسىتلار بېسىپ كىرگەن ، يۇنانىستان ۋە كىچىك ئاسىيادا ترۇيا ئۇرۇشى يۈز بېرىشكە بېقىنلاشقان ، مىسىرغا ھىكوسلار بېسىپ كىرىپ يېڭى ئىمپېرىيە مەيدانغا كەلگەن زامانغا دەۋرداش ئىدى ، دەپ جەدۋەللەشتۈرگەن . بۇ يەنە غەربىي ئاسىيادا ئاسورىيە ۋە داۋۇت - سۇلايمان خانلىقى مەيدانغا كەلمىگەن ، يۇنانىستاندا زىۋىسقا چوقۇنۇش ئەۋجىگە كۆتۈرۈلگەن ، ئەڭ تۇنجى پەيلاسوپ تاللىس ۋە ئەڭ تۇنجى شائىر ھومېر تېخى دۇنياغا كەلمىگەن زامانلار ئىدى .

مىلادىيىدىن ئىلگىرىكى 1200 - يىللارغا ئائىت دەپ ئېتىراپ قىلىنغان «رىگاۋىدا» دەستۇرىدا بۇ جەڭ بىر مىڭ كۆپلىتىلىق قوشاق بىلەن بايان قىلىنغانلىقى مەلۇم . ئاتەشپەرەسلىكنىڭ ئىلاھىي كىتابى ھېسابلانغان «ئاۋېستا» دىمۇ

ئارىيانلارنىڭ شەرقىي ئىرانغا سۈرۈلگەنلىكى تەسۋىرلەنگەن كىچىك ئاسىيادىكى كاباتۇشىيە قەدىمكى خىتتى (Hittite) دۆلىتى پايتەختى بوغۇز قۇبى خارابىلىقىدىن نېمىس ئالىملىرى مىلادىيىدىن ئىلگىرىكى XIV ئەسىرگە ئائىت ھۆججەتلەرنى تېپىشتى. بۇنىڭدا خۇددى «رىگاۋىدا» دا نامى تىلغا ئېلىنغان ئىنەدارا، ئورۇۋىنا، مىترا، ناسات ئىلاھلىرىنىڭ ئىسىملىرى چىققان. مىسوپوتامىيەنىڭ جەنۇبىدىكى مىلادىيىدىن ئىلگىرىكى كاشت ھاكىملىرىنىڭ ئىسمى ئارىيانچە ئاتالغان.

يۇقىرىقىلاردىن مەلۇمكىسى، ئاندىرونوپ — ئارىيانلار مەركىزىي ئاسىياغا سۈرۈلۈپ موڭغۇلوئىد تەسىرىگە ئۇچراپ تۈركىي خەلقلەر قىياپىتىدە قايتا مەيدانغا چىققىنىدەك، ئۇلار شىمالىي ھىندىستان، شەرقىي ئىران، ئىلەم ئېگىزلىكىگە، مىسوپوتامىيە تۈزلەڭلىكىگە قاراپ سۈرۈلۈپ ئۇ يەردىكى پېرسىيە ھەلىۋى، مىدىيە، جەنۇبىي كاۋكاز خەلقلەرى بىلەن قوشۇلۇپ «ھىند - ئىران تىلى» خەلقلەرگە ئايلانغان. موڭغۇل دالىسى شىمالىي جۇڭگو ئېگىزلىكى بىلەن ئىلەم ئېگىزلىكى ئارىسىدىكى كەڭ ئوتتۇرا ئاسىيا، يەتتە سۇ ۋە تارىم ۋادىلىرىدا بىر مەزگىل بىر قەدەر ساپ ئارىيان — ساك قەبىلىلىرى موڭغۇلوئىد، ھىند ۋە ئىران تەسىرىدىن خالىي ھالەتتە ياشىغان بولسىمۇ، ئۇلارنى كېيىنچە ھۇنلار، ئۇسۇنلار، توخارلارنىڭ موڭغۇلوئىد تەسىرىگە ئۇچرىغان كۆچمەن قەبىلىلىرى تۈركلەشتۈردى. بۇ ھازىرقى زامان مەركىزىي ئاسىيا خەلقلەرنىڭ ئورتاق ئېتىنىك ئاساس بولۇپ قالدى.

ئىران ۋە تۇران جەڭلىرى دەل ئارىيانلار پارچىلانغان، ئىراندا ئاخمانلار، تۇراندا ھۇنلارنىڭ قۇلدارلىق ئىمپېرىيىلىرى تېخى شەكىللەنمىگەن دەۋرلەرگە توغرا كېلىدۇ. پارس ئەدەبىياتىغا مەنسۇپ «شاھنامە» غايەت زور بەدىئىي - تارىخىي داستان سۈپىتىدە نوقۇل ئەدەبىياتىغا

تەتقىقاتىنىڭ ئوبىيېكتى ئىمەس، ئەلۋەتتە، ئوبۇلقاسىم پىردەۋىسى تەرىپىدىن 971 - 1005 - يىللىرى ئارىسىدا يېزىپ تاماملانغان بۇ داستاندىن ئىلگىرى «شاھنامە» دە سۈرەتلەنگەن تارىخىي ھادىسىلەر قانچىلىك تەسەۋۋۇرلەشتۈرۈلۈشىدىن قەتئىينەزەر خەلق ئارىسىدا مىڭ يىللاپ ساقلانغان ۋە ماھارەتلىك شائىرلارنىڭ قولغا قەلەم ئېلىشىغا ئىلھام بېغىشلىغانىدى.

«شاھنامە» ئىران - تۇران قەدىمكى تارىخى توغرىسىدىكى رىۋايەتلەشتۈرۈلگەن مۇھىم بىر مەنبە. ئۇنىڭدىكى بىر قەدەر ھەقىقىي دېتاللار كىشىنى ئۆزىگە جەلپ قىلىپ قالماستىن، ھەتتا بىر قەدەر ئەپسانىلەشتۈرۈلگەن دېتاللارمۇ كىشىنى چوڭقۇر ئويلىدۇرىدۇ.

«شاھنامە» ئۆز دەۋرىنىڭ «يارالمىش» قاراشلىرى بويىچە، سۆزى ئادەم ئەلەيھىسسالامدىن كېيىنكى تۆتىنچى پەيغەمبەر نۇھتىن باشلايدۇ. بۇ «رەۋزەتۇسساقا»، «تارىخى مۈلكى ئەجەم»، «تارىخى ھەمىدى» قاتارلىق تارىخ كىتابلىرى ئۈچۈنمۇ ئورتاق ئەھۋال ئىدى. ئېيتىلىشىچە، تۇپاندىن ئامان قالغان ئىنسانىيەتنىڭ ئىككىنچى ئاتىسى نۇھنىڭ «سام»، «ھام»، «يافەست» ناملىق ئۈچ ئوغلى بولۇپ، ئىنسانىيەت بۇ ئۈچ ئوغۇلدىن پەيدا بولغان. شەرققە جايلاشقان يافەستىن 11 ئوغۇل بولغان. ئۇنىڭ چوڭ ئوغلىنىڭ ئىسمى «تۇر»، ئىككىنچى ئوغلىنىڭ ئىسمى چىن بولغانىش. ① «شاھنامە» دە «دارىيىي شەھىد (بال ئاقىدىغان دەريا)» ئىران - تۇران چېگرىسى ئىدى، دېيىلىدۇ.

«شاھنامە» داستانى تارىخىي نۇقتىئىنەزەر بىلەن ئىنچىكە كۆزىتىلگەندە، ئۇنىڭدا سىبىرىيە، ئالتاي، يەتتە سۇ ۋادىسىدىن سۈرۈلگەن ئارىيان قەبىلىلىرىنىڭ «تۇر» نامىدا (ئاۋېستا)

① موللا مۇسا سايرامى: «تارىخى ئەمىنىيە»، 1905 - يىلى قازان باسقىسى، 8 - بەت.

تلى بىلەن ئالغاندا «ساك - جەڭگىۋار تۇرلار» نامىدا پامىرنىڭ ئىككى ئېتىكىگە ماكانلاشقاندىن كېيىنكى ھاياتىنى بايقىۋېلىشى مۇمكىن. ئارىيانلار ئوتتۇرا ئاسىيادا دېھقانچىلىق مەدەنىيىتىنى تۇنجى ئولتۇراقلاشقان مەدەنىيەتنى يارىتىدۇ. قەشقەر، قاش، زەرەپشان، سۇرخان ۋە ئىككى دەريا ئارىسىدا (ماۋەرائۇننەھر) جۈملىدىن ھازىرقى ئافغانىستان ۋە شىمالىي پاكىستاننى ئىپتىدائىي شەھەر - قەلئە ھاكىمىيەتلىرى ۋۇجۇدقا چىقىدۇ. بۇ خىل تارىخىي جەريان ئەل ئارىسىدا تولىمۇ ئۇزاق زامانلاردا لېڭىندا ۋە ئەپسانە سۈپىتىدە ساقلانغانىدى. ئۇ ئاللىقاچانلاردا «رىگاۋىدا» قوشاقلىرى بىلەن «ئاۋېستا» دەستۇرىگە ئاساس بولغان. «شاھنامە» ئۇنىڭ ئوتتۇرا ئەسىردىكى ئىپتىدائىي شەكلىدىكى ئىپادىسى بولدى. بۇ ئۈچ پارچە ئەسەردىن بىر «ئارىيان» دەپ ئاتالغان جەڭگىۋار تۇرلارنىڭ بىر قىسمى ئىران قەبىلىلىرىگە ئارىلىشىپ كېتىشىدىن ئىلگىرىكى بىر دەۋرگە كىلىشى بىلەن ئۇلارنىڭ كېيىنكى ماجىرالىرىنى كۆرۈۋالالايسىز. بىللى ئىپتىخار ۋە ئەپسانىلەشتۈرۈش تۈپەيلى بۇ بىر تارىخىي ھەقىقەت بىر ياكى بىر قانچە قەۋەت تۇمانلاشتۇرۇلغان، خالاس.

«شاھنامە» «ئاۋېستا» ۋە خەلق ئەدەبىياتىغا ئاساسلانغان پىشتالىتلار (Peshtadit) سۇلالىسىنىڭ تۇنجى شاھى كىيامورس ئىنسانلارغا تېرىقچىلىقنى ئۆگىتىدۇ. بۇ جۇڭگو تارىخىدىكى «ئىلاھىي تېرىقچى» (شېڭ نۇڭشى) ئوبرازىغا ئوخشايدۇ. كىيامورسنىڭ ئوغلى سىماق بولۇپ، ئۇنى «دىۋىلەر» ئولتۇرۇۋېتىدۇ. دىۋە سۆزى پەھلىۋىچە، پارىچە، ئەرەبچە سۆز بولماي «ئاۋېستا»دا يېزىلغان ئارىيان ئىبارىسى «دىۋا» ئىدى. سىماقنىڭ ئوغلى خۇشناق پىشتالىتلار سۇلالىسىنىڭ ئىككىنچى شاھى بولۇپ، ئۇ ئەلنى ئىدارە قىلىش قانۇن - يوسۇنلىرىنى تۈزىدۇ. ئۇ تۇنجى قانۇنچى ۋە ئەخلاققۇناس سۈپىتىدە تەسۋىرلەنگەن. ئۈچىنچى پادىشاھ تاخمۇرس (تاخمۇر) 30 يىللىق

ھۆكۈمرانلىقىدا تىنچ ئاسايىشلىق ئورناتقان. «ئاۋېستا» كىتابىدا ئۇنىڭ نامى «ئالتۇن زامان» (تاخ - مورس) دەپ شۆھرەتلىنىدۇ. ئۇنىڭ ئەسلى ئىسمى «ئەلپ كۇش» ئىدى. ئەلپ كۇشنىڭ ئوغلى قەھرىمان بولۇپ، ئۆزىگە كەلگەن شاھلىق نۆۋىتىنى ئوغلى جەمىشتە ئۆتكۈزۈپ بېرىدۇ. جەمىشتىن ئۆز ئىسمى نامەلۇم، جەمىشت ئىبارىسى يەتتە ئەسىر پادىشاھلىق قىلغان، دەپ مۇبالىغىلەشتۈرۈلىدىغان بۇ پادىشاھنىڭ شۆھرەت نامى بولۇپ، «ئالەم يورۇقى» دېگەن سۆز ئىدى. كىتابتا ئوھ بىلەن زامانداش بولۇپ ئىككى مىڭ يىل ياشىغان بەھرەم ۋە كورەڭ دېگەن ئىككى كىشى جەمىشتىن ئۆستازى، مەسلەھەتچىسى دېيىلىدۇ. بەھرەم جەڭ پىرى، كورەڭ تېرىقچىلىق ئۇستىسى بولغانىمىش. بەھرەم كېيىنچە جەڭ يۇلتۇزى مارىسنىڭ سىمۋولى بولۇپ قالدى. «شاھنامە» دە جەمىشتىن خوتۇنى مەلىكە، ئوغۇللىرى قىجراننىڭ شاراب ۋە ساداق ماھارىتى كۈيلىنىدۇ. ئۇنىڭ توژ ۋە ناخست ناملىق ئوغۇللىرىمۇ بولغان، ناخست - ۋېتىرا (چولپان) سىمۋولى بولۇپ قالغان.

جەمىشتىن كېيىن پىشتالىتلار سەلتەنىدە ناخستنىڭ ئوغلى ئەپتىننىڭ ئوغلى پىرىدۇن (ئەفرىدۇن) بەشىنچى پادىشاھ بولۇپ ئولتۇرىدۇ. ئۇزاق ئۆمۈر كۆرگەن جەمىشتىن ئوغۇل - ئەۋلادلىرى بۇ سەلتەنەتكە مۇيەسسەر بولالمىغانىدى. پىرىدۇننىڭ ئۆستازى پاراخ دېگەن دانىشمەن بولۇپ، پىرىدۇننىڭ تامىغا - مۇھۈرىگە «پاراخ ئوغلى پىرىدۇن» دەپ ئويۇلغان. «شاھنامە» دە پىرىدۇن «زۇھاق ماران» ناملىق ئۈچ باشلىق ئەجەبىھانى يوقىتىپ، بەش يۈز يىل ئۆمۈر كۆرگەن، دەپ تەسۋىرلەنگەن. «ماران» - يىلان - ئەجدىھا دېگەن سۆز بولۇپ «مۇرەن» - دەريا سۆزىگە ئاھاڭداش ئىدى.

«شاھنامە» دە كىيامورستىن پىرىدۇنغىچە ئارىلىقتا ئوتتۇرا

ئاسىيادىن چىقىپ ئىلەم ئېگىزلىكىنى ئىگىلىگەن غالىپ
 ئارىيانلار سۈرەتلەنگەن . پىرىدۇنىنىڭ ئۈچ ئوغلى بولۇپ سەلىم
 تۇر ، ئىراز دەپ ئاتالغان . پىرىدۇن ئىران ھەتتا ئەرەب زېمىنىنى
 سورىغاندىن كېيىن ، ئۇنىڭ ئوغۇللىرىدا بۆلۈنۈش خاھىشى
 كۈچەيگەن . ئىراز بۆلۈنمەسلىك تەشەببۇسىدا چىڭ تۇرغان
 سەلىم ۋە تۇر تەرىپىدىن ئۆلتۈرۈلدى . شۇنىڭدىن كېيىن ئارىيان
 قەبىلىلىرى ئىران ۋە تۇرانغا بۆلۈمدۇ . ئەمما پىشتالىقلار
 سۇلالىسىنىڭ پىرىدۇندىن كېيىنكى ئالتىنچى پادىشاھلىقى
 بۆلۈنمەسلىك تەشەببۇسىدىكى ئىرازنىڭ ئوغلى مانوچېھرا
 يەتتىنچى پادىشاھلىقى ئۇنىڭ ئوغلى نەۋرۇز (نوراز) غا تېگىدۇ
 پىرىدۇننىڭ ئوتتۇرانچى ئوغلى تۇر بولۇپ «ئاۋىستا»
 كىتابىدا تۇر بىرلىك — ئىتتىپاقنى بۇزغۇچى ئۆكۈز سۈپەتلىك
 ئادەم قىلىپ تەسۋىرلەنسە ، «شاھنامە» دە ئۇنى پىرىدۇن
 دۆلىتىدىن تۇران — چىننى بۆلۈۋېلىپ تۇران خانلىقىنى
 قۇرغۇچى قىلىپ تەسۋىرلىنىدۇ .

تۇر تۇران خانلىقىنى قۇرغاندىن باشلاپ نەچچە ئەۋلاد تۇران
 — ئىران جەڭ — جېدەللىرى داۋاملىشىدۇ . بۇ جەڭلەر تۇران
 ئىران ، تىزىغان (ئەرەبىستان) دائىرىلىرىگىچە كېڭىيىدۇ
 جىددىي ئېلىشىشلار سىستان (ساكلار يۇرتلىرىدىن بىرى)
 كابۇلىستان (باكتىرىيانا) ۋە زال بىلەن رۇستەمنىڭ يۈز
 بولغان سىستان بىلەن كابۇلىستان ئارىسىدىكى (ئاراكۇشيا)
 زەبىلىستاندا داۋام قىلىدۇ . مانا بۇ جەڭلەر «داستانى رۇستەم»
 ۋە «شاھنامە» داستانلىرىنىڭ ئاساسىي سۈزىتىنى تەشكىل
 قىلغان .

بۇ ھېكايەتتە بايان قىلىنىشىچە ، تۇردىن كېيىن ئۇنىڭ
 ئوغلى پىشان تۇرانغا يۈز يىلغا يېقىن ھۆكۈمرانلىق قىلىپ ، كۆپ
 قېتىم ئىراننى بويسۇندۇرۇش ، تۇران ئاساسىدا ئىراننى
 بىرلەشتۈرۈش كۆرىشىنى ئېلىپ بارغان . ئۇنىڭ ئىسمى زايىش

س

① «رۇستەمى داستان» ، ئالماتى نەشرى ، 598 - بەت .

زەبىلىستان بىلەن چىننى باشقۇرغان .
 ئەپراسىياپ تۇراننىڭ تۇر ۋە پىشاندىن كېيىنكى ئۈچىنچى
 خانى بولۇپ ، پىشاننىڭ ئوغلى ئىدى . ئەپراسىياپ (ئەفراسىياپ)
 ھاكىمىيەت بېشىغا چىققاندىن كېيىن بوۋىسى تۇردىن باشلانغان
 ئىران - تۇران ئۇرۇشىنى ئاخىرقى چېكىگە يەتكۈزۈپ ، ئىران
 پىشتالىقلار سۇلالىسىنى مۇنقەرز قىلىدۇ . بۇ ئەسناغچە بۇ
 سۇلالە مانوچېھرى ۋە نەۋرۇز باشچىلىقىدا جەڭ ئىچىدە داۋام
 قىلىپ كەلگەنىدى . نەۋرۇز نەختكە چىقىپ يەتتىنچى يىلى
 ئەپراسىياپ تەرىپىدىن ھالاك قىلىنىدۇ .

ھېكايە قىلىنىشىچە ، ئىرازنىڭ كىچىك ئوغلى ،
 مانوچېھرىنىڭ ئىنىسى ، نوراز (نەۋرۇز) نىڭ تاغىسى كەيكۇبات
 خېلى ئىلگىرىلا ئوردا ئىختىلاپلىرىدىن قېچىپ ئەلبۇرۇس تېغىغا
 (كاۋكاز تاغلىرىغا) چىقىپ كەتكەنىدى . زال (داستان) نىڭ
 ئوغلى رۇستەم كەيكۇباتنى ئېلىپ كېلىدۇ . نەتىجىدە ئىراندا
 ئىككىنچى سۇلالە — كېياندىتلار (keyandit) سۇلالىسى مەيدانغا
 كېلىدۇ . مەردان بايدىدا يېقىنلىق پىكرىچە ، ئىستەقىر قەلئەسىنى
 بايەخت قىلغان كېياندىتلار سۇلالىسى مىلادىيىدىن ئىلگىرىكى
 932 - يىلى مەيدانغا كەلگەنلىكى تەخمىنلەنگەن .^①

«ئەپراسىياپ» لېگېندىسى مىلادىيىدىن ئىلگىرىكى VI - VII ئەسىر
 ئارىلىقىدا تۇران - ئىران جەڭلىرىنىڭ ئەڭ ئەۋجىگە چىققان
 ھالىتىنى تەسۋىرلەيدۇ . مىلادىيىدىن ئىلگىرىكى VI ئەسىردە كىر
 ۋە دارانىڭ باسقۇنچىلىق ئۇرۇشلىرىغا قارشى تۇران - ئىران
 (ئاخمانلار سۇلالىسى) جەڭلىرى ئېلىپ بېرىلىدۇ .
 ھىرودوتنىڭ ئېيتىشىچە ، ماسساگىتلارنىڭ بۇ جەڭدىكى غالىپ
 سەركەردىسى تومارس بولغان . مىلادىيىدىن ئىلگىرىكى IV
 ئەسىرلەرگە كەلگەندە ئوتتۇرا ئاسىيا خەلقلىرى ماكادونىيىلىك

ئىسكەندەرگە قارشى جەڭلەرگە ئاتلانغانىدى. «شاھنامە»
داستانلىرىدا مىلادىيىدىن ئىلگىرىكى مىڭىنچى يىللار ئىچىدە بۇ
بەرگەن بۇ قەھرىمانلىق ھېكايىلىرى نەزىملەشتۈرۈلگەن.
«شاھنامە»دىكى ئەپراسىياپ ھېكايىتىنىڭ ئاساسىي
مەزمۇنى مۇنداق:

تۇرنىڭ ئوغلى پىشان ئىرانغا يۈرۈش قىلىپ ماڭغاندا ئايال
ھامىلىدار بولۇپ، ئوغۇل تۇغىدۇ. ئالپ بەگلەر ئوغۇل
«ئەپراسىياپ» دەپ ئىسىم قويدۇ. ئەپراسىياپ پىشاننىڭ
سۇلالىسىنىڭ ياش پادىشاھى نوراز بىلەن ئاتا - بوۋىلىرىدىن
قالغان جەڭنى داۋاملاشتۇرىدۇ. بۇ چاغدا پىشان ھايات بولۇپ
ئەپراسىياپ شاھزادە ئىدى. ئەپراسىياپ نورازنى يېڭىپ ئەسرىگە
ئالدى ۋە يايئاق ئاتقا مىندۈرۈپ يۇرتىغا دادىسىنىڭ ھۇزۇرىغا
ئېلىپ ماڭىدۇ. بۇ چاغدا ئەپراسىياپنىڭ ئىنىسى ئاغرىئىران
باغلىنىپ ئەسىر بولغان نورازنى كۆرۈپ: ئەسلىدە ھەممىسى
ئەپرىدۇن بوۋىسىزنىڭ ئەۋلادى ئىدۇق. مانا ئەمدى دۇشمن
بولۇپ قالدۇق دەپ كۆز يېشى قىلىدۇ. ئەپراسىياپ پىشاننىڭ
سۇلالىسىنى مۇنقەرز قىلىپ، نورازنى ھالاك قىلغاندىن كېيىن
زال ئوغلى رۇستەمگە: سەن پىرىدۇننىڭ گۈزىسىنى ئېلىپ
رەخىش تۇلپارىنى مىنىپ، ئىلىبۇرس تېغىغا بېرىپ
مانوچېرىنىڭ ئىنىسى كەيكۇباتنى ئېلىپ كەل، ئۇ ئىگىسى
قالغان ئىراننى باشقۇرسۇن، دەيدۇ. كەيكۇبات كېيىندىن
سۇلالىسىنى قۇرىدۇ. ئۇ قېرىغاندا ئورنىغا بۇ سۇلالىنىڭ
ئىككىنچى شاھى بولۇپ ئوغلى كەيكۇۋۇس چىقىدۇ. بۇ سۇلالىگە
زەبىلىستانلىق زال ۋە ئۇنىڭ ئوغلى رۇستەم مەدەت بېرىپ
تۇرغانىدى. رۇستەم ئۆز ئوغلى سوھراپ بىلەن چېلىشىشتا
يېڭىلىپ قېلىشتىن قورقۇپ، ئوغلىنى ھىيلە بىلەن ئۆلتۈرىدۇ.
ئۆزىمۇ قېرىندىشى شاپات تەرىپىدىن ئۆلتۈرۈلىدۇ، شاپاتمۇ ھالاكەت
بولدۇ.

كەيكۇۋۇسنىڭ ئوغلى سىياۋۇش^① زالنىڭ ئوقۇغۇچىسى
بولۇپ ئۇ ھۆسن جامالىنىڭ گۈزەللىكى تۈپەيلى ئۆگەي
ئانىسىنىڭ ئىشتىياقلىرىنى قوزغاپ، ئۇنى رەت قىلغانلىقى
ئۈچۈن جەڭ مەيدانىدىن ئۈدۈل ئەپراسىياپ مەملىكىتىگە يول
ئالدى. ئەپراسىياپ ئۇنى قىزغىن كۈتۈپ كۈيۈغۇل قىلىدۇ.
ئەسما ھەسەتخور ئەمەلدارلار تەسىرى بىلەن ئەپراسىياپ تەرىپىدىن
ئەسما ھەسەتخور ئەمەلدارلار تەسىرى بىلەن ئەپراسىياپ تەرىپىدىن
بۇخارا يېنىدا ئۆلتۈرۈلىدۇ. نەتىجىدە سىياۋۇسنىڭ ئوغلى
كەيخسراۋ بوۋىسى ئەپراسىياپقا قارشى ئاداۋەتلىك جەڭگە
ئاتلىنىپ، كېيىندىن سۇلالىسىنىڭ ئۈچىنچى شاھى سۈپىتىدە
مەيدانغا چىقىدۇ. كەيخسراۋنىڭ ئۇيۇشتۇرۇشى بىلەن رۇستەم،
پىرامىز، بارزۇ، بىجان، گودزار، كىو قاتارلىق باتۇرلار
باشلىغان 300 مىڭ كىشىلىك قوشۇن ھىندىستان بىلەن
كەشمىرنى ئوراپ تۇرغانا يېقىنلىشىدۇ. ئەپراسىياپمۇ 14 بەگلىك
ۋە پۈتۈن تۇراندىن ھېسابسىز قوشۇن تۈزىدۇ. كىۋ ئەلچى بولۇپ
تۇرانغا كەلسىمۇ سۆھبەت بۇزۇلۇپ ئۇرۇش باشلىنىدۇ.
ئەپراسىياپ شاشقا (تاشكەنت تەرەپكە) چېكىنىدۇ. كېيىن
چىدىن ئاتلىق، جەڭ ھارۋىلىق قوشۇن كېلىدۇ،^② جەڭگە
ھىندىستاندىن كەلتۈرۈلگەن پىللارمۇ قاتناشتۇرۇلىدۇ.
كەيخسراۋ ئەپراسىياپنىڭ شەيدان ناملىق ئوغلىنى ئۆلتۈرىدۇ،
ئەپراسىياپنىمۇ ئۆلتۈرىدۇ. بۇ چاغدا تۇران خەلقى قاتتىق غەزەپكە
كەلگەنلىكى ئۈچۈن، كەيخسراۋ ئەپراسىياپنىڭ يەنە بىر ئوغلى
جاھان (جاھان خان)نى شاشقا پادىشاھ قىلىپ، ئۆزىمۇ
شاھلىقتىن ۋاز كېچىپ، شاھلىقنى تاغىسى (كەيكۇۋۇسنىڭ يەنە
بىر ئوغلى) لاھراسىپقا تاپشۇرىدۇ. ھېرودوت كەيخسراۋنى
تۇران — ساك سەركەردىسى تۇمارس ئۆلتۈرگەن دەپ مەلۇمات
بېرىدۇ. لاھراسىپنىڭ ئوغلى كەشتاسىپ (پاراخىرات)

① «ئاۋۇستىيا»دا «سىياۋۇرئان» دەپ ئېلىنغان.
بۇ قەدىمكى تارىم ۋادىسىنى كۆرسىتىدۇ.

كېيىندىن سۇلالىسىنىڭ بەشىنچى شاھى بولغان . مۇشۇ زاماندا
ئوتقا چوقۇنىدىغان زەردۇشت دىنى مەيدانغا كەلگەن بولۇپ ،
بۇنىڭ يىراق يىلتىزى قۇياشقا چوقۇنىدىغان «كۆنچى» ، ئېتىقادى
قەدىمكى تۇران — مەركىزىي ئاسىيا ئېتىقادى ئىدى . گېگېن
«تارىخ پەلسەپىسى» ناملىق كىتابىدا : «كەشتاسىپ شۇبەسى
زىندا مىللىتىدىن بولۇپ ، زىندا دەستۇرىدا تۇران مىللىتى
شمالدىكى كۆچمەن مىللەتلەر تىلغا ئېلىنغان» دەپ يازغان .
ئىسياندىيار كەشتاسىپنىڭ ئوغلى بولۇپ ئۇ رۇستەم تەرىپىدىن
ئۆلتۈرۈلگەچكە ، كېيىندىن سۇلالىسىنىڭ ئالتىنچى شاھى
ئىسياندىيارنىڭ ئوغلى باھمان بولىدۇ . باھماننىڭ قىزى ھەبىبى
يەتتىنچى پادىشاھ بولىدۇ .

ئەپراسىياپ ھەققىدە مەركىزىي ئاسىيا مەنبەلىرىدىن
ھېسابلانغان «قۇتادغۇبىلىك» داستانى ، «دىۋانۇ لۇغاتىت تۈرك» ،
«رەۋزەنۇسەفا» ، «تارىخى مۈلكى ئەجەم» ، «بۇخارا تارىخى»
قاتارلىق ئەسەرلەردە ئىجابىي ياقىتىن توختالغان .

يۈسۈپ خاس ھاجىپ «قۇتادغۇبىلىك» داستانىدا
قەھرىماننى تاجىكلار ئەپراسىياپ دەپ ، تۈركلەر ئالىپ ئەرئۇلا
دەپ ئاتايدۇ ، دەپ مۇنداق نەزم قىلىدۇ :

بۇ تۈرك بىكلارىندان ئاتى بېلگۈلۈك ،
تۇڭا ئەلپ ئەر ئېردى ، قۇتى بېلگۈلۈك .

تاجىكلار ئەيۈر ئانى ئەپراسىياپ ،
بۇ ئەپراسىياپ ئالدى ئەللەرنى تالاپ .

مەھمۇد قەشقەرى «دىۋانۇ لۇغاتىت تۈرك» تە : تۈركلەرنىڭ
مەشھۇر باتۇر خانى ئەپراسىياپ تۇڭا ئالىپ ئەر دەپ ئاتىلىدۇ .
ئۇ خۇددى شىردەك قەھرىمان ئىدى ، تۇڭا شىر بولۇپ بىلىن

بەلگۈچى كۈچلۈك ھەيۋاننىڭ لەقىمى ، دەپ كۆرسىتىدۇ . يۈسۈپ
خاس ھاجىپ ئالىپ ئەر تۇڭانى غايىۋى پادىشاھ سۈپىتىدە بىلىملىك
ۋە قانۇن بىلەن دۆلەت باشقۇرغۇچى قىلىپ تەسۋىرلىگەن .
«دىۋانۇ لۇغاتىت تۈرك» دە يېزىلىشىچە : ئەپراسىياپنىڭ
مەركىزىي شەھىرى قەشقەر ئىدى . ئەپراسىياپنىڭ قاز ئىسىملىك
قىزى قازۋىن ۋە قۇم شەھەرلىرىنى سالدۇرغان . قۇم ئىسىملىك
شەھەر قۇملۇق بولغان . ئىلى ۋادىسىغا ئاقىدىغان سۇنىڭ نامى
قاز سۈيى دەپ ئاتىلىشىمۇ شۇ سەۋەبتىن بولغان . ئەپراسىياپنىڭ
مەرۋى شاھى جان ۋە باراساغۇن دېگەن ئوغۇللىرى بولۇپ ،
باراساغۇننى شۇناملىق ئوغلى بىنا قىلغان . مەھمۇد قەشقەرى ئۆز
بوۋىسىنىڭ بارساغانلىق ئىكەنلىكىنى كۆرسەتكەن . ئۇ يەنە :
خانۇن سۆزى ئەپراسىياپنىڭ قىزلىرىدىن بولغانلارغا ، تارىم
سۆزى ئەپراسىياپ ئەۋلادى ھېسابلانغان ئاياللارغا قارىتىلىدۇ ،
دەپ يازغان ، تېكىن سۆزى ئەسلىدە قۇل دېگەن سۆز بولۇپ گەرچە
بۇ ئۆزىنى كەمسىتىش مەنىسىدە بولسىمۇ ئەپراسىياپ بالىلىرىدىن
باشلاپ قوللىنىلىشقا باشلىغان ، دەپ ئىزاھلىغان .

شۇ نەرسە دىققەتكە سازاۋەركى ، «دىۋانۇ لۇغاتىت تۈرك» دە
ئەپراسىياپ ئۆلۈمىگە بېغىشلانغان ، ئۇزاق ئەسىرلەر داۋامىدا
خەلق ئىچىدە ساقلىنىپ كەلگەن مەرسىيە قوشاقلىرىنىڭ
نەمۇنىلىرىنى كۆرسەتكەن . ئەينى زاماندا توقۇلغان ۋە
«ئەپراسىياپ» ئېپوسىدىن دېرەك بېرىدىغان بۇ قوشاقلارنىڭ
تارىخى قىممىتى تولىمۇ يۇقىرى . ئۇ ئەينى زامان تۇران
ئاھالىسىنىڭ ئەپراسىياپقا (خۇسۇسەن مىللىي كۈرەش ئەۋجىگەن
بەينىتتە) بولغان قىزغىن ھېسسىياتلىرىنى ئىپادىلەش بىلەن
بىللە ، يەنە ئەينى زامان ئوتتۇرا ئاسىيا خەلقىنىڭ تىلىنى
كۆرسىتىپ بەرگەنلىكى بىلەنمۇ قىممەتلىك . ئەلۋەتتە ، بۇ تىلنى
توقۇل كۆكتۈرك خانلىقى ۋە ئورخۇن ئۇيغۇر خانلىقى دەۋرىدىكى
تىل ، دەپ ئىزاھلاشقا ئاساس بولمىسا كېرەك . ئۇنىڭ ئۈستىگە

«دېۋانۇ لۇغاتىت تۈرك» گەرچە ئىسكەندەر زۇلقەرنەين ھەققىدە بىر قانچە ئورۇندا توختالسىمۇ ، خەلق ئىچىدە بولمىغانلىقى ئۈچۈن بۇ ھەقتە قۇشاق مىسال كەلتۈرۈلمىگەن . بۇ ئەپراسىياپ مەرسىيىسى قوشاقلارنىڭ تارىخىي چىنىقلىقىنى كۈچەيتىدۇ . ئەلۋەتتە ، بۇ قوشاقلارنىڭ بەزى پارچىلىرى مۇنداق :

ئەلپ ئەر توڭا ئۆلدىمۇ ،

ئەسىز [يارىماس^①] ئاجۇن [دۇنيا] قالدىمۇ ،

ئۆزلەك [زامان] ئۆچسەن ئالدىمۇ ،

ئەمدى يۈرەك يىرتىلۇر .

ئۆزلەك قامۇغ [پۈتۈنلەي] كوۋىرداي [يولدىن چىقتى] .
ئەردەم - ئارىغ [ئەخلاق - ئىنساپ] ساۋىرداي [كېمەيدى] .
يۈنچىغ [تۆۋەن ، پەسكەش] ياۋۇز [يامانلار] توۋارداي [كۆپەيدى] .
ئەردەم بېگى يارتىلۇر [پەزىلەتلىك بەگ قالمىدى] .

ئولشىپ ئاران بۇرلايۇ [چۇقان سېلىپ بىغلاشتۇق] .
يىرتىن ياقا ئۇرلايۇ [ياقا يىرتىپ پەريات كۆتۈردۇق] .
سقىپ ئۇنى بۇرلايۇ [ئاۋازلىرىمىز مۇڭلىنىپ چىرقىراپ كەتتۇق] .
سىغىپ كۆزى ئۆرتىلۇر [كۆزىمىزگە ياش قاپلاپ ئىشىپ كەتتى] .

سەئەين «مەركىزىي ئاسىيادىكى تارىخىي ئولوگىيىلىك قىدىرىش خاتىرىسى» ناملىق كىتابىنىڭ 237 - بېتىدە

① تىرىق ئىچىدەكىسى كونا سۆزنىڭ ھازىرقى بەشىمى .

«سەئەقەت شەھىرىنىڭ شەرقىدىكى ئەپراسىياپ خارابىلىقىغا زىيارەت قىلدۇق . بۇ كانگىيە كونا پايتەختنىڭ قالدۇقى بولۇپ ، ئۇنى ئىسكەندەر زۇلقەرنەين زامانىسىدىكى تارىخچىلار ماراكاندا^① دەپ ئاتىغانىدى» دەپ يازغان . بۇ خارابە يېنىغا ئەپراسىياپ مۇزىيى ياسالغان بولۇپ ، بۇ خارابىدىن تېپىلغان ئەپراسىياپنىڭ قىزىل ساپالدىن ياسالغان ھەيكىلى ئۆزبېكىستان پەنلەر ئاكادېمىيىسىدە ساقلانغان . سابىق سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ (خەنزۇچە نەشرى) 2 - توم ، 1068 - بېتىدە بۇ ھەيكەلنىڭ بەدىئىي ئۇنۇقىرى تىلغا ئېلىنغان . سەئەين خوتەن «دەندان ئۆيلۈك خارابىلىقىدىن رۇستەم تەسۋىرى چۈشۈرۈلگەن رەسىمى تاپقان ۋە بۇقىرىدا ئىسمى بايان قىلىنغان كىتابىغا ئىلاۋە قىلىپ كىرگۈزگەن .

ياپونىيە تارىخچىسى يۇجىلياۋدى (羽塚了諦) نىڭ «غەربىي يۇرتتا بۇددىزم» ناملىق كىتابىنىڭ 51 - بېتىدە : «نۇران شاھى ئەپراسىياپ (Afrasiab) يەنى مۇرغاپ دەرياسىنىڭ غەربىدىكى Badgheis شاھى بارلىق كۈچى بىلەن زور ئاستىپەر دىنىنى يىمىرىپ ، بۇددادىننى يۆلىگەن» دەپ يازغان . بۇ 763 - يىلى تەڭرىتاغ بۆكەخانىنىڭ مانى دىنىنى ، 954 - يىلى ساتۇق بۇغراخاننىڭ ئىسلام دىنىنى قوبۇل قىلغانلىقىدەك ئۇيغۇرلار ھاياتىدىكى ئۇنتۇلغۇسىز تارىخىي ۋەقە بولغان . موللا مۇسا سايرامى «تارىخى ئەمىنىيە» ناملىق كىتابىنىڭ 16 - بېتىدە سۇلتان ساتۇق بۇغراخاننى «ئەپراسىياپ ئەۋلادى» دېگەندى . تارىخ مەنبەلىرىدە قاراخانىيلار ئۆزلىرىنى ئەپراسىياپقا تەققاس قىلىپ «ئىد دۆلىتى ئەپراسىياپ» دەپ ئاتىغانلىقى تىلغا ئېلىنىدۇ .

① مەرقەت سۆزىنىڭ كىرىكچە تەلپۈز قىلىنىشى .

يۇقىرىدا بايان قىلىنغانلاردىن مەلۇم بولىدىكى ، خەلق ئىچىدىكى ئىجادىيىتىنىڭ ئەڭ ئالىي سەمەرىسى بولغان ئىپپوسى يېزىقىدا يېزىلغان تارىختىن ھالقىغان توقۇلما ۋە مۇبالىغىلەر بىلەن بېزەلگەن بولسىمۇ ، ئۇ يەنىلا تارىختىن تاشقىرى ھادىسە ئەمەس ، «شاھنامە» بولۇپمۇ ئەپراسىياپ ھەققىدىكى رىۋايەتلەر بىلەن ئىسكەندەر زۇلقەرنەين بىلەن «ئوغۇزنامە» ئىپپوسى ئارىسىدىكى مۇھىم بىر قىسىم تارىخىي ھادىسىلەرنى تەسەۋۋۇر قىلىشىمىزغا ياردەم بېرىدۇ . بۇنىڭ داۋامى ئاخمىنلار ئىمپېراتورلىرىغا قارىتىلغان مەركىزىي ئاسىيا تۇران — تۈرك خەلقلەرنىڭ كۆرەشلىرىدىن ئىبارەت .

ئەپراسىياپ رىۋايىتى يىراق «ئاۋېستا»دىن تاكى ھازىرغىچە ئىزچىللىشىپ كەلدى . ئۇ ، ھەرقانچە ئەپسانە — رىۋايەت شەكلىدىكى ئالىسىمۇ ، يەنىلا مەركىزىي ئاسىيا — تۇران تۈركلىرىنىڭ ئىتتىپاقلىشىپ كۈرەش قىلغان تارىخىي چىنىقنىڭ فولكلور شەكلىدۇر . ئۇنىڭ رىۋايەتلىرى چىنىقنى ئىپادىلەيدۇ . چۈنكى ئۇ چىنىقتىن رىۋايەتلەشتۈرۈلگەن .

3. مەركىزىي ئاسىيا خەلقلەرنىڭ

ئاخمىنلار ئىمپېرىيىسى بىلەن

ئېلىپ بارغان جەڭلىرىگە

ئائىت تارىخىي

رىۋايەتلەر

سىكىفلارنىڭ كاۋكازىيە ، پەلەستىن — ئاسۇرىيىدىكى پائالىيىتى بىلەن بىر قىسىم ئارىيانلارنىڭ ئىلەم ئېگىزلىكىگە يۆتكىلىپ كېلىشى گەرچە قەدىمكى دۇنيا تارىخىدا تىلغا ئېلىنغان بولسىمۇ ، بۇ ھادىسىنىڭ تارىخىي تەسىرى ۋە تارىخىي ئاقىۋىتى

تېخى ھۇنلارنىڭ ياۋروپاغا يۆتكىلىشى ۋە رىم ئىمپېرىيىسىگە باستۇرۇپ كىرىشى بىلەن ماكىدونىيىلىك ئىسكەندەرنىڭ شەرققە يۈرۈشىدەك يېتەرلىك ئىزاھلانغان ئەمەس . بۇنىڭغا تارىخىي مەنبەلەرنىڭ دېگەندەك مول بولماسلىقىدىن باشقا ، «غەرب مەركەزلىك نەزەرىيىسى» نىڭ سەۋەب بولغانلىقىنى ئىنكار قىلىش مۇمكىن ئەمەس . قەدىمكى ئىران بىلەن مەركىزىي ئاسىيا خەلقلەرنىڭ ئەڭ قەدىمكى تارىخىي مۇناسىۋىتى ئەلۋەتتە مىس — تۇچ قوراللىرى دەۋرىدىكى ئاتلىقلار مەدەنىيىتىنى ياراتقان سىكىفى ۋە ئارىيانلارنىڭ كۆچۈپ بېرىشى ، ئېلىپ بارغان جەڭلىرى بىلەن باشلانغان . بۇ ھال ئۆز نۆۋىتىدە ئىران خەلقلەرنىڭ شۇنىڭ بىلەن بىللە تۇران خەلقلەرنىڭ ئېتىنىڭ تەركىبى ۋە تىلىنىڭ لۇغەت تەركىبىگە بەلگىلىك تەسىر كۆرسەتمەي قالمايدۇ .

مىلادىيىدىن ئىلگىرىكى مىڭىنچى يىللارنىڭ باشلىرىدا قۇدرەتلىك ئاسۇرىيە دۆلىتى بېسىمى ئاستىدا مىدىيە تېخى مۇستەقىل دۆلەت قۇرالمايىدى . ئاسۇرىيىنىڭ مىلادىيىدىن ئىلگىرىكى IX ئەسىرگە ئائىت خاتىرىلىرىدە مىدىيىنىڭ نۇرغۇن پارچە تېررىتورىيىلەرگە ئاجراغانلىقى ، ئۇنىڭدا كۆچمەن ۋە بىرىم كۆچمەنچى قەبىلىلەر ياشايدىغانلىقى ، ھەتتا ئۇنىڭ بىر قەدەر مەدەنىي ھېسابلىنىدىغان شىمالىي قىسمىدىكى ئاھالىنىڭ تېخى ئىران تىلىنى بىلمەيدىغانلىقى يېزىلغانىدى . بۇ چاغدا مەركىزىي ئاسىيادىن كۆچۈپ كەلگەن سىكىفلار قۇدرەتلىك يايىل — ئاسۇرىيە پادىشاھلىقىنىڭ ئۆلىنى تەۋرەتتى ، ئۇنى تەھلىككە ۋە مۇھاسىرىگە ئېلىپ قويدى . بۇ ھال مىدىيىلىكلەرنىڭ جانلىنىشىغا ، قەبىلە ئىتتىپاقى بولۇپ ئۇيۇشۇشىغا تېخىمۇ ئىلھام بولدى . ھىرودوتنىڭ كۆرسىتىشىچە ، مىدىيىلىكلەرنىڭ ئاسۇرىيىگە ئەسىرگە چۈشۈپ قاپتقان بولباشچىسى دىئائوكوننىڭ يېتەكچىلىكىدە مىدىيىلىكلەر

ئاسۇرىيىگە قارشى مەيدانغا ئۆتتى . سىكىفلارنىڭ زور كۈچ بىلەن قوللىشى ئارقىسىدا مىلادىيىدىن ئىلگىرىكى 673 - يىلى مىدىيىلىكلەر باش كۆتۈرۈپ مۇستەقىل ئىران دۆلىتىنىڭ تۇنجى ئاساسىنى تىكلەۋالدى . مىلادىيىدىن ئىلگىرىكى VII ئەسىردە مىدىيە زېمىنىگە كىرگەن سىكىفلار سەردارى كىئاكسار مىدىيە ياش - ئۆسمۈرلىرىگە قىزغىنلىق بىلەن چەۋەندازلىق ۋە ئوقۇتۇش ئېتىش ماھارىتىنى ئۆگىتىشنى قول ئاستىدىكىلەرگە تاپلىدى . شۇنىڭدىن باشلاپ مىدىيە پايتەختى ئىكباتان (خامادان) كۆپ مىللەتلىك شەھەر بولۇپ قالدى .

مىدىيە بىلەن سىكىفلارنىڭ ھەمكارلىق ۋەزىيىتى ئۇزاققا بارمىدى . مىلادىيىدىن ئىلگىرىكى IV ئەسىردە ياشىغان گرىك تارىخچىسى كىتسى ساكلارنىڭ ئايال سەركەردە زارنا باشچىلىقىدا مىدىيىلىكلەرگە قاخشاتقۇچ زەربە بېرىپ ، مىدىيىلىكلەرنى سىر (تائائىس) دەريانىڭ بويىغا يۆتكەپ كەلگەنلىكىنى يېزىپ قالدۇرغان . بۇ چاغدا سىكىفلار بىلەن ئاسۇرىيىلىكلەر دوستلاشتى ۋە مىلادىيىدىن ئىلگىرىكى 640 - يىلى ئىلەم (依 兰) ئېگىزلىكىنى بېسىۋالدى . بۇ چاغدا ئىراندا مىدىيىدىن تاشقىرى ، پېرسىيە ، ئاككاد ، لىدىيە ، سۈمېر بايلىيە (بايلىئون) قاتارلىق مەيدە مەملىكەتلەر بار ئىدى . مىدىيە كۈچەيگەنسېرى ئۇنىڭ يېڭى قۇلدار ئاقسۆڭەكلىرى بىلەن بايلىيىنىڭ كونا قۇلدار ئاقسۆڭەكلىرى ئوتتۇرىسىدىكى سىياسىي ھوقۇق تالىشىش غەربىي ئىران ۋەزىيىتىنى كەسكىنلەشتۈرۈۋەتتى . مۇشۇ پۇرسەتتىن پېرسىيىدىكى ئاخمانلار قەبىلىسىدىن چىققان كىر II (مىلادىيىدىن ئىلگىرىكى 529 - 558 - يىللار) ئۈستىلىق بىلەن پايدىلىنىپ مىلادىيىدىن ئىلگىرىكى 553 - يىلى مىدىيە خانلىقىنى مۇنقەرز قىلدى ۋە پېرسىيىنى ئاخمانلار پادىشاھلىقى دەپ جاكارلىدى . پارسلارنىڭ كېڭەيمىچىلىك ئۇرۇنۇشى كۈچلۈك ئىدى . ئۇلار شەرققە ياتى

غەربكە يۈرۈش قىلىشتا ئارسالدىلىق قىلدى . نەتىجىدە كىر ئوتتۇرا ئاسىيا ساكلىرىغا - شەرققە ھۇجۇم قىلدى . ئۇ ساكلارنىڭ سەركەردىسى ئامورگىنى ھىيلە ئىشلىتىپ تۇتۇپ كەتتى . بۇ چاغدا ساكلارنىڭ زارنادىن كېيىنكى يەنە بىر ئايال قەھرىمانى ، ساك سەركەردىسى ئامورگىنىڭ خوتۇنى سىپارپىترا ئەر - ئاياللاردىن تەشكىللىگەن زور قوشۇنغا ئۆزى يېتەكچىلىك قىلىپ ئامورگىنى ئازاد قىلدى . شۇنىڭدىن كېيىن كىر بايلىيە ، لىدىيە ۋە مىسىر بىرلەشمە پرۇنتىغا قارشى ساك - سىكىفلارنىڭ ھەربىي ياردىمىنى قوبۇل قىلدى . ئۇ بايلىيە ۋە لىدىيە زېمىنلىرىنى ئۆز تېررىتورىيىسىگە قوشۇۋېلىشقا مۇۋەپپەقىيەتلىك بولغانىدى .

گرېك تارىخچىسى ھىرودوتنىڭ «تارىخ» ناملىق كىتابىنىڭ 1 - تومىدا مۇنداق دېيىلىدۇ : «كىر ئاسۇرىيىنى شىمالىي ئاسىيا قوشۇنلىرى ئارقىلىق يەڭدى . بايىل ئاسۇرىيىنىڭ ئاساسلىق شەھىرى ئىدى . بۇ ئىنتايىن گۈزەل شەھەرنى شىمالىي ۋە تۈركىي ناملىق ئاتاقلىق ئىككى ئايال پادىشاھ باشقۇراتتى . كىر ھىيلە ئىشلىتىپ دەريا سۈيىنى شەھەرگە قويۇۋېتىپ ھۇجۇم قىلىش يولى ئېچىۋالغان ۋە بايلىيىنى ئۆز زېمىنىگە قوشۇۋالغان .» شۇنىڭدىن كېيىن ، ئۇ ئۆزىنى پېرسىيە شاھى ، بايىل شاھى ، سۈمېر شاھى ، ئاككاد شاھى ، لىدىيە شاھى ، تۆت ئەتراپنىڭ شاھى ، جاھان شاھى ، شاھلارنىڭ شاھى («شاھنشاھ») - ئىمپېراتور جاكارلىدى . مانا بۇ كۆپ خىل ئىلدىن بىر تىلغا قاراپ يۈزلەنگەن ئاخمانلار ئىمپېرىيىسىنىڭ دۇنياغا كېلىشىدىن ئىبارەت . ئامورگ ساكلىرى كىرنىڭ بايلىيىگە ، كېيىنچە گرېتسىيىگە قارشى يۈرۈشلىرىگە ئىشتىراك قىلدى . بۇلار تەركىبىدە باكتىرىيىلىك ۋە سوغدىيىلىق سەركەردىلەر ۋە زور قوشۇن بولغان . ئەمما ھىيلىگەر كىر مىسىرغا يۈرۈش قىلىش ئالدىدا يەنە بىر قېتىم ئۆز

ئىتتىپاقچىلىرى — ساكلارغا قارشى ئاتلىنىدۇ . كېيىنكىلەرنىڭ
ئۇرۇق - نەسلىدىن بولغان كىرى II نىڭ مۇنداق قىلىشى ئارقىلىق
سەپتىن ئەنئىنىدىن بولغانمۇ ياكى كۆپرەك ئوتتۇرا ئاسىيا
چەۋەندازلىرىغا ئىگە بولۇش، ئۇلارغا بىۋاسىتە قوماندانلىق قىلىش
قىلىش، جەڭ غەنىمەتلىرىگە ئۆزى يەككە ئىگىدارچىلىق قىلىش
ئۈچۈن بولغانمۇ، بۇ نامەلۇم . تارىخچى ھىردودوتنىڭ
ئېيتىشىچە ، كىرى II ماسساگىت (ئۇلۇغ ساكلار) دەپ ئاتالغان
ساكلارنىڭ يەنە بىر قەبىلىسىنىڭ ئايال سەركەردىسى تۇمارسى
ئۆزىگە نىكاھلىق قىلىش باھانىسىدا بۇ يۈرۈشنى باشلىغانىدى
تۇمارسى ساكلارنىڭ زارىنا ، سىپارىتاردىن كېيىنكى يەنە بىر
ئايال سەركەردىسى سۈپىتىدە تارىخ بېتىگە يېزىلغان .

تۇمارسى مىلادىيىدىن ئىلگىرىكى 529 - يىلى ساك
قوشۇنلىرىغا يېتەكچىلىك قىلىپ ئامۇ دەريا بويىدا ئاخمىنلار
قوشۇنلىرى بىلەن شىددەتلىك ئېلىشىدۇ . جەڭ ئالدىدا تۇمارسى
كىرغا خەت يېزىپ : «سەن تىنچلىق خالامسەن . ماسساگىتلار
بىلەن ئۇرۇشۇپ ئۆمۈرۈڭنى ئۇزارتىشنى خىيال قىلما
ئۇرۇشمەن دېسەڭ مەيلى دەريادىن ئۆتۈۋالغىن ، ئۈچ كۈنلۈك
يىراققا چېكىنىپ بېرىپى . ئەگەر سەن تۇرغان قىرغاندا
ئۇرۇشمەن دېسەڭ ، بۇنىڭغىمۇ بىز تەييار . شەرت بىر . بىز
بولسۇمۇ نامەردلىك قىلما !» دەپ ئۇقتۇرىدۇ . كىرى
ھىلىگەرلىككە ئادەتلەنگەچكە تۇمارسىنىڭ ئوغلى سىپارىگانىر
باشلىق بىر تۈركۈم ماسساگىتلارنى مەست قىلىپ تۇتۇپ
كېتىدۇ . تۇمارسى ئامونىڭ تېرىسىدىكى كىرغا خەت يېزىپ
«قانخور ! شۆھرەتسىز ئىش قىلدىڭ . ئوغلۇمنى جەڭدە ئەمەس
ھىيلە بىلەن تۇتقۇن قىلدىڭ . نەسەت شۇكى ، ئوغلۇمنى
قايتۇر ، كەلگەن يېرىڭگە زەخمەتسىز قايت ! سۆزۈمنى

① رىۋايەتتە كىرى II گە كەيدىمۇ ، دەپ نام بېرىلگەن بولۇپ ، بۇ باشقا - باشقا تارىخىي
مەنبەلەر ئىدى .

ئاقلىمىساڭ ، تەڭرىم قۇياش نامىدىن ئانت ئىچمەنكى ، سەندەك
قانخورنى سەن قانائەتلەنمىگەن قان بىلەن مەست قىلىمەن»
دېگەن . بۇنىڭغا پىسەنت قىلمىغان كىرى سىپارىگانىزنى
ئۆلتۈرگەچكە جەڭ باشلىنىدۇ . تۇمارسى ئاخمىنلار قوشۇنى
ئۈستىدىن غالىب كېلىپ كىرىنى تۇتۇپ ئۆلتۈرىدۇ ۋە ئۇنىڭ
يېشىنى قان تولدۇرۇلغان ئىدىشكە تاشلاپ ، جەڭدىن يەكۈن
چىقىرىدۇ ، ئۇ : «قانخور ! غالىب ئايالنى مەككارلىق بىلەن
ئوغلدىن جۇدا قىلىپ ، پەرزەنت داغىنى سالىدىڭ ، قانغا ئۆمۈر
بويى تويىدىڭ . ئەتىگە ئەمەل قىلىپ سېنى قان بىلەن
تويغۇزمەن . بېسىپ كىرگۈچىلەرنىڭ جاجىسى مانا مۇشۇ !» دەپ
خىتاب قىلىدۇ .

گرېك مەنبەلىرىدىكى تارىخىي ئەھمىيەتلىك بۇ ئېپىزوت
ئوتتۇرا ئاسىيا خەلقى ئارىسىدا كەڭ تارقالغان «ئايىسۇلۇ»
داستانىنىڭ ئەسلى بولۇپ ، ئۇ داستاندا ئايىسۇلۇ ۋە ئۇنىڭ باتۇر
ئوغلى كۈن باتۇرنىڭ داراغا قارشى جەڭلىرى ھېكايە قىلىنىدۇ .
ھېكايىدە سۆزلىنىشىچە ، دارا ۋە ئۇنىڭ قەيسەر قاتارلىق
سەركەردىلىرى تۇراننى بېسىۋېلىش ئۈچۈن ئېلىپ بارغان
جەڭلەردە مەغلۇپ بولۇپ ، ئاخىرى ھىيلە ئىشلىتىشكە
كىرىشىدۇ . شىكاردا يۈرگەن كۈن باتۇرنىڭ ئالدىغا دارا
زۇلىسىدىن قاچقان كىشىلەر ، دەپ بىر قىسىم ئادەملەر كېلىدۇ .
ئۇلار قىزغىن مېھمان قىلىنىدۇ . دۈشمەن مەست بولغان
ساكلارنى ئۆلتۈرۈپ ، كۈن باتۇرنى تۇتقۇن قىلىپ كېتىدۇ .
داراننىڭ سەركەردىسى قەيسەر خەت ئارقىلىق ئايىسۇلۇنى ئۆزىگە
نىكاھلىق بولۇشقا زورلىماق بولىدۇ . شۇنىڭ بىلەن ئايىسۇلۇ ۋە
قەيسەر قوشۇنلىرى ئارىسىدا دەھشەتلىك جەڭلەر باشلىنىدۇ .
قەيسەرنىڭ ئاپتاپپەرى دېگەن قىزى كۈن باتۇرنى ئوغرىلىقچە
قاچۇرۇۋېتىدۇ ، ساكلار غەلىبە قىلغان چاغدا ئايىسۇلۇ بىلەن
ئوغلى كۈن باتۇر خۇشال ئۇچرىشىدۇ . تۇمارسى ، سىپارىگانىزنىڭ

ئايۇلۇ ۋە كۈن باتۇر ، دەپ خەلق ئەدەبىياتىدا ساقلىنىشى بىزى ئالىپ ئەرتۇخا بىلەن ئەپراسىياپ ناملىرىنىڭ ئىككى خىل ئاتىلىشىدىكى سەۋەبلەرنى چۈشىنىشكە ياردەم قىلىدۇ .

شۇنى ئىزاھلاش ھاجەتكى ، ئوبۇلقاسىم پىردەۋىسى ئىران شاھلىرىنى گۈزەللەشتۈرۈپ ، تۇران شاھى ئەپراسىياپنى خۇنۇكلەشتۈرۈپ تەسۋىرلىگەنىدى . ئوتتۇرا ئاسىيا خەلقلەرى ئىچىدە كەڭ تارقالغان رىۋايەتلەردە ، جۈملىدىن «دىۋانۇ لۇغانى تۈرك» بىلەن «قۇتادغۇبىلىك» داستانىدا بۇ ئەكسى ھالدا تەسۋىرلىنىپ قالماستىن ، ئەلىشىر نەۋائىنىڭ «سەدى ئىسكەندەر» داستانىدەمۇ ماکدونىيىلىك ئىسكەندەر داراغا قارشى جەڭلەر قىلغانلىقى مۇناسىۋىتى بىلەن (ئەلۋەتتە مۇشۇلا ئەمەس) ئىجابىي تەسۋىرلەنگەن . «ئاۋېستا» كىتابىدا بولسا ئەجدىھانى يوقانغان داخا (ئارال دېڭىزى ۋە كاسپىي دېڭىزى ئارىسىدىكى ماسساگىتلار) باتۇرى كېرشاسىپ بىلەن تۇران شاھى ئەپراسىياپ ئىجابىي قەھرىمان سۈپىتىدە خاراكتېرلەنگەن .

گىربەك تارىخچىسى پولېنىنىڭ «ھەربىي ھىيلىلەر» ناملىق ئەسىرىدە دارا ۱ گە قارشى ساك پادىچىسى شىراقنىڭ ھېكايىتى خاتىرىلەنگەن . بۇ ھېكايە خەلق ئىچىدىن ئېلىنىغان بولۇپ ، ئاساسىي مەزمۇنى مۇنداق : دارا قوشۇنلىرى ئوتتۇرا ئاسىيا ساكلىرى زېمىنىگە يېقىنلاپ كېلىۋاتقاندا ، ساك رەھبەرلىرىدىن ئومارگ ، ساكسغار ، ئۇئاھىرس قاتارلىقلار دۈشمەنگە قارشى جەڭ پىلاننى مۇھاكىمە قىلىدۇ . ياندا تۇرغان چوپان شىراق ساك رەھبەرلىرىگە ئۆز پىلاننى تەكىلىپ بېرىدۇ . بۇ تەكىلىپ قوبۇل قىلىنىدۇ . شۇ پىلان بويىچە شىراق ئۆزىنىڭ قۇلاق - بۇرۇنلىرىنى كېسىپ ئۆزىنى ھۆكۈمراننىڭ زىيانكەشلىكىگە ئۇچرىغان قىلىپ كۆرسىتىپ دارانىڭ ئالدىغا بارىدۇ ھەمدە دارا قوشۇنلىرىنى ساكلار بار جايغا باتلاپ بېرىشقا ۋەدە قىلىدۇ . شىراق دۈشمەننى پايانسىز چۆلگە باشلاپ كىرىدۇ . چۆلىگە

ئوتتۇرىسىغا كەلگەندە شىراق دۈشمەنگە ئىدا قىلىدۇ : «مەن سىلەرنى يەڭدىم ، يالغۇز بېشىم بىلەن پۈتۈن بىر قوشۇننى يەڭدىم . تۆت تەرەپنىڭ ھەممىسى يەتتە كۈنلۈك يول ، خالىغان تەرەپكە يول بولسۇن . بەربىر ئاچلىق ۋە ئۇسسۇزلۇقتىن ئۆلۈشلەر . مەن بولسام مۇشۇ جايدا تۇغۇلغان ، مېنىڭ قېنىم مۇشۇ زېمىنگە تۆكۈلۈشى كېرەك» . بۇ ھېكايە ھىرودوتنىڭ «تارىخ» ناملىق كىتابىنىڭ 3 - بابىدا : «دارىئوس»^① گىياھسىز دەشتى - چۆلگە ئالداپ كىرگۈزۈلگەن» دەپ يەكۈنلەنگەن .

ئوتتۇرا ئاسىيا خەلقلەرى ھاياتىغا دائىر رىۋايەتلەر ئىچىدە ھازىرغىچە ساقلىنىپ قالغىنى ئىسكەندەر زۇلقەرنەينىنىڭ زامانىدىكى خارېس مىتتېلېنىكى يېزىپ قالدۇرغان زارىئاد بىلەن ئاداتىدا توغرىسىدىكى ھېكايىدىن ئىبارەت . ھېكايە قىلىنىشىچە ، سىر دەريانىڭ تۆۋەن ئېقىنىدىكى ماسساگىتلارنىڭ باشلىقى زارىئاد بىلەن سىر دەريانىڭ ئېقىنى تەرىپىدىكى ساكلار شاھى ئومارگنىڭ قىزى ئاداتىدا بىر - بىرىنى چۈشلىرىدە كۆرۈپ ئاشىق بولۇشىدۇ . زارىئاد يولغا چىقىپ تانائىس (سىر) دەريادىن ئۆتۈپ ئاداتىدا يۇرتىغا بارغىنىدا دەل ئاداتىدا باشقا بىرسىگە ياتلىق قىلىنىۋاتقان تويى بولۇپ قالغانىدى . بۇ ئىسنادا زارىئاد ئاداتىدا ئېلىپ قاچىدۇ ۋە ئۆز نىكاھىغا ئالىدۇ .

بۇقىرىدا ، قەدىمكى مەركىزىي ئاسىيا خەلقلەرنىڭ غەربىي ئاسىيا بىلەن ، مۇھىمى ئىران تېررىتورىيىسىدىكى پادىشاھلىقلار بىلەن بولغان مۇناسىۋىتىگە ئائىت رىۋايەتلەر بىلەن تونۇشۇپ ئۆتتۈق . بۇ قەدىمكى مەركىزىي ئاسىيا سىقىق - ساك - تۇران - ئۆركلەرنىڭ مەسۇپوتامىيە ۋە ئىلەم دىيارىدىكى قۇلدارلىق مەدەنىيەت مەركەزلىرى بىلەن بولغان مۇناسىۋىتىنى

① دارىئوس - دارانىڭ بەت بىر ئىسمى .

روشەنلەشتۈرۈشتە مۇئەييەن تارىخىي ئەھمىيەتكە ئىگە .
تۆۋەندە جۇڭگونىڭ ئەڭ قەدىمكى يازما مەنبەلىرى
ئاساسىدا قەدىمكى مەركىزىي ئاسىيا خەلقلىرىنىڭ سېرىق
دەريا (خۇاڭخې - ياشىل ئۆگۈس ، سارى ئىرماق) نىڭ
شىمالىي ۋادىسىدىكى تارىخىي پائالىيەتلىرىگە ئائىت خاتىرىلەر
ۋە رىۋايەتلەر بىلەن قىسقىچە تونۇشۇپ چىقىمىز .

4. كۆي — دى قەبىلىلىرىنىڭ سېرىق دەريانىڭ شىمالىدىكى ھايات پائالىيەتلىرىگە دائىر رىۋايەتلەر ۋە خاتىرىلەر

جۇڭگونىڭ بىر قەدەر ئىشەنچلىك تارىخىي ئۇچۇرى ئەدىت ،
تارىخشۇناس سىماچيەننىڭ (مىلادىيىدىن ئىلگىرىكى 135 - ياكى
145 - يىللار) «تارىخىي خاتىرىلەر» ناملىق ئەسىرىدىن
باشلانغان . ئەمما ، ئۇنىڭدىن ئىلگىرىكى تارىخىي مەنبەلەر مەيلى
قانچىلىك رىۋايەتلەشتۈرۈلگەن بولمىسۇن ئۇ يەنىلا مۇھىم
تارىخىي قىممىتىنى ساقلاپ كەلمەكتە . مەركىزىي ئاسىيا قەدىمكى
خەلقلىرىنىڭ ئاخمىنلار بىلەن بولغان مۇناسىۋەتلىرى
توغرىسىدىكى مەلۇماتلارنىڭ ئۈچىنچى تەرەپ — گىربىكلار
يەرلىك خەلقنىڭ ئۆز ئۇچۇرلىرى بولغانلىقىنىڭ ئەكسىچە ،
جۇڭگو مەنبەلىرىدىكى مەلۇماتلار يېگانە بولۇش بىلەن بىرگە يە
كۆپ قىسمى ئوردا ھۆججەتلىرى ئىكەنلىكىنى نەزەردىن ساقىت
قىلالمايمىز .

مەركىزىي ئاسىيا ئارىيان — ساكلىرىنىڭ شىمالدا — بايقال
كۆلى جەنۇبىدا ، شەرقتە چىليەنشەن تېغىنىڭ جەنۇبىدا

ياشىغانلىقىنى يۇقىرىدا تىلغا ئالغاندۇق . ئۇلارنىڭ قاچان
خۇاڭخې (سېرىق دەريا) ۋادىسىغا كەلگەنلىكى ئېنىق ئەمەس .
خەنزۇچە تارىخىي مەنبەلەرگە ئاساسلانغاندا ، قەدىمكى
مەركىزىي ئاسىيا ئانتروپولوگىيىسىگە مەنسۇپ بولغان كۆي —
دى (魏，翟) قەبىلىلىرى سېرىق پادىشاھ دەپ ئاتالغان خۇاڭخې
زىمىنىدىن باشلاپ ، شيا ، شاڭ (يىن) ، جۇ قەبىلىلىرى ،
كېيىنچە چۈنچيۇ ۋە جەنگو پارچە ھاكىمىيەتلىرى بىلەن بىللە
جۇڭگونىڭ سېرىق دەريا ۋادىسىنى ئېچىش - گۈللەندۈرۈش
تارىخى جەريانىغا قاتناشقان . «تاغ - دەريالار قۇرئى» (山海经) ،
«زۇچۈەن» (左传) ، «دۆلەت ئەربابلىرى ھەققىدە بايان»
(国语) قاتارلىق مەنبەلەرگە ئاساسلانغاندا ، شاڭ — جۇ
سۇلالىلىرى دەۋرىدە ھازىرقى گەنسۇنىڭ چىڭياڭ (庆阳)
رايونى ، نىڭشاننىڭ گۇيۇەن (固原) رايونى ، موڭغۇل
يايلىقىنىڭ جەنۇبىدىكى ۋىشۇي (渭水) دەرياسىنىڭ شىمالىي
ساھىلى ۋە ئوردۇس يايلىقىدا «يىڭ فاڭ» (方) ، «تۇفاڭ»
(主方) ، «كۇي فاڭ» (方) دەپ ئاتالغان قەدىمكى
قەبىلىلەر ياشىغان . بۇ قەبىلىلەر ئەينى زاماندا كىچىك
ھاكىمىيەت قۇرغانلىقى ئۈچۈن ئۇلار ياشىغان ياكى باشقۇرغان
جايلار «فاڭ» — دائىرە ، ئەل ، يۇرت ، دەپ كۆرسىتىلگەن
بولۇپ ، ئۇلارنىڭ نامى «يىڭ» ، «تۇ» ، «كۆي» دەپ
ئاتالغانىدى . «زۇچۈەن» ، «گويۇي» دىكى خاتىرىلەرگە قارىغاندا ،
بۇ ئۈچ ئاتالمنىڭ ئاساسلىقى «كۆي» بولۇپ ، ئۇ «دى» (翟)
قەبىلىلىرىنىڭ قەبىلە نامى بولغان . «دى» ئىبارىسى «تارىخىي
خاتىرىلەر» ۋە «خەننامە» دە «狄» ، «狄» دەپ
كۆرسىتىلگەن .^① «ۋېينامە . ئېگىز ھارۋىلىقلار تەزكىرىسى» دە

① بۇ ئەھۋال چۈنچيۇ دەۋرىدىن كېيىن يۈز بەرگەن بولۇپ ، ئەينى زاماندىكى مىللىي
مۇناسىۋەتلىك بىر قەدەر كەڭلىكى ئۈستىدىن ، ۋەھىيى ھاياۋان (犽) بەلگىسى
قۇيۇلغان دى مەرىپ قولىنىلىشتا باشلانغانىدى .

«狄» سۆزىنى دىڭلىك سۆزىنىڭ ئۆزگەرگەن ۋارىيانتى، دەپ ئىزاھلىغان. شۇنداق قىلىپ، ئۇيغۇر خەلقىنىڭ، جۈملىدىن قەدىمكى مەركىزىي ئاسىيا قەدىمكى خەلقلەرنىڭ مۇھىم بىر ئېتىنىك مەنبەسى ھېسابلانغان كۇيفاڭ — شىمالىي دى — دىڭلىڭلار^① مىلادىدىن ئىلگىرىكى ئىككى مىڭىنچى يىللار ئارىسىدا ئۆز پائالىيىتىنى سېرىق دەريانىڭ شىمالىي ۋە غەربىي ساھىللىرىغا كېڭەيتىپ، ئىپتىدائىي مەھەللىۋى ھاكىمىيەتلەر بەرپا قىلغان. ئۇلارنىڭ شاڭ، جۇ، چۈنچىۋ سۇلالىلىرى بىلەن بولغان مۇناسىۋىتى ئەينى زامان ۋەزىيىتىگە كۆرە پۈتۈنلەي بىردەك بولۇپ كەتكەن ئەمەس.

مىلادىدىن ئىلگىرىكى XVIII ئەسىردە خېبى ئۆلكىسىنىڭ غەربىي شىمالىدىكى يىشۋى (易水) ۋادىسىدا ياشىغۇچى شاڭ قەبىلىلىرى شەندۇڭ، خېنەن، لياۋدۇڭ زېمىنلىرىگە كېڭىيىپ تۇنجى قۇلدارلىق دۆلىتى — شاڭ (يىن) سۇلالىسىنى قۇردى. شۇ چاغدا غەربتىكى جۇ قەبىلىلىرىنىڭ ئاقساقلى جىلى (季历) شاڭ سۇلالىسىنىڭ قوللىشى بىلەن غەربكە يۈرۈش قىلىپ كۆپ رۇڭلاردىن 20 دىۋاڭ (纣王) نى ئەسىر ئالغانلىقى خاتىرىلەنگەن. بۇنىڭدىن كۆي — دى ئىبارىسىنىڭ بىر ئېتىنىك مەنبەسىگە ئىكەنلىكىنى، كۇيلارنىڭ كۆپ قەبىلىلىك خەلق ئىكەنلىكىنى بىلىش مۇمكىن.

تاشپاقا قېپىغا ۋە تۈچ بۇيۇملارغا يېزىلغان خاتىرىلەردىن قارىغاندا شياڭ سۇلالىسى ئاساسلىق قوشۇن يۆتكەپ غەرب ۋە غەربىي شىمالدىكى يىڭ فاڭ، تۇفاڭ، كۇيفاڭدىن ئىبارەت كۆي — دىلارغا قارشى ئۇرۇش ئېلىپ بارغان. بۇنداق ئۇرۇشلار ئىچىدە شاڭ سۇلالىسىنىڭ گاۋزۇڭ پادىشاھى ئۇدە

① بېقىنغى زامان تەتقىقاتچىلىرىدىن «تۇفالە» سۆزىنى «تۈرك»، «نۇران» سۆزىنى دەپ، كۇيفاڭ سۆزىنى «تۇغۇر»، «تۇيغۇرلار» دەپ، «دى» شىمالىي دى «نۇران» دەپ، «تۈرك»، «نۇران»، «شىمالىي نۇران» دەپ ئىزاھلىغۇچىلار بار.

(مىلادىدىن ئىلگىرىكى IX ئەسىرنىڭ باشلىرى) باشچىلىقىدا ئۇدا ئۈچ يىل ئېلىپ بارغان ئۇرۇش بىلەن شاڭ سۇلالىسىنىڭ ئۆي پادىشاھى (مىلادىدىن ئىلگىرىكى IX ئەسىرنىڭ ئاخىرى) ۋاقتىدا ئېلىپ بېرىلغان ئۈچ يىللىق جەڭ ناھايىتى مەشھۇر بولۇپ نۇرغۇن كۆي — دىلار قەبىلە باشلىقلىرى ۋە خەلقى ئەسىر ئېلىنىپ قۇل قىلىنغان، يەرلىرى شاڭ زېمىنىگە قوشۇۋېلىنغان. بۇ ئۇرۇشقا شاڭ سۇلالىسىگە تەۋە بولغان جۇ خانلىقى (周方国) زور كۈچ بىلەن ماسلاشقان. شاڭ سۇلالىسىگە تەسلىم بولۇپ خىزمەت كۆرسەتكەن ھازىرقى خېبى ئۆلكىسى شىشەن (磁县) ناھىيىسىدىكى كۆي بەگلىك شەھىرى (鬼侯城) ياكى توققۇز بەگلىك شەھىرى (九侯城) بېگىگە «كۆي بېگى» مەنسىپى بېرىپ ئۇنىڭ قىزىنى شاڭ سۇلالىسىنىڭ جۇۋاڭ (紂王) پادىشاھى خانىشلىققا ئالغان.

مىلادىدىن ئىلگىرىكى XII ئەسىردە جۇ قەبىلىلىرى غەربىي شىمالدىكى جەڭگىۋار قەبىلىلەرنى ئۆزىگە ئىتتىپاقلاشتۇرۇپ بىرلىكتە جەڭ قىلىش ئۇسۇلىنى قوللىنىپ مىلادىدىن ئىلگىرىكى 1122 - يىلى شاڭ سۇلالىسىنى مۇنقەرز قىلىپ جۇ سۇلالىسىنى بەرپا قىلغان. شاڭ سۇلالىسىنىڭ ئەڭ ئاخىرقى پادىشاھى شۇ شىڭ (纣辛) (مىلادىدىن ئىلگىرىكى 1154 - 1122 - يىللار) ئۆزىنى ئوتقا تاشلاپ ئۆلۈۋالغان. شۇنىڭدىن باشلاپ غەربىي جۇ ۋە شەرقىي جۇ سۇلالىسىنىڭ شىمالىي جۇڭگودىكى قۇلدارلىق ھاكىمىيەت تارىخى كۆي — دى قەبىلىلىرى بىلەن بولغان مۇرەككەپ مۇناسىۋەتلەرنى ئۆز ئىچىگە ئالغان ھالدا راۋاجلانغان.

جۇ سۇلالىسى جەنۇبتىكى قەبىلىلەرنى «مەن» (玁狁) دەپ، شىمالدىكى (جۈملىدىن غەربتىكى) قەبىلىلەرنى «يى»

① «مەن» — باۋاى مىللەتلەر دېگەن مەنىنى بىلدۈرىدۇ.

(夷) ① دەپ ئاتىغاندا ، شىمالىي دىلارنى «بى دى» (夷) دەپ ئاتاشقان . بۇ چاغدا كۆي — دىلار جۇ سۇلالىسىگە يېقىنلاش كەلگەنلىكى ئۈچۈن ، شىمالىي دىلار ، دەپ ئاتالغان بولۇشى مۇمكىن . «چۈنچيۇ» ، «زۈچۈن» كىتابلىرىدا يېزىلىشىچە ، چاغدا جۇ سۇلالىسى «دايۈن» (太原) ، بى دى قەبىلىلىرى «دالو» (大鹵) دەپ ئاتالغانىدى .

ئەگەر شاڭ سۇلالىسى دەۋرىدە كۆي — دىلار سالماقلىق تەسىرگە ئىگە بولغان ، جۇ پادىشاھلىقى مۇداپىئە ھالىتىدە تۇرغان بولغان بولسا ، جۇ پادىشاھلىقى شاڭ سۇلالىسىنى مۇنقەرز قىلىپ جۇ سۇلالىسىنى بەرپا قىلغاندىن باشلاپ بۇ ۋەزىيەت ئۆزگەردى . ئىككىنچى قۇلدارلىق مەملىكىتى بولغان جۇ سۇلالىسى (ئادەتتە غەربىي جۇ سۇلالىسى دەپ ئاتىلىدۇ) گۇگۇڭ تەنفۇ (古公檀父) دىن باشلاپ كۆي — دىلارنىڭ ئاتلىق قوشۇن تۇتۇش ، ئان ئۈستىدە جەڭ قىلىش تېخنىكىسىنى قوبۇل قىلىپ كۈچلۈك ھەربىي ھاكىمىيەت قۇردى . شۇنىڭدىن باشلاپ كۆي — دىلار ۋە ئۇلار ياشىغان تېررىتورىيىلەر جۇ قەبىلىسى قۇلدار ئاقسۆڭەكلىرىنىڭ تالان - تاراج قىلىش ئويىپكىتىگە ئايلاندى . جۇ سۇلالىسىنىڭ دەسلەپكى ۋاقتىدا قۇبۇلغان تۇچ ئىدىقچىكىلىگەن «لياڭ بونىڭ جەڭ ئىشلىرى» (梁伯戈) ناملىق خاتىرىدە «كۇيڭاڭ ياۋۇزلىرى» ، «لياڭ بو ياساتقان» دېگەن خەتلەر بىلەن لياڭ بو باشچىلىقىدا ھازىرقى سەنشى ئۆلكىسىدە كۇيڭاڭلارغا قارشى ئېلىپ بېرىلغان جەڭلەر تەسۋىرى بېرىلگەن . جۇ كاڭ ۋاڭ (周康王) ، مىلادىيىدىن ئىلگىرىكى X ئەسىرلەر زامانىدا قۇبۇلغان «كىچىك مىڭ داڭقىنى» (小孟鼎) دا جۇ كاڭ ۋاڭنىڭ ئەمرى بىلەن مىڭ باشچىلىقىدىكى ئىككى قېتىملىق كۇيڭاڭلارغا قارشى ئېلىپ بېرىلغان دەھشەتلىك ئۇرۇش

① «بى» — بەدۋى مىللەتلەر دېگەن مەنىنى بىلدۈرىدۇ .

خاتىرىلەنگەن . داڭقانغا يېزىلغان خەتلەرگە قارىغاندا ئىككى قېتىملىق جەڭدە قەبىلە باشلىقلىرىدىن ئۈچ كىشى قولغا چۈشكەن ، 5149 كىشى ئۆلتۈرۈلگەن ، 20 مىڭغا يېقىن كۇيڭاڭلىقلار ئەسىر ئېلىنغان ، بۇنىڭدىن باشقا جەڭ ھارۋىسى ، ئان ، كالا ۋە قويلاردىن نۇرغۇن غەنىمەت ئېلىنغانلىقى مەلۇم . جۇ كاڭ ۋاڭ تۇتقۇن ھالىتتە تۇرۇپمۇ ئۆزى بىلەن مۇنازىرىلەشكەن كۆي ئاقساقىلىنى سوراق ئۈستىدىلا ئۆلتۈرۈۋەتكەن .

جۇ كاڭ ۋاڭنىڭ مىڭغا بۇيرۇق بېرىپ كۇيڭاڭلارغا قارشى ئىككى قېتىملىق ئۇرۇش ئېلىپ بېرىشىدىن كېيىن خېلى بىر مەزگىلگىچە ئۇلار ھەققىدە ئۇچۇر بولمىدى . تارىخشۇناسلارنىڭ پەرەز قىلىشىچە ، بىر قىسىم كۇيڭاڭلار جۇ سۇلالىسىگە ئەسىر ئېلىنىپ جۇ قەبىلىلىرىنىڭ تەركىبىي قىسمىغا قوشۇلۇپ كەتتى . بىر قىسىمى شەرقتە يۆتكىلىپ تەيخاڭشەن تاغلىق رايونىغا كەتتى ، ئاساسلىق بىر قىسىمى موڭغۇل يايلاقلىرىغا ۋە ئۇ يەردىن جەنۇبىي سىبىرىيىدىكى بايقال كۆلى ساھىلىغا يۆتكەلدى . بۇ مەشھۇر دىڭلىڭلار ياشىغان رايون ئىدى . شۇنىڭدىن كېيىن تارىخى كىتابلاردا تىلغا ئېلىنغان سىبىرىيىدىكى دىڭلىڭلار ۋە شىمالىي جىن (北晋) بىلەن تەيخاڭشەننىڭ شەرقى ۋە غەربىدىكى دىلار (狄人) ئەنە شۇ كۇيڭاڭلارنىڭ ئەۋلادلىرى ھېسابلىنىدۇ .

سىماچيەننىڭ يېزىشىچە جاۋ ۋاڭ زامانىغا كەلگەندە جۇ سۇلالىسى «ئادالەتتە كەمچىل» بولۇشقا باشلىغان . شۇەن ۋاڭ مىلادىيىدىن ئىلگىرىكى 789 - يىلى غەربىي رۇڭ (西戎) لاردىن مەغلۇپ بولۇپ ، قايتا قوشۇن تۈزۈمەكچى بولغاندا خەلقنىڭ ئارزۇلىقىنى قوزغىغان . جۇ يۇۋاڭ (周幽王) نىڭ قېيىناتىسى شېن خۇ (申侯) كۆچمەنچى چۈەن رۇڭ (犬戎) ساك سويلاۋۇلار بىلەن بىرلىشىپ لىشەن تېغىنىڭ ئېتىكىدە جۇ

يۇۋاڭنى ئۆلتۈرۈپ ئۇنىڭ ئوغلى جۇ پىڭۋاڭ (周平王) خانلىق سەلتەنتىگە ئولتۇرغۇزغان. سىماچيەننىڭ يېزىشىچە چۈەنرۇڭلار جۇ يۇۋاڭنى ئۆلتۈرگەندە چىن بەگى چىن شاڭگۇڭ (秦襄公) جۇ سۇلالىسىنى قۇتقۇزۇپ قالغان ۋە پايتەختنى لوي — ھازىرقى لويياڭغا يۆتكەلگەن. مانا بۇ شەرقىي جۇ سۇلالىسىنىڭ باشلىنىشى. ئانچە ئۆتمەي ھەرقايسى بەگلىكلەر مۇستەقىل بولۇۋالغاچقا، شەرقىي جۇ سۇلالىسى ئەمەلدار كىچىككىنە رايوننىڭ ھاكىمىيىتى بولۇپ قالغان. نەتىجىسى مىلادىيىدىن ئىلگىرىكى VIII ئەسىردىن باشلاپ بەش پادىشاھلىق — چى (齐)، چۇ (楚)، چىن (秦)، جىن (晋) سۇڭ (宋) بەگلىكلىرى ھاكىمىيەت باشقۇرغان. شەرقىي جۇ سۇلالىسى ئەمەلدە مۇشۇ بەش پادىشاھلىق بولۇپ، مىلادىيىدىن ئىلگىرىكى 770 - 403 - يىللىرىغىچە تارىخ سەھنىسىدە ياشاپ كەلگەن.

بەش پادىشاھلىق ئىچىدىكى جىن (晋) بەگلىكى (مىلادىيىدىن ئىلگىرىكى 1027 - 369 - يىللار) بىلەن شىمالىي دىلار ئوتتۇرىسىدىكى مۇناسىۋەت كۆي - دىلارنىڭ خۇشيا قەبىلىلىرى بىلەن بولغان مۇناسىۋىتىنىڭ يەنە بىر تارىخىي سەھىپىسىنى ئاچقاندى.

شۇنى تىلغا ئېلىپ ئۆتۈش ھاجەتكى، شىمالىي دىلار سېرىق دەريانىڭ شىمالىي ساھىللىرىدا، شەنشى - سەنشى ئېگىزلىكىدە، خېبېيدىكى تەيخاڭشەن تېغىنىڭ شەرقىي غەربىي ئېتەكلىرىدە، كېيىنچە شىمالىي جۇڭگو بىلەن تۈزلەڭلىكىدە ياشىغان. ئۇلار شامان دىنىدىكى ئادەت بويىچە تۇرغان ئورۇنلىرىغا قاراپ ئاق دىلار (غەربتە)، قىزىل دىلار (جەنۇبتا) دەپ بۆلۈنگەن.^①

① شامان دىنىدا ئىسپال قارا، شەرق كۆك، غەرب ئاق، جەنۇب قىزىل رەڭ بىلەن بەرقلەندۈرۈلگەن.

«كالا نامە» (论语) دە كۆرسىتىلىشىچە، سېرىق دەريا ۋادىسىدىكى جىن مەملىكىتىدە خۇاشيالارغا نىسبەتەن شىمالىي دىلار بولۇپمۇ قىزىل دىلار كۆپ سالماقنى ئىگىلىگەنىدى. جىن دۆلىتى دەسلەپتە يۈزلى كېلىدىغان كىچىك بەگلىك بولۇپ، «چۈنچىۈ» ھەزرىتى زو جاۋگۇڭنىڭ 15 يىللىق تەزكىرىسى «چۈنچىۈ» (春秋: 左氏昭公十五年传) دە يېزىلىشىچە: «جىن تاغ ئارىسىدا بولۇپ، رۇڭ دىلار بىلەن قوشنا ئىدى». جىن دۆلىتى قۇرۇلۇپ چۈنچىۈ دەۋرىگىچە ئارىلىقتىكى IV ئەسىر ئىچىدە ئۆز تېررىتورىيىسىنى كېڭەيتىش يولىدا كۆپ ئۇرۇندى. بۇ ئاساسەن شىمالىي دىلارنى «قۇدىلىشىپ ئۆزلەشتۈرۈۋېلىش»، «قۇل قىلىپ تارقىتىۋېتىش»، «يەر - زېمىنلىرىنى مال بېرىپ ئالماشتۇرۇۋېلىش» ۋە «ھەربىي ۋاسىتىلەر بىلەن يىراقلارغا ھىدىۋېتىش» دىن ئىبارەت تۆت تاختىكا ئارقىلىق تەدرىجىي ئورۇندالدى. جىن دۆلىتى بىلەن شىمالىي دىلارنىڭ ھەرقايسىسىنىڭ ئۆز مەنپەئەتلىرى بار ئىدى. جىن قۇلدار ئاقسۆڭەكلىرى (جۈملىدىن چۈنچىۈ دەۋرىدىكى باشقا دۆلەتلەرنىڭ قۇلدار ئاقسۆڭەكلىرى) تېررىتورىيە كېڭەيتىشنى خالايتتى. سىنىپى جەمئىيەتكە قەدەم قويغان ۋە ئولتۇراقلىشىپ «پەقەتچىلىق ۋە چارۋىچىلىق بىلەن شۇغۇللىنىشقا باشلىغان شىمالىي دىلارنىڭ قەبىلە ئاقساقاللىرى مال - مۈلۈك ھېرىسچىلىقى بىلەن بۇلاڭچىلىق ئۇرۇشلىرى قىلىشقا قىزىقتى. نەتىجىدە، يەر - زېمىننى مال - مۈلۈككە تېگىشىش ئاساسىدىكى «تىنچ» مۇناسىۋەت بىلەن پات - پات بولۇپ تۇرىدىغان قانلىق جەڭلەر بۇ بىر تارىخىي مەزگىلنىڭ ئاساسى مەزمۇنى بولۇپ قالدى.

پادىشاھ جىن شەنگۇڭ (晋献公)، مىلادىيىدىن ئىلگىرىكى 677 - 652 - يىللار)، جىن ۋىنگۇڭ (晋文公)، مىلادىيىدىن ئىلگىرىكى 652 - 636 - يىللار) دىن باشلاپ

سىستېمىلىق يوسۇندا تېررىتورىيە كېڭەيتىش (土)
 سىياسىتى قوللىنىلدى . بۇنىڭدا شىمالىي دىلاردىكى « 易土 »
 قىزىقىپ يەردىن ۋاز كېچىدىغان (易土)
 خۇسۇسىيەتتىن پايدىلىنىپ ، « مال بېرىپ يېرىنى ئىگىلىش »
 (予之货而获其土) تەدبىرى قوللىنىلدى . بۇ ئۇسۇل ئۈزۈلۈپ
 ئۇسۇلىدىن تېز ۋە ئۈنۈملۈك بولۇپ قەبىلىلەر مۇناسىۋىتى
 نىسپىي « تىنچ » ۋەزىيەت پەيدا قىلدى . بۇ ھەقتىكى بىر
 ئىختىلاپلىرى ۋە مۇھاكىمىلەر « گويۇي ، جىن ھەققىدە كالا
 (国语. 晋语) : « دىلار كەڭ قۇملۇققا تارقالغان . جىن
 ئېلىنى قۇرۇپ چىقىش ئۈچۈن ، جىنلارنىڭ تېررىتورىيە
 كېڭەيتىشى مۇۋاپىق بولماسمۇ » (于晋为都，晋之
 啓土，不亦宜乎？) دەپ يېزىلغان . دېمەك ، بۇ ئەينى زاماندىكى
 تارىخىي خاراكتېرلىك سىياسىي تېما ھېسابلانغان زېمىن
 كېڭەيتىش ئىدى .

ئۆز يېرىنى مال - مۈلۈككە تېگىشىپ ماكانسىزلاشقان
 شىمالىي دىلار داۋاملىق تەيخاڭشەن تەرەپكە سۈرۈلۈشكە باشلىدى
 ئۇنىڭدىن كېيىن ئۇلار توپلىشىپ بوراندەك تېزلىك بىلەن
 تەيخاڭشەننىڭ جەنۇبىغا باستۇرۇپ كىردى . ئۇلار (مۇھىم
 قىزىل دىلار) چى (齐) ، جىڭ (郑) ، جۇ (周)
 دۆلەتنىڭ بىرلەشمە قوشۇنلىرىنىڭ زەربىسىگە تاقابىل تۇرۇپ
 ئۈچۈن مىلادىيىدىن ئىلگىرىكى 663 - يىلىدىن 659 - يىلىغىچە
 بولغان 3 - 4 يىل ۋاقىت ئىچىدە سەردار لوزى (子
 باشچىلىقىدا قەبىلىلەر ئىتتىپاقى قۇردى . لوزى قىزىل دىلارنى
 قەبىلە ئاقساقلى ئىدى . بۇ تارىختىكى بىرلەشكەن شىمالىي دىلار
 دۆلىتى بولۇپ ، خۇا - شيا (چۈنجىۈ) دۆلەتلىرى تەرىپىدىن
 ئېتىراپ قىلىنغان ئورتاق تېررىتورىيىگە ، ئورتاق ھاكىمىيەتكە
 ئورتاق سىياسەتكە ئىگە دۆلەت ئىدى . « زوچۈەن » دە يېزىلغان
 شىمالىي دىلار دۆلىتى ھازىرقى شىمالىي شەنشى ، شىمالىي

شەرقى جەنۇبىي شەنشى ، جەنۇبىي خېبېي ۋە غەربىي شەندۇڭنىڭ
 بىر قىسمىنى ئۆز ئىچىگە ئالغانىدى . ئۇلار سەنشىدىكى لى گو
 (黎国) مەملىكىتىنى بېسىۋالدى ، ئۇنىڭ پادىشاھى ۋېي (卫)
 (国) مەملىكىتىگە قېچىشقا مەجبۇر بولدى . ئۇ يەنە بىر قانچە
 ئۇشاق مەملىكەتلەرنى بېسىۋېلىپ ھەتتا جىن مەملىكىتىگىمۇ
 قايتا باستۇرۇپ كىردى . جىن مەملىكىتى بىلەن شىمالىي دىلار
 ئارىسىدىكى مەشھۇر چى جېڭى (箕之役) مىلادىيىدىن
 ئىلگىرىكى 645 - يىلى سەنشىنىڭ تېڭۇ رايونىدا يۈز بەرگەندە
 بۇ جەڭگە غەربتىن كەلگەن ئاق دىلارمۇ قاتناشقان . جەڭدە جىن
 سەركەردىسى شىيەن جىن (先轸) ھالاك قىلىندى . شۇنىڭدىن
 باشلاپ ، شىمالىي دىلار ، قىزىل دىلار ۋە ئاق دىلار بىلەن چۈنجىۈ
 مەملىكەتلىرى ئوتتۇرىسىدا ئومۇميۈزلۈك جەڭ خەتىرى
 بارغانسېرى تەشۋىشلىك قىرغاققا قاراپ يۈزلەندى . ئەمما ،
 مىلادىيىدىن ئىلگىرىكى 629 - يىلىغا يەتكەندە شىمالىي دىلار
 مەملىكىتىگە ئۇيۇشقان دىلار ئىچكى نىزالار تۈپەيلىدىن
 پارچىلىنىپ كەتتى . شۇنىڭدىن كېيىن ، ئاق دىلار جىن دۆلىتى
 بىلەن تىنچ ئۆتتى ، جىنلار مۇشۇنداق تىنچ شارائىتتا چىن
 دۆلىتىگە بىمالال يۈرۈش قىلالىدى . تارىخىي مەنبەلەردە
 كۆرسىتىلىشىچە بىرلىككە كەلگەن شىمالىي دىلارنىڭ
 پارچىلىنىشىغا لوزىنىڭ ۋاپاتىدىن كېيىن ھاكىمىيەت بېشىغا
 چىققان ياش ئوغلى يىڭئېر (嬰) نىڭ تەكەببۈرلۈقى ۋە
 ئەدەبىيەتلىكى سەۋەب بولغان . « زوچۈەن » دە يىڭئېرنىڭ بەش
 تۈرلۈك ئەيىبى خاتىرىلەنگەن . جىن دۆلىتىنىڭ پادىشاھى جىن
 چىڭگۇڭ (晋成公) مىلادىيىدىن ئىلگىرىكى 599 - يىلى
 شىمالىي دىلار دۆلىتىدە يۈز بەرگەن تەپرىقچىلىقتىن
 پايدىلىنىپ ، شىمالىي دىلارغا قاراشلىق زەنخەن (殽) دېگەن
 جايدا شىمالىي دىلار ھاكىمىيىتىدىكى يېتەكچى قەبىلە بولغان
 قىزىل دىلارنى يېتىم قالدۇرۇش ھىيلىسىنى ئىشقا سېلىپ باشقا

دىلار (众狄) ئاقاقاللىرى بىلەن كېڭەشمە ئاچتى. قىسقا ۋاقىت ئىچىدە لوزى باشچىلىقىدىكى قىزىل دىلار ۋە ئۇنىڭدىن كېيىنلا ئالدىنغان باشقا شىمالىي دى قەبىلىلىرى يوقىتىلدى. جىن چىڭگۇڭ لوزى باشچىلىقىدىكى قىزىل دىلارنى تارمار قىلىشى ئۈچۈن جەڭگە ئاتلىنىپ سەنشىنىڭ ئوڭ تەرىپىدىن ھۇجۇم باشلىدى، گېنېرال شۇن لىنفۇ سول تەرەپتىن غايەت زور قوشۇن بىلەن ھۇجۇمغا ئاتلاندى. شۇنىڭدىن كېيىن جىن دۆلىتىنىڭ چېگرىسى شىمالدا تەييۈەنگە، شەرقتە تەيخاڭشەنگە، شەرقىي جەنۇبتا شاڭ سۇلالىسى خارابىلىقلىرىغا يېتىپ بېرىپ، پۈتكۈل قىزىل دىلار زېمىنىدىن باشقا، يەنە شىڭ (邢)، ۋېي (卫)، جى (周) دۆلەتلىرىنىڭ بىر قىسىم زېمىنلىرىنىمۇ ئۆز تېررىتورىيىسىگە قوشۇۋالدى. قىزىل دىلارنىڭ مەغلۇبىيىتى ئۆز دىلارنى يېتىم ھالەتكە چۈشۈرۈپ قويدى. ئۇلار بەزىدە جىن بەزىدە جىن دۆلەتلىرى تەرىپىدىن پايدىلىنىلىپ تۇردى. بۇنىڭغا مىلادىيىدىن ئىلگىرىكى 602 - يىلى جىن دۆلىتى چىنغا قارشى جەڭدە، مىلادىيىدىن ئىلگىرىكى 583 - يىلى جىن دۆلىتى جىڭغا قارشى جەڭدە ئاق دىلاردىن پايدىلانغانلىقىنى مىسال قىلىش مۇمكىن. ئاقىۋەتتە، ئاق دىلار مىلادىيىدىن ئىلگىرىكى 580 - يىلى جىن دۆلىتى تەرىپىدىن تارمار قىلىندى. ئەسىر ئېلىنغان قىزىل دىلار بىلەن ئاق دىلار جىن دۆلىتى ئەمەلدارلىرى بىلەن قۇلدار ئاقسۆڭەكلىرىنىڭ قولى ياكى يانچىسىغا ئايلانغاندىن تاشقىرى، خېلى نۇرغۇن بىر قىسمى جىن قوشۇنلىرىدىكى «چېرىكلىرى» (狄卒) سۈپىتىدە جەڭ مەيدانىغا مەجبۇرى ئەۋەتىلدى. مىلادىيىدىن ئىلگىرىكى 589 - يىلىدىكى جى ئى ئۇرۇشى (齐燕之战) بۇنىڭ مىسالى. بۇ ئۇرۇشتا جى چېرىكلىرىنىڭ جىن دۆلىتىگە يۈز ئۆرۈپ قاچقانلىقى ۋە قىزىل دىلار باشچىلىقىدىكى شىمالىي دىلار ھاكىمىيىتى مۇنقەرز بولۇپ بىر ئەسىردىن كېيىن (مىلادىيىدىن ئىلگىرىكى 496 - يىلى شى

چىڭ فۇ (析成緡) باشچىلىقىدا جىن سۇلالىسى ھۇجۇم قىلىپ چاڭدۇ (絳都) شەھىرىگە باستۇرۇپ كىرگەنلىكى مەلۇم. «زىجۈەن» شۈەنگۇڭنىڭ 15 - يىلى «دا، جىن جىڭگۇڭ (晋景公) ئەسىر ئېلىنغان شىمالىي دىلارنى ھەرقايسى ئەمەلدارلارغا بىر ئائىلىگە بەشتىن قۇل قىلىپ بەرگەنلىكى خاتىرىلەنگەن. بۇ مۇتلەق سان ئەمەس ئىدى. يالغۇز گېنېرال شۇن لىنفۇ (荀林父) غا 4 - 5 مىڭ قۇل (狄臣千室) بەرگەندىن تاشقىرى، لى دۆلىتى (黎国) بەگلىرىگىمۇ دى قۇللىرىدىن نۇرغۇن سوۋغا قىلىپ ئەۋەتكەن. ئۇلار تەخمىنەن جىڭو دەۋرلىرىگە يەتكەندە شۇ جايدىكى خۇاشيا مىللەتلىرى تەركىبىگە ئۆزلىشىپ، ئۆز ئەجدادلىرىغا قارشى، يەن - خۇاڭنىڭ ئەۋلادىمىز دېگىلى تۇردى!

قىزىل ۋە ئاق دىلاردىن كېيىن باشقا پارچە دىلار (众狄) ۋۇزۇڭ (无终) باشچىلىقىدا شىمالىي خېبىيىدە شەنرۇڭگۇ (戎国) دەپ ئاتالغان يېڭى دۆلەتنى قۇردى. ۋۇزۇڭ مىلادىيىدىن ئىلگىرىكى 569 - يىلى جىن دۆلىتىگە ئەلچى ئەۋەتىپ تىنچ - ئىناق ياشاشنى تەشەببۇس قىلغانىدى. سەككىز يىللىق تىنچلىقتىن كېيىن كۈچەيگەن جىن ئەيگۇڭ (晋悼公) يەتتە بەگلىكنى ئۆزىگە قوشۇۋالغاندىن كېيىن، مىلادىيىدىن ئىلگىرىكى 542 - يىلى ۋۇزۇڭ قوشۇنلىرىنى تارمار كەلتۈرۈپ شەنرۇڭگۇ - داغىستان دۆلىتىنى يوقاتتى.

شىمالىي دىلارنىڭ سېرىق دەريا بويىدىكى يەنە بىر يېڭى ھاكىمىيىتى ھېسابلانغان جۇڭشەنگو (中山国) ئاق دىلارنىڭ شەينۇي (鲜虞) قەبىلىسىنى ئاساس قىلىپ مىلادىيىدىن ئىلگىرىكى 506 - يىلىدىن 296 - يىلىغىچە 210 يىل مەۋجۇت بولۇپ تۇردى. ئۇ مىلادىيىدىن ئىلگىرىكى 307 - ، 210 - يىللىرىدا جاۋ (赵) دۆلىتىنىڭ ئاتلىق قوشۇن تۈزۈپ ئېلىپ بارغان 17 يىللىق شىددەتلىك ئۇرۇشى ۋە يەن (燕) دۆلىتىنىڭ

بۇ ئۇرۇشقا قاتنىشىشى ئاساسىدا ئاخىرى يىمىرىلدى . جۇڭشىنگو ئاق دىلارنىڭ سەركەردىسى ئۇگۇن (武公) تەرىپىدىن جىن ۋە چۇ (楚) ئۇرۇشى مۇھىتىدا شەكىللەنگەنىدى . شەھەرنىڭ ئوتتۇرىسىدا تاغ بولغانلىقى ئۈچۈن «جۇڭشەنگو» دەپ ئاتالغان بۇ دۆلەت شەرقتە يەن ، غەرب ۋە غەربىي جەنۇبتا جاۋ ، شەرقىي جەنۇبتا چى (齐) دۆلەتلىرىگە تۇتاش بولۇپ ، تەيخاڭشەندىن شەندۇڭغىچە ئارىلىقتىكى مۇھىم ئىستراتېگىيىلىك ئورۇنغا جايلاشقانىدى . ئۇنىڭ قالدۇق كۈچلىرى باشقا شىمالىي دىلار بىلەن قوشۇلۇپ مىلادىيىدىن ئىلگىرىكى II ئەسىرلەردە ئورخۇن بويىدىن سۈرۈلۈپ كەلگەن ھۇنلارنىڭ مۇھىم بىر تەركىبىگە ئايلاندى .

* * *

چۈنچىۈ دەۋرلىرىدىكى كۈي — دىلار بىلەن خۇا — شيا قەبىلىلىرىنىڭ مۇناسىۋىتى كۆپ تەرەپلىملىك مۇناسىۋەت ئىدى . «گويۈي . جۇ ھەققىدە كالام» دا كۆرسىتىلىشىچە : «دىلار — كۇيلاردىن ئىبارەت» بولۇپ ، «كۈي جەمەتىدىكىلەر قىزىل دىلار» ئىدى . جىن ۋىنگۇڭ چۇڭ ئېر (重耳) ئاق دىلار ۋە قىزىل دىلار بىلەن ئۇرۇشۇپ ئىككى قىزىنى ئېلىپ قايتقان . ئۇنىڭ چوڭىنىڭ ئىسمى شۇكۈي (叔隗) كىچىكىنىڭ ئىسمى جىكۈي (季隗) ئىدى . ئۇ چوڭىنى بىر شياڭخۇاغا (周襄王) بېرىپ ، كىچىكىنى ئۆزى ئالغان . ئۇلارنى كۈي خانىش (后隗) دەپ ئاتىغان . جىن ۋىنگۇڭ چوڭ ئېرنىڭ ئانىسى ئاق دىلارنىڭ قويان (狐偃) قەبىلىسىنىڭ قىزلىرىدىن بولغان قويان خانىش (狐姬) ئىدى . ئۇ جىن شىيەنگۇڭغا تەگكەندىن كېيىن دادىسى خۇتۇ (狐突) ۋە قېرىندىشى جىن شىيەنگۇڭنىڭ ئەمەلدارلىرىدىن بولۇشقان . جىن شىيەنگۇڭنىڭ

ئويان خانىشتىن باشقا شياۋرۇڭزى (小戎子) ئىسىملىك رەببىسى بولۇپ ، ئۇنىڭدىن جىن خۇيگۇڭ بى ۋۇ (夷吾) تۇغۇلغانىدى . چۈنچىۈ دەۋرىدىكى ئاساسلىق دۆلەتلەردىن بىرى بولغان جىن دۆلىتىنىڭ پادىشاھى جىن چىڭگۇڭ (بەزىدە جىن چىڭگۇڭ 晋景公 دەپمۇ رىۋايەت قىلىنىدۇ) سىڭلىسىنى قىزىل كۈي — دىلارنىڭ باشلىقى يىڭئېر (嬰) گە ياتلىق قىلغان . رىۋايەت قىلىنىشىچە ، كۈي — دىلارغا تەگكەن خۇاشىيا قىزلىرىدىن تۇغۇلغانلار كۆپىنچە يۇن (尹) ، جى (姬) قىلىنىشىنى قوللانغان . ۋاڭ گوۋىي ئەپەندى «كۇيڭاڭ ، خۇيى ، يەنيۇڭ قەبىلىلىرى ھەققىدە تەتقىقات» (鬼方昆夷 攷考) ناملىق ماقالىسىدە تۇچ قاچىلارغا يېزىلغان ئېپىگرافىيىلىك ئۇچۇرغا ئاساسلىنىپ چۈنچىۈ دەۋرىدە نۇرغۇن چۈنچىۈ بەگلىرى كۈي — دىلار بىلەن قۇدىلاشقان دېگەن خۇلاسىگە كەلگەن . بۇ ئۆزلەشتۈرۈش ئۇسۇللىرىدىن بىرى ئىدى ، ئەلۋەتتە .

خۇاشيالار بىلەن كۈي — دىلار ئىقتىسادى ۋە مەدەنىي ھاياتىنىمۇ بىر - بىرىگە كۆرۈنەرلىك تەسىر كۆرسەتتى . كۈي — دىلار پائالىيەت ئېلىپ بارغان سېرىق دەريا ۋادىسىدىكى خۇا - شيا قەبىلىلىرىنىڭ تېرىقچىلىق ۋە ئولتۇراقلاشقان تۇرمۇشى تەدرىجىي كۈي — دىلارنىڭ ئولتۇراقلىشىشى ، چارۋىچىلىق بىلەن بىللە يەنە دېھقانچىلىق ئېلىپ بېرىشىغا ئىلھام بېغىشلىدى . بۇ ھال ئوتتۇرا ئاسىيا ۋە تارىم ئويمانلىقىدىكى ئولتۇراقلىشىش ۋە دېھقانچىلىق تۇرمۇشىغا ئۆتۈش بىلەن تەخمىنەن بىر ۋاقىتلاردا يۈز بەرگەن بولۇشى ئېھتىمال . شۇنىڭ بىلەن بىللە خۇا - شيا قۇلدارلىق مۇھىتى كۈي — دىلاردىكى سىنىپىي بۆلۈنۈشنى كۈچەيتىپ ئۇلارنىمۇ ئۆزىگە خاس قۇلدارلىق ئالامەتلىرى بىلەن خاراكتېرلەندۈردى . شۇنىڭ بىلەن بىللە ، ئۈزلۈكسىز يۈز بېرىپ تۇرغان ئۇرۇش ۋە قۇل بولۇش خەۋپى ئۇلارنىڭ قەبىلىلىرى ئىستىپاقى قۇرۇشىغا ، ئىپتىدائىي دۆلەت ۋە شەھەر - قەلئەلەر

قۇرۇشىغا تۈرتكىلىك تەسىر كۆرسەتتى. جۇڭشەنگو دۆلىتىنىڭ
 مىسال قىلىشقا، ئۇنىڭ پادىشاھ، ۋەزىر، ئۆلىما ۋە يۈزلىرى
 ئەمەلدار، نەۋكەرلىرى بولغان. كۆي — دىلارغا شەرقىي غوزلار
 — توغغۇزلاردىن سىيانىيى، ئوغان قەبىلىلىرى بىرلەشكەن
 مۇداپىئە ياكى بىرلەشمە ھۇجۇم مەنپەئىتى تۈپەيلى ئارىلىشىپ
 قوشۇلۇپ تۇرغانىدى. بۇ ھال تەدرىجىي يوسۇندا موڭغۇل
 يايلىقىدا، جەنۇبىي سىبىرىيىدە ۋە ئالتايدا موڭغۇل ئۆمىد تەسىرىگە
 يول ئېچىپ بەردى.

خۇا — شيا قەبىلىلىرى ۋە دۆلەتلىرىمۇ كۆي — دىلارنى
 ئاتلىق قوشۇن تۈزۈش ۋە غوزچە كىيىنىشنى ئۆگەندى. شيا
 سۇلالىسى دەۋرىدىلا كۆي — دىلارنىڭ ئاتقا مىنىش ماھارىتى خۇ
 — شيا قەبىلىلىرىگە كىرىشكە باشلىغانىدى. گۇڭخەنفۇ ئوردىدا
 ئاتلىق قاتنايدىغان بولغان. «جاۋ چەۋەندازلىرى تۈمەنگە، بىر
 چەۋەندازلىرى ئالتە مىڭغا» (赵将万匹，燕骑六千匹)
 پەتكەن، ئاتقا مىنىشكە ئەگىشىپ كۆي — دىچە كىيىن
 پاسونلىرىمۇ چۈنچىۈ پادىشاھلىقلىرىغا ئېقىپ كىرىشكە باشلىغان
 «جىن ۋىنگۇڭ چەكمەندىن چاپان، قوي تېرىسىدىن جۈۋ
 كىيىپ، بېلىنى كەمەردە باغلاپ قىلىچ ئېسىپ، دۆلەت
 باشقۇرغان». «جەنگوسى» (战国策) دا يېزىلىشىچە، جاۋ
 دۆلىتىنىڭ پادىشاھى ۋۇلىنۋاڭ (赵武灵王) ھەربىي ئىشلار
 ئېھتىياجىنى نەزەردە تۇتۇپ: «كىيىم — كېچەك، قورال —
 ياراقتا قايسى ئەپلىك بولسا شۇنى قوللىنىش» (衣服器械，各
 使其用) تەشەببۇسىدا چىڭ تۇرۇپ گۇڭ زىچىڭ (公子成)
 قاتارلىق ئۆكتىچىلەرنى قايىل قىلغان. ۋۇلىنۋاڭ ئۆزى
 زىچىڭغا: «بۈگۈن خۇ (غۇز) پاسونىدا كىيىنىش كۆڭۈل ئېچىپ
 ئىستىكى بىلەن بولۇۋاتقىنى يوق»، «شاڭجۇنىڭ ئىشلىرى
 ۋارىسلىق قىلىپ خۇ — دىلار ماكانلىرىنى ئىگىلەشنى
 ئىستىسەممۇ، بۇنى كۆرەلمەي ئالەمدىن ئۆتەيدىغان ئوخشايدىغان

(今吾欲继聚主之业，启胡翟之卿，而卒世见也) «خۇلار
 ماكانى جۇڭشەن، مېنىڭ بولۇشى لازىم!» (胡地中山，吾必有)
 (之)، شۇ سەۋەبلىك كۆي — دىلارنىڭ ئاتلىق چاغدا كىيىدىغان
 كىيىم — كېچەكلىرىنى ئىگىلىۋېلىش زۆرۈر، چۈنكى «تالىپ
 ھارۋا ھەيدىسە ئاتنىڭ مەجەزىنى بىلەلمەيدۇ. قەدىمكى ئادەت
 بويىچە بۈگۈنكىگە مۇئامىلە قىلىنسا، ئۆزگەرگەن ئەھۋالغا
 ماسلىشالمايدۇ» دەپ چۈشەندۈرگەن. ئاخىرى ئۇ جۇڭشەنگو
 دۆلىتىنى مۇتەرز قىلدى. ئەمما بۇ جاۋ دۆلىتىنى چىن شىخۋاڭ
 قوشۇنلىرى ھالاك قىلدى.

كۆي — دىلار ناخشا — ئۇسسۇلغا ماھىر خەلقلەر ئىدى.
 غەربىي خەن دەۋرىدە ياشىغان ليۇ شياڭنىڭ «مۇھاكىمە بېغى»
 (刘向: 说苑) ناملىق كىتابىدا سېرىق پادىشاھ لىڭ لىۋن
 (伶伦) دېگەن كىشىنى غەربىي كۈنلۈن^① تېغىغا ئەۋەتىپ،
 ئۇ بەردىكى سۇمۇرغ — قەقنۇسلار ئاھاڭىدا مۇزىكا ئىشلەشنى
 تاپشۇرغان، دەپ يېزىلغان. «جۇ ئىكراملىرى» (周礼) ۋە
 «جى قەبرىگاھلىقنىڭ يىلنامىسى» (汲冢纪年) دېگەن
 كىتابلاردا يېزىلىشىچە، مىلادىدىن XXI ئەسىر ئىلگىرى (بۇ
 نەخسەن) «تۆت تەرەپ» مۇزىكىلىرىنى ئىگىلىگەن تىلۋ ()
 ناملىق سەنئەتچى بولغانلىقى مەلۇم. جۇ سۇلالىسى ئوردىلىرىدا
 كۆي — دىلار قاتارلىق ھەرقايسى قېرىنداش خەلقلەرنىڭ ناخشا
 — ئۇسسۇللىرى ئوينالغان. «زۇچۈەن، يىڭگۇڭنىڭ 5 - يىلى»
 دە يېزىلىشىچە، بۇ تۆت تەرەپ نەغمىلىرى (四斋乐) دەپ
 ئاتالغان. «كونا تاڭنامە، مۇزىكا تەزكىرىسى» دە شىمالىي دىلار
 ئات ئۈستىدە كاناي، دۇمباق چالىدىغانلىقى، «شىمالىي دى
 ناخشىلىرى» (北狄歌) بار بولغانلىقى خاتىرىلەنگەن. فرانسۇز
 ئالىمى ئاۋگۇست كومىت ۋە جۇڭگو مۇزىكا تارىخچىسى ياك

① بۇ چىڭخەي — گەنسۇ ئارىسىدىكى كۈنلۈن تېغىنى كۆرسىتىدۇ.

يىنلۇنىڭ كۆرسىتىشىچە ، شىمالىي دىلار بىلەن غەربىي شىمالدىكى غوزلارنىڭ مۇزىكىلىرى بىر سىستېما ، بىر گەن بولغان .

«تارىخىي خاتىرىلەردە خواجى نەسەبنامىلىرى» (列传) دە كۆرسىتىلىشىچە ، جۇڭشەنگودىكى ئاق دىلار ناخشا ئۇسۇلغا ماھىر بولۇپ نامراتلىق تۈپەيلى باشقا ئەللەرگە بېرىپ سەنئەت سېتىپ ھايات كەچۈرگۈچىلەر ، سەنئەتچى قۇللار بولغان . ئۇلار ئۇزۇن يەك كۆڭلەكلەرنى كىيىپ ، قاشلىق ئىتىپ ، پۇتلىرىغا «شى» (屐) دەپ ئاتىلىدىغان تاپانسى ئۇچلۇق ئۇسسۇل كەشلىرى كىيىپ ، نەپىسى ئۇسسۇل ئوينىيدىكەن . شەندۇڭ ئۆلكىسى لىنلىيۇلياڭ كەنتى (家莊) دىكى 1 - نومۇرلۇق شەرقىي جۇ (چۈنچىۈ) دەۋرى ئەللىقۇ قەبرىگاھلىقتىن مانا شۇ خىل ئايال ئۇسسۇلچى تەسۋىر ئىپادىلەنگەن قونچاق تېپىلغان . تارىخىي مەنبەلەردە قىت قىلىنىشىچە ، بۇ خىل سەنئەتچىلەر ئېغىر قۇللۇق ياكى خارلىق ئىچىدە ياشىغانلىقى مەلۇم . بىز كۆي — دىلارنىڭ سەنئەت ماھىرلىقىدىن ئوتتۇرا ۋە مەركىزىي ئاسىيا قەدىمكى سەنئەتچى ئۆزىگە خاس بىر سىستېما ھاسىل قىلغان ئالاھىدىلىكلىرىنى ھېس قىلالايمىز . قۇدرەت تاپقاندا ئات ئۈستىدە پەرۋاز قىلغان ھالىسىز لانغاندا سەنئەتچى قۇل بولۇپ قالغان بۇ ئەقىدى مىلادىيىدىن تولمۇ بۇرۇن ئىنتايىن تېرەن بىر ھەقىقەتتىن كۆرسەتكەندى . ئۇ بولسىمۇ ، دائىمىي جەڭگىۋارلىق قىممىتى سەنئەتنىڭ ھامىيىسى قىلىشتۇر .

* *

بىز تۇران تارىخىغا ئائىت رىۋايەت ۋە ھېكايەتلەر ئارقىلىق مەركىزىي ئاسىيا خەلقىنىڭ قەدىمكى چوڭ قۇرۇقلۇقىنىڭ

شەرقىدە — خۇاڭخې دەرياسىنىڭ ئوتتۇرا ئېقىنىدا ، كاسپىي دېڭىزى ساھىلىدا ، يىراق شەرقىي ياۋروپا ۋە غەربىي ئاسىيادا ئېلىپ بارغان جەڭگىۋار پائالىيىتى بىلەن قىسمەن تونۇشتۇق . بۇ شۇنىڭ ئۈچۈن قىسمەنكى ، بىزگە مىلادىيىدىن ئون نەچچە ئەسىر ئىلگىرىكى زاماندىن مىلادىيىدىن ئىلگىرىكى VI — VII ئەسىرگىچە بولغان بۇ ئاجايىپ تارىخنىڭ پەقەت قىسمەن ، تولمۇ ئاددىي ئۇچۇرى يېتىپ كەلگەن . بۇ ئاجايىپ قەھرىمانلىق لىگىندىلىرى ، ئېپوسلىرىنىڭ پەقەت ئازغىنە بىر قىسمى . شۇنداق بولۇشىغا قارىماي ، ئۇ يىراق ئەجدادلىرىمىزنىڭ رىقابەتلىك يىراق تارىختىكى جەڭگىۋار تارىخى ۋە سەلتەنەت ئەنئەنىلىرىدىن بىزگە خەۋەر بېرىدۇ . بۇ تارىخ تېرەن ۋە تەكرار گەۋدىلەنگەن ئۆلمەس ھېكمەتلەر بىلەن تولغان .

تۆتىنچى باب

مەركىزىي ئاسىيا شەھەر - قەلئە
مەملىكەتلىرىنىڭ جۇغرا-
پىيلىك تەپسىلاتى

1. سۇغرىش سىستېمىسى ۋە بوستان
مەملىكەتلىرىنىڭ شەكىللىنىشى

بىز قەدىمكى تۇران — مەركىزىي ئاسىيا
ئەجدادلىرىمىزنىڭ بىپايان تۇران زېمىنىدا ياشاپ ، ساپ ئاسىيا
ئاق جىنىلىق ئاندرونوپ — ئارى دەۋرىنى ۋە قىسمەن سېرىق-
موڭغۇلوئىد (دادەن) تەسىرىگە ئۇچرىغان ئاق جىنىلىق -
تۈركوئىد دەۋرلىرىنى باشتىن كەچۈرگەنلىكىنى بىلدۈرۈپ ، بىز
تۇر ، تۇرا ، تۇران ئىبارىلىرىنىڭ بۇ ئىككى قاتلامنىڭ
ئالدىنقىسىدا يوقلۇقى ، كېيىنكىسىدە مەيدانغا كەلگەنلىكى
قاراشلىرىنىڭ ئاساسسىزلىقىنى ، بۇ ئاتالما شەرقتە جۇ سۇلالىسى
مەنبەلىرىدە «خۇا» ، «شيا» لار بىلەن بىللە «دى» (ھەتتا
تۇفاڭ ، كۇيىفاڭ دېگەن) ئىرۇڭلىق بىلەن ئاتالغان بولسا ، غەربتە
«تۇر» ، «جەڭگىۋار تۇرلار» دېگەن ئىبارە بىلەن قەدىمكى
ئىلاھىي ئەپسانىلەردە ۋە «ئاۋېستا» دەستۇرىدا تىلە
ئېلىنغانلىقىنى كۆرىمىز .
دېمەك ، تۇران زېمىنى ئارى (ئارىيان) ۋە تۈركىي

ئەجدادلار ماكاندۇر .

بۇ ماكاننىڭ تارىخى ھەقىقىي مەرداشلىق بىلەن بۇھاكىمە
قىلىنغاندا كىشىنى چۆچۈتەرلىك يىراق ، چەكسىز ئىقىملارنى
ئۆز ئىچىگە ئالغانلىقى روشەنلىشىدۇ . بىزگە ئايانكى
ئەجدادلىرىمىز قەبىلە سۈپىتىدە يۆتكىلىش تارىخىنىلا ئەمەس ،
يەنە ئانا ماكانلىرىنى بىر - بىرلەپ تارايىتىۋېلىش تارىخىنىمۇ
باشتىن كەچۈرگەن .

بىز بىن (شاڭ) سۇلالىسى تۇنجى قۇل ئىگىلىكى دۆلىتى
بولۇپ قۇرۇلغان زامانغا نەزەر سالايمىز . ئۇ چاغدا نە مەدەنىيەت
سېپىلى ، نە چاڭجياڭ دەرياسىنىڭ جەنۇبىدىكى زېمىن بولسۇن .
ئۇ چاغدا چىن شىخۇاڭ تەرىپىدىن بىرلەشتۈرۈلگەن چۇ ۋە چىن
بەگلىكىنىڭ زېمىنى شاڭ سۇلالىسىنىڭ سىرتىدا ئىدى .

تارىخ ئەلۋەتتە ئۆتۈپ كەتتى . مىللەتلەر تەركىبى بىلەن
زېمىنلارنىڭ مىللىي ئىگىلىكىدىمۇ كۆپ ئۆزگىرىشلەر بولدى .
ئەمما ، بۇ خىل ئۆزگىرىشلەر مىللىي مەدەنىيەت تىپى ۋە
جەمئىيىتى تېخىمۇ خاسلاشتۇردى . بۇ مەدەنىيەت تىپىدا زېمىن
كۆز قارىشى ، مىللەت - قەبىلىلەر قارىشى ، تارىخ قارىشى ، غايىۋى
كەلگۈسى قاراشلىرى مۇجەسسەملەندى . مۇشۇ مەدەنىيەت
تىپلىرى ئۆزگەرمىگەن شارائىتىكى ئىجتىمائىي - سىياسىي
كۆرۈنۈشلەرگە نەزەر سالساق ، ئۇلار قانداق ناملار بىلەن ئاتىلىپ ،
ئۆزئارا قانلىق جەڭلەر قىلمىسۇن ، ئۇلارنىڭ باشقا مەدەنىيەت
تىپى ۋە مەدەنىيەت جەمئىيىتى بولغان زېمىن ، مىللەت ، تارىخ
ۋە غايىۋى جەمئىيەت قاراشلىرى رېجىسى ئۆزگەرمەيدۇ . بۇ
مەسىلىنى ھەل قىلالىغان «گۆدەك چال» لار نۇرغۇن . مەن
مۇشۇ ئىلمىي ھەقىقەت نۇقتىسىدىنلا بۇ ئەجدادلىرىمىز
زېمىنلىرى يەرمەنكىسىنى يايماقچىمەن . بۇ ھەر ئىككى
تەرەپكىمۇ ، پۈتۈن ئۈچىنچى تەرەپ ئىنسانىيەتكىمۇ مەنپەئەتلىك
نەپەككۈر ئىلھامدۇر .

قەدىمكى مەركىزىي ئاسىيانىڭ ھەرقايسى رايونلىرىدا ئىپتىدائىي شەھەر - قەلئە مەملىكەتلىرىنىڭ شەكىللىنىشى پاراللېل مەزگىلدە روياپقا چىققىنى يوق .

شۇنى ئومۇمەن تىلغا ئېلىش مۇمكىنكى ، مىلادىيىدىن ئىلگىرىكى مىڭىنچى يىللار ئىچىدە - غەربىي ئاسىيادا تۆمۈر ئىختىرا قىلىنغان ۋە ترويا ئۇرۇشلىرى يۈز بەرگەن ، ئاسۈرىيە دۆلىتى گۈللەپ چۈشكۈنلەشكەن ۋە يېڭى بابىل دۆلىتى مەيدانغا كەلگەن . جۇڭگودا جۇ سۇلالىسىنىڭ ئاخىرقى باسقۇچلىرىدا فېئوداللىق مۇناسىۋەتلەر بىخ سۈرۈشكە باشلىغان ، ھىندىستاندا بىراخمانىزم مەدەنىيىتى مەيدانغا كەلگەن ئېرادا - دۇنيانىڭ بىرلەمچى ئەڭ قەدىمكى مەدەنىيەت ئوچاقلرىدىن كېيىن - ئوتتۇرا ئاسىيا ، جۈملىدىن يارىش يازقىسى (جۇڭغارىيە) يەتتەسۇ ، ماۋەرائۇننەھىر ، تارىم ۋادىلىرى ، گەنسۇ كارىدورى ۋە جەنۇبىي سىبىرىيە - موڭغۇل يايلاقلىرىدا يېزا ئىگىلىكى رايونلىرى مەيدانغا كېلىشكە باشلىدى . بۇ رايونلاردىكى ئولتۇراقلاشقان ئىجتىمائىي تۇرمۇش دائىملىق راۋان دەريا ۋادىلىرىغا تايانغانىدى . بۇ خىل دائىمىي راۋان دەريا ۋادىلىرى بولسا مۇزلۇق تاغلارنى - تىلەن (جىلەن ، چىلىنەن) تېغى ، تەڭرىتېغى ، چوغاي تېغى ، كۆكئارت (پامىر) تېغى ، قاراقۇرۇم تېغى ، كوپىت تېغى ۋە ئۇنىڭ ئاساسلىق تارماقلىرىنى ئۆزىگە مەنبە قىلغانىدى . تېررىتورىيىنىڭ كەڭلىكى ، تاغلار ۋە تاغلار ئارىسىدىكى ۋادىلارنىڭ تەكلىماكان ، قىزىلقۇم ، قارىقۇم قاتارلىق چۆللۈكلەر تەرىپىدىن كېسىلگەنلىكى تۈپەيلىدىن قەدىمكى مەركىزىي ئاسىيادىكى ئولتۇراقلاشقان يېزا ئىگىلىك ھاياتى ئىنتايىن تارقاق ھالدا شەكىللەندى . مىلادىيىدىن ئىلگىرىكى ئەسىرنىڭ ئالدى - كەينىنى كۆرسەتەلەيدىغان يازما مەلۇماتلار «رىگاۋىدا» ، «ئاۋېستا» خاتىرىلىرى ۋە قەدىمىيلىرى بىلەن جۇڭگونىڭ يىلنامىلىرى ۋە گىرېكلارنىڭ يازما مەنبەلىرىدىنمۇ

رايونلاردا بوستان مەملىكەتلىرى - شەھەر - قەلئە مەملىكەتلىرى بولغانلىقى مۇئەييەنلەشتۈرۈلگەن . ئارخېئولوگىيىلىك قىزىلمىلار قەدىمكى مەركىزىي ئاسىيادا ئولتۇراقلىشىش مەدەنىيىتىنىڭ ، گەرچە كۆچمەن چارۋىچىلىقنى دائىملىق يالداما قىلغان بولۇشىدىن قەتئىينەزەر ، يەنىلا بوستان مەركەزلىرىدە ئالاھىدە گەۋدىلەنگەنلىكىنى كۆرسەتتى .

ئولتۇراقلىشىش سۇغىرىش سىستېمىلىرىنىڭ كاپالىتى ئاساسىدا ئەمەلگە ئېشىشى مۇمكىن ، ئەلۋەتتە . سۇغىرىش سىستېمىلىرى - سۈنئىي سۇغىرىش ئىنشائاتلىرى - مەركىزىي ئاسىيا قۇرغاق رايوندىكى تېرىقچىلىق ھاياتىنىڭ ئۇل - ئاساسى بولۇپ ، ئۇ بىر تەرەپتىن تۇچ ۋە تۆمۈردىن ياسالغان ئېكىنچىلىك قوراللىرىنىڭ يېتەرلىك بولۇشىنى شەرت قىلسا ، يەنە بىر تەرەپتىن سۈنئىي سۇغىرىش سىستېمىسىنى بەرپا قىلىدىغان ۋە باشقۇرىدىغان ھاكىمىيەت ئاپپاراتىنىڭ بەرپا بولۇشىنى شەرت قىلاتتى . مىراپلىق - ھاكىمىيەت خاراكتېرلىك ئىگىلىك خىزمىتى ھېسابلىناتتى .

ق . ئېنىقلىس كۆرسىتىپ ئۆتكەندەك سۈنئىي ئۇسۇلدا سۇغىرىش جامائە كوللېكتىپىنىڭ ياكى ھاكىمىيەت مۇئەسسەسىنىڭ خىزمىتى ھېسابلىناتتى . مىڭلىغان يىللاردىن بېرىقى تارىخ ئىسپاتلىدىكى ، دەريا ئېقىنلىرىدىن سۈنئىي قاناللار (ئۆستەڭلەر) ئارقىلىق سۇ باشلاپ سۇغىرىش ھەر قاچان ھاكىمىيەت ئورگانلىرىنىڭ بىرىنچى دەرىجىلىك ئىگىلىك خىزمىتى بولۇپ كەلگەن .

مىلادىيىدىن ئىلگىرىكى VI - VII ئەسىرلەردە تۆمۈردىن كەڭ كۆلەمدە پايدىلىنىشقا باشلىغاندىن كېيىن سۈنئىي سۇغىرىش ۋە تېرىقچىلىق بىلەن شۇغۇللىنىش ئىمكانىيەتلىرى كېڭەيدى . خۇددى بېرىنچى ئاسىيادىكى قەدىمكى كۆچمەنچى مىللەتلەر تارىخىغا ئائىت مەسىلىلەر توغرىسىدا ناملىق

ماقالىسىدا كۆرسەتكىنىدەك ، ئولتۇراقلىشىش ۋە ئىپتىدائىي
 دۆلەتلەرنىڭ كېلىپ چىقىشى بىرىنچى ۋە ئىككىنچى ئىجتىمائىي
 ئىش تەقسىماتى — چارۋىچىلىقتىن دېھقانچىلىقنىڭ ئايرىلىپ
 چىقىشى ۋە ئۇنىڭدىن قول ھۈنەرنىڭ ئايرىلىپ چىقىشى بىلەن
 باغلىق ھالدا يۈز بېرىپ ، ئولتۇراقلاشقان خەلقلەرنىڭ ھاياتىغا
 دىنىي ئېتىقادىغا ۋە كۆچمەنچىلىك دەۋرىدىكى تەسەۋۋۇرلىرىنىڭ
 ئۆزگىرىشىگە تەسىر كۆرسەتتى .
 تارىم دەرياسى بويىدىكى كاشغارىيە (قەشقەر — يەكەن) ،
 تىجەن (گېررود) دەرياسى بويىدىكى ئارىيا (ھېرات) ، مۇرغاب
 دەرياسى بويىدىكى مارجىئانا (مەرۋى) ، ئامۇ دەريانىڭ يۇقىرى
 ئېقىنىدىكى باكتىرىئانا (بەلخ ، بەغەتەر) ، ئامۇ دەريانىڭ تۆۋەن
 ئېقىنىدىكى خارەزم ، قاشقا دەريا ۋە زەرەپشان دەرياسى بويىدىكى
 سوغدىئانا (سوغداق ، سوغدى) ، تارىم دەرياسىنىڭ ئوتتۇرا
 ئېقىنىدىكى كۇچا (يۇرپان) ، تۆۋەن ئېقىنىدىكى كروران
 (روران ، كروران) ۋە باشقىلار مەركىزىي ئاسىيا قەدىمكى يېزا
 ئىگىلىك مەركەزلىرى ۋە ئىپتىدائىي شەھەر ھاكىمىيەتلىرىنىڭ
 قارارگاھلىرى ئىدى . بۇ شەھەرلەر شەرقىي جۇ — چۈنچۈ
 دەۋرىدىكى بەزى كۆي — دىلارنىڭ شەھەر — قەلئەلىرى بىلەن
 ئورتاقلىققا ئىگە بولۇشتىن تاشقىرى ، ئۆزىگە خاس
 ئالاھىدىلىكلەرگىمۇ ئىگە ئىدى . ئومۇمەن بۇ شەھەر — قەلئەلەر
 مەركىزىي ئاسىيا ۋە موڭغۇل يايلاقلىرى ، جەنۇبىي سىبىرىيە ۋە
 ئالتايىنىڭ غەربى ۋە جەنۇبىدىكى بەزى يېزا ئىگىلىك
 مەركەزلىرىدىن پەرقلىق ھالدا نۇقۇل قەبىلىلەر ئىتتىپاقى ۋە
 بېكىنمە ھاكىمىيەتنى ئاساس قىلماستىن بىر قەدەر مۇستەھكەم
 يېزا ئىگىلىكى ئىشلەپچىقىرىشنى ۋە قول سانائىتى بىلەن بىر
 — ئالاقىنى ئاساس قىلاتتى . ئۇنىڭ ئۈستىگە بۇ شەھەرلەر
 مىلادىيىدىن خېلى ئىلگىرىلا باشلانغان ۋە ھازىرقى زامان
 ئالىملىرى تەرىپىدىن «ئۇلۇغ يىپەك يولى» دەپ ئاتالغان خەلقلەر

سودا قاتنىشى رىشتىسىگە ئۇلانغان بولغاچقا ، تارىخنىڭ پەرۋىشىگە
 ئېرىشىپ ، تارىخنىڭ دولقۇنلىرىغا بەرداشلىق بېرىپ داۋاملىق
 راۋاجلاندى . مەلۇم مەنەدە بۇ ، يايلاق ئىمپېرىيىلىرى بىلەن يېزا
 ئىگىلىك ئىمپېرىيىلىرىنىڭ تارىخىي تەقدىرى بىلەنمۇ ئالاقىدار
 ئىدى . گەرچە ، بوستانلىقلاردىكى تېرىقچى مەملىكەتلەردىن يايلاق
 ھاكىمىيەتلىرى — كۆچمەن دۆلەتلەر پەرقلىنىپ تۇرسىمۇ ،
 يايلاقنى كۆچمەن چارۋىچى قەبىلىلەرنىڭ سودا — ئالاقىگە
 بولغان قىزغىنلىقى ، بېكىنمە ھالەتكە قارشى جەڭگىۋارلىقى
 ئىنسانىيەت تارىخىنىڭ كۈچلۈك سودا — ئالاقە ئېقىمىنى
 شەكىللەندۈرگەنىدى . گەرچە ئۇلار قەلئە — قورغانلار قۇرمىغان
 ھالەتتە بولسىمۇ ، ئەمما ئۇلار ئومۇمىي ئىقتىساد ۋە مەدەنىيەت
 ئالماشتۇرۇش سىستېمىسىنىڭ ئىچىدە تۇراتتى . ئاسىيا
 خەلقلرى تارىخىنى تەتقىق قىلغاندا بوستان — يايلاق ، جەنۇب —
 شىمال مۇناسىۋىتىنىڭ دەۋر قىلىش قانۇنىنى ئىنكار قىلغىلى
 بولمايدۇ .

شۇنى تىلغا ئېلىش ھاجەتكى ، قەدىمكى زامان ئىجتىمائىي
 ھاياتىدا تەبىئىي مۇھىتنىڭ رولى زور بولغان بولۇپ ،
 ئولتۇراقلىشىشتا كۆكەرتىشكە بىر قەدەر ئاسان جايلارنى ئۆزىگە
 پاناھ قىلغانىدى . شۇنىڭ بىلەن بىللە ، قەدىمكى زامان
 ئىجتىمائىي ھاياتىدا مىللىي — ئىرقىي ئالامەتلەرگىمۇ ، باشقىچە
 ئېيتقاندا ، ئېتنىك تۇرمۇش شەكلىنىشىمۇ رولى زور بولغان .
 ئىنگېلىس «ئىرق — ئىقتىسادىي كاتېگورىيە» دېگەنىدى . ئىرق
 تارىخىنىڭ مەھسۇلى ، شۇنىڭ بىلەن بىللە تارىخقا تەسىر
 كۆرسىتىدىغان مىللىي تۇرمۇش شەكلىدىن ئىبارەت . تارىخىي
 مەنبەلەر بىلەن ئانتروپولوگىيىلىك ، ئارخېئولوگىيىلىك
 تەكشۈرۈشلەر ئاندرونوپ — ئارىيانلارغا خاس ئېتنىك
 مەدەنىيەتنىڭ ۋە ساك — تۈرك مەدەنىيىتىنىڭ ئوتتۇرا ئاسىيادا ،
 كوپېت تاغلىرى ئىتەكلىرىدە ، مەركىزىي ئاسىيا ھەتتا شىمالىي

ھىندىستاندىكى جۇلام ، چىنئاپ ، راۋىي ، بىياس ، ساتلىسى دەريالىرىدىن ئىبارەت پەنجىئاپ رايونىدا كەڭ تارقالغانلىقىنى بىردەك ئىسپاتلىدى . بۇ ھال قەدىمكى مەركىزىي ئاسىيا شەھەر مەملىكەتلىرىنىڭ ئىپتىدائىي باسقۇچتىكى ئۈچ بەلگىسىنى - سۇغىرىشقا قۇلايلىق بوستانلارنى ئاساس قىلغانلىقى ، ئارىيان - تۈركىي ئېتنىك تۇرمۇش شەكلىنى ، بىر بوستان - بىر شەھەر دۆلىتى بولغانلىقىنى ئىپادىلىدى .

«ئاۋېستا» دا ئامو دەريا «رەخا» ، «رەنخا» ، «ئارانخا» دېگەن ناملاردا ئاتالغان . ھىرودوت بۇ دەريانى «ئاراكس» دەپ ئاتىغان . ئۈچ يۈز ئاتىش ئۈستىگە بۆلۈنگەن دەپ يازغان . ئىسكەندەر زۇلقەرنەيندىن كېيىن بۇ دەريا گىرىكچە «ئوكس» ياكى «بەغىش» نامىدا ئاتالدى . سىر دەريانى بولسا «تانايس» دەپ ئاتىغان . سىكىفلار دون ساھىلىغا كۆچكەندە ئۇنى «تانايس» دەپ ئاتىغان بولۇپ ، دوننىڭ «ئېمىل» دەپ ئاتىلىشى كېيىنكى كۆچمە نام ئىدى . ئىسكەندەر زۇلقەرنەين بىلەن بىللە شەرققە يۈرۈش قىلغان تارىخچى ئورلىئان «تانايس» دەرياسى ئىككى ئورۇندا دەپ كۆرسەتكەن . سىر دەريانى «يەكسارت» دېگەن خاس نام بىلەنمۇ ئىزاھلىغان . زەرەپشان دەرياسىنى گىرىكلار «پولتىمېنت» (شۆھرەتلىك ئېقىن) دەپ ئاتىغان . پەھلىۋى تىلىدا ئىرانلىقلار بۇ دەريانى «نامىك» (ھۆرمەتلىك سۇ) دەپ ئاتىغان . جۇڭگو يىلنامىلىرىدا بۇ دەريا پەھلىۋى تەلەپپۇزى بويىچە «نامى» دەرياسى دەپ ئاتالغان . بۇنىڭدىن مەلۇمكى ، «زەرەپشان» نامى گىرىك ھەتتا ئاخمانىلار موداخلىسىدىن ئىلگىرىمۇ مەۋجۇت بولغان ، شۇنىڭدەك غەيرىي تىلدا ئاھاڭ بويىچە تەلەپپۇز قىلىشتىن تاشقىرى مەنىسى بويىچە تەلەپپۇز قىلىش ھەتتا ئايرىم نام بىلەن ئىپادىلەش ئەھۋاللىرىمۇ

ساقلانغان . تارىم دەرياسى توغرىسىدا جاڭ چيەن ۋە بەن گۇلار بۇ دەريانى «بىي بوخى» (شىمالدىكى ئۆركەشلىك دەريا) دەپ ئاتىغان بولۇپ ، ئۇ چاغدا تەكلىماكاننىڭ جەنۇبىدىمۇ خۇددى شۇنداق جەنۇبتىكى ئۆركەشلىك دەريا» نىڭ بولغانلىقىنى ئىلغا ئېلىنغانىدى . پىتولېمې «جۇغراپىيە» ناملىق كىتابىدا تارىمنى «ئۇيگۇردىس» دەرياسى دەپ ئاتىغان . سىرايوننىڭ يېزىشىچە ، بۇ دەريانىڭ سۈيى تېرىقچىلىققا ئىشلىتىلگەندىن تاشقىرى زور قىسمى «چۆل - قۇملۇق مەملىكەت» لىرىگە كىرىپ ، قۇمغا سىڭىپ كېتىدۇ ، دېيىلگەن . تاڭ سۇلالىسى زامانىدا ئۇنىڭ تۇران ساي (突厥) دېگەن نامىمۇ بولغان . مەھمۇد قەشقىرى تارىم ھەققىدە توختالغاندا ئۇنى : ئەپراسىياپ ئەۋلادىدىن بولغان ئاياللارغا خاس ئىسىم دەپ كۆرسىتىدۇ . تارىم - تېرىم سۆزى بولۇپ سۇغارغۇچى دەريا ، تېرىقچىلىق ۋادىلىرىنى تەمىنلىگۈچى دەريا دېگەن مەنىنى بىلدۈرىدۇ . «دىۋانۇ لۇغاتىت تۈرك» دە مۇنداق تېرىقچىلىققا ئائىت كۆپلىگەن قەدىمكى قوشاقلارنىڭ نەمۇنىلىرى كۆرسىتىلگەن . بۇ قوشاقلار كىشىگە ئىختىيارسىز ھالدا جۇڭگونىڭ «نەزىمانە» (诗经) سىنى ۋە قەدىمكى سىرلىقلارنىڭ نىل دەرياسىغا بېغىشلىغان تېرىقچىلىق ناخشىلىرىنى ئەسلىتىدۇ .

شۇ نەرسىنى ئىزاھلاش ھاجەتكى ، ئولتۇراقلىشىش ئىنسانىيەتنىڭ تۇرمۇش شەكلى ۋە مەدەنىيەت يارىتىش شەكلىدىكى تارىخىي خاراكتېرلىك كاتېگورىيىلىك ئۇقۇم . بۇ ئۇقۇم بىرەر قەبىلە ياكى ئانتروپولوگىيىلىك خەلقلەر گەۋدىسىنىڭ ئومۇميۈزلۈك ياكى قىسمەن شەھەر - قەلگە ھاياتىغا قەدەم قويغانلىقىنى ، شۇنىڭغا مۇناسىپ يېزا ئىگىلىك ، قول ھۈنەرۋەنچىلىك ۋە چارۋىچىلىق ئىشلەپچىقىرىشى بىلەن شۇغۇللانغانلىقىنى ئىپادىلەيدۇ . بۇنىڭدىن مۇنداق ئولتۇراقلاشقان

تۇرمۇش شەكلى ۋە مەدەنىيەت شەكلىدىن ئىلگىرى شۇ خەلقلەر ئولتۇراقلاشمىغان، دائىما تىنىمىز كۆچۈپ يۈرگەن دېگەن مەنى كېلىپ چىقماستىكى كېرەك. مەركىزىي ئاسىيا خەلقلەردىن كۆچمەن چارۋىچىلىق بىلەن شۇغۇللانغان چاغلاردا «قەيەردە ئوت - چۆپ بولۇق بولسا، شۇ يەرگە يۆتكىلىپ» يۈرگەن ئەمەس. «قەيەردە ئوت - چۆپ بولۇق بولسا، شۇ يەرگە يۆتكىلىپ يۈرۈش» دېگەن ئىبارە پەۋقۇلئاددە تەبىئىي ۋە ئىجتىمائىي ئاپەتلەرنى ھېسابقا ئالمىغاندا مىكرۇ جەھەتتە، مۇئەييەن ھەرىكەت دائىرىسى ئىچىدە چىنلىق ھېسابلاش، ماكرۇ جەھەتتە چەكسىز ھەرىكەت دائىرىسى ئىچىدە چىنلىق ئەمەس ئىدى. مەركىزىي ئاسىيا ئىنسانلىرى قەدىمكى ئانا ئۇرۇقى جامائىسى «ئانا ئۇرۇقى جامائىسى دەۋرىدە نىسپىي مەنىدە بولسىمۇ مۇنداق ئولتۇراق تۇرمۇش باسقۇچىغا كىرگەندى. ئەلۋەتتە، مەركىزىي ئاسىيا قەبىلە - قوۋملىرى ۋە خەلقلەرى قەدىمكى دۇنيادىكى بىرقانچە قەبىلىلىك زور كۆلەملىك كەلكۈنسىمان چوڭ كۆچۈش مەجبۇر بولدى، ئۇلار ئۆزلىرىنىڭ ئانا زېمىنلىرىدىن يىراق قىتئەلەر ۋە يىراق رايونلارغا كۆچتى. بۇ پەۋقۇلئاددە تارىخىي سەۋەبلەرنىڭ پەۋقۇلئاددە ئاقسۆڭەكلىرى بولۇپ، كۆچمەن چارۋىچىلىق كاتېگورىيىسىدىن ھالقىغان ھادىسە ھېسابلىنىشى كېرەك. شۇنىڭدەك بۇ ئۇلارنىڭ ئۆز يۇرت - ماكانلىرىغا ئىشتىياقسىزلىقىنى كۆرسەتكۈچى دەلىلمۇ ئەمەس. كۆچكەن قەبىلىلەرنىڭ يۇرت سېغىنچىنى ئىپادىلىگەن قوشاقلار بىلەن يېڭى كۆچۈپ بارغان جايلىرىغا ئەسلى يۇرتلىرىنىڭ يەر - ئىسىملىرىنى يۆتكەپ بارىدىغان ئادەتلىرى بۇ نۇقتىنى ئىسپاتلايدىغان بىرىدۇ. بىز قازاقىستاننىڭ شىمالىدىكى بوتا ئۈستى ئوچۇق كۆلى يېنىدىن تېپىلغان تاش قورال دەۋرىگە ئائىت ئاھالە ياشىغان پونكىتنىڭ خېلى كەڭ دائىرىدە ئىكەنلىكىنى كۆرسىتىش ئاكادېمىك ئوكلادىنكوڭنىڭ جاكارلىشىچە: دائىرىسى 15 كېلىمىتىر

كېلىدىغان بۇ ئاھالە پونكىتى بۇنىڭدىن بەش مىڭ يىللار ئىلگىرىكى ئاتلىقلار مەدەنىيىتىنى ياراتقان بونالىقلارنىڭ ئولتۇراق ماكانى ئىدى. بۇ جايدىن 200 ئېغىز ئۆي ۋە ئاندرونوپ مەدەنىيىتى تېپىلگەن ئەللىقۇ 60 مىڭ خىلدىن ئارتۇق بۇيۇملار تېپىلغان. تۈركمەنىستاننىڭ پايتەختى ئاشخابات شەھىرىدىن ئاسس ئاگېنتلىقىنىڭ 1981 - يىلى 27 - ئۆكتەبىر بەرگەن مەۋزىگە قارىغاندا زەرتىپە ئىپتىدائىي تېرىقچىلىقتىن بوستان مەلىكىتىگە قەدەم قويۇشتىكى يەنە بىر مۇھىم ئاھالە پونكىتى بولۇپ، پروفېسسور ماسۇننىڭ ئىزاھلىشىچە، كاۋكاز يېنىدىكى ئورانتو دۆلىتىدىن مىڭ يىل ئىلگىرى، مىلادىدىن بەش مىڭ يىل ئىلگىرى مەيدانغا كەلگەن. بۇ شەھەر قىياپىتىگە يۈزلەنگەن كونا قەلئەدىن ئالتۇندىن ياسالغان بۆرە بېشى بېزەك بۇيۇمى چىققان. 1980 - يىلى ئاپرېلدا تەكلىماكاننىڭ شەرقىدىكى لوپنۇر رايونى كۆنچى دەرياسىنىڭ يۇقىرى ئېقىنى، شىمالىي قىرغىقىدىكى قەدىمكى قەبرىگاھىدىن تېپىلغان ۋە 1992 - يىلى ياپونىيىدە كۆرگەزمە قىلىنغاندا ياپونىيە ئانتروپولوگىيە، ئارخېئولوگىيە ئالىملىرى دۇبەن جىزجىڭ (渡边直经)، گۈەن يېنشۇن (关野雄) تەرىپىدىن «دۇنيادىكى ئەڭ قەدىمكى نۇمىيا» دەپ باھالانغان «كروران گۈزىلى» ۋە كىچىك بالا جەستى بىلەن بىللە دەپنە قىلىنغان يۇڭ، چىۋىق توقۇلما بۇيۇملارمۇ ئىپتىدائىي ماكانلىشىش ئالامەتلىرىنى كۆرسەتتى. مۇنداق ئولتۇراقلىشىش مىساللىرىنى مۇنداق، ئۇرۇمچىدىكى ئالغۇي توپ قەدىمكى قەبرىگاھلىقىدىن، مەركىزىي ئاسىيانىڭ باشقا كۆپلىگەن جايلىرىدىن تېپىلغان ئارخېئولوگىيىلىك بۇيۇملار ئارقىلىق ئىسپاتلاش تامامەن مۇمكىن. بۇ بىزگە ئولتۇراقلاشقان - ئولتۇراقلاشمىغان دېگەن ئىبارىلەرنى نىسپىي، تارىخىي چۈشىنىشنىڭ لازىملىقىنى كۆرسىتىدۇ.

ئاندرونوپ - ئارىيانلار تۆۋەنگە سۈرۈلگىنىدە گەرچە ئاھالە

پونكىتلىرى ، ھەتتا بىر قەدەر چوڭ ھەجىملىك قەبىلىلەر
 مەركەزلىرى قۇرغان بولسىمۇ ، تېخى يېزا ئىگىلىك قەبىلىسى
 سۈپىتىدە ئولتۇراقلاشمىغانىدى . ئۇلار ئۆزلىرىنى يەرلىك قوڭۇر
 تەنلىك قەبىلىلەرگە سېلىشتۇرۇپ «ئارىلار» (ئالىي ، ئېسىل
 كىشىلەر) دەپ ئاتىغان بولسىمۇ ، ئۇلارنى ئۆز ئىسمى بويىچە
 گرىك ، ئىران ۋە جۇڭگو مەنبەلىرى بىر دەۋرگە «ساقلار»
 (ساكلار) دەپ ئاتىغان . ساك تەركىبىگە ئامۇ دەريانىڭ شىمالىي
 ۋە جەنۇبىي ، باش - ئاياغ ئېقىنىدىكى قەبىلىلەر ئەمەس ، ھەتتا
 غەربىي گەنسۇ رايونىدا ياشىغان ئۇسۇن ۋە ياۋچى (توخۇي
 توخار) قەبىلىلىرىمۇ كىرگۈزۈلگەنىدى . بۇ چاغدا ھىندىستان
 پارچە ھاكىمىيەتلەر ساقلانغان بولۇپ ، ھىندىستان دېگەن بىر
 پۈتۈن جۇغراپىيىلىك نام مەيدانغا چىقمىغانىدى . شىمالىي
 ھىندىستاندىن — ئاساسەن ھىمالايا تېغىدىن مىنتو تاغلىرىغىچە
 ئارىلىقتىكى جايلارنى سانسىكرېت يېزىقىدىكى كىتابلاردا «ئارىيا
 بادۇ» (ئارىلار زېمىنى) دەپ ئاتايتتى . بۇ چاغدىكى ساك تىلى
 قەدىمكى ئارىلار (ئارىيانلار) تىلى بولۇپ ، ئاتتروپولوگىيە
 ئىلمىدىكى خاس ئاتىلىشى بويىچە «ئاندرونوپ» قەبىلىلىرىنىڭ
 ئەڭ قەدىمكى تۇران تىلى ئىدى . بۇ چاغدا ئىراندا ئارىيان تىلى
 ئۈستۈنلۈك ئالمىغان بولۇپ ، ئېلام ، خوررىت ، كاسسىت ، پارىي
 ۋە پەھلىۋى تىللىرى مەھەللىۋى تىل ھېسابلىناتتى . ھىندىستاندا
 بولسا گەرچە ھەربىي ئۈستۈنلۈك ئارىيانلار ئىلكىگە ئۆتكەن
 بولسىمۇ ، ئەمما تىل جەھەتتىكى ئۈستۈنلۈك بىر قىسىم ئارىيان
 تىلىنى ئۆزلەشتۈرگەن ھالدا يەنىلا خاراپپا مەدەنىيىتىنى ياراتقان
 يەرلىك قەبىلىلەر تەرىپىدە ئىدى .

مەركىزىي ئاسىيادا بىرىنچى قېتىملىق ئىجتىمائىي ئىنقىلاب
 تەقسىماتى — چارۋىچىلىق ئىگىلىكىدىن ئايرىمچە خاس ئىگىلىك
 شەكلى سۈپىتىدە دېھقانچىلىقنىڭ ئايرىلىپ چىقىشى ساكلارنىڭ
 كۆچمەنچى خاراكتېرىدىكى قەبىلىلەر ئىتتىپاقىنىڭ

مۇستەھكەملىشىش ۋە ئاخىرلىشىش دەۋرىدە يۈز بەردى . ئەڭ
 دەسلەپكى ئولتۇراقلاشقان بوستان مەملىكەتلىرى كۆچمەنچى
 بەدەۋى قەبىلىلەر ئىتتىپاقى دەۋرىنىڭ خاتىمىسىنى
 گەۋدىلەندۈردى . ئارقىدىنلا ئىككىنچى قېتىملىق ئىجتىمائىي
 ئىنقىلاب تەقسىماتى — چارۋىچىلىق ۋە يېزا ئىگىلىكىدىن قول
 ھۈنەرۋەنچىلىكنىڭ ئايرىلىپ چىقىشى بولۇپ ئۆتتى . قول
 ھۈنەرى تەقەززا قىلغان ئولتۇراقلىشىش ، شەھەر ھاياتى ۋە سودا
 مۇئامىلىسى ئوخشاشلا قول ھۈنەرۋەنچىلىكىنى تەقەززا قىلاتتى .
 قول ھۈنەرۋەنچىلىكى ۋە ئۇنى تەمىنلەپ تۇرغان يېزا ئىگىلىكى
 بىلەن چارۋىچىلىق مەركىزىي ئاسىيا ئىقتىسادىي شەھەر
 مەملىكەتلىرى (قەلئەلىرى) نىڭ مۇستەھكەم ھايات گەۋدىسىنى
 كۈتۈرۈپ تۇرغان مەزمۇت ئۈچ پۈتۈلۈك تىرەك بولۇپ قالدى .
 ئەلۋەتتە ، ئەمدى مۇنداق ئولتۇراقلىشىشنى رەڭلىك ساپال ياكى
 ئىپتىدائىي جامائە دەۋرىدىكى ئاھالە مەركەزلىرى بىلەن بىر دەك
 تەسۋۈۋۇر قىلىش مۇمكىن ئەمەس ئىدى . قول ھۈنەرۋەنچىلىكى
 سودا مۇئامىلىسى شەھەر - قەلئەلەرنىڭ خاراكتېرى ۋە
 قىياپىتىنى ئۆزگەرتىۋەتتى . ئىقتىساد مەركەزلىرىنىڭ مەيدانغا
 كېلىشىگە ئىگىشىپ ، ئىلگىرىكى «چارۋا يوللىرى» ئورنىنى
 بىخى «كارۋان يوللىرى» ئىگىلىدى . سۈنئىي سۇغىرىش
 خىزمىتىدىن باشقا كارۋان يوللىرىنىڭ خاتىرجەملىكىنى تەمىن
 ئېتىش ھاكىمىيەتچىلىكنىڭ كۈندىلىك خىزمىتى قاتارىغا
 قوشۇلدى . بۇ ئىقتىسادىي تاۋار ، قىممەت ۋە ئۆلچەم
 كاتېگورىيىلىرىنى مەيدانغا چىقاردى . بۇ ھال بەدەۋىلىك دەۋرىنىڭ
 يالدامسى بولغان قىلىچ ۋە نەيزە بىلەن بولىدىغان تاشقى
 مۇناسىۋەت ئورنىغا ئۇنى قىسمەن ساقلاپ قالغان ھالدا ، مال
 ئالماشتۇرۇش بىلەن بولىدىغان تاشقى مۇناسىۋەتنى دەسەستى .
 بۇ بەدەۋىلىكتىن مەدەنىيەتكە قاراپ چامىدىغان زور بىر قەدەم
 بولدى .

تۆۋەندە تۈرلۈك تارىخىي مەنبەلەر ۋە ئارخېئولوگىيىلىك مەلۇماتلار ئاساسىدا قەدىمكى مەركىزىي ئاسىيا قەبىلىلىرى ۋە خەلقلەرى ياشىغان ئاساسلىق شەھەر - قەلئەلەر ۋە بوستان مەملىكەتلىرىنىڭ ئومۇمىي تارىخى - جۇغراپىيىلىك ئەھۋاللىرى ئۈستىدە قىسقىچە توختىلىپ ئۆتىمىز. بۇ مەركىزىي ئاسىيا خەلقلەرى تارىخى ۋە مەركىزىي ئاسىيا مەدەنىيەت تارىخىدىكى مۇھىم بىر تارىخىي نەتىجە بولۇپ، كېيىنكى تارىخىي ھادىسىلەر ۋە رىقابەتلەرنىڭ مەركىزىي مەيدانىنى ۋۇجۇدقا چىقارغان.

مەركىزىي ئاسىيادا دەسلەپكى ھاكىمىيەت مەركەزلىرى بىلەن شەھەر - قەلئەلەرنىڭ مەيدانغا كېلىشى مىلادىيىدىن ئىلگىرىكى مىڭىنچى يىللاردىكى تارىخىي ھادىسە. بۇ جۇغراپىيىلىك جەھەتتە ھەرقايسى بوستانلىقلارنى - چۆل - جەزىرە بىلەن قورشالغان سۇغىرىش سىستېمىلىرىنى بىرلىك قىلغان ۋە تەدرىجىي شىمال - جەنۇب، شەرق - غەرب قاتنىشى بويلاپ زەنجىر ھالقىلىرى شەكىللىنى ئالغان. قەدىمكى شەھەر - قەلئەلەر ئىزىدا يېڭى شەھەر - قەلئەلەر ياسالغان ياكى قەدىمكى ئاپىتى، ئۇرۇش ۋەيرانلىقى تۈپەيلى كۈنىلىرىنى يانداپ يېڭى شەھەر - قەلئەلەر بىنا بولغان.

مەركىزىي ئاسىيا شەھەر - قەلئەلىرىنىڭ توپونومىيىلىك شەجەرىسى مەسىلىسى تولىمۇ مۇرەككەپ كەچۈرمىشلەر تۈپەيلى پەقەت نىسپىي ھالدىلا روشەن. يەر ناملىرى ھەر خىل مەنبەلەردە ھەر خىل يېزىلغان. جۇڭگونىڭ «24 تارىخى» ۋە بۇنىڭ ساياھەتنامىلىرىدا قارىمۇقارشى ئەھۋال ساقلانغان. بىر تەرەپتىن، ئۇ تولىمۇ قىممەتلىك ئۇچۇر يەتكۈزسە، يەنە بىر تەرەپتىن، يەر ناملىرى، جاي مۇساپىلىرى تولىمۇ بۇزۇپ تەلەپپۇز قىلىنغان ۋە پەرقلىق ھالەتتە بايان قىلىنغان. ھەتتا خەنزۇ تىلى ۋە مەدەنىيەت تىپى ئالاھىدىلىكلىرى بويىچە ئۆز ئالدىغا بىر يۈرۈش نام قويۇلغان. جۇ سۇلالىسى ئۈچۈن ئىيا

ئىبارىسى غەربىنى، چىن ئىبارىسى تېخىمۇ غەربىنى كۆرسەتكەچكە، ياكى تىرىيە «داشيا»، رىم - ۋىزانتىيە «داچىن» دەپ ئاتالغانلىقى بۇنىڭ بىر مىسالى. بەزى شەھەر - قەلئەلەر بىرەر ھەرىپ، ياكى يېنىدىكى بىرەر تاغ - دەريانىڭ نامىدىكى بىرەر ھەرىپ بىلەن ئىپادە قىلىنىۋەلگەن. بۇ خەنزۇ مەدەنىيىتىدىكى ئۆز ئالدىغا بىر ئۇقۇم ۋە ئىبارە سىستېمىسى تۈزۈش ئالەم مودېلى قارىشىنىڭ مەھسۇلىدۇر. ئىككىنچى مەنبە بولمىغان ئەھۋالدا، بىز شەرتلىك ئالامەت سۈپىتىدىلا بۇ خەتلەرنى قوللىنىشقا مەجبۇرمىز.

2. كۆي - دى قەبىلىلىرىنىڭ شەھەر - قەلئەلىرى توغرىسىدا قىسقىچە تەپسىلات

مەركىزىي ئاسىيادا ئىپتىدائىي بوستان مەملىكەتلىرىنىڭ ۋۇجۇدقا چىقىش جەريانى ئاسىيادىكى قەدىمكى مەدەنىيەت ۋە قول ئىگىلىكى تۈزۈمىنىڭ مۇھىم ئوچىقى ھېسابلانغان چۈنچىمۇ ۋە ئاخىرلىرى خاتىلىقلىرىنىڭ تەسىرىگە ئۇچرىغان. شەرقتە شەرقىي جۇ - چۈنچىمۇ ۋە جەنگو دەۋرلىرىدىن باشلاپ جۇڭگو تەدرىجىي ئىتوداللىق بىر پۈتۈن دۆلەت يۈزلىنىشىگە قاراپ راۋاجلانغان بولسا، غەربتە گاھىدا بابىلىيە، گاھىدا مىدىيە، گاھىدا پېرسىيە پادىشاھلىقلىرى ئۈستۈنلۈك قازىنىش يولىدا بىر - بىرى بىلەن قانلىق جەڭلەر ئېلىپ بېرىپ ئىراننى بىرلىككە كەلتۈرۈش يۈزلىنىشىگە قاراپ راۋاجلىنىشقا باشلىغانىدى. بۇ ھال قۇل ئىگىلىكى دۆلەتلىرىنىڭ مەركىزىي ئاسىيا خەلقلەرنى بۇلاڭ - تالاڭ قىلىش خاھىشىنى پەيدا قىلىش بىلەن بىللە، مەركىزىي ئاسىيادىكى يېڭى ئۆسۈپ كېلىۋاتقان كۆچمەنچى قەبىلىلىرى ئاقسۆڭەكلىرىنىڭ قۇلدارلىق دۆلەتلىرىدىكى ھەشەمەتلىك بايلىقلارنى تالان - تاراچ قىلىش خاھىشىنىمۇ كۈچەيتكەنىدى. بۇ

ھال بىر تەرەپتىن ، قۇل ئىگىلىكى دۆلەتلىرىنىڭ بىر قەدەر تىز بىرلىككە كېلىشىگە تۈرتكىلىك تەسىر كۆرسەتسە ، يەنە بىر تەرەپتىن ، كۆچمەنچى ياكى يېرىم كۆچمەنچى قەبىلىلەرنى تېخىمۇ بىرلىشىشكە سەپەرۋەر قىلىپ قويغانىدى .

شۇنى تىلغا ئېلىش ھاجەتكى ، ئىپتىدائىي بونىن مەملىكەتلىرىنىڭ مەيدانغا كېلىشى نوقۇل باشقا قەبىلە ياكى دۆلەتلەرگە ئاقابىل تۇرۇش زۆرۈرىيەتلىرىدىن يۈز بەرگەن تارىخىي ھادىسە بولماستىن ، بەلكى ئۇ ئىجتىمائىي ئىس تەقسىماتى ۋە سىنىپىي مۇناسىۋەتلەر زۆرۈرىيەتلىرى ئاساسىدا تەدرىجىي يوسۇندا يۈز بەرگەن تارىخىي ھادىسىدىن ئىبارەت . شۇنداقتىمۇ بىر قاتار پاكىتلار مەركىزىي ئاسىيانىڭ چوڭ قۇل ئىگىلىكى مەدەنىيىتى مەركەزلىرىگە يېقىن رايونلىرىدا ئىپتىدائىي شەھەر - قەلئەلەرنىڭ ئۇنىڭ يىراق يايلاق قىسىغا نىسبەتەن بالدۇرراق مەيدانغا كەلگەنلىكى ئىپتىدائىي شەھەر - قەلئە دۆلەتلىرىنىڭ كېلىپ چىقىشىغا سەۋەب بولغۇچى ئامىللار ئىچىدە چوڭ قۇل ئىگىلىكى مەدەنىيىتى مەركەزلىرىنىڭ بىۋاسىتە تەسىرىدىن ئىبارەت بۇ بىر تارىخىي ئامىلنىڭ سەل چاغلانماسلىقى لازىملىقىنى ئۆقتۈرىدۇ . بۇ ھال ، مەركىزىي ئاسىيادا ئىپتىدائىي شەھەر - قەلئەلەرنىڭ مەيدانغا كېلىشىدىكى ناتەكشى ۋەزىيەتنى شەكىللەندۈردى . ئومۇمەن ، مەركىزىي ئاسىيانىڭ - تۇران زېمىنىنىڭ ئولتۇراقلاشقان ئاھالىسىنى ئۈچ ئاساسىي گۇرۇپپىغا : سېرىق دەريا ۋادىسىدىكى كۆي - ساكلىرى ، تەڭرىتاغ ۋە تارىم ئەتراپىدىكى ۋۇجىيە - ئوغۇز ساكلىرى ، ئوتتۇرا ئاسىيا ۋە غەربىي پامىر يەنى تۇران ساكلىرى گۇرۇپپىلىرىغا بۆلۈش مۇمكىن . بىز تۆۋەندە مۇشۇ ئۈچ ئاساسىي گۇرۇپپا بويىچە شەرقتىن غەربكە قاراپ بۇ رايونلاردىكى مىلادىيىدىن ئىلگىرىكى شەھەر - قەلئە دۆلەتلىرى ھەققىدە قىسقىچە توختىلىمىز .

سېرىق دەريا (خۇاڭخې) ۋادىسىدىكى كۆي - دىلار قۇرغان (ياكى باشقۇرغان) شەھەر - قەلئەلەرنى ئىككى گۇرۇپپىغا بۆلۈش مۇمكىن .

موڭغۇل يايلىقىنىڭ جەنۇبى ۋە سېرىق دەريانىڭ شىمالى ئوتتۇرا ئېقىنىدىكى قىزىل دىلار ، ئاق دىلار قۇرغان «شەرقىي گۇ» (山戎) ، «شىمالىي دىلار دۆلىتى» (狄) ۋە كېيىنكى «جۇڭشەنگو» (中山国) شەھەر قەلئەلىرىنى بىر گۇرۇپپىغا ئايرىش مۇمكىن . بۇ شەھەر قەلئەلەرنىڭ كۆپىنچىسى شەنشى - سەنشى - خېبېينىڭ شىمالىي تەرەپلىرىدە بولۇپ ، كېيىنكى چاغلاردا ياسالغان سەددىچىن سېپىلى مۇشۇ شەھەر - قەلئەلەرنىڭ يېنىدىن ئۆتكەنىدى . بۇ شەھەر - قەلئەلەر ئىچىدە بىر قەدەر ئۇزۇن مەۋجۇت بولۇپ تۇرغان جۇڭشەنگو مەركىزىي شەھىرى لىن شۇ (灵寿) ھازىرقى خېبېي ئۆلكىسىنىڭ پىڭشەن (平山) ناھىيىسى سەنجى (三汲) يېزىسىنىڭ شەرقىگە جايلاشقان بولۇپ ، شىمالدىن جەنۇبقا سەككىز كىلومېتىر ، شەرقتىن غەربكە تۆت كىلومېتىر كېلەتتى . تارىخىي مەنبەلەردە قەيت قىلىنىشىچە قەلئە سېپىلى 27 مېتىر قېلىن تۈپىدا سوقما قىلىنغان . ئۇنىڭدا ئالتۇنلۇق^① بولۇپ ، تاش قەبرىلەر ھېلىمۇ ساقلانغان . بۇنىڭدىن باشقا ، جۇڭشەنگو (قىيار) ئېلىگە قاراشلىق يەنە گۇچىڭ شەھىرى (藁城) خارابىسى مەۋجۇت ، تارىخىي خاتىرىلەردە چوڭ قەلئە - شەھەرلەردىن جۇڭشىن (中人) ، گۇ (顾) شەھىرى ، كىچىك قەلئەلەردىن فىڭلۇڭ (封龙) ، تاش گۇزەر (石邑) ، نىڭجا (宁晋) ، چۇيياڭ (曲阳) ، دەنچۇ (丹邱) قەلئەلىرىنىڭ بولغانلىقى خاتىرىلەنگەن . بۇ جايلاردىن تېپىلغان تۇچ ئىدىشلاردا خۇددى بايقال ۋادىسىدىكى دىڭلىڭلار دىيارىدىن چىققان تۇچ

① مۇخسەن پادىشاھ رۇقىنىڭ قەبرىسى (中山王墓) شۇ جايعا جايلاشقان .

بۇيۇملارغا خاس مىللىي ئۇسلۇب بىلەن خۇا - شيا ئۇسلۇبى
ئارىلاشما تەسىر كۆرسەتكەن .

سېرىق دەريانىڭ غەربىي ساھىلى ۋە چىلىيەن تاغلىرى
ئېتىكىدىكى كۆي - دىلار قۇرغان شەھەر - قەلئەلەر تېخى
قەدىمى ، تېخىمۇ كۆپ بولۇپ ئۇلار يەنە بىر گۇرۇپپىنى تەشكىل
قىلىدۇ .

جۇڭگونىڭ قەدىمكى تارىخىي مەنبەلىرىدە بۇ يەردە ياشىغان
مەركىزىي ئاسىيا تىپىدىكى خەلقلەر ئومۇملاشتۇرۇلۇپ «غەربىي
رۇڭلار» ، «بۈيۈك غۇزلار» (大胡) ، «غەربىي غۇزلار»
«ساكلار» دەپ ئاتالغان . يىن (شاڭ) سۇلالىسى دەۋرىدە ئامىن
قېپىغا يېزىلغان خەتلەردە بۇ جايلاردا يىڭ فاڭ (纥斤) ، تۇڭ
(土方) ، كۇيڭ فاڭ (隗方) دەپ ئاتىلىدىغان خەلقلەر
يۇرتلىرى بارلىقى يېزىلغان . بۇ يەردىكى «فاڭ» ھەربىي شەھەر
- قەلئەلەرنى ، كىچىك ھاكىمىيەت بىرلىكىنى ئىپادىلەيتتى .
غەربىي جۇ سۇلالىسىدىن شەرقىي جۇ سۇلالىسىگە ئۆتۈشكە مەزە
بولغان نەرسىمۇ دەل جۇ يۇۋاڭنىڭ چۈنرۇڭ (夫戎)
تەرىپىدىن ھالاك قىلىنغانلىقى بولغانىدى .

سىماچىيەن «تارىخىي خاتىرىلەر» ناملىق ئەسىرىدە ، غەربىي
رۇڭلارنى خۇا - شيا زامانىدىن باشلاپ بايان قىلىدۇ ، غەربىي
ۋە شەرقىي جۇ سۇلالىسىنىڭ غەربىي رۇڭلار بىلەن بولغان
ئالاقىسىنى ئەسلىپ ئۆتىدۇ . بۇ سېرىق دەريا ۋادىسىنىڭ خۇا -
شيا ۋە رۇڭلارغا تەۋە بولۇپ كەلگەنلىكىنى ئۇقتۇرىدۇ .
«دۆلەت ئەربابلىرى ھەققىدە بايان» (国语) دېگەن

كىتابتا : چى خۇەن گۇڭ (齐桓公) ، مىلادىيىدىن ئىلگىرىكى
603 — 573 - يىللار) غەربكە يۈرۈش قىلىپ ئاق دىل
(يۇرتىغا بارغانلىقى ، بۇ جايلارنىڭ ئاق غۇزلار دىيارى (胡
部) دەپ ئاتىلىدىغانلىقى ، ئاق تۈرك شەھىرى (白土城)
بولغانلىقى ، بۇ دىياردا يەن (延) ، يىن (银) ، سۈي (隄)

دىن ئىبارەت ئۈچ دۆلەتنىڭ بولغانلىقى تىلغا ئېلىنغان .
«خەننامە» غەربىي يۇرت تەزكىرىسى «دا قەدىمكى «نەسىرنامە»
(尚书) دە تىلغا ئېلىنغان «غەربىي رۇڭ» ئىبارىسى «غەربىي
يۇرت» (西域) دېگەن ئىبارە بىلەن بىر دەپ كۆرسىتىلگەن .
«خەننامە»گە شەرھى يازغان شۈي سۇڭ (徐松) : غەربىي
رۇڭ ، ئاق دى ، غەربىي غۇز ، ئاق غۇزلارنىڭ ھەممىسى بىر
خەلق ، دەپ ئىزاھلاپ ئۆتكەنىدى .

غەربىي رۇڭلارنىڭ ياشىغان زېمىنلىرىدا ئىپتىدائىي شەھەر
- قەلئە ھاكىمىيەتلىرىدىن زادى قانچىسى بولغانلىقى روشەن
ئەمەس . سىماچىيەننىڭ بەرگەن مەلۇماتىغا قارىغاندا ، جەنگو
دەۋرىدىكى چىن مۇڭگۇڭ (秦穆公) غەربىي رۇڭلارنىڭ سەككىز
دۆلىتىنى بېقىندۇرغان ، چىن خۇيۋاڭ (秦惠王) يىچۇ (义
渠) ۋادىسىدىكى 25 شەھەرنى ئۆزىگە قارىتىپ ، لۇڭشى (陇
西) ، يېيىدى (地巴) ، شاڭجۇن (上郡) نى بويلاپ غەربىي
رۇڭلاردىن قوغدىنىش سېپىللىرى سالغان . بۇ جايلار تېخى
شەنياڭ ، شىئەنلەرگە يېقىن بولۇپ ، تىيەنشۈي (天水) رايونى
ئەتراپىنى كۆرسىتەتتى . چىن سۇلالىسىنىڭ تەدرىجىي غەربكە
سلجىشىغا ئەگىشىپ سەددىچىن سېپىلىمۇ ھەم ئۇنىڭ دەرۋازا
- قوۋۇقلىرىمۇ يۆتكىلىپ تۇرغان . چۈنچىۋ دەۋرىدە سېلىنىشقا
باشلىغان بۇ سېپىل چىن شىخۇاڭنىڭ جۇڭگونى بىرلىككە
كەلتۈرگىنىدىن كېيىنلا «تۈمەن يوللۇق سېپىل» دەپ ئاتىلىشقا
باشلىدى . بۇ چاغدا سەددىچىن سېپىلى شەرقتە لياۋ دۇڭدىن
غەربتە لىن جاۋ (临洮) غىچە سوزۇلغان بولۇپ ، لۇڭشى ،
يېيىدى ، شاڭجۇن شەھەرلىرىنى ئۆز ئىچىگە ئالغانىدى . «بامبۇققا
يېزىلغان مائنامە» دە بۇ قېتىمقى سېپىلنى يەنىمۇ غەربكە سۈرۈش
خىزمىتىگە چىن خۇيۋاڭنىڭ ئەمىر بويىچە لۇڭجا (龙贾)
باشچىلىقىدىكى دىۋىزىيە قاتناشقان . بۇ چاغدا قاشقوۋۇق (玉门)
(关) ۋە كۈنقوۋۇق (阳关) لۇڭلى (龙勒) ناھىيىسى يېنىدا

بولسا، كېيىنكى ۋېي (后魏) سۇلالىسى دەۋرىدە شۇ چاغدا (寿昌) ناھىيىسىگە، تاڭ سۇلالىسى دەۋرىدە ئەنشىنىڭ غەربىي جەنۇبىدىكى جىن چاڭ (晋昌) ناھىيىسىگە يۆتكەلدى. بۇ گەنسۇنىڭ كۆپ قىسمى دېگەنلىك ئىدى.

تارىخىي مەنبەلەردە كۆرسىتىلىشىچە، جۇنچيۇ دەۋرىدىن چىن سۇلالىسىنىڭ غەربىي رۇڭلارنى بويىۋندۇرۇشىغىچە، سېرىق دەريانىڭ غەربىي (باش ئېقىنى) ساھىلىدا «يىچۇي پادىشاھلىق غەربىي رۇڭ دۆلىتى»^① ۋە «دالى (大荔) رۇڭ دۆلىتى» بولغانلىقى مەلۇم.

يىچۇ (义渠) ھازىرقى تېەنشۇي (天水) رايونى بولۇپ، ئۇنى چىن سۇلالىسى مۇتقەرز قىلىپ، بېيىدى ۋىلايىتى (北地郡) غا ئۆزگەرتكەن ۋە ئىلگىرىكى سېپىلىنىڭ سىرتىغا سەددىچىن سېپىلىنى قايتا سالدۇرغان. خەن دەۋرىدە دەسلەپ بېيىدى ئايىتى (北地) ، كېيىنچە تېەنشۇي ۋىلايىتى (天水郡) دەپ ئاتىغان. بۇ دىياردا باجۇ شەھىرى (绵诸城) بولغانلىقى، ئۇ چىن جۇ (秦州) غا ئۆزگەرتىلگەنلىكى مەلۇم. بۇنىڭدىن باشقا خۇنرۇڭ (緄戎) قەلئەسى بولغانلىقى مەلۇم. يەنە باشقا دېيىش (翟原) قەلئەسى بولۇپ، چىن سۇلالىسى دەۋرىدە ۋەنرۇڭ بازىرى (狄戎邑) دەپ، خەن سۇلالىسى دەۋرىدە ۋەنداۋ (狄戎邑) ئايىتى دەپ ئاتالغان. ليۇجۇ بازار قەلئەسى (狄戎邑) يىچۇيىدىكى يەنە بىر شەھەر ئىدى. بۇلاردىن باشقا نىڭجۇ (宁州) ، چىڭجۇ (庆州) شەھەر - قەلئەلىرىنىڭ بولغانلىقى مەلۇم. بەزى تارىخچىلارنىڭ پىكىرىچە، يىچۇيىنىڭ ھاكىمىيەت مەركىزى نىڭجۇ، چىڭياڭ (庆阳) ئەتراپىدا بولغان بولۇشى مۇمكىن. بىزچە، چىن (秦) ، نىڭ (宁) ، چىڭ (庆) ئىبارىلىرى چىن خۇيۋاڭنىڭ يىچۇي قاتارلىق 25 شەھەر

① ئۇنى ئىدى رۇڭگو (北地戎国) دەپمۇ ئاتىغان.

ئۈستىدىكى زەپەر تەنتەنىسى مۇناسىۋىتى بىلەن ئۆزگەرتىلىپ قويۇلغان بولۇشى مۇمكىن.

دالى چىن سۇلالىسى تەرىپىدىن بويىۋندۇرۇلغاندىن كېيىن لىن جىن (临晋) دەپ ئۆزگەرتىلگەن بولۇپ، ھازىرقى جاۋيى (朝邑) ناھىيىسىنىڭ شەرقىي تەرىپىگە توغرا كېلىدۇ. چىن خۇيۋاڭ بويىۋندۇرغان دالى رۇڭلار دۆلىتىدە ئۈچ (乌氏) شەھىرى بار ئىدى. بۇ ھازىرقى ئەندىڭ (安定) ناھىيىسىنىڭ شەرقىگە جايلاشقان ئىدى. جۇيىيان (胸衍) شەھىرى دالى شەھەر - قەلئەلىرىنىڭ يەنە بىرى بولۇپ، ھازىرقى جەنجۇ (盐州) ئىزىدا ئىدى. بۇنىڭدىن باشقا يىنجۇ (延州) ، يىنجۇ (银州) ، سۇيچۇ (绥州) دىن ئىبارەت ئۈچ يۇرتىمۇ ئىناق دەسلار شەھەر - قەلئەلىرى ھېسابلىناتتى.

ئالتۇن قەلئە (金城) دەپ ئاتالغان لىنجۇ (兰州) نىڭ كونا بىر ئىسمى لىنجۇ (令居) ئىدى. بۇ شەھەر چىن خۇيۋاڭ بويىۋندۇرغان 25 شەھەر - قەلئەنىڭ بىرى ھېسابلانغان.

چىن سۇلالىسى دەۋرىدە سەددىچىن سېپىلى ئىچىگە ئورالغان غەربىي دىلار شەھەر - بالقىلىرىدىن باشقا چىلىيەنشەن تېغىدىن دۇنخۇئاڭغىچە بولغان جايلارغا ئۇسۇن دۆلىتى بىلەن تۇخار دۆلىتى جايلاشقان ئىدى.

«دەريانىڭ غەربىدىكى قەدىمكى ئىشلار» (河西旧事) دېگەن كىتابتا: «چىلىيەنشەندە ئارچا - قارىغاي قاتارلىق بەش خىل دەرمەخ ئۇسۇدۇ، ئوت - سۈيى ياخشى، قىشلىقى ئىللىق، يازلىقى سالىق ماكانلار بار» دەپ يېزىلغان. «مىڭ جىژ» (明志) دېگەن كىتابتا: گەنجۇنىڭ شىمالىدا قەدىمكى چىلىيەن شەھىرى (祁连城) ۋە ئۇنىڭ غەربىي جەنۇبىدا چىلىيەن تېغى بارلىقى يېزىلغان. چىلىيەنشەن ئاقتاغ، بوغدا تېغى، جەنۇبىي تاغ دەپ ئاتالغان. سىماچيەننىڭ تارىخىي ئۇچۇرىغا قارىغاندا، بۇ تاغ چىڭ - جۇچۈەن ئارىلىقىغا جايلاشقان، ھۇن تىلىدا «تىلەن»

دەپ ئاتالغان بۇ تاغلىق دىيار مىلادىيىدىن ئىلگىرىكى 121 - يىلى خەن قوشۇنلىرى تەرىپىدىن ئىگىلەنگەن . سىماچيەننىڭ مەلۇماتىغا قارىغاندا ، مەلىكە شىجۇن ئىلى دىيارىغا كۆچكەن ئوسۇن ئىلىگە ياتلىق قىلىنغاندا سەددەچىن سېپىلى لىنچى (لەنجۇ) نىڭ غەربىگە قاراپ جىددىي سېلىنىۋاتقان ھازىرقى جۇچۈەندە (酒泉) شۇيچۇ ۋىلايىتى (肅州郡) تەسىس قىلغان ۋاقىتلار ئىدى .

تۇخارلار بىلەن ئۇسۇنلار ئالتۇن بالىق (金城) دەشتىئاتا (沙州) شاجۇ) غىچە ياشىغان مەركىزىي ئاسىيا تىپىدىكى قەبىلىلەر ھاكىمىيىتى بولۇپ ، خۇا - شىيالار بىلەن غەربىي جۇ سۇلالىسى دەۋرىدىكى كۆي - دىلارنىڭ يەنە بىر تارمىقى ئىدى . سىماچيەننىڭ كۆرسىتىشىچە ، جەنگۈ دەۋرىدە ئۇسۇنلار گۇاڭ (瓜州) دا ياشىغان بولۇپ ، خۇجىلەر (护羯) گۇاڭنىڭ غەربىي شىمالىدا ياشايتتى . گۇاڭ توغرىسىدا «قىسقىچە زېمىن تەپسىلاتى» (括地志) دېگەن كىتابتا : لياڭجۇ ، گەنجۇ شۇيچۇ ، گۇاڭ ، ساجۇلار تۇخار زېمىنلىرى ئىدى . دەپ يېزىلغان . ساجۇ بىلەن گۇاڭ بولۇڭكۈر دەرياسى بويىدىكى دۇنخۇاڭ بىلەن ئەنشىنى كۆرسەتسە ، لياڭجۇ ۋۇۋېينى ، گەنجۇ جاڭيېنى ، شۇيچۇ جۇچۈەننى كۆرسىتىدۇ . «قامۇسنامە» (通典) يېزىلىشىچە : لياڭجۇ ۋىلايەت ئىسمى بولۇپ ، شەھەر ئىسمى گۇزىڭ (姑藏) ياكى گەيزاڭ (盖藏) دەپ ئاتالغان . گەنجۇ ۋىلايەت ئىسمى بولۇپ ، شەھەر ئىسمى خەن دەۋرىدە لېدى - ئېرگىنول (勒得) ، تاڭ دەۋرىدە جاڭيى دەپ ئاتالغان ؛ شۇيچۇ ۋىلايەت ئىسمى بولۇپ ، شەھەر ئىسمى خەن دەۋرىدە لۇفۇ (禄福) ، تاڭ دەۋرىدە جۇچۈەن دەپ ئاتالغان . تارىخىي مەنبەلەردە قەيت قىلىنىشىچە ، تۇخارلارنىڭ ئاساسىي خانلىق شەھىرى تىلەن (چىلپەن) تاغلىرىنىڭ شىمالىدىكى چاۋۇپ شەھىرى (昭武城) ئىدى . بۇ ھازىرقى

جاڭيى ۋىلايىتىگە قاراشلىق گاۋتەي (高台) ناھىيىسىگە توغرا كېلىدۇ . «تارىخىي خاتىرىلەر» گە شەرھى يازغان شۇي شۇڭنىڭ پىكرىچە ، چاۋۇپ ئىسمى قەدىمكى كۆي - دىلارنىڭ چاۋۇپخان (سىيانۇپخان) ناملىق خاقانىنىڭ نامىغا قويۇلغان . تۇخارلار ئۆز ماكانلىرىدىن باتۇر تەڭرىقۇت باشچىلىقىدىكى ھۇن خانلىقى تىرىغىنچىلىقى تۈپەيلى ئايرىلىشقا مەجبۇر بولغان . ۋەھالەنكى تۇخارلار ئۆزلىرى كۈچەيگەن ۋە ھەتتا ھۇن خانلىقىنىڭ ئاساسچىسى تۈمەن تەڭرىقۇتقا ئۈزەڭگە سوقۇشتۇرۇپ تۇرغان زامانلىرىدا ، ئۇسۇن كۈنىمى خانلىرىنى ئىلى ۋادىسىغا كۆچۈشكە مەجبۇر قىلغانىدى . تۇخارلار ئۇسۇنلار ئىزىدىن ئىلى ۋادىسىغا بارغاندا ئۇسۇنلار كۈچەيگەن بولۇپ ، تۇخارلارنىڭ بۇ يەردە ماكانلىشىشىغا يول قويمىغاچقا ، تۇخارلار پامىرنىڭ غەربىگە - ياكى تىرىيىگە جايلاشتى . غەربىي خەن سۇلالىسى ۋاقتىدا كەشمىرگە ماكانلاشقان تۇخار خانلىرىدىن ئوتۇلاخان (乌头劳) ئۆزىنى چاۋۇپخان دەپمۇ ئاتىغان . غەربىي پامىر ئۇيغۇرلىرى سۈي - تاڭ سۇلالىلىرى زامانىدا ئۆزىنى «توققۇز چاۋۇپ ئۇيغۇرلار» (九姓昭武回鹘) دەپمۇ ئاتىغانىدى .

سىماچيەننىڭ «تارىخىي خاتىرىلەر» ناملىق ئەسىرىنىڭ «ھۇنلار تىزكىرى» قىسمىدا : گۇاڭنىڭ غەربىي شىمالىدا خۇجىلەر ياشايدۇ ، دېگەن سۆزى بىزنى مەشھۇر «غەربىي يۇرت» (西域) بوسۇغىسىغا ئېلىپ كېلىدۇ .

نۆۋەندە مەركىزىي ئاسىيادىكى ئىپتىدائىي شەھەر - قەلئە مەلىكەتلىرىنىڭ مۇھىم بىر بەلۋېغى بولغان ھازىرقى شىنجاڭ رايونىنىڭ قەدىمكى جۇغراپىيىلىك تەپسىلاتى ئۈستىدە قىسقىچە توختىلىپ ئۆتىمىز . سەھىيە مۇناسىۋىتى بىلەن بۇ تېمىنى مۇرۇنغا بۆلۈپ بايان قىلىمىز .

3. لوپ — خوتەن يۆنىلىشىدىكى
شەھەر - قەلئەلەرنىڭ جۇغرا-
پىيلىك تەپسىلاتى

شىنجاڭ قەدىمكى جۇڭگو مەنبەلىرىدە «سەنۇي» (塞外)،
«خۇاڭفۇ» (荒服)، «بىڭفۇ» (兵服) دەپ يېزىلدى.
غەربىي خەن سۇلالىسىدىن تاكى XVIII ئەسىرگىچە «غەربىي
يۇرت» (西域) ① دەپ ئاتالدى. «خەننامە» غەربىي يۇرت
تەزكىرىسى دە: غەربىي يۇرتتىكى دۆلەتلەرنىڭ تولىمى
ئولتۇراقلاشقان بولۇپ، تېرىقچىلىق ۋە چارۋىچىلىق بىلەن
شۇغۇللىنىدىغان شەھەر - قەلئە دۆلەتلەر (城郭诸国)دىن
ئىبارەتتۇر، دەپ يېزىلغان.
ئامېرىكا تارىخچىسى مېگوۋېرن «مەركىزىي ئاسىيادىكى
قەدىمكى دۆلەتلەر» ناملىق كىتابىدا بۇ دۆلەتلەرنىڭ ئاتىنىڭ
دەۋرىدىكى گىرىك شەھەر - قەلئە مەملىكەتلىرىدەك تۈزۈلگەنلىكى
بىلەن خاراكتېرلەنگەنلىكىنى تىلغا ئالغانىدى. ئەگەر گىرىك
شەھەر مەملىكەتلىرىنى دېڭىز سۈيى كېسىپ تۇرغان، بۇ شەھەر
مەملىكەتلىرى ئىگەي ۋە ئادىرىياتىك دېڭىزنىڭ ئۆركەشلىرىگە
يۈزلىنىپ تۇرغان بولسا، غەربىي يۇرتتىكى بوستان دۆلەتلىرىنى
چۆل - جەزىرلەر كېسىپ تۇراتتى ۋە بۇ شەھەر - قەلئەلەر
دولقۇنلۇق تەكلىماكاندىن ئىبارەت قۇم دېڭىزغا يۈزلىنىپ
تۇراتتى.

① بىن گۇ (Bin Gu) «خەننامە» غەربىي يۇرت تەزكىرىسى «قىسقا شۇي مۇنەزىرە»
بارغان ئىزاھاتىدا قەدىمكى ئىبارە بويىچە دۆلەت يۇرت دەپ ئوقۇلاتتى (西域
(如域) دەپ يازغان. «گۇئاڭياغا تەپسىرات» (《古国雅释》) دېگەن كىتابتا «يۇرت»
دۆلەت دېمەكتۇر (域.国也) دەپ چۈشەندۈرۈلگەن غەربىي يۇرت — غەربىي
ئەللەر دېگەن مەنىنى بىلدۈرەتتى. «غەربىي يۇرت» دېيىلگەن بۇ زاماننىڭ ئىسمى
تۇرانبە ئىكەنلىكى شۈبھىسىز دەۋر.

شىنجاڭنىڭ غەربىي يۇرت دەپ ئاتىلىشى گەرچە غەربىي خەن
سۇلالىسىگىچە چىن سۇلالىسىنىڭ ئىچكى جۇڭگودىكى جەنگو
(ئۇرۇشقۇچى) دۆلەتلەرنى بىرلىككە كەلتۈرگەندىن كېيىنكى
ئىش بولسىمۇ، كېيىنچە غەربىي يۇرت ئىبارىسى شىنجاڭنىڭمۇ
غەربىي قىسمىدا بولغان ئوتتۇرا ئاسىيا رايونلىرىنىمۇ ئۆز ئىچىگە
ئالدى.

شىنجاڭنىڭ، جۈملىدىن پۈتكۈل مەركىزىي ئاسىيانىڭ
ئىپتىدائىي شەھەر - قەلئەلىرى ئۈستىدە توختالغاندا مىلادىيىدىن
ئىلگىرىكى مۇنداق ئىپتىدائىي شەھەر - قەلئەلەر بىلەن بىللە
مىلادىيىنىڭ دەسلەپكى ۋاقىتلىرىغىچە ساقلانغان، ھازىرقى كۈندە
«رىم خارابىلىرىدەك» سىرلىق خارابىگە ئايلانغان
قەدىمكى شەھەر - قەلئەلەر ئۈستىدىمۇ توختىلىشقا توغرا
كېلىدۇ.

شىنجاڭنى تەڭرىتاغلىرى شىمالىي ۋە جەنۇبىي ئىككى
رايونغا بۆلۈپ تۇرغان بولۇپ، قەدىمكى شەھەر - قەلئەلەر تولاراق
جەنۇبىي شىنجاڭ رايونىغا جايلاشقان. ئەمما، شىمالىي
شىنجاڭدىكى قەدىمكى ئىجتىمائىي ھايات ئىزلىرى شىمالىي
شىنجاڭدا ئىپتىدائىي شەھەر - قەلئەلەر بولمىغان نوقۇل دالا
ئىدى، دېگەن مۇھاكىمىنىڭ ئاساسىزلىقىنى ئىسپاتلىدى.

جەنۇبىي شىنجاڭدا تەكلىماكان قۇملۇقىغا ئاقىدىغان
ئېقىنلار يالغۇز مۇزلۇق چوققىلار، قارلىق قاتلاملىق جىلغىلار
ۋە تاغلىقلارغا جايلاشقان كۆللەردىن ئېقىپ چۈشىدىغان ھازىرقى
كۈندە ھەممىگە مەلۇم بولغان دەريالار بىلەنلا چەكلەنمىگەن.
قەدىمكى زامانلاردىكى جەنۇبىي شىنجاڭ دەريالىرىمۇ ھەرگىزمۇ
يۇلتۇز دەرياسى، قارا شەھەر دەرياسى، مۇزئارت دەرياسى،
كۆنچى دەرياسى، ئاقسۇ دەرياسى، توشقان دەرياسى، قىزىل
دەرياسى، يەكەن دەرياسى، خوتەن دەريالىرى، چەرچەن دەرياسى
بىلەنلا چەكلەنمىگەن. ئالبېرت ھېرمان (Albert Herrmann)

نىڭ «جۇڭگو تارىخىدىكى سودا يوللىرى خەرىتىسى» ناملىق ماتېرىيالدا قەدىمكى زامانلاردىن تاكى مىلادىيىنىڭ IV ئەسىرىگىچە تەكلىماكاننىڭ شىمالىدىكى تارىم دەرياسىغا پارالىل بولغان ئويكاردېس (Oekhardes) ياكى ئېكارا (Ekhara) ناملىق زور بىر دەريانىڭ تەكلىماكاننىڭ جەنۇبىدا ئاقىدىغانلىقى كۆرسىتىلگەن. بۇ مىلادىيىنىڭ II ئەسىرىدە ئۆتكەن مەشھۇر تارىخچى پتولېمېنىڭ ئۇيغۇر ئېلىنى «ئۇيغۇردىس» ناملىق دەريا كېسىپ ئۆتۈپ، قۇمغا سىڭىپ كېتىدىغانلىقى توغرىسىدىكى ئۇچۇرغا ئوخشايدۇ. بەن گۇنىڭ «خەننامە» غەربىي يۇرت تەزكىرىسى دە: «ئۇنىڭ دەريالىرى پامىر تېغىدىن ۋە يۈتەن (于阗) دىن ئىبارەت ئىككى مەنبەدىن ھاسىل بولغان» دەپ يېزىلغان. شۇ كىتابتا پامىرغا تەكلىماكاننى بويلاپ ماڭىدىغان شىمالىي ۋە جەنۇبىي يولدىن ئىبارەت ئىككى يولنىڭ بارلىقىنى تىلغا ئېلىپ، جەنۇبىي تاغ (ئالتۇنتاغلىرى) ئېتىكىدىكى «دولقۇنلۇق دەريا» نى بويلاپ پىشامشاندىن (كونا لوپنەن) غەربكە ماڭسا يەكەنگە بارىدۇ، بۇ جەنۇبىي يول؛ شىمالىي تاغ (تەڭرىتاغلىرى) ئېتىكىدىكى «دولقۇنلۇق دەريا» نى بويلاپ ئالدىنقى گۆشى (ئالدىنقى قاڭقىل) دىن غەربكە ماڭسا سۈيى (قەشقەر) گە بارىدۇ، بۇ شىمالىي يول، دەپ يېزىلغان. «دەريا - تاراملار تەپسىرى» (河水注) ناملىق كىتابتا: جەنۇبىي دەريا خوتەن دۆلىتىدىن چىقىپ ئوم دۆلىتىنىڭ (于弥国) شىمالىي يېسىپ جىڭجۇ (精绝) دۆلىتىگە ئېقىپ كىرىدۇ، دېيىلگەن. بۇ كىتابتا جەنۇبىي دەريانىڭ داۋاملىق ئېقىپ چەرچەن بارىدىغانلىقى كۆرسىتىلگەن.

بىز مىلادىيىنىڭ III - IV ئەسىرلىرىگىچە بولغان جۇغراپىيىلىك ئەھۋاللارنى ئىپادىلەيدىغان يەر - سۇ تەپسىلاتلىرى بىلەن بۇددا ئاقارلىرىنىڭ ساياھەتنامىلىرىدىن تەكلىماكاننىڭ شەرقىي ۋە شەرقىي شىمالىي تەرىپىدە بەھەيۋەت قۇم دۆڭلىرىدىن

ھاسىل بولغان «ئاق ئەجدىھا تۆپىلىكى» (白龙堆) بارخانلىرىنىڭ مەۋجۇتلۇقىنى بىلىمىز. مىلادىيىنىڭ III - IV ئەسىرلىرىدىن كېيىنكى مەنبەلەردە بۇ ھەقتە ھېچقانداق مۇنداق «ئاق ئەجدىھا تۆپىلىكى» بارخانلىرىنىڭ بارلىقى قەيت قىلىنمىغان. قىياسىمىزچە، مىلادىيىنىڭ III - IV ئەسىرلىرىدە تەكلىماكاننىڭ شەرقىدىكى ئەملىك قەۋىتى يەر يۈزىگە يېقىن بولغان كەڭ بوستانلىقلاردا يۈز بەرگەن قۇرغاقلىشىش ھادىسىسى ئارقىلىق بۇ «ئاق ئەجدىھا تۆپىلىكى» بارخانلىرى - ئېنىقراق ئېيتقاندا قۇم تېغى تەكلىماكاننىڭ غەربىي جەنۇب يۆنىلىشىنى مەركەز قىلىپ كۆچكەن. نەتىجىدە، ئۆزىنىڭ ئەسلى ئورنىدا «قۇملۇقتىكى شاڭخەي شەھىرى» دەپ تەسۋىرلەنگەن شامال يالغان تىلسىم شەھەر قىياپىتىدىكى قۇملۇق يادىڭ قالدۇقلىرى قالغان. كۆچكەن قۇم بۈگۈنكى كورلا - لوپ ئارىسىدىكى قەدىمكى كارۋان يولى بويىغا جايلاشقان بوستان شەھەر - قەلئەلىرىنى كۆمۈپ، بىر قىسىم ئاھالىنى ئۆز ھالىتى بويىچە قۇم دېڭىزغا غەرق قىلغان، بىر قىسىم ئاھالە تارىم بويىنى بويلاپ تەخمىنەن يەكەن دەرياسى ساھىللىرىغىچە يۆتكىلىشكە مەجبۇر بولغان. بىز يەكەن دەرياسىنىڭ ئوتتۇرا - ئاياغ ئېقىمىدىكى مەكىت، ئاۋات قاتارلىق جايلاردىكى قەدىمكى يەر - سۇ ناملىرى ۋە خەلق ئېغىز ئەدەبىياتى نەمۇنىلىرىدا قەدىمكى لوپنۇرلۇقلارنىڭكىگە ئوخشايدىغان يەر - سۇ ناملىرى ۋە قوشاقلارنىڭ كۈچلۈك تەسىرى ساقلانغانلىقىنى ھېس قىلىمىز. قۇم كۆچۈش تۈپەيلى گەرچە مۇزئارت ۋە يۇلتۇز دەريالىرىدىن قوشۇلۇپ تۇرغان كۈچلۈك ئېقىن تەسىرى بىلەن تارىم دەرياسىنىڭ ئاياغ ئېقىنى ساقلىنىپ قالغان بولسىمۇ، ئۇنىڭ لوپنۇرغا قۇيۇلۇش مىقدارى يەنىلا ئىلگىرىكىدەك راۋان ۋە مول بولمىغان. «ئويكار» ياكى «ئېكارا» دەرياسى دەپ پەرەز قىلىنىۋاتقان ئۆركەشلىك «جەنۇبىي دەريا» بولسا، شەرقىي

شمالدىن غەربىي جەنۇبقا يۈزلەنگەن كۈچلۈك قۇم ھۇجۇمى تۈپەيلى پارچىلىنىپ ، ئۆز ئالدىغا مەھەللىمۇ ئېقىن - تارماق ھالىتىگە چۈشكەچكە لوپنۇر كۆلىگە يېتىپ كېلەلمىگەن . بۇ ھال لوپنۇر كۆلىنىڭ سۇ مەنبەسىنى ۋە دائىرىسىنى زور دەرىجىدە تاراپتقان . بۇ ھادىسىگە ئەگىشىپ قاتناش لىنىيىسىنىڭ ئىلگىرىكى ئاۋات جەنۇبىي يول ئۇنتۇلۇش ، بۇ يولدىكى شەھەر - قەلئە ۋە بېكەتلەر خارابىگە ئايلىنىش ھالىتىگە دۇچار بولغان . غەربىي شىمالار (تاڭخۇتلار) گەنسۇ كارىدورىدا ھاكىمىيەت تۇتۇپ تۇرغان ۋاقىتلارغا يەتكەندە ئىلگىرىكى دۇنخۇاڭ - بۇددا مەدەنىيىتىنى يىپەك يولىدىكى مەرۋايىتتەك جۇلالىق ھالىتىدىن مەھرۇم بولۇپ ، يېرىم ئۇنتۇلغان تىلىمىغا ئايلىنىپ قالغان .

شىنجاڭدىكى قەدىمكى شەھەر - قەلئەلەر توغرىسىدا ئارخېئولوگىيىلىك مەنبەلەردىن باشقا جۇڭگو مەنبەلىرى بولۇپمۇ « خەننامە ، غەربىي يۇرت تەزكىرىسى » دىن باشلانغان بىر قەدەر سىستېمىلىق مەنبەلەر ئىنتايىن مۇھىم تارىخىي قىممەتكە ئىگە .

چىن - خەن سۇلالىلىرىدىن ئىلگىرىكى « يۈيگۇڭ » (頁) ، « پاساھەتلىك سۆزلەر » (尔雅) ، « جۇاڭزى » (庄子) ، « لىپىزى » (列子) ، « نەسىرنامە » (尚书) بولۇپمۇ « تاغ - ئېزىملار قۇرئى » (山海经) دا شىنجاڭدىكى بەزى تاغلار كۆللەر ، دەريالار ھەققىدە رىۋايەت شەكلىدىكى مەلۇماتلار ئىپادىلەنگەن . شۇنداقتىمۇ چاڭ چىيەننىڭ غەربىي دىيارغا سايماھتى ۋە خەن سۇلالىسىنىڭ شىنجاڭغا ئائىت بىۋاسىتە تەكشۈرۈشى ئاساسىدا يېزىلغان « خەننامە ، غەربىي يۇرت تەزكىرىسى » شىنجاڭنىڭ مىلادىيىگىچە بولغان ئىپتىدائىي شەھەر - قەلئە ھاياتىنى يورۇتىدىغان مۇھىم ھۆججەت ھېسابلىنىشى كېرەك .

شۇنى ئىزاھلاپ ئۆتۈش ھاجەتكى ، رىۋايەتلىك شەكىلدىكى

مۇغراپىيىلىك مەلۇماتلار بىلەن ئوردا تارىخى سۈپىتىدە يېزىلغان مۇغراپىيىلىك تەزكىرىلەردە كۆرسىتىلگەن يەر - جاي ناملىرىنىڭ تەلەپپۇزى تەتقىق قىلىنىشى لازىم . بۇ ناملارنىڭ بەزىلىرى ئەينى زامان مۇئەللىپلىرى تەرىپىدىن مۇھىت مەنزىرىسىگە قاراپ قويۇلغان (مەسىلەن قاراقۇرۇم تېغىنى « جەنۇبىي تاغ » دېگەندەك) ، بەزىلىرى مەنىسى تەرجىمە قىلىپ قويۇلغان (مەسىلەن « ئاق ئەجدىھا تۆپىلىكى » دېگەندەك) ، بەزىلىرى كونا رىۋايەتلەرنىڭ نامى بويىچە قويۇلغان (مەسىلەن « شەنخەيجىڭ بىرىنچى قامۇس » 1 - جىددىكى نياۋزى كۆلىنى (泽) لوپنۇر كۆلى دېگەندەك) ، بەزىلىرى يەرلىك تەلەپپۇزنى تولۇق ياكى قىسمەن ئىپادىلەش ئاساسىدا قويۇلغان (مەسىلەن ئۇمباشنى « 姑墨 » دېگەندەك) ، بىز يەرلىك تەلەپپۇز بويىچە قويۇلغان ناملارنىڭ خەن - تاڭ دەۋرىدىكى ئىشلىتىلىشىنى سېلىشتۇرغىنىمىزدا ، خەن سۇلالىسى دەۋرىدە قىسقارتىپ ، تاڭ سۇلالىسى دەۋرىدە (بولۇپمۇ بۇددا راھىبلىرى كىتابلىرىدا) بىر قەدەر ئۇزۇن ھەرپلەر بىلەن ئىپادە قىلىنغانلىقىنى كۆرۈمىز . ئۆز ئالدىغا ئىسىم قويۇش خەن سۇلالىسى مەنبەلىرىدە كۆپ ئۇچرايدۇ . بۇ چاغدا ئىلگىرىكى چۈنچىۈ دەۋرلىرىدە يېزىلغان رىۋايەت خاراكتېرىدىكى ئەنئەنىلىك ئاتالغۇلارغا مۇخالىپ بولۇپ قالماسلىق بىر خىل قائىدە ھېسابلىنا كېرەك . بۇ چاغدا ماكتىرىيىنى توخار (大秦) ، ۋىزانتىيىنى داكچىن (大秦) دەپ ئاتاشقان . خەن ۋەدى چاڭ چىيەننىڭ دوكلاتىنى چۈنچىۈ دەۋرىدىكى جۇغراپىيىلىك چۈشەنچە بويىچە ئاڭلىغانىدى . ئۇ خوتەندە قاشتېشى چىقىدىغانلىقىنى ، خوتەننىڭ جەنۇبىدا ئالەمنىڭ جېنى ھېسابلىغان بەھەيۋەت تاغ بارلىقىنى ئاڭلاپ « ئېرىيا » ، « يۈسۈنجى » (禹本记) قاتارلىق كونا كىتابلاردىكى « دەريا

① بۇ قەدىمدە چىن زېمىنىنىڭ شيا زېمىنىغا غەربىدە بولغانلىقىغا قىياس قىلىپ قويۇلغان بولۇشى كېيىنكى .

كۈنلۈن تېغىدىن چىقىدۇ» دېگەن سۆزنى ۋاراقلاپ، جالغ جىلغىسى دېگەن جەنۇبىي تاغ (ئۇيغۇرچە قاراقۇرۇم، قاراڭغۇ تاغ) بىلەن «كۈنلۈن» دەپ ئاتاشقا بۇيرىغان. ئۇنىڭدىن بۇرۇن كۈنلۈن تېغى چىڭخەيدىكى كۈنلۈن تېغىنىڭ خاس نامى ئىدى. «تارىخىي خاتىرىلەر» قىرغاق تەزكىرىسىگە ئىزاھات يازغان ۋاڭ كەيپىن (王開斌)، بۇ ھەقتە توختىلىپ: «قەدىمكى كۈنلۈن تېغىنىڭ نامىنى كىشىلەر شۇنىڭدىن بېرى قالايمىقان ئىشلىتىپ كەلمەكتە» دەپ يازىدۇ. چۈنچىۈ دەۋرلىرىدە دۇنيانىڭ بىر چېتى، دەپ ئاتالغان كۈنلۈن تېغى بىلەن روشۇي (柔荑) دەرياسى مانا مۇشۇنداق جۇغراپىيىلىك ئەپسانە ئۈچۈن تىپىك مىسال. بىز كۈنلۈن ئىسمىنى جۇغراپىيىلىك چۈشەنچىلەرنىڭ كېڭىيىشىگە ئەگىشىپ ھەتتا ئافرىقىدىكى نېگىرىيىدىمۇ (كۈنلۈن دۆلىتى)، جەنۇبىي جۇڭگو دېڭىزى بىلەن ھىندونېزىيە ئارىلىقىدىكى كۈنلۈن ئاراللىرىدىمۇ ئۇچرىتىمىز. جۈنچى رىۋايەتلىرىدە كۈنلۈن قۇياش پاتىدىغان تاغ ھېسابلانغان قۇياشنىڭ پۈتۈن بىر كۈنلۈك سەپىرى شەرقىي دېڭىزدىكى قۇياش دەريخىدىن ئۇچۇپ چىقىپ، غەربتىكى كۈنلۈن تېغىغا قوندىغان ئالتۇن سۇمۇرغىنىڭ سەيىر قىلىشىغا ئوخشىتىلغانىدى. روشۇي دەرياسى بەزىدە شىمالدىكى بايقال كۆلى، بەزىدە غەربىي دىياردىكى ئارال دېڭىزى، كاسپىي دېڭىزى، ئوتتۇرا يەر دېڭىزى ۋە ھىتا ئاتلانىنىڭ ئوكيانغىچە يۆتكىلىپ ئىپادىلەنگەن. شۇنداق بولغانىدى تۈپەيلى، غەربىي يۇرتنىڭ قەدىمكى يەر - جايلىرى، شەھەر - قەلئەلىرى توغرىسىدا تارىخىي چىنلىق، جۇغراپىيىلىك چىنلىق تارىخىي ئۆزگىرىش چىنلىقى، ئارخېئولوگىيىلىك چىنلىق مەھەللىمۇ ئېتىنىك چىنلىق بىلەن يازما مەنبەلەرنى بىرلەشتۈرگەن مېتودولوگىيىلىك يول تۇتۇشقا توغرا كېلىدۇ.

* * *

غەربىي يۇرتتا غەربىي خەن سۇلالىسىگىچە مەيدانغا كەلگەن 36 دۆلەتنىڭ ھەممىسى ئىپتىدائىي بوستان شەھەر - قەلئەلىرى ئىدى. ئۇلار جۇغراپىيىلىك، ئاھالە ۋە ئىگىلىك جەھەتتىكى پەرقلەرگە ئاساسەن چوڭ - كىچىكلىك، كۈچلۈك - ئاجىزلىق، ئولتۇراقلىشىش جەھەتتىكى مۇقىم - مۇقىمسىزلىق جەھەتتىن بىر خىل سەۋىيىدە بولمىغان. كونا شەھەر - قەلئەلەرمۇ، ئەمەلىيەتتە قەلئە ھالىتىگە قاراپ كېتىۋاتقان يېرىم كۆچمەنچى ياكى ئاساسىي ئاھالىسى يېقىن ئەتراپىنى كۆچۈپ يۈرىدىغان ھاكىمىيەت - ئاھالە پونكىتلىرىدۇر بار ئىدى. ئومۇمەن بۇ شەھەر - قەلئەلەردە كىشىلىك ھايات دېھقانچىلىق، باغۋەنچىلىك، مەنەۋىيەتچىلىك، سودا - سېتىق، چارۋىچىلىق ۋە بېلىقچىلىققا تايىناتتى. غەربىي يۇرتتىكى 36 دۆلەت دېگەن، بۇ سۆزدىن ئەزەلدىن - ئەبەتكىچە 36 دۆلەت ئىدى دېگەن مەنە كېلىپ چىقىدۇ. ئۇ بەزىدە بىر قانچە ئاساسىي ۋادىلار، بوستانلىقلار ۋە قاتناش تۈگۈنلىرىنى تايانچ قىلغان مەركىزىي شەھەرلەرگە يىغىنچاقلاشقان. بەزىدە ئۇششاقلىشىپ كەتكەن. خەن يىلنامىلىرىدا دېيىلگەن 56 دۆلەت دەل بۇنىڭ دەلىلى.

شۇ ئەزەلدىن تىلغا ئېلىش كېرەككى، غەربىي يۇرتتىكى بۇ شەھەر - قەلئە مەملىكەتلىرى مەركىزىي ئاسىيا، ئوتتۇرا تۈزلەڭلىك ۋە ئىراندىكى ھەرقايسى ئۈستۈنلۈك تالاشقۇچى دۆلەتلەر باسقان تارىخىي يول بىلەن مېڭىپ، ئۆزئارا يىغىنچاقلىشىپ، بىرلىككە كېلىش جەريانىنى ئاخىرىغا يەتكۈزەلگەن ئەمەس. ئۇلارنىڭ ئاتا - بوۋىلىرى ئاندرونوپلار - ئارىيانلار، سىكفىلار، ئوگۇرلار، ئاۋارلار، ماسساگىتلار نامى بىلەن ئاتالغان ھەم تۇچ ۋە ئاتلىقلار مەدەنىيىتى دەۋرىدە سېرىق دەريانىڭ شىمالىدىن قارا دېڭىز ساھىلى، بايقال ۋادىسىدىن سىبۇپوتانىيە ۋادىسىگىچە تەسىر كۆرسەتكەن خەلق تارىخىنىڭ مۇستەقىم بويىچە ھۇن خانلىقى، خەن سۇلالىسى، ئىران ۋە

ماكېدونىيە ئىمپېرىيىلىرىنىڭ كۆپ تەرەپلىسلىك ، سالمىقلىق تەسىرىگە ئۇچرىغان . ئىسكەندەر زۇلقەرنەين مىراسخورلىرى قۇرغان گىرېكەشكەن دۆلەتلەر (ئېللىنىزم) دەۋرىدەمۇ ، يانۇس تەڭرىقۇت باشچىلىقىدىكى ھۇن خانلىقىنىڭ باقلاۋ مەھكىمىسى قۇرۇلغان دەۋرىدەمۇ ، خەن ۋەدى باشچىلىقىدىكى خەن سۇلالىسىنىڭ يول قاتناش ئورگىنى — تۇرغاق مەھكىمىسى تەسىس قىلىنغاندىن كېيىنكى دەۋرلەردەمۇ ، غەربىي يۇرتتىكى شەھەر مەملىكەتلىرى مەيلى ئۆز كۈچىگە يۆلەنگەن ھالدا ياكى سىرتقى كۈچ تەسىرى بىلەن تەلتۆكۈس بىرلىككە كەلگەن مۇستەقىل كىنەزلىكلەر سۈپىتىدە ئۇلارنىڭ ئۆز قوشۇنى بولغان ئۇلار ئۆزىنىڭ ئۇرۇش ياكى سۈلھىلىرىنى ئۆزلىرى بەلگىلىگەن قەدىمكى زامان مەركىزىي ئاسىيا تارىخى نۇقتىسىدىن ئالغاندا بۇ ھال پۈتكۈل «غەربىي يۇرت» سىياسىي قىياپىتىدىكى ئورتاقلىق ھېسابلىنىشى كېرەك . مەركىزىي ئاسىيانىڭ ئوتتۇرا ئەسىردىكى سىياسىي تارىخىغا نەزەر سالغىنىمىزدا گەرچە يىرىك بىرقانچە خانلىقلار مەيدانغا كەلگەن ۋە ھەتتا شىنجاڭ رايونى قاراخانىيلار خانلىقى ، ئىدىقۇت خانلىقى ، سەئىدىيە خانلىقى ، جۇڭغار خانلىقى قاتارلىقلار مەيدانغا كەلگەن بولسىمۇ ، ئۇلار «غەربىي يۇرت» تىكى 36 بوستان دۆلەتلىرىنى پۈتۈنلەي بىرلەشتۈرۈپ كېتىشكە قادىر بولالمىغانىدى .

غەربىي خەن سۇلالىسى تەسىس قىلغان تۇرغاق مەھكىمىسى گەرچە فەرغانە ئۇرۇشى غەلبىسىنى تەمىنلەش ، قەدىمكى يىپەك يولى كارۋان سودىسىغا قاتنىشىش ، شەرق - غەرب مەدەنىيەت ئالماشتۇرۇشىنى كۆزىتىشنى مەقسەت قىلغان بولسىمۇ ، مەھكىمە غەربىي يۇرتتىكى بىرەر شەھەر - قەلئە دۆلەتلىرىنى بىرلىككە ئورنىغا قۇرۇلمىغان ۋە بۇ شەھەر - قەلئە دۆلەتلىرىنى بىرلىككە كەلتۈرەلمىگەن ئەمەس . شۇ چاغدىكى ئەڭ كىچىك شەھەر دۆلەتلىرى بولغان چىدىر كۆل (池) يەنىلا دۆلەت بېگى شىچان (单于)

رىياسەتچىلىكىدە بولۇپ ، تۇرغاق مەھكىمىسىگە 2 - قەلئە ئوبولىق (埒婁城) بېرىلگەندى ، خالاس . تۆۋەندە بىز ئاساسلىق بوستان بەلۋاغلىرىنى تۇتقا قىلىپ ، ئالدى بىلەن لوپ - خوتەن يۆنىلىشىدىكى شەھەر - قەلئەلەرنىڭ مۇغراپىيىلىك ئەھۋالى ئۈستىدە قىسقىچە توختىلىمىز .

كونا لوپ يۆنىلىشىدىكى ئاساسلىق شەھەر - قەلئەلەر :

لوپچىن - كرورايىنا (楼兰) دۆلىتى . ھازىرقى پارىقلىق ناھىيىسىنىڭ شەرقىي شىمالىدىكى خارابە ئورنىغا جايلاشقان . ئۇ لوپنۇر ساھىلىدىكى ئەڭ چوڭ غەربىي دىيار دۆلەتلىرىدىن بىرى ئىدى . لوپچىن دۆلىتى قاچان شەكىللەنگەنلىكى نامەلۇم . قەدىمكى ھايات ئىزلىرى بۇ جايدا مىلادىدىن 5 - 6 مىڭ يىللار ئىلگىرى ئاھالە ياشىغانلىقىنى كۆرسىتى . 1980 - يىلى ئاپرېلدا لوپنۇر كۆلىنىڭ غەربىي شىمالىدىن تەخمىنەن 70 كىلومېتىر يىراقلىقتىكى كۆنچى دەرياسىنىڭ تۆۋەن ئېقىنىنىڭ شىمالىي قىرغىقىدىكى ئىپتىدائىي قەبرىگاھلىقتىن بۇنىڭدىن 4 - 5 مىڭ يىل ئىلگىرى ياشىغان قاتقارلىق ، سېرىق چاچلىق ياش ئايال بىلەن بىر بالىنىڭ تىشى مۇمىيا بولۇپ كەتكەن جەسىتى ، يىرىك توقۇلغان يۇڭ رەخت كىيىملىك ، كىگىز تەلپەك ، چىغ توقۇلمىلار ، بۇغداي تىشى ، ياغاچ - تاش ئەسۋابلار ، ياغاچتىن ئويۇلغان قونچاق ، تاش پارچان قاتارلىق ئىپتىدائىي مەدەنىيەت بۇيۇملىرى تېپىلغان . كونا لوپچىنلىقلار دېھقانچىلىق ، بېلىقچىلىق ۋە چارۋىچىلىق بىلەن شۇغۇللانغان . لوپنۇر كۆلى جۇڭگونىڭ تارىخىي مەنبەلىرىدە ھەر خىل ھەرپلەر بىلەن (临海, 卑兰, 辅日海, 监) ئىپادە قىلىنغان . لوپنۇر ئاتالمىسىنى لىپ نۇر - تولغان كۆل دەپ ئىزاھلىغۇچىلار بولغان . لوپچىن

توغرىسىدىكى تۇنجى يازما مەلۇمات بەن گۇنىڭ «خەننامە» غەربىي يۇرت تەزكىرىسى» دە كۆرۈلگەن بولۇپ، ئۇنىڭ شەرقتىكى تۇرىدىغان شەھىرى ئۇنى (打泥城) دەپ، يېڭى شەھىرى ئېشۇن (伊循城) دەپ ئاتالغان. دېھقانچىلىق قىلىشى يەرلىرى شورلۇق بولغاچقا ئاشلىقنى قوشنا دۆلەتلەردىن كىرگۈزگەن. ئەينى زاماندا لوپچىننىڭ شەرقىدە «ئاق ئەجدەپ تۆپىلىكى» بولۇپ، جويىن دەرياسى كونا لوپ شەھەرلىرىنى جەنۇبىدىن ئېقىپ لوپنۇر كۆلىگە قۇيۇلغاچقا، بۇ جاي ئاۋان بىر بوستانلىق بولغان. غەربىي خەن سۇلالىسى سەركەردىلىرىدىن جى پونۇ (赵破奴) بۇ دۆلەتنى بويسۇندۇرغان. مىلادىيىسى ۷7 - يىلى يوجېزى (傅介子) ئۇنىڭ خاسى ئۆلتۈرۈپ، ئورنىغا ئۇنىڭ ئىنىسى ۋېتوگىت (尉屠者) نى خەن قىلىپ، دۆلەت نامىنى پىشامشان دەپ ئۆزگەرتكەن. «ئاخىن» دە قەيت قىلىنىشىچە، كېيىنكى جۇ (后周) دەۋرىدە بىر قىسىم دىڭلىك قوشۇنلىرى پىشامشانغا كىرگەن. بۇ چاغدا 4 مىڭ كىشىنىڭ تارىم بويلاپ غەربكە ماڭغانلىقى، قالغانلىرىنىڭ قۇمۇلغا كەتكەنلىكى مەلۇم. بۇ ھال قۇمۇل ۋە كونا لوپ خەلقى تارىخى بىردەكلىك بولغانلىقىنى كۆرسىتىدۇ، دېگۈچىلەر بار ھازىرقى قۇمۇلنىڭ غەربىدە «لوپچىك» (لاپچۇق) دېگەن بىر بولۇپ، ئۇنى لوپ، لوپچىن بىلەن سېلىشتۇرغۇچىلار بولغان شۇەنزاڭ «ئۇلۇغ تاڭ دەۋرىدە غەربكە ساياھەت خاتىرىلىرى» ناملىق ئەسىرىدە بۇ جايدا «Navapa» (纳缚波) دۆلىتى بولغان بولۇپ، ھازىر خارابىگە ئايلانغان دېيىلگەن، ستەين كېمە لوپنۇر خارابىلىرىدىن «Kroraina» دېگەن خەتنى تاپقان. ئۇ يەردىكى بىرەر ھۆكۈمراننىڭ نامى بولسا كېرەك دەپ قىيىن قىلغان ①. ئۇنىڭچە ئۇنى (كونا شەھەر) شەھىرى مىسرى

① ھازىر كونا لوپ خارابىسىنى كرورائىنا دەپ ئاتىغۇچىلار خېلى كۆپ.

بولۇپ، ئېشۇن شەھىرى چاقىلىق بولسا كېرەك. ياپونىيە تارىخچىسى داگو شىڭجىن (大谷胜真) «قەدىمكى كروران دۆلىتىنىڭ پايتەختى» ناملىق ماقالىسىدا يۇقىرىقى پىكىرلەرنى ئۈزۈۋەتلىگەن ھالدا بۇ كونا شەھەرنى كاچاڭ (چەرچەن) دەرياسى بىلەن تارىم دەرياسىنىڭ قوشۇلىدىغان ۋە لوپنۇرغا قۇيۇلىدىغان جايىدىكى قارا قوشۇننىڭ ئابدال دېگەن جايىدا دەيدۇ. ستەين جايىدىكى قارا قوشۇننىڭ ئابدال دېگەن خەتنى تاپقان. بۇ چوڭ لوپ شەھىرى دېگەن سۆز بولۇشى مۇمكىن. ستەين مۇشۇ خەت ئاساسدا ئۇنى شەھىرىنى «چوڭ لوپ»، ئېشۇن شەھىرىنى «كىچىك لوپ» — لوپچۇك دەپمۇ قىياس قىلغان. تارىخىي يىلتىزلىرىدە بۇ ئىككى شەھەردىن باشقا يەنە تاش شەھەر (石城) ۋە «ناجىكەنت» (弩支城) ① دېگەن ئىسىملارمۇ ئۇچرايدۇ. ناجىكەنت (Najkant) لوپنۇر كۆلىنىڭ جەنۇبىدا ئۈچ يول بىراقلىقتا دېيىلگەن. داگو شىڭجىن تاش شەھەر ئاتالمىسى توغرىسىدا توختىلىپ ئۇنى پىشامشان (ئۇنى شەھىرى) بىلەن بىر دەپ كۆرسەتكەن. ئېشۇن شەھىرىنى ھازىرقى «مىرەن» (米兰) خارابىسى دېگۈچىلەر بار. فىڭ چىڭجۇننىڭ تەكشۈرۈشىچە خەن دەۋرىدە مىرەن ئېلى بولمىغان، ئۇنى شەھىرى بۈگۈنكى چاقىلىقنىڭ يېنىدا بولۇپ، ئېشۇن شەھىرى چاقىلىق ناھىيىسىنىڭ شەرقىي شىمالىدىكى مىرەن خارابىسىدىن ئىبارەت. قەدىمكى مىرەن شەھىرى 1959 - يىلى ئۆكتەبىردە ئېلىپ بېرىلغان ئارخېئولوگىيىلىك تەكشۈرۈش نەتىجىسىدە ئەينى زاماندا خېلى ئاۋات شەھەر ئىكەنلىكى ئېنىقلاندى. بىر قەدەر ياخشى ساقلىنىپ قالغان توققۇز ئېغىز ئۆي سۇۋالغان ۋە نەقىشلىگەن بولۇپ، ئاستىدىن ئاچ سېرىق رەڭلىك گىلەم ۋە

① بۇ ئىككى شەھەرنى 675 - يىلى سەمەرقەنتتىن ئۆز كىشىلىرى بىلەن بۆتكەلگەن تاڭ پەننىيەن (康抱典) ناملىق سەركەردە سالغان بولۇپ بۇ يەردىن تاغاله رايونى دەپمۇ قارىلىۋاتىدۇ.

يۇڭ پالاز پارچىلىرى تېپىلغان ۋە كۆپلەپ تارشا پۈتۈكلەپ چىققان. گەرچە قەدىمكى لوپچىن ۋە مىرەن شەھەرلىرى خارابىسى ئايلىنىپ كەتكەن بولسىمۇ، ئۇنىڭ تولۇق ئېچىلىپ بولمىغان خارابە ۋە قەدىمكى قەبرىگاھلىقلىرى قىممەتلىك تارىخىي مەنبە ھېسابلىنىدۇ.

شۇنى تىلغا ئېلىپ ئۆتۈش كېرەككى، لوپنۇر كۆلىنى شەرقىي جەنۇبىدىكى قارا قوشۇن خارابىسىنى «قارا قوشۇن» شەھىرى، ئابدال يېزىسىنى «ئابدال ئەمىرلىكى» دېگۈچىلەر بولۇپ بۇنىڭدىن باشقا «مەردەك شەھىرى» بولغانلىقى مەلۇم. يەنە مەنبەلەردە لوپنۇر دۆڭ قوتان ئاھالىسىنى «قارا قوشۇن» ئاھالىسى^① بولۇپ، كۆچكەن دەپ ئىزاھلانغان. ھازىر لوپنۇرلوقلار ئارىسىدا بۇ توغرىدا بەزى رىۋايەتلەر ساقلانغان. چەرچەن (且末) دۆلىتى. «خەننامە». غەربىي يۈرت تەزكىرىسى» دە چەرچەن دۆلىتىنىڭ خانلىق قەلئەسى چەرچەن شەھىرى دېيىلگەن. بۇ ئىسىم ھازىرغىچە ساقلانغان بولۇپ «ۋېينامە»، «سۈينامە»، «جەنۇبىي سۇلالىلەر تارىخى»، «شىمالىي سۇلالىلەر تارىخى» ۋە «تاڭنامە» قاتارلىق مەنبەلەردە بىردەك چەرچەن (چىمو) دەپ يېزىلغان. «دېۋانۇ لۇغانىستىن تۈرك» دە «جۇرچەن» دەپ يېزىلىپ، چىنغا بارىدىغان بولسىمۇ شەھەر، دەپ ئىزاھلانغان. بۇ «جۇرچىن» دېگەنلىك بولسا «ئۇلۇغ تاڭ دەۋرىدە غەربكە ساياھەت خاتىرىسى» ناملىق كىتاب چەرچەن يېنىدىكى چىم تانا (折摩驮那) قەلئەسى ئىكەنلىكى ئېلىنغان. شۈەنزىڭنىڭ خەۋەر بېرىشىچە: چىم تانا قەلئەلىرى قەدىمكى كۆتۈرۈپ تۇرىسىمۇ ئادەم ۋە تۇرخۇن تۆتەكلىرىدىن قەدىمكى قالغان تاشلاندىق شەھەر، دېيىلىدۇ. شۇنىڭ بىلەن چىم تانا خوتەن بىلەن لوپنۇر ئارىسىدا دەپ ئىزاھلانغان. ۋېي سۇلالىسى

① «قارا قوشۇن» لارى غەربىي تۈرك قوشۇغان (折舒) بىلەن ئىزاھلانغان.

دەۋرىدىكى راھىب سۇڭ يۈن (宋云) نىڭ ئۇچۇرىغا قارىغاندا چەرچەندە يەنە چىم، موگەن ۋە مو (摩) قاتارلىق ئۈچ شەھەر بولغان. يەر ئاستىدىن چىققان يادىكارلىقلاردا «calmadana» (چالمادانا) دېگەن خەتلەر بولغان. بۇ شۈەنزىڭنىڭ چەرچەن ئېرىتىۋېرىشىدە ئۇچراتقان ئەمەلىيەتتە تاشلانغان «چىم تانا» خارابىسى بولسا كېرەك. چالمادانا شەھىرى بۇ جاينى بېسىپ ئۆتىدىغان ئالايرودا (阿来摩大) دەرياسىنىڭ قۇرۇپ كېتىشى توپىلى شۇ پېتى تاشلانغان بولۇپ، بىر زامان قەدىمكى كۆتۈرۈپ تۇرغان بۇ شەھەرنى كېيىنچە قۇم دېڭىزى يۇتۇپ كەتكەن. ھازىرقى چەرچەن دەرياسى بويىدىكى بىر بوستانلىق بولۇپ، ئىپتىلاق، جىنكۆل، ئارال، توغراقلىق، باغئېرىق، قوشساتما، تاراك، يېڭىئۆستەڭ قاتارلىق ئون نەچچە يېزىدىن ئىبارەت. جىڭجۆ - نىران (精绝) دۆلىتى. «خەننامە». غەربىي يۈرت تەزكىرىسى» دە: جىڭجۆ دۆلىتىنىڭ خانلىق قەلئەسى جىڭجۆ شەھىرىدە، دېيىلگەن. بۇ قەدىمكى كىچىك مەملىكەت قارا مۇران دەرياسى بىلەن نىيە دەرياسى ئارىسىدىكى كونا نىيە خارابىسى ئورنىدا بولۇپ، ئەسلىدە نىيە ياكى جىڭجۆ دەپ ئاتالغانلىقى روشەن ئەمەس. بۇ دۆلەتكە يېقىن بولغان دۆلەتلەرنىڭ كىچىك ۋەن (كىچىك پەركان)، رۇڭلو، دەپ يېزىلغانلىقىغا قارىغاندا، جىڭجۆ نامى بۇزۇپ تەلەپپۇز قىلىنغان بولۇشى مۇمكىن. بۇ خارابىلىق ئورنىدىن تېپىلغان قارۇشتى يېزىقىدىكى تارىخىي پۈتۈكلەردە «نينا» (Nina) دېگەن نام چىققان. بۇ نىيە سۆزىنىڭ ئەسلىدىكى تەلەپپۇزى بولۇشى مۇمكىن. «تاڭنامە». يەر - زېمىن تەزكىرىسى» دە خوتەننىڭ ئالتە شەھىرىدىن بىرى رەن شەھىرى (苾城) دېيىلگەن. بۇ كونا نىيە بولۇشى ئېھتىمال. «ئۇلۇغ تاڭ دەۋرىدە غەربكە ساياھەت خاتىرىسى» دا، بۇ ئىسىم «نرەن» (尼壤城) دەپ تەلەپپۇز قىلىنغان. جىڭجۆ (نرەن) خوتەندىن يىراق شەرقتىكى كىچىك

شەھەر - قەلئە دۆلىتى بولۇپ تولا ۋاقىتلاردا لوپچىن - لوپ دۆلىتىگە بېقىنغانىدى. جىڭجۇ دۆلىتىنىڭ شىمالىدىن ئاقدىغان «ئىكارا» دەرياسى قۇرۇپ كەتكەندىن كېيىن مەملىكەت تەخمىنەن ۱۱ ئەسىردە قۇملۇقتىكى خارابىگە ئايلانغان مۇنداق قۇملۇقتىكى خارابىگە ئايلانغان لوپ - خوتەن ۋادىسىدىكى شەھەر - قەلئەلەرنىڭ مۇھىم بىر ئورتاقلىقى خارابىنىڭ چەكسىز قۇملۇقتا قالغانلىقىدىن سىرت، خارابىنىڭ پەسەك جايىدا، كىچىك سازلىق ياكى توقايلىق ئىچىدە قالغانلىقىدىن ئىبارەت. بۇ پەسلىك ۋە سازلىق كونا بوستان مۇھىتىنىڭ قالدۇقى سۈپىتىدە ئەسىرلەر داۋامىدا تەدرىجىي قۇرغاقلىشىپ بارغان. قۇرغان دەريا ئىزىدا ئۆسۈپ قاغجىرىغ توغراقلىقلار قالغان. ھازىرقى كونا نىيە (نەرن) خارابىسى دائىرىسى خېلى كەڭ بولۇپ شىمالدىن جەنۇبقا 10 كىلومېتىر شەرقتىن غەربكە ئىككى كىلومېتىر كېلىدۇ. ئەتراپى بارخان بىلەن قاپلانغان. 1959 - يىلى فېۋرالدا ئۇ يەردىن ئېچىلىپ قالغان «مۇمىيا» جەسەتلەر، كۆپلىگەن يىپەك بۇيۇملىرى تېپىلدى. «ئۇلۇغ تاڭ دەۋرىدە غەربكە ساياھەت خانىرىسى» خۇددى تۇغلۇق تۆمۈرخاننى ئىسلام دىنىغا كىرگۈزگەن مەۋلانا ئەرشىدىن ۋە لىيۇلانىڭ دادىسى مەۋلانا شەيخ جالالىدىن كېتىكىنىڭ قۇم بېسىش ئالدىدىكى شەھىرى كېتىك^① ھەققىدە ئالدىن ئېيتقانلىرىغا ئوخشايدىغان بىر رىۋايەت سۆزلەنگەن ئۇنىڭدا ئېيتىلىشىچە، ئارخات (罗汉)^②، بىر ھېتىدىن كېيىن يامغۇردەك قۇم ياغىدۇ، بۇ شەھەردە ھېچنەرسىنى قويسا بېسىپ كېتىدۇ دېگەن. 7 - كۈنى كېچىسىدىن تاڭ ئېتىشى ئۇلىشىش بىلەن شەھەرنى قۇم يامغۇرى كۆمۈۋەتكەن ئادەملەرنىڭ بىر قىسمى تۆشۈكلەردىن چىقىپ قاچقان. بۇ يەردە

① ھازىرقى كۆچمە چەرچەن رايونىدا
 ② بۇدە ئۇلىسى.

قەدىمكى خوتەن يۆنىلىشىدىكى ئاساسلىق شەھەر - قەلئەلەر :

ئۇمى — ئۇزۇن تات (弥) دۆلىتى . «خەننامە . غەربىي يۇرت تەزكىرىسى» دە ئەينى زاماندىكى بىر قەدەر چوڭ شەھەر - قەلئە دۆلىتى سۈپىتىدە تىلغا ئېلىنغان ، خانلىق قەلئەسى بىلەن دۆلەت نامى بىردەك ئاتالغان . شۇ كىتابتا كۆرسىتىلىشىچە ئۇنىڭ تېررىتورىيىسى خوتەن (ئۇدۇن) ، كۇچا (كۈسەن) گە تۇتىشىدۇ ، دېيىلگەن . جەندىل ئەندىر دەرياسى (ئىسكارا) بويىدىكى بۇ ئەڭ مەشھۇر تەكلىماكان دۆلىتى «كېيىنكى خەننامە» دە ئاجىزلاشقانلىقى ، نوپۇسى كېمەيگەنلىكى كۆرسىتىلگەن . «تاڭنامە» دە ئۇدۇننىڭ شەرقىدە ئۈچ يۈز يىل ئارىلىقتا جەندىل دەرياسى ۋە جەندىل (ئۇمى) شەھىرىنىڭ كېڭ قەلئەسى بارلىقى خەۋەر قىلىنغان . بۇنىڭدىن بۇ شەھەرنىڭ خارابىگە ئايلانغان ۋاقتى چىم تانا قەلئەسىدىن ئىلگىرىراق بولغانلىقىنى بىلىۋېلىش مۇمكىن . شۇنڭزات «ئۇلۇغ تاڭ دەۋرىدە غەربكە ساياھەت خاتىرىسى» دا بۇنى جاۋشاڭما (桥赏弥) — Kaucambi دەپ ئاتىغان . ئۇمى قەلئەسىنىڭ جۇمى (拘弥) ، جوشىغىمى (拘弥) ، قۇمى (俱密 Kumidh) دەپ تەلەپپۇز قىلىنىش ئەھۋالىمۇ بار . بەزى تارىخچىلار ئۇنى كىرىيە خارابىسى دەپ ، ستەيمىن ئۇنى كىرىيە بىلەن ئۇدۇن خوتەن ئارىلىقىدىكى ئۇزۇن تەتى (uzun tati) خارابىلىقى دەپ ئىزاھلىغان . ھازىر بۇ جاي كىرىيە ناھىيىسى تەۋەلىكىدە . قەدىمكى ئۇمى دۆلىتىنىڭ خارابىگە ئايلىنىشى ، مىلادىيىنىڭ 175 - يىلى ئۇدۇن خانى ئەنگونىڭ باستۇرۇپ ۋەيران قىلىشىدە ئىجتىمائىي سەۋەبلەردىن باشقا مۇھىمى تەكلىماكان جەنۇبىدىكى جەندىل دەرياسىنىڭ قۇرۇپ كەتكەنلىكىدىن ۋە قۇم كۆچۈش ھادىسىسىنىڭ كۈچەيگەنلىكىدىن بولغان .

كونا چىرا (渠勒) دۆلىتى ئۇمىنىڭ جەنۇبىدىكى كىچىك

بىر دۆلەت بولۇپ ، ئۇنىڭ خانلىق قەلئەسى كەنت (速都城) شەھىرى بولغان . بۇ قەلئە دۆلىتى ئۈچ پادىشاھلىق دەۋرىدە خوتەن (ئۇدۇن) خانلىقىغا تەۋە بولغان ، كېيىنچە كۆچكەن قۇم ئېگىدە قالغان . ھازىرقى چىرا (چىرىيە) ناھىيىسى شىمالدا ئۇمى ، جەنۇبتا كەنت قەلئەلىرى زېمىنلىرىنى ئۆز ئىچىگە ئالىدۇ .

خوتەن — ئۇدۇن (于阗) دۆلىتى . خوتەن ھەققىدىكى تۇنجى مەلۇمات سىماچيەننىڭ «تارىخىي خاتىرىلەر — فەرغانە تەزكىرىسى» دە تىلغا ئېلىنغان . ئۇنىڭدا خوتەننىڭ غەربىدىكى سۇ غەربىي دېڭىزغا ، شەرقىدىكى سۇ لوپنۇر كۆلىگە قۇيۇلىدۇ دېيىلگەن . «خەننامە . غەربىي يۇرت تەزكىرىسى» دە يۈيتيەن ، دەپ كۆرسىتىلگەن كونا خوتەن ھازىرقى خوتەن دائىرىسىدە بولۇپ ، ئۇنىڭ بەزى قەلئەلىرى خارابلاشقان . كونا خوتەن قارۇشتى يېزىق تارىشا پۈتۈنلىرىدە «گوھتان» دېيىلىپ ، ھەرقايسى دەۋرلەرگە ئائىت تارىخىي مەنبەلەردە ئومۇمەن يۈيتيەن دېيىلىپ ، «دېۋانۇ لۇغاتىت تۈرك» ، «يۈەن سۇلالىسى تارىخى . غەربىي شىمال يەر ئەھۋالىدىن ئىلاۋىلەر» قاتارلىق مەنبەلەردە «ئۇدۇن» ، «خوتەن» دەپ قوللىنىلغان ، خوتەن دۆلىتى ئۇمى دۆلىتى ياردىمى بىلەن مىلادىيىنىڭ 61 - يىلى گۇاڭدېخاننىڭ باشچىلىقىدا يەكەن خانلىقى ئۈستىدىن غەلىبە قىلغاندىن كېيىن ، ئۇمى ، رۇڭلو ، كونا چىرا ، كونا گۇما شەھەر - قەلئە دۆلەتلىرىنى ئۆزىگە قوشۇۋېلىپ چوڭ بىر خانلىققا ئايلانغان . خوتەن سۈي سۇلالىسىنىڭ ئاخىرقى يىللىرىدىن باشلاپ غەربىي تۈرك خانلىقىنىڭ باشقۇرۇشىدا بولغان . ئۇنىڭ خانلىرى ئۆز ئىسىملىرى بېشىغا ۋىجيا — ماچىن نامىنى ئىشلىتىشكە باشلىغان . بەلكى بۇ نام ماھاپانا مەزھىپىدىكى بۇددىزم ئوچاقلىرىدىن بىرى بولغان كونا خوتەنگە تېخىمۇ قەدىمىي بولۇشى ئېھتىمال . شۇنڭزات خوتەننى كوستانا (Kostana) دەپ ئاتىغانلىقى

ئۈچۈن «يېڭى تاغنامە» دەمۇ «يۈيتىدىن ياكى كوستانا، ياكى خەننا، ياكى چويدەن، شىمالىي دىلار يۈيدۈن دەيدۇ، باشقا غۇزلا گودەن دەيدۇ» دېيىلگەن. بۇنىڭدا شىمالىي دىلار ۋە غۇز قەبىلىلىرىنىڭ «ئۇدۇن» دەيدىغانلىقى مۇئەييەنلەشتۈرۈلگەن. «كوستانا» ئاتالمىسى راھىب شۇنزاڭنىڭ خوتەن ھەققىدىكى سانسكرىت ئەپسانىلىرىغا ئاساسلىنىپ قويغان نامى بولۇپ، ئاساسسىز ئىدى. ①

كونا خوتەن — ئۇدۇن كۆپ شەھەرلىك قەدىمىي دۆلەت ئىدى. «خەننامە، غەربىي يۇرت تەزكىرىسى» دە خاتلىق قەلىسى «غەربىي شەھەر» (西城) دەپ يېزىلغان. سەئىدىيە قەدىمكى خوتەن ناملىق كىتابىدا قاراقاش ۋە يۈرۈڭقاش (ئاققاش) دەريالىرى ئارىسىدىكى بوززان رايونىدىكى يوتقان (Yotkan) خارابىسىنى ئۇدۇن دۆلىتىنىڭ پايتەختى دەپ كۆرسەتكەن. خۇاڭ ۋىنبىي ئەپەندىنىڭ پىكرىچە، خەن دەۋرىدىكى غەربىي شەھەر خوتەن ناھىيىسىنىڭ شىمالىدىكى ئاقسېپىل (阿克苏比尔吉城) خارابىسى بولۇشى مۇمكىن. خوتەن شەھىرىنىڭ غەربىدىن 11 كىلومېتىر يىراقلىققا جايلاشقان يوتقان خارابىسىنىڭ ئومۇمىي كۆلىمى ئون كۋادرات كىلومېتىر بولۇپ، ھازىر سارلىقتا ئايلىنغان. بۇ جايدىن بەش مېتىر تېرەنلىكتىن ساپال قونجاق ساپال قاش ۋە سۆكەك بۇيۇملار چىققان بولۇپ، ئۇ قەدىمكى ھايات ماكانلىرىنىڭ بىرى بولغان. يوتقان خارابىسىدىن ئېلىنىدىغان بۇددىزم ۋە كۇشان مەدەنىيىتىگە دائىر ئالتۇن ھېكەل قاپارتىلىق نىقابلىق تىياتىرچىلار كۆرۈنۈشلىرى ئىشلىتىلگەن ساپال ئىدىش سۇنۇقلىرى تېپىلغان. بۇ يەردىن 1959 - يىلى ئالتۇن ئۆردەك تېپىلدى. مىرزا ئابابەكرى (1364 - 1511)

① «كوستانا» يەر ئىچىدىكى دېگەن بولۇپ، شۇنداقلا ئاسوكا خانىنىڭ كىچىك ئوغلى يەر ئىچىدىكى ئېسىپ چوڭ بولغان ۋە خوتەنگە بۇدەزىمىنى تارقاتقان ئىزاھلىغان.

قەشقەرىگە خان بولغان چاغلاردا بۇ يەردىن 27 كوزا كېپەك ئالتۇن قېزىۋالغان. 1866 - يىلى خوتەننىڭ ھېكىم بېگى نىياز قاراقاش دەرياسىنىڭ سۈيىنى يوتقان خارابىسىغا باشلاپ كىرىپ، ئۇ يىراق ئېقىتىش ئۇسۇلىدا ئالتۇن توپلىغان. تېپىلغان پۇلارغا قاراپ يوتقان شەھىرىنىڭ سۇڭ سۇلالىسىنىڭ ئوتتۇرا دەۋرلىرىدىن باشلاپ خارابىگە ئايلانغانلىقىنى قىياس قىلىش مۇمكىن. يوتقان شەھىرىنىڭ ئىسمى ئورخۇن ئابدىلىرى ئىچىدىكى «كۆلتېكىن مەڭگۈ تېشى» دا تىلغا ئېلىنغان بولۇپ، ئۇنىڭدا «يوتقان يەر» نىڭ غەربىدىن بەش يۈز يول يىراقلىقتا ئېگىز تاغ بار، دېيىلگەن. خۇاڭ ۋىنبىي ئەپەندى ئېيتقان ئاقسېپىل قەلئەسىنى «چىن - ماچىن» دېگۈچىلەر بار. بۇ خارابە خوتەن شەرقىدىكى يۈرۈڭقاش دەرياسىنىڭ شەرقىدىكى دەشتكە جايلاشقان بولۇپ، ھازىر لوپ ناھىيىسىنىڭ ھاڭگىيا رايونىغا تەۋە. بۇ خارابىدىن خەن، تاڭ، سۇڭ سۇلالىلىرى بىلەن قەشقەر خانلىقىنىڭ مىس، تۆمۈر پۇللىرى تېپىلغان. ساپال پىل، ئات بېشى، ماييۇن ۋە پىلە قۇرتى شەكلى ۋە يىپ ئىگىرىش چاقىنىڭ شەكىللىرى، سۆڭەككە ئويۇلغان كىچىك ئارسلان، مىس خەنجەر، مىس ھالقا، مىس پىل نۇسخىسى تېپىلغان. ئاقسېپىل خارابىسىدىن ئۆرۈلگەن سېپىل كېسەكلىرىگە يېزىلغان ئورخۇن - يىنەي يېزىقىغا ئوخشاپ كېتىدىغان ھەرپلەر تېپىلغان. بۇلار قىسمەنلىك تەتقىقات مەنبەسى ھېسابلىنىدۇ.

«كېيىنكى ۋېينامە» دە خوتەندە بەش شەھەر بار، دەپ كۆرسىتىلگەن. تاڭ سۇلالىسى دەۋرىدە خوتەن شەھىرىنىڭ شەرقىدە ئەنجۈن (安军)، گەن (紺)، جەنۇبىدا يىن (銀)، ئۇ (柁)، مى (彌)، جەنۇبىدىن 1300 يول يىراقلىقتا يۇي (玉) ئايماقلىرى بولغان، دەپ يېزىلغان. بۇ جايلار قەيەرلەرنى كۆرسىتىدىغانلىقى نامەلۇم. بۇنىڭدىن باشقا، خوتەننىڭ غەربىدىن ئىككى يۈز يول يىراقلىقتا گۇ شەھىرى (固城)، 390 يول

يىراقلىقتا جىلان (吉良) شەھىرى، غەربىي جەنۇبىدىن 380 يول يىراقلىقتا گۇما (皮古) شەھىرى، شەرقىدىن 300 يول يىراقلىقتا كەن (坎城) — phimana — شەھىرى، 600 يول يىراقلىقتا لەن (兰城) — Nina — (كونا نىيە) شەھىرى. جەنۇبىدىن ئالتە يۈز يول يىراقلىقتا خۇنۇ (胡弩城) شەھىرى بولغانلىقى خاتىرىلەنگەن. بۇ جايدىكى كەن شەھىرىنى شۈەنزىلا «بىما» (婁莒城) شەھىرى، لەن شەھىرىنى «نەران» (泥城) دەپ كۆرسەتكەن. شۈەنزىلا خوتەندە يەنە بۇخار (波城) شەھىرىنىڭ يولغانلىقىنى تىلغا ئالغان. شۈەنزىلا روشەنكى، تاڭ سۇلالىسى دەۋرىدە خوتەندىن چاڭئەنگە ئېلىپ بېرىلىپ ئورۇندالغان كۆي - نەغمىلەر ئىچىدە «بۇخار نەغمىسى» بولغان. گەرچە قەدىمكى خارابە بولسىمۇ نىيە بىلەن چەرچەن ئارىلىقىدا كونا توخار (古睹货罗国) دۆلىتىنىڭ قەدىمكى خارابىلىرىنىڭ بولغانلىقىنى شۈەنزىلا قاتارلىق سەيياھ رايونىدا يېزىپ قالدۇرغان. بۇ ياۋچىلارنىڭ غەربكە كۆچۈش جەريانىدا بىز مەزگىل قۇرغان شەھەر - قەلئەلىرى بولۇشى ئېھتىمال كۆپلىگەن ئالىملار ياۋچىلارنىڭ ئەسلى قەبىلە نامى «توخرى» بولۇپ، ياۋچى ئۇنىڭ دۆلەت ئىسمى، جەڭگىۋار قەبىلە ئىتتىپاقىنىڭ نامى، دەپ قارىماقتا.

قەدىمكى خوتەن كۆپ ۋادىلىق ماكان بولغان. «خەننامە» دە كۆرسىتىلىشىچە، خوتەندىكى دەريالار «جەنۇبىي تاغ» دىكى جۈمچا (仇摩置) دېگەن جايدىن چىقىپ شىمالغا ئاققىنى خوتەنگە، غەربىي شىمالغا ئاققىنى «جەنۇبىي دەريا» (河南) غا قوشۇلىدۇ، دېيىلگەن. خوتەن دەريالىرى قاراقاش يۈرۈڭقاش، كۆكقاش دېيىلگەن. كۆكقاش ھازىر نامەلۇم «كېيىنكى ۋېينامە» دە خوتەننىڭ شەرقىدىن 20 يول يىراقلىقتا شۇچى (树枝) دېگەن چوڭ دەريا ئاقىدۇ، دەپ يېزىلغان بولسا، «شىمالىي سۇلالىلەر تارىخى» دا ئۇشۇبا (首拔) ياكى

جىش (计式) دەرياسى. دەپ يېزىلغان. بۇ دەريانىڭ زادى قايسى دەريالىقى نامەلۇم. بىز يەنىلا خوتەننىڭ جەنۇبىدىكى قاراڭغۇ تاغدىن ۋە ئالتۇنتاغدىن ئايرىدە بولغان بەھەيۋەت «دولقۇنلۇق جەنۇبىي دەريا» (ئىكارا دەرياسى) نىڭ قۇرۇپ قۇم بېسىشى بۇ ۋادا ئەتراپىدىكى كۆپلىگەن بوستانلىقلارنى قۇم دېڭىزغا غەرق قىلغان، دەپ قارايمىز. ھازىرقى قاراقاش، لوپ ناھىيىلىرى قەدىمكى خوتەننىڭ بىر قىسمى بولۇپ، تېخى XX ئەسىرنىڭ باشلىرىدا ناھىيە تەسىس قىلىنغانىدى.

4. يەكەن ۋە تارىم ۋادىسىدىكى شەھەر - قەلئەلەرنىڭ جۇغرا - پىيلىك تەپسىلاتى

يەكەن ۋە تارىم ۋادىسى شىنجاڭنىڭ جەنۇبىدىكى يەنە بىر مۇھىم قەدىمكى مەدەنىيەت رايونى بولۇپ، بۇ ۋادىلار كۈنگۈر چوققىسى، كۈنگۈرچۈبى چوققىسى، مۇزتاغ ئاتا، خاتتەغرى، مۇزئارت چوققىلىرىنى گەۋدىلەندۈرگەن كەڭ سۇ مەنبەلىرى بىلەن تەمىنلىنىدۇ. بۇ ۋادىلاردىكى قەدىمكى بوستان شەھەر - قەلئەلەرنى ئۈچ يۆنىلىشكە بۆلۈپ مۇھاكىمە قىلىمىز.

يەكەن - قەشقەر يۆنىلىشىدىكى ئاساسلىق شەھەر - قەلئەلەر:

يەكەن - قەشقەر يۆنىلىشىدىكى شەھەر - قەلئەلەر پامىر ئېتىكىدىن ئايرىدە بولغان دەريا ۋادىلىرىدىكى بوستانلىقلاردا دەريا بولغان. يەكەن دەرياسى پامىردىكى مۇزتاغ ئاتا چوققىسىنىڭ جەنۇبى ۋە شەرقىدىكى يانتۇلاق ۋە تاشقورغان دەريالىرى بىلەن قاراقۇرۇم تېغىدىن كېلىدىغان لاسكو دەرياسىنىڭ قوشۇلۇشىدىن، شۇنىڭدەك قاغىلىقنى بېسىپ ئۆتىدىغان تىزناپ

دەرياسىنىڭ قوشۇلۇشىدىن ھاسىل بولغان. قەشقەر دەرياسى بولسا تورغات دەرياسى، قىزىل دەرياسى ۋە كۈنگۈر چوققىسىدىن ھاسىل بولغان گەز دەرياسىنىڭ قوشۇلغان ئېقىنىدىن ھاسىل بولغان. يەكەن دەرياسىنىڭ تاشقورغاندىكى باش ئېقىنى بىلەن پەنجى دەرياسىنىڭ ۋاخان دەريا تارمىقىنىڭ باش ئېقىنى بىلەن ئېگىزلىكىنىڭ ئىنتايىن يېقىن بولغان ئىككى يۈزىدىن قارشى تەرەپكە قاراپ تارىم ۋە ئامۇ دەريالىرىنىڭ ئاساسى مەنبەلىرىنى شەكىللەندۈرىدۇ. ئومۇملىق جەھەتتە قەشقەر — يەكەن يۆنىلىشىدىكى بوستانلىقلار گەرچە كونا لوپ ۋە خوتەن يۆنىلىشىدىكى بوستانلىقلاردەك قۇم كۆچۈش ۋە قۇرغاقلىشىشنىڭ دەھشەتلىك زەربىسىگە ئۇچرىمىغان بولسىمۇ، ئەمما، بوستانلىقلارمۇ سۇسىز دەشت — جەزىرىلەر بىلەن ئورالغان بولۇپ، ئۇنىڭدا خارابىگە ئايلانغان قەدىمكى ھايات ماكانلىرى ئاز ئەمەس.

شىيە — كۆك قوجۇ (西夜国) دۆلىتى. «خەننامە غەربىي يۇرت تەزكىرىسى» دە شىيە بىلەن زىخۇ دۆلىتى (于舍国) بىر دەپ، «كېيىنكى خەننامە. غەربىي يۇرت تەزكىرىسى» دە بۇ ئىككىسى باشقا — باشقا دەپ كۆرسىتىلگەن. «كېيىنكى خەننامە» دە كۆرسىتىلىشىچە: زىخۇ دۆلىتى خۇجەن غولى (犍谷) غا جايلاشقان بولۇپ سۈلې (قەشقەر) گە مىڭ يول كېلىدۇ، دېيىلگەن. خۇجەنگو — خۇجەن يارلىقى كۆكيار (Khoukhe yar) شەھىرى ئىدى. شۇي سۇڭنىڭ ئىزاھلىشىچە «زىخۇ» سۆزى «غۇز» دېگەن ئاھاڭنى ئىپادىلىشى مۇمكىن. ئاتالمىسىغا كەلگەندە (خوتەن ۋە باشقا جايلاردىكى ئەگرى يار كىرىيەر، كۆكيار، نىرىيەر قاتارلىق) شۇنى ئېيتىشى مۇمكىنكى، ئۇ «نۆپە»، «دۆڭ» ئاتالمىلىرىدەك قەدىمكى ئاھالى ئولتۇراق نۇقتىلىرى بىلەن مۇناسىۋەتلىك بولغان. قوجۇ، قوجا يار سۆزلىرى ھازىرقى كوچا، رەستە، مەھەللە، قەلە

مەنبەلىرىگىمۇ ئىگە بولغان. شىيە دۆلىتىنى يول ئېرىق (yal anik) دېگەن جايدا دەپ ئىزاھلىغۇچىلار بار. «كېيىنكى خەننامە» ۋە «تاختىنامە» قاتارلىق كىتابلاردا ئۇ شىجۇيىيان (悉居) (朱居国)، جۇجوي (朱居国)، جۇجۇيىيان (朱俱磐)، پامۇيكا (研句迦) دېگەن خەت ۋە ئاھاڭلاردا تەلەپپۇز قىلىنغان. تاڭ دەۋرىدە زىخۇ دۆلىتى شىيە، بولى (蒲犁)، يىنەي (依耐)، دېرو (得若) قاتارلىق تۆت جاينى ئۆز ئىچىگە ئالغان بولۇپ، بۇ ئومۇمەن قاغىلىق — تاشقورغان رايونلىرىنى كۆرسىتەتتى. ھازىر شىيە — زىخۇ قەلئەلىرىنىڭ ئورنى قاغىلىق ناھىيىسىگە توغرا كېلىدۇ.

يەكەن — ساكئۆي (沙车) دۆلىتى. «خەننامە. غەربىي يۇرت تەزكىرىسى» دە: ساكئۆي دۆلىتىنىڭ خانلىق قەلئەسى ساركۇي شەھىرى دېيىلگەن. بۇ دۆلەتنىڭ ئىچكى ئۆلكىلەردىن كۇشان، فارفىيىگە بېرىشتىكى مۇھىم سودا مەركىزى ئىكەنلىكى، يېرىنىڭ ئۈنۈملۈك، ئادەملىرىنىڭ قاۋۇللۇقى ئۇچۇر قىلىنغان. «تۆمۈر تېغى بار، قارا قاش چىقىدۇ» دېيىلگەن. «تاغ — دەريالار قامۇسى» (山海经) ۋە «شىنجاڭنىڭ جۇغراپىيىلىك تەزكىرىسى» (新疆图志) دە يەكەننىڭ جەنۇبىدىن ئىككى يۈز يول يىراقتىكى مىردەي (密尔) تېغىدىن رەڭگارەڭ ئېسىل تاش چىقىدۇ، دېيىلگەن. يەكەن مىلادىيىنىڭ بېشىدا خوتەننى بويسۇندۇرغان بولۇپ، مىلادىيىنىڭ 61 - يىلى خوتەن خانلىقى تەرىپىدىن بويسۇندۇرۇلغان. مىلادىيىنىڭ 86 - يىلى مۇستەقىل بولۇپ كۈچەيگەن. ئۈچ پادىشاھلىق دەۋرىدە قەشقەر خانلىقىغا قوشۇۋېلىنغان. شىمالىي ۋېي سۇلالىسى زامانىدا مۇستەقىل بولغان بولۇپ سۇساق (渠) دەپ ئاتالغان. ئۇنىڭدىن كېيىن يەنە قەشقەر خانلىقىغا تەۋە بولغان.

يەكەن بوستانلىقى يەكەن دەرياسى ۋادىسىغا جايلاشقان

بولۇپ ، يەكەن دەرياسى قاغىلىق ، ئاشقورغان ، ئاقتۇ ، يەكەن مەكت ، مارالبېشى ، ئاۋات قاتارلىق يەتتە ناھىيىنى بېسىپ ئۆتۈپ تارىم دەرياسىغا قوشۇلىدۇ . خەلق ئارىسىدا ئۇنىڭ يەكەنگىچە بولغان قىسمى زەرەپشان ، يەكەندىن كېيىنكى قىسمى يەكەن دەرياسى دەپ ئاتىلىدۇ . يەكەن ئىبارىسى «ياركەنت» دېگەنلىك بولۇپ «يارلىق شەھەر» دېگەن مەنىنى بىلدۈرىدۇ . ئۇنىڭ ئىچىدىكى بەشكەنت ، قوشراپ (قوش بازار) ئوڭلىق قاتارلىق رايون - يېزا ناملىرىمۇ تارىخىي مەزمۇنغا ئىگە . «دەريا - ئېقىنلارنىڭ جۇغراپىيىلىك تەپسىلاتى» (水经图说) ناملىق كىتابتا يەكەن ۋادىسى بارچۇق قەبىلىلىرىگە قاراشلىق يۇرت دەپ كۆرسىتىلگەن . مېنىڭچە بارچۇق قەبىلىلىرى كونا لوپچىن - مىرەن خەلقىگە مۇناسىۋەتلىك خەلق بولۇپ ، ئۇ يەرلەر قۇمغا غەرق بولغاندا تارىم بويلاپ يۇقىرىلاپ كۆچۈپ يەكەن ۋادىلىرىغا تارالغان بولۇشى ئېھتىمال . بۇ خەلقلەرنىڭ جىسمانىي تۈزۈلۈشى ، ھايات ئادەتلىرى ، مەشرەپچىلىك ئەنئەنىلىرىمۇ قۇمۇل ۋە كونا لوپ خەلقى بىلەن ئوخشاشلىققا ئىگە . موللىر (Moller) نىڭ پىكرىچە ، بارچۇق تىلى كونا ئۇيغۇر تىلى بولۇپ ، تۇخار ئامىللىرى كۆپ بولغان تىل . چىڭگىزخانغا كۆيۈڭۈل بولغان ئىدىقۇت خانى بارچۇق ئارتىپكەن بەلكى بارچۇق قەبىلىسىدىن بولغان بولۇشى مۇمكىن . بىر قىسىم تارىخچىلار قەدىمكى تۇرپاندىكى گۈپشى (车师) قەبىلىلىرى بىلەن يەكەندىكى ساكئۆي (莎车) قەبىلىلىرىنىڭ نامىدىكى بىردەكلىكىنى ، قەدىمكى يەكەن ۋە تۇرپاندا كاڭ (康) فامىلىسىدىكىلەرنىڭ بولغانلىقىنى تەتقىق قىلىشقا ئەرزىيدۇ . دەپ قارىماقتا . مىلادىيىنىڭ 29 - يىلىدىكى يەكەن خانى ۋە سۈي - تاڭ سۇلالىلىرى دەۋرىدە چاڭئەندە ياشىغان بىر مۇنبە قارا قوجۇلۇقلارنىڭ ئىسمى كاڭ (قاڭقىلى) بولغان .

پامىر ئېتىكىدىكى قەدىمكى قەلئە دۆلەتلىرى : ئوديانا (乌托) دۆلىتى «خەننامە . غەربىي يۇرت تەزكىرىسى» دە تاغلىقتا تېرىقچىلىق قىلىدىغان ، ئېشەك ۋە تۆتى ئات كۆپ چىقىدىغان ، تاشتىن ئۆي قوپۇرۇلدىغان كىچىك قەلئە مەملىكىتى دېيىلگەن . «تاڭنامە» دە ئۇدۇ «乌荼» ، ئۈمىزاتنىڭ ساياھەتنامىسىدا «ئۇتۇ» (乌茶) دەپ يېزىلغان . بۇ پامىرنىڭ غەربىدىكى ئوديانا (uda) قەلئەسىنى كۆرسەتسە كېرەك .

ئاشقورغان - بولۇ (蒲犁) دۆلىتى بىر قەدەر كۆرۈنەرلىك بولۇپ ، غەربىي خەن سۇلالىسى دەۋرىدە بولى ، ئىرقى خەن سۇلالىسى دەۋرىدە دېرو (德若) دەپ يېزىلغان . «يىڭى تاڭنامە . غەربىي يۇرت تەزكىرىسى» دە خېبەنتو (渴盘陀) ، خەنتو (汉陀) ، كېڭۋەنتەن (渴馆檀) ، كېرتو (渴罗陀) دەپ ئىپادە قىلىنغان . «دەريا - ئېقىنلارنىڭ جۇغراپىيىلىك تەپسىلاتى» دا بولۇر يېڭىسار بىلەن يەكەن ئارىسىدىكى يەكەن دەرياسىنىڭ باش ئېقىنىغا جايلاشقان تاغلىق رايون دېيىلگەن ، ئاشقورغاننىڭ يەنە «ئىشكۆل» ، «سارىكۆل» دېگەن ناملىرى بولغان .

بالا ئۆر (无雷) دۆلىتىنى «كېيىنكى خەننامە» دە يەكەندىن چىقىپ ، بولى ئارقىلىق داۋاملىق غەربىي تاغقا ئىچكىرىلەپ كىرسە بارىدىغان كىچىك قەلئە دېيىلگەن . «دەريا - ئېقىنلارنىڭ جۇغراپىيىلىك تەپسىلاتى» دا ئۇنى «قاشرو» قەشقەرنىڭ غەربىدىكى پامىر تېغى ئىچىدە دەپ كۆرسەتكەن . ئۇنى بوزىلەر ئۇلۇغچات دېسە ، بەزىلەر غەربىي بورات قەبىلىلىرى ياشىغان جايلارنىڭ جەنۇبىدىكى بىر قەدىمكى يۇرت دېيىشىدۇ . بى ناي (依耐) . «خەننامە» دە تىلغا ئېلىنغان كىچىك دۆلەت بولۇپ ، ئۈچ پادىشاھلىق دەۋرىدە قەشقەر خانلىقىغا قارىغان . «دەريا - ئېقىنلارنىڭ جۇغراپىيىلىك تەپسىلاتى» دا

يېڭىسارنىڭ جەنۇبىدىكى كونا خارابىلىق بى ناي خارابىسى دەپ
 كۆرسىتىلگەن. يېڭىسارنىڭ غەربىي شىمالىدىن 50 كىلومېتىر
 يىراقتا ئاقتۇ كونا خارابىلىقى بولۇپ، خەلق ئىچىدە
 «ئاقباشخان» شەھىرى دەپمۇ ئاتىلىدۇ. بەزى تەتقىقات مەنبەلىرىدە
 ئۇنى «خەننامە» دەپمۇ ئاتىغان جېنسىجوك شەھىرى
 (楨中城) نىڭ كونا ئىزى دەپ يېزىلغان.
 «خەننامە» غەربىي يۇرت تەزكىرىسى «دە پامىر ئارىسىدىكى
 بىر قانچە كىچىك تاغلىق دۆلەتلەر تىلغا ئېلىنغان. بۇلار
 پامىرنىڭ ئالاي جىلغىسىدىكى تاۋقۇي (桃槐)، سوغۇن (循
 循)، جۈندۈ (捐毒) دۆلەتلىرىدىن ئىبارەت.
 سۈلې — كاشغار (疏勒国.迦舍罗国) دۆلىتى
 «خەننامە» غەربىي يۇرت تەزكىرىسى «كېيىنكى خەننامە»
 «ۋېينامە»، «كونا تاڭنامە»، «يېڭى تاڭنامە»، «سۇلا
 سۇلالىسى تارىخى» قاتارلىق كىتابلاردا سۈلې دەپ يېزىلغان.
 قەدىمكى تۇپتۇسلىقلار ئۇنى «Sulig» — سۈلۇق دەپ ئاتىغان.
 ھەقىقەتەن قەشقەر دىيارى بىر قانچە بوستانلىقلار تەڭ ئۆتكەن.
 تەكلىماكان قۇملۇقىنىڭ تەھلىكىسى كونا لوپ — خوتەن
 ۋادىلىرىدىن ئاز بولغان سۈلۇق دىيار ئىدى. «تاڭنامە»
 جۇغراپىيە تەزكىرىسى «دە قەشقەر كاشا (佳沙) دەپ يېزىلغان.
 «ئۇلۇغ تاڭ دەۋرىدە غەربكە ساياھەت خاتىرىسى» دا كاشا (佳
 舍罗) — قاشلى دەپ يېزىلغان. «خەننامە» غەربىي يۇرت
 تەزكىرىسى «دە دۆلەت نامى بىلەن خانلىق قەلئە نامى ئوخشاشلا
 سۈلې دېيىلگەن بولسا، شۈبھىلىك ساياھەت خاتىرىسىدە دۆلەت
 نامى كاشلى بولۇپ، خانلىق قەلئەسى سۈلې دېيىلگەن. مانا بۇ
 كاشغار ئىبارىتىنىڭ بۇزۇلغان تەلەپپۇزىدىن ئىبارەت. «ئۆلىما
 راھىبىلار تەزكىرىسى»، «ئۆلىما راھىبىلار تەزكىرىسىنىڭ
 داۋامى» ناملىق كىتابلاردا سالى (沙勒) دېيىلگەن. بەزى
 ئالىملار ئۇنى سۈلې دەپ ئىزاھلىشىدۇ. مىلادىيىنىڭ 1

ئەسرىدە ياشىغان مەشھۇر جۇغراپىيىچى پتولىمىي قەشقەرنى
 ساراگا (saraga) دەپ يازغان. خەنزۇچە مەنبەلەردە بۇ ئىبارە
 (沙落加.沙罗加) يېزىقلىرى بىلەن ئىپادىلەنگەن. خەنزۇ
 يېزىقىدىكى مەنبەلەردە غەربىي پامىرلىقلار، مەسىلەن
 قەرىنلىقلار بىلەن باكتىرىيىلىكلەر قەشقەرنى سالىگو (娑
 罗) دەپ ئاتىغان. دېيىلگەن. «ۋېي تەزكىرىسى» غەربىي رۇنلار
 شەھىرى «دە قەشقەر جى شى (羯石) دەپ، «بۇددا ئەللىرى
 خاتىرىسى» دا جى چا (羯叉) دەپ تەلەپپۇز قىلىنغان. «دىۋانۇ
 لۇغانىت تۈرك» دەپ قەشقەر شەھىرى «كاشغار»، «ئوردا كەنت»،
 «ئوردا بالىق» دەپ ئاتالغان بولۇپ، ئەپراسىياپ بىنا قىلغان
 دېيىلگەن.
 قەشقەرنىڭ سۈلې دەپ ئاتىلىشى ئۇنىڭ سۈلۇق ماكان
 بولغانلىقىنى گەۋدىلەندۈرگەن. «تارىخ تەزكىرىلىرى» (唐志)
 «سۈلې شىمال، جەنۇب، غەرب ئۈچ تەرەپتىن تاغلىق بولۇپ،
 شەھەر سۇلار ئارىسىغا جايلاشقان، قىزىل دەرياسى قارلۇقلار
 نىغىدىن ئېقىپ كېلىدۇ، دېيىلگەن. بۇ پامىر — خوتەن ئەتراپىدا
 قارلۇقلار ياشىغانلىقىدىن دېرەك بېرىدۇ. بەزى مەنبەلەردە
 يامانىار دەرياسى قاش كۈچۈك داۋاندىكى قارا كۆلدىن (تاك
 بىلانسىلىرىدا 大龙池 دېيىلگەن) چىقىپ تاغبالىق، تاشبالىق
 قەلئەلىرىنى بېسىپ ئۆتىدۇ، دېيىلگەن. قىزىل (تاك
 بىلانسىلىرىدا 赤水 دېيىلگەن) دەرياسى يامانىار بىلەن قەشقەرنىڭ
 جەنۇبىدا قوشۇلىدۇ. «كېيىنكى ۋېينامە» دە كۆرسىتىلىشىچە،
 پامىرنىڭ تارتاش داۋان ئېغىزىدىن چىققاندىن كېيىنكى يەكەن —
 قەشقەر تۈزلەڭلىكىدە شال، بۇغداي، تېرىق، كەندىر قاتارلىقلار
 ئۆستۈرۈلىدىغانلىقى، مىس، تۆمۈر، قەلەي، گۈڭگۈرت ۋە
 زەربىپ يىپەك (锦绵) ماللار چىقىدىغانلىقى يېزىلغان.
 شۇنىڭ ئۈز ئەسرىدە قاشىلى دۆلىتى تۆت تەرىپى بەش مىڭ
 يولىدىن ئارتۇق بولۇپ، زىرائەت ئەلۋەك، گۈل - مېۋىلىرى

باراقسان ، يىپەك ماللىرى ۋە قول ھۈنەر بۇيۇملىرى نەپىس ، دەپ كۆرسەتكەن . بۇ تاڭ سۇلالىسى دەۋرىدىكى قەشقەر دۆلىتىنى (خانلىقى) تېررىتورىيىسىنى ئەكس ئەتتۈرۈپ بېرىدۇ .

قەشقەرنىڭ كاشغار ، قاشغار ، كاشلى ، قاشلى دەپ ئاتىلىشى ئۇنىڭ كاش — ساپال بۇيۇملىرى ئىشلەيدىغان قەدىمكى غارلىق كەنت ئاساسىدا^① راۋاجلانغانلىقىنى ئىپادىلىگەن بولۇشى مۇمكىن . بەزى مەنبەلەردە قاشغار ئىبارىسى خىش تامللىق شەھەر ، قاشتەك گۈزەل شەھەر دېگەن مەنىنى بىلدۈرىدۇ . دېيىلگەن . فرانسۇز تارىخچىسى لىۋىي «قارۇشتى دۆلىتى ۋە قارۇشتى يېزىقى» (法 国 与 法 国 文 字) ناملىق ماقالىسىدا قارۇشتى (كارۇشتى) يېزىقى دەسلەپ قەشقەردە ئىجاد قىلىنغان بولۇپ ، قەشقەر قارۇستانلى (法 路 教 祖 勒) ئىبارەت ، دەپ كۆرسىتىدۇ . ھازىرقى پەيزاۋات (什 叶) ئاتالمىسىدا كاش - قاش ئاتالمىسىدىكى تەلەپپۇز ساقلانغان . سىماچىيەن «فەرغانە تەزكىرىسى» دە تېرىگە يېزىلغان يېزىق يېزىلىدىغان (ئۇ چاغدا خەنزۇ يېزىقى بامبۇككا تىك يېزىلغان) يېزىقنىڭ بارلىقىنى تىلغا ئالغان . بۇ كونا رۇسىيىلىكلەر شىنجاڭدىكى پامىر — تەڭرىتاغ ئەتراپىدىن تاپقان ۋە 1933 - يىلى سوۋېت ئىتتىپاقى ئالىملىرى مۇختاغدىن تاپقان خەتلەر جۈملىسىگە كىرەتتى . ئورخۇن يېزىقى ، ئاقسېپىل يېزىقى ، سوغدى يېزىقى ۋە قارۇشتى يېزىقى ئارىسىدا تولسۇ زور يېقىنلىق ساقلانغان .

قەشقەر «خەننامە . غەربىي يۇرت تەزكىرىسى» دە قەشقەرنىڭ باكتىرىيە ، فەرغانە ، كانگىيىگە قاتنايدىغان مۇھىم سودا مەركىزى ئىكەنلىكىدىن ئۈچۈر بېرىلگەن . ئۇ كۆپ شەھەرلىك مۇھىم بوستان دۆلىتى بولۇپ ، خانلىق قەلئە سۈلې شەھىرىدىن ساقلانغان .

① ھازىرقى قەشقەرنىڭ تۈنۈك دەۋرۋاسى تەرىپىدە ھېلىمۇ ساپال ئىشلەيدىغان بارلىق بار .

تىلغا شىنچۇڭ شەھىرى (楨 中 城) بولغانلىقى تىلغا ئېلىنغان . «كىيىنكى خەننامە . بەنچاۋ تەزكىرىسى» دە سۈلې دۆلىتىدە يەككەت شەھىرى (燕 棠 城) ، ئۈچ شەھىرى (乌 耶 城) ، شىنچۇڭ شەھىرى ۋە دۆڭ قورغان شەھىرى (楨 中 城) نىڭ بولغانلىقى تىلغا ئېلىنغان . «سۈينامە» دە خانلىق قەلئەسى تۆت باسا بولۇپ بەش يول كېلىدۇ ، دېيىلگەن . ئۇ بەيلۇن «شىنجاڭ تارىخىنىڭ جەنۇبىدىكى مەدەنىي بۇيۇملار ئۈستىدە تەكشۈرۈش» ناملىق ماقالىسىدا قەشقەر شەھىرىنىڭ جەنۇبىدىكى «ئەسكى ھېسار» خارابىسىنى خەننامىدىكى ئۈچ شەھىرى دەيدۇ . ئۈچ ئېھتىمال ئۈچ رابات مەنىسىدە بولۇشى مۇمكىن . ئۇ يەنە يىتسارنىڭ غەربىي شىمالىدىكى ئاقباشخان خارابىسىنى شىنچۇڭ شەھىرىنىڭ خارابىسى دەپ كۆرسىتىدۇ . ھازىرقى ئوققۇزاق تەرەپتە يەنە «مەن كەنت» خارابىسى ساقلانغان .

ئۇتوغۇل — بارچۇق (尉 头 国) دۆلىتى . «خەننامە . غەربىي يۇرت تەزكىرىسى» دە ئۇتۇ دۆلىتى كىچىك قەلئە دۆلىتى سۈپىتىدە تىلغا ئېلىنغان بولۇپ ، ئۈچ پادىشاھلىق ۋە شىمالىي ۋېي زامانلىرىدا كۈسەن خانلىقىغا ، سۈي سۇلالىسى دەۋرىدە قەشقەر خانلىقىغا تەۋە بولغان . تاڭ سۇلالىسى دەۋرىدە ئۇتۇ «尉 头» دەپ ئىپادىلەنگەن بولۇپ ، قەلئە نامى جويىد شەھىرى (据 史 得 城) دەپ يېزىلغان . ئورنى قىزىلسۇ دەرياسىنىڭ شىمالىي ياقىسىدىكى قوشتاغ (崂 石 峒) يېنىدا دېيىلگەن . سۇڭ سۇلالىسى دەۋرىدە قەشقەر خانلىقىغا بېقىنغان . قاراخانىيلار زامانىسىدا بارچۇق شەھىرى دېيىلگەن . قارا قىتانلار ۋاقتىدا يىنجۇ (麟 州) — قۇش ئايىقى بۇ جايغا جايلاشقان .

ئۇتوغۇل — بارچۇق ھازىرقى مارالبېشى دائىرىسىدە . مارالبېشى تەۋەسىدە قەدىمكى زامانلاردىلا ئولتۇراقلىشىش ۋە ئەدىكى مەدەنىيەت باشلانغانىدى . 1981 - يىلى يازدا مارالبېشى ناھىيىسىنىڭ شەرقىي تەرىپىگە 70 نەچچە كىلومېتىر كېلىدىغان

قۇملۇقتىن قەدىمكى بىر خارابە تېپىلدى. ① بۇ شەرقىي غەربكە 20 كىلومېتىر ، شىمالدىن جەنۇبقا ئون نەچچە كىلومېتىر كېلىدىغان خارابىدا بىر قەدىمكى شەھەر ۋە كىچىكرەك ئۈچ قەلئە ئورنى ساقلانغان . ئۇنىڭ ئەتراپىدا قەدىمكى يېزا بار . بۇ يەردە قەدىمكى ئۆيلەر ، كۆزىتىش مۇنارىنىڭ 3 — 4 مېتىر ئېگىزلىكتىكى قالدۇق سۈپىسى ساقلانغان . قۇم دۆۋىلىرى ئىچىدىن ساپال سۇنۇقلىرى ، زىننەت بۇيۇملار ، مېتال قۇيا ئەسۋابىلار ، كۈسەن دۆلىتىنىڭ پۇلى تېپىلغان . بۇنىڭدىن باشقا تارىخچىلار مارالبېشى تۇمشۇق تېغىدىكى كونا قەلئە خارابىسى بارچۇق شەھىرىنىڭ كونا ئىزى دەپ قارىماقتا . مارالبېشى ئاقساقمارال دېگەن رايونمۇ بار . مارال (鹿) — لۇ بىلەن باش (头) — تۇنىڭ ئوتۇ بىلەن قانداق مۇناسىۋىتى بار ، بۇ نەتىق قىلىنىمىغان .

ئاقسۇ — كۇچا يۆنىلىشىدىكى ئاساسلىق شەھەر -

قەلئەلەر :

ئاقسۇ - كۇچا يۆنىلىشىدىكى بوستانلىقلار تەڭرىتېغىغا جەنۇبى بىلەن تەكلىماكان چۆللۈكىنىڭ شىمالىغا جايلاشقان بولۇپ ، ئاساسلىق سۇ سىستېمىلىرىدىن ئاقسۇ دەرياسى ، ئۆگەر دەرياسى ۋە تارىم دەرياسىدىن ئىبارەت ئۈچ چوڭ دەريادىن ئىچىدۇ . «خەننامە . غەربىي يۇرت تەزكىرىسى» دە مىلادىيىدىن ئىلگىرىلا بۇ دىياردا ئونسۇ ، زەرقۇم (قۇم) ، كۈسەن قاتارلىق شەھەر - قەلئە مەملىكەتلىرىنىڭ بولغانلىقى تىلغا ئېلىنغان . ئونسۇ (温宿) دۆلىتى . بىر قەدەر ئومۇملاشقان كۆز قاراشتا مىلادىيىنىڭ ئالدىدىكى ئونسۇ ھازىرقى ئۈچتۇرپان دەپ قارالماقتا . ئۈچتۇرپان ئاتالمىسىغا كەلگەندە ، ئەسلى ئۇنىڭ

① «شىنجاڭ گېزىتى» (ئۇيغۇرچە) ، 1982 - يىلى 13 - ئايرىلى ، 2 - بەت .

ئىسمى ئۈچ تېغىدىن (赤乌) ئېلىنغان بولۇپ ، تۇرپان ئاتالغۇسى مانجۇلار قۇرغان چىڭ سۇلالىسى دەۋرىدە تۇرپاندىن كۆچۈرۈپ كېلىنگەن ئاھالىغا قارىتىلغان . «خەننامە - غەربىي يۇرت تەزكىرىسى» دە ئونسۇ دۆلىتىنىڭ خانلىق قەلئەسى ئونسۇ شەھىرى دېيىلگەن . ئونسۇ ئاتالغۇسى خانتەڭرى ، تۆمۈر بوقىلىرىدىن ئېقىپ چۈشىدىغان ئۈچتۇرپان كوكشا دەرياسى ، ئىدىل دەرياسى ، توشقان دەرياسى ، قۇمىلاق دەرياسى ، تاڭناغاق دەرياسى ، قۇمباش دەرياسى ، قاراتال دەرياسى ، قۇباق ئاقچى دەرياسى ، قەشقەر دەرياسى قاتارلىق ئېقىنلار قوشۇلىدىغان جايى كۆرسەتە كېرەك . «غەربىي يۇرت جۇغراپىيىسى نەتىقاتى» (西域图考) دا كۆرسىتىلىشىچە ، تاڭ دەۋرىدە دەريالار قوشۇلىدىغان جايدا شېد شەھىرى (史德城) بولغان . بۇ ئۈچتۇرپان ۋە ئاقسۇ دەريالىرى قوشۇلىدىغان جايىنىڭ شىمالىدىن ئىككى يۈز يول يىراقلىقتا بولۇپ ، بۇ شەھەر خارابىگە ئايلانغان . شۇ دەۋردە ئۈچ تېغى «于祝» دەپ خاتىرىلەنگەن . «خەننامە» دە ئونسۇنىڭ «يەر ۋە نەرسىلىرى پىشامشان ئەللىرىگە ئوخشايدۇ» دېيىلگەن بولۇپ ، بۇ كونا لوپ ۋە ئونسۇ خەلقىدىكى يېقىنلىقىنى ئىپادىلەيدۇ .

قۇم (姑墨) دۆلىتى . «خەننامە . غەربىي يۇرت تەزكىرىسى» دە قۇم دۆلىتى خانلىق قەلئەسى بولۇپ جەنۇبىي شەھەر دېيىلگەن . قۇم دۆلىتى تولا چاغلاردا كۈسەنگە تەۋە بولغان . «ئۇلۇغ تاڭ دەۋرىدە غەربكە ساياھەت خاتىرىسى» ، «يېڭى تاڭنامە» قاتارلىق كىتابلاردا قۇم ئاتالغۇسى «跋祿迦 (valuka)» دەپ يېزىلغان . بۇ راھىب شۈەنزائىنىڭ قۇم سۆزىنى سانسكرىتچە ئىپادىلىشى ئاساسىدا بولغان بولۇپ ، قۇمبالىق مەنىسىنى بېرەتتى . شۈەنزائىڭ ۋالۇكا دۆلىتىنىڭ خانلىق قەلئەسى 5 — 6 يول ئارىلىقىنى چۆرىدەيدۇ ، دەپ كۆرسەتكەن . «تاڭ تەزكىرىلىرى» (唐志) دېگەن كىتابتا قۇم سۆزى ئاقسۇ

دەرياسىنىڭ ئاياغ ئېقىنىدىكى قۇم دەرياسىنىڭ بويىدا بولغانلىقى
ئۈچۈن بېرىلگەن نام دەپىلىگەن. ھازىرقى ئاقسۇ شەھىرىنىڭ
جەنۇبىدىن 70 يول يىراقلىقتا قۇمباش دېگەن يۇرت بار. تارىخى
خاتىرىلەردە قۇمدا تاشبالىق (石城)، بارخان (城接城)
قەلئەسى بولغانلىقى يېزىلغان. «بارخان» ئەپراسىياپنىڭ ئوغلى
دېگۈچىلەر بار. «تارىخى رەشىدىي»، «تارىخى ھەمىسى»
قاتارلىق كىتابلاردا ئاقسۇ «ئەردەبىل» دەپمۇ ئاتالغان.
رىۋايەتلەردە «شەھىرى بەر - بەر» دېگەن ناممۇ ئۇچرايدۇ. قۇم
دۆلىتى ئومۇمەن ئاقسۇ بولۇپ، كۆنكەپ قەلئە خارابىلىرىنى
كۆنكەپ تەتقىق قىلىشقا توغرا كېلىدۇ.

كۈسەن (龟兹) دۆلىتى. «خەننامە» غەربىي يۇرت
تەزكىرىسى» دە كۆرسىتىلىشىچە كۈسەن تارىم بويىدىكى ئەڭ چوڭ
دۆلەت (خانلىق) بولغان. ئۇنىڭ مىلادىيىدىن ئىلگىرىلا
خىلانغان ئاساسىي قوشۇنى 20 مىڭدىن ئاشقانلىقى مەلۇم.
«خەننامە» دە كۈسەننىڭ نامى - چيۈزى (龟兹)، خانلىق
قەلئەسىنىڭ نامى يان (延城) دېيىلگەن. «كېيىنكى خەننامە»
دە پايتەخت ئىسمى جۇييان، كۇييان (居延城) شەھىرى دەپ
يېزىلغان. «تاڭنامە» دە بۇ پايتەخت قەلئەسى ئېرىلىق شەھىرى
(伊逻城) دېيىلگەن، تۆت تەرىپى 17 - 18 يول چوڭلۇقىدا
بولۇپ ئۈچ قات سېپىل بىلەن - شەھەر سېپىلى، ئوردا سېپىلى
ۋە ھەرەم سېپىلى بىلەن ئورالغان.

كۈسەن (Kushina, Kueichi) شەھەر - قەلئە دۆلىتى
جايلاشقان ئوش (كوكشا) دەرياسى، قىزىل دەريا، مۇزئارت
دەريا، كاجۇڭ دەريا، ئۆگەن دەريا ۋە تارىم دەريا ۋادىسىدىكى
بىپايان كەڭ زېمىندا يېڭى تاش قورال دەۋرىدىلا خۇددى
«خەننامە» دە زىكىر قىلىنغان «يەرلىك ئاھالىلەر» ياشىغانىدى.
كۈسەن دىيارىدا كۆپلىگەن شەھەر - قەلئەلەر، ئىبادەتگاھلار
بوستانلىق يۇرت - كەنتلەر بولغان. بۇ شەھەر - قەلئەلەر

ئەسلىدىن تۆمۈرنىڭ ئىختىرا قىلىنىشى بىلەنلا شەكىللىنىشكە
بۆلۈنگەن بولۇشى مۇمكىن. تارىمىنى ئەڭ دەسلەپ بويسۇندۇرغان
ۋە ئۇنى «تېرىم» دەپ ئاتىغان خەلقىمۇ كۈسەنلىكلەر ئىدى.
مىلادىيىدىن ئۈچ ئەسىر ئىلگىرىكى ئاشۇكا پادىشاھلىقىدىكى
ھىندىستانغا كۈسەن نامى بىلەن مەلۇم ئىدى. كۈسەننىڭ
ئاساسلىق پايتەختى ھېسابلىنىۋاتقان قارا دۆڭ (چوڭ تۆپە)
شەھىرىنىڭ تۆۋەنكى مەدەنىيەت قاتلىمىدىن ئىپتىدائىي ھاياتقا
مەنسۇپ تاش پىچاق، تاش ئورغاق، سۆڭەك، بېگىز، سۆڭەك
بىلەن، سۆڭەك ئوقيا بېشى، ساپال، مىس ۋە دەندان بۇيۇملار
يېپىلغان.

ھازىرقى كۇچا، شاييار، توقسۇ، باي ئەتراپلىرى قەدىمكى
كۈسەن دۆلىتىنىڭ ئاساسىي رايونى ئىدى. كۇچا ۋادىسى
مۇزئارت چوققىسىنىڭ ئېتىكىدە، تارىم دەرياسىنىڭ شىمالىدا
بولۇپ، شىمالدا ئۆگەن دەرياسى شەرقىي جەنۇبقا ئاقىدۇ.
ئەسلىدە مۇزئارت دەرياسى ئاق ئېغىز ۋە قارا ئېغىز ئېقىنلىرىدىن
تۈشۈلۈپ موسۇر دەرياسىنى تەشكىل قىلىدۇ. موسۇر دەرياسى
كېيىن يەنە مۇزئارت ۋە قىزىل دەريالىرىغا بۆلۈنىدۇ. قىزىل
دەرياسى ئۆگەن دەرياسىنىڭ شەرقىي ئېقىنى بولۇپ، قىزىل
دەرياسى ئاقتاغدىن باشلىنىدۇ. بۇ تاغ «سۇيىنامە» دە ئاجى تېغى
(阿耨达达) ، «تاڭنامە» دە ئاجىتىيەن تېغى (阿耨田) دەپ
يېزىلغان. بۇ ھال قەدىمكى كۇچالىقلارنىڭ ئاق (ئاج) سۆزىنى
ئۆز ئىسمىلىرىغا قوشۇپ (خەنزۇچىدا 白) قامىلى
قىلغانلىقىنىڭ سەۋەبلىرىدىن بىرى بولۇشى ئېھتىمال. كۇچادا
يۇقىرىقى دەريالاردىن تاشقىرى مۇزئارتنىڭ شەرقىدىكى كۆكنەك
تېغىدىن كېلىدىغان مىرتىيان دەرياسى ۋە ئوشۇرساي دەرياسى
(ئۇنىكىكىسى ساقلىق كۆلىگە قۇيۇلغان) بىلەن ئىشباش دەرياسى
(بۇ دەريا ئاتۇننەك كۆلىگە قۇيۇلىدۇ) ئۆتىدۇ.

«دېۋانۇ لۇغاتىت تۈرك» دە كۇچا «كۇچا»، «كۈسەن» دەپ

ئىپادە قىلىنغان . «كۇچا» سۆزى «كوچا» ، «يار» سۆزى بىلەن ئالاقىدار بولۇپ ، يۇرت ، قەلئە ، شەھەر مەنىسىنى بىلدۈرەتتى . كونا لوپ رايونىدا «رەن» ، «چىن» سۆزلىرى مۇشۇ مەنىنى بىلدۈرگەندەك خوتەن رايونىدا «يار» سۆزى ، كۇچا ، تۇرپانلاردا بولسا «كوچا» سۆزى مۇشۇ مەنىنى بىلدۈرەتتى . پىللىپوت كونا تۇرپاننى «قارا قوجۇ» — (Qara khoëo) قارا يار مەنىسىدە ئىزاھلىغان . كۈسەنگە ئالاقىدار ئەڭ تۇنجى خەنزۇچە مەنبە بولغان «خەننامە» دە قارا قوجۇ «高昌壁» ، يارغۇل «交河壁» دەپ يېزىلغان . ئاخىرقى نام — يار سۆزى ھازىر ئىتتىپاقىدا قالدۇرۇلماقتا . «گاۋچاڭ» — «بى» دېمەكلىك بولۇپ ، قوجۇ — كۇچا دېمەكلىكتۇر . «高昌壁» ئاتالمىسى «يۇقىرى گۈللەنگەن تام» بولماستىن «高昌» دېمەك خۇجىيە — قوجۇيار «壁» دېمەكلىكتۇر . قارا قوجۇ — تۇرپان بولغىنىدەك ئاق قوجۇ كۇچا ئىدى . كۇچادىكى شامىيار قەلئەسىمۇ «يارلىق شەھەر» ، «شەھىرى يار» مەنىسىنى بېرىدۇ . كەنت ، يار ، كۇچا ، ئۆز ئىبارىلىرى خەنزۇ يېزىقىدا يەنە «تەي 台» دەپمۇ يېزىلدى . قەدىمكى كۈسەندە كۆپلىگەن قەدىمكى شەھەر - قەلئە بولغان . «سۈپىشى قەدىمكى قەلئەسى» ھازىرقى كۇچا ناھىيىسىنىڭ غەربىي شىمالىدىن (شەرققە قىيىسايدىغان ھالدا) 23 كىلومېتىر يىراقلىقتىكى چۆلتاغ ئىچكى سۇ بېشى دەرياسىنىڭ بويىدا بولۇپ ، خارابىگە ئايلانغان . «ئۇچقات شەھەر (ياكى چو شەھەر) قەدىمكى قەلئەسى» كۇچا ناھىيىسىنىڭ شەرقىي جەنۇبىدىن 60 كىلومېتىر يىراقلىقتىكى چۆللۈكتە خارابىگە ئايلانغان . «ساغرام شەھىرى» ئۇنىڭدىن ئون كىلومېتىر يىراقلىقتا بولۇپ كۆل بويىدا خارابىگە ئايلانغان . «توپا قەلئەسى» توقسۇ ناھىيىسىنىڭ شىمالىدىن 30 كىلومېتىر يىراقلىقتا بولۇپ ، شەھەر سېپىلى ئىزى تۆت مېتىر ئېگىزلىكتە ساقلانغان . توقسۇ ناھىيىسى غەربتىن 35 كىلومېتىر يىراقلىقتا «ئۇچقات

شەھەر» نىڭ خارابىسى جايلاشقان . بىر دېھقان ئۇنىڭدىن ئالتۇن كىرپىت تاپقانلىقى مەلۇم . شايار ناھىيىسىنىڭ شەرقىي جەنۇبىدىن 60 كىلومېتىر يىراقلىقتىكى چۆلدە «بوستان توغراق» كونا قەلئەسى جايلاشقان . شايار ناھىيىسىنىڭ غەربىي شىمالىدا تەخمىنەن 35 كىلومېتىر يىراقلىقتا «تاش دۆڭ» قەلئەسى ، شايار ناھىيىسىنىڭ غەربىي شىمالىدىن 40 كىلومېتىر يىراقلىقتا «يېڭى مەلىك يانتاق شەھەر» قەلئەسى بار . بۇنىڭدىن باشقا «تارىخى راشات» ناملىق كىتابتا تۇغلۇق تۆمۈرخان زامانىنىڭ بېشىدا قۇم باسقان «شەھىرى كېتىك» ھەققىدە مەلۇماتلار يېزىلغان .

كۈسەننىڭ شىمالىدا III — IV ئەسىرلەردە «يۇرپان» (吐鲁番) دۆلىتى بولغانلىقى مەلۇم . بەزى تەتقىقاتچىلارنىڭ كۆرسىتىشىچە ، يۇرپان ئاق ھۇن قەبىلىلىرىنىڭ ماكانلىرىدىن بىرى بولۇپ ، كۈسەنلىكلەر بىلەن قوشۇلۇپ كەتكەن . يۇرپان ئاق شەھەر دېگەن مەنىنى بېرىدۇ .

كۈسەن بۇددىزم مەدەنىيىتىنىڭ ھىنايانا مەزھەپى مەركەزلىرىنىڭ بىرى بولۇپ ھېلىمۇ قىزىل ، قۇمتۇر ، سىم - سىم ، مازار باغ ، قىزىل قاغا ، ① توغراق يىلان ، تېتى ، توغراق دەڭ قاتارلىق بۇددا مىڭئۆي خارابىلىرى ساقلانغان .

بۇلتۇز — باغراش يۆنىلىشىدىكى ئاساسلىق شەھەر - قەلئەلەر :

بۇلتۇز — باغراش يۆنىلىشىدىكى قەدىمكى شەھەر - قەلئەلەر بىر تەرەپتىن ئېۋىرغۇل — تۇرپان يۆنىلىشىدىكى ، يەنە بىر تەرەپتىن كونا لوپ يۆنىلىشىدىكى ، شۇنىڭدەك ئاقسۇ — كۇچا يۆنىلىشىدىكى شەھەر دۆلەتلىرى بىلەن تۇتۇشىدىغان مۇھىم

① قاغا — تۇر مەنىسىدە .

بەلۋاغقا جايلاشقان. ئۇلارنىڭ مۇھىم جۇغراپىيىلىك ئەھۋالى مۇنداق:

يۈلى — قارا قارمان (尉犁) دۆلىتى. «خەننامە» غەربىي يۇرت تەزكىرىسى «دە بۇ دۆلەتنىڭ خانلىق قەلئەسى ۋىلى شەھىرى دېيىلگەن. ئۇنىڭ جۇغراپىيىلىك ئورنى ھازىرقى قارا شەھىرى يېنىدا دېيىلگەن بولۇپ، شەھەر شىمالدىكى كۆك بۇلاق (泥泉) ئەتراپىدا بولۇشى مۇمكىن. ۋىلى ھازىرقى لوپنۇر ناھىيىسى تەۋەلىكىدە دەپ قارالماقتا. «دەريا - ئېقىنلارنىڭ جۇغراپىيىلىك تەپسىلاتى» دا يېزىلىشىچە ۋىلىنىڭ ئورنى بوستان (باغراش) كۆلىنىڭ غەربى، كۇچانىڭ شەرقىدە دېيىلگەن. «كېيىنكى خەننامە» بەنچاۋ تەزكىرىسى «دە كۆرسىتىلىشىچە بەنچاۋ يەنجى (قاراشەھەر) گە سەپەر قىلغاندا ئاۋۋال ۋىلى كەلگەن. قارا شەھەر تەرەپتىكىلەر دەريادىكى قومۇش كۆۋرۈكى كۆيدۈرۈۋەتكەچكە بەنچاۋ ۋىلىدىن قومۇش يۆتكەپ كەلگەن كۆپچىلىك مەنبەلەردە قاراشەھەر دەرياسىنىڭ باغراش كۆلى تولىدۇرۇپ ئاشقان قىسمى بولغان كۆنچى دەرياسى ۋىلىغا ئاقىدۇ. دەپ يېزىلغان. شۇنىڭغا قارىغاندا ۋىلى قەدىمكى «شەھىرى بولۇڭ» بولۇشى ئېھتىمال. «شەھىرى بولۇڭ» ھازىرقى كورلىنىڭ غەربىگە 70 كىلومېتىر كېلىدىغان جايدا، ۋىلى كۆپ ۋاقىتلاردا يەنجىگە تەۋە بولغانلىقى ئۈچۈن تارىخىي مەنبەلەر تىلغا ئېلىنمىغان. كۆنچى دەرياسى ئاتالمىسى ھەققىدە بەزى تەتقىقاتچىلار ئۇنى چوڭقۇر يارداڭدا ئاقىدىغان بولغاچقا «گون» (تېرەن، چوڭقۇر) دەريا، دەپ ئاتالغان، دەريا ئەتراپىدىكىلەر «گونچىلەر»، «گونچى» دېيىلگەن، كۆنچى سۆزى گونچى سۆزىدىن ئۆزگەرگەن دەپ ئىزاھلىسا، باشقا تەتقىقاتچىلار بۇ سۆز «كۈن» ئىبارىسىدىن كېلىپ چىققان بولۇپ، قۇياشنى چوقۇنۇشتىن بېشارەت بېرەتتى، دەپ ئىزاھلىشىدۇ.

يەنجى — ئونچى (焉耆国) دۆلىتى. «خەننامە» غەربىي

يۇرت تەزكىرىسى «دە يەنجى دۆلىتىنىڭ خانلىق قەلئەسى يۈەنجۈي قەلئەسى (员渠城) دېيىلگەن، «كېيىنكى خەننامە» دە بۇ شەھەر «دەريا جەنۇبى» شەھىرى (南河城) دېيىلگەن. يەنجىنىڭ نامى راھىب فاشيەننىڭ «بۇددا ئەللىرى خاتىرىسى» دېگەن كىتابىدا ئۇيى (乌犇) دېيىلگەن، شۇەنزاڭنىڭ ئەسىرىدە: «ئاڭىنى» (阿耆尼) ^① دېيىلگەن. يەنجىنى «ۋۇجى» (阿耆) دەپ ئوقۇشمۇ بولغان. يەنجى — ۋۇجى — ئاڭىنى قاتارلىق ھەرپلەر ھەر خىل ئىزاھلانماقتا. بۇنىڭدا چى (耆) مۇھىم ھەرپ بولۇپ، قەدىمدە «چى» ئوقۇلغان. بۇ ھازىرقى كۆنچى دەرياسىدىكىدەك «چى» بولۇشى، شۇنىڭدەك «چىن» بولۇشمۇ ئېھتىمال. «يەن»، «ۋۇ»، «ئا» ھەرپلىرى «قارا»، «چوڭ»، «ئارا» دېگەن مەنىلەرنى بىلدۈرۈشى مۇمكىن. ئۇ چاغدا بۇ «قاراچىن»، «ئاراچىن» دېگەنلىك بولىدۇ. بۇ ئوتتۇرىدىكى شەھەر، قارا شەھەر دېگەن سۆز بولۇپ چىقىدۇ. يەنجى دۆلىتىنىڭ پايتەختى مەسىلىسىگە كەلگەندە «يۈەن چۈي» سۆزى «كۆك» سۆزى بىلەن مۇناسىۋەتلىك بولۇشى ئېھتىمال. مەسىلەن، چاڭجياڭ دەرياسى «يان»، «كۆك» دەريا دېيىلگەن. خانلىق قەلئەسىنىڭ جايلاشقان ئورنى «دەريا - ئېقىنلار تەپسىلاتى» (水经注) دا «تۆت سۇنىڭ ئوتتۇرىسىدا، دەريالىق دىياردا» دېيىلگەن. خەن سۇلالىسى دەۋرىگە ئائىت مەنبەلەردە بۆلتۈز (قايدۇ) دەرياسى باغراش (بوستاننۇر) كۆلىگە ئۇيۇلۇش ئالدىدا ئىككى تارماققا بۆلۈنگەن بولۇپ، شەھەر مۇشۇ ئىككى سۇ ئارىسىدا دېيىلگەن. ھازىر غەربىي شىمال تەرەپتىن كېلىپ، قايدۇ دەرياسىغا قوشۇلىدىغان سۇ يوقالغان بولغاچقا كېيىنكى مەنبەلەر بۇ ھەقتە ئۇچۇر قىلمىغان. «كېيىنكى ۋېينامە» دە يەنجى شەھىرى ئاقتاغنىڭ جەنۇبىدىكى 70 يول

① تارىھان تىلىدا توت — ئاڭىنى دەپ ئەلەپپۇز قىلىنغان.

كېلىدىغان جايدا دېيىلگەن . قايدۇ دەرياسىنىڭ جەنۇبىدىن 40 يول كېلىدىغان جايدا كونا شەھەر خارابىسى بولۇپ ، خەلق ئۇنى «قىرىق يول قەلئەسى» دەيدۇ . بۇ كونا خانلىق قەلئەسى بولۇشى ئېھتىمال . «دەريا - ئېقىنلارنىڭ جۇغراپىيىلىك تەپسىلاتى» دا يۇلتۇز دەرياسى قارا شەھەر دەرياسىنىڭ غەربىي ئېقىنى ، قابۇچقا دەرياسى شەرقىي ئېقىنى دېيىلگەن . «كېيىنكى خەننامە» دە كۆل سۈيى تاغ ئارىسىغا سىغدالغان بولۇپ ، شەھەر ئوتتۇز نەچچە يول نېرىدا دېيىلگەن . شۇەنزاڭ قارا شەھەر خانلىق قەلئەسى ئەتراپى 6 — 7 يول كېلىدىغان چوڭ شەھەر ، دەپ يازغان .

قارا شەھەر ئەتراپىدا بىر قانچە قەدىمكى شەھەر خارابىلىرى بار . چۈيخۇي (幽 患) قەدىمكى شەھەر خارابىسى ھازىرقى خۇشۇتا بولۇپ قارا شەھەر بىلەن 58 كىلومېتىر ئارىلىقتا . بۇ شەھەرنىڭ قەلئە سېپىلى ساقلانغان . قارا شەھەرنىڭ غەربىي شىمالىدىن 14 كىلومېتىر يىراقلىقتا «سىرىقداڭ» (萨尔墩) قەدىمكى شەھەر خارابىسى جايلاشقان بولۇپ ، دائىرىسى خېلىلا چوڭ . شىكچىن (锡 科 沁) قەدىمكى شەھەر خارابىسى ۋە ئۇنىڭ شىمالىدىن بەش يول يىراقلىقتىكى يەنە بىر شىكچىن قەدىمكى شەھەر خارابىسى قوش سېپىللىق بولۇپ ، سېپىل ئۇللىرى ساقلانغان . بەزى تەتقىقاتچىلار بۇنى يۈەنجۈي شەھىرى ، دەپ مۆلچەرلىگەن .

قارا شەھەر تەۋەسىدىكى قەدىمكى خارابىلەرنىڭ ئەسلى ئەھۋالى ۋە ۋىشۈي (危 须) ، يۈلى (尉 犁) ، يەنجى قاتارلىق قەلئەلەرنىڭ ئېنىق ئورنى ھازىرغىچە مۇئەييەنلەشكىنى بوق . قارا شەھەر — چوڭ شەھەر دېگەن مەنىنى بىلدۈرىدۇ . ئۇ «كېنىگت» ، «چالاش» دەپمۇ ئاتالغانىدى . قارا شەھەردىكى شورچۇق مىڭئۆي خارابىلىرىدا بۇددىزمنىڭ گۈللەنگەن باسقۇچىدىكى بۇددا سەنئىتى گەۋدىلەنگەن .

ۋىشۈي — ئۇششاقتال (危 须) ، ۋۇلۇي — چېدىر (乌 垒) ، چۆل قۇدۇق (渠 犁) شەھەر - قەلئەلىرى . بۇ ئۈچ قەلئە «خەننامە ، غەربىي يۇرت ئەزكىرىسى» دە «دۆلەت» دەپ يېزىلغان . ۋىشۈي دۆلىتى خانلىق قەلئەسى ۋىشۈي شەھىرى بولۇپ چۈيخۇي قەلئەسىگە يېقىن ئىدى . چىڭ سۇلالىسى دەۋرىگە كەلگەندە بۇ ئەتراپقا خۇشۇت موڭغۇللىرى ئورۇنلاشقان بولۇپ ، ھازىر خۇشۇت ناھىيىسى دەپ ئاتىلىدۇ . ھازىرقى بۈگۈر ناھىيىسى قەدىمكى ۋۇلۇي ، لۈنتەي ، چۆلى شەھەر دۆلەتلىرى جايلاشقان يۇرت بولۇپ ، ھازىرقى بۈگۈرنىڭ ئوتتۇرا قىسمىدا ۋۇلۇي (چېدىر) ، شەرقىي جەنۇبىدا چولى (چۆل قۇدۇق) ، غەربىدە لۈنتەي (رۇمتاي)^① قەلئەلىرى بولغان . بۇ كىچىك شەھەر - قەلئە خانلىقلىرى تولا ھاللاردا كۈسەن ياكى يەنجىگە تەۋە بولغان . غەربىي خەن سۇلالىسى دەۋرىدە فەرغانىگە يۈرۈش قىلغان خەن قوشۇنلىرىنىڭ ئوزۇق - تۇللۇكى ۋە يول - قاتناش بىخەتەرلىكى زۆرۈرىيەتلىرى بىلەن چېدىر كۆل يېنىدا قورۇ (埒 婁 城) قەلئەسى قۇرۇلدى . بۇ قەلئە باشقا بەگلىكلەرنىڭ مۇستەقىللىقىغا تەسىر قىلمىغان ئاساستا بىر قانچە يۈز ئەسكەرلىك ئامبال مەھكىمىسىنىڭ قارارگاھى بولغانىدى . بۇ دەسلەپكى ئاشلىق - ئوتياش تېرىغۇچى ھەربىي بېرىگادا ، مىلادىيىدىن ئىلگىرىلا ئىختىرا قىلىنغان .

5. شەرقىي ۋە شىمالىي تەڭرىتاغ شەھەر - قەلئەلىرىنىڭ جۇغرا - پىيىلىك تەپسىلاتى

تۆۋەندە قۇمۇل — تۇرپان ۋە تەڭرىتاغنىڭ ئوتتۇرا ۋە

① ھازىرقى بۈگۈرنىڭ سىدىيار دېگەن جايغا توغرا كېلىدۇ .

شمالدىكى بوستان دۆلەتلىرىنىڭ جۇغراپىيەلىك شەجەرىسىنى ئىككى ئاساسىي يۆنىلىش بويىچە — قۇمۇل — تۇرپان يۆنىلىشى ۋە شىمالىي تەڭرىتاغ يۆنىلىشى بويىچە تونۇشتۇرۇپ ئۆتسىز. شۇنى ئىزاھلاش ھاجەتكى، تارىخىي خاتىرىلەرنىڭ مەلۇماتىغا قارىغاندا بۇ جايلاردا ئولتۇراقلاشقان ۋە يېرىم ئولتۇراقلاشقان يېرىم كۆچمەن ئىككى تۈرلۈك ھاكىمىيەت شەكلى بولغان.

قۇمۇل — تۇرپان يۆنىلىشىدىكى ئاساسلىق شەھەر

— قەلئەلەر : قۇمۇل (伊吾) دۆلىتى. قۇمۇل قەدىمىي ئېۋىرغۇل (昆吾) دەپ ئاتالغان. جۇ موۋاڭ غەربىي رۇڭلارغا «كۈنتۈ» يۈرۈش قىلغاندا كۈنتۈلار قىزىل پىچاق (ئېھتىمال مىس پىچاق) سوغات قىلغان، دېگەن رىۋايەت بار. ^① قۇمۇل ئۇرۇشقا بەگلىكلەر زامانىدىلا ھۇنلارنىڭ باشقۇرۇشىغا ئۆتكەنلىكى مەلۇم. ^② قۇمۇل غەربىي خەن دەۋرىدە يىۋۇ (伊吾)، شەرقىي خەن دەۋرىدە يىۋۇلۇ (伊吾) دەپ يېزىلغان بولۇپ، ھەر ئىككىسى «ئېۋىرغۇل» دېگەن سۆزدىن كېلىپ چىققان. «كۈن» (昆) سۆزى بىلەن «قۇم» (قۇمۇل) سۆزىنىڭ «ئېۋىرغۇل» سۆزى بىلەن «قۇمغۇل»، «قۇمۇل داۋان» سۆزىنىڭ مۇناسىۋىتى قانداق، بۇ تەتقىق قىلىشقا ئېلىشقا باشلىغان. قۇمۇل ئاتالمىسى ئۈستۈنلۈك ئېلىشقا باشلىغان. قۇمۇل تاغلىرى ۋە بوستانلىقلىرى قەدىمكى ھايات ئىزلىرىغا باي بىر رايون بولۇپ تۆمۈرتى توغۇچى، قارا دۆڭ، كاساڭ، يەتتە قۇدۇق قاتارلىق جايلاردىن يېڭى تاش قورال دەۋرى يادىكارلىقلىرى ۋە قەبرە - جەسەتلىرى تېپىلغان. ستەينىنىڭ لوپ ساھىلىدىكى قىدىرىشلىرى ئاساسىدا

① ۋە ② يۈەن خې زامانىدىكى ئالماق - ناھىيەلەرنىڭ جۇغراپىيەلىك تەزكىرىسى ۱۹۷۰ ۋە ۱۹۷۱ ۋە قارالسۇن.

چىقىرىلغان خۇلاسسىدا ئېشۇن قەدىمكى شەھىرىنى لوپچۇق، دەپ ئاتىغانىدى. بۇ شەھەرنىڭ «ناجىكەنت» — يېڭى شەھەر دېگەن ناممۇ بولغان. بىز قۇمۇل شەھىرىنىڭ غەربىدىن 60 كىلومېتىر يىراقلىققا جايلاشقان قەدىمكى لاپچۇق شەھەر خارابىسىنى، قەدىمكى ئاھالە قەبرىستانلىقىنى ۋە «قالما»، «قارما»، «مامىچى تورا» قاتارلىق ئونغا يېقىن تۈر خارابىلىرىنى كۆرىمىز. لاپچۇق شەھەر خارابىسىنىڭ «ناجى» ناملىق ئىسمى بولغان. بۇ ھال بىزگە قەدىمكى لوپچىنلىقلار بىلەن قۇمۇلۇقلارنىڭ بولۇپمۇ لاپچۇقلۇق غۇزلارنىڭ يېقىن تارىخىي بىرلىكىنى چۈشەندۈرۈپ بېرىدۇ. لاپچۇق شەھىرىنىڭ ئەينى زاماندا توققۇز ئوغۇز سىمۋولىدا توققۇز دەرۋازىسى بولغانلىقى ئۈچۈن ھازىرمۇ بۇ جايدا ياشايدىغان خەلق بۇ شەھەرنى «توققۇز قوۋۇق» خارابىسى دەپ ئاتايدۇ. قۇمۇل رايونىدا چوڭ - كىچىك قەدىمكى ھايات نۇقتىلىرى ناھايىتى كۆپ بولغان.

قۇمۇل قەدىمكى ناخشا - ئۇسسۇلنىڭ مۇھىم بىر ماكانى بولۇپ، جاك چېن «موقسىدۇل» (ماقادور — ماھادۇر) مۇقامىنى ئىچكى ئۆلكىلەرگە تونۇشتۇرغانىدى. بۇ ھازىرمۇ «ئۇلۇغدۇر مۇقامى» نامى بىلەن قۇمۇل خەلق مەشرەپلىرىدە ئوينالماقتا. بىز سۈي - تاڭ دەۋرىدىكى مۇزىكا - نەغمىلەر ئارىسىدا «ئېۋىرغۇل نەغمىسى» نىڭ بولغانلىقىنى كۆرىمىز. بارىكۆل (蒲类国) دۆلىتى. بارىكۆل دەسلەپتە ھازىرقى ئاراتوركتىن مورى ناھىيىسىگىچە بولغان كەڭ دائىرىنى ئۆز ئىچىگە ئالغانىدى. كۆپلىگەن ئالىملار بارىكۆل — بارىكۆل (بولۇپمۇ كۆل) دېگەن سۆز، ئۇنىڭ ھازىر ساقلىنىپ قالغان «مورى» ئىبارىسى بىلەن ئالاقىسى بار، بەلكى ئۇ چاغلاردا «مورىكۆل» دەپ ئاتالغان بولۇشى مۇمكىن، دەپ قارىماقتا. بارىكۆل — مورى رايونى شەرقىي شىنجاڭدىكى ئەڭ قەدىمكى ھايات ماكانلىرىنىڭ بىرى. 1977 - يىلى شىنجاڭ ئاسارەتتە تىقىلەر

باشقۇرۇش ھەيئىتى مورى ناھىيە مەركىزىنىڭ غەربىي جەنۇبىدىكى نۆت جىلغا دېگەن جايىدىن ئىپتىدائىي جامائە كەنتىنىڭ قالدۇقلىرىنى تاپقان. بۇ جۇڭگونىڭ غەربىي جەنۇبىدىكى سۇلالىسى باشلىنىش ھارپىسىغا توغرا كېلىدىغان ئىپتىدائىي جامائە مەدەنىيەت ئىزىدىن ئوچاق ئىزى، كۆل ئازگىلى، تاش، سۆڭەك ۋە مىس بۇيۇملار، زىرائەت قالدۇقلىرى تېپىلغان. تاش بۇيۇملار ئىچىدە تاش كەتمەن، تاش يىپ ئىگىرگۈچ، تاش تەخسە، تاش مونچاق، مىس زىبۇزىننەتلەر، ياغاچ ۋە ساپال چىنىلەر، تېرە ۋە توقۇلما كىيىملەر تېپىلغان. بۇ ئەتراپتىكى قەدىمكى قەبرىگاھلىقتىن ياغاچ لەھەتگاھقا كۆمۈلگەن جەستلەر بىلەن بىللە ئوقيا، نەيزە، ھايۋان ۋە ئادەم سۈرىتى چۈشۈرۈلگەن تاختاي تېپىلغان. بۇ تاختىدا بىر ئوقيا (ئادىمى سىزىلمىغان) يەنە بىر ئارقارغا بەتلەنگەن. قېچىۋاتقان ھايۋانلار، ھەر خىل تامغا - بەلگىلەر، بىر ئەر بىر ئايالنىڭ تىزىلغانىچە بىر - بىرىگە قاراپ ئولتۇرغانلىقى، ئايال بولسا تۇنجى ھامىلىدا قىياپىتىدە سىزىلغان. يەنە ھەر خىل ئەپسۇن خاراكتېرلىك بەلگىلەر سىزىلغان. بۇنىڭدىن بارىكۆل — مورى ئەتراپىدا مىلادىدىن 1 — 2 مىڭ يىل ئىلگىرىلا دېھقانچىلىق ۋە چارۋىچىلىق بىلەن تەڭ شۇغۇللانغان ئاھالە ياشىغانلىقىنى بىلىش مۇمكىن. «خەننامە» غەربىي يۇرت تەزكىرىسى «دە بارىكۆل غەربىي يۇرتتىكى 36 دۆلەتنىڭ بىرى سۈپىتىدە تونۇشتۇرۇلغان بولۇپ، ئۇنىڭ خانلىق قەلئەسى تەڭرىتاغلىرىنىڭ غەربىدىكى سويۇيگۇ (疏榆谷) جىلغىسى، دەپ كۆرسىتىلگەن. ھۇن خانلىقى مەزگىللىرىدە بارىكۆل ئۇزاق بىر مەزگىل ھۇنلارنىڭ باتىسخان پائالىيەت رايونى بولغان. ئۇ كېيىنچە ئېۋىرغۇلغا تەۋە بولۇپ كەتكەن. بارىكۆل ئوتتۇرا ۋە مەركىزىي ئاسىيادىكى قەدىمكى ئاتلىق قاتناشنىڭ مۇھىم بىر تۈگۈنى بولۇپ، ئۇ تىلەن تاغلىرى، چوغاي تاغلىرى ۋە ئۆتۈكەن تاغلىرى بىلەن

تەڭرىتاغلىرىنى تۇتاشتۇرۇپ تۇرىدىغان مۇھىم ئۆتكەل ئىدى. ئۇ كېيىنچە ھۇن چەۋەندازلىرى ھەم كۆكتۈرك چەۋەندازلىرىنىڭ مۇھىم قارارگاھى بولدى. ھازىر بارىكۆل ناھىيىسى تەۋەسىدە داغا قەدىمكى شەھەر خارابىسى ساقلانغان.

قارا قوجۇ — قاڭقىل دۆلىتى (高昌车师国). «قارا قوجۇ» دېگەن خەت 1908 - يىلى تۇرپاندىكى شىمالىي تاغدىن تېپىلغان. يەرلىك خەلق بۇ يەرنى «قارا خوجا» دەپ ئاتايدىغان كەلگەن. تارىخى مەنبەلەر ۋە ئارخېئولوگىيەلىك ماتېرىياللار ھازىرقى قارا خوجا، ئاستانە، يارغۇل ۋە ئۈرۈمچى نەسەن تېغىدىكى ئالغۇي، يۇئەرگۈ قاتارلىق جايلاردا جۈملىسىدىن جىسار، مورى ئەتراپىدا قەدىمكى زاماندىلا خۇجىيە، ئۇجىيە (护揭, 呼揭, 乌揭) گۈشى — گۈجۈي (姑师, 姑) خەلقلىرىنىڭ ياشىغانلىقىنى، ئۇلارنىڭ ھۇن تەڭرىقۇتلۇقىنى تەكىللىنىشىنىڭ ئالدى - كەينىدە دىڭلىك، كۆي — دى، كونا لۇپ خەلقلىرى بىلەن يېقىن قانداشلىق مۇناسىۋىتىدە ئىكەنلىكىنى كۆرسەتتى. خۇجىيە، گۈشى، چېشى (车师) دەپ ئاتالغان خەلقلەر ئۇيغۇر قەبىلىلەر ئىتتىپاقىنىڭ مۇھىم بىر تەركىبىي قىسمى خۇجىيە — قوجۇ دىڭلىكلىرى بولۇپ، ئۇلارنىڭ ھۇن تەڭرىقۇتلۇقىغا قارشى كۆتۈرۈلۈشلىرى ۋە «ئوقياچى خەلقلەر» سۈپىتىدە ھۇن تەڭرىقۇتلۇقى تەركىبىگە كىرىشى بىلەن بولغان. «قوجۇ» ئىبارىسى «خۇجىيە»، «گۈشى»، «گۈجۈي» ئاتالغىلىرى قوجۇ، گاۋچاڭ ئاتالمىسىدۇر. بەزى تارىخشۇناسلار بۇ سۆزنى قاڭقىل (车师) دەپ ئىزاھلىغان. بۇ ھازىرغىچە تۇرپاندا ساقلانغان «قاڭقا بازار» بىلەن مۇناسىۋەتلىك بولۇپ، «ھارۋا (قاڭقا) ياسىغۇچىلار» دېگەن مەنىنى بىلدۈرگەن. سوي - تاڭ سۇلالىلىرى زامانىدا تۇرپانلىق سودىگەرلەر ئىچىدىن چاشىن، لوياندا ۋاپات بولغانلىرىنىڭ قەبرىە تېشىغا يېزىلغان ئىسىم - فامىلىسى ئالدىغا «كاڭ (康)» ھەرىپى يېزىلغانلىقى

بەلكىم «فالك»، «فاثقا» سۆزى بىلەن مۇناسىۋەتلىك بولۇشى ئېھتىمال. بۇنىڭغا 682 - يىلى ئۆلگەن كالك بۇفا (康磨伽) بىلەن ئۇنىڭ لوياندا ئۆلگەن ئىسمى كالك لۇمەي (康留买) ۋە يەنە كالك ئەرشان (康阿善)، كالك يۇدۇ (康伏度) قاتارلىقلارنى مىسال قىلىش مۇمكىن.

تۇرپان رايونىدا ھايات ناھايتى قەدىمكى دەۋرلەردە باشلانغان. بىز تۇرپان ئاستانە كەنتىنىڭ غەربىي شىمالىدىكى چۆللۈكتىن، تۇرپان ناھىيىسىنىڭ جەنۇبىدىكى شىڭگىل يېنىدىكى چۆللۈكتىن، يارغۇلدىكى قۇرۇپ كەتكەن «سۇلۇق بۇلاق» دېگەن جايدىن يېڭى تاش قورال دەۋرىگە ئائىت نۇرغۇنلىغان سىلىقلاپ ئىشلەنگەن تاش قوراللىرىنىڭ، ئۇچلۇق، ئاي ۋە يېرىم ئاي شەكىللىك قىرغۇلارنىڭ، پالتىسىمان تاش قوراللىرىنىڭ، تاش مونچاق، تاش تېشىدىغان تاش، جۈملىدىن ئادەدى ۋە رەڭدار ساپال چۆگۈنلەرنىڭ سۇنۇقلىرى چىققانلىقىنى كۆرىمىز. قاراغوجا يارلىقىنىڭ شىمالىدىن سىلىقلانغان تاش پالنا ۋە رەڭدار بىر قۇلاقلىق ساپال قاچا بىلەن يىرتقۇچ بېشى شەكىلىدىكى مىس قەدەھ چىققان. ئايدىڭكۆل، سىڭگىم، توقسۇن، پىچان سۇ بېشى ئەتراپىدىن چىققان ساپال بۇيۇملارمۇ بۇلارغا ئوخشاش بولغان. ئۈرۈمچى نەنەن ئەتراپىدىكى قەدىمكى قەبرىلەردىكى جەسەت بىلەن بىللە كۆمۈلگەن كوزا، ئۇزۇق رەڭدار ساپال بۇيۇملار ۋە قوي، كالا، ئات باش ئۈستىخانىلىرى تۇرپاندىكىگە ئوخشاش بولغان.

تۇرپان ئويمانلىقىدىكى چېشى (گۆشى) قەبىلىلىرى پۈتكۈل شەرقىي تەڭرىتاغ ۋە ھازىرقى جۇڭغار ئويمانلىقى ۋە ئىلى ۋادىسىدىكى قەبىلىلەر ئىدى، ئارخېئولوگىيىلىك مەنبەلەر بۇ جايلاردا دىڭلىك مەدەنىيىتى تىپىدىكى مەدەنىيەتنىڭ كەڭ

① شاھىدا تىپىدىكى «تالە دەۋرىدىكى چاڭئەن ۋە غەربىي يۇرت»، 14 - بەت.

ئارقاڭغىلىقىنى كۆرسەتتى. سابىق سوۋېت ئىتتىپاقى پەنلەر ئاكادېمىيىسىنىڭ كۆپ توملۇق «دۇنيا ئومۇمىي تارىخى» دا مىلادىدىن ئىلگىرىكى مىڭىنچى يىللاردا ياشىغان دىڭلىك قەبىلىلىرى بىلەن مىلادىدىن ئىلگىرىكى ئىككى مىڭىنچى يىللاردا (خۇا - شيا، يىن (شاڭ) ۋە غەربىي جۇ دەۋرىدە) سېرىق دەريانىڭ شىمالىدا، موڭغۇل دالاسىنىڭ جەنۇبىدا ياشىغان دىڭلىكلارنىڭ ① مۇناسىۋىتى مەسىلىسى تىلغا ئېلىنغان. شۇ كىتابنىڭ 2 - تومىدا شىمالىي چېشى (گۆشى) قەبىلىلىرىنى ئىلى - ئېرىتىش ۋادىسى ۋە جۇڭغارىيىدە ياشىغان، دەپ كۆرسىتىدۇ. مېنىڭچە، دىڭلىك قەبىلىلىرى، ئۆز تارىخىنىڭ ھەرقايسى باسقۇچلىرىدا موڭغۇلۇد تەسىرىگە ئۇچرىمىغان ئاندرونوپ - ئارىيان تىپى ۋە يۇتەسىرگە ئۇچرىغان تۈركلەشكەن تىپىغا مۇيەسسەر بولغان. بۇنداق موڭغۇلۇد تەسىرى كۆي - دىلارنىڭ سېرىق دەريا ساھىلىدىكى ھاياتىدا ۋە ھۇنلارنىڭ توڭغۇز قەبىلىلىرىنى (پورتۇ موڭغۇل) ئۆزىگە بويسۇندۇرۇشى ئارقىلىق قويۇقلاشقان بولۇشى مۇمكىن. شۇ سەۋەبلىك بىز بېرىنشىتامنىڭ «تۈركمەن مىللىتىنىڭ مەيدانغا كېلىشىگە دائىر بەزى ماتېرىياللار» دېگەن ماقالىسىدىكى: چېشىلار - ھۇنلار تۈركىيىدىكى ئۇيغۇرلار دېگەن پىكىرىگە قوشۇلىمىز. روشەنكى، خۇجىيە - چېشى قەبىلىلىرى قۇمۇل - تۇرپان - جۇڭغارىيە ۋە ئىلى ۋادىسىدىكى قەدىمكى ئۇيغۇر ئېتىنىڭ گەۋدىسىنىڭ مۇھىم بىر قىسمى ئىدى.

تارىخىي مەنبەلەرگە قارىغاندا تۇرپاندا مەنزىرىلىك ئايدىڭكۆل ساھىلى، ئاستانىدىكى «ئۆچكەن دەريا» ئېقىنى، يارغۇلدىكى ئاچا ئېقىنى ۋە كۆپلىگەن «سۇلۇق بۇلاق» دەك سۇ مەنبەلىرى بولغان. ھاياتنىڭ راۋاجى بىلەن يېڭى يەرلەر ئۆزلەشتۈرۈلگەن ۋە

① كۆي - دى قەبىلىلىرىنى كۆرسىتىدۇ.

بارغانسېرى قۇرغاقلىشىپ كېتىۋاتقان جۇغراپىيەلىك مۇھىتقا پائال تاقابىل تۇرۇش، يۈزىدىن كارىزچىلىق ئۇسۇلىنى قوللانغان. شۇ نەرسە روشەنكى، كارىزچىلىق ئاسىيادىكى قۇرغاق رايونلار ئاھالىسىنىڭ يەر سۇغىرىشتىكى مۇھىم بىر ئۇسۇلى بولۇپ، ئۇ ساك — سارماتىن قەبىلىلىرىدە خېلىلا ئومۇمىي تېخنىكا ئىدى. «غار ئىز» (كارىز) دەپ نام ئالغان ۋە «غارلار» تۇتاشتۇرۇلدىغان بۇ خىل يەر ئاستى كانال سىستېمىسى گىمىن كارىدورىنىڭ ياۋچى — ساكلار ياشىغان قىسمىدا، تۇرپاندا ئالان قەبىلىلىرى ياشىغان كاۋكازدا ئۆزىنىڭ تىپىك ئۆلگىسى كۆرسەتكەن. «دەريا — ئېقىنلار تەپسىلاتى» (水经注) دەپمۇ زاماندا دەشت ئاتا — دۇنخۇاڭدا سۈلې (索勒) دېگەن خان سۇ ئىشلىرى بىلەن شۇغۇللانغان، دېيىلگەن. «خەننامە» غەربىي يۇرت تەزكىرىسى» دە ئۇسۇنلار دۇنخۇاڭدىكى چېغدا قازما ئېرىق (穿筑) بىلەن شۇغۇللانغان دېيىلگەن. ۋاڭ گۇۋېي ئەپەندى «غەربىي يۇرتتىكى قۇدۇق — ئېرىقلار ھەققىدە تەتقىقات» (王国维:西域并梁考) ناملىق ماقالىسىدا، بۇ خىل Karez (كارىز) تېخنىكىسى تۇرپان، ئوتتۇرا ئاسىيا ۋە ئىراندا ئادەتلەنگەن، دەيدۇ. سماچىيەن «تارىخىي خاتىرىلەر» نىڭ «فەرغانە تەزكىرىسى» قىسمىدا خەن ۋۇدى قوشۇنلىرى شەھەرنى قامال قىلىۋالغاندا فەرغانىلىكلەر قۇدۇق كولاپ سۇ ئىچكىن دەپ يازغان. بۇ ئىپتىدائىي ۋە ئېلىمپىنتلار ھەممىگە باب ئۇسۇل ئىدى.

تۇرپان ئويمانلىقىدا ئىپتىدائىي شەھەر — قەلئە دۆلەتلىرى مىلادىيىدىن ئىلگىرىكى مىڭىنچى يىللارنىڭ كېيىنكى يېرىمىدا مەيدانغا كەلگەن بولۇشى ئېھتىمال. چۈنكى، بۇ ھال كونا لوپ، ئۇيغۇرغۇل ۋە تىلەن تېغى (چىلىەنشەن) ئېتىكىدىكى قەدىمكى قەلئەلەردىن تولىمۇ كېچىكىپ كېتىشى تارىخىي مەنبەسىگە ئۇيغۇن ئەمەس ئىدى.

«گاۋچاڭ» (高昌) ئاتالغۇسى «خەننامە» غەربىي يۇرت تەزكىرىسى» دە تىلغا ئېلىنغان. ئۇنىڭدا گاۋچاڭ، دەپ ئەمەس بەلكى گاۋچاڭ تاملىقى (高昌壁) دەپ يېزىلغان. شۈي سۇڭنىڭ (徐孙) ئىزاھاتىچە، گاۋچاڭ تاملىقى دېگەن سۆز گۇجۇي تاملىقى (姑句) دىن كېلىپ چىققان. يۈەن سۇلالىسى دەۋرىدىكى ئاۋياڭ گۇيچى (欧阳圭齐) يازغان «قارا قوچۇدىكى چېشى جەمەتى تەزكىرىسى» (高昌樊氏家传) دېگەن ئەسەردە گاۋچاڭ — قارا قوچۇ دېيەك، دېيىلگەن. ئۇنىڭ ئىزاھلىشىچە، قارا سۆزى «قارا تاغ» دىن ئېلىنغان بولۇپ، قوچۇ دېمەك گاۋچاڭنىڭ ئەسلى يەرلىك تەلەپپۇزىدىن — خۇجىيەدىن ئىبارەت. بۇ شەھەر ئاستانە (安城) نىڭ شەرقىدىن 60 يول يىراقلىقتىكى قاراغوجىنى كۆرسىتىدۇ. خەن ۋۇدى ۋاقتىدا قارا قوچۇ — قارا تاغ ئېتىكىدىكى كوچا قەلئەلەشتۈرۈلگەن بولۇشى مۇمكىن. ئۇ گاۋچاڭ لوي (高昌垒) دەپ ئاتالغان. «خەننامە» غەربىي يۇرت تەزكىرىسى» دە ئۇ چېشى ئالدىنقى ئىلى (丰师前国)، خانلىق قەلئەسى يارغۇل شەھىرى (交河城) دېيىلگەن. «كېيىنكى خەننامە» دە: ئېۋىرغۇلدىن بىرىمىڭ ئىككى يۈز چاقىرىم يۈرگەندە چېشى ئالدىنقى قىسمىغا بارغىلى، ئۇنىڭدىن بەش يۈز يول ماڭغاندا چېشى كېيىنكى ئىسمى بولغان چىنمەن شەھىرى (金满城) گە بارغىلى بولىدۇ، دېيىلگەن. بۇ چىمىسار (چىم شەھەر) ئىدى.

تۇرپان قەدىمكى شەھىرى خەلق ئىچىدە «دەقىيانۇس شەھىرى» دەپمۇ، «ئىدىقۇت شەھىرى» دەپمۇ ئاتىلىدۇ. «تۇرپان» ئاتالمىسى قەدىمكى خوتەن مەنبەلىرىدە «تۇرپانا» (turpan) دەپ يېزىلغان بولۇپ، ئېھتىمال كۇچا (ئاق قوچۇ) يېنىدىكى «يۇپيان» قەلئەسىگە ئوخشاش بىر قەدەر قەدىمىي نام

بۇ تەتقىقاتچىلار چېشى ئالدىنقى ئىلىنى ئوي قاققىل، چېشى ئارقا ئىلىنى تۇرە قاققىل دەپ ئىزاھلىغان.

بولۇشى مۇمكىن . «تۇرپان» — تورلۇق (سېپىللىك) شەھەر .
دېگەن مەنىگە يېقىن . خەلق ئىچىدىكى «توپا ئاتا» سۆزىگە
كەلگەندە «توپا ئاتا» — قارا تاغنىڭ كونا بىر نامى بولۇپ «قارا
قوجۇ» سۆزى بىلەن «توپا ئاتا قوجۇ»^① بىر مەنىگە ئىگە .
ئوتتۇرا ئاسىيا خەلقلىرى دەشت ئاتا (داش ئاتا ، تاش ئاتا) ، توپا
ئاتا ، ئەۋلىيا ئاتا قاتارلىق ناملار بىلەن ئۆز ماكانلىرىنى
ئاتاشقان . تۇر — سېپىل ، تۇرپان ئاتا — سېپىللىك شەھەر
دېمەكتۇر .

قەدىمكى قارا قوجۇ شەھىرى ئۈچ قات سېپىللىق شەھەر
ئىدى . شەھەر سېپىلى ، ئوردا سېپىلى ۋە شىمالدىكى ھەرەم
سېپىللىنىڭ ئىزى ھېلىمۇ ساقلانغان . شەھەر سېپىللىنىڭ شەرقى
جەنۇب ۋە غەربىي جەنۇب تەرەپلىرىدە ئىبادەتخانا خارابىسى
ساقلانغان . يارغۇل ئىككى دەريا ئېقىنى ئارىسىغا جايلاشقان بار
ئۈستىدىكى شەھەر بولۇپ ، ئۈچ دەروازىسى بولغان . ھازىر
شەھەرنىڭ شەرقىي تەرىپى بىر قەدەر ياخشىراق ساقلانغان بولۇپ ،
كوچىلارنى ئېنىق پەرقلەندۈرگىلى بولىدۇ . ھازىرقى توقمۇن
ناھىيىسى ئۇ چاغدا تۇرپان دىيارىغا تەۋە بولۇپ ، كېيىنچە
ئۆزلەشتۈرۈلگەن . پىچان «خەننامە . غەربىي يۇرت تەزكىرىسى»
دە خۇخۇ دۆلىتى (狐胡国) دەپ خانلىق ئورنى چىشى لۇيگۇ
(لۇكيار ، لۇكچىن)^② دەپ يېزىلغان . بۇ قەلئە شەرقىي خەن
دەۋرىدە لۇجۇڭ (柳中) ، شىمالىي ۋېي دەۋرىدە بەيجى
شەھىرى (白棘城) دېيىلگەن . سۇڭ سۇلالىسى دەۋرىدە
ئىدىقۇتقا كەلگەن ۋاڭ يەندى لىجۇڭ (六种) دەپ يازغان .
پىچان نامى پىشامشاندىن يۆتكەپ كېلىنگەن بولۇپ ، ئەڭ قەدىمكى
نامى لۇكچىن بولغىنى ئەقىلغا مۇۋاپىق . پىچان^③ قەدىمكى

① بۇ سۆز يۈزۈلۈپ ، توپا ئاتا غوسام . بولۇپ قالغان .
② 车柳谷 دېگەندىكى 车柳谷 بار ، چىلغا سۆزى لۇكچىن دەپ ئاتالغان .
سۆزنىڭ كىشى تولىتۇراقلاشقان گەت مەنىسىنى ئېنىقلاشتا ئەھمىيىتى بار .
③ قەدىمكى خوتەن يېزىقىدا پىچان «پىتوچانا» دەپ يېزىلغان .

زامانلاردا لوپنۇر بويىدىكى ئاھالىلەر بىلەن قوجۇ ئاھالىلىرىنىڭ
تارىخى بىردەكلىكىنى ئىسپاتلاشتا مۇھىم بىر جۇغراپىيىلىك
تارىخى تېپا ئىكەنلىكى ئۆز — ئۆزىدىن مەلۇم .

جىمسار — ماناس — ئىلى يۆنىلىشىدىكى
ئاساسلىق شەھەر — قەلئە دۆلەتلىرى :

جىمسار — ماناس ئارىسىدىكى شەھەر — قەلئەلەرگە ئالدى
بىلەن چىشى ئارقا ئېلى (车师后国) كىرىدۇ . «خەننامە .
غەربىي يۇرت تەزكىرىسى» دە بۇ دۆلەتنىڭ خانلىق قەلئەسى
ئۇتۇگۇ (务涂谷) يارلىقى دېيىلگەن . «كېيىنكى خەننامە .
غەربىي يۇرت تەزكىرىسى» دە بۇ شەھەر كىممەن قەلئەسى (金
满城) دېيىلگەن . بۇ قەدىمكى قەلئە ساتو (沙陀) نىڭ
بىكرىچە جىمسارنىڭ جەنۇبىدىكى تاغلىقتا بولۇپ ، ھازىر ئىزسىز
يوقالغان . كۆكتۈركلەر زامانىدىكى قاغان خوتو شەھىرى (可汗
浮图) كېيىنكى بېشبالىقنىڭ ئورنى بولۇپ ، ئۇ ھازىرقى
جىمسارنىڭ شىمالىدىكى كونا خارابىدىن ئىبارەت . بۇ يەردىكى
خوتو شەھىرى بىلەن ئوتو شەھىرى نامىنىڭ ئاھاڭ يېقىنلىقىدىكى
سەۋەب تېخى مەلۇم ئەمەس . قەدىمكى چىشى ئارقا ئېلى يىپەك
يولىنىڭ شىمالىي يۆنىلىشىدىكى مۇھىم بىر ئۆتكەل ئىدى . بۇ
جاي تارىختا تولاراق قارا قوجۇ خانلىقىغا تەۋە بولۇپ كەلگەن .
ئىدىقۇت خانلىقى ۋاقتىدا سۇڭ سۇلالىسىدىن ئىلچى بولۇپ
كەلگەن ۋاڭ يەندى بۇ يەرگە كەلگەنلىكىنى يازىدۇ . ئالايدىن ئاتا
مۈلۈك مۇھەممەد جۇۋەينىنىڭ (1226 — 1283) «تاۋارىخى
ماھلىكۇشاڭ» ناملىق ئەسىرىدە بېشبالىقنىڭ ئىدىقۇت ۋەزىيىتى
ئەسۈرلەنگەن .

بۇلىجى (郁立师国) ، شانخىن (单恒国) ، چىم (且
国) ، ئۆتەنزىل (乌贪訾离国) قاتارلىق ئەللەر ھازىرقى
قۇمۇل ، سانجى ، ماناس ئەتراپىدىكى قەدىمكى شەھەر — قەلئە

دۆلەتلىرى بولۇپ ، ئۇلار تولا ۋاقىتلاردا ئىدىقۇت خانلىقىغا تەۋە بولغان .

ھازىرقى فۇكاڭ ناھىيىسى «خەننامە . غەربىي يۈز تەزكىرىسى»دىكى يۈلچى ئېلى بىلەن ئارقا چېشى ئارىسىدىكى جايلارغا جايلاشقان بولۇپ ، تاڭ زامانىدا يالى (耶勒) دەپ ئاتالغان جاي ئېھتىمال يۈلچى بولۇشى مۇمكىن . ھازىرقى مانجى ناھىيىسى خەن دەۋرىدىكى شانخىن ۋە چىم ئەللىرى ئارىسىدىكى جايلارغا توغرا كېلىدۇ . سانجىنى «دىۋانۇ لۇغاتىت تۈرك»دە يانگىبالىق (يېڭى شەھەر) دەپ يازغان . ھازىرقى مانجى خەن دەۋرىدىكى ئۆتەنزىلىنىڭ غەربىگە توغرا كېلىدۇ . بۇ يەردە كېيىنچە جانبالغاسۇن (جانبالىق) شەھىرى قۇرۇلغان . بۇ شەھەر بېشبالىق تەۋەلىكىدە بولۇپ ، «يۈەن سۇلالىسى تارىخى جۇغراپىيە تەزكىرىسى — غەربىي شىمالىي زېمىن ئىلاۋىسى»دە بۇ بەش شەھەر : بېشبالىق ، تاغۇس ، ياڭىبالىق ، قۇنيا ، جانبالىق دەپ تىزىملىغان .

شۇنى تەكىتلەش لازىمكى ، مەيلى تۇرپان ۋە مەيلى يازىق يازىقى (جۇڭغارىيە دالاسى) بولمىسۇن قەدىمدىن خۇجىيە — گۈشى — چېشى — قاڭقىل — گاۋچى قەبىلىلىرىنىڭ ماكانى ئىدى . بۇ جايلار مەركىزىي ئاسىيادا ھۇن تەڭرىقۇتلۇقى ، كۆكتۈرك خانلىقى ، پوروتو ئۇيغۇر (كونا ئۇيغۇر) خانلىقلىرى كۈچەيگەن ۋاقىتلاردا شۇ ھاكىمىيەتلەرنىڭ سىياسىي تەسىرىدە بولغان . «شىمالىي سۇلالىلەر تارىخى» (北史) ، 97 - جىلتا ئۇلۇغ ياۋچىلار قەبىلىلىرى ئېگىز چاقىلىقلار (ئېگىز چاقىلىقلار) نىڭ بىر قىسمى ، خۇجىيە ۋە دىڭلىڭلار بىرلىشىپ ئېگىز چاقىلىقلارنى تەشكىل قىلغان ، دەپ كۆرسىتىلگەن . ئۇسۇن دۆلىتى (乌孙国) ۋە ئىلى دۆلىتى (伊列国) .

① قۇنيا — قەدىمكى خوتەن يېرىقىدا قۇناناي دەپ يېزىلغان . بۇ نامنى بىزىلەر (تەڭرىت) زېمىن دەپ ، بەزىلەر «جىن - ئالۋاننى كۆپ زېمىن» دەپ تىزىملىغان .

سۇلالىسىدىن جىن سۇلالىسىغىچە بولغان جۇغراپىيىلىك تەزكىرىلەردە ئىلى دەرياسىنىڭ شىمالىي ساھىلىدا چېشى قەبىلىلىرى ئاساسىدىكى ئىلى دۆلىتى بولغانلىقى ، ئىلى دەرياسىنىڭ جەنۇبىي ساھىلىدا ئۇسۇن دۆلىتى بولغانلىقى خاتىرىلەنگەن .

ئىلى دۆلىتى ئەسلى قەدىمكى دىڭلىك — چېشى قەبىلىلىرىنىڭ ماكانى بولۇپ ، كېيىنچە ھۇن ئىمپېرىيىسىنىڭ تەسىرىدە بولغان . كۆي — دىلار دىڭلىڭلار ، كېيىنچە باشقا قەبىلىلەرنىڭ ھۇنلارغا قارشى كۈرىشىگە ماسلىشىپ بۇ جايلاردىكى ھۇن ھاكىمىيىتى تەسىرىنى ئاغدۇرۇپ تاشلىغانىدى . جىن سۇلالىسى دەۋرىدىن باشلاپ بۇ يەردە دىڭلىڭلارنىڭ تەۋەلىرى بولغان تېلى ، ئېگىز چاقىلىقلار ياشاشقا باشلىدى . تاڭ سۇلالىسى مەنبەلىرىدە بۇ يەردە غەربىي كۆكتۈرك ۋە تۇيغۇر خانلىقىغا تەۋە قەبىلىلەر ياشىغانلىقى تىلغا ئېلىنغان . بۇ ئىلى دۆلىتى بالقاش كۆلىنىڭ شەرقى ۋە جەنۇبىدىكى تاشقى ئىلى ۋە يەتتەسۇ رايونلىرىنى ئۆز ئىچىگە ئالغانىدى .

ئۇسۇنلار ئەسلىدە سېرىق دەريانىڭ باش ئېقىنىدىكى تىلەن ئانىلىرىدا ياشايدىغان قەبىلىلەر ئىتتىپاقى بولۇپ ، خۇجىيەلەر بىلەن ئۇتاش ھالەتتە گۇاجۇدا ياشايدىغان يۇڭرۇڭ (戎) — ئاق رۇڭلار ئىدى . ئۇلار تىلەن تاغلىرىنىڭ شىمالىدىكى — ھازىرقى جۇ چۈەن ئەتراپىدىكى ياۋچىلارنىڭ ھۇجۇمىغا ئۇچراپ ئىلى ۋادىسىغا يۆتكەلگەن . ئۇسۇنلار ئۇ چاغدا قايتا گۈللىنىپ 180 مىڭ قوشۇنلۇق زور دۆلەتكە ئايلانغان . «خەننامە . غەربىي يۈز تەزكىرىسى»دە خەۋەر قىلىنىشىچە ، ئۇسۇن ئېلىنىڭ خانلىقى قارارگاھى ئالىيار — قىزىليار شەھىرى (赤谷城) بولغان . بۇ شەھەر تارىخىي مەنبەلەردە قىزىلتاغ (赤山城) ، دۇندۇ شەھىرى (频多城) دەپمۇ ئاتالغان . شەھەر ئورنى ھەققىدە بىرلىككە كەلگەن مۇھاكىمە يوق ، بەزى مۇئەللىپلەر

ئۇنى ئېكس ئەتراپىدا دېسە ، بەزىلىرى ئۈچ - ئاچقى ئەتراپىدا بەزىلىرى ئىسسىقكۆلنىڭ شىمالىدا دېيىشىدۇ .

ئوسۇنلار قەدىمكى زاماندا كۆچمەن چارۋىچى دۆلەت بولۇپ ئۇلارنىڭ توخارلار بىلەن ۋە ھۇنلار بىلەن بولغان مۇناسىۋىتى بىر - بىرىگە يېقىنلىقىنى ئاساس قىلغان ، بىرى يۆتكەلسە ئىككىنچىسىمۇ ئۇنىڭغا يېقىنلاپ بارىدىغان مۇناسىۋەت بولۇپ ھاكىمىيەت زىددىيەتلىرى ئومۇمىي قەبىلە ئىتتىپاقلىرىدا بولغاندا ئوخشاش ئۇرۇشلارغىمۇ سەۋەب بولغان . بۇ نۇقتا بىر قىسىم تارىخچىلار تەرىپىدىن كۈشەندە دەرىجىسىگە كۆتۈرۈپ ئاتۇرغا تەرغىب قىلىنىپ كېتىۋاتىدۇ ، بۇنداق ئەھۋال تۈزىتىلىشى لازىم .

ئوسۇن دېگەن سۆز خەنزۇ تەلەپپۇزى بولۇپ ، ئەسلى قانداق ئاتىلىدىغانلىقىنى (ئاسىيۇ دېگۈچىلەر مۇ بار) يەنى مۇتلەق مەنىدە «ئوسۇن» دېيىشنى ئويلىنىشقا توغرا كېلىدۇ . غەربىي جۇڭغارىيە ۋە ئىسسىقكۆل - ئوش ۋادىسىغا كۆچكەندىن كېيىنكى يۇڭخۇرۇڭ - ئاق موياۋلار - ئوسۇنلارنىڭ نامى شۇ نامدا تارىخ بېتىدە قايتا كۆرۈلمىدى . بۇ ئاق ھۈن دېيىلگەن ئېغىلنىڭ بىلەن قانداق ئالاقىگە ئىگە ، تەتقىق قىلىشقا ئەرزىيدۇ .

6 . تۇران تۈزلەڭلىكىدىكى قەدىمكى شەھەر - قەلئە دۆلەتلىرىنىڭ جۇغراپىيىلىك ئوبزورى

ماۋەرائۇننەھر ۋە غەربىي پامىر دىيارىدىكى شەھەر - قەلئە مەملىكەتلىرىمۇ بوستانلىقلارنى مەركەز قىلىپ ناھايىتى قەدىمكى دەۋرلەردىلا شەكىللىنىشكە باشلىغان . بۇ ھەقتىكى مەلۇماتلار يالغۇز ئارخېئولوگىيىلىك مەنبەلەر بىلەن ئىزاھلىنىشى قالماستىن ، يەنە «ئاۋېستا» ، «رىگاۋىدا» ، «شاھنامە»

«مەنبە» ۋە ئىسكەندەر زۇلقەرنەينىنىڭ ھەمىسەپەر تارىخچىلىرى تەستىقلىگەن كۆپلىگەن مەنبەلەر ئارقىلىقمۇ ئىزاھلانغان .

تۇران تۈزلەڭلىكىنىڭ كەڭ داللىلىرى پامىر - ھىندىقۇش تاغلىرى ۋە تەڭرىتاغ - ئالاتاۋ تاغ تىزمىلىرىدىن ئايرىدە بولغان «رىيا - ئېقىنلار بىلەن سۇغرىلىپ كەلگەن . مىلادىيىدىن ئىلگىرىكى مىڭىنچى يىللار ئارىسىدا تىجەن (گېرىدود) ۋادىسىدا ، ھېرات (ئارىيا) ۋە مۇرغاپ ۋادىسىدا مەرۋى (مارجىئانا) ، ئامو (ئوكسۇس ، ۋاخشۇ ، جىخۇن) دەرياسىنىڭ بىلى ئېقىنىدا يالىق (باكتىرىيە) ، قاشقار ۋە زەرەپشان ۋادىسىدا بولغى (سوغدىئانا) ، ئامو دەريانىڭ ئاياغ ئېقىنىدا خارەزم ، سىر دەريانىڭ باش ئېقىنىدا پەرغانە (پەركان) قاتارلىق جايلار قەدىمكى دېھقانچىلىق مەركەزلىرى ئاساسىدا ئىپتىدائىي شەھەر - قەلئە دۆلەتلىرى بولۇپ شەكىللىنىش جەريانىغا كىرگەنىدى . مىلادىيىدىن ئىلگىرىكى VII - VI ئەسىرلەردە تۆمۈردىن ياسىلىنىش ۋە سىنىپىي مۇناسىۋەتلەرنىڭ جىددىيلىشىشى بۇ مەزگىلنى تېزلەتتى . «ئاۋېستا» دەستۇرىدا تۆمۈرچىلىك ئۈستىسى كاۋى ۋە ئۇنىڭ ئارى داخكا ناملىق ئەجدىھارنى يەڭگەنلىكىنى مەمۇرلەش ئارقىلىق دېھقانچىلىق ۋە تۆمۈرنىڭ ئىختىرا قىلىنىشىغا ئەگىشىپ شەھەر - قەلئە دۆلەتلىرىنىڭ شەكىللىنىش مۇھىتى ئەكس ئېتىلگەن . سابىق سوۋېت ئىتتىپاقى ئارخېئولوگلىرى خارەزم ۋە كونا ئەپراسىياپ شەھەر خارابىسى ئۈستىدىكى تەكشۈرۈشلەردىن بۇنىڭغا دائىر مۇھىم قالدۇقلارنى ئىشقا چىققان .

سماچىيەنىڭ «تارىخىي خاتىرىلەر» ، بەن گۈنىنىڭ «مەنبە» قاتارلىق ئەسەرلىرىدە بۇ زېمىندىكى ئاساسلىق ئولتۇراقلاشقان ۋە كۆچمەنچى دۆلەتلەرنىڭ جۇغراپىيىلىك ئوبزورى تونۇشتۇرۇلغان . تۆۋەندە بىز سىر دەريانىڭ جەنۇبى ۋە شىمالىي يۆنىلىشى بويىچە ئولتۇراقلاشقان ۋە كۆچمەنچى دۆلەتلەر

ئۈستىدە نۇقتىلىق توختىلىپ ئۆتىمىز :

تۇران تۈزلەڭلىكىدىكى ئاساسلىق ئولتۇراقلاشقان قەدىمكى دۆلەتلەر :

پەركان — فەرغانە دۆلىتى (大宛国) . فەرغانە دۆلىتى توغرىسىدىكى دەسلەپكى يازما مەلۇمات سماچىيەنىڭ «تارىخى خاتىرىلەر» ناملىق ئەسىرىنىڭ «فەرغانە تەزكىرىسى» قىسمى بېرىلگەن . بۇنىڭدا خەن ۋۇدى قوشۇنلىرىنىڭ گېنېراللىرى گۇاڭلى باشچىلىقىدا مىلادىيىدىن ئىلگىرىكى 104 - ، 100 - يىللىرىغىچە ئېلىپ بېرىلغان ئىككى قېتىملىق فەرغانىغا قىلىنغان يۈرۈش تەسۋىرلەنگەن . ئۇنىڭغىچە ، غەرب مەنبەلىرىدە جۈملىدىن ھىروودوتنىڭ «تارىخ» ناملىق كىتابىدا فەرغانە توغرىسىدا ئېنىق مەلۇمات بېرىلمىگەندى . ئالىملارنىڭ پەرەز قىلىشىچە ، ھىروودوت يازغان «كۇلا — ئۇچلۇق قالپاقلىق ساكلار» (ساكا — تىگراخاۋودا) ئېھتىمال پەركانلىقلار بولۇپ مۇمكىن . فەرغانىلىقلار ۋە ئۇلارنىڭ دۆلىتىنىڭ جاك چېنىق غەربىي يۇرتقا ساياھەتتىكىچە بولغان ھاياتى ، ئۇلارنىڭ ئاھالىسى ئىمپېرىيىسى بىلەن بولغان مۇناسىۋىتى روشەن ئەمەس . بىراق جاك چېن فەرغانىنى مۇستەقىل دۆلەت سۈپىتىدە تىلغا ئالغان «خەننامە» غەربىي يۇرت تەزكىرىسى «دە ئۇنىڭ 60 مىڭ قوشۇنى ئىگە ئىكەنلىكى ، پايئەختىنىڭ گۇيشەن — كاسسان شەھىرى (贵山城) ئىكەنلىكى ، ئۇنىڭغا يەنە 70 دىن ئارتۇق چوڭ - كىچىك شەھەر - قەلئەلەر تەۋە ئىكەنلىكى بايان قىلىنغان . پەركان دۆلىتىنىڭ ئورنى ھەققىدە تېخى بىرلىككە كەلمەي تونۇش يوق . ئىران تارىخشۇناسى گېرز فېلد (Herzfeld) ئۆزىنىڭ «ساكىستان» ناملىق ماقالىسىدا پەركان دۆلىتى ھازىرقى

① خەنزۇچى «داۋەن» (چوڭ چىنە) ئىبارىسى ئېھتىمال تېرەك داۋەننى ئىسپات بولۇشى مۇمكىن .

فەرغانە ئوبلاستىنىڭ جەنۇبىدىكى پامىر رايونىدا ئىدى ، دەيدۇ . بۇنداق دېيىشنىڭ ئانچە ئاساسى يوق . «غەربىي يۇرتنىڭ جۇغراپىيىلىك تەپسىلاتى» (西域图考) دا كۆرسىتىلىشىچە ، پەركان دۆلىتى ھازىرقى قوقان سەككىز شەھىرى جايلاشقان جايلار ، دېيىلگەن . شەرقىي خەن سۇلالىسى يىلنامىسى بولغان «كېيىنكى خەننامە» دە پەركان (داۋەن) ئىبارىسى تىلغا ئېلىنمىسى ، بەلكى ئارغىماقلىرى ۋە ئۈزۈم ھارقى مەشھۇر بولغان سوگى (سوغداق 乘戈) دۆلىتى — سوغدىيە تىلغا ئېلىنغان . «شىمالىي ۋېي» يىلنامىسىدا فەرغانە «پولۇنا» (破洛那) دەپ ، «تاڭنامە» دە «شەرقىي زەبولىستان» (东曹) دېگەن نام بىلەن ئاتالغانلىقىدىن ، بىر مەزگىل سوغدى بىلەن بىر ئىكەنلىكى ياكى سوغدىنى پەركاننىڭ بىر مەزگىل ئۆزىگە قاراتقانلىقىدىن دېرەك بېرىدۇ . تارىخىي مەنبەلەردە ئارىن (ئۇنچە) دەرياسىنىڭ شىمالىدىكى ئېگىزلىك فەرغانە ، جەنۇبىدىكى ئېگىزلىك سوغدىيانا ، دەپ ئاتىلىدىغانلىقى تىلغا ئېلىنغان . ئۇنداقتا فەرغانە ۋە سوغدىيانا پاراللېل نام بولۇپ چىقىدۇ . بىز پەركان دۆلىتى فەرغانە ۋادىسىدىكى ئەڭ قەدىمكى دۆلەت . ئۇ بەزىدە سوغدىيانانىڭ قىسمىن زېمىنلىرىنى ئۆز ئىچىگە ئالغان ۋە بەزىدە كانگىيىگە تەۋە بولغان ، دەپ قارايمىز . پەركاننىڭ خانلىق قەلئەسى بولغان گۇيشەن شەھىرى بىلەن ئالتا قورغاندىكى كۇشان شەھىرىنىڭ ئالاقىسى ئېنىق ئەمەس .^② سماچىيەن كۇشان شەھىرىنى كانگىيىدىكى بەش كىنەزلىكنىڭ بىرى سۈپىتىدە ئايرىم تىلغا ئالغانىدى . گېنېرال لى گۇاڭلى پەركان شەھىرى قوقاننىڭ جەنۇبىدا دېيىلىشىمۇ ئورنى

ھازىرقى ئۈرۈمچى تۆبە (جىزان بىلەن دۈشەنە ئارىسىدا) ئۇيغۇرلارنىڭ تىلەن تېغى (جىلەنتىن) ئېتىكىدىكى كۇشان - كۇچا - كۆپەن ، كۇشان ، كاسسان قاتارلىق شەھەرلىرى بىلەن قانداق مۇناسىۋەتتە ، تەتقىق قىلىشقا ئىزدىنىدۇ ؟

ئېنىق ئەمەس . سابىق سوۋېت ئىتتىپاقى ئالىملىرى ئۇنى ئارايى
 يېزىسى يېنىدىكى «مەرھەمەت» شەھەر خارابىسىغا قىسقىچە
 قىلىشماقتا . پەركان دۆلىتىدىكى قالغان شەھەر - قىلىشماقتا .
 ھەققىدە مۇئەييەنلەشكەن مەلۇمات يوق . سماچىيەن بىلەن
 گۇنىڭ يىلىنامىلىرىدا پەرغانىلىقلارنى چوڭقۇر كۆز ، ساقال -
 بۇرۇتلۇق خەلق ، تىل جەھەتتە تاكى ئارشاك (فارفىس)
 خانلىقىغىچە ئۆزئارا چۈشىنىشىدۇ ، ئۆرپ - ئادىتى ئۆز
 ياۋچىلار ۋە فارفىيلىكلەرگە ئوخشايدۇ ، بۇغداي ، كېزەك
 تېرىيدۇ . ئۈزۈم ھارقى مەشھۇر ، ھەممە ئۆيدە ئۈزۈم ھارقى
 ياسايدۇ ، ئاتلىرى سەر خىل ۋە كۆپ بولۇپ ، بىدە يېيىش
 ئادەتلەنگەن ، دەپ بايان قىلىنغان .

خارەزم (欢潜) دۆلىتى . خارەزم قەدىمكى ئولتۇراقلاشقان
 ئاھالە رايونلىرىنىڭ بىرى ئىدى . سماچىيەن ئۆزىنىڭ «قىرغاق
 تەزكىرىسى» دە «خۇەن چىيەن» (欢潜) نامىنى تىلغا ئالغان .
 ياپونىيە ئالىمى بەي ئوكۇچى (白鸟库吉) ئۆزىنىڭ «كانجى
 سوغدى تەتقىقاتى» ناملىق ماقالىسىنىڭ مۇقەددىمە (5 -
 قىسمىدا «خۇەن چىيەن»نى خارەزم دەپ كۆرسىتىش
 تولستوفنىڭ پىكرىچە ، خارەزم «خەننامە» دە تىلغا ئېلىنەن
 كاڭجۇي بولۇشى مۇمكىن . بۇنىڭغا تولستوف ئاخمىنلار
 گىرېكلار كاڭجۇي (كانگىيە) ئاتالمىسىنى قوللانمىغانلىقى
 خارەزم ئاتالمىسىنى قوللانغانلىقى ، جۇڭگو مەنبەلىرىدە خارەزم
 ئاتالمىسىنى قوللانمىغانلىقى ، كاڭجۇي ئاتالمىسىنى
 قوللانغانلىقىنى دەلىل قىلىدۇ . ۋەھالەنكى «ئاۋېستا»
 «خارەزم» ۋە «كانگى» ئاتالمىسى بىللە قوللىنىلغان بولۇپ
 دەسلەپتە بۇ ئىككى دۆلەتنىڭ بىر ئەمەسلىكىدىن سىمىيەت
 بېرىدۇ . «ئاۋېستا» دا تىلغا ئېلىنغان داخىلار سماچىيەن
 كىتابىدا داى (大夏) دەپ ئېلىنغان بولۇپ خۇەن چىيەن
 بىللە قويۇلغان . سابىق سوۋېت ئىتتىپاقى ئارخېئولوگلىرى

1938 - 1939 - يىللىرى خارەزمنىڭ جانباش قالا قەدىمكى
 شەھەر خارابىسىنى ئاچتى . قوش سېپىل ئىزى ۋە شەھەر
 سېپىنى روشەن ساقلانغان بۇ خارابىدىن قۇل ئىگىلىكى تۈزۈمى
 ئۈچۈن ئائىت خارەزم پۇللىرى تېپىلغان .
 فارفىيە خانلىقى ھەققىدە جاڭ چىيەننىڭ ۋاستىلىق بەرگەن
 مەلۇماتىدا ئۇنىڭ چوڭ دۆلەت ئىكەنلىكى ، بۇغداي ، گۈرۈچ
 تېرىلىدىغانلىقى ، ئۈزۈم ھارقى چىقىدىغانلىقى ، يۈزچە شەھەر -
 ئىسلاھاتلىرىنىڭ بولغانلىقى ، قوي تېرىسىگە يېزىلغان خەت
 (parchment) قوللىنىلىدىغانلىقى تىلغا ئېلىنغان . جاڭ چىيەن
 ئۆزىنىڭ چاغدا ئورۇنباشار ئەلچىنى ئۇ يەرگە ئەۋەتكەنىدى .
 چاغدا فارفىيە ئوتتۇرا ئاسىيا دائىرىسىدىن ھالقىپ ئىران ،
 سىبىرىيە ۋە ئەرمېنىيەنى ئۆز تەۋەلىكىگە كىرگۈزگەنىدى .
 باكتىرىيە (大夏国) دۆلىتى . باكتىرىيە ئۇلۇغ توخرىلار
 تېرىپىدىن ئىگىلەنگەندىن كېيىن ئۇ يەرگە جاڭ چىيەن يېتىپ
 كەلگەن . ئۇنىڭغىچە باكتىرىيە ئۆزىنىڭ كۆپ ئەسىرلىك شەھەر
 ھاياتى تارىخىنى ئۆتكۈزگەنىدى . ئۇ چاغلاردا ئامۇ دەريا بىلەن
 مىسقىش تاغلىرىنىڭ ئارىسى باكتىرىيە (دىيار باغتار) دەپ
 ئاتالدى . توخارلار (توخرىلار) سوغدىيانانى ئىگىلىۋالغاندىن
 كېيىن باكتىرىيە رايونىنى ئۆزىگە قاراتتى . ئۇسۇن ، كانگىيە ۋە
 سوغدىيانانى ئۆز ئىچىگە ئالغان باكتىرىيەنىڭ تىل ، ئۆرپ -
 ئادىتى بىردەك ئىدى . باكتىرىيەنىڭ قەدىمكى پايتەختى باغتار -
 پارىسپا (بەلخ) شەھىرى خانلىق پايتەختى بولغان . جاڭ چىيەن
 باكتىرىيە ئاھالىسىنىڭ بىر مىليوندىن ئارتۇقلۇقىنى ، سودا
 ئىشلىرىنىڭ راۋاجلانغانلىقىنى تىلغا ئالغان . «خەننامە» غەربىي
 تارت تەزكىرىسى «دە كەشىمىر (罽宾) دۆلىتى تۇنجى قېتىم
 تىلغا ئېلىنغان . كەشىمىر ھەققىدىكى تەپسىلاتتا ئۇ يەردە دانلىق
 ئىشلەپچىقىرىش تېرىلىدىغانلىقى ، باغۋەنچىلىك ، قول ھۈنەرى ۋە
 سودىگەرچىلىكنىڭ راۋاجلانغانلىقى كۆرسىتىلگەن .

شۇنى تىلغا ئېلىش ھاجەتكى ، ئۇلۇغ تۇخارلارنىڭ كىلىپ ماۋەرائۇننەھر ۋە خوراسان رايونلىرىدىكى پائالىيىتى ئۈستىگە ئىلگىرى سىر دەريا بويىدا ياشىغان كانگىيلىكلەرنىڭ تارىخى پائالىيىتى بىلەن زور ئوخشاشلىقلارغا ئىگە ئىدى . جۇڭگو تارىخى كىتابلىرىدا ئۇلۇغ تۇخارلار بىلەن كانگىيە خانلىرىنىڭ بىر ئېتىنىك كىشىلەر ئىكەنلىكى كۆپ قېتىم قەيت قىلىنغان . بۇ ھال ئېتىنىك جەھەتتە ئوخشاش قەبىلىنىڭ بىر قىسمى ئولتۇراقلاشقان ، يەنە بىر قىسمى كۆچمە ھايات كەچۈرۈش ھاكىمىيەت باشقۇرۇشتەك ئالاھىدىلىكىنىڭ قەدىمكى مەركىزى ئاسياغا خاس تارىخى ئالاھىدىلىك ئىكەنلىكىنى كۆرسىتىش ئۇلۇغ تۇخارلار ۋە كانگىيلىكلەرنىڭ سىر دەريا ۋە ئامۇ دەرياسى جەنۇب ۋە شىمالدا تېز روناق تېپىشىمۇ بۇ جايلاردىكى ماساگىت — ساك قەبىلىلىرى بىلەن ئېتىنىك يېقىنلىشىپ ئىپادىلەپ بەردى . ئۇلۇغ تۇخارلار ماۋەرائۇننەھرنى ئارقا ئېرىپ قىلىپ تۇرۇپ ، باكتىرىيىدە كۇشان ئىمپېرىيىسىنى مەبلەغ كەلتۈردى . كېيىنچە ئۇلار ئېفتالىتلار تەرىپىدىن چۈشكۈنلەشتۈرۈلگەندىن كېيىنمۇ يەنىلا توققۇز چاۋۇپ پارچە ھاكىمىيەتلىرى سۈپىتىدە داۋاملىق ياشىدى . بۇلار سەمەرقەندنى جەنۇبىدا يەتتە كىلومېتىر يىراقلىقتىكى مايمارىخ (宋国) قاشقا دەرياسىنىڭ جەنۇبىدىكى شەھىرىسەبىز (史国) زەرەپشان دەرياسىنىڭ جەنۇبىدىكى كاسانىكا — كاتتا قورغاق (何国) ، بۇخارا (安国) ، پىنكەنتتىكى مەركەز قىلىپ تاشكەنت (石国) ، سودۇسانا (曹国) ، مەرۋى (曹国) ئۇناش (乌遏国) ، غەزىنە (潜矩咭国) قاتارلىقلارنى ئىبارەت . IX ئەسىرنىڭ ئوتتۇرىلىرىدىن باشلاپ توققۇز چاۋۇپلار — توققۇز چاۋۇپ ئۇيغۇرلىرى ، دەپ ئاتالدى .

① شاك دا : «تال دەۋرىدىكى غەربىي يۇرت ۋە چاڭئەن مەدەنىيىتى» ، 32 - بەت .
290

تۇران تۈزلەڭلىكىدىكى ئاساسلىق قەدىمكى كۆچمەن

تۈزلەڭلىك : كانگىيە — قاڭلى (康居国) دۆلىتى : كانگىيە چىرىسىدىكى دەسلەپكى مەلۇمات سماچىيەننىڭ «فەرغانە تارىخى» دە بېرىلگەن . «خەننامە . غەربىي يۇرت تەزكىرىسى» «بۇ ھەقتە قايتا مەلۇمات بېرىلگەن . بۇنىڭدا كانگىيە فەرغانىنىڭ غەربىي شىمالىدىن ئىككى مىڭ چاقىرىم يىراقلىقتا ، خانلىق بەدىئىي پىتىن شەھىرى (卑阏城) ، خان قىشنا لايىلو (乐) (地理) دېگەن جايدا قىشلايدۇ ، دېيىلگەن .

كانگىيىنىڭ ئورنى ۋە ئۇنىڭ تېررىتورىيە دائىرىسى كەندەك ئېنىق ئەمەس . كانگىيە توغرىسىدا گرېك مەنبەلىرى ھىچ نەرسە دېمىگەن . ۋەھالەنكى ، گرېكلەر سۇغدىيانا ۋە مالاكاندا ماۋەرائۇننەھر ۋە سەمەرقەنت (توغرىسىدا كۆپ توختالغانىدى . II — ۱۱ ئەسىرگە ئائىت پەھلىۋى — ئىران مەنبەلىرىدە خارەزم سىگرىسى يېنىدا «كاڭدز» ناملىق شەھەرنىڭ بارلىقى تىلغا ئېلىنغان ، خالاس . ئۇنداقتا سماچىيەن خىل قوشۇنلىرى 90 مىڭ (120 مىڭ) دەپ كۆرسەتكەن بۇ زور مەملىكەت زادى قەيەردە ؟ س . پ . تولىستوف كانگىيىنى خارەزم . كانگىيە ۋە خارەزم ناملىرى بىر دۆلەتنىڭ ئىككى مەنبەدە ئىككى خىل ئىسمى ، دەپ تەسەۋۋۇر قىلىدۇ .

كانگىيە «كاڭدز» مۇياكى «قاڭلى» مۇ ؟ كانگىيە قەدىمكى سىستان ئېپوسى «ماخپارانا» دا «كانكى» دەپ تىلغا ئېلىنغان . بۇ «ئاۋېستا» دىمۇ قەيت قىلىنغان . كۆپلىگەن تارىخچىلار ئۇنى «قاڭقا» (ھارۋا) بىلەن باغلاپ «قاڭقىل» ، «قاڭلى» دەپ ئاتىماقتا . يەنە بەزى تارىخىي مەنبەلەردە ئۇ «سەمەرقەنت» ، «سوغدىيانا» دەپ ئىزاھلانغان . «تاڭنامە» دە ئۇ ساموجىيەن (萨末建) ، ساموجىيەن (颍秣建) دەپ تىلغا

سوئي
دان
لجى

ئېلىنغان بولۇپ ، سەمەرقەنت دەپ ئىستېمال قىلىنماقتا .
يىلنامىلىرىدا كانگىيە بەش كىنەزلىككە بۆلۈنگەن كۆپ نوبىتىدا
زور دۆلەت بولۇپ ، بۇ كىنەزلىكلەرنىڭ بىرىنچىسى ، «خەننامە»
دىكى سۈرۈڭ يابغۇلۇقى (苏真王) ، «يېڭى تاغنامە»
شەھىرىمىز (史国) بولۇپ ، بۇ توخارستان يولىدىكى قاتلام
قايقىغا يېقىن ؛ ئىككىنچىسى «خەننامە»دىكى فۇمو يابغۇلۇقى
(附墨王) ، «يېڭى تاغنامە»دىكى كۇشان شەھىرى (附国)
ئۈچىنچىسى يۈيرو يابغۇلۇقى (蘇匿王) ، «تاغنامە»دىكى
تاشكەنت (石国) ؛ تۆتىنچىسى جى يابغۇلۇقى (吉王)
بولۇپ ، «تاغنامە»دىكى بۇخارا (布哈, 安国)
بەشىنچىسى ئاۋجەن يابغۇلۇقى (奥犇王) بولۇپ ، «تاغنامە»
دىكى گۈلى (过利) ، خوشۇ (火寿) ياكى خارەزىم
تەسۋىرلىنىدۇ . بۇ قەدىمكى تۈركەنچى كۆرسەتمە كىرىپ
دېمەك ، خەن يىلنامىلىرىدا كانگىيەنىڭ كۆپ يابغۇلۇقى
بىرلەشمە ھاكىمىيەت ئىكەنلىكى تىلغا ئېلىنغان . رىۋايەتتە
ئېيتىلىشىچە ، باھار ئوبلاستىدىكى بۇخارانى ، جۈملىسى
كانگىيەنى ئەپراسىياپ ئۆز تەرىپىسىگە ئالغان سىياپ
سالغان ، ئۇنىڭ قەبرىسىمۇ بۇخارادا ، ئۇنىڭ شەنگە سىياپ
سەيلىسى داۋام قىلغان دېيىلىدۇ . ئۇنداقتا كانگىيە تارىخىدا
فەرغانە ۋە خارەزىمدىن باشقا پۈتكۈل ماۋەرائۇننەھرنى ئۆز ئىچىگە
ئالغان . كەڭ مەنىدە ھەتتا بىر چاغلاردا خارەزىمىنىمۇ
تەسىرىگە كىرگۈزگەن كەڭ شىمالىي ئامۇ ، جەنۇبىي سىر دەرياسى
ئارىسىدىكى سوغدى رايونلىرىمۇ ؟ ئۇنداقتا بۇ نېمە ئۈچۈن
«خەننامە» قاتارلىق جۇڭگو يىلنامىلىرىدا ئۇ «كۆچمەنچى دۆلەت»
ئادەتلىرى ئۇلۇغ تۇخارلار بىلەن ئوخشاش ، دېيىلىدۇ .
بەزى ئالىملار كانگىيەنى ، جۈملىسىدىن تۇخارلارنى
ماسساگىتلار ، دەپ قارايدۇ . ھىرت (Hirth) كانگىيەلىكلەرنى
تۈركچە «يابغۇ» ئاتالغۇسىنى ئىشلىتىشكەن تۈرك —

ئالىملىرى ، دەپ كۆرسەتسە ، مېگوۋېرن كانگىيەلىكلەرنى
تۈركلەر ھۆكۈمرانلىقىدىكى ساكلار دۆلىتى ، دەپ كۆرسىتىدۇ .
ئۇ ئېھتىمال تۇخارلار كۆچۈپ كەلگەندىن كېيىنكى ئەھۋالنى
تەسۋىرلەيدۇ . بىز كانگىيەنىڭ قەدىمكى ھاكىمىيەت
تارىخىنى باسقۇچلار ۋە قاتلاملار بويىچە تەتقىق قىلىش لازىم ، دەپ
قارايمىز . شۇنداق بولۇشىغا قارىماي بۇ يەردىكى تارىخىي
بىلىشنى ئىنكار قىلىش تولىمۇ قىيىن .
يەنسا (奄蔡) قەبىلىلەر ئىتتىپاقى . كانگىيەنىڭ غەربىي
شىمالىدا بولۇپ ، بارتولد كاسپى ۋە ئارال دېڭىزى ئارىسىدىكى
كۆچمەنچى قەبىلىلەرنى ئاۋار — ئالانلار ، دەپ كۆرسىتىدۇ .
«خەننامە»دە يەنسا ھەققىدە خەۋەر بېرىلمىگەن . كېيىنچە ، يەنسا
لىياسى قىپچاقلار ، دەپ قارالدى .
ئومۇملاشتۇرۇپ ئالغاندا ، قەدىمكى مەركىزىي ئاسىيانىڭ
ئېلىۋراق ئاھالە جايلاشقان كەڭ جەنۇبىي رايونلىرىدا مىلادىيىدىن
ئىلگىرىكى مىڭىنچى يىللارنىڭ ئوتتۇرىلىرىدىن ئىلگىرى ياكى
كېيىن ئېپتىدائىي شەھەر — قەلئە ھاكىمىيەتلىرى شەكىللىنىشكە
باشلىغان . ئۇلارنىڭ بەزىلىرى تەبىئىي ۋە ئىجتىمائىي سەۋەبلەر
تۈپەيلى خارابىگە ئايلانغان ؛ بەزىلىرى داۋاملىق راۋاجلىنىپ ،
كۆزى قاماشتۇرىدىغان ئاجايىپ مەدەنىيەت مۇۋەپپەقىيەتلىرى
ئارقىلىق پۈتكۈل مەركىزىي ئاسىيا تارىخىغا ھۆسن قوشقان .
بۇقىرىدا ئېيتىلغان شەھەرلەردىن تاشقىرى ، مەركىزىي
ئاسىيانىڭ ماۋەرائۇننەھەر قىسمىدا قەدىمكى ۋە ئوتتۇرا ئەسىرلەردە
بەنۇرغۇن شەھەرلەر ، شەھەر تۈركۈملىرى بولغان ؛ فەرغانە
رايونىدا ئەندىجان ، ئوش ، خوجەند ، مەرغىيانە ، ئۆزكەنت ،
كاسان ، ئاخسەكەنت قاتارلىق شەھەرلەر ؛ تۈركىستان رايونىدا
شىلى (تاشكەنت) ، بالاساغۇن ، ئوتتۇرا ، تالاس (يەسسە) ، سايرام
ئىسپىجاب (شەھەرلىرى) ؛ سوغدى رايونىدا ۋە باشقا
ماۋەرائۇننەھەر زېمىنلىرىدا تېرىمىز ، كۇبادىشان ، ۋەخىش ،

سىگانىئان ، نەسفى ، كېتىش (شەھىرىسەبىز) خوتتالىسىيە
قاتارلىق شەھەرلەر ؛ خارەزىمدا ئورگەنج ، نىسا ، جۇرگان قاتارلىق
شەھەرلەر ؛ تۇخارىستان رايونىدا دېرېگىزا ، ئاخچا ، شېبېرىگىز
كېلىق ، كەتتەم ، پەرۋەرد ، فارياب ، مېمېنې ، چېچېكىز
گۈرزىۋان ، دەرزەپ ، بەلخ ، قۇندۇز ، تالقان ، غەرخەر ، رەگ
يەكنال ، يومغان ، سارق جۇيان ، رۇستەك ، قەلئەئى شامى
نەزەر ، بەگى ئەۋرەز ، دەشتى قەلئە ، شەھىرى راۋان ، ئارخالق
ساراي ، ئاق ساراي ، باميان ، بەگى ھەبەش ، بەھرەز ، بەرىز
بۇست قاتارلىق شەھەر - قەلئەلەر ؛ قىپچاق رايونىدا خەزەر ،
بۇرتاس ، سارس زاخاپ ، ھاجى تارخان قاتارلىق شەھەرلەر
بولغان .


ئىلاۋە : قەدىمكى مەركىزىي ئاسىيا ساك - تۈرك
خەلقلەرنىڭ شىمالىي دىڭلىك - تۇران رايونلىرى - ئېرىتىش
- يەنسەي - بايقال - تەسكەي تاغلىرى ئەتراپىدىكى شەھەر
ئاھالە رايونلىرى ھەققىدە داۋاملىق تەتقىق قىلىشقا توغرا
كېلىدۇ . ھازىرقى كۈندە يۈزلىگەن شەھەرلەر قەدىمكى تۈرك
ۋادىدا قەدىمدە ئەجدىھار بالىق ، قۇنجۇ (مەلىكە) بالىق ، خانۇن
بالىق ، قارابالغاسۇن شەھەرلىرىدىن مۇقەددەم قانداق شەھەر -
ئاھالە نۇقتىلىرى بولغانلىقى ھازىرغىچە سىر .

شۇنى تىلغا ئېلىش ھاجەتكى ، قەدىمكى مەركىزىي ئاسىيا
ئىپتىدائىي شەھەر - قەلئەلىرى بىلەن جۇغراپىيىلىك يەرنامىلىرى
يەنىلا ئارىيان - تۇران ئىبارىسى بىلەن ئاتالغان . ھىنگال
تاغلىرى «ھىنگال تۆگە» لىرى تەسۋىرىدە ، قاراتېكىن چىغىسى
تەڭرىتاغلىرى ، بەنجىكەنت ۋە بېشبالىق شەھەرلىرى ، قۇم ، تۈر
غول ، يار ، جەند (قەند ، كەنت) ، تاشبالىق ، تېرەكداۋان
بايكۆل (بايقال) ، ئانا ساي (يەنسەي) ، ئېرىتىش ، قاراقۇرۇم
تەكلىماكان ، تۇران ، ئاراغول ، ئېۋىرغۇل ، ئالتاي ، زەرەپشان
ئالغۇي ، ئىلى دەريا قاتارلىق يەر - جاي ئىسىملىرى ئۇنىڭ

قىسىم مىسالى . مەركىزىي ئاسىيا خەلقلەرى بەزىدە ئۆزىنىڭ يەر - سۇ
ناملىرىنى كۆچكەن زېمىنلىرىگە ئېلىپ كەتكەن . سۇلى دەريا ،
تۇران - كۈسەن - كاسان - كۇشان ، ئاقسۇ ، چاۋۇپ ،
تۇرچى ، توخرى ، قاشقا دەريا قاتارلىقلار ئۇنىڭ بىر قىسمى .
مەركىزىي ئاسىيا خەلقلەرنىڭ كۆچكەندىن كېيىنكى يەر
ناملىرىنى تولراق ئوتتۇرا تۈزلەڭلىك ھاكىمىيەتلىرى ئۆزگەرتىپ
نام قويغان . ئوردۇس (خې تاۋ) ، قاش قۇۋۇق (يۈمىن گۈەن) ،
چاۋۇپ (جاۋئو) ، داش ئاتا (دۇنخۇاڭ) قاتارلىقلار ئۇنىڭغا
قىسىم مىسال . يەنە خۇجىە يارلىقى - قوجۇ يار (گاۋچاڭ بى) ،
بارغول (جاۋخې) ، قاڭقىل (چېشى) قاتارلىق مەنىسى ياكى
ئاھاڭغا قاراپ ئۆزگەرتىپ نام قويۇشلار بولغان . بۇلارنىڭ
ئاستىدا يەنىلا مەركىزىي ئاسىيا ئارىيان - تۇران يەر ناملىرىنىڭ
غولى ياتقانلىقىنى ئەستىن چىقارماسلىق كېرەك .



يەنە شۇنىمۇ تىلغا ئېلىش ھاجەتكى ، مەركىزىي ئاسىيا
ئىپتىدائىي شەھەر - قەلئەلىرى بىلەن كېيىنكى مەركىزىي ئاسىيا
شەھەرلىرى ئاساسىي تارىخىي قىممىتى بويىچە بېكىتىمچىلىك
ئىستېھكاملىرى بولۇپ مەيدانغا چىقىمىدى . ئەكسىچە ، ئوچۇق -
سىرتقا ئىشىكى ئېچىۋېتىش ۋە ئىقتىسادىي ئالاقە ئېھتىياجلىرى
بىلەن ياسالغان . ئۇلار ئەسلا چوڭ دۆلەت سېپىللىرى سالمىدى ،
قەلئەسىپىل ، ئىستېھكاملىرىغا ئەسلا سەددىچىندەك «تاقاق»
(كۈنەن 堦) نامىدا ئىشىك - قاپقا نامى قويىمىدى . مەلۇمكى ،
سەددىچىندە «تاغ - دەريا تاقاقى» ، «جىيا يۈي تاقاقى» ، «قاش
تاقاق تاقاقى» ، «كۈنگەي تاقاق» دېگەن دەرۋازىلار بولغان . مەلۇم
سىدىن ئالغاندا ، ئوتتۇرا تۈزلەڭلىك روھىيىتى ئۈچۈن ئىككى
نەرسە - تاقاق (بېكىتىمچىلىك) ۋە ئۆز تاقاقلارنىڭ سىرتىدا
قىلىچ ئويىنىتىش ۋە تەنپەزۋەرلىك ھېسابلانغان . بۇنداق
بېكىتىمچىلىك تەۋرىتىلگەن ، يىپەك يولى ئالاقىلىرى تەسىرى
ئۈنكۈزۈلگەن ئۇلۇغ تارىخىي جەرياننى مۇھىمى مەركىزىي

مىلادىيىدىن مىڭ يىل ئىلگىرىگىچە ئاندىرونوپ — ئارىلار تارقالغان زېمىن




1. ئارىلار 2. كىمىرىلەر 3. ئىللىق 4. ئىسكەندەر 5. ئىللىق 6. ئىللىق 7. ئىللىق 8. ئىللىق 9. ئىللىق 10. ئىللىق 11. ئىللىق 12. ئىللىق 13. ئىللىق 14. ئىللىق 15. ئىللىق 16. ئىللىق 17. ئىللىق 18. ئىللىق 19. ئىللىق 20. ئىللىق

ئاسىيالىقلار ئۇلارغا تۆھپە قىلدى. ۋاھالەنكى، كۆپلىگەن پادىشاھ، تارىخچى، شائىرلار (جۈملىدىن مەشھۇر شائىر دۇنۇ) پۈتۈن ئوتتۇرا تۈزلەڭلىك تەرەققىياتىنى بېكىتمە سەددىچىن كاتېگورىيىسىدىن ئوچۇق يىپەك يولى كاتېگورىيىسىگە كۆتۈرگەن مەركىزىي ئاسىيالىقلار ئۈستىدە ئىزچىل ناتوغرا قاراشتا بولدى. ئۇلار ئۆزىنىڭ شىمالىدىكى ۋە غەربىدىكى خەلقلەر تەسىرى تۈپەيلى يېقىنقى زامان دەڭىز قاتنىشىغىچە، خۇاڭخې ۋادىسىنىڭ مول ھوسۇللۇق يېشىل زېمىن بولغان چاڭجياڭنىڭ جەنۇبىغا نىسبەتەن تەرەققىي قىلغانلىقىدىكى، پۈتۈن جۇڭگو مەدەنىيىتىنىڭ مەركىزى بولغانلىقىدىكى سەۋەبىنى ئويلىدى. ئەكسىچە، ئۇلار ئۆزلىرى ئىگىلىگەن بۇ يېڭى زېمىنگە تېرىجى ئەۋلىيادىن مىراس قالغان ئاللىقانداق مەدەنىيەتنى ئۆگەنگەن مەرىپەتپەرۋەرلىكلىرىنى ۋە تەرەققىيپەرۋەرلىكلىرىنى كۆپ ئويلاشتى. «سەددىچىن قەلبىدە» دېگەن شېئىردىكىدەك (بۇنداق نەزىملەر نۇرغۇن) بېكىتمىچىلىك ۋە سىرتقا ئوبۇس يۆتكەشتىن ئىبارەت بۇ خىل سەددىچىن روھى جۇڭگو ۋە تەنپەرۋەرلىكىنىڭ مەنئۇ سەددىچىنى بولۇپ كەلدى. ئىنسانىيەت مەدەنىيەت شۇناسلىقىغا ۋە مەدەنىيلىكىگە تەتۈر تاناسىپ بۇ روھىيەتنى كەلگۈسىدە تەتقىدلىگۈچى خۇاڭدى (سېرىن پادىشاھ) ئەۋلادلىرى تۈرەلسە، پۈتۈن ئۆتمۈش سەھىپىلىرى قايتىدىن قارالغۇسى. ئەمما بۇ، ھەققانىيەت ۋە ئىنسانپەرۋەرلىك روھى بىلەن سۇغرىلغان ئاجايىپ ئەقلى ئويغىنىشقا باغلىق ئەلۋەتتە!



چەرچەن ناھىيىسى «زاغۇنلۇق» قەدىمكى قەبرىستانلىقىدىن تېپىلغان ئەر-ئايال جىستىلەر



بايقال كۆلى ساھىلىدىن تېپىلغان يېڭى تاش قوراللاردىن نەمۇنە

بايقال سىبىرىيىدىن تېپىلغان كونا تاش قوراللاردىن نەمۇنە



ئاندرونوپ — ئارىلارنىڭ مەھسۇلاتى ۋە ئۇچ بۇيۇملىرى



ئەگىندەك خەنجىرى



ئەينى دەۋرگە ئائىت ئوق باشلىقى



مىتوسىنىڭ تاكار مەدەنىيىتى يادىكارلىقلىرى



↑ ئالما ئانا «ئېسىكى قورغان قەبرىگاھلىقى»دىن تېپىلغان ساك شاھزادىسىنىڭ ئالتۇن كىيىمى ۋە كىيىم گىرۋەكلىرىدىكى بۆرە بېشى نەقىشلىنىدىغان توقا



مۇراسىم ئۇسۇللىرى چېكىلگەن قىيا رەسىملىرى



شىمالىي ئالتاي بازىرىق قەبرىسىدىن تېپىلغان بېشايىتىكى ئاتلىق دىڭلىك ئادىمى



«زاغۇنلۇق قەدىمكى قەبرىستانلىقى»دىن تېپىلغان يەنە بىر ئايال جەسەت



1991-يىل بارچۇق تەۋەسىدىن تېپىلغان ، مارالبېشى ناھىيىسىدە مەدەنىيەت يۇرتىدا ساقلنىۋاتقان قەدىمكى جەسەت



1990-يىللارنىڭ ئوتتۇرىلىرى نىيە ناھىيىسىدىن تېپىلغان 2000 يىللار ئىلگىرىكى تال-تار

ئۆرۈمە چاچلىق ئايال جەسەت




ئۈرۈمچىدىن لوپنۇر رايونىدىن تاپقان خەن سەنئەتچىسىنىڭ مۇكەممەل مۇسۇلمان



سەنئەتچى - || ئىسىملىرىگە ئەمەللىق لوپ ناھىيىسىنىڭ سەيپۇل خەيىرە ئاتىلىقىدىن تېپىلغان ، ئىدى
ئۆزىدە ئىككى خىل رەڭلىك بۇلغۇ پىيىتىن تۇتۇپ ماسلىق قىلىنغان ئاتا رەسىمىنىڭ پارچىلىرى .



لوپنۇرنىڭ شىمالىدىن 1980 - يىلى 4 - ئايدا تېپىلغان «كۈرۈن گۈزەل»
نىڭ خەستى ۋە ياپونلار كومپيۇتىردا ئەسلىگە كەلتۈرگەن رەسىمى



2



4



1



3

ئادىمىكى ئۇچلۇق تەلىكلىرى: 1. رەسىم كۈنەستىن تېپىلغان 2500 يىللار ئىلگىرىكى مەس ھەيكەل. 2- رەسىم چەرچەن مەسىلى تېپىلغان 3000 يىللار ئىلگىرىكى يۇلتا تەلپەك. 3- رەسىم تۇرپان ئاستانىدىن تېپىلغان 1300 يىللار ئىلگىرىكى يانچا ھەيكەل. 4- رەسىم تۇرپاننىڭ پىچان ناھىيىسىگە تەۋە بۇيىش كەنتىدىن تېپىلغان 2400 يىللار ئىلگىرىكى چىمەتلىك 45cm ئىگىزلىكتىكى ئادىمىكى.



ئەقىشى رۇستەمگە دارا ئىشلەتكەن ساك ئەمىرلەر ۋە ئۇلارنىڭ باشچىسى (كىشىلەنگەن كىشى) سىكۇنغا



ياغا زەي تارتىۋاتقان سىكى رەسىمى



قەدىمكى گرىك قاچىسىغا سىزىلغان سىكىلەر



سۇنۇق تېخىۋاتقان ساك (قاچىغا ئىشلەنگەن)



→ تۇرپان ئاستانىسىدىن 1972 - يىلى تېپىلغان ئۇزۇن تەلپەك ساك - خۇجىيە ئاتىقار ھەيكىلى


← جۇڭگو غونشۇرا ئۆزلەڭ- لىكىدىن تېپىلغان VIII ئە. سىردىكى سەشەتچى ھەيكىلى



ئاخمانلار شاھى دالپارستىكى
بىخستون قىياسغا ياساتقان ئولپانچى
خەلقلەر تەسۋىرى



شىمالىي ئالتاي بازىرىق قەبرى-
سىدىن تېپىلغان جەنەت ھارۋىسى



بۇدغۇلىيىدىن تېپىلغان سىكىفلار تەبىئىي
سىلىنىڭ ئارقىسىغا سىزىلغان
سىمىرى



شىمالىي ئالتاي بازىرىق قەبرىستانلىق-
قىدىن تېپىلغان قىزىل گىلەم



سى بۇغا (سىكىفلار يادىكارلىقى)



قەرغانە سايبالتاش قىياسىدىكى
كۈنگە بېغىنىش ئۈسۈلى كۆرۈ-
نۈشلىرى



ئالما ئانا بېنىدىكى
تامغالىق ئاشتىنىكى قارا
قوتاز - زېمىنگە بىتىگەن
قۇياش (كۈن) تەڭرىسى
قىيا رەسمى

سككەنچى بۇلۇم

قەدىمكى تۇرپاندا ھۈن،
توخار ۋە ئېفتالست
سەلتەنەتلىرى



سككەنچى بۇلۇمدا سارماتىلارنىڭ برونزا
(مىس) زىننەت ۋە ھۈنەر سەنئەت بۇ-
يۇملىرى: قاناتلىق ئىلاھ (مېتېرا)، بۆرە
بېشى، ئارقار قوندۇرۇلغان دېۋىلغا، ئى-
لمىشۇۋانغان ھايۋانلار ۋە تاسما توقمىلىرى



بىرىنچى باب

ئىسكەندەرنىڭ تۇرانغا كىرىشى ۋە ئۇنىڭ تارىخى ئاقىۋىتى

1. ئىسكەندەرنىڭ تۇرانغا كىرىشى

ئىنسانىيەت تارىخىدا ئىزگۇ ۋە قاباھەت ، زوراۋانلىق ۋە ئىنسانپەرۋەرلىك ئىدىيىلىرى دەسلەپتە يورۇقلۇق ۋە جاھالەت ئىكەندە ، يورۇقلۇق مالا ئىكسى بىلەن زۇلمەت دىۋىسى ئوبرازىدا ئۇزاق زامانلار داۋاملاشتى . مېنىڭچە ، بىرەر مۇمىللەت ۋە بىرەر مۇمىللى ئېتىقاد بۇ تۈپكى تەپەككۈر دەرياسىدىن سۇ ئىچمەي ئۇلغاغان ئەمەس . كېيىنچە ، ھاكىمىمۇتلەقلىق (دېموكراتىزم) بىلەن خەلقچىللىق (دېموكراتىيە) ئىزگۇ ۋە قاباھەت ، يورۇقلۇق ۋە جاھالەتنىڭ ئەپسانىۋى تۈستىن خالىي ، رېئال دۇنيادىكى ئىجتىمائىي تۇرمۇش تىپى بولۇپ كىشىلىك تارىخىغا كىرىپ كەلدى . گىرىكلارنىڭ ئىككى تۆھپىسى مەسلىغان ئىلىم - پەن بىلەن دېموكراتىيەنىڭ دەسلەپكى گۈلدەستىسى ئىنسانىيەت ئۈچۈن ئەبەدىي خاتىرىلەشكە ئەرزىيدىغان تۆھپە بولۇپ قالدى .

گىرىكلاردا زىۋىس بىلەن پرومىتى ئاساسىي ئەپسانە تېمىسى بولغاندەك ، ئافىنا دېموكراتىيىسى بىلەن سپارتا ھاكىمىمۇتلەقلىقى ، بالقان يېرىم ئارىلىدىكى بۇ كۆپ ئارال —

شەھەرلىك مەملىكەتكە ھەر ياقىتىن يىغىلغان خەلقلەر ۋە مەدەنىيەتلەردىن توپلانغان ئىككى ئېقىمنى گەۋدىلەندۈردى. بىر دۆلەتتىكى ئىككى شەھەر ھاكىمىيىتى گەۋدىلەندۈرگەن بۇ ئىككى خىل ئىدىيە ۋە تۈزۈم ماھىيەتتە پۈتۈن يەر يۈزىدىكى ئىككى خىل ئىدىيە ۋە تۈزۈمنىڭ زىددىيىتىنى كۆرسەتتى. مەن ياشلىق چاغلىرىمدا دېموكراتىيە بىلەن ھاكىمىۋەتلىقنىڭ ئىدىيە سىستېمىسى ۋە كۈرەش تارىخىغا ئائىت «سولۇن قانۇنىدىن رېخستاگنىڭ كۆيدۈرۈلۈشىگىچە» نامىدا بىر كىتاب يېزىشنى ئارزۇ قىلغان بولساممۇ، پۈتۈن ئۆمرۈمنىڭ گۆھەر يىللىرىنى ھېلىقى كۆيگەن «رېخستاگ» ئىس - تۆتەكلىرى ئابۇت قىلغاچقا، جازا لاگېرىدا پەقەت نەپەس ئېلىش ئەركىنلىكى بىلەنلا تىنىقسىز داۋاملاشتۇرالىدەم.

مەركىزىي ئاسىيالىقلار ساپ ئالتۇندەك ساپ دېموكراتلار بولمىسىمۇ، ئۇلار تەختكە چىققان تەڭرىقۇت بىلەن قاغانلارنىڭ بويىغا يىپەك ئارقان تاشلاپ، تەڭرى بىلەن ئەل - يۇرت ئالدىدا مۇقەددەس قۇت نامىدا قەسەم ئىچىپ كەلگەن بولۇپ، دائىم ئۆزىنى ئالتۇن شىر تەختىنىڭ ئۈستىدە، مۇقەددەس ئاي - كۈننىڭ ئاستىدا تۇتقان. بۇ شەرق ھاكىمىۋەتلىقىدىن ۋە ئۇنىڭ پۇقرا ھەم غەيرىي مىللەتلەرگە بولغان ھاكىمىۋەتلىق مۇناسىۋىتىدىن پەرقلىنىگەن.

مىلادىيىدىن ئىلگىرىكى بىر قانچە ئەسىر ئىچىدە مەركىزىي ئاسىيالىقلار خۇاڭخې، مىسۇپوتامىيە، گىرىكلار بىلەن ئۇچرىشىپ رەسمىي ھاكىمىۋەتلىق ۋە دېموكراتىك قاراشلارنىڭ تارىخىي تەسىرىگە ئۇچرىدى، ئۇلارنىڭ سېلىشتۇرما مىلىق پەرقلىرىنى كۆردى. قانچىلىك جەڭلەر بەدەل قىلىنغانلىقى ۋە قانچىلىك ئاتلىق مۇھاكىمىلەر يۈرگۈزۈلگەنلىكىدىن قەتئىينەزەر بۇ بىر سېلىشتۇرما ئىدى. كېيىنكى تۇمارس، شىراق ھېكايەلىرى بىلەن «ئىسكەندەرنامە»، «سەددى ئىسكەندەر» داستانلىرى

ئەپراسىياپ، كۈنتۇغدى ئىلىك غايىۋى پادىشاھ قاراشلىرى، رازىكاخ ۋە يەجۇجى - مەجۇجى ھېكايە - رىۋايەتلىرى بۇنىڭ بىۋاسىتەسى بولدى.

ئىسكەندەر زۇلقەرنەينىنىڭ قانلىق جەڭلىرىنى بىر چەتكە قايرىپ قويۇپ، گىرىك ئېللىنىزم مەدەنىيىتىنى ئۇلۇغلاش ئىستېلا قىلىنغۇچى مىللەت ئۈچۈن بىر مەردانىلىك. ئىستېلا قىلغۇچىلارنىڭ ئۆز - ئۆزىنى ئۇلۇغلىشىدىن ئىبارەت بۇنداق نامەردلىككە بۇنى سېلىشتۇرغىلى بولمايدۇ، ئەلۋەتتە.

تۇراند ئېللىنىزم مەدەنىيىتى چوڭ ئىلمىي تېما. بۇ گىرىك - ئېللىن مەدەنىيىتىدە مەركەزلەشكەن يىپەك يولىنىڭ بىرىنچى چوڭ تىپتىكى ئېقىمى ئىدى. تۇراند ئېللىنىزم مەدەنىيىتى پوقۇل ئالەمشۇمۇل تارىخىي ئەھمىيەتلىك گىرىك مەدەنىيىتىنىڭ مەركىزىي ئاسىياغا تەسىرى مەنىسىدە ئىزاھلانماستىن كېرەك. رۇشەنكى، قەدىمكى مەركىزىي ئاسىيا مەدەنىيىتىگە تەسىر كۆرسەتكەن ئېللىنىزم مەدەنىيىتى ئىككى مۇھىم تارىخىي ئەھمىيەتلىك جەريان ئاساسىدا مەيدانغا كەلگەنىدى.

بىرىنچىدىن، گىرىك مەدەنىيىتى ئىنسانىيەتنىڭ ھەر خىل تىپتىكى مەھەللىۋى، مىللىي مەدەنىيەت مۇۋەپپەقىيەتلىرىدىن ھالقىغان بىرىنچى تىپتىكى ئالەمشۇمۇل تارىخىي مەدەنىيەت سۈپىتىدە قەدىمكى مىسىر، بابىل - ئاسۇرىيە، مەركىزىي ئاسىيا ۋە ھىندىستان مەدەنىيەتلىرىنىڭ بىۋاسىتە ياكى ۋاسىتىلىق مەنبەلىرىنى ئاساسىدا مەيدانغا كەلدى. گىرىكلار تۇنجى ئۇنىۋېرساللىقچىلار سۈپىتىدە ئۆزلىرى ئېرىشەلمىگەن شەرق ۋە غەربنىڭ بىر قاتار ئاساسىي مەدەنىيەت مۇۋەپپەقىيەتلىرىنى گۇمانىزم ئاساسىدا يەكۈنلىدى. مۇنداق ئۇنىۋېرساللىق جەريانغا گىرىكلار شاگىرتلار قىياپىتىدە قاتناشقاندى. بىز بىر مۇنچە گىرىك مۇتەپەككۈرلىرى ۋە سەنئەتكارلىرىنىڭ غەيرىي گىرىك ئىبارلىرىدا تەلىم ئالغانلىقىنى بىلىمىز. گىرىك مەدەنىيىتىنىڭ

جەمغۇرلىنىش جەريانىغا سىكىفلارنىڭ كۈچلۈك تەسىرى كۆرسەتكەنلىكىنى نەزەردىن ساقىت قىلىش مۇمكىن ئەمەس. قەدىمكى مەركىزىي ئاسىيا ئاندرونوپلىرىنىڭ ئەۋلادلىرى بولغان سىكىفلار كاۋكازىيە، پەلەستىن، قارا دېڭىزنىڭ شىمالىي ساھىلى ۋە ئىراندىكى ھەرقايسى كىنەزلىكلەرگە كۈچلۈك تەسىر كۆرسەتتى. سىكىفلار قارا دېڭىز ساھىلىدا گىربىكلار بىلەن بىللە ياشىدى. كۆپلىگەن گىربىك تارىخچىلىرى (مەسىلەن ھىرودوت، پولىپىن ۋە ستراتون)، گىربىك تىبابەتچىلىرى (مەسىلەن ھىپوكرات) سىكىفلار، ساكلار، ماسساگىتلار مەنبەلىرىدىن ئوزۇقلانغان. گىربىكلار بىلەن ئىرانلىقلار ئارىسىدا ئېلىپ بېرىلغان جەڭلەرگە مەركىزىي ئاسىيا ماسساگىتلىرى بەزىدە ئىرانلىقلارنىڭ، بەزىدە گىربىكلارنىڭ ئىتتىپاقچىلىرى سۈپىتىدە قاتناشقان. بۇ ھال تۇچ قوراللىرى ۋە ئاتلىقلار مەدەنىيىتى دەۋرىدە مەركىزىي ئاسىيا ئاندرونوپ — سىكىق — ماسساگىتلىرى بىلەن گىربىكلار ئوتتۇرىسىدا ئەڭ قەدىمكى بىۋاسىتە باغلىنىشنىڭ باشلانغانلىقىنى كۆرسىتىدۇ.

ئىككىنچىدىن، ئېلىلىنىزم مەدەنىيىتى ئالەمشۇمۇل تارىخى قىياپەتكە ئېرىشكەندىن كېيىن تولىمۇ تەۋەزۇلۇق شەكىلدە مەركىزىي ئاسىياغا تەسىر كۆرسەتكىنى يوق. باشقىچە ئېيتقاندا، ئېلىلىنىزم مەدەنىيىتى ئىسكەندەرنىڭ شەرققە يۈرۈش قىلىشى ئارقىلىق — قانلىق ھەربىي مۇداخىلە ئارقىلىق مەركىزىي ئاسىياغا كىرىپ كەلدى. تۆۋەندە مانا مۇشۇ تارىخىي جەريان ئۈستىدە توختىلىمىز.

مىلادىيىدىن ئىلگىرىكى 549 - يىلى پېرسىيە شاھى كىر (كىرۇس) مىدىيىنى بېسىۋېلىپ ئاخمىنلار ئىمپېرىيىسىنى بەرپا قىلىپ ئىراننىڭ بىرلىككە كېلىشىگە زور تۆھپە قوشتى. ئەمما مىللىي دۆلەتنى بىرلىككە كەلتۈرگەن كىنەزلىك ئۆزىنىڭ جەڭ ۋە ھاكىمىيەتلىق ۋاسىتىلىرى بىلەن ھەر خىل مىللەتلەر

ۋە دۆلەتلەردىن تەشكىل تاپقان دۇنيانى بىرلىككە كەلتۈرەلمەيتتى. ئىران ئاخمىنلار ئىمپېراتورلىرى مەملىكەت ئىچىدە قوللانغان ۋاسىتىلەر بىلەن دۇنياۋى ئىمپېرىيە قۇرغىلى بولىدۇ. دەپ ئويلىغانلىرىدا تارىخىي خاتالىققا يول قويدى. ئۇ مىللىي دۆلەتنى بىرلىككە كەلتۈرگۈچىدىن خەلقئارا ئىستېلاچىغا ئايلاندى. بۇ غالىبلىقتىن مەغلۇپلۇققا يېتەكلەيدىغان كانېگورىيىلىك خاتالىق تۈپەيلى سادىر بولدى. ئاخمىنلار دارا ۋاقتىدىلا، تەخمىنەن مىلادىيىدىن ئىلگىرىكى 517 - يىلى مەركىزىي ئاسىيانىڭ مەلۇم قىسمىنى بېسىۋالغانىدى. بۇ ھال «ئەقىشى رۇستەم» ناملىق تاش ئويمىدا تەرتىپ بويىچە ئىرانغا بويۇنغان 7 - رايون (ئۆلكە) ۋە مىللەت نامىدا پۈتۈلگەن. ئاخمىنلار ئىمپېرىيىسى كىچىك ئاسىيائى تالىشىش جەريانىدا قەدىمكى مەدەنىيەت مەركەزلىرىدىن بىرى بولغان گىربىسىيە (بۇئانىستان) بىلەن دۈشمەنلىشىپ قالدى. ئۇرۇش مىلادىيىدىن ئىلگىرىكى 492 - يىلىدىن باشلىنىپ، ئۈزۈلۈپ ھەم داۋام قىلىپ مىلادىيىدىن ئىلگىرىكى 331 - يىلىدا ئاخمىنلار ئىمپېرىيىسىنىڭ ھالاكىتى بىلەن ئاخىرلاشتى.

ئاخمىنلار ئىمپېرىيىسى قەدىمكى بابىل — ئاسۇرىيە، سىدىيە ۋە پېرسىيە ئاساسىدىكى ئاسىياچە ھەربىي ھاكىمىيەتلىكلىرىنىڭ بىر ئۆلگىسىنى تىكلەنگەن بولسا، گىربىسىيە شەھەر - قەلئە مەملىكەتلىرى، بولۇپمۇ مىلادىيىدىن ئىلگىرىكى 594 - يىلى ئېلىپ بېرىلغان سولۇن قانۇن ئىسلاھاتى ۋە بىرىنچى قېتىملىق ئالتۇن دەۋرى ھېسابلانغان پېرىكلىس (مىلادىيىدىن ئىلگىرىكى 500 - 429 - يىللار) ھۆكۈمرانلىقىدا بىر مەھەل گۈللەنگەندىن كېيىن ئافېنا ئاقسۆڭەكلەر دېموكراتىيە تۈزۈمىدىكى شەھەر دۆلىتىنىڭ ئۆلكىسىگە ئايلانغانىدى. ئافېنا گىربىسىيىسى بىلەن ئاخمىنلار پېرسىيىسىنىڭ ئىككى تۈرلۈك قۇلدار ھاكىمىيىتى سىياسىي

شەكىلنىڭ تارىخىي خاراكتېرلىك سېلىشتۇرمىسىغا ئايلانغانىدى .
گرېتسىيە تاقىم ئاراللىرىدىكى ھەرقايسى شەھەر دۆلەتلىرى
ئۆزئارا زىددىيەتلەر تۈپەيلى تېخى بىرلىككە كەلسەندى . بىز
بۇ ھالەتنىڭ ھومېرنىڭ «ئىلىئادا» داستانىدىن تاكى
ماكبېدونىيىلىكلەر زامانىغىچە سوزۇلغانلىقىنى كۆرىمىز . شەھەر
فېدېراتسىيىلىرى كۈچ ۋە سودا ، مەدەنىيەت ۋە شۆھرەتتە بىر
- بىرى بىلەن ئۈستۈنلۈك تالىشىپ تۇرغان مەزگىللىرىدە ،
ئۇلاردا كۆرۈلگەن خاھىش بىرلىشىش بولماستىن ، بىر - بىرىنى
چەتكە قېقىش خاھىشى ئىدى . قەدىمكى مەدەنىيەتنىڭ تۇنجى
ئالەمشۇمۇل ئۆلگىسىنى تىكلەنگەن گرېتسىيە شەھەر
فېدېراتسىيىلىرىنى ئۇلارنىڭ دېموكراتىيىلىك ياكى
ھاكىمىيەتلىق سىياسىي تەشەببۇستىكى مۇتەپەككۈرلىرى ۋە
ياكى سىناتلار كونگىرسى ئەمەس ، بەلكى «بەدەۋى» ، دەپ ئىلىك
ئېلىنىمىغان ماكبېدونىيىلىكلەرنىڭ قىلچى بىرلىككە كەلتۈردى .
بۇ «بەدەۋىلەر» مەدەنىيەتلىك گرېتسىيىدىن ئۇنى تىزگىنلەشنىڭ
ھەممە زۆرۈرى شەرتلىرىنى - ھەربىي ، سىياسىي ۋە مەدەنىيەت
ۋاستىلىرىنى تولىمۇ چېۋەرلىك بىلەن ئۆگەنگەنىدى .
ماكبېدونىيىلىكلەر گرېك شەھەر فېدېراتسىيىلىرىنى
بىرلەشتۈردىلا ئەمەس ، ئۇ يەنە قەدىمكى گرېك مەدەنىيىتىنى
دۇنياۋى سەھنىگە كۆتۈرۈپ چىقتى . بۇ مۇھىم ئىككى تۆھپىنى
گرېك ئاقسۆڭەكلىرى ئورۇندىيالمىغانىدى . رىم ئىمپېرىيىسىنى
ھالاك قىلغۇچى «بەدەۋى» كۈچلەرنى بۇ جەھەتتە
ماكبېدونىيىلىكلەر بىلەن تەڭ ئورۇنغا قويۇش قىيىن ، ئەلۋەتتە ،
ياش ماكبېدونىيە كارولى فىلىپ ئەسىر بولۇپ ، بارىتاي
سۈپىتىدە گرېك شەھەر فېدېراتسىيىلىرىنىڭ بىرى بولغان
دېيىشتا ئۈچ يىل گۇرۇدە تۇردى . دېيىش ئافېناغا قوشنا شەھەر

بارىتاي - تاھرادىلەرنىڭ ئىككىنچى بىر دۆلەتتە گۇرۇدە ئۆتۈپ تۇرۇلۇشى . بۇ كىتەپ
تۇيغۇز ئىلىدا «ئورۇنچاق» دەپمۇ ئاتالغان .

ئىدى . فىلىپ گرېكلارنىڭ باياشات ھاياتى ، مەدەنىيىتى ۋە
قوراللىنىش ئەھۋالىغا قىزىقتى . فىلىپ ۋاپات بولغان دادىسىنىڭ
ئورنىغا كاروللۇققا چىقىش ئۈچۈن ماكبېدونىيىگە قايتقاندىن
كېيىن ، كۈچلۈك قوشۇن تۈزۈپ ، مىلادىيىدىن ئىلگىرىكى 338
- يىلى ئافېنانى بويسۇندۇردى ، ئافېنانىڭ بويسۇنۇشى پۈتكۈل
گرېتسىيىنىڭ ماكبېدونىيىگە بويسۇنغانلىقىنىڭ نامايەندىسى بولۇپ
قالدى .

فىلىپ پاراسەتلىك ئىدى . ئۇ گرېك - ئاخمانلار
ئوتتۇرىسىدىكى ئەۋلادتىن - ئەۋلادقا مىراس قېلىۋاتقان
زىددىيەتلەرنىڭ ئۆز زىممىسىگە چۈشكەنلىكىنى ۋە گرېك شەھەر
فېدېراتسىيىلىرىدىكى مۇئەييەن ئەۋزەللىكلەرنى ، گرېتسىيىنىڭ
تېخى گۈللىنىش جەريانىدا تۇرۇۋاتقانلىقىنى ياخشى بىلەتتى . ئۇ
گرېتسىيە شەھەر دۆلەتلىرىنىڭ ئاپتونومىيىلىكىنى ، مەدەنىيەت
بۈيۈكىنى ۋە باياشاتلىقىنى بۇزىمىدى ، ئەكسىچە ئۇنىڭغا ھامىيلىق
قىلدى . ئۇنىڭ قىلغىنى گرېتسىيە فېدېراتسىيە يىغىنى ئېچىپ ،
ھەرقايسى شەھەر ئاپتونومىيىلىرىنى ئۆز قولىدا بىرلەشتۈرۈپ ،
غايەت زور ھەمچەتلىك كۈچ - قۇۋۋەت ھاسىل قىلىشتىن
ئىبارەت بولدى . فىلىپ كىچىك ئاسىياغا يۈرۈش قىلىش ئالدىدا
قەستكە ئۇچراپ ئۆلگەچكە ، ئۇنىڭ ئىشلىرىنى 20 ياشلىق ئوغلى
ئىسكەندەر (ئالېكساندر) داۋاملاشتۇردى .

ئىسكەندەر ماكبېدون نەسلىدىن بولۇش بىلەن بىللە ، يەنە
گرېك مەدەنىيىتىنىڭ پەرزەنتى ئىدى . ئۇ ھومېر داستانلىرىنىڭ
مەتبۇتى ، ئارىستوتېلنىڭ شاگىرتى بولۇپ ، دۇنيانى
گرېكلاشتۇرۇش خىيالىنى ھەربىي ۋاستىلەر بىلەن ئېلىپ
چىرىشنى ئىستەيتتى . ئۇنىڭ غايىلىرى تېخى تەسەۋۋۇر ئىدى .
ئىسكەندەرنىڭ خاراكتېرىستىكىسى ۋە ھەربىي ئەمەلىيىتى :
مەدەنىيەتتىكى راۋانلىقنى ساقلاپ قېلىش ، ھاكىمىيەتلەردىكى
راۋانلىقلارنى پاجاقلاپ تاشلاشتىن ئىبارەت مۇشۇ تارىخىي تاناسىپقا

مەركەزلەشكەن . قۇلدارلار دېموكراتىيىسى ئىدىيىسى بىلەن سۇغرىلغان بۇ يىگىت كەڭ خەلق ئاممىسىنى مەدەنىيەت چۈشەنچىسىنىڭ سىرتىغا چىقىرىۋەتكەنىدى . شەخسىي قەھرىمانلىققا چوقۇنغۇچى ئىسكەندەر خەلققە نىسبەتەن شەپقەتسىز بولدى . ئۇ بىرەر ئىبادەتخانىنى ساقلاپ قېلىشنى پۈتۈن شەھەر ھاياتىنى كۈكۈم - تالقان قىلىۋېتىشتىن ئەلا بىلەتتى . ئۇ ھەقىقەتەن قۇلدار ئاقسۆڭەكلەر دېموكراتىيىسى پەيلاسوپلىرى شەكلىدىكى ئىستېلاچى سەركەردىنىڭ تارىخىي ئوبرازىنى ياراتتى . ئىسكەندەر 40 مىڭ كىشىلىك قوشۇن بىلەن كىچىك ئاسىيانى ئالدى . سۈرىيىگە يۈرۈش قىلغاندا ئاخىمانلار ئىمپېراتۇرى دارا III (دارىئوس III مۇ دېيىلىدۇ) بىلەن ئۇچراشما جەڭ قىلىشقا توغرا كەلدى . مىلادىيىدىن ئىلگىرىكى 333 - يىلى ئىسوس (Issus) جېڭىدە تەكەببۇر دارا III نىڭ قوشۇنلىرىنى مەغلۇپ قىلغان بولسىمۇ ، ئەمما ئۇنى دەرھال قوغلاپ يوقىتىشقا كىرىشىمىدى . بۇنىڭغا ئۇنىڭ تارىخىي بىلىمى ۋە ھادىسلارنى پەلسەپىۋى مۇھاكىمە قىلىشى ياردەم قىلدى . ئۇ ئۆز قوشۇنلىرىنى باشلاپ دەرھال مىسىرغا يۈرۈش قىلدى . مىسىرلىقلار ئاخىمانلارنىڭ ئىسكەنجىسىدىن تولىمۇ بىزار بولۇپ كەلگەچكە ، ئىسكەندەرنى «پىرئەۋن» دەپ ئاتاى تولىمۇ شۆھرەت بىلەن كۈتۈۋالدى . مەشھۇر ئىسكەندىرىيە شەھىرى ئۇنىڭ شەرىپىگە ئاتالدى . مىسىرغا يۈرۈشنى تاللاش ئىسكەندەر ئۈچۈن «زەپەرلىك دەم ئېلىش» ۋە «شۆھرەتلىك جەڭ» ، دارا III ئۈچۈن «بىر قاننىدىن ئايرىلىش» ۋە «ئىچكى بۆسۈلۈش بوھرانى» بولدى . ئازغىنا قوشۇن بىلەن ئالەمشۇمۇل ھەربىي يۈرۈشكە چىققان ئىسكەندەر بۇ ھېكمەتنى ئۆز مۇھاكىمىسىدىن ئۆتكۈزگەنىدى . مىسىردىن پېرسىيىگە قايتقان ئىسكەندەر تىگىر ۋادىسىدا دارا III نىڭ يېڭى قوشۇنلىرى بىلەن سوقۇشتى . ئىسكەندەر «ئاۋۋال قالايمىقان قىلىش ، ئاندىن زەرەپ بېرىش» تەكتىكىسىنى

قوللىنىپ ، قۇدرەتلىك دارا قوشۇنلىرىنى قالايمىقان قىلىپ ئارىلا تۈزلەڭلىكىگە سۆرەپ كىردى ۋە ئارقىسىدىن يوقاتتى . مىلادىيىدىن ئىلگىرىكى 331 - يىلقى ئارىيالا جېڭى دارا ھاكىمىيىتىنى غۇلتىشتا ھەل قىلغۇچ جەڭ بولدى . ئىسكەندەر دەرھال پېرسىيە ئىمپېرىيىسى قوشۇۋالغان بابىلىيىگە (بابىلونغا) ھېچقانداق قارشىلىقسىز كىرىپ كەلدى . ئۇ ئاخىمانلارنىڭ ئەسلى تايانچى بولغان پېرسىيىگە كىرگەندە دارا III نىڭ ئوردىسىنى كۆيدۈرىدىغان تۇنجى مەشئەلنى ئۆز قولى بىلەن تاشلىدى . بۇ ئاخىمانلار ئىمپېرىيىسى ھاكىمىيىتىنىڭ نامايەندىسى ئىدى . ئۇ شۇنىڭدىن كېيىن بۇ ئىمپېرىيىنىڭ ئاساسچىسى كىرنىڭ ھەقىرىسىگە بېرىپ تەزىيە بىلدۈرۈپ يولۇپ ، شەرققە - مەركىزىي ئاسىياغا يۈزلەندى . شۇ نەرسىنى تىلغا ئېلىش ھاجەتكى ، ئىسكەندەرنىڭ ئاخىمانلار ئىمپېرىيىسىنى پارچىلاپ ھالاك قىلىش جەھەتتىكى پەلسەپىۋى ۋە ھەربىي تەدبىرلىرى كەڭ مەركىزىي ئاسىيا رايونلىرىغا ئۇيغۇن كەلمىدى . ئىككى يىلغا يەتمىگەن ۋاقىتتا كىچىك ئاسىيا ، سۈرىيە ، مىسىر ، بابىلىيە ۋە پېرسىيىنى بېسىۋالغان ئىسكەندەر مەركىزىي ئاسىيانىڭ بوسۇغىسىدا 3 - 4 يىل تۇرۇپ قالدى . ئۇ گەرچە ئۆزىنى تۇتۇۋېلىش ، يول قويۇش ۋە ئاسىيالىشىش تەدبىرلىرىنى ئىشلەتكەن بولسىمۇ مەركىزىي ئاسىيانىڭ ئاساسىي رايونى - ماۋەرائۇننەھردە پۈت تىرەپ تۇرالمى . چىكىنىشكە مەجبۇر بولدى . بۇنىڭ قىسقىچە تەپسىلاتى مۇنداق :

ئىسكەندەر مىلادىيىدىن ئىلگىرىكى 329 - يىلى ھىندىقۇش تاغلىرىدىن ئېشىپ مەركىزىي ئاسىيا بوسۇغىسىدا پەيدا بولدى ۋە دەسلەپتە قەدىمكى باكتىرىيىنى ئىشغال قىلدى . ئاخىمانلار ئىمپېرىيىسى ۋاقتىدىكى باكتىرىيە ۋە سوغدىئانا (ماۋەرائۇننەھر) ۋالىي (سەتراب) سى بېسىس بۇياققا قاچقان دارا III نى ئۆلتۈرۈپ ،

ئۆزىنى ئاخمانلار شاھى ئارتاكسېركسى (Artaxerx) دەپ جاكارلىغانىدى . ئىسكەندەرنىڭ يېقىنلاپ كېلىۋاتقانلىقىنى ئاڭلاپ بېسى ئامۇ دەرياسىنىڭ شىمالىغا — قەدىمكى بۇخارا — سەمەرقەنتكە ئۆتۈپ كەتتى . ئۇنىڭغا باكتىرىيە كىنەزى بەخۇن بەرنا (ئاكسارت) ، ئىراندىن قاچقان كىنەز دەتەفەرىنلەر قوشۇلدى . دەسلەپدە ئۇلارغا مەركىزىي ئاسىيانىڭ سىپتامىن (سىپتامى ، سىپتامىنىس) باشچىلىقىدىكى چەۋەندازلىرى بىلەن سىر دەريا بويىدىكى داخى ماساگىتلىرى مەدەت بېرىپ تۇردى . بېسى قوشۇنلىرى ئامۇ دەريادىن ئۆتۈپ ، كېمىلەرنى كۆيدۈرۈپ ، قاشقا دەرياسى بويىدىكى نەۋتاككا (شەھىرى سەبىزىك) جايلاشقانىدى .

ئىسكەندەرنىڭ ھەيۋىتى ۋە ئۇنىڭ مەركىزىي ئاسىيانى تىزگىنلەشتە ئىرانلىق ئاقسۆڭەكلەردىن پايدىلىنىش سىياسىتى بېسى ئىتتىپاقىنى داۋالغۇتۈپ قويدى . سىپتامىن بىلەن دەتەفەرىن ئىسكەندەر ئالدىغا بېسىنى تۈتۈپ بېرىشكە ۋەدە قىلىپ ئەلچىلەر ئەۋەتتى ۋە ئۇنى قولغا چۈشۈردى . ئىسكەندەر سىپتامىننىڭ ۋەدىسىگە بىنائەن بەلگىلەنگەن جايغا ئۆز سەركەردىسى پىتلومى لاگنى ئەۋەتتى . سىپتامىن ئاخمانلارنىڭ بۇ كونا ۋالىيسىنىڭ ئۆز يۇرتىنى داۋاملىق دەپەندە قىلىشىنى خالىمايتتى . ئۇ مەركىزىي ئاسىيا مەسىلىسىدە ئىرانلىق ئاقسۆڭەك قاچقۇن سەتراپلەرنىڭ ساتقۇنلۇقىدىن دائىم ئەنسىرەيتتى . شۇنىڭدەك ، خىزمەت كۆرسىتىپ ، ئىسكەندەرنىڭ ئىشەنچىسىگە ئېرىشىشنىمۇ خالىمايتتى . سىپتامىن بېسىنى ئۆز قولى بىلەن پىتلومى لاگغا تاپشۇرۇپ بەرمەستىن ، مەلۇم بىر قىشلاققا قالدۇرۇپ ، ئىسكەندەر كىشىلىرىگە تاپشۇرۇپ بېرىشى ئورۇنلاشتۇرۇپ قويۇپ ، يىراقلاپ كەتكەنىدى . شۇنىڭدىن باشلاپ ئىسكەندەر زۇلقەرنەين قوشۇنلىرى بىلەن مەركىزىي ئاسىيا تۇرانىلىرىنىڭ ئوچۇق - ئاشكارا قاتلىقى

كۆرەشلىرىنىڭ سەھىپىسى ئېچىلدى . بۇ كۆرەشلەرنىڭ ئالاھىدىلىكى ، ئاخمانلار ئىمپېرىيىسى بىلەن گرېك — ماکدونىيە خانلىقى ئوتتۇرىسىدىكى دۆلەتلەر ئارا زىددىيەت ئايانلاشقان ھالەتتىكى ئىستېلا قىلىش ۋە ئۇنىڭغا قارشى مىللىي ئىزادلىق كۈرىشى خاراكتېر ئالغانلىقىدا ئىپادىلەندى . بىر قانچە داستانلاردا ئارىستوتېلنىڭ ئىسكەندەرگە نارازىلىق بىلدۈرگەنلىكى ھەققىدىكى ئېپىزوتلار مۇشۇ نۇقتىغا قارىتىلغانىدى .

ئىسكەندەرنىڭ مەركىزىي ئاسىيادىكى ھەربىي پائالىيىتىگە ئائىت بىزگە يېتىپ كېلەلگىنى پەقەت ئوررئان ، كورتسى رۇق ، سترابون ، دىئودور قاتارلىقلارنىڭ ئەسەرلىرى بولۇپ ، بۇنىڭدىن باشقا نىزامىنىڭ «ئىسكەندەرنامە» ، خىسراۋ دەپلۇنىنىڭ «ئائىنەئى ئىسكەندەر» ، ئەلىشىر نەۋائىنىڭ «سەددى ئىسكەندەر» ناملىق داستانلىرىدا ، مەھمۇد قەشقىرىنىڭ «دەۋانۇ لۇغانى تۈرك» ناملىق كىتابىدا بەزى بەدىئىي ياكى تارىخىي بايانلار ماقىلانغان .

دىئودور (Diodorus 狄奥多鲁斯) نىڭ 17 - كىتابىنىڭ بۆتىمىن قىسمىنىڭ ساقلىنىپ قالغان تىزسىلىرىدا ئىسكەندەرنىڭ مەركىزىي ئاسىيادا ئۈچ يىل ئاۋارە بولغانلىقى ۋە ئۇنىڭ مەركىزىي ئاسىيادىكى ئولتۇراقلاشقان ۋە كۆچمەنچى ھەلقلەرنىڭ زەربىسىگە ئۇچرىشىدىكى ئۈچ ئاساسىي باسقۇچ ئېنىق كۆرسىتىلگەن . ئىسكەندەر مەركىزىي ئاسىيادا پۈتكۈل شەرققە ئىلغان يۈرۈشلىرى بويىچە ۋاقتى ئۇزۇن ، قىيىنچىلىقى ئېغىر ، ھەك ئاكتىكىسى مۇرەككەپ ، چىقىمى زور ۋە زىيەتكە دۇچ كەلدى . ئىسكەندەرنىڭ غالىب بايرىقى مەركىزىي ئاسىيادا تۇنجى ئېتىم مۇندى ۋە شەخسەن ئۆزىمۇ ئەجەللىك يارىدار قىلىندى . مەركىزىي ئاسىيادىكى مەغلۇبىيەتلەر ئۇنى سىر دەرياغا زادى يىغىنلىشالماسلىققا ، پامىر تاغلىرىدىن شەرققە يۈزلىنەلمەسلىككە

ۋە ئارقىغا — ھىندىستانغا قاراپ يۈرۈشكە سەۋەب بولۇپلا قالماي ، ئۇنىڭ ئىتتىپاقچى ئىزدەش ، ئاسىيالىشىش سىياسەتلىرىنىڭ مەغلۇبىيىتىنى ، ئۇنىڭ ئىچكى قىسمىدىكى نىزالار ۋە قوشۇندىكى يۇرتقا قايتىش سادالىرىنىمۇ ئۇلغايتتى . كەڭسەراۋ ، كىر ۋە دارانىڭ ئۆلۈم تۇپرىقى بولۇپ قالغان تۇرانىيە دىيارى ئىسكەندەرنى ئۆمۈرلۈك روھىي ۋەھىمگە سالغانىدى .

ئىسكەندەر ئارىيە (ھېرات) نى قولغا كىرگۈزگىنىدىن كېيىن ، ئامۇ دەرياسىنىڭ جەنۇبىدىكى مەرغىيانا (مەرۋى) ۋە باكتىرىيە (بالىق ، ياغىتەر) شەھەر — قەلئەلىرىنى قولغا كىرگۈزۈپ ، ئامۇ دەرياسىدىن ئۆتۈپ ماۋەرائۇننەھر — سوغدى زېمىنىگە يەنى ئەپراسىياپ ئەۋلادلىرىنىڭ ئاساسلىق ماكانىغا ئۆتمەكچى ئىدى . ئۇنىڭغا بولغان ئاساسلىق قىيىنچىلىق ئامۇ — سىر (ئوكسۇس — ياكسارت) دەريالىرى ئارىسىدىكى سوغدىيانا ۋە پامىر تەرەپتىن بولدى .

سىپتامىن بېسىنى ئىسكەندەر قوشۇنلىرىغا قالدۇرۇپ ئامۇ دەرياسىدىن شىمالغا ئۆتۈپ كەتكەندىن كېيىن ئىسكەندەر ماراكاندا قوشۇن قالدۇرۇپ ، بىر قىسىم كۈچلەر بىلەن مىلادىيىنىڭ ئالدىدىكى 329 — يىلى باھاردا ئامۇ دەرياسىدىن ئۆتۈپ سىپتامىننىڭ ئىزىنى قوغلاشقا چۈشتى . بولدا ئانا ئوسرۇشان تاغلىرىدىكى خەلق قارشى چىقىپ ، ئۇنىڭ ئارقا سېپ قوشۇنلىرىنى قىرىپ تاشلىغانىدى . ئىسكەندەر بۇ خەلققە قارشى جان — جەھلى بىلەن ئۇرۇش قىلىپ ، تۇنجى قېتىم يارىدار بولدى . ئورۇننىڭ خەۋەر قىلىشىچە ، ئىسكەندەر بارلىق كۈچ بىلەن بۇ تاغنى ئىگىلەپ ، بىر قېتىمدىلا بۇ تاغدىكى 30 مىڭ ئاھالىدىن 22 مىڭنى قىرىپ تاشلىغان . بۇ خىل كۈچ كۆرسىتىش تۈپەيلى گەرچە بەزى تۇران — ساك قەبىلى ئاقساقاللىرى ئىسكەندەر ئالدىغا ھۆرمەت ئەلچىلىرى ئەۋەتكەن بولسىمۇ ، بۇنداق ھالەتنى تېز ئارىدا غەزەپلىك كۆتۈرۈلگەن خەلق

ئوزغىلاڭلىرىنىڭ كۈچلۈك ساداسى بېسىپ كەتتى . بۇ ئوزغىلاڭغا سىپتامىن يېتەكچىلىك قىلاتتى . ئوسرۇشان يېقىدىكى قىرغىنچىلىق سەمەرقەنت ئاقسۇغەكلىرىنىڭ ئىسكەندەرنى ئىرانلىقلار زۇلمىدىن قۇتۇلدۇرغۇچى ، دەپ تونۇپ شەھەر دەرۋازىسىنى ئېچىپ بېرىش ئۈمىتۈلۈشلىرىنى كۆيۈككە ئايلاندۇرۇپ قويغانىدى . قوزغىلاڭنىڭ ئاساسىي ئىشتىراكچىلىرى «دەريا بويى ۋارۋارلىرى» دەپ ئاتالغان سىر دەريا ۋە يەتتە سۇ رايونىدىكى كانگىيە ساكلىرى بولۇپ ، ئۇنىڭغا سوغدىيە ۋە باكتىرىيىدىكى كەڭ خەلق توپى ئاۋاز قوشقاندى . كورتسى رايونىنىڭ سۆزىگە قارىغاندا ، ئىسكەندەر ئامۇ دىن ئۆتۈپ سوغدى دىيارىغا كىرگەندىن كېيىن ، يۈتۈن مەركىزىي ئاسىيانى قولغا كىرگۈزۈش ئۈمىدىدە باكتىرىيىدىكى زارىئاسپو شەھىرىدە شەھەر ۋە رايون باشلىقلىرى ئومۇمىي يىغىننى ئېچىشنى جاكارلىدى . يىغىنغا پۈتكۈل ماۋەرائۇننەھر شەھەر — قەلئە دۆلەتلىرىنىڭ ھاكىملىرى ئۆزلۈكىدىن كېلىشى لازىم ئىدى ، دەل مۇشۇ پەيتتە يۇقىرىدا دېيىلگەن قوزغىلاڭ پارتلىدى . ئىسكەندەر دەرھال سىپتامىنغا كىشى ئەۋەتىپ بۇ قوزغىلاڭنى تىنچىتىپ ، تۆھپە كۆرسىتىپ يىغىنغا كېلىشنى تەۋسىيە قىلدى . ئەمما ، سىپتامىن قوراللىق قوشۇنلىرىنى باشلاپ بۇ خەلق قوزغىلىڭىغا قاتنىشىپ كەتتى . ئىسكەندەر «يىغىن ھەيلىسى» نى يىغىشتۇرۇپ جەڭگە ئاتلاندى . سىپتامىن گازا قاتارلىق يەتتە شەھەرنى جەڭ ئىستېھكامى قىلدى . ئىسكەندەر بەش شەھەر — قەلئەگە جىددىي ھۇجۇم قوزغاپ ئىككى كۈندە ئۇنى ئىشغال قىلدى . ئۇ شوتتا ئويۇش ، ساداق ئېيتىش ماشىنىسىنى ئىشقا سېلىش ، سېپىل ئاتلىرىنى كولاش قاتارلىق ۋاسىتىلەرنى قوللانغانىدى . سىپتامىن كىشىلىرى ماراكەندەدىكى ئىسكەندەرنىڭ ھەربىي لاگېرىنى قامال قىلىۋالدى . ئىسكەندەر قوشۇنلىرى ئىككى ياندىكى ئوزغىلاڭچىلار تەرىپىدىن ئىسكەنجىگە ئېلىندى . ئىسكەندەر بۇ

قېتىم قايتا يارىدار بولدى . شۇنىڭدىن كېيىن تۇران تىلىسى بىلىدىغان فارنۇخ دېگەن سەركەردىنى قوماندان قىلىپ سىپتامىنگە قارشى قوشۇن ئەۋەتىپ ، ئۆزى دەريا ئېرىسىدىكى ساكلار بىلەن بىۋاسىتە سوقۇشماقچى بولدى . ئۇ سوغدىدىكى قوزغىلاڭنى باستۇرۇش ئۈچۈن 17 كۈن ئىچىدىلا «ئىسكەندەر ئېسخانا» (بىراقىكى ئىسكەندەر) قەلئەسىنى ياساتقۇزدى . قەلئە پۈتكەندىن كېيىن ئىسكەندەر جەڭگە ئاتلانغانىدى . ئۇ سال ۋە ئۇلۇملار بىلەن سىر دەرياغا چۈشتى . ھەممە خىلدىكى گىرېك قوشۇنلىرىغا دۇچ كەلگەن شىمالىي سىر تۇران — ساكلرى چۆلگە چېكىندى . ئىسكەندەر چەكسىز دەشتى چۆل لېۋىدە تەشۋىشلىنىپ تۇرۇپ قالدى . قوشۇن ئىچىدە باشلانغان مەيدە كېسەللىكلرى ئۇنىڭ ھالىنى قويمىدى . نېمە قىلىشنى بىلمىگەنلىكتىن ئۇ چېكىنىشكە مەجبۇر بولدى . سىپتامىنگە قارشى قوشۇن باشلاپ كەتكەن فارنۇخنىڭ ئەھۋالى تېخىمۇ بەتەر ئىدى . بارغانسېرى ئۇلغۇيىۋاتقان سىپتامىن قوشۇنلىرىغا ئاقابىل تۇرالمىغان فارنۇخ ئىسكەندەردىن قايتا — قايتا ياردەم سوراپ مەجبۇر بولغانىدى . ئىسكەندەر كرۇپولدىن فارنۇخقا قوشۇن يۆتكەپ ياردەم قىلغاندىن كېيىنلا سىپتامىن قوشۇنلىرى ماراكەندە قامالنى تاشلاپ بۇخارا تەرەپكە چېكىندى . فارنۇخ ئىز قوغلاپ چۆل ياقىسىغىچە باردى . سىپتامىن قوشۇنلىرى چېكىنگەن قىياپەتتە دۈشمەننى ئالداپ ، گاھ ئوڭدىن ، گاھ سولدىن ھەرىكەتچان زەربە بېرىپ قاتتىق ۋەيران قىلدى . ئۇزۇن نەپەس تۇتقان ، قالغانلىق سەپ تارتىپ ماڭغان ئىسكەندەر قوشۇنلىرى ئاتلىق ھەرىكەتچان زەربە بەرگۈچى سىپتامىن قوشۇنلىرىنىڭ ئۈيۈقىمىز زەربىسىگە بەرداشلىق بېرەلمىدى . ئاخىرى فارنۇخ ئىسكەندەرگە ئۆزىنىڭ ھەربىي لايىقەتسىزلىكىنى ئىقرار قىلىپ ئىستېپا بەردى . شۇ چاغدا ماختانچاق قوماندان كارىن ئۆز ماھارىتىنى كۆرسەتمەكچى بولۇپ ، زەرەپشان دەرياسىدىن ئاتلىق

قوشۇنى كەچكۈزۈپ ئۆتكۈزۈپ ، بۆكتۈرمە قىلىنغان تۇران ساكلرىغا دۇچ كېلىپ مەغلۇپ بولدى . سىپتامىن مۇشۇ پۇرسەتتىن ئۈستىلىق بىلەن پايدىلىنىپ ماراكەندىدىكى بىر قىسىم ماكدونىيىلىكلەرنى بىر كىچىك ئارالغا ئالداپ كىرگۈزۈپ ، كۆپچىلىكىنى قىرىپ تاشلاپ ، ئۆزىنىڭ سۆيۈملۈك ئەھرى ماراكەندە (سەمەرقەنت) نى قايتىدىن قامال قىلىۋالدى . بۇنىڭدىن خەۋەر تاپقان ئىسكەندەر تۆت كېچە — كۈندۈز يول بۇرۇپ ماراكەندىگە يېتىپ كەلدى . سىپتامىن دەرھال قامالنى بىشتىپ ، بۇخارا ئارقىلىق چۆلگە چېكىندى . ئىسكەندەر سىپتامىننى غەزەپ بىلەن قوغلايدۇ ۋە زەرەپشان قىرغاقلىرىدا ياتقان كاران باشچىلىقىدىكى قوشۇنلارنىڭ جەسەتلىرىگە يېغىشلاپ دەپنە مۇراسىمى ئۆتكۈزىدۇ . دەپنە مۇراسىمىدىن كېيىن قايتا چۆل ياقىسىغا كېلىدۇ ۋە ئارقىغا يېنىشتا ئۇچرىغانلىكى ئاھالە رايونلىرى ، ئېتىزلار ۋە باغۋارانلارغا قىساسكارلىق بىلەن ئوت قويدۇ . يازما مەلۇماتلاردا ئىسكەندەرنىڭ 120 مىڭدىن ئارتۇق ئاھالىنى قىرىپ تاشلاپ ، ئوسرۇشان تاغلىرىدىكى قىساسكارلىقتىن ئون ھەسسە ئاشۇرۇپ ئارتۇق قان تۆككەنلىكى دەلىللەنگەن . قىشنىڭ يېتىپ كېلىشى ۋە غەلىبە ئىشەنچسىزلىك ئاراغۇللىشىشى تۈپەيلى ئىسكەندەر سوغدىدا پېۋكالا ياشىچىلىقىدا ئۈچ مىڭ كىشىلىك پىيادە ئەسكەرلەر دىۋىزىيىسىنى قالدۇرۇپ ، ئۆزى بىخەتەر ھېسابلىغان جايغا — باكتىرىيىدىكى زارىئاسىپ قەلئەسىگە قىشلاشقا قايتىپ كېلىدۇ .¹ مانا بۇ مىلادىيىدىن ئىلگىرىكى 329 — يىلى باھاردىن كەچ كۈزگىچە بولغان بىر باسقۇچ .

مەركىزىي ئاسىيالىقلارنىڭ ئىسكەندەرگە قارشى كۈرىشى

① 1880 — يىلى غولام مۇھەممەد قاناراي بۇخارا سودىگەرلىرىنىڭ قاراقچىلار تەرىپىدىن بۇلاڭ — تالاڭغا مۇناسىۋىتى بىلەن تېپىلغان «تۈركۈمى» (ئامۇ دەريا) خەزىنىسى ۋە غارى ئىسكەندەرنىڭ ئۆز جايىدىكى بالداملىرىدىن بىرى بولۇشى مۇمكىن . بۇ خەزىنە كۈندۈزدا كۆرگۈزۈمە قىلىنماقتا .

شۇنىڭدىن ئېتىبارەن ئىككىنچى باسقۇچقا كىردى . يۈز مىڭلىق قۇربانلارنى بەرگەن بۇخارا - سەمەرقەنت ئاھالىسى . كەلگەن تېرىقچى سوغدى خەلقى تېخى ھالىغا كېلەلمىگەنىدى . ئەسلى كۆچمەنچى ساكلار بۇ باسقۇچتا مۇھىم رول ئوينىدى . ئەسلى باسقۇچ ئىسكەندەرنىڭ يېڭى مۇھاكىمىلىرىنى قوزغىتىپ ، ئۇ قاتتىق ھارغىنلىق ۋە ھەربىي ئىستراتېگىيىدىكى ئېغىر مۇۋەپپەقىيەتسىزلىكلىرىنى ھېس قىلغاچقا ، تۇران ئاھالىسىنى بويسۇندۇرۇشنىڭ سىياسىي ۋاسىتىلىرىنى ئىشقا سېلىشقا تەمشەلدى . ئۇ مىلادىيىدىن ئىلگىرىكى 329 - ، 328 - يىللىرى ئارىسىدا زارىئاسىپ شەھىرىدە باكتىرىيە ھاكىملىرى يىغىنىنى چاقىردى . سەلىبى ئۆلگە سۈپىتىدە تۇتقۇندىكى يېسى سوت قىلىندى ؛ باشقۇرۇشتا «غەيرىي خەلقنى غەيرىي خەلق بىلەن باشقۇرۇش» يولىنى تۇتۇپ سەئراب (ۋالىي ، ساتراپ Satrap) نى پارسلاردىن ، ئېپىسكوپ (ھەربىي نازارەتچىلەر) نى ماكدونىيىلىكلەردىن قويدى . ھاكىمىيەت بېشىغا قويۇلغان پارس سەئرابلارنىڭ ئىلگىرىكى ئاخمانىلار دەۋرىدىكىدىن پەقەت ئالتۇن پۇل چىقىرىش ۋە ئۆزىگە قاراشلىق قوشۇن تۇتۇش ھوقۇقىنىڭ يوقلۇقىلا پەرقلىق ئىدى . ئىسكەندەر تەدرىجىي ئاسىيلاشتى . تىر پۈكۈپ ھۆرمەت بىلدۈرۈش ، مەدىيىچە ئۇزۇن تون كىيىش قاتارلىقلارنى قوبۇل قىلدى . ھەربىي ھاكىمىيەتلىكلىرىنىڭ ۋەسۋەسى ئارىستوتېلنىڭ شاگىرتى بولغان بۇ ياش سەركەردىن ئاسىيا شاھلىرىغا ئوخشىتىپ قويدى . بۇ خىل سىياسەت خېلىلا ئۈنۈم بەردى . تەسلىم بولغان ئاقسۆڭەكلەرگە تېخىمۇ كۆپرەك تېررىتورىيىنى قوشۇپ بېرىۋېتىش ئۇنىڭ تەسىرىنى كۈچەيتتى . يېتەرەپ ھەتتا بەزى دۈشمەنلىرىمۇ ئۇنىڭ تەرىپىگە ئۆتۈشكە باشلىدى . خارەزم شاھى فاراسمان ئىسكەندەرگە 1 مىڭ 500 چەۋەنداز بىلەن ياردەمچىلەر ئەۋەتتى . ياۋروپاغا ئولتۇراقلىشىپ قالغان سىكفىلارمۇ ئۇنىڭغا دوستانە ئەلچىلەر ئەۋەتىپ ، ئارقا

سەھىتىدىن ئۇنى خاتىرجەم قىلدى . ئۇ يەنە غەربتىن ياللاسا قوشۇن يۆتكەپ كېلىشكە مۇۋەپپەق بولالدى . مىلادىيىدىن ئىلگىرىكى 328 - يىلى باھارنىڭ كىرىشى بىلەن يېڭى بەلگىلەنگەن سەئرابلارغا بويسۇنماي شەھەر قەلئەلىرىنى ئىگىلىۋالغان سوغدى رايونىدىكى قوزغالغان خەلققە قارشى بەش ئەترەت قوشۇن ئەۋەتكەن ئىسكەندەر ، بۇ ئەترەتلەرنىڭ بىرىگە ئۆزى قوماندانلىق قىلغانىدى . جەڭ ۋە ئۆگۈت - تەشۋىقات بىلەن ئېلىپ بېرىلىپ سوغدىئانا بويسۇندۇرۇلدى . جازا ئۇرۇشىدىن قايتقان ئىسكەندەر قوشۇنلىرى ماراكاندا (Maracanda سەمەرقەنت) شەھىرىگە جەم بولدى . سوغدىئاناغا سەركەردە گېفىستېوننى مەسئۇل قىلىپ بەلگىلىدى . سوغدى رايونى غايەت خارابلاشقانلىقى ئۈچۈن ئۇ بەرگە قايتىدىن ئادەم ئورۇنلاشتۇرۇش ھەققىدە پەرمان بەردى . بۇ ھەربىي مەقسەت ياكى ئىگىلىكنى ئەسلىگە كەلتۈرۈش مەقسىتىدە بولغانلىقى ئېنىق ئەمەس . سەئرابونىڭ مەلۇماتىچە سىكفىز شەھەر ، يۇستىننىڭ مەلۇماتىچە 12 شەھەر قايتا بىنا قىلىنغانلىقى مەلۇم .

سېتامىن شىمالدىكى داخى — (Dahae 达赫人) ئاساگىتلار ئارىسىدا ئىدى . ئۇ ئىسكەندەرنىڭ سوغدى زېمىنىگە قوشۇن ئەۋەتكەنلىكىنى ئاڭلاپ ، تۇيۇقسىز ئالتە يۈز ئاتلىق چەۋەنداز بىلەن باكتىرىيىدە پەيدا بولۇپ قالدى . ئۇ ئىسكەندەرنىڭ ھەربىي ئىستىھكاملىرىغا ، ھەتتا زارىئاسىپ شەھىرىگە ھۇجۇم قوزغاپتۇ . ھودۇققان ئىسكەندەر كىراتىر باشچىلىقىدا قوشۇن ئەۋەتكەندە سېتامىن بىردىنلا غايىب بولۇپ چۆلگە چېكىنگەنىدى . كىراتىر ئىز قوغلاپ سېتامىن بىلەن تۇتۇشۇپ ، سېتامىن ياردەمگە كەلگەن مىڭدىن ئارتۇق ئاساگىتلار بىلەن كىراتىرغا زەربە بېرىپ ، چۆلگە كىرىپ كېتىدۇ . سېتامىن قايتىدىن قوشۇن توپلاپ سوغدىدىكى باگا

ئىستىھكامغا ھۇجۇم قىلغاندا، بوشۇرۇنۇپ تۇرغان
ماكىدونىيلىكلەرنىڭ زەربىسىگە ئۇچراپ سەككىز يۈز ياراملىق
چەۋەندازىدىن ئايرىلىپ چۆلگە كىرىپ كېتىدۇ. بۇ سىپتامنىڭ
ئاخىرقى قېتىملىق جېڭى ئىدى. بۇ چاغدا بەزى سوغدى
ياكتىرىيە چەۋەندازلىرى دۈشمەنگە تەسلىم بولىدۇ.
ئىسكەندەرنىڭ ئۆزى قاتناشقان بەھبۇت جەڭ بولىدىغانلىقى
توغرىسىدىكى گەپ - سۆزلەر ماسساگىت ئاقساقاللىرىنىڭ
جەڭگىۋارلىقىنى پارچىلىۋەتكەندى. ئوررىئانىڭ يېزىشىچە،
ماسساگىتلارنىڭ بەزى ئاقسۆڭەكلىرى قەھرىمان سىپتامنىڭ
بېشىنى كېسىپ ئىسكەندەرگە ئەۋەتكەن. كۆرتسى روفنىڭ
خەۋەر قىلىشىچە، سىپتامنىڭ مېھرىبان خوتۇنى ئېرىگە تەسلىم
بولۇش مەسلىھەتى بەرگەندە رەت قىلغانلىقى ئۈچۈن، ئۇيقۇلۇق
ۋاقتىدا ئۆتى ئۆلتۈرۈپ، ئۇنىڭ بېشىنى ئىسكەندەر لاگېرىغا
يەتكۈزۈپ بەرگەن.

ئىپراسىياپ ئەۋلادى، زارىنا، سىپارېترا ۋە تۇمارىتىن
كېيىنكى يەنە بىر كۆرۈنگەن تۇران قەھرىمانى، ھەرىكەتچان
«تۇران تاكتىكىسى» نىڭ ماھىرى سىپتامىن ئەنە شۇنداق تارىخى
رىۋايەتلەرنى قالدۇرۇپ ياش ھاياتىدىن ئايرىلغان. ۋ. ۱۰۰
گرېگورىيىنى «گرېك - ياكىتىرىيە خانلىقى» ناملىق ئەسىرىدە بۇ
ھەقتە توختىلىپ: «بۇ يەردە - تۇراندا ئەجنەبى ياۋغا بوي
ئېگىشنى خالىماس قەبىلىلەر، چاقىرىلمىغان مېھماندىن خەلق
قىساسىنى ئېلىشقا بەل باغلىغان قۇللار مەيدانغا چىقتى» دەپ
يازىدۇ. سىپتامنىڭ خىيانەتكارانە ئۆلتۈرۈلۈشىدىن كېيىن
گەرچە داغدۇغىلىق جەڭلەر يۈز بەرمىگەن بولسىمۇ، خەلقنىڭ
قارشىلىق كۆرسىتىش ھەرىكىتى توختاپ قالمىدى، بەلكى ئۇ
داۋاملىشىپ ئۈچىنچى باسقۇچقا كىردى. بۇ باسقۇچ ماۋەرائۇننەھەر
شەھەر - قەلئە دۆلەتلىرىنىڭ كىنەزلىرى (ئەپەرخلىرى) نىڭ
داۋاملىق ئىسكەندەرگە تەسلىم بولۇشى ۋە خارەزىمدىن باشقا

ئاسىلىق ماۋەرائۇننەھەر رايونلىرىنىڭ ئىسكەندەر تەرىپىدىن
ئىستېلا قىلىنىشى بىلەن ئاياغلاشتى.
ئىسكەندەر «ئاسىيالىقلارنى ئاسىيالىقلار بىلەن باشقۇرۇش»
بولسا داۋاملىق ئىلگىرىلىدى. ماراكانادىكى بىر زىياپەتتە ھەتتا
ئۇ ئۆزىنىڭ ئىنىسى، ئەڭ سادىق سەپىدىشى، ئىسكەندەرنى
گىرانىكا يېنىدىكى جەڭدە ئۆلۈمدىن قۇتقۇزغان كىلتوسنى ئۆز
ئوغلى بىلەن ئۆلتۈرۈۋەتتى. كرېتۇس ئىسكەندەرنىڭ
«ئاسىيالىشىش» سىياسىتىگە نارازى ئىدى. ئىسكەندەرنىڭ
ساراي تارىخچىسى كىلىفىن بىلەن «ئىسكەندەرنىڭ شەرققە
يۈرۈشى» ناملىق ئەسەرنىڭ مۇئەللىپى ئوررىئانىڭ خەۋەر
بېرىشىچە، شۇ تەنتەنىلىك زىياپەتتە يۈز بەرگەن تىزلىنىپ سالام
بېرىش ۋە ئاسىياچە رەسمىيەتلەردىن غەزەپلەنگەن كرېتۇس
ئىسكەندەرنى مەسخىرە قىلىپ، ئولتۇرغان يەرلىك ئاقسۆڭەكلەر
بىلەن تىزلىنىپ تۇرغان ئىرانلىق سەتراپلارنى كۆرسىتىپ: بۇ
زىياپەتتە ئەركىن كىشىلەرگە ئورۇن قالدۇرۇلماپتۇ، ئورۇننى
پۈتۈنلەي قۇللار ۋە ياۋايىلار ئىگىلەپ بوپتۇ! سەن ئىسكەندەر
ئىدى داداڭنى قىلىپ دېمەستىن، «ئامون»¹ دەپ
ھاكارلامەن؟ دېگەن ئىدى.

ئىسكەندەرنىڭ «ئاسىيالىشىش» سىياسىتى
ماكىدونىيلىكلەر ئارىسىدا خېلىلا نارازىلىق پەيدا قىلغان. ئۇ
ئۆز لاگېرىدا بىر قانچە قېتىم سۈيىقەستچىلەرنى تازىلاش
ھەرىكىتى ئېلىپ بېرىپ، ئۆز مۇخالىپلىرىنى يەرلىك ئۇسۇلدا
«جالما كېسەك» ياكى «ساداق ئۆلۈم» بىلەن يوقاتتى.
ئۈچىنچى باسقۇچتا ئىسكەندەر بەزى جەڭلەرنى ئېلىپ
باردى. ئىسكەندەرگە بويسۇنمىغان سوغدى ئاقساقاللىرى تۆت
نۆھىم تاغلىق قەلئەگە جايلىشىۋالغانىدى. ئۇلار ئۇ يەردە پۇرسەت

¹ «ئامون» مىسىرلىقلارنىڭ مۇداسى بولۇپ، مىسىرلىقلار ئىسكەندەرنى خۇدانىڭ ئوغلى
بىرلىك دەپ شۆھرەتلىگەندى.

كۈتۈپ ياتاتى . مەنبەلەردە كۆرسىتىلىشىچە بۇلار : سوغدى قىيا قەلئەسى ، سىزىمىتىر قىيا قەلئەسى ، ئارىماز قىيا قەلئەسى ۋە خارئىن قىيا قەلئەسىدىن ئىبارەت ئىدى . ئوتتۇرىدىكى ئىككى قىيا قەلئەسى ھەققىدە ئېنىق مەلۇمات قالدۇرۇلمىغان . ئىسكەندەر بۇ «قاچقۇن ئەپەرخلەر» (بەگلەر) ئۈستىگە 15 مىڭ كىشىلىك قوشۇن بىلەن يۈرۈش قىلدى . سوغدى قىيا قەلئەسىنىڭ زادى قەيەردىكى ئېنىق بولمىسىمۇ ، كىشىلەر ئۇنى ھېسار تاغ تىزمىلىرىدا بولسا كېرەك دەپ قارايدۇ . قەلئە تەڭ تاغدا بولۇپ ، ئاستىدا قېلىن قار ياتاتى . ئىسكەندەر قەلئە ئۈستىدە توختاپ قالغاندا قەلئەدىكىلەر مەغرۇرلۇق بىلەن «قەلئە چىقىشىڭ ئۈچۈن ئەسكەرلىرىڭنىڭ لاجىن قاناتلىرى بولۇشى كېرەك» دەپ زاڭلىق قىلىشتى . ئىسكەندەر ماكدونىيىلىك تاغ يىگىتلىرىدىن ئۈچ يۈزىنى تاللاپ ، قوزۇق ۋە ئارقان ئىشلىتىپ كېچىدىن تاڭ ئاتقۇچە قەلئەگە چىقتى . ئىسكەندەرنىڭ 30 تاغ يىگىتى سىيرىلىپ ئۆلگەندى . ئىسكەندەرگە ئەسىر چۈشكەن ئىچىدە باكتىرىيىدىن قېچىپ كەلگەن پادىشاھ بەخشۇن بەرنا (ئاكسارت) ۋە ئۇنىڭ ئائىلىسى ، جۈملىدىن گۈزەل قىزى رۇخسانە (رۇخسانە) بار ئىدى . ئىسكەندەر رۇخسانەنى كۆرۈش بىلەن تەڭ جەڭ زىددىيەتلىرى ۋە غالىب بىلەن ئەسىر (قۇل) پەرقلەرنى ئۇنتۇپ ئۇنىڭغا ئاشىق بولغانلىقى مەلۇم . ئورنىدىن ئىسكەندەرنىڭ رۇخسانەگە ئۆيلىنىشى ، ئاكسارتنىڭ ھۆرمەتكە سازاۋەر بولغانلىقىنى ماختاپ يازغان بولسا ، كۈرتسى روفى بۇ جەھەتتە ئىسكەندەرنى ئەيىبلەپ يازغان . كېيىنچە شەرق كلاسسىكلىرى نىزامى ، خىسراۋ دېھلۋى ، ئەلىشىر نەۋائى بۇ ھەقتە قىزىقارلىق بەدىئىي ئېپىزوتلار يېزىشقان .

خارئىن قەلئەسى ئورمانلىق ئىچىدىكى قىيالىق قەلئە بولۇپ ، ئەتراپىغا خەندەك كۆلانغان ، يۇقىرىدىن شارائىتتا ئاقىدىغان جاي ئىدى . بۇ قەلئەنىڭ ئېنىق ئورنى نامەلۇم . 1981

- يىلى ئاسس ئاگېنتلىقىنىڭ 16 - ئىيۇل فرۇنزا (بىشكەك) نى بەرگەن خەۋىرىگە قارىغاندا قىرغىزىستاندا «ئىسكەندەر خارئىنى» دەپ ئاتالغان غايەت زور بىر غار تېپىلغان . بۇ غار ئۆز جەھەتتە دەرياسىنىڭ 30 مېتىر ئېگىزلىكتىكى قىياسغا جايلاشقان بولۇپ ئارچا - قارىغاي ۋە ئوت - چۆپ ئىچىدە يوشۇرۇنۇپ كەلگەن . غار ئىچى ئاق تاش ۋە يېشىل تۈز تاش بەلبەي ۋە كارىدورلۇق بولۇپ يۈز مېتىردىن ئارتۇق ئىچكىرىلىگەندىن كېيىن يۇمىلاق شەكىللىك يول بىلەن ئىچكىرىلەپ ماڭغاندا چوڭ زالغا كىرگىلى بولىدىكەن . زالىنىڭ كەينىدە ، يەنە بىر ئار يول بولغان . ئومۇمىي ئۇزۇنلۇقى بىر كىلومېتىر كېلىدىغان بۇ غار ماۋەرائۇننەھرنىڭ قىرغىزىستان ئىسكەندەر ئەڭ زور غارلاردىن بىرى ئىكەنلىكى ئېنىقلانغان . ھەر ھالدا بۇنى خارئىن قىيالىق قەلئەسى دېيىشكە ئاساس بولمىسىمۇ ، خارئىن قىيالىق قەلئەسىمۇ خۇددى شۇ خىل ئىپادىلەر بولۇشى تولىمۇ ئېھتىمال ئىكەنلىكىنى قىياس قىلىش مۇمكىن . بۇ جايغا خارائىن قاتارلىق بىر قانچە كىنەز - بەگلەر يوشۇرۇنغانىدى . ئىسكەندەر ياغاچ كېسىپ خەندەكنى ياپقاندىن كېيىن قەلئەگە ھۇجۇم قىلدى . قەلئە ئېھتىمال ئاكسارتنىڭ تەشۋىقاتى تۈپەيلى تېز تەسلىم بولغان بولۇشى مۇمكىن . ئىسكەندەر تەسلىم بولغان ئاقسۆڭەكلەرگە مەرھەمەت قىلدى ۋە بۇ قەلئەنى قايتا ھەدىيە قىلدى .

شۇنداق قىلىپ ماۋەرائۇننەھردىكى جەڭلەر ئاخىرلاشتى . ئىسكەندەر ئاراي دېگەنگە (ئېھتىمال سوغدى بەگلىرىدىن بىرى بولسا كېرەك) سوغدىنىڭ ھاكىملىقىنى بېرىپ ، مىلادىيىدىن ئىلگىرىكى 327 - يىلى ئامۇ دەرياسىدىن چېكىنىپ ، شەرقىي جەنۇبىي بويلاپ ھىندىستانغا يۈرۈش قىلدى . ئۇ ئەسلىدىكى باكتىرىيە شاھى ئاكسارتنى قايتىدىن باكتىرىيەگە شاھ قىلىپ بەلگىلىدى .

ئىسكەندەر ھازىرقى ئافغانىستان تېررىتورىيىسىدە
 مىلادىيىدىن ئىلگىرىكى 327 - يىلىنىڭ باش باھار پەسلىدە
 تاغلىق قەبىلىلەر بىلەن بىر قۇر ئېلىشىپ، 3 - ئايدا ئاندىن
 ھىندىستانغا راۋان بولىدۇ. ئۇنىڭ ھىندىستاندىكى ھەرىسى
 پائالىيەتلىرى ئايرىم تېما بولغانلىقى ئۈچۈن بۇ يەردە بايان
 قىلىشنىڭ بىئاسىتە زۆرۈرىيىتى بولمىسا كېرەك. ئىسكەندەر
 ھىندىستاندا كەڭ قوللۇق بىلەن قىساسكارلىقنى بىرلەشتۈرۈپ
 بىر قاتار غەلبىلەرگە ئېرىشكەن بولسىمۇ، بىراق ئۇنىڭ
 ھىندىستاندىكى غەلبىسى ئانچە زور بولمىدى. ئۇنىڭ قوشۇنلىرى
 ئىچىدە ماكدونىيىگە قايتىش ئىنتىلىشى پارتلىغانىدى. ئۇ ئاخىر
 چېكىنىشكە مەجبۇر بولدى. ئۇ، سوزىغاندا چوڭ توي مۇراسىمى
 ئۆتكۈزۈپ ماكدونىيىلىكلەر بىلەن ئاسىيالىق ئاياللارنىڭ
 كۈلپەكتىپىنىڭ نىكاھلىق بولۇشىغا رىياسەتچىلىك قىلدى.
 ئىسكەندەرنىڭ نەزىرىدە ئىرانلىقلار بىلەن ماكدونىيىلىكلەر،
 ئاسىيالىقلار بىلەن ياۋروپالىقلارنى قايتا ئىتتىپاقلاشتۇرۇشنىڭ
 ئالامىتى، ئۆزى ئېلىپ بارغان جەڭ - قىرغىنلارنى
 مۇقەددەسلەشتۈرۈشنىڭ بىر نىقابى ئىدى. بىر يىل ئۆتكەندىن
 كېيىن - مىلادىيىدىن ئىلگىرىكى 323 - يىلى 6 - ئايدا
 ئىسكەندەر ۋاپات بولدى. رىۋايەتلەردە ئۇ ئاسىيا ۋە ياۋروپا
 ئارىسىدا بىر - بىرىگە ئادەم كۆچۈرۈشنى ۋەسىيەت قىلغان.
 دەپىلىگەن .
 يۇقىرىقىلارنى ئومۇملاشتۇرغاندا، ئىسكەندەرنىڭ شەرققە
 يۈرۈشى ۋە ئۇنىڭ ماۋەرائۇننەھەرگە بېسىپ كىرىشى گەرچە قانلىق
 ھادىسىلەر بىلەن يۈز بەرگەن تارىخىي ھادىسە بولسىمۇ، بۇ ھال
 شەرق بىلەن غەرب ئالاقىلىرى تارىخىدا تەسىرلىك بىر تارىخىي
 مەزمۇننىڭ يېڭى مۇقەددىمىسىنى ئاچتى. مەركىزىي ئاسىيا
 گىرېك - ماكدونىيىچە تىپىك قۇلدارلىق تۈزۈمى ۋە
 ئېلىنىزىملىق مەدەنىيەتنىڭ كېيىنكى تەسىرى بۇ مۇقەددىمىنىڭ

مۇناسىۋەت داۋامى سۈپىتىدە يۈز بەردى .
 مەركىزىي ئاسىيا ئىسكەندەرگە كۆپ ئوڭۇشسىزلىقلارنى
 بەتكۈزدى. ئەمما، ئۇ گىرېك مەدەنىيىتىنىڭ تەسىرىگە يوللۇقتى .
 يۈنەسەر ئىسكەندەردىن كېيىنكى سېلبۇنىكلار سۇلالىسى دەۋرىدە -
 گىرېكلەشكەن دۆلەتلەر تىزمىسىدا، گىرېك - باكتىرىيە
 رايونلىرىدا ئۆزىنى روشەنلەشتۈردى .
 سېنسىن ھادىسىسى تۇران تۇپرىقى قۇللۇققا چۈشۈرۈلگەندە
 مىللىي ئازادلىق تۇغىنى ئىلگىرىدىكى ھاكىمىيەتلەر
 تەركىبىدىكى ئەمەلدار - بەگلەردىن چىققان ۋەتەنپەرۋەر كىشىلەر
 تۇتۇرىدىغانلىقىنى بىر ھەقىقەت سۈپىتىدە ئىسپاتلىدى. ئىككى
 نىڭ يىلدىن ئارتۇق ۋاقىتتىن بۇيانقى تۇرانلىقلارنىڭ خەلق
 ھەرىكىتى تارىخىدا بۇ ھەقىقەت كۆپ قېتىم ئۆزىنى نامايان
 قىلدى .

2. چىن ۋە ماچىن دىيارى ھەم ئىسكەندەر
 زۇلقەرنەينىنىڭ ئۇنىڭغا
 مۇناسىۋىتى ھەققىدىكى
 رىۋايەتلەر

ئىسكەندەر زۇلقەرنەينىنىڭ تۇرانغا باستۇرۇپ كىرگەندە
 كۈچلۈك قارشىلىققا ئۇچرىغانلىقىنى ۋە ئۆزىنىڭ تۇران
 زېمىنىدىكى مەغلۇبىيىتىنى شۆھرەتلىك سۆلھىلەر، يول
 ئويۇشلار بىلەن يوپۇرغانلىقىنى يۇقىرىدا بايان قىلدۇق .
 ئىسكەندەر زۇلقەرنەينى ۋە ئۇنىڭ ۋارىسلىرى پېردىككا بىلەن
 ئىتتىپاق تەۋرىدە، جۈملىدىن سېلبۇنىكلار سۇلالىسى دەۋرىدە
 خارەزىم بىلەن شەرقىي سارماتىلار - قەشقەرىيە شەھەر - قەلئە
 دۆلىتىلىرى، شۇنىڭدەك سىر دەريانىڭ شىمالىدىكى كەڭ ئوتتۇرا
 ۋە مەركىزىي ئاسىيا رايونلىرى بۇ خىل گىرېك - ماكدونىيە

ئىشغالىيىتى تەركىبىگە كىرمىگەنىدى . ھازىرغىچە گىربىك مۇئەللىپلىرىنىڭ بۇ ئۇزاق ئۆتمۈشتە قەشقەرىيە ۋە خوتەن دىيارىنىڭ گىربىك — ماكبىدونىيە دائىرىلىرى بىلەن بولغان مۇناسىۋىتىگە ئائىت ھېچقانداق يازما مەنبە مەلۇم ئەمەس . بىراق مەركىزىي ئاسىيا تارىخچىلىرىنىڭ قولىيازما-لىرى ، خەلق رىۋايەتلىرى ۋە ئىسكەندەر ئاساسىي قەھرىمان قىلىنغان شەرق ئەدەبىياتىنىڭ بەزى نەمۇنىلىرىدا ئىسكەندەرنىڭ بۇ دىيار بىلەن بولغان مۇناسىۋىتى سۆزلەنگەن . بۇنىڭدا مۇھىم نۇقتا شۇكى ، بۇ خەل مەنبەلەردىكى مۇھاكىمىلەر بىردەك بولۇش بىلەن بىللە ئۇ ئەينى زاماندا ئىسكەندەر زۇلقەرنەين دۇچ كەلگەن تارىخىي مەتىنىگە ئۇيغۇن بولغان . بىز مەھمۇد قەشقەرىنىڭ «دېۋانۇ لۇغاتىت تۈرك» ناملىق كىتابىنىڭ ئىسلامىيەتتىن ئىلگىرىكى شۇ خەل مەنبەلەر ئاساسىدا يېزىلغانلىقىنى ، كېيىنكى تارىخىي كىتابلاردا ، مەسىلەن «رەۋزە تۇسۇسافا» دا ، جۈملىدىن مەشھۇر شەرق كلاسسىكى ئەلىشىر نەۋائىنىڭ «سەددى ئىسكەندەر» داستانىدا بۇ پىكىر شېئىرىي شەكىلدە تەسۋىرلەنگەنلىكىنى كۆرىمىز . بۇ دۇنيا تارىخىدىكى ، بولۇپمۇ مەركىزىي ئاسىيا قەدىمكى تارىخىدىكى بوشلۇقنى يۇقىرىقى مەنبەلەر بىلەن تولدۇرۇشتىن پايدىلىنماقچى باشقا يول يوق . چۈنكى ، ئىسكەندەرنىڭ شەرققە يۈرۈشىدىكى پۈتۈن تارىخىي چىنىق گىربىك مۇئەللىپلىرى تەرىپىدىن ئەڭ ئاخىرقى مۇتلەق قىرغاققا يەتكۈزۈلگەن ئەمەس .

XI ئەسىردە ياشىغان مەشھۇر ئالىم مەھمۇد قەشقەرى ئۆزىنىڭ «دېۋانۇ لۇغاتىت تۈرك» ناملىق ئەسىرىدە ئۇيغۇرلار توغرىلىق 43 جايدا توختالغان . ئۇ : ئۇيغۇرلارنىڭ تىلى تۈركچىدۇر . لېكىن ئۆزلىرى بىر - بىرى بىلەن سۆزلىشىدىغان باشقا تىللىرىمۇ بار . ئۇيغۇرلارنىڭ ھەم چىنىقلىرىنىڭ باشقا يېزىقلىرىمۇ بار ، دەپ يازىدۇ . بۇ ئۇيغۇرلارنىڭ ئەينى زاماندا

پۈتۈنلەي تۈركلەشكەن ئارىيان — دىڭلىكلار — ماسساگىتلار ئىكەنلىكىنى ئىسپاتلاشقا ياردەم قىلىدىغان ئىزاھات . بۇ نۇقتا بۇ خەلقلەرنىڭ گىربىك — ماكبىدونىيىلىكلەر بىلەن ئالاقىسىنى ئىسپاتلاشتىكى بىر مۇقەددىمە . مەھمۇد قەشقەرى ئۇيغۇر قەبىلىلىرى بىلەن ئىسكەندەر زۇلقەرنەيننىڭ مۇناسىۋىتى ھەققىدە مۇنداق يازىدۇ : «ئۇيغۇر — زۇلقەرنەين تۈرك شاھى بىلەن بىرلىشىپ قىلغاندىكى بەش شەھەرلىك ۋىلايەتنىڭ نامى» ، «زۇلقەرنەين ئۇيغۇر ۋىلايىتىگە يېقىنلاپ كەلگەندە تۈرك خاقانى ئۇنىڭغا قارشى تۆت مىڭ يىگىت ئەۋەتىدۇ . ئۇلار بېشىغا ئېگىز ئالپاق كىيگەن بولۇپ ، پەرلىرى خۇددى لاپىندەك ئىدى .^① ئۇلار ئوقنى ئالدىغا قارىتىپ قانداق ئاتسا ، ئارقىغا قارىتىپمۇ شۇنداق ئۈستىلىق بىلەن ئاتار ئىدى . بۇلارغا زۇلقەرنەين ئەلچىۋىلەندى ۋە (ئۇلارنىڭ ئۇيغۇر دېگەن ئىسمىنى ئاڭلاپ — ئاپتونىڭ قوشۇمچىسى) «ئىنەن خۇزخۇرەند» (باشقىلارغا بوھتاج بولماي ، ئۆز ئوزۇقىنى ئۆزى تېپىپ بەيدىغانلار ئىكەن) ئىدى . شۇنىڭدىن كېيىن بۇ جايلار «خۇزخۇر» دەپ ئاتالدى . «خۇزخۇر سۆزى يەنە ئالمىشىپ ئۇيغۇر ھالىغا كەلدى»

مەھمۇد قەشقەرى ئۆز ئەسىرىنىڭ باشقا بىر جايىدا ئۇيغۇر ۋىلايەتلىرى دېگەن نامنى بىردىنلا «چىن» دېگەن نامغا يۆتكەپ يۇقىرىقى ئېپىزوتنى مۇنداق ھېكايە قىلىدۇ : «زۇلقەرنەين چىنگە يېتىپ كەلگەندە تۈركلەر شاھى ئۇرۇشقا ياش يىگىتلەردىن بىر گۇرۇھ ئەسكەرنى ئەۋەتىدۇ . بۇ چاغدا ۋەزىر پادىشاھقا : سىز پۈتۈنلەي ياشلارنى ئەۋەتتىڭىز ، ئەسلىدە يېشى چوڭراق ، جەڭ ئىجىرىسى بار كىشىلەرنى ئەۋەتىش لازىم ئىدى ، دەيدۇ . پادىشاھ

① شۇنى تىلغا ئېلىپ ئۆتۈش ھاجەتتىكى ، جۇڭگونىڭ قەدىمكى تارىخىي مەنبەلىرىدە كۆپ (魏) ، دى (狄) — زەي (翟) قەبىلىلىرىنىڭ باشلىرىغا لاپىن قاتنىدىغان ئۆز قەبىلىسىنى يېزىلغان : ئۇيغۇر (回鹘) ، ئىبارىتىنى ئىپادىلەنگەن بۇ خەتنىڭ لاپىندەك بەرۋاز قىلغۇچى دېگەن مەنىسى بىلدۈرىدىغان بولۇشى لازىملىقىغا كۆڭۈل بۆلۈڭەن ۋە قۇش ئالامەتلىك خەت قوللىنىلغان .

بۇ تەكلىپنى توغرا تېپىپ بېشى چوڭراق كىشىلەرنى ئەۋەتىدۇ.
ئۇلار كېچىدە ئىسكەندەرنىڭ ئالدىنقى قىسىملىرىغا ھۇجۇم قىلىپ
غەلبە قىلىدۇ. تۈرك ئەسكەرلىرىدىن بىرى قىلىچ بىلەن
زۇلقەرنەين ئەسكەرلىرىدىن بىرىنىڭ بەدىنىنى كىندىكىگىچە
چېپىپ ئىككى پارچە قىلىۋېتىدۇ. ئۆلگەن ئەسكەرنىڭ بەلۋاغىدا
ئالتۇن ھەميان بار ئىدى، ھەميانغا قىلىچ تېگىپ كېلىپ،
قانغا بويالغان ئالتۇنلار يەرگە چېچىلدى. ئەتىسى سەھەر تۈرك
ئەسكەرلىرى قانغا بويالغان ئالتۇنلارنى كۆرۈپ ئۇنى «ئالتۇن
قان» جېڭى دەپ ئاتاشتى. مۇشۇ جايدىكى چوڭ تاغۇ مۇشۇ نام
بىلەن ئاتالدى. ئۇيغۇرلارغا يېقىن بولغان بۇ تاغ ئەتراپىدا
كۆپلىگەن سەھرا تۈركلىرى ياشايتتى. شۇنىڭدىن كېيىن
ئىسكەندەر تۈرك شاھى بىلەن سۆلھى تۈزدى».

مەھمۇد قەشقەرى بۇ كەلتۈرۈلگەن مەلۇماتلارنى تېخىمۇ
قەدىمكى قاراخانىيلار خاقانلىرىدىن ئاڭلىغانلىقىنى دەلىل
قىلىپ «نزامىدىن ئىسرافىل توغان تېكىن بىلەن مۇھەببەت
زاكىر توغانخان ئاتىسىدىن ئاڭلىغان خەۋەرلەرنى ماڭا شۇنداق
سۆزلەپ بەرگەندى» دەيدۇ.

مەھمۇد قەشقەرى ئۇيغۇر ئاتالغۇسىنى «خۇزخۇر» ئىبارىسى
بىلەنمۇ، «چىن» ئىبارىسى بىلەنمۇ بىرلەشتۈرۈپ قارىغان. ئۇ
تۇران بىلەن تۈرك سۆزىنى بىرلەشتۈرۈپ قارىغان. ئۇنىڭ
نەزىرىدىكى ئېگىز قالپاق «سەھرا تۈركلىرى» ماساگىت -
ئۇلۇغ ساك قەبىلىلىرىنى كۆرسىتىدۇ، دېيىش مۇمكىن. ئۇ
ئۇيغۇرلار ياشىغان جايلارنىڭ چېگرىسىنى بەزىدە دەۋرلىرى بويىچە
پەرقلىتىدۇرۇپ، بەزىدە پەرقلىنىدۇرمىگەن. ئۇ بەزىدە تۆبەت
كىنگۈت، كوچۇ، كامى، تالاس، بوكۇر، تۈرۈم شەھەرلىرىنى
بەزىدە سۇلىمى، قوجۇ، چىنبالىق، بېشبالىق، ياڭى بالىق
شەھەرلىرىنى ئۇيغۇرلار ياشىغان شەھەرلەر دەپ تىلغا ئالغان.
بۇنىڭ قايسى دەۋرلەرگە تەئەللۇق بولغانلىقىنى كۆرسەتمىگەن

چىلىمۇ، ئالتۇنتاغ (خوتەننىڭ جەنۇبى)دىن تالاس دەرياسى،
تۆبەلدىن گىلگىت ياقىسىگىچە قەدىمكى ئۇيغۇر (كۇيفاڭ) -
«خۇزخۇرەند» قەبىلىلىرىنىڭ ياشىغانلىقى، ئۇلارنىڭ ئىسكەندەر
زۇلقەرنەيننىڭ ئوتتۇرا ئاسىيادىكى پائالىيىتى بىلەن توقۇنۇش ۋە
بۆلۈشمىش ئارقىلىق مۇناسىۋەتلىك ئىكەنلىكىنى ئۇقتۇرىدۇ.
شۇنى تىلغا ئېلىش ھاجەتكى، تۇران زېمىنىغا بېسىپ
كىرگەن ئىسكەندەر زۇلقەرنەين بىلەن بىر يېرىم ئەسىر بۇ جايدا
ھاتىسىيەت يۈرگۈزگەن سېلىۋېتىلگەن سۇلالىسى بىلەن پامىر ۋە
ئەرقى پامىر دىيارىنىڭ، سىر دەرياسىنىڭ بويىدىكى تالاس
دىيارىنىڭ ئالاقىسى بولماسلىقى مۇمكىن ئەمەس ئىدى.
پامىرنىڭ، بۇ جايلار تېخىمۇ قەدىمكى زامانلاردىن تاكى يىپەك
يولىنىڭ ئېچىلىشىگىچە بىر پۈتۈن ئېتىنىك رايون ۋە سودا
رايونى ھېسابلانغانىدى.

ئەلىشىر نەۋائى ئۆز زامانىسىگىچە بولغان تارىخىي ۋە
پەننى مەنبەلەر ئاساسىدا، ئۆزىنىڭ ئوتتۇرا ئەسىردىكى
تارىخىي تېررۇر پەلسەپىۋى ئىدىيىلىرىنى ئىپادىلەش مەقسىتىدە
«خاقانى چىن شاھزادىسى پەرھاد» باش قەھرىمان قىلىنغان
«پەرھاد - شېرىن» داستانى بىلەن «ماكبۇدنىيە شاھزادىسى
ئىسكەندەر» باش قەھرىمان قىلىنغان «سەددى ئىسكەندەر»
داستانىنى ياراتتى. داستاندا ئىسكەندەر زۇلقەرنەين بىلەن چىن
خاقانى ئارىسىدا ئۇرۇش سېپى تۈزۈلگەن بولسىمۇ، ئۇ دوستانە
سۆھبەت بىلەن ئاياغلاشقان قىلىپ تەسۋىرلىنىدۇ. داستان
مۇنداق ھېكايە قىلىنىدۇ: چىن خاقانى ئىسكەندەرگە ئەلچىلەر
ئەۋەتىدۇ، بىراق بۇ ئەلچىلەر ھېچقانداق نەتىجە چىقىرالمايدۇ.
ئەتىسى خاقان بىر كېچىدە ئەلچى قىياپىتىگە كىرىپ ئىسكەندەر
زۇلقەرنەين ئالدىغا بارىدۇ. ئۇ ئىسكەندەر بىلەن تەنھا
سۆزلىشىشنى، ئەگەر ئىشەنمەسلىك بولسا ئۆزىنى باغلاپ
قۇيۇشنى تەلپ قىلىدۇ. باغلانغان «ئەلچى» ئىسكەندەر بىلەن

يالغۇز سۆزلىشىپ ، ئۆزىنىڭ چىن خاقانى ئىكەنلىكىنى ،
ئىسكەندەرگە پۈتكۈل پادىشاھلىقى ، شەخسەن پۈتكۈل خەزىنى
بايلىقىنى بېرىشكە رازى ئىكەنلىكىنى ، بىراق ئۆز ئېلىنىڭ
مۇستەقىللىقىنى شەرت قىلىدىغانلىقىنى ئېيتىدۇ . خاقانى چىن
غالب سەركەردىنىڭ مەقسىتى بايلىق ، شۆھرەت ۋە جاھانغا
ھاكىممۇتلەق بولۇش بولسا بۇنىڭ نېمە ئېتىبارى
بولدىغانلىقىنى ، دۈشمەنلىشىشتىن دوستانە سۆلھلىشىشنىڭ
ئەۋزەللىكلىرىنى سۆزلەپ ئىسكەندەرنى قايىل قىلىدۇ . خاقانى
چىن بۇ سۆھبەتنىڭ مەخپىلىكىنى شەرت قىلىپ ، ئەتىسى تال
ئاتقاندىن كېيىن رەسمىي ئەلچىلەر سۆھبىتى ئۆتكۈزۈشنى ،
شۇنىڭدىن كېيىن شاھانە ۋە دوستانە زىياپەتلەر ئۆتكۈزۈشنى
ئىسكەندەر بىلەن پۈتۈشىدۇ . شۇنىڭدىن كېيىن بۇ ئىشلار تولىمۇ
ئۈنۈملۈك ئورۇندىلىپ ، ئىسكەندەر قوشۇنلىرى ھىندىستانغا
قاراپ چېكىنىدۇ .

بۇ سۆھبەت ئۆزىنىڭ مەخپىلىكى بىلەن گىربك ئاپتورلىرىغا
مەلۇم بولماسلىقى مۇمكىن . ئەمما بۇ تارىخىي رېئاللىقنىڭ ئەينى
زاماندىكى تەقەززاسىغا ئۇيغۇن بولۇشى بىلەن مەركىزىي ئاسىيا
خەلقلىرى ئارىسىدا ئەسىرلەردىن بېرى رىۋايەت بولۇپ ساقلىنىپ
كەلمەكتە .

تەۋائىتنىڭ ئىسكەندەر ئوبرازىدا گەۋدىلەندۈرۈلگەن بەدىئىي
تىپ ئىسكەندەر بىلەن تارىخىي شەخس ھېسابلانغان
ماكېدونىيلىك ئىسكەندەر گەرچە بىر مەنبە ، بىر شەخسكە
قارىتىلغان بولسىمۇ باشقا - باشقا خاراكتېردىكى شەخسلەر دەپ
ھېسابلىنىشى كېرەك . تارىخىي شەخس ئىسكەندەر شۇبھىسىز
ئىستېلاچى ئىدى . بۇ ئاساسىي تارىخىي پاكىت . شۇنىڭ بىلەن
بىللە ئۇ گىربك دېموكراتىك قۇلدار ئاقسۆڭەكلەر پەلسەپىسىنىڭ
پەرزەنتى سۈپىتىدە جاھىل ۋە يېرىم ۋەھشىي ھېسابلىنىپ
كەلگەن ماكېدونىيە ئاقسۆڭەكلىرى ۋە سەركەردىلىرىدىن پەرقلىق

ھالدا شەرق مۇھىتىنى ئۆگەندى ، ئۆز ھۆكۈمرانلىقىنى شەرقنىڭ
بىرلىك ئالاھىدىلىكلىرى بىلەن بىرلەشتۈرۈشكە كۆڭۈل بۆلدى .
ئىسكەندەر ئىمپېرىيىسى يىمىرىلىپ سېلىۋېتىلگەن سۇلالىسى
مەيدانغا كەلگەندىن كېيىنكى مۇستەقىللىق كۈرەشلىرى
ئىسكەندەرنى بىر قەدەر ئىجابىي شەخس سۈپىتىدە يادقا ئېلىشنى
تەقەززاقىلدى . ئوتتۇرا ئەسىر شارائىتىدىكى مەركىزىي ئاسىيا
ئوتتۇرا جەمئىيەت ۋە غايىۋى پادىشاھ ئوبرازى توغرىسىدىكى
پىكىرلەر تەرەققىياتى ئۇلۇغ ئالىم ئەل فارابىنىڭ پەزىلەتلىك
شەھەر (ئېسلىبالىق) ۋە ئۇنىڭ پەيلاسوپ رەئىسى توغرىسىدىكى
ئىدىيىسىنى ، يۈسۈپ خاس ھاجىپنىڭ كۈنتۈغدى ئىلىك ۋە
باراۋەرلىك جەمئىيىتى توغرىسىدىكى ئىدىيىسىنى ،
ماداقچىلارنىڭ باراۋەرلىك جەمئىيىتى توغرىسىدىكى
تەشەببۇسلىرىنى ، شىئە مەزھىپىسى ۋە ئىسمائىلىيە
تەرەپدارلىرىنىڭ ئىمام مەھدى ئاخىر زامان توغرىسىدىكى غايىۋى
ئىمام قاراشلىرىنى پەيدا قىلدى . موڭغۇل - چاغاتاي
ئىستېلاچىلىرى زامانىدىن كېيىن نىزامى گەنجىۋى ، خىسراۋ
دېھلىۋى ، ئابدۇراخمان جامى ، بولۇپمۇ ئەلشىر نەۋائى ئىسلام
دۇنياسىدا ئىسكەندەر زۇلقەرنەينىنى پەيغەمبەر ھېسابلىغان
ئومۇمىي روھىي ئاتموسفېرا تەسىرىدە ، ئۇنى ئىجابىي ئوبراز
بۈكسەكلىكىگە كۆتۈرۈپ ، غايىۋى پەيلاسوپ سەركەردىنىڭ
سىمۋولى قىلىپ تەسۋىرلەشتى . ئەلۋەتتە ، بۇ تارىختىكى
ئۆتۈشكە ئەمەس ، بەلكى ئەينى زامان رېئاللىقىغا قارىتىلغان
غايىلەشتۈرۈش ئوقۇلىمى ئىدى .

ئۇنداقتا «چىن ۋە ماچىن» ئىبارىلىرىنى قانداق ئىزاھلاش
لازم ؟ گەرچە بۇ تېماتىك مۇھاكىمىمىزنىڭ داۋامى بولمىسىمۇ ،
قوشۇپ ئىزاھلاپ كېتىشنى زىيانسىز ھېسابلايمىز . چۈنكى ، بۇ
ئىبارىلەر ئومۇمەن ئاسىيا ۋە مەركىزىي ئاسىيا قەدىمكى تارىخىغا
كۆپ چېتىلىدىغان ، ئەمما تولىمۇ چىڭشىلىشىپ كەتكەن بىر

مۇھىم مۇھاكىمە تېمىسى .

چىن ۋە ماچىن ئىبارىسى ئۇيغۇر — تۈرك ، ئەرەب ۋە پارى ئالىم - ئەدىبلەرنىڭ تارىخ ، جۇغراپىيە ، تىلشۇناسلىق دەستۇرلىرىدا ، ساياھەتنامىلىرىدا ۋە شېئىر - داستانلىرىدا مىڭ يىللاردىن بېرى ئىزچىل يوسۇندا ئىستېمال قىلىنىپ كېلىۋاتقان ، ھەممىگە تونۇش نام بولسىمۇ ، لېكى مۇشۇ ئەسرى كەلگەندە ، بولۇپمۇ مۇشۇ ئەسرنىڭ كېيىنكى يېرىمىدىن باشلاپ بۇ قوشكېزەك ئىبارىنىڭ تارىختىكى جۇغراپىيىلىك ئۇقۇم دائىرىسىنى چۈشىنىش ۋە ئىزاھلاشتا يول قويغىلى بۆلمەيدىغان خاتالىقلار كۆرۈلۈۋاتىدۇ .

مەلۇمكى ، چىن ۋە ماچىن ئىبارىسى ئۇلۇغ ئالىم مەھبۇد فەشقىرىنىڭ «دىۋانۇ لۇغاتىت تۈرك» ناملىق كىتابىدا مۇتەپەككۈر ئالىم يۈسۈپ خاس ھاجىپنىڭ «قۇتادغۇبىلىك» داستانىدا ، مەشھۇر شائىر ئەلىشىر نەۋائىنىڭ داستانلىرىدا ، لۇتى ۋە زەلىلى قاتارلىق شائىر - ئەدىبلەرنىڭ غەزەللىرىدە ، نىزامى ، پىردەۋىسى ، خىسراۋ دەپلەۋى ، ھاجۇ گىلدىمان قاتارلىق پارى كلاسسىكىلىرىنىڭ داستانلىرىدا ؛ ئوتتۇرا ئەسىر ئەرەب سەيياھلىرى ۋە تارىخچىلىرىنىڭ كىتابلىرىدا ؛ ئارىيان ۋە بۇددىزم دەستۇرلىرىدا ئومۇميۈزلۈك قوللىنىلغان .

بىزنى چىن ۋە ماچىندىن ئىبارەت بۇ قوشكېزەك ئىبارىنىڭ جۇغراپىيىلىك ئۇقۇم دائىرىسى ھەققىدە جىددىي مۇھاكىمە ئېلىپ بېرىشقا ئۈندەۋاتقان سەۋەب يېقىنقى ۋە بۈگۈنكى زاماندىكى بىر قىسىم تەتقىقاتچىلارنىڭ ياكى چۈشەنچىسىنىڭ يېتەرسىزلىكىدىن ياكى ئىلىمگە يات غەربىنىڭ نەتىجىسىدىن كېلىپ چىققان ھەم كۈچەپ ئومۇملاشتۇرۇشقا تىرىشىۋاتقان خاتا قاراشلىرىدۇر . ئېنىقنى ئېيتقاندا چىن ۋە ماچىن ئىبارىسى توغرىسىدا تەتقىقاتچىلار ئارىسىدا مۇنداق ئىككى خىل قاراش ساقلانماقتا . بىرىنچى خىل قاراش : چىن ۋە ماچىن چەت ئەللىكلەرنىڭ

«چاينا» (CHINA) دېگەن سۆزى بولۇپ ، توغرىدىن - توغرا پۈتۈن تەرجىمىسى «جۇڭگو» دېگەندىن ئىبارەت . بۇ ئاتالغۇ ئەسلىدە مىلادىيىدىن ئىلگىرىكى چىن شىخۇاڭنىڭ ئوتتۇرا تۈزلەڭلىكتىكى ئۇرۇشقا بەگلىكلەرنى بىرلىككە كەلتۈرۈشىدىن كېيىن قۇرۇلغان چىن سۇلالىسىنىڭ نامىنى ئۆزىگە مەنبە قىلىدۇ ، دېگەن كۆز قاراش . بۇ قاراشتا «چاينا» ئاتالغۇسىنىڭ ھازىرقى تەرجىمىسى «جۇڭگو» دېگەن چۈشەنچە بىلەن چىن سۇلالىسى ۋە چىن ، ماچىن ئاتاللىرىنى ئارىلاشتۇرۇۋېلىش ئەھۋالى كۆرۈلگەن .

ئىككىنچى خىل قاراش : «چاينا» ئىبارىسى چىن شىخۇاڭ^① بىلەن ئەمەس ، بەلكى چىڭ (مانجۇ) سۇلالىسىنىڭ مەيدانغا كېلىشى ھەم ئىسپانىيە ، پورتۇگالىيە ۋە بۈيۈك برىتانىيەنىڭ چىڭ سۇلالىسىنىڭ تەسىر دائىرىسىدىكى رايون ھىندى — چىنى ۋە جۇڭگو بىلەن بولغان سودا مۇناسىۋەتلىرى ۋە كېلىشىملەر بىلەن باغلانغان ھالدا خەلقئارا ئىستېمالغا كىرىپ كەلدى دېگەن قاراش . B. leufer ئۆزىنىڭ «چاينا ئاتالغۇسى ھەققىدىكى تەتقىقات» ناملىق ماقالىسىدا تۇنجى قېتىم بۇ ئاتالغۇنى چىن شىخۇاڭ بىلەن بىرلەشتۈرۈپ ئىزاھلاشقا ئېتىراز بىلدۈرگەن . فرانسىيىلىك شەرقشۇناس پىللىئوت «چاينا ئىبارىسىنىڭ كېلىپ چىقىشى» دېگەن ماقالىسىدىمۇ چىن ، تاۋغاچ ، خىستاي ئىبارىلىرىنىڭ مەنبەلىرى ھەققىدە توختالغان .

مېنىڭچە ، ھازىرقى ئىنگىلىز تەلەپپۇزىدىكى «چاينا»

① شۇنى ئېيتىش كېرەككى . چىن شىخۇاڭ دېگەن سۆز «چىن سۇلالىسىنىڭ باشلانچى ئىمپېراتورى» دېگەنلىك بولۇپ ، ئۇنىڭ ئۆز ئىسمى ياكى چىڭ (嬴政) ئىدى ، ئۇنىڭ دادىسى مىلادىيىدىن ئىلگىرىكى جۇ شياۋۋاڭنىڭ ئاتىقارى بولۇپ ، ئات بېقىشتىكى خىزمەتلىرى ئۈچۈن ئۇنىڭغا يەڭ (嬴) قىلىشى بېرىلىپ ھازىرقى تەنئىۋى ئەتراپىدا بىر پارچە زېمىنى سۇپۇرنال قىلغان ، بۇ سۇپۇرناللىق جاي چىن (秦) دەپ ئاتالغان . چىن شىخۇاڭ كېيىنچە ھازىرقى شەنشى ئىگىلىك پادىشاھلىقى قۇرۇپ ، ئۇرۇشقا بەگلىكلەرنىڭ بىرى سۈپىتىدە مەيدانغا چىققاندا ئۆز پادىشاھلىقىغا «چىن» نامىنى بەرگەن ، ئۇنىڭ ئاتىسى قۇللۇقىدا تاراپ قىلىنىپ ، ئاتۇ قىلىنىپ مۇبەسەر بولغان بولۇشى ئېھتىمالدىن يىراق ئەمەس .

ئىبارىسى يېقىنقى زامان تارىخىدىكى جۇڭگونى ئىپادىلەيدىغان ئىبارە بولۇپ، ئۇ مانجۇلار قۇرغان چىڭ (清) سۇلالىسىنىڭ نامى ئاساسىدا مەيدانغا كەلگەن. ئۇنىڭدىن ئىلگىرى جۇڭگو تارىخىدا ئۆتكەن ھەرقايسى دۆلەتلەر ياكى سۇلالىلەرنىڭ ئۆزلىرىگە خاس ۋە بىر دەۋر ئىچىدە قوللىنىلغان نامى بولۇپ، پۈتۈن جۇڭگو ھەرگىزمۇ ئىزچىل يوسۇندا بىر سۇلالە نامىدا ئاتالغان ئەمەس!

بىز جىن (真)، جىن (晋)، چىن (秦)، جىن (金) ۋە چىڭ (清) ئاتالمىلىرىنى، چاينا ئىبارىسىنى، چىن ۋە ماچىن ئۇقۇملىرىنى تارىخىي يوسۇندا پەرقلىنىدۇرۇپ تەتقىق قىلىشىمىز كېرەك.

بىز ئالدى بىلەن «چىن» ۋە «ماچىن» ئاتالغۇسى ھەققىدىكى بىر قىسىم تارىخىي ھۆججەتلەر بىلەن تونۇشۇپ چىقايلى. ئەڭ قەدىمكى زامانلاردىن باشلاپ ھىندى دەرياسىنىڭ باشلىنىش قىسمىدىكى بەش ئېقىن (پەنجئاب) ئىچىدە «چىنئاب» دېگەن دەريا بولۇپ، ئۇ چىندىن ئېقىپ چىققان دەريا دېگەن مەنىنى بىلدۈرىدۇ. ياپونىيىلىك تارىخچى يوجىلياۋدى «غەربىي يۇرتتا بۇددا دىنى» ناملىق كىتابىنىڭ 313 - بېتىدە (خەنزۇچە نەشرى) «پامىر تېغىنىڭ غەربىدە چىنئاب (chenab) ۋە جىلام (Jhelam) دېگەن ئىككى دەريا بولغان» دەپ يازغان. بۇ ئىككى دەريا لاۋى، بىئاس، ساتلېر دەريالىرى بىلەن قوشۇلۇپ بەش دەريا — پەنجئاب ۋادىسىنى ھاسىل قىلغان، بۇ دەريالار ھىندى دەرياسىنى تەشكىل قىلىدۇ.

S. لېۋى (S. levi) نىڭ كۆرسىتىشىچە، ھىندىلار «چىن» دېگەن ئاتالغۇنى پامىر (كۆكتارت، قارلىقتاغ) ئەتراپىدىكى قەبىلىلەرگە قارىتىپ ئىشلەتكەن. فىڭ چىڭجۇن (冯承钧) ئەپەندى «غەربىي يۇرت ۋە جەنۇبىي دېڭىز تارىخ - جۇغراپىيىسى» دائىر تەتقىقات ماقالىلىرى توپلىمى» ناملىق كىتابىنىڭ 99 -

بېتىدە «شەرقىي شىيالار بىلەن ھىندىلار ئارىسىدىكى زېمىن ماسكېرىت تىلىدا «چىن» دەپ ئاتىلىدۇ» دەپ يازغان.

ھىندىستاننىڭ «مانۇ قانۇنى»، «ماخاپاراتا»، «قەدىمكى ھادىسىلار» (古事记) قاتارلىق قانۇنشۇناسلىق ۋە ئەدەبىيات دەستۇرلىرىدا «چىن» ئىبارىسى تىلغا ئېلىنغان. «قەدىمكى ھادىسىلەر» ناملىق رىۋايەت كىتابىدا «مانۇنىڭ توققۇز ئوغلى ۋە بىر قىزى بولۇپ، بۇ قىز ئاي ئىرونىڭ ئوغلى بۇدۇ بىلەن تىكاهلىق بولىدۇ. ئۇلاردىن بولغۇسى (ئاي خان، تۇغۇلىدۇ. مانۇنىڭ شېكەر خان، دېگەن ئوغلى مانۇنىڭ ياردىمىدە «چىن» بېرىنىڭ بىر قىسمىنى ئىگىلەپ، ئايتۇ، قەلگىسىنى سالىدۇ. بۇ، ئايتۇ، ئايخانلىقىنىڭ باشلىنىشى بولىدۇ»¹ دېيىلگەن.

ئىنگىلىيىلىك ستەين ئۆزىنىڭ «serindiya»² ناملىق كىتابىدا فىڭ چىڭجۇن ئەپەندى «لولىن ۋە پىشامشان مەسىلىسى» ناملىق ماقالىسىدا لوپچىن (Nop - chin) ئىبارىسىنى تىلغا ئالغان. ئۇلارنىڭ پەرىزىچە، لوپ — كونا رورەن (كروران) ئەھرىنىڭ لوپنۇر كۆلى ساھىلىدىكىنى، چىن سۆزى بولسا، شەھەر - قەلئە مەنىسىنى بىلدۈرىدۇ. بۇ سۆز قەدىمكى سىوسىسك ۋادىسىدىكى تۇران، تۇران چىن ۋە قارا شەھەرنىڭ ئاراچىن دېگەن نامى بىلەن بىرلەشتۈرۈلسە، كىشىنى تېخىمۇ ئىزدەشكە رىغبەتلەندۈرىدۇ.

ستەين «قەدىمكى خوتەن» (1907 - يىلى) ناملىق كىتابىدا خوتەننى «ماچىن» دەپ تىلغا ئالىدۇ (ھازىرمۇ خوتەندە «چىنماچىن شەھىرى» دەپ ئاتىلىدىغان خارابە بار). ما - ماھا - مانا ئاتالغۇلىرى قەدىمكى ئارىيان ھەتتا ياۋچىلار تىلىدا چوڭ ئېگەن مەنىنى بىلدۈرەتتى. تاڭ سۇلالىسى دەۋرىدىكى مەشھۇر رەسپ تاڭ شۇنزاڭ «ئۇلۇغ تاڭ دەۋرىدە غەربكە ساياھەت» ناملىق

1. ئا. ئوسپوۋنىڭ «X ئەسىرگىچە ھىندىستان تارىخىنىڭ ئۈچبىرىكى» خەنزۇچە نەشرى بۇ كىتاب خەنزۇچىغا 西域، غەربىي يۇرت دەپ تەرجىمە قىلىنغان.

كىتابىدا «خوتەن پادىشاھلىرىنىڭ پېشۋاسى شەرقىي تۈرك شىھزادىسى (东土帝子) بولۇپ ، ئۇ ھىندىستانلىق پادىشاھ ئاسۇكا بىلەن زامانداش ئىدى» دەپ يازغان . خۇنىن (Hunin) «ئوتتۇرا ئاسىيادىكى قەدىمكى يادىكارلىقلار» خۇنىن (Hunin) (Antiqwities from Sentral asia ناملىق ئەسىرىنىڭ 12 - بېتىدە بۇ شەرقىي تۈرك شىھزادىسىنى «شەرقىي تۈرك ھېسابلانغان ئۇيغۇرلار ئىدى» دەپ ئىزاھلىغان .

ئارىيانلارنىڭ دىنىي دەستۇرى بولمىش مەشھۇر كىتاب «ئاۋېستا» دا «چىن» ئىبارىسى ئىپادىلەنگەنلىكى مەلۇم . ئوبۇلقاسىم پىردەۋىسىنىڭ «شاھنامە» داستانىدا قەيت قىلىنىشىچە ، مىلادىيىدىن ئىلگىرىكى XI ئەسىرلەرگە ئائىت مۇسا ئەلەيھىسالامنىڭ يەھۇدىي دىنىي دەستۇرى «تەۋرات» تا چىن — «گوك» ، ماچىن — «ماگوك» ئىبارىسى بىلەن ئىپادىلەنگەندىن تاشقىرى ، چىن — ياپەسنىڭ نەۋرىسى دېيىلگەن . تارىخچى مىرخەند «رەۋزەتۇسساغا» ناملىق ئەسىرىدە ، موللامۇسا سايرامى «تارىخى ھەمىدى» ناملىق ئەسىرىدە تۈرك — ياپەسنىڭ ئوغلى ، نوھنىڭ نەۋرىسى ، چىن ۋە ماچىن بولسا تۈركنىڭ ئوغۇللىرى ، دەپ بايان قىلغان . مەھمۇد قەشقەرىمۇ «تۈركلەر ئەسلىدە يىگىرمە قەبىلىدۇر . ئۇلارنىڭ ھەممىسى تەڭرى ئۆزى كۆرگەن نوھ پەيغەمبەرنىڭ ئوغلى ياپەسنىڭ ئوغلى تۈرككە بېرىپ تاقىلىدۇ»^① دەپ كۆرسەتكەن .

قىسقا چىنچۇن ئەپەندى «غەربىي يۇرت ۋە جەنۇبىي دېڭىز تارىخ - جۇغراپىيىسىگە دائىر تەتقىقات ماقالىلىرى توپلىمى» ناملىق كىتابىدا قەشقەر ھەققىدە : قەشقەر خەن سۇلالىسى دەۋرىدە غەربىي يۇرتتىكى بىر دۆلەت ئىدى . چىن ئاتالغۇسىنىڭ مەنبەسى مۇشۇ دۆلەتنى كۆرسەتسە كېرەك ، ئۇنىڭ چېگرىسى كۇشان بىلەن

① «دۇنلۇ ئۇمانىت تۈرك» 1 - توم ، 37 - بەت

تۇتاشقان بولۇشى مۇمكىن ، مۇنداق دۆلەت پەقەت قەشقەر بولۇشى ئىمكانىيەتلىك مۇۋاپىق دەپ يازغان . لۈي جىن ئەپەندى «بۇددىزم مەزھەپلىرىنىڭ مەنبەلىرى» ناملىق مەشھۇر ئەسىرىدە «كۇشان خاقانلىرىدىن بولغان كانسىكىنى چىننەنلىك (真檀) ئىدى» دېگەن يەكۈننى چىقارغان .

رېم ئىمپېرىيىسى زامانىدىكى ئەسەرلەردىن مىلادىيىدىن ئىلگىرىكى رېم شائىرى گوراس (Horace) نىڭ داستانىدا ، مىلادىيە I ئەسىردە ياشىغان رېم شائىرى پلىنى (Pliny) نىڭ «تەبىئەت تارىخى» ناملىق ئەسىرى بىلەن پتولېمې (Ptolames) نىڭ «جۇغراپىيە» ناملىق كىتابىدا چىن ئېلى ۋە يىپەك يولىنىڭ مەلىكىنى تىلغا ئېلىنغان . فىڭ چىڭجۇن : پتولېمېنىڭ يىپەك يولىنىڭ ھەققىدە ئېيتقانلىرىنى قەدىمكى تۇران (مەركىزىي ئاسىيا)دىكى سۈلى (قەشقەر) بىلەن ئالاقىسىز دەپ ئارىغىلى بولمايدۇ دېگەن .^① پتولومىنىڭ ئەسىرىگە مەنبە بولغان مارىنوسنىڭ (Marinus) ساياھەتنامىسىدە چىن (ceni) ۋە يىپەك يولىنىڭ (seres) دېگەن ئىبارىلەر تولىمۇ روشەن تىلغا ئېلىنغان .

مىلادىيە III ئەسىردە ياشىغان ئەبۇدەلىم ئىسىملىك ساياھەتچى ئۆزىنىڭ ساياھەتنامىسىدە «بۇخارادىن چىنگىچە» كەلگەنلىكىنى يازغان . سامانىلار سۇلالىسى شاھى سۇلتان ناسىر بىننى ئەخمەت ۋاقتىدىكى ئابدۇللا ھىسارىبىننى ئەل مەھەلھىل (Abudula Misar bin al mahalhil) ئۆزىنىڭ «ساياھەتنامە» سىدە چىنگە بارغانلىقىنى يازغان . مەلۇمكى ئابدۇللا ھىسارىبىننى ئەل مەھەلھىلنى سامانىلار شاھى سۇلتان ناسىر بىننى ئەخمەت قەشقەردىكى قاراخانىيلار ھۇزۇرىغا 943 - يىلى نىكاھ ئالچىلىرى قاتارىدا ئەۋەتكەنىدى .

① فىڭ چىڭجۇن : «غەربىي يۇرت ۋە جەنۇبىي دېڭىز تارىخ - جۇغراپىيىسىگە دائىر تەتقىقات ماقالىلىرى توپلىمى» ، 99 - بەت .

مەھمۇد قەشقەرى «دىۋانۇ لۇغاتىت تۈرك» دە «جەيغۇندىن چىنگىچە بولغان قەبىلىنى چىگىل قەبىلىسى» دەپ تەرىپلىگەندە چىن ، دەپ قەشقەرىيىنى نەزەردە تۇتقانلىقى شۇبھىسىز . ئەلشىر نەۋائىمۇ «سەددى ئىسكەندەر» داستانىدا ياغما ۋە چىگىل قەبىلىلىرىنىڭ ئىسكەندەر بىلەن توقۇنۇشقانلىقىنى تەسۋىرلىگەن . مەھمۇد قەشقەرى «دىۋانۇ لۇغاتىت تۈرك» ناملىق كىتابىدا چىن ۋە ماچىنغا مۇناسىۋەتلىك بايانلارنى قىرغاققا يېقىن ئورۇندا تىلغا ئالىدۇ ۋە ئىزاھلايدۇ . 1 - توم ، 38 - بەتتە «مەيلى مۇسۇلمان بولسۇن ياكى بولمىسۇن ، رۇم ئۆلكىسىنىڭ يېنىدىن كۈنچىقىشقا قاراپ كەتكەن تەرتىپ بويىچە ، شەرقتىكى تۈرك قەبىلىلىرىنىڭ تۇرار جايلىرىنى كۆرسىتىپ ئۆتتۈم» دەپ يېزىپ ئالتاي تاغلىرىنىڭ شىمالىدىكى يەنسەي (ئاناساي) دەريا ۋادىسىدىكى قىرغىزلارنى «قىرغىزلار چىنغا يېقىن جايلاشقان» دەپ كۆرسەتكەن . ئاندىن تۈرك قەبىلىلىرى بولغان خىتاي ، تاۋغاچ توغرىلۇق «خىتاي - چىن دېمەكتۇر» ، «تاۋغاچ - ماچىن دېمەكتۇر» دەپ كۆرسىتىدۇ . مەھمۇد قەشقەرى «دىۋانۇ لۇغاتىت تۈرك» 1 - توم ، 952 - بەتتە «تاۋغاچ» ئىبارىسىگە مۇنداق ئۈچ تۈرلۈك ئىزاھات بەرگەن :

(1) تاۋغاچ - «ماچىن» ئېلىنىڭ نامى ، (2) تاۋغاچ - تۈركلەرنىڭ بىر بۆلۈكى ، (3) تاۋغاچ - بۈيۈك ۋە قەدىسى نەرسە دېگەن مەنىدە .

ئورخۇن ئابىدىلىرى بىلەن كۆكتۈرك خانلىقى زامانىدا توقباتلار - تاۋغاچ ، تاغلار - تاغجىزى ، قىتانلار - خىتاي دېيىلگەن . بۇ مىللەتلەر شۇ دەۋردە ھاكىمىيەت يۈرگۈزۈۋاتقان مىللەتلەر ئىدى .

مەھمۇد قەشقەرى «دىۋانۇ لۇغاتىت تۈرك» تە «چىن» نى ئۈچكە بۆلۈپ كۆرسەتكەن . يەنى يۇقىرى چىن - تاۋغاچ ، ئوتتۇرا چىن - خىتاي ، تۆۋەن چىن - قەشقەر ، (1 - توم ، 592 -

بەت) . مەھمۇد قەشقەرى ئوتتۇرا تۈزلەڭلىكتىكى خەنزۇلارنى ئۆز ئىچىگە ئالغان مىللەتلەرنى «ئارىدا چوڭ سېپىل ۋە چىن يېنىدىكى تاغ - دېڭىزلار بولغىنى ئۈچۈن يەجۈج ۋە مەجۈلەرنىڭ تىللىرىمۇ بىزگە مەلۇم ئەمەس» (1 - توم ، 39 - بەت) دەپ ئىنىق كۆرسەتكەن . كىتابىغا كىرگۈزگەن خەرىتىسىمۇ بۇنى پەرقلىنىدۇرگەن . «تات تاۋغاچ» ئىبارىسىنى «يۇ ئۇيغۇر ۋە يىلىق دېگەن بولسىدۇ» (2 - توم ، 409 - بەت) دەپ كۆرسەتكەن . «چىگىل ، ياغما ، توخسى ، ئارغۇ ، ئۇيغۇر قاتارلىق يۇقىرى چىنغا قەدەر جايلاشقان قەبىلىلەر» دېگەن بايانلارنى 2 - تومنىڭ 64 ، 78 ، ۋە 88 - بەتلەردە تەكرار - تەكرار تىلغا ئالغان . 1 - توم ، 151 - بەتتە «ئۇيغۇر بىر ئەلنىڭ ئىسى . ئۇنىڭ بەش شەھىرى بار . بۇ شەھەرلەرنى زۇلقەرنەين تۈرك خاقانى بىلەن پۈتۈم تۈزگەندىن كېيىن سالدۇرغانىكەن» دەپ يازغان بولسا ، 3 - توم ، 567 - بەتتە «تۈركمەن» ئىبارىسىگە ئىزاھ بەرگەندە «خاقان (شۇ xi) ، چىن تەرەپكە ئۆتۈپ كېتىدۇ ، زۇلقەرنەين ئۇنىڭ كەينىگە چۈشىدۇ . ئۇيغۇرلارغا بېشىن بىر يەردە خاقان زۇلقەرنەينگە بىر قىسىم چارلىغۇچى قوشۇن ئەۋەتىدۇ . زۇلقەرنەينمۇ شۇنداق قوشۇن ئەۋەتىدۇ . ئوقۇنۇش نەتىجىسىدە زۇلقەرنەين ئەۋەتكەن قوشۇن مەغلۇپ بولىدۇ . بۇ توقۇنۇش «ئالتۇن قان» دېگەن يەردە بولغانىكەن . بۇ تاغ ھازىرقى كۈندە «ئالتۇن قان» دەپ ئاتىلىدۇ . زۇلقەرنەين ئەل شۇ يەردە خاقان بىلەن سۆلھ تۈزىدۇ» دەپ يازغان . دېمەك مەھمۇد قەشقەرى بۇ ئىككى باياندا «ئۇيغۇر ئېلى» بىلەن «چىن» نى يانداشتۇرۇپ تىلغا ئالغانلىقىنى كۆرۈۋالالايمىز . بىز يەنە ئۇنىڭ تۈرك يېزىقى توغرىسىدا توختالغاندا «قەدىمدىن بېرى قەشقەردىن يۇقىرى چىنغىچە بولغان ھەممە تۈرك يۇرتلىرىدا بارچە خاقانلار بىلەن سۇلتانلارنىڭ يارلىق ۋە خەت - ئالاقىلىرى

ئەنە شۇ يېزىقتا يېزىلىپ كەلگەن « 1 - توم ، 11 - بەت) دەپ يازغانلىقىنى كۆرۈپ ، «چىن» ئىبارىسىنىڭ جۇغراپىيىلىك ئۇقۇمى ھەققىدە تېخىمۇ ئېنىق چۈشەنچىگە ئىگە بولىمىز . چۈنكى «ھۇدۇدۇل ئالەم» ناملىق مەشھۇر كىتابتا تۇرپاننى «چىنچىكەنت» دەپ ئاتىغانلىقى ھەممىگە ئايان . مەھمۇد قەشقەرى «دىۋانۇ لۇغاتىت تۈرك» نىڭ 1 - توم ، 517 - بەتتىكى «كەرەم» سۆزىنى ئىزاھلىغاندا «يۇقىرى ۋە تۆۋەن چىنلىقلار تىلىدا» دەپ قوشۇپ قويغانلىقىنى كۆرسىمىز . مەھمۇد قەشقەرىنىڭ تۆۋەن چىن ، دېگەندە قەشقەرنى كۆزدە تۇتىدىغانلىقى كىتابنىڭ ئۈچ بېرىدە كۆرسىتىپ ئۆتۈلگەن .

مۇتەپەككۈر ئالىم يۈسۈپ خاس ھاجىپنىڭ «قۇتادغۇبىلىك» داستانغا كېيىنكى كىشىلەر تەرىپىدىن قوشۇپ كىرگۈزۈلگەن نەسرى ۋە كېيىنچە يەنە نەزىمىي مۇقەددىمىدە چىن ۋە ماچىن ئىبارىلىرى مۇنداق چېلىقىدۇ :

«بۇ بەك ئەزىز بىر كىتابتۇر ، ئۇ چىن ھېكىملىرىنىڭ ھېكمەتلىرى بىلەن بېزەلگەن ، ماچىن ئالىملىرىنىڭ شېئىرلىرى بىلەن ياسانغانكى ، بۇ كىتابنى ئوقۇغان ۋە بېيىتلارنى باشقىلارغا بىلدۈرگەن كىشى بۇ كىتابتىنمۇ ئەزىزەرەكتۇر . چىن ماچىن ئالىملىرى ۋە ھېكىملىرىنىڭ ھەممىسى بىر قارارغا كەلدىلەركى ، مەشرىق ۋىلايىتىدە ، پۈتۈن تۈركىستان ئەللىرىدە ، تۈركىي سۆز بىلەن بۇغراخان تىلىدا ھېچكىم بۇنىڭدىن ياخشىراق كىتابنى يازالمىغىنى يوق . بۇ كىتاب قايسى پادىشاھلىققا ياكى قايسى ئىقلىمغا يەتسە ، غايەت ئۇزۇلۇقى ۋە پەۋقۇلئاددە گۈزەللىكىدىن ، ئۇ ئەللەرنىڭ ھېكىملىرى بىلەن ئالىملىرى قوبۇل قىلىپ ، ئۇنىڭغا ھەر بىرى بىر تۈرلۈك ئات ۋە لەقەم بەردى . چىنلىقلار «ئەدەبۇلمۈلۈك» (شاھلارنىڭ ئەدەپ - قائىدىلىرى) دەپ ئاتىدى ؛ ماچىن مۈلكىنىڭ ھېكىملىرى ، «ئايىنۇل مەملىكە» (مەملىكەتنىڭ دەستۇرى) دېسە ، مەشرىقلىقلار «زىننەتۈلئومرا»

(ئىمىرلەر زىننىتى) دېدى ؛ ئىرانلىقلار «شاھنامەئى تۈركىي» دەپ ئات قويدى ؛ بەزىلەر «پەندنامەئى مۈلۈك» (پادىشاھلارغا نىسبەت) دەپ ئاتىدى ؛ تۇرانلىقلار «قۇتادغۇبىلىك» دەپ ئات قويدى .

بۇ باياندىكى «چىن ۋە ماچىن ئالىملىرى ۋە ھېكىملىرىنىڭ ھەممىسى بىر قارارغا كەلدىلەركى ، مەشرىق ۋىلايىتىدە ، پۈتكۈل تۈركىستان ئەللىرىدە ، تۈركىي سۆز بىلەن بۇغراخان تىلىدا ھېچكىم بۇنىڭدىن ياخشىراق كىتابنى ھەرگىز يازغىنى يوق» دېگەن جۈملىدىكى «چىن - ماچىن ئالىملىرى ۋە ھېكىملىرى» دېگەن بۆلەك بىلەن «مەشرىق ۋىلايىتىدە ، پۈتكۈل تۈركىستان ئەللىرىدە ، تۈركىي سۆز بىلەن بۇغراخان تىلىدا» دېگەن بۆلەكنى بىرلەشتۈرۈپ قارىغاندا ، «چىن ۋە ماچىن» ئىبارىسىنىڭ «قىتان» ئىبارىسىدىن پەرقلىق تىلغا ئېلىنغانلىقىنى ، «چىن ۋە ماچىن ئالىملىرى ۋە ھېكىملىرى» ھېچقاچان «قۇتادغۇبىلىك» نىڭ خەنزۇچە نۇسخىسىنى كۆرۈپ بۇ ھەقتە باھا يۈرگۈزۈۋاتقان مۇڭ سۇلالىسى ئالىم - ھېكىملىرى ئەمەسلىكىنى تەبىئىي ھېس قىلىمىز .

ستەين ئۆزىنىڭ خوتەن - لوپ ۋادىسىدىكى ئارخېئولوگىيىلىك ساياھىتىدە مىلادىيىنىڭ بېشىدىكى كانگىيە يېزىقىدا يېزىلغان بىر ھۆججەتتە «چىننىستان» (cinastan, cynstn) دېگەن ئىبارىنى ئۇچراتقان . بۇ ئىبارە «چىننىستانى ئىلىك بىگ» (چاشنانى ئىلىك بىگ) داستانىنىڭ نامى بىلەن سېلىشتۇرغاندا قىزىقارلىق تېما كېلىپ چىقىدۇ . ئالەمتتە بۇ يەكۈن ئەمەس .

ستەين «قەدىمكى خوتەن» ناملىق كىتابىنىڭ خەنزۇچە نەشرى 173 - بېتىدە سۈي - تاڭ سۇلالىسى دەۋرىدىكى خوتەن خانلىرى ۋە چاڭئەندە ياشىغان خوتەنلىكلەرنىڭ ئىسمى ئالدىغا قويغان يۈچى (尉迟) ئىروگىلىفىنىڭ تۈبۈتلۈقلەردە رىجاي

(rijaya) دەپ تەلەپپۇز قىلىنىشىغا ئاساسلىنىپ ، ئەسلى خوتەنلىكلەر «ۋېي چىن» (weichin) دەپ ئىشلەتكەن بولۇشى مۇمكىن ، دەيدۇ . «ماھا» چوڭ دېگەن مەنىدە بولۇپ ، ئەينى زاماندا رىم ئىمپېراتورلۇقى «دا چىن» (大秦) (داكچىن) دەپ ئىشلىتىلەتتى ھەم بۇ چىن ئىبارىلىرى ئوخشىمىغان پاراللېل ئىبارىلەر بولۇپ ، خەنزۇ يېزىقىدا پەرقلىنىدىغان بولاتتى . بۇنىڭدىن باشقا ۋېي چى (ھازىر ۋىجاييا ، ۋايسارا دەپ ئۆزىمىز ياسىۋالغان ئىبارە) تاكى خوتەننىڭ ئاخىرقى بۇددا پادىشاھىغا قوللىنىلغان . قاراخانىيلار ئۇنى ماچىن نامى بىلەن ئاتىغان . بۇ ھال ۋېي چى ئىبارىسىنىڭ ماچىن ئىبارىسى ئىكەنلىكىنى كۆرسىتىدۇ . مەسىلەن ، يۇ چىشىڭ (尉迟胜) «غالىب غالىبى» مەنىسىدە ئەمەس «غالىب ماچىنى» مەنىسىدە بولۇشى مۇمكىن . دەرۋەقە ئالڭ سۇلالىسىگە زامان جەھەتتە يېقىن تۇرىدىغان قاراخانىيلارنىڭ ئالدى - كەينىدە خوتەندە «ۋېي چى» سۆزى ئەمەس ، بەلكى «ماچىن» دېگەن ئىبارە قوللىنىلغانلىقى روشەن . ئى . بىرتشىندىرنىڭ ئەرەب تارىخچىلىرىغا ئاساسلىنىپ يېزىشىچە ، ئىسلام دىنىنى تارقىتىش يۈزىسىدىن ئېلىپ بېرىلغان قەشقەر — خوتەن ئارىسىدىكى (1017 - يىلقى) ئۇرۇش چىن - ماچىن ئۇرۇشى دەپ ئاتالغان . ستەين فرانسۇز ئالىمى گىرنارد (M. Grenard) نىڭ تەتقىقاتىغا ئاساسلىنىپ ئەينى چاغدىكى خوتەن بۇدداستلىرىنىڭ پادىشاھىنى «Jagal - Khalkahalu of Machin» — ماچىن شاھى ياغلۇ قالقالۇ دەپ يازغان . بۇ خەلق ئىچىدە «قالقالۇ ماچىن» دەپ ئاتىلاتتى . بۇ دەل «ۋىجاييا» «ۋايسارا» دەپ خاتا قوللىنىلىۋاتقان ماچىندۇر .

ئوتتۇرا ئەسىر تۈرك ئەدەبىياتىدا «چىن» ، «ماچىن» ئىبارىلىرى كۆپ ئىستېمال قىلىندى . بۇ لۇتقى ، سەككاكى نەۋائى ، زەلىلى قاتارلىق ئۇيغۇر نەسەبىگە تەۋە كلاسسىك شائىرلار تەرىپىدىنلا ئەمەس ، ھەتتا ئەزەربەيجان شائىرى نىزامى گەنجىۋى

مۇزۇلى ، ھەتتا «يولۋاس تېرىسىنى يېپىنغان باتۇر» داستانىنىڭ ئابىتورى گىرروزىن شائىرى رۇستاۋىلى شۇتانىڭ ئەسەرلىرىدە ئۇران نامى ئورنىدا ئىشلىتىلگەن . لۇتقى «گۈل ۋە نەۋرۇز» داستانىدا چىن ۋە ماچىن ئارىسىدىكى قېرىنداشلار ئۇرۇشىدىن بېرىدە چىكىپ مۇنداق مىسرالارنى يازغان :

ئى يالغۇز چىنۇ ماچىن تەڭسۇقىدىن ،
كى بارچە دۇنيانىڭ تەڭسۇقىلىقىدىن .

قارا تاغلىق ۋە ئاق تاغلىق دەپ گۇرۇھ بولۇشۇپ ، تۈگمەس تېرىقچىلىق قۇيۇنلىرىنى قوزغىغان خوجا - ئىشانلارنىڭ سەئىدىيە خانلىقىنى خانئۆيىران قىلىشىپ پەيدا قىلغان چاھالەتلىك يىللىرىدا ياشىغان مەشھۇر شائىر مۇھەممەد سىدىق زەلىلى ئۆزىنىڭ جەنۇبىي شىنجاڭ ۋە شەرقىي شىنجاڭدا ئۆتكەن يىرىمان - سەرگەندىلىق ھاياتىنى :

چىندا مۇساپىردۇرمەن ماچىن ئىچىدە غېرىب ،
يار يۈزىدىن كۆرمەدىم مۇنچەكى مەن سارغىيىپ .^①

دەپ ئىپادىلىگەن . XIX ئەسىردە ئىلى ۋادىسىدا ياشىغان تالانتلىق شائىر موللا بىلال بىن موللا يۈسۈپ تارىخىي داستانى «غازات دەر مۈلكى چىن» (مەنىسى «چىن يېرىدىكى مۇقەددەس ئۇرۇش»)دە ئىلى ۋادىسىنى «مۈلكى چىن» دەپ ئاتىغان . بۇ «مۈلكى ئەجم» ، «مۈلكى خوتەن» دېگەندەك ئادەت خاراكتېرلىك ئاتاش ، ئىلۋەتتە .

ئۇلۇغ شائىر ئەلىشىر نەۋائىنىڭ «پەرھاد - شېرىن»

^① «زەلىلى دىۋانى» ، مىللەتلەر نەشرىياتى ، 300 - بەتكە قاراڭ .

داستاندا يارىتىلغان چىن شاھزادىسى پەرھاتنىڭ ئوبرازى بىزنى ھەرگىزمۇ ھازىرقى ئەرەب ، پارس ۋە تۈرك تىللىرىدا «جۇڭگو» نى «چىن» دەيدىغان پاكىت تۈپەيلى «جۇڭگو شاھزادىسى» بولۇپ تۈيۈلمايدۇ . «چىن» ۋە «ماچىن» دىن ئىبارەت بۇ توپىنىمىيلىك نام تارىختا ئۇيغۇر - تۈرك خەلقلەرى ياشىغان غەربىي يۇرتنى كۆرسىتىدۇ . جاك خۇڭئىيەن ئەپەندىسى «شاھنامە» نىڭ خەنزۇچە تەرجىمە نۇسخىسىدا «چىن» ئاتالغۇسى جۇڭگونىڭ غەربىي شىمالىدىكى تارىختا تۈركىي خەلقلەر ھۆكۈمرانلىق قىلغان رايوننى كۆرسىتىدۇ ، ئۇ جۇڭگونىڭ ئىچكى ئۆلكىلىرىنى كۆرسەتمەيدۇ ، دەپ ئەسكەرتكەن .

يۇقىرىدا بايان قىلىنغانلاردىن مۇنداق مۇھاكىمىگە كېلىش مۇمكىن . ئىككىنچى زۇلقەرنەين مەركىزىي ئاسىياغا بېسىپ كىرگەندە «چىن» قەبىلىلىرىنىڭ قارشىلىقىغا ئۇچرىغان . ئەسا ئۇرۇش ھەر ئىككى تەرەپنىڭ تەشەببۇسكارلىقى تۈپەيلى سۇلى بىلەن ئاخىرلاشقان . بۇ «چىن» قەبىلىلىرى ئەپراسىياپنىڭ «تۇران» قەبىلىلىرىنىڭ ئەۋلادلىرى ئىدى .

«چىن» ۋە «ماچىن» ئىبارىلىرى قەدىمكى «غەربىي يۇرت شەھەر - قەلئە دۆلەتلىرى» گە باغلىنىشلىق ئاتالغۇ بولۇپ ، تولىمۇ قەدىمدىن مەۋجۇت ئىدى . بۇ ئاتالغۇ بىلەن چىن شىخۇاڭ بىرلىككە كەلتۈرۈپ قۇرغان سۇلالىسىنىڭ نامىنى ئارىلاشتۇرۇۋېتىشكە ئاساس يوق . چۈنكى بۇ ئاتالما چىن سۇلالىسى زامانىسىدىن تولىمۇ قەدىمىي بولغان دەستۇرلاردا تىلغا ئېلىنغان . روشەنكى ، كېيىنكى كۈنلەردە ئاغدۇرۇلغان ۋە ئەينى زامان سىياسىي مۇھىتىدا نامىنى نىشانە قىلغىلى بولمايدىغان چىن سۇلالىسىنىڭ نامى «چىن» ۋە «ماچىن» ئىبارىلىرىگە ئاساس بولۇشى مۇمكىن ئەمەس . ئۇنىڭ ئۈستىگە ، جۇ سۇلالىسى زامانىسىدا ، ئۇنىڭدىن كېيىنكى چۈنچىيۇ دەۋرىدىلا شىمالدىكى

سىلەتلەر «真人» (جىنلار) دېيىلگەن^① . چىن سۇلالىسىغىچە سوقۇلغان سەددىچىن تىيەشۈي ۋادىسىغا يەتمەي ئاخىرلاشقان بولۇپ ، سېپىل سىرتى «چىن» دەپ ئاتالغان . بۇ ، ئىككىنچى مەركىزىي ئاسىيانى كۆرسىتىدىغان تۇران زېمىنى ، خوتەن دىيارى ئۇلۇغ چىن - ماچىن دېيىلىدىغانلىقىنى ، «توتۇرا چىن» ئىبارىسى «ماچىن» ئىبارىسىدىن كەلگەنلىكىنى كۆرسىتىدۇ .

3. گرېكەشكەن دۆلەتلەر ۋە سېلىپ - ۋىكلار سۇلالىسى دەۋرىدىكى ماۋەرائۇننەھر

ئىككىنچى زۇلقەرنەيننىڭ ماۋەرائۇننەھردىكى ھەربىي پائالىيىتى ئۈچ يىلغا سوزۇلغان بولسىمۇ ، لېكىن گرېك - ماكېدونىيىلىكلەرنىڭ بۇ زېمىندىكى ھەربىي - سىياسىي ھۆكۈمرانلىقى ئۇزاققا سوزۇلدى . بۇ ئۇنىڭ ماكېدونىيە ئىستېمىلىكى بولۇپ قېلىشىدىن تاكى مۇستەقىل باكتىرىيە ۋە پارىيە (Parthia 帕提亚 ئارساك 安息) دۆلەتلىرىنىڭ شەكىللىنىشىگىچە ئارىلىقتا ئۆتكەن ھادىسىلەرنى ئۆز ئىچىگە ئالغان . بۇ بىر تارىخىي دەۋرنىڭ ئۆزىگە خاس خاراكتېرىستىكىسى ؛ بىر پۈتۈن ئىككىنچى ئىمپېرىيىسىنىڭ بىسىرلىپ نۇرغۇنلىغان ئېلىنىشلىق - گرېكەشكەن دۆلەتلەرنىڭ مەيدانغا چىققانلىقى ؛ گرېك مەدەنىيىتى بىلەن ھەرقايسى رايونلارنىڭ يەرلىك مەھەللىمۇ مەدەنىيەتلىرىنىڭ يېڭى ئۆسۈپ سالىنىشى ئارىلاشما مەدەنىيەتكە قاراپ يۈزلىنىشى ؛

^① «چىن» دە «شىمال قوشاقلىرى» (北歌) نىڭ «جىنلارنىڭ ناخشىلىرى» (北歌)

ماكېدونىيە ئىمپېرىيىسىنىڭ پارچىلىنىشىغا ئېلىپ بارغان يېقىن ئىچكى ئۇرۇشلار ئارقىلىق نۇرغۇن كىشىلەرنىڭ قۇلغا ئايلىنىشى ئاساسىدا كۆپ مىللەتلىك خەلقئارا قۇللار بازىرىنىڭ شەكىللىنىشى قاتارلىقلاردىن ئىبارەت .

ئېلىمىز — گىرىكلىشىش دەۋرى ئىسكەندەرنىڭ ۋاپاتىدىن باشلانغان ئوردا كۈرەشلىرى نەتىجىسىدە ئىسكەندەرنىڭ ماكېدونىيە ئىمپېرىيىسىنىڭ بىر قانچە ئىمپېرىيىلەرگە ئايرىلىپ كېتىشىدىن تاكى رىم ئىمپېرىيىسىنىڭ مەيدانغا كېلىشىگە بولغان بىر پۈتۈن دەۋرگە قارىتىلغان . بۇنىڭ ئاساسىي نامايەندىسى ئىسكەندەر سەركەردىسى پىتلومى رەھبەرلىكىدىكى مىسىرنىڭ ماكېدونىيە ئىمپېرىيىسىدىن مۇستەقىل بولۇپ ئايرىلىپ چىقىشىدىن تاكى ئۇنىڭ رىم ئىمپېرىيىسىنىڭ بىر ئۆلكىسىگە ئايلىنىپ قېلىشىدىن ئىبارەت .

پىتلومى باشقۇرۇپ تۇرغان مىسىر ئۆز ئالدىغا پىتلومى ئىمپېرىيىسى بولۇپ ماكېدونىيىدىن ئايرىلىپ چىققاندىن كېيىن ، گىرىك — ماكېدونىيە بىر ئىمپېرىيە ، بۇ ئارىلىقتىكى جايلارنى باشقۇرۇپ تۇرغان سېلبۇك (سېللوگ) ھاكىمىيىتى يەنە بىر ئىمپېرىيە بولۇپ قالدى . بۇ ئۈچ ئىمپېرىيە ئارىسىدا دۈشمەنلىك كۈچىيىپ ، قانلىق جەڭلەر بولدى . ماۋەرائۇننەھر بۇ چاغدا ئۈچ پارچىغا ئايرىلىپ كەتكەن ماكېدونىيە ئىمپېرىيىسىنىڭ سېلبۇك ئىمپېرىيىسى تەركىبىدە بولدى . بۇنىڭ قىسقىچە تەپسىلاتى مۇنداق :

ئىسكەندەرنىڭ ۋاپاتى پۈتۈن تۇران زېمىنىنى شۇنداقلا ئوتتۇرا ۋە يېقىن شەرققە كۈچلۈك تەسىر قوزغاتتى : ئۇ ئىشغال قىلغان ھەرقايسى ئەللەر خەلقىدە ئازادلىق ۋە مۇستەقىللىق ئىنتىلىشلىرى ئۆستى ، گىرىك — ماكېدونىيىلىك قوشۇنلاردا ۋە پالانئا قوشۇنلاردا ئۆز يۇرتىغا قايتىش خاھىشى كۈچەيدى ، ماكېدونىيىلىك سەركەردىلەر ئارىسىدا ھاكىمىيەت تالىشىش

زېمىنلىرى ئۆتكۈرلەشتى . سەركەردە پېردىككا يۇرتقا قايتىشقا تويالغان يىگىرمە مىڭ پىيادە ، ئۈچ مىڭ ئاتلىق ئەسكەرنى «ئىيانچىلار» دېگەن بەتنام بىلەن قورالسىزلاندۇرۇپ ، قىرىپ تاشلىدى . ماكېدونىيە ھەربىي گۇرۇھى ئىسكەندەرنىڭ يەرلىك ئاقسۆڭەكلەردىن پايدىلىنىش سىياسىتىنى يىغىشتۇرۇپ قويۇپ ، ماكېدونىيىلىكلەردىن سەتراب (ۋالىي) لار بەلگىلىدى . بۇ ئىشتا پەقەت ئىسكەندەرنىڭ قېيناتىسى ئاكسارت بىلەن پېردىككانىڭ ئىرانلىق قېيناتىسى ئاتروپاتىدىن باشقىلارغا يول قويۇلمىدى . سوغدى ۋە باكتىرىيىگە ماكېدونىيىلىك فىلىپپى دېگەن كىشى ئوش سەتراب قىلىپ بەلگىلەندى . پۈتكۈل ئىسكەندەر ماكېدونىيىسى ئىمپېرىيىسىنىڭ كەڭ شەرقىي قىسمىغا ئۇنىڭ رۇخسانەدىن بولغان ئوغلى بالاغەتكە يەتمىگەنلىكى ئۈچۈن ئەسلىمەنچى نىقابىغا كىرىۋالغان سەركەردە پېردىككا ۋە ئۇنىڭدىن كېيىن ئانتىپاتىر ئون ئىككى يىل ھۆكۈمرانلىق قىلدى . ئۇلار قىسقا ۋاقىت ئىچىدىلا ئىسكەندەرنىڭ ئوغلىنى ۋە رۇخسانىنى ئۆلتۈرۈۋېتىشتى .

مىسىرنى باشقۇرۇۋاتقان پىتلومىنىڭ مۇستەقىللىق جاكارلىشى ئىسكەندەر ئىمپېرىيىسىنىڭ ئاياغلىشىپ ، گىرىكلەشكەن دۆلەتلەر سىستېمىسىنىڭ شەكىللىنىشىنى نامايان قىلدى . پىتلومى ۋە ئۇنىڭ ئوغلى پىتلومى II قۇرغان ۋە كۈچەيتكەن پىتلومى سۇلالىسى مىسىردىن باشقا ، سىپرۇس ، بەلىستىن ، جەنۇبىي سۈرىيىنى ئۆز ئىچىگە ئالغان ھالدا ئۈچ ئەسىر داۋام قىلدى .

مىلادىيىدىن ئىلگىرىكى 312 - يىلى ئىسكەندەر سەركەردىلىرىدىن بىرى بولغان سېلبۇك (سېللوگ) ، Seleucus (塞琉古) كە بابىلىيىنى باشقۇرۇش ھوقۇقى بېرىلگەنىدى . ئۇ ئون يىللىق بوران - چاپقۇنلۇق ۋەزىيەتتىن پايدىلىنىپ ئۆز نېرىتورىيىسىنى داۋاملىق كېڭەيتتى . مىلادىيىدىن ئىلگىرىكى

303 - يىلىغا يەتكەندە ئۇ ئانتىياتىر قولىدىن ئوتتۇرا ئاسىيەنى تارتىۋالدى. ئۇنىڭ قۇرغان سېلبۇك سۇلالىسى ناھايىتى چوڭ زېمىننى - مىدىيە، پېرسىيە، سوزىئانا (ئېلىم ئېگىزلىكى)، قارفىيە، باكتىرىيەنى، كېيىنچە يەنە شىمالىي مىسوپوتامىيە، شىمالىي سۈرىيە، بىر قىسىم كىچىك ئاسىيا زېمىنىنى ئۆزىگە قارىتىۋالدى. ئۇ ھىندىستاندىكى ئەڭ زور دۆلەت ماگادھا بىلەن دوستلۇق كېلىشىمى ئىمزالاپ، ئۇنىڭغا ئىسكەندەر ئەسىرىدىكى بەنجىئاب، گىدروسىيە، ئاراخۇزىيە، پاراپامسىدا زېمىنلىرىنى سوۋغا قىلىپ، شەرقتە تىنچ ۋەزىيەت يارىتىپ، بارلىق كۆچمە بىلەن غەربتە ئۆز سەپداشلىرى بىلەن زىددىيەتلەشتى. بۇ ھال گېرېتسىيە، پىتلىومى ۋە سېلبۇكىلاردىن ئىبارەت ئۈچ ئىمپېرىيەنىڭ ئۆزئارا خىرىس قىلىشقان ۋەزىيەتىنى شەكىللەندۈردى.

خارەزم ئاخمانىلار، ئىسكەندەر ۋە سېلبۇكىلار دەۋرىدىمۇ ئۆز مۇستەقىللىقىدا قالغانلىقىنى ھېسابقا ئالمىغاندا، ماۋەرائۇننەھرنىڭ^① ئاساسلىق مەدەنىيەت رايونلىرى باكتىرىيە، مەرغىيانا، سوغدىئانا بىرلا سەتراپنىڭ باشقۇرۇشىغا بېرىلگەنىدى.

سېلبۇك ۋە ئۇنىڭ ئوغلى ئانتىئوخ I زامانىدا ماۋەرائۇننەھر شەھەر - قەلئەلىرىنى مۇستەملىكچىلىكنىڭ ئومۇمىي قانۇنىيىتى بويىچە مەڭگۈ گىرېكلەشتۈرۈش تەدبىرلىرى قوللىنىلدى. ئۇ شەھەر - قەلئەلەرگە كۆپلەپ گىرېك كۆچمەنلىرى، غېرىب - مۇساپىرلىرى، ئەسكەرلىرى ۋە تېرىقچىلىرىنى جايلاشتۇرۇپ، يەر - جاي ناملىرىنىمۇ «سېلبۇكىيە»، «ئانتىئوخىيە» دېگەندەك ناملار بىلەن ئاتاشقا باشلىدى. رىۋايەت قىلىنىشىچە، سېلبۇكىلار سۇلالىسى زامانىدا

① بۇ ئىبارەت ئۇ يامدا مەنەلەش بولغان «ترانستوكاسىيە» (ئامۇنىڭ تېرى دەريا) دەپ ئىشلىتىلدى.

گىرېكلارنى ماكانلاشتۇرۇش ۋە قەدىمكى مەركىزىي ئاسىيا شەھەر - قەلئەلىرىگە نازارەت قىلىش مەقسىتىدە نازارەتچى قەلئەلەر، ھەربىي ۋە يېرىم ھەربىي قەلئەلەردىن 75 جايدا بەرپا قىلىنغانلىقى مەلۇم. سېلبۇكىلار سۇلالىسى چەكسىز دېڭىزدەك بايانىز كەتكەن تۇران زېمىنىدىكى قەبىلە - قوۋملەردىن ئىبارەت كۆرۈش، سىر دەرياسىنىڭ جەنۇبىدىكى كېسۋېلىنغان زېمىننى پۈتكۈل تۇران - مەركىزىي ئاسىيادىن مەڭگۈ بىر قەلئەشتۈرۈۋېتىش نىيىتىدە نۇرغۇنلىغان قۇللار ئەمگىكى ئارقىلىق مەرۋى يېنىدا خۇددى سەددىچىن سېپىلىدەك تېرىمورىيە پاسىلى ياساتقۇزدى. سىتراپوننىڭ يېزىشىچە، ئانتىئوخ مۇرغاپ ۋادىسىدىكى مەرغىيانا (مەرۋى) دا ئىسكەندەر مالدۇرغان ۋە سىپتامىن باشچىلىقىدىكى ساكلار ۋە يىران قىلىۋەتكەن «ئىسكەندەر ئېسخاتا» شەھىرى ئورنىغا ئۆز نامىدا «ئانتىئوخىيە» ناملىق شەھەر ياساتقان. ئۇ بۇ شەھەرنى بەرقارار قىلىش ئۈچۈن 1500 ستادىيە (235 كىلومېتىر) ئۇزۇنلۇقتىكى تۈدەپنى سېپىلى بىلەن بۇ شەھەرنى ئوراپ ئالغانىدى. بىراق، تارىخنىڭ راۋان ئېقىنىدا ماساگىتلار داۋاملىق بۇ سېپىلنى بۇسۇپ ئۆتۈپ، شەھەر - قەلئەلەرنى ۋەيران قىلىپ جەنۇبىي تۈركىستان (ھازىرقى ئافغانىستان) ۋادىسىدا تىرىكچىلىك قىلىشقان.

سېلبۇكىلار سۇلالىسى دەۋرىدە گەرچە يەرلىك كۆچمەنچى ماساگىتلارنىڭ تۇيۇقسىز ھۇجۇملىرى، يەرلىك خەلق ئوزغىلاڭلىرى ۋە قۇللار بىلەن قۇلدارلار ئارىسىدىكى سىنىپىي تۈرەشلەر ئۈزلۈكسىز ئىپادىلىنىپ تۇرغان بولسىمۇ، بۇ سۇلالە شەرق - غەرب مۇناسىۋىتىدە مۇھىم بىر ۋاستىچىلىك رولىنى ئوينىدى. ئۇ تارىمدىن تاكى ئوتتۇرا يەر دېڭىزىغىچە بولغان قۇلدارلىق دەۋرى تاۋار سودىسىنىڭ يولىنى تۇتاشتۇرۇپ راۋان قىلدى. مانا بۇ ئىلگىرىكى ئاتلىقلار مەدەنىيىتى ئاچقان كارۋان

سودا يولى، ھىندىستان بىلەن ئىسسىقكۆل ئارقىلىق ئالتاي تاغلىرى ياقىسىغا سوزۇلغان قەدىمكى ئالتۇن يولىدىن كېيىنكى مەشھۇر يىپەك يولىنىڭ مۇقەددىمىسى ئىدى. سابىق سوۋېت ئىتتىپاقى پەنلەر ئاكادېمىيىسى نۆزگەن «دۇنيا ئومۇمىي تارىخى» نىڭ 9 - باھىدا (ك.ك. زىلىن يازغان) بۇ ھەقتە توختىلىپ: «سېلبۇنىكلار سۇلالىسى بۇ چوڭ يولنىڭ كونترول ھوقۇقىنى ئۇزاققىچە ئۆز ئىلكىدە تۇتتى. قىسمەتلىك شەرق بۇيۇملىرى - يىپەك - تاۋارلار، خۇش پۇراق ماتېرىياللار مۇشۇ يول ئارقىلىق غەربكە يەتكۈزۈلگەن. سۈرىيە، مىسۇپوتامىيە ۋە گرىتسىيەنىڭ قول ھۈنەر ئۈستىلىرى ياسىغان تەپسى بۇيۇملارمۇ مۇشۇ يول بىلەن مەركىزىي ئاسىيا ۋە ھىندىستانغا يېتىپ كەلگەن» دەپ كۆرسىتىلگەن. دىراپىر بۇ ھەقتە «ئەگەر ياۋروپا ئىدىيىلىرى باكتىرىيە ئارقىلىق يىراق شەرققە يېتىپ بارغان دېيىلسە، ئۇ ھالدا مۇشۇ يەر ۋە مۇشۇ قانال ئارقىلىق ئاسىيا جۈشەنچىلىرىمۇ ياۋروپاغا يېتىپ بارغان» دەپ يازغان.

سېلبۇنىكلار سۇلالىسىنى نامايەندە قىلغان ئوتتۇرا ئاسىيادىكى ئېللىنىزم دەۋرىدە ئوتتۇرا ئاسىيادا شەھەر مەدەنىيىتى جۇش ئۇرۇپ راۋاجلاندى. ئەلۋەتتە بۇ چاغدا ئوتتۇرا ئاسىيانىڭ ئاساسلىق رايونلىرىدا گرىتسىيەچە شەھەر فېدېراتسىيىلىرى، ئاسىياچە بوستان شەھەرلىرى، ھەربىي قەلئەلەر، دىنىي مۇراسىم قەلئەلىرى، سودا گۈزەلىرى بولغان بولسىمۇ، ئۇلار ئومۇمەن شەھەر - قەلئەلەر ۋە بوز يەر ئېچىش رايونلىرىدىن ئىبارەت ئىككى شەكىلگە بۆلۈنگەنىدى. بۇ شەھەرلەردە قۇللۇق تۈزۈمى ۋە مۇستەملىكىچىلىك ھەر ئىككىسى ئېللىنىزم مەدەنىيىتى بىلەن بىرلىشىپ كەتكەن. سېلبۇنىكلار ئۆزى ھۆكۈمرانلىق قىلغان كەڭ زېمىنى 72 ۋالىيلىققا (ۋىلايەتكە) ئاجراتقان. بۇلارنىڭ ئىچىدە بوز يەر ئۆزلەشتۈرۈش رايونلىرىدا ئاساسەن گرىپكلار، ماكېدونىيىلىكلەر، ياللاندا

ھەربىي كۈچلەر ئۈستۈنلۈك ئالدى. قۇل ئىگىلىكى بۇ سۇلالىدا بىسىردىكى قۇلدارلىقتىنمۇ دەھشەتلىك راۋاجلىنىپ، خەلقئارا قۇل سودىسى مەركەزلىرىدىن بىرىگە ئايلنىپ قالغانىدى.

مىلادىيىدىن ئىلگىرىكى 274 - يىلىدىن باشلاپ سۈرىيىنى تالىشىپ پتولىمې ۋە سېلبۇنىكلار سۇلالىرى ئوتتۇرىسىدىكى زىددىيەت ئۆتكۈرلىشىپ كەتتى. مۇشۇ پۇرسەتتىن پايدىلىنىپ، مىلادىيىدىن ئىلگىرىكى 249 - يىلى فارفىيە بىلەن باكتىرىيە سېلبۇنىكلار سۇلالىسىدىن مۇستەقىل بولۇۋالدى. شۇنىڭدىن باشلاپ بۇ سۇلالىنىڭ مەركىزى ئوتتۇرا ئاسىيادىن سۈرىيىگە يۆتكەلدى. رىملىقلار بىلەن سېلبۇنىكلارنىڭ كىچىك ئاسىيانى تالىشىش جېڭىدە سېلبۇنىكلار كىچىك ئاسىيادىن ئايرىلىپ قالدى. ئارقىدىنلا - مىلادىيىدىن ئىلگىرىكى 129 - يىلى ئۇ يەنە بەھۇدىستان ۋە مىسۇپوتامىيىدىن ئايرىلىپ قالدى.

ئانتىوخ III كىچىكلىشىپ قالغان سېلبۇنىكلار سۇلالىسىنى بىنلا ئوتتۇرا ئاسىيانى تايانچ قىلىپ قايتا كېڭەيتىش ئۈچۈن ئۇرۇندى. ئۇ مىلادىيىدىن ئىلگىرىكى 210 - ، 204 - يىللىرى سىدىنى تىنجىتىپ، فارفىيىنى قايتا ئىشغال قىلىپ باكتىرىيىگە يۈرۈش باشلىدى. باكتىرىيە شاھى ئېۋتىدېم يېڭىلىپ باكتىرىيىگە چېكىندى، ھەر ئىككى تەرەپ مادارسىزلىق تۈپەيلى سۈلھى قىلىشتى. كېلىشىم بويىچە باكتىرىيە سېلبۇنىكلار سۇلالىسىگە قارام دۆلەت سۈپىتىدە ساقلىنىدىغان بولدى. ئانتىوخ III ئېۋتىدېمدىن ياردەم ئېلىپ ھىندىستانغا يۈرۈش قىلىپ، ئۇ يەردىمۇ تىنچلىق كېلىشىمى ئىمزالىدى. شۇنىڭدىن كېيىن ئانتىوخ III زەپەر شادلىقلىرى ئىچىدە رىم ئىمپېرىيىسى بىلەن قايتا تۇتۇشۇشقا بەل باغلىدى. رىملىقلار دىپلوماتىيە ھۇجۇمىنى يولغا قويۇپ ئانتىوخ تەرەپدارلىرىنى ئۆز تەرىپىگە ئارتىۋېلىپ، ئارقىسىدىن ئۇنى يەڭدى. ئۇزاق ئۇرۇشلار داۋامىدا ئىقتىسادىي جەھەتتىن راسا زەئىپلەشكەن ئانتىوخ III دىنىي

ئىبادەت كىرىملىرىنى ھەربىي مەقسەتلەرگە خراج قىلماقچى بولغىنىدا نازارلىقلار ئىچىدە ئالەمدىن ئۆتتى.

ئانتىئوخ IV نىڭ ھاكىمىيەت بېشىغا چىقىشى بىلەن فارفىيە، ئەرمىنىيە، يەھۇدىيىستانلار مۇستەقىللىق جاكارلاشتى. ئانتىئوخ VII (سەبەد) گەرچە ئىمپېرىيىنى قايتىدىن ئەسلىگە كەلتۈرۈشكە ئۇرۇنغان بولسىمۇ، ئۇ فارفىيە بىلەن يەھۇدىيىستاندا يېڭىلىپ قالدى. ئارقىدىنلا بابىلىيە، مىدىيە، پېرسىيىلىر ئايرىلىپ چىقتى ياكى فارفىيىگە قوشۇلۇۋالدى. مىلادىيىدىن ئىلگىرىكى 63 - يىلىغا يەتكەندە سېلبۇنىكلار سۇلالىسى رىم ئىمپېرىيىسىنىڭ بىر ئۆلكىسى سۈپىتىدە تارىختىن ئۆچتى. ھەربىي كۈچ، نوپۇس ئۈستۈنلۈكى، ھەتتا ئىجتىمائىي راۋاجلىنىش مۇستەملىكە ۋە ئىمپېرىيە مۇناسىۋەتلىرىنى بىر قارار قىلالىدى. تارىخ ئۆز قانۇنىيىتى بىلەن بارلىق كۆچۈپ كەلگەن ئىمپېرىيە جاھازلىرىنى، ھالاك قىلىش ھادىسىسىنى مۇناسىپ ۋاقىت ئىچىدە ئورۇنداپ، دەپسەندە قىلىنغان زېمىننى پاك - پاكىز يۇيۇپ قويدى.

4. گرېك - باكتىرىيە دۆلىتى ۋە ئېلىنىزىملىق مەدەنىيەت

سېلبۇنىكلار سۇلالىسى (مىلادىيىدىن ئىلگىرىكى 312 - 250 - يىللار) ئاجىزلاشقان چاغلاردا ئوتتۇرا ئاسىيادىكى گرېك - باكتىرىيە (مىلادىيىدىن ئىلگىرىكى 250 - 140 - يىللار) ۋە فارفىيە (مىلادىيىدىن ئىلگىرىكى 250 - يىلىدىن باشلاپ) دۆلەتلىرى ئۇنىڭدىن ئايرىلىپ چىقتى. بۇ سېلبۇنىكلارنىڭ مىسىردىكى پىتىلومى سۇلالىسى بىلەن سۈرىيىنى تالىشىش جېڭىدە ئاجىزلاشقان، ئوتتۇرا ئاسىيادىكى كۆچمەنچى قەبىلىلەرگە قارشى ئېلىپ بارغان جازا ئۇرۇشلىرىدا مەغلۇپ بولغان.

ئانتىئوخ II ئۆلۈپ، ئۇنىڭ ئوغلى سېلبۇنىك II بىلەن ئىنىسى ئانتىئوخ خېراكسى ئارىسىدا ھاكىمىيەت تالاشىش كۈرەشلىرى كۈچەيگەن ۋاقىت ئىدى. مۇشۇ پۈرسەتتىن پايدىلانغان باكتىرىيە سەتراپى دىئودولۇس (دىئودوت) ئۆزىنى باكتىرىيە پادىشاھى دەپ ئېلان قىلدۇ. شۇنداق قىلىپ تارىختا سېلبۇنىكلار سۇلالىسىدىن مۇستەقىل گرېك - باكتىرىيە دۆلىتى مەيدانغا كەلدى. باكتىرىيىنىڭ سېلبۇنىكلار سۇلالىسىدىن مۇستەقىل بولۇپ چىقىشى بەزى مەنبەلەردە جىددىي قوراللىق كۈرەشلەر ئاساسىدا مەيدانغا كەلگەن دەپ كۆرسەتسە، بەزى مەنبەلەردە سېلبۇنىكلار قارشىلىق قىلمىغان ئەھۋال ئاستىدا تىنچ يۈز بەرگەن، باكتىرىيىمۇ بىر مەزگىل ئانتىئوخ نامىدا ئالتۇن پۇل قۇيغان دەپ كۆرسىتىدۇ.

گرېك - باكتىرىيە دۆلىتىنىڭ ھۆكۈمران دائىرىلىرى گرېكلاردىن، ئاساسىي ئاھالىسى ئوتتۇرا ئاسىيا يەرلىك خەلقلەردىن بولۇپ، ھاكىملار ۋەتەنسىز، يەرلىك ئاھالە ھاكىمىيەتسىز بولغانلىقى تۈپەيلى بۇ دۆلەت گرېك - باكتىرىيە دۆلىتى دەپ ئاتالغان. بۇ ھال ئىمپېرىيىدىكى ھۆكۈمران سىلتەتتىن بولغان ھاكىملارنىڭ ئىمپېرىيىنى پارچىلاپ مۇستەقىل ئارىلاشما ھاكىمىيەت تىكلەشنىڭ ئۈلگىسىنى باراتتى.

گرېك - باكتىرىيە مۇستەقىللىق جاكارلاپ ئانچە ۋاقىت ئۆتمەي سېلبۇنىكلار سۇلالىسى تەركىبىدىكى فارفىيە بىلەن شىركىنىيە سەتراپى ئاندرىگوراس مۇستەقىللىق جاكارلاپ بۇ سۇلالىدىن ئايرىلىپ چىققان. سەتراپونىڭ خەۋەر بېرىشىچە، نىمەن - ئامۇ (ئوكسۇس Oxus) دەرياسىنىڭ بويىدىكى پارنا، دەپ ئاتالغان «داخ»^① خەلقلەرنىڭ بىر گۇرۇپپىسىنىڭ

① شىمالىقلار ماساگىتلارنىڭ بىر قىسمى دۇشمەن، باشقىسى دېگەن مەنىدە. «داخلار» (Dahe 达林人) دەپ ئاتالغان.

باشلىقى ، ئېتىنىك نەسەبى جەھەتتىن سىكىفى ① خەلقىگە مەنسۇپ بولغان ئارشاك فارفىيىگە باستۇرۇپ كىرىپ گىرىك نەسەبىدىن بولغان ئاندىراگوستى ئۆلتۈرۈپ فارفىيىنى ئۆزىگە بويسۇندۇرۇپ ئارشاك خانلىقىنى قۇردۇ . سترابوننىڭ ئېيتىشىچە ، ئارشاك باكتىرىيىلىك بولۇپ ، فارفىيىنىڭ مۇستەقىللىقىنى تەشەببۇس قىلغان . ئورنىنىڭ ئېيتىشىچە ، فارفىيىدە ئاكا - ئۇكا ئارشاكلار فارفىيىدىكى سېلېۋىكلار سەئىرەگە قارشى قوزغالغان . سېلېۋىك II فارفىيىدىكى قوزغىلاڭنى باستۇرۇش ۋە غۇلغان فارفىيە سەئىرى ئاندىراگوراسنى قايتا ھاكىمىيەت بېشىغا ئولتۇرغۇزۇش ئۈچۈن كۈچلۈك قوشۇن باشلاپ كەلگەندە ئارشاكلار ساكلار ئارىسىغا بېرىپ ، ئۇلارنىڭ ياردىمىدە مىلادىيىن ئىلگىرىكى 247 - يىلى خانلىق تەختىگە ئولتۇرغان .

گىرىك — باكتىرىيىنىڭ تەبىئىي ۋە ئىقتىسادىي شارائىتى فارفىيىگە (ئارشاك خانلىقىغا) نىسبەتەن مىسلىسىز ئۈستۈن بولۇشىغا قارىماي ، گىرىك — باكتىرىيە دۆلىتى گىرىكلار پادىشاھلىقى ، فارفىيە خانلىقى ماسساگىتلار پادىشاھلىقى بولغانلىقى تۈپەيلى بۇ ئىككى مۇستەقىل دۆلەت ئارىسىدا بىر مەزگىل جىددىي دۈشمەنلىك مۇناسىۋىتى بولۇپ ، ئۇرۇشلار بوز بەرگەن . ئېھتىمال ئارشاك بىلەن دىئودولۇس I مۇشۇ جەڭلەردە ھالاك بولغاندىن كېيىن ، ئارشاكنىڭ ئىنىسى تىرىداتىسى (ئارشاك II) بىلەن دىئودولۇس II (مىلادىيىدىن ئىلگىرىكى 245 - 230 - يىللار) دەۋرىدە بۇ خىل مۇناسىۋەت يۈمشاشقا باشلىغان . چۈنكى ، گىرىك — باكتىرىيە دۆلىتى بىلەن فارفىيە خانلىقى ئۇرۇشقان مەزگىللەردە سېلېۋىكلار بۇ دۆلەتلەرنى قايتا ئۆز چاڭگىلىغا ئېلىشقا تەمىنلەنگەندى . يەرلىك ئاھالىنىڭ مۇستەقىل دۆلىتى بولغان ئارشاك فارفىيە خانلىقى ئورودا

① ھىندون : پېرسىيىلىكلەر بارلىق سىكىفلارنى ساكلار دەپ ئاتىغان . ئۇلار مەنە ئاھىر خەلق بولۇپ ، شەرقتە كۈن چىقىش تەرەپتە دەپ كۆرسەتكەن .

زىمانىسىدا راسا گۈللەنگەن . كېيىنچە غۇلغان گىرىك — باكتىرىيە دۆلىتىدىن پەرقلىق ھالدا ئارشاك فارفىيىسى ئۆز پائالىيىتىنىڭ مەركىزىنى غەربكە سۈرۈپ ، پايتەختىنى ئېكبىتان (خامات) شەھىرىدىن كېتىسغۇغا يۆتكەيدۇ . ئۇ ھالاك بولغان سېلېۋىكلار سۇلالىسىنىڭ قالدۇقلىرىنى ئۆزىگە بويسۇندۇرۇپ رىم ئىمپېرىيىسى بىلەن قانلىق جەڭلەر ئېلىپ بارىدۇ . ئارشاك فارفىيىسى مىلادىيىدىن ئىلگىرىكى 250 - يىلىدىن باشلاپ مىلادىيىنىڭ 226 - يىلىغىچە 476 - يىل داۋام قىلىدۇ . ئەمما فارفىيىنىڭ پەقەت ماسساگىت — داخى كۆچمەنلىرى بىلەن بولغان ئالاقىلىرىغا ئائىت دەسلەپكى بىر مەزگىللا مەركىزىي ئاسىيا تارىخىغا مەنسۇپ ، خالاس . كېيىن ئۇ ئىرانلىشىپ كەتتى . گىرىك — باكتىرىيە دۆلىتى بىر ئەسىردىن كۆپىراك ۋاقىت ساقلىنىپ تۇردى . بۇ مەزگىل ئىچىدە ئۇنى دىئودولۇس سۇلالىسى ۋە يېۋىتېدېم سۇلالىسى باشقۇردى .

دىئودولۇس I ۋە ئۇنىڭ ئوغلى دىئودولۇس II نىڭ مۇكۈمرانلىقى ئۇزاققا بارمىدى . دىئودولۇس II گىرىك ئاقسۆڭەكلىرىگە زىتلىشىپ فارفىيە خانلىقى بىلەن سۆھبەتلىشىشكەندىن كېيىن گىرىك — باكتىرىيە دۆلىتىدىكى مۇكۈمران گىرىك ئاقسۆڭەكلىرىنىڭ كۈچلۈك نارازىلىقىنى قوزغىدى . سېلېۋىكلار سۇلالىسىدىكى گىرىك ئاقسۆڭەكلىرىمۇ بۇ ئىشقا نارازى بولۇشتى . نەتىجىدە مىلادىيىدىن ئىلگىرى 230 - يىلى سىياسىي ئۆزگىرىش يۈز بەردى . دىئودولۇس II سوغدىئانا سەئىرى يېۋىتېدېم تەرىپىدىن ھالاك قىلىندى . بۇ چاغدا دىئودولۇس II نىڭ ئوغلى (ياكى قېرىندىشى) ئانتىماخۇس ئىشوس خانلىق ۋارىسى بولۇپ ئولتۇرغان بولسىمۇ ، دەرھال ھاكىمىيەت كىچىك ئاسىيانىڭ ماگنېسىيە شەھىرىدە تۇغۇلغان گىرىك سەئىرى يېۋىتېدېم I (Evdem) نىڭ قولىغا ئۆتدۇ .

سېلېۋىكلار سۇلالىسىنىڭ پادىشاھى ئانتىمۇخ III بۇ چاغدا

گرېك — باكتىرىيىنى قايتا بېسىۋېلىش ئۈچۈن يۈرۈش قىلىدۇ. مىلادىيىدىن ئىلگىرىكى 208 - يىلى تىجەن (ئامۇ) دەرياسى بويىدىكى مەرغىيانا رايونىدا يۈتۈندەم چەۋەندازلىرىنى يېڭىپ زارىئاسىپ شەھىرىنى ئىككى يىل قامال قىلىدۇ. يۈتۈندەم ئىككى يىل تىز پۈكۈمگەچكە پولىمى بۇنى «تارىخى قامال» دەپ مەدھىيەلەپ يازغانىدى. شۇنىڭدىن كېيىن، يۈتۈندەم ساكلاردىن ياردەم سورىماقچى ۋە ھەتتا گرېك — باكتىرىيە دۆلىتىنى يەرلىك ساكلارغا بېرىۋەتمەكچى بولىدۇ. بۇنىڭ بىلەن ئانتىئوخ ۱ «ياۋايىلار پانقىقى» غا يېتىپ قېلىشتىن قورقۇپ قامالنى بىكار قىلىپ دەرھال چېكىنىدۇ. شۇ ئەسنادا ئانتىئوخ ۱ بىلەن يۈتۈندەم ئوتتۇرىسىدا سۆھبەت بولىدۇ. يۈتۈندەم سېلىۋىك نىڭ تۇل خوتۇننىڭ كۈيۈغلى ئىدى. ئۇ ئوغلى دەپمىرىنى سۆھبەتكە ئەۋەتىدۇ. يېزىلىشىچە، دەپمىرى ئانتىئوخ ۱ نىڭ قارارگاھىغا بېرىپ ئۇنى قايىل قىلغان. نەتىجىدە يۈتۈندەمنىڭ گرېك — باكتىرىيە دۆلىتىنىڭ پادىشاھلىقى ئېتىراپ قىلىنغان. ئۇلار گرېك مىللىي مەنپەئەتلىرى بىلەن ماسساگىتلار تەھدىتى ئۈستىدە بىردەك قاراشتا بولغان. تەبىئىيىكى بۇ مېتروبوللۇق مەنتىقىسى ئىدى!

گرېك - باكتىرىيە دۆلىتى يۈتۈندەم سۇلالىسى دەۋرىدە داۋاملىق كېڭەيتىلدى. دەپمىرى (مىلادىيىدىن ئىلگىرىكى 190 - 180 - يىللار) ھۆكۈمرانلىق قىلغان چاغلاردا گرېك - باكتىرىيە دۆلىتى تەركىبىگە ئارىيە (ھېرات) ۋە ئاراخوزىيە (قەندىھار)، رانقىيانا (شەرقىي ئىراندىكى خامۇن كۆلى ئەتراپى)، ھىندىقۇش تاغلىرىنىڭ جەنۇبىدىكى پارا پامىساد، شىمالىي ۋە غەربىي ھىندىستان، قىسقىسى سىر دەرياسىدىن ھىندى دەڭىزىگىچە جايلار قوشۇلغانىدى. سىرايوننىڭ يېزىشىغا قارىغاندا، گرېك - باكتىرىيە دۆلىتى ئۆز چېگرىسىنى چىن (يىپەك ئىلى serus) ۋە فائون (ھۇن) زېمىنلىرىغىچە

بېسىۋېلىش ئۈچۈن، پامىر تاغلىرىنىڭ شەرقىدىكى شەھەر - قەلئە پۈتۈنلىرىنىڭ مەدەتكارلىقىغا ئىگە بولغان ۋە ئۆزئارا مەدەتكارلىق لىنىيىسى ھاسىل قىلغان. بۇ چاغدا دەپمىرى يىقىلغان پۇللارغا ئۆزىنىڭ پىل بېشى سۈرەتلىك تاج كىيگەن رەسىمىنى سوقتۇرۇپ، گرېك ۋە قارۇشتى - ساك يېزىقلىرىنى بۆلۈۋېرگەن.

دەپمىرى باشچىلىقىدىكى گرېك ئاقسۆڭەكلىرىنىڭ بۇ قەدەر كەڭ تېررىتورىيىگە ئېرىشىشى يەنىلا غالىب، ئەمما ۋەتەنسىز گرېك مۇھاجىر ھۆكۈمرانلىرى ئۈچۈن مۇستەھكەم زېمىن بايلىقى! دەپمىرى ھىندىستاندىكى ۋاقتىدا باكتىرىيىدىكى ھاكىمىيەت يېۋىكراتىد (Evkratid) تەرىپىدىن مەجبۇرىي تارتىۋېلىندى. ئېھتىمال گرېك - باكتىرىيە دۆلىتى سەركەردىسىنىڭ بۇ سىياسىي ئۆزگىرىش پەيتىدە سوغدىئانا بۇ مەلىكەتتىن ئايرىلىپ كەتكەن بولۇشى مۇمكىن. مىلادىيىدىن ئىلگىرىكى 162 - يىلى يېۋىكراتىد پەنجىئاپ رايونىغا باستۇرۇپ كىرىپ بۇ جاينى دەپمىرى ۋارىسلىرىدىن تارتىۋالدى. ئۇ 155 - يىلى ھىندىستاندىن باكتىرىيىگە قايتىش سەپىرىدە ئوغلى گېلىئوكل (Geliakl) تەرىپىدىن ھالاك قىلىنىدۇ. ① تروگ پومپىنىڭ يېزىشىچە گېلىئوكل زامانىسىدا گرېك - باكتىرىيە ئىچكى ئۇرۇش ۋە قەيىللىلەر ئۇرۇشلىرى بىلەن راسا ئاجىزلاشقانىدى. گرېك - باكتىرىيە دۆلىتى توخارلارنى ئاۋانگرات قىلغان ساكلارنىڭ ھۇجۇمى ئاساسىدا ئاخىرلاشتى.

* * *

گرېك — باكتىرىيە دۆلىتى ئۇزاق داۋام قىلمىغان

① بەزى مەنبەلەردە يېۋىكراتىد ئوغلى ئاپوللو دەپمىرى تەرىپىدىن ئۆلتۈرۈلگەن بولۇپ، ئاپوللو دەپمىرى تەرىپىدىن ھالاك قىلىنغان دەپ يېزىلغان.

بولسىمۇ ، مەركىزىي ئاسىيا خەلقلىرى مەدەنىيەت تارىخىغا كۈچلۈك تەسىر كۆرسەتتى . بۇ دەۋردە مەركىزىي ئاسىيا ۋە گىربك مەدەنىيىتى ئىسكەندەر زۇلقەرنەين ۋە سېلبۇنىكلار سۇلالىسى دەۋرىدە باشلانغان ئاساستا ، ئەمما بىر قەدەر تىنچ مۇھىتتا ئۆزئارا تەسىر قىلىپ ، ئارىلاشما مەدەنىيەتنىڭ يېڭى مۇۋەپپەقىيەتلىرىنى پەيدا قىلدى .

شۇ ئەرسىنى ئىزاھلاش ھاجەتكى ، ئوتتۇرا ئاسىيادا ئېللىنىزم مەدەنىيىتى مۇھىم بىر تېما ، بۇ يالغۇز ئىگىلىك جەھەتلەردىكى يېڭى ماددىي مەدەنىيەت ئۆزگىشىنى ئۆز ئىچىگە ئېلىپ قالماستىن ، يەنە دىن ۋە ئەتىقاد ، پەلسەپە ۋە سەنئەت جەھەتلەردىكى يېڭى مەنىۋى مەدەنىيەت سەمەرىلىرىنىمۇ ئۆز ئىچىگە ئالىدۇ . ئارخېئولوگىيىلىك ۋە مەدەنىيەت تارىخى جەھەتتىكى تەتقىقات نەتىجىلىرى بۇ جەھەتتىكى مۇۋەپپەقىيەتلەرنىڭ ئىلگىرىكى تەسەۋۋۇردىن كۆپلۈكى ۋە ئەسىرنىڭ ئىزچىللىقىنى كۆرسەتتى .

ئىسكەندەرنىڭ شەرققە يۈرۈشى گەرچە ئۆزىدىن ئىلگىرىكى كارۋان يولى قاتنىشى ئاساسىدا ئېلىپ بېرىلغان بولسىمۇ ، گىربك - ماكىدونىيىلىكلەر زامانىدا مەركىزىي ئاسىيادا يەنە يېڭى يوللار مەيدانغا كەلدى . بۇ زاماندا ھىندىقۇش تاغلىرىدىن ئېكادان (خاماد) ، دەمەشق ، گىربكىگە سوزۇلغان غەربىي ئاسىي يولىدىن باشقا ، يەنە ھىندىقۇشتىن ۋاخان جىلغىسى ، قارا ئېكىن (بەزىدە قاراچىن) - ئالوي جىلغىسى ئارقىلىق قەشقەرگە ئېلىپ بارىدىغان شەرقىي غول يول بولغان . بۇلاردىن باشقا ھىندىستاندىن ئىسسىقكۆلنى ياقىلاپ سىبىرىيىگە - لىنا بويىدىكى شىمالىي تۇران ئالتۇن كانلىرىغا سوزۇلغان قەدىمكى «ئالتۇن يول» بار ئىدى . بۇ يوللاردا شەرقتىن غەربكە جەنۇبتىن شىمالغا چىن يىپەكلىرى ، ھىندىستاننىڭ خۇش پۇراق ماتېرىياللىرى بىلەن پىل چىشى (دەندان) بۇيۇملىرى

مەدەنىيەت ياقۇتى ، خارەزم مارجانىلىرى ئۈزۈلمەي توشۇلاتتى . ئېللىنىزم دەۋرىدە ئوتتۇرا ئاسىيادا ئاۋات شەھەر - ئۆزلەر مەيدانغا كەلدى . ماراكاندا ۋە باكتىرىيە ئەينى زاماندىكى غەپت زوت خەلقئارا شەھەر ، شۇنداقلا شەرق ئېللىنىزىمىنىڭ يۇشۇكى بولۇپ قالغانىدى . قۇللار ئەمگىكى ۋە قول ھۈنەرى ، خەلقئارا سودا ۋە قاتناش تەرەققىياتى نەتىجىسىدە گىربك - باكتىرىيە دۆلىتى سىترابوننىڭ سۆزى بىلەن ئېيتقاندا «مىڭ شەھەرلىك دۆلەت» بولۇپ شۆھرەت تاپقان .

دېھقانچىلىق ، ئۈزۈمچىلىك ، ئاتچىلىق ، قويچىلىق ساھەسىدىكى مۇۋەپپەقىيەتلەر ئوتتۇرا ئاسىيانىڭ ئىگىلىك تەرەققىياتىنى ئىلگىرى سۈردى . ئوتتۇرا ئاسىيا ، بولۇپمۇ مارجانىيانىڭ ئۈزۈمچىلىكى ئەينى زاماندا ياۋروپالىقلارنىڭ دىققىتىغا سازاۋەر بولغان . بۇ ھال پۇل مۇئامىلىسىنى ئىزلەتكەندى . شەھىرى سەبىز ، بۇخارا ، زەرەپشان ، خارەزم ، تىرىز ، فىرغانە ۋە ھىندىستان قاتارلىق جايلاردىن دىئودولوس ، پىئىدېم ، دېمېترى ۋە گېلىئوكسىل زەرب قىلدۇرغان پۇللار ئېلىنغان . پىئىدېم مىلادىيىدىن ئىلگىرىكى 200 - يىللىرى ئالتۇن پۇل قۇيۇرۇش ئۈچۈن ئالتۇنغا ئەۋەتكەن كىشىلىرى كۆك كۆز ، قىزىل چاپچىلىق چىنىقلىقنى ئۇچراتقانلىقى مەلۇم ، ئالتۇن كانلىرى بولمىغان باكتىرىيىلىكلەر ئالتاي ۋە خوتەندىن ئالتۇن توشۇغان .

گىربك - باكتىرىيە دۆلىتى دەۋرى قەدىمكى مەركىزىي ئاسىيا خەلقلىرىنىڭ يېزىق تارىخىغا كۈچلۈك تەسىر كۆرسەتكەن بىر دەۋر بولدى . بۇ چاغدا ھاكىمىيەتچىلىكتە گىربك تىلى - يېزىقى قوللىنىلدى . يەرلىك خەلق بولسا ئۆز تىلىدا سۆزلىشەتتى . سىماچىيەنىڭ مەلۇماتىغا قارىغاندا فىرغانىدىن ئارشاڭ فارفىيە خانلىقىغىچە بولغان خەلق ئۆزئارا چۈشىنىدىغان بىر خىل تىلدا سۆزلەشكەن . مىلادىيىدىن ئىلگىرىكى III

ئەسىرلەردە ئالامىيا يېزىقى ئاساسىدا خارەزم يېزىقى، مىلادىيىدىن ئىلگىرىكى II ئەسىرلەردە بولسا سوغدى يېزىقى ۋە قارۇشتى يېزىقى مەيدانغا كەلگەنلىكى مەلۇم. گىرىك — باكتىرىيە دۆلىتىنىڭ گۈللەنگەن دەۋرلىرىدە قارۇشتى — ساك يېزىقى گىرىك يېزىقى بىلەن بىللە قوللىنىلدى. بۇ يېزىقتا يېزىلغان نۇرغۇنلىغان تارىشا پۈتۈكلەر تەكلىماكان — تارىم ۋادىسىدىن تېپىلغان.

شەرق ئېللىنىزمى ئىدىئولوگىيىلىك مەدەنىيەتتە بىر قەدەر روشەن ئىپادىلەندى. مەركىزىي ئاسىيا خەلقلەرى تەبىئەت ئىلاھچىلىقى ئېتىقادى ئاساسىدا كۈن، ئاي، يۇلتۇز ۋە ئوتقا، جۈملىدىن يەر ۋە سۇغا ئېتىقاد قىلاتتى. قەدىمكى ئاندرونوپ — ئارىياتلارنىڭ تۇچ دەۋرى روھىيىتىگە خاس ئانىمىزىملىق مۇئەككەللىرى بولغان. ئەڭ ئىپتىدائىي تۆت زات (تۆت تادۇ) بولغان ئوت، ھاۋا، سۇ، تۇپراق كۆز قاراشلىرى بارغانسېرى ئوتقا — ئاگىنىگە چوقۇنۇشنى كەلتۈرۈپ چىقارغاندى. كۈن — قەدىمكى تۇران ئاھالىسىنىڭ باش تەڭرىسى ئورنىغا كۆتۈرۈلۈشكە يۈزلەنگەن. ئاتەشپەرەسلىك دىنىي تەسەۋۋۇرىدىكى ئاخرومازدا ئىلاھىدىن ئىلگىرىلا ئوتقا تۇتىشىش ھادىسىسى ساقلانغان. چەلپەكتوز ئەڭ قەدىمكى ئوت مۇئەككەللىرىدىن بىرى بولغانلىقى مەلۇم. قۇياش ئوبرازى ماۋەرائۇننەھر قەدىمكى ماسساگىت — سوغدىلىرى ئارىسىدا مىترا ئىلاھى ئوبرازىنى شەكىللەندۈردى. يەر — سۇ ئىلاھى ئوماي بىلەن ئاناخت بىرلىشىپ كەتكەندى. خۇبىي سىر دەريا ۋادىسىدىكى ساكلارنىڭ سۇ مۇئەككىلى بولۇپ، ئۇ بىر قولىدا بېلىق تۇتۇپ، ئىككىنچى قولىدا بۇ بېلىقنى كۈنگە قاقلاپ پىشۇراتتى. مىررىخ جەڭ ئىلاھى بولۇپ كۆتۈرۈلگەن. «ئاۋېستا» دا خۇددى چوشقا قىياپىتىدىكى ۋېرتراڭا ئوبرازىمى مىترانىڭ ياردەمچىسى سۈپىتىدە تەسۋىرلەنگەن. شەرق ئېللىنىزم دەۋرىدە بۇ ئىلاھىي ئوبرازلار بىلەن گىرىك

باكىدونىيىلىكلەرنىڭ زېۋىس، ئافنا، ئاپىللو، پوسىدون قاتارلىق ئىلاھىي ئوبرازلىرى ئارىلاشتى. بۇ شەرق — غەرب خەلقلەرى ئانىمىزمى ۋە ئەپسانىۋى ئىلاھىيەتچىلىكىدىكى بىر ئارىلاشمىلىق سۈپىتىدە شەرق ئىلاھىيەتچىلىكىنىڭ ئەپسانىۋى مەزمۇنىغا يېڭى تۈس كىرگۈزدى. گىرىك — باكتىرىيە دۆلىتىنىڭ مېتال پۇللىرىغا ئاناخت ۋە مىترا ئوبرازلىرى چۈشۈرۈلدى.

دىنىي ئارىلاشمىچىلىق زور ئۆلچەملىرى (گىرىكلەر «زارا ئاسترا» دەپ تەلەپپۇز قىلىدۇ) دىنىنىڭ شەكىللىنىشى ئىلگىرى سۈردى. ھىندىستانغا ماكانلاشقان ئارىيانلار ئەۋلادىدىن بولغان ساكيامۇنى (ساك دانىشمىنى) دەپ ئاتالغان سىددىخارتا ياراتقان بۇددا دىنى براخمان دىنىي تەسەۋۋۇرلىرى بىلەن قوشۇلۇپ، مىلادىيىدىن ئىلگىرىكى 253 - يىلى ئاسوكا تەشەببۇسى بىلەن ئېچىلغان بۇددىزم ئۈچىنچى قۇرۇلتىيىدىن كېيىن گىرىك — باكتىرىيە (ياۋانا) گە تارقىلىشقا باشلىدى. بۇ ھال پۈتۈن مەركىزىي ئاسىيادا ئەينى زامان دۇنياسىدىكى ئاساسلىق دىنىي تەسەۋۋۇرلارنىڭ ئۆزئارا سىڭىشىش جەريانىنى كۈچەيتتى. بۇ يەنە ئۆز نۆۋىتىدە سەنئەت ئىدىئولوگىيىسى، بەلسەپە ۋە تەبىئەت ئىلىملىرىنىڭ راۋاجلىنىشىغا مۇئەييەن تەسىر كۆرسەتمەي قالمايدى.

ئىسكەندەرنىڭ شەرققە يۈرۈشى ۋە گىرىك سەركەردىلىرىنىڭ ئوتتۇرا ئاسىيادىكى ھۆكۈمرانلىقى نەتىجىسىدە گىرىك تىياتىر سەنئىتى ئوتتۇرا ئاسىياغا ئېقىپ كىردى. بۇ خىل گىرىك تىياتىر سەنئىتى گىرىك خەلق تىياتىرلىرى بولغان «ماسكاراس»^① بىلەن كلاسسىك گىرىك تراگېدىيىلىرىنى ئۆز ئىچىگە ئالغان ئىككى سىستېما بويىچە كىرىپ كەلدى.

① ماسكىلىق تىياتىر قىزىقچىلىقى يۈزىگە كەلگەن تارىختىن تارقىلىپ ئىپادىلەيتتى. بۇ كېيىنچە «سەنئەت» تىياتىرى، مەسەلەن ئۆزلىق دەپ ئاتالدى.

كۈنت كۈرنىسى روق «ماكېدونىيلىك ئىسكەندەرنىڭ تارىخى» ناملىق كىتابىدا: ئىسكەندەرنىڭ دادىسى فىلىپپ تىياتىرغا ھېرىسمەن كىشى ئىدى، ئۇ تىياتىر كۆرۈۋاتقان ۋاقىتتا ئۆلتۈرۈلگەن، دەپ يازىدۇ. ① يولتارىخنىڭ يېزىشىچە، ئىسكەندەرمۇ تىياتىرغا ھېرىسمەن بولغان، شەرققە يۈرۈش قىلغاندا ئۈچ مىڭ تىياتىر ئارتىسىنى بىللە ئېلىپ ماڭغان ۋە جەڭ ۋاقىتلىرىدا ئارام ئالغاندا ئوقۇش ئۈچۈن سوفىكىل، ئېسىخىل، ئىۋرېپىدىسنىڭ مەشھۇر تراگېدىيىلىك ئەسەرلىرىنى ئالدۇرغانىدى.

ك. ۋ. ترېدېر «گرېك — باكتىرىيە دۆلىتى يادىكارلىقلىرى» ناملىق ئەسىرىدە (1940 - يىل، موسكۋا نەشرى) گرېك — باكتىرىيە دۆلىتى سارايلىرىدا گرېك كلاسسىك تراگېدىيىلىرى ئوينالغانلىقىنى تىلغا ئالغان. س. پ. تولستوى «ئۆزبېكىستاننىڭ قەدىمكى مەدەنىيىتى» (1943 - يىل، تاشكەنت نەشرى) ناملىق ئەسىرىدە ھەتتا گرېكلارغا قارشى مەۋقەدە تۇرغان فارفىيە سارايلىرىدىمۇ گرېك كلاسسىك تراگېدىيىلىرى ئوينالغانلىقى، فارفىيىلىكلەر گرېك مەدەنىيىتىگە نىسبەتەن چەتكە قېقىش پوزىتسىيىسىدە بولمىغانلىقىنى تەكىتلەيدۇ.

قازاقىستاننىڭ يەتتەسۇ رايونى كوستاناي ئوبلاستى توغراي قىشلىقىدىن تېپىلغان كۆمۈش تاۋاقتىكى مىلادىيە I ئەسىرگە ئائىت قاپارتىملىق (چېكانكىلىق) تەسۋىرىي رەسىملەر گرېك كلاسسىك تراگېدىيىلىرىنىڭ، بولۇپمۇ ئىۋرېپىدىس ئەسەرلىرىنىڭ يالغۇز باكتىرىيە رايونىدىلا ئەمەس، بەلكى يەتتە سۇدا كەڭ تۈردە سەھنىلەشتۈرۈلگەنلىكىنى كۆرسەتتى. نىۋ - يوركتا ساقلانغان شۇ خىل رەسىملىك تاۋاق بۇ نۇقتىنى

① شۇ كىتاب، 1963 - يىل موسكۋا نەشرى، 391 - بەتكە قارالسۇن.

تېخىمۇ ئىسپاتلىدى.

ئامېرىكا ئالىمى ك. ۋېيتسماننىڭ تەتقىقاتچە، كوستاناي كۆمۈش قاچىسىغا ئېۋرېپىدىسنىڭ «ئاكىستىدا»، «ئالوپ»، «ۋاكخ قىزلىرى»، «ئىپولىتى»، «ئىئون» درامىلىرىنىڭ ئىپىك كۆرۈنۈشلىرى بېرىلگەن. «ئاكىستىدا» درامىسىدا ئادىمېت پادىشاھنىڭ مېھرىبان خوتۇنى ئاكىستىدا ئېرى ئادىمېتنىڭ بېشىغا كەلگەن كۈلپەتلەرگە تاقەت قىلالماي ئۆزىنى ئۇنىڭ ئۈچۈن قۇربان قىلىش قارارىغا كېلىپ ۋىدالىشىۋاتقان ۋاقىتىدىكى كۆرۈنۈش سىزىلغان. رەسىمدە ئاكىستىدا بېشىغا رومال ئارتقان بولۇپ، سول قولىنى ئېرىگە ئۇزاتسىمۇ ئۇنىڭ كۆكسىگە بەتمىگەن، ئوڭ قولى ئارقىلىق تەبەسسىم بىلەن ئۈستى كىيىمىنى سىقىمداپ ئاخىرقى مۇھەببىتىنى ئىزھار قىلىۋاتقانلىقى تەسۋىرلەنگەن. ئەسلى تېكىستتە:

«بەختسىز شورلۇق يەتتى! ئۆزۈڭنى تۇت، سىر بەرمىگىن، ئاسمان ھۆكۈمراندىن نىجاد تىلە، ئۇنىڭغا سېغىن!»

دەپ يېزىلغان كۆرۈنۈش دەل مۇشۇ بولغان.

كوستاناي كۆمۈش قاچىسىدىكى يەنە بىر سەھنە كۆرۈنۈشى ئېۋرېپىدىسنىڭ «ئالوپ» درامىسىدىكى ئېلېۋسى پادىشاھى كىركىنىنىڭ گۈزەل قىزى ئالوپ دېڭىز ئىلاھى پوسىدوندىن نىكاھسىز تۇغۇپ قويۇپ، ئاتا غەزەبىدىن قورقۇۋاتقان پەيتىدىكى ئىپىك ھالەت كۆرۈنۈشى ئىدى.

ئۇنىڭدىن كېيىن «ۋاكخ قىزلىرى» درامىسىنىڭ كۆرۈنۈشىدىن پارچە سىزىلغان. بۇنىڭدا ھاراق ئىلاھى دىئونۇس شىرىپىگە بېغىشلانغان بىرىنچى قېتىملىق دىئونۇس بايرىمىنى كۈتۈۋالغان ۋاكخلىق قىزلار تەسۋىرلەنگەن.

نىۋ - يوركتا ساقلانغان كۆمۈش قاچىسىغا ئېۋرېپىدىسنىڭ

«گېراكلنىڭ ئەخلاقىن ئادىشى» ، «پىئادا» ، «تېلىق» ، «ئىگىي» ، «ئىپپولست» درامملىرىنىڭ يۇقىرىقىدەك مۇھىم كۆرۈنۈشلىرى بېرىلگەن . ك . ۋېيتسماننىڭ تەتقىقاتىچە كۈمۈش قاچىلار مەركىزىي ئاسىيالىق ئۈستلار قولىدا ياسالغان . پولىتارىخ «كراسس» ناملىق ئەسىرىدە (33 - پاراگراف) فارفىيە شاھى ئاردو II نىڭ سارىيىدا ئوينالغان «ۋاكخ قىزلىرى» دراممىسىدىكى ساراڭ ئاگاۋا رولىنى يەرلىك ياسان ناملىق ئارتىس ئويناپ چىققان ، دەپ يازغان .

گىرىك كلاسسىك تىياتىرىدىن باشقا خەلق سەنئىتى ھېسابلانغان دىئونوس بايراملىرى ، نىقابلىق مەسخەرە تىياتىرلىرى مەركىزىي ئاسىيادا تېخىمۇ كەڭ تارقالغان . دىئونوس گىرىكلارنىڭ مەي ئىچىپ كۆڭۈل ئاچىدىغان ئەلئەنە تىياتىرى بولۇپ ، ھاراق ئىلاھى دىئونوسقا بېغىشلانغانىدى . ئۇ چاغلاردا بۇ ئويۇننى ئوينىغۇچىلار ئۆچكە تېرىسىنى يېپىنىپ نىقابلىنار ئىدى . ئوررىئاننىڭ كۆرسىتىشىچە ، گىرىكلار ئوتتۇرا ئاسىياغا كىرىشتىن ئىلگىرىلا يەرلىك خەلقنىڭ خۇددى دىئونوس بايراملىرىدەك ئۈزۈم ھارقى ئىچىپ ئوينىدىغان خەلق ئويۇنلىرى بولغان . تېرىزدىن تېپىلغان ئىدىشقا ئۈزۈم يوپۇرماقلىرى ئارىسىدىكى شىركەپ قىز رەسمى سىزىلغانىدى . مىلادىيىدىن ئىلگىرىكى I ئەسىرگە ئائىت بۇخارادىن تېپىلغان كۈمۈش قاچىغا ، بەدەخشاندىن تېپىلغان كۈمۈش ئىدىشقا ، مىلادىيىنىڭ بېشىغا ئائىت تۈركمەنىستاننىڭ جەنۇبىدىكى نىسادىن تېپىلغان مۇڭگۈز قەدەھكە شۇ خىل مەي بايراملىرى كۆرۈنۈشلىرى ئويۇپ ياسالغان . مىلادىيىدىن كېيىنكى III - IV ئەسىرلەرگە ئائىت كۆپلىگەن نىقابلار ئەپراسىياپ قەدىمىي شەھىرى ، نىسا ۋە خوتەنلەردىن تېپىلدى . خوتەندىن تېپىلغان كۆپ - ئىدىشلارنىڭ ساپلىرىغا قاپارتمىلىق شەكىلدە ھەر خىل قىزىقچىلىق قىياپەتلىرى ، بەرباپ چېلىۋاتقان مايۇن قىياپەتلىرىدىكى

كۆرۈنۈشلەر ئويۇلغان . بۇ ئېھتىمالەم يەرلىك خەلقنىڭ مەيزاپ بىشۈرىدىغان كۈپلەردە گەۋدىلەندۈرۈلگەن ئالاھىدە سەنئەت ئەسلى بولسا كېرەك . بۇ ھال نىقابلىق تىياتىر سەنئىتىنىڭ شەرق ئېللىنىزمىدا مۇھىم سالماقنى ئىگىلىگەنلىكىنى كۆرسەتتى . مۇنداق قىزىقچىلىقلار ھەتتا يېقىنقى ئەسىرلەرگىچە ساقلانغان . نەۋائى «ھەيراتۇل ئەبرار» داستانىنىڭ 32 - بابىدا :

مەسخەرەكىم كۈلكى ئۈچۈن باج بېرى ،
بىر دەرەم ئالغۇنغا ئىككى كاج بېرى .

دەپ يېزىپ ، ھەتتا ئوتتۇرا ئەسىرلەردە مەخسۇس قىزىقچىلىق بىلەن ھايات كەچۈرگۈچى سەنئەتكارلارنىڭ بولغانلىقىدىن دېرەك بېرىدۇ .

شەرق ئېللىنىزمى مۇزىكا سەنئىتىدە ئۆزئارا يېڭى تەسىر قىلىش پەيدا قىلدى . گىرىك - باكتىرىيە مۇزىكىلىرى گىرىكلار ، مىنىستاتىلىقلار ، ئىرانلىقلار بىلەن قەدىمكى مەركىزىي ئاسىيا خەلقلىرىنىڭ مۇزىكا سۆيەر خەلقلەر ئىكەنلىكىنى كۆرسەتتى . سىزغۇ ، ناغرا ، كاناي ، بەرباپ ، كامالچىلىك سازلار بىلەن غوغقا - ئارپا مۇزىكىلىرى كەڭ قوللىنىلدى . گىرىك كۈيلىرى ئوتتۇرا ئاسىيا خەلقىگە تەسىر كۆرسەتكەندەك «ماھادۇر» كۈيلىرى^① كېيىنچە گىرىك كۈيلىرىدىكى «دۇرۇس» مېلودىيىلىرىگە تەسىر كۆرسەتتى .

ئاش ئويما ، كۈمۈش تەلەڭگىگە چىكانكا ئىشلەش ، لاي ئوچاق ۋە باشقا رەسساملىق سەنئىتىدە ئېللىنىزم ئۈسلۇبى ئىپادىلىنىشكە باشلىدى . بۇ كېيىنچە بۇددىزم ھەيكەلتىراشلىقى ۋە رەسساملىق سەنئىتىدىكى ئارىلاشمىچىلىق ئۈسلۇبىنىڭ

① جالغ چىيەن «مۇخى دول» كۆيى دەپ يازغان بۇ كۆي قۇبۇلدا «ئۆلۈغۈز» دەپ ئاتىلىشى مۇمكىن .

مەيدانغا كېلىشىگە مۇھىم بىر مەنبە بولدى .

شۇنى تىلغا ئېلىپ ئۆتۈش ھاجەتكى ، ئېلىننىزم دەۋرىدە تەبىئەت ئىلىملىرى تېخى پەلسەپە بىلەن بىر گەۋدە ئىدى . ئارىستوتېل پېرىپاتېنىزمى ئىسكەندەر دەۋرىنىڭ ھۆكۈمران دۇنيا قارشى سۆيىتىدە خېلىلا كەڭ تارقالغان . سېلىۋىكلار سۇلالىسى دەۋرىدىلا يېڭى كالىپىدار قوللىنىلدى . گرېك تېبابەتچىلىكى - تاشقى كېسەللىكلەر ۋە ئىچكى كېسەللىكلەر جەڭ ۋە تىنىچ دەۋرلەردە گرېكلار ئارىسىدا ، كېيىنچە يەرلىك خەلق ئارىسىدا ئۆز تەسىرىنى كۆرسىتىشكە باشلىدى . قەدىمكى مەركىزىي ئاسىيا خەلقىنىڭ تۆت زات قارشى ئاساسىدا كېسەل داۋالاشنىڭ ئەنئەنىۋى ئۇسۇلى ئاللىقاچان قارا دېڭىز ساھىلىدىكى سىكىفلا ئارقىلىق گرېكلارغا تەسىر كۆرسەتكەن ۋە ئېمپېدۇكىل («تۆت فىزىس») ، ھېپوگرات («تۆت خاراكتېر») تەلىماتلىرىدا قايتا ئىشلەنگەندى . ئۇ ھىندىلارنىڭ «چارۋاڧا» («تۆت پىرىنسىپ») كۆزقاراشلىرى بىلەن قوشۇلدى .

گرېك — باكتىرىيە دۆلىتى ھالاك قىلىنغاندىن كېيىن ، ھەتتا گرېتسىيە رىم ئىمپېرىيىسىنىڭ بىر ئۆلكىسىگە ئايلانغاندىن كېيىنمۇ ، شەرق ئېلىننىزمى ئۆز تەسىرىنى تۈگەتكىنى يوق . بىز بۇ تەسىرنى دۇنياۋى تارىخىي خاراكتېرلىك كۇشان بۇددىزم مەدەنىيەت تىپىدىن ، خەلىپە مەئسۇن دەۋرىدە باشلانغان گرېكلاردىن ۋە شەرقتىن ئۆگىنىش ھەرىكىتىدىن ، بەسىرە ۋە ھەلىپتىكى ئەرەب تەرجىمىشۇناسلىرىنىڭ ، مەرۋى ۋە بەختىكى مەركىزىي ئاسىيا تەبىئەت ئىلىملىرىنىڭ پائالىيىتىدىن ، شەرق ئارىستوتېلى دەپ شۆھرەت قازانغان ئەبۇ نەسىر قارابىنىڭ پەلسەپە سىستېمىسىدىن ، مۇھەممەت مۇسا خارەزمى ، ئەلفارغانى ، ئىبن سىنا ، ئەبۇ رەبھان بىرۇنى ، ناسىر خىسراۋ ، ئۆمەر ھاياىام ، ئۇلۇغبېگ ، مىرزايېدىل قاتارلىقلارنىڭ ئىلمىي ئىشلىرىدىن ، رابغوزى ، نىزامى گەنجىۋى ، خىسراۋ دېھلىۋى ، ئابدۇراخمان

خامى ۋە ئەلىشىر نەۋائىنىڭ ئۆلمەس بەدىئىي ئەسەرلىرىدىن كۆرۈۋالالايمىز . مەركىزىي ئاسىيا خەلقلىرى ئارىسىدا بۇ تەسىر ئىسكەندەر زۇلفەرنەين» ، «ئارىستۇ ھېكىم» ، «ئەپلاتون» ، «لوپقان ھېكىم» ، «بەقرات ھېكىم» ، «سوقرات ھېكىم» ، «ئىۋقلىوس» (ئىۋكلىد) «يۇنانىستان» ، «ئىسكەندەر ئىلمى» ، «ئىسكەندەر ئەينىكى» نامى بىلەن خەلق ھېكايە - مۇپەككىلىرىگە سىڭىپ كەتكەن .

شۇنى قەيت قىلىش كېرەككى ، مەركىزىي ئاسىيادىكى ، ئومۇمەن گرېكلەشكەن دۆلەتلەردىكى ئېلىننىزم مەدەنىيىتى مەركىزىي گرېك — ماكىدونىيىلىكلەرنىڭ ھەربىي بۇيىتىملىكىچىلىكىنىڭ تۆھپىسى ئەمەس . بۇ بىر تەرەپتىن ، دۇنياۋى خاراكتېرلىك ئىنسانىيەت مەدەنىيەتشۇناسلىقى ھادىسىسى بولسا ، يەنە بىر تەرەپتىن مەركىزىي ئاسىيا خەلقىنىڭ بۇيىتىملىكىچىلىككە جان - جەھلى بىلەن قارشى تۇرىدىغان تىز بۇكىمەس ئەنئەنىسى ، جەڭگىۋار روھى ۋە مىللىي ئىپتىخار تۇيغۇسى بىلەن خەلقلەر ئارا مەدەنىيەت ئالماشتۇرۇشقا ، تارىخىي مەدەنىيەت ئۆزگىشىگە ئوچۇق - يورۇق مۇئامىلىسىدە بولىدىغانلىقىنى كۆرسەتتى . ئۇلار ئىزچىل سېپىل - گازارمىسىز ۋە تەبىئەت ۋەزەلەر ئىدى .

ئىككىنچى باب

ھۇن سەلتەنىتىنىڭ تۇراننى
بىرلىككە كەلتۈرۈشى

1. ھۇنلارنىڭ باش كۆتۈرۈشى

مەركىزىي ئاسىيا خەلقلىرىنىڭ ئاساسلىق يىراق ئەجدادلىرى ھېسابلانغان ئاندرونوپ — ئارىيانلار بايقال — يەنسەي ، بالقاش — يەكسارت ، سېلىنگا — تارىم ۋادىلىرىدا ياشاپ ، جىلغا — يايلاق — بوستان مەدەنىيەتلىرىنى يارىتىپ ، ئات ۋە برۇنزا بىلەن قوراللىنىپ ، ساۋاتسىز چەۋەندازنىڭ يېزىقىسىز تارىخ كىتابىنى روياپقا چىقارغانىدى . ئەزەلدىن قۇياشنى ئىككى ، دەپ قارىمىغان بۇ ئىنسان تۈركۈملىرى ئاستىدىكى چەكسىز زېمىنگە تويۇنغان ، ئۇچقۇر ۋاقىتقا ھېرىسمەنلىكىنى مودەل قىلغان ماكان — زامان قارشى بىلەن چاپچىپ تۇرغان بىر توپ تۇلپاردەك كىشىلەر ، يېڭى — يېڭى ھاياتلىق ماكانلىرىغا قاراپ پەرۋاز قىلىپ ، بىر قانچە مىڭ يىل ئىچىدە غەرب ۋە جەنۇب يۆنىلىشىنى بويلاپ ئاسىيا — ياۋروپا مىللەتلىرىنىڭ ئۇلۇغ كۆچۈش تارىخىنىڭ ئاساسىي ئېقىمى ۋە بىر قانچە ئۆركىشى شەكىللەندۈردى .

تارىخ بۇ خەلقلەرگە نېسىپ قىلغان تەبىئەت ئۈچۈن مەۋجۇت بولسىمۇ ، لېكىن ئىنسانىيەت ئۈچۈن تېخى ئاشكارا بولمىغان زېمىن سەھنىسىنى ئېچىش ، ناتونۇش خەلقلەر ئارىسىغا سودا -

ئالاقە رىشتىلىرىنى تارتىش ، ئىنسانىيەت مەدەنىيىتىنى بىر بىر ئۈنۈن راۋان قانالغا كىرگۈزۈشتىن ئىبارەت تارىخىي ۋەزىپىنى ھەم ئوقياچى بەدەۋىيلەر ھەم كارۋانچى مەرىپەتچىلەر ئوبرازىدا ئورۇندى .

قەدىمكى ئىنسان تۈركۈملىرىنىڭ بېكىنمە دەۋرۋازلىرىنى تاپقان ، بىر قېلىپتىكى مەدەنىيەت تۈزۈلمىسىنى مۇقەددەس بىلگەن ھالدا جاھاندىن بىخەۋەر ھايات كەچۈرۈۋاتقان خەلقلەر ھاياتىغا تەكرار داۋالغۇش ئېلىپ كەلگەن ، چەكسىز ۋادىلاردا كەلكۈن بولۇپ تاققان بۇ خەلقلەرنىڭ ھەر خىل ئىقتىسلاردا قالدۇرۇپ كەتكەن قىممەتلىك ئارخېئولوگىيىلىك ئىپاتنامىلىرىنى ھېسابقا ئالمىغاندا ، ئۇلار بارلىق قەدىمكى ئىمپېرىيىلەر يېزىقلىرىدا يىرتقۇچ ھاياۋان ۋە ياكى ياۋايى - بەدەۋىيلەر ئىبارىلىرى بىلەن ھاقارەتلەنگەنلىكىنى كۆرىمىز . بۇ خىل قەدىمكى ئىرقىي ئۆچمەنلىك ھەتتا ئىككى - ئۈچ مىڭ يىلدىن بېرى ھازىرقى زامان مەدەنىيەتلىك مىللەتلىرى تارىخ دەرىجىلىكلىرىگىچە داۋاملىشىپ كەلدى ! بۇ ھاقارەتچى مۇئەللىپلەر بىلەن مۇدەررىسلەر ، ئەگەر ئۇ خەلقلەرنىڭ تارىخىي ئىستىخىيە بىلەن ئېلىپ بارغان ئىشلىرىنى ئۆز مىللەت تارىخى بىلەن پۈتۈن كىشىلىك تارىخىدىن چىقىرىپ تاشلىۋېتىشكە ئۇرۇنغىنىدا ، ئۇنىڭ ئاقىۋىتىدىن نېمىلەرگە ئېرىشىپ ، نېمىلەردىن مەھرۇم بولىدىغانلىقىنى ۋايىغا يەتكۈزۈپ ئويلاپ كۆرۈشىمىز . ئەگەر ئويلاپ كۆرۈشكەن بولسا يەكۈن باشقىچە بولاتتى .

مانا مۇشۇ ئاسىيانىڭ بىپايان يايلاقلىرىدىكى كۆچمەنچى قەبىلىلەرنىڭ قاينار بۇلاق - چەشمىسىدە مىلادىيىدىن III ئەسىر مۇقەددەم باش كۆتۈرۈپ ، مىسىلىسىز شۇۋقۇنلۇق تارىخ سەھنىسىنى ئاچقان خەلق — ھۇنلاردىن ئىبارەت . ئۇز ئۇلادلىرى تىلغا ئېلىشقا ئەيىمىنىدىغان بۇ ئاجايىپ ھۇن قەبىلىلەر ئىتتىپاقى مىلادىيىدىن ئىلگىرىكى ئۈچ ئەسىر ، مىلادىيىدىن

كېيىنكى بەش ئەسىر ئىچىدە كونا قورۇ تارىخقا ئوچۇق ئىزا
ۋە ئەبەدىلىك يوشۇرۇن تەسىر قالدۇرۇپ ، ھەرقايسى
مىللەتلەرگە سىڭىپ كەتتى .

بىز كىتابىمىزنىڭ خاس ھۇن تارىخى تېمىسىدا
ئەمەسلىكىنى ، بۇ داڭدار سەلتەنەت تېمىسىدا يېزىلغان ھەر خىل
مۇقەددىمىكى كىتابلارنىڭ يېتەرلىك ئىكەنلىكىنى نەزەردە تۇتۇپ ،
پەقەت ھۇن تارىخىنىڭ تارىخ پەلسەپىسى قىممىتى — تۇران
تارىخىدىكى تۇتقان خاس قاتلىمى ئۈستىدىلا توختىلىمىز .

ھۇنلار تارىخى ھەققىدىكى ئەڭ قەدىمكى يازما مەنبەلەر
ئىچىدە جۇڭگو يىلنامىلىرى نوپۇزلۇقتۇر . بۇلارنىڭ بەزىلىرى ،
مەسىلەن يېرىم ئەپسانىۋى «نەسىرنامە» (尚 书) دەك
ئەسەرلەردە رىۋايەتلەر ئاساسىدا يېزىلىشىمۇ ، سىماچيەننىڭ
«تارىخى خاتىرىلەر» ناملىق كىتابىدىن باشلاپ بىر قەدەر
ئەمەلىي يېزىلغان .

سىماچيەن ئۇچۇرلىرىغا قارىغاندا ھۇنلارنىڭ ئاتا - بوۋىلىرى
خەنزۇلارنىڭ ئەپسانىۋى ئەجدادلىرى يەن — خۇاڭ دەۋرىدىلا
مەۋجۇت بولغان . خۇا — شيا قەبىلىلىرى دەۋرىدە ئۇلار
چۇنۋىيلەر (淳 维) دەپ ، ئەپسانىۋى پادىشاھلار ياۋ — شۇن
زامانىدا ، خۇاڭدى (سېرىق ئىمپېراتور) دەۋرىدە شۇن جۇ (率)
(帝) دەپ ئاتالغان ، سېرىق پادىشاھ ئۇلار بىلەن جەڭ قىلغان .
تۇنجى قۇلدارلىق دۆلىتى يىن (شاك) خانلىقى (مىلادىدىن
ئىلگىرىكى XI — XVI ئەسىرلەر) دەۋرىدە ئۇلار رەسمىي
يىرتقۇچ بەلگىلىك خەت بىلەن شۇن جۇ (獯 粥) لار دەپ
يېزىلغان ، جەنۇبىي خېبىيىدىن دوڭتىڭخو كۆلىگىچە ، شەندۇڭ
يېرىم ئارىلىدىن گاۋجىن (شىئەنگىچە) بولغان چەكلىك
زېمىنىدىكى دەسلەپكى جۇڭگو قۇلدارلىق سەلتەنىتى بولغان
شاڭلارنىڭ ئۇرۇش قىلغانلىقىغا قارىغاندا ھۇنلار ھازىرقى
شەنشى ، سەنشى ، خېبىي ئەتراپلىرىغا كەلگەن . غەربىي ۋە

شەرقىي جۇ سۇلالىسى زامانىدا ئۇلار شىيەنيۇن (猃 狁) لەر
ئېسىلگەن . پەقەت جەنگو (ئۇرۇشقا دۆلەتلەر) ۋە چىن
سۇلالىسىدىن كېيىن ، ئېنىقى تومان تەڭرىقۇت ھۇن قەبىلىلەر
ئىتىپاقى قۇرغاندىن كېيىن ئۇلار شۇڭنۇ (匈 奴) دەپ
يېزىلىدىغان بولدى .

شۇنى تىلغا ئېلىش ھاجەتكى چۇنجىۋ — جەنگو دەۋرلىرىدە
ھۇنلار بىلەن شەرقىي جۇ پادىشاھلىقلىرىنىڭ مۇناسىۋىتىدىكى
بۇرۇنكى كەبىلىك قۇلدارلىق سىنىپى مۇناسىۋەتلىرى ۋە قەبىلىلەر
مۇناسىۋەتلىرىنىڭ تارىخىي تامغىسى بىلەن خاراكتېرلەنگەن . بۇ
چاغدا چۇنجىۋ — جەنگو دۆلەتلىرى شىمالىي دىلار ، غەربىي
كۆپلارنىڭ زېمىنلىرىنى قولغا كەلتۈرۈش ، جەڭلەر ئارقىلىق
ئۆل ئەسكەرلەر مەنبەلىرىنى كېڭەيتىش ئۈچۈن بۇ مۇناسىۋەتنى
جىددىيەتلىك شۇرۇۋەتكەندىن تاشقىرى يەنە ئۆزئارا ئۇرۇشلاردا ئۆز
رەقىبلىرىدىن غالىب كېلىش ئۈچۈن پات - پات كۆي — دىلار
ۋە ھۇن قەبىلىلىرىدىن پايدىلىنىپ ، ئۇلارنى باشلاپ كېلىپ ئۆز
دۆشەنلىرى ئۈستىگە سالاتتى . بۇ خۇددى رىم ئىمپېرىيىسىنىڭ
«بەدەۋى» مىللەتلەردىن پايدىلىنىش ئۇسۇلىغا ئوخشاپ
كەتكەندى . بۇنىڭدىن باشقا كۆي — دىلار ۋە ھۇنلارمۇ چۇنجىۋ —
جەنگو دۆلەتلىرىنىڭ تەسىرىدە ، ئۆز ئىچىدىكى تەبىقىلىق
پارچىلىنىشلار نەتىجىسىدە بارغانسېرى سىنىپى جەمئىيەتكە
قاراپ بۆلۈنگەندى . ئۇلار باشقا زېمىنلار ۋە قەبىلىلەرگە ،
جۈملىدىن چۇنجىۋ — جەنگو دۆلەتلىرىگە توغرىدىن - توغرا ياكى
باشقا ئىتتىپاقچىلىرى بىلەن باستۇرۇپ كىرىپ ، بۇلاڭ - تالاڭ
غەشىمەتلىرىگە ئىگە بولۇشقا قىزىقتى . ئەلۋەتتە ، بۇ كۆچمەن
قەبىلىلەردىكى ئادەت بولۇپ بۇنىڭدىن باشقا ئىنچ مال
ئالماشتۇرۇش مۇناسىۋىتىمۇ خېلى كەڭ ساقلانغان . جۇ يۇۋاڭنىڭ
(周 幽 王) لىشىن تېغىدا ئۆلتۈرۈلۈشى ، پايەختىنىڭ لويى
(幽 王) غا يۆتكىلىشى ، جاۋ لىڭخۇاڭنىڭ (赵 灵 王) ئاتلىق

قوشۇن تۈزۈش ۋە غۇز كىيىملىرىنى كىيىش تەشەببۇسى قاتارلىقلار بىلەن جۇنچيۇ پادىشاھلىرىنىڭ شۇكۇي (季隗) ، جىكۇي (季隗) ، خۇجى (狐季) ، شياۋرۇڭزى (小戎子) قاتارلىق كۇي — دى قەبىلىلىرىگە بولغان مۇناسىۋىتى بۇنىڭ بىر قانچە ئىپادىسى بولغان . «نەزمىنامە» (诗经) دە بۇ ھادىسىلەرنىڭ قىسمەن ئىپادىلىرى ساقلانغان .

مانا بۇلار سماچىيەنىڭ مۆلچەرلىشىچە ، مىڭ يىللار ئارتۇق ۋاقىتنى ئۆز ئىچىگە ئالغان ئۇزاق دەۋرىنى — ھۇن قەبىلىلىرى تارىخىنىڭ بىرىنچى دەۋرىنى تەشكىل قىلىدۇ . بۇ دەۋر ھۇنلارنىڭ ئىپتىدائىي ئۇرۇقداشلىق ، قەبىلە ۋە ئىپتىدائىي قەبىلىلەر بىرلەشمىسى سۈپىتىدە ئۇيۇشۇش دەۋرى ئىدى .

مىلادىيىدىن ئىلگىرىكى 209 - يىلى (چىن شىخۋاڭ ئۆلۈپ ، ئورنىغا ئوغلى خۇكى چىققان يىلى) باتۇر تەڭرىقۇت — مودۇنخان تەختكە چىقىپ تۇنجى يايلاق قۇلدارلىق خانىدانلىقىنى شەكىللەندۈرگەندىن تاكى بۇ خانىدانلىقنىڭ يىمىرىلىشى ، ئۇنىڭ بىر قىسمى تەدرىجىي ئىچكى جۇڭگوغا ۋە بىر قىسمى تەدرىجىي ياۋروپاغا يۆتكىلىشىگىچە بولغان ئارىلىق ھۇنلار تارىخىنىڭ 2 - دەۋرىنى تەشكىل قىلىدۇ .

ھۇنلارنىڭ ئوتتۇرا تۈزلەڭلىككە ئۆتۈپ كەتكەن قىسمى مىلادىيىدىن كېيىنكى II ئەسىردىن باشلاپ تاكى سۈي — تاڭ سۇلالىسى زامانلىرىغىچە سېرىق دەريا ۋادىسىدا بىر قاتار فېئوداللىق پارچە دۆلەتلەرنى شەكىللەندۈردى . غەربكە سۈرۈلگەن ھۇنلار V ئەسىرلەردە ئاتتىلا (406 — 453) قاتارلىقلار يېتەكچىلىكىدە ئالان — ئاۋار قاتارلىق مەركىزىي ئاسىيا كۆچمەن قەبىلىلىرى بىلەن بىرلىكتە ھۇنگارىيە (ۋىنگرىيە) دە ئولتۇراقلىشىپ ، رىم ئىمپېرىيىسىگە تەھدىت سېلىپ ئولبان ئېلىپ تۇردى ۋە ئاخىرى رىم ئىمپېرىيىسىنى ھالاك قىلىش جەڭدە مۇھىم رول ئوينىدى . بۇ ھۇن ئىمپېرىيىسى

پارچىلانغاندىن كېيىنكى ھۇن تارىخىغا ئائىت ھادىسىلەر بولۇپ ، گەرچە مەركىزىي ئاسىيا قەدىمكى خەلقلەرنى تارىخىدىن ھالقىغان ھادىسىلەر بولسىمۇ ، ئەمما ئۇنىڭغا ئالاقىدار باشقا بىر تېمىدىن ئىبارەت .

ھۇنلار بىر ئېتنىك گەۋدە سۈپىتىدە گەرچە تولمۇ ئۇزاق تارىخى دەۋرلەرنى بېشىدىن كەچۈرگەن بولسىمۇ ، ھازىرقى زامان ئالىملىرى پەقەت ھۇن خاقانلىقى شەكىللەنگەندىن كېيىنكى ھۇنلارنى ئۈلگە قىلغان ھالدا ئۇلارنىڭ ئېتنىك خۇسۇسىيەتلىرى ئۈستىدە مۇلاھىزە يۈرگۈزۈشتى . ھۇن خاقانلىقى ھۇن قەبىلە ئىتتىپاقىنىڭ باشقا قەبىلە ئىتتىپاقلىرىنى ، ئالدى بىلەن شۇ ئەتراپتىكى ئۆزىگە قېرىنداش بولغان كۇي — دى — دىڭلىقلار ، فىرغىزلار ، ئۇسۇنلار قاتارلىق شىمالىي ، جەنۇبىي ، غەربىي تۈركىي قەبىلە ئىتتىپاقلىرىنى ، ئۇنىڭدىن كېيىن ئوغلانلار ، سىيانپىيلار ۋە باشقا توڭغۇز — پروتو موڭغۇل قەبىلىلىرىنى ئۆزىگە بىرلەشتۈرۈش ۋە قوشۇۋېلىشى ئاساسىدا شەكىللەنگەن . سابىق سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ 2 - تومىدا ئېيتىلىشىچە ، ھۇن خاقانلىقى 24 قەبىلە ئىتتىپاقىدىن تەركىب تاپقان . شەرقىي ۋە غەربىي خانلىقلارغا بۆلۈنگەن تۇنجى يايلاق ، ئوقياچى چەۋەنداز قەبىلىلىرىنىڭ سەلتەنتى ئىدى . ئۇنىڭ قاغانلىرى ئۆزلىرىنى ئىپتىخارلىق بىلەن تەڭرىقۇت (檀梨狐涂) دەپ ئاتاشقان . بەزى تارىخچىلار ھۇنلار سەلتەنتىنى 26 تۈركىي دۆلەتنى بىرلەشتۈرگەن بولۇپ ، ئۇنىڭ تېررىتورىيىسى ياپون دېڭىزىدىن قىزۇن دېڭىزىغىچە سوزۇلغان ، دەپ يازىدۇ . بۇ ئەينى زاماندا پۈتكۈل كونا قۇرۇقلۇق — ئاسىيا ، ياۋروپا ۋە ئافرىقىدىمۇ تەڭدىشى بولمىغان كاتتا تېررىتورىيىدە تۇران خەلقىنىڭ بىرلىككە كېلىشى بولۇپ ، چىن شىخۋاڭ چەۋەنداز قوشۇن ۋە سىياسىي دىپلوماتىيە بىلەن بىرلىككە كەلتۈرگەن چىن سۇلالىسىدىن

ئىككى يېرىم ھەسسە كاتتا بولۇپ، سەددەچىندەك سېپىلگىنى
ھاجىتى بولمىغان، ۋاقتىمۇ ئۇزۇن بولغان. بىز بۇ سەلتەنەتنى
بىرىنچىدىن، ئۇلارنىڭ قاغانلىرى ئۆزلىرىنى ئىمپېراتور دەپ
ئاتىمىغاچقا؛ ئىككىنچىدىن، ئۇلار ئۆز قېرىنداشلىرى زېمىنىدىن
ھالقىمىغان، ئۆز مەدەنىيەت تىپى ۋە ئانتروپولوگىيىسىگە
چەمبىرىدىن ھالقىمىغان يولغاچقا؛ ئۈچىنچىدىن، ئۇلار چەك
قىلغان ئوتتۇرا تۈزلەڭلىك زېمىنىدا، ئۇلارنىڭ كۆي - دى -
زەي قاتارلىق ئەجدادلىرى ئىلگىرى ياشىغان زېمىندىن تاشقىرى
زېمىنلاردا ماكان ئىگىلەش ئاقمۇەتلىرىنى شەكىللەندۈرمىگەچكە
ئۇلارنى جاھانكۇشاي - ئىمپېرىيە دەپ ئاتاشنى لايىق تاپمىدۇق.
چۈنكى، ھاكىمىيەت پەلسەپىسىنى ئاساس قىلغان ئىمپېراتورلۇق
ئۇنۋانى بىلەن قۇتتى - ئىنساننى تەڭرىگە ۋە ئالەم قانۇنىيىتىگە
تۇتاشتۇرىدىغان كىشىلىك پەلسەپىسى قىلغان تەڭرىقۇتلۇق
ئۇنۋانىدىن پەرقلىنىدۇرۇشكە توغرا كېلەتتى. شۇڭا بىز
تۇرانلىقلارنىڭ مەيلى شامانىزم، زورۇئاستىبىزىم، بۇددىزم ۋە
مانىزم ياكى سەلتەنەت ناملىرىغا ئىشلەتكەن خانلىق، خاقانلىق
(قاغانلىق) ناملىرىنى قوللاندىق.

ھۇن خاقانلىقىدىكى خەلقلەرنىڭ قەبىلە ناملىرى بىردەك
ھۇن ئىدى دېيىش بالىلارچە قاراشتۇر. ھۇن قەبىلىسى ئېھتىمال
جۇڭگونىڭ قەدىمكى يىلنامىلىرىغا ھۇن ئوبرازىدا كىرىپ كەلگەن
بىر قەدەر چوڭراق خەلقلەر، قەبىلىلەر تۈركۈمىنىڭ نامى ياكى
قەبىلە بىرلەشمە نامى بولۇشى مۇمكىن. بەزى ئالىملار ھۇنلارنىڭ
كۆپچىلىك قەبىلىلىرى ئوغۇزلار ئىكەنلىكىنى قىياس قىلىدۇ.
بەزىلىرى ھۇن ئىبارىسىنى «ئون» (كۆپچىلىك)، «ئورخۇن»
دېيىرى، «كۈن» تەڭرىسىگە ئېتىقاد قىلغۇچى تۈركىي خەلقلەر
دېگەن تەخمىنلەر بىلەن ئىزاھلايدۇ. ھۇن ئىبارىسى سەلتەنەت
نامىدىن كېيىنچە ئېتىنىك تۈركۈم نامىغا ئۆتكەن ياكى قىسمەن
شۇنداق خاراكتېر ئالغان بولۇشى پۈتۈنلەي مۇمكىن.

ئالىملارنىڭ تەتقىقاتى بىلەن قەدىمكى قەبرە - جەسەتلەر
ئۈستىدىكى سېلىشتۇرما تەتقىقات نەتىجىسى ھۇن سەلتەنەتىگە
بىرلەشكەن ئوقياچى چەۋەنداز قەبىلىلەرنىڭ ئاساسى ۋە تايانچى
ئېتىنىك كۈچى مەركىزىي ئاسىيا تۈركىي خەلقلەرى ئىكەنلىكىنى
ئىسپاتلىدى.

پەقەت پ. س. پالاس، ۋ. بېرىگمان قاتارلىق كىشىلەر
ھۇن تىلىنى موڭغۇل تىلىنىڭ قالماق تىل تارمىقىغا تەۋە دەپ
ئېيتىمى، كۆپچىلىك ئالىملار ھۇن تىلى دېگەن ئايرىم تىلنىڭ
بوقلۇقى، ھۇن سەلتەنەتىنىڭ تىلى دەپ قەدىمكى تۈركىي
خەلقلەر شەرقىي قىسمىنىڭ تىلى، ھازىرقى فىن - ئوگۇر
تىلىدىكى ھۇنگارىيە (ۋىنگىرىيە) فىنلاندىيە، بالتىق فىنلىرىنىڭ
قەدىمكى تىللىرىغا يېقىنلىقىنى كۆرسەتتى. ئا. بېرىنشتام «ھۇن
تارىخىنىڭ قىسقىچە ئوچىركى» ناملىق ئەسىرىدە: «تۈرك تىلى
ھۇنلار ۋە ھۇن قەبىلىلەر ئىتتىپاقىدا ئۈستۈن ئورۇنغا ئىگە
ئىدى» دېسە، ۋ. مىكگوۋېرن: «مېنىڭچە، شۇنداق
ئۇمۇملاشتۇرۇش مۇمكىن، ھۇن تىلى تۈرك تىلى بىلەن
بۇناسۋەتلىك. بىراق، ھۇنلار ئېھتىمالەم ئەڭ قەدىمكى ۋە
ئالاھىدىرەك تۈركىي تىلىدا سۆزلەشكەن بولۇشى مۇمكىن»
دېدۇ. سابىق سوۋېت ئىتتىپاقى پەنلەر ئاكادېمىيىسى بىلەن
موڭغۇلىيە خەلق جۇمھۇرىيىتى ئىلمىي ھەيئىتى بىرلىكتە تۈزگەن
«موڭغۇلىيە خەلق جۇمھۇرىيىتى تارىخى» (1959 - يىلى
نەشرى) ناملىق كىتابىنىڭ 2 - بۆلۈمىدە: «ھۇنلار تۈرك
سىلىيەتلىكىگە مەنسۇپ قەبىلىلەر بولۇپ، ئۇلارنىڭ تىلىدا
تۈركىي تەركىب ئاساسلىق ئورۇننى ئىگىلىگەن» دېگەن قاراشنى
تەكىتلىدى. ئا. رېمۇسات، جى. كلاپروۋ (J. Klaproth)، ئى.
چاۋانس، ۋ. رادلوۋ، ۋ. لائۇفېر، ئى. ھ. پاركېر، پ.
بىللىئوت، فى. كراۋسې قاتارلىق ئالىملار ھۇن تىلى تۈركىي
تىل ئائىلىسىدىكى تىل ئىكەنلىكىنى كۆپ تەرەپلىمە

مۇئەييەنلەشتۈرگەن . بۇنىڭدىن باشقا ، ۋىزانتىيە زامانىسىدىكى گېورگى (Georgi) لېۋ گرامماتىك (Lev Gramm atik) نىكىتا (Nikita) قاتارلىق تارىخچىلار ئەينى زاماندا ياۋروپاغا باستۇرۇپ كىرگەن ھۇن قوشۇنلىرى ئىچىدە «Oungri» ، «Uighur» ، «Ogor» ، «Ounegour» ، «Outigour» ، «Koutigun» ، «Sarogor» قاتارلىق نام - ئىسىملارنىڭ بولغانلىقىنى يېزىپ قالدۇرغان .

ما چاڭشۇ ئەپەندى (马长寿) جۇڭگونىڭ شىمالىدىكى مىللەتلەر تارىخى تەتقىقاتى بويىچە نوپۇزلۇق ئالىم بولۇپ ، ئۇ «شىمالىي دىلار ۋە ھۇنلار» ناملىق كىتابىدا ، بايقال ساهىلىدىكى دىڭلىكلار بىلەن تەڭرىتاغلىرى بويىدىكى خۇجىيەلەرنى قەدىمكى ئۇيغۇرلارنىڭ ئىككى قاننى دەپ ، خەن — ۋېي زامانىدىكى دىڭلىك ، شىمالىي سۇلالىلەر دەۋرىدىكى ئېگىز قاڭقىللار ، سۈي - تاڭ ۋاقتىدىكى تېلىلارنى بىر خەلق دەپ كېلىپ ، ھۇن ۋە ئېگىز قاڭقىلار تىلىدا بەزى پەرقلەر بولسىمۇ بىر خىل تىل دەپ كۆرسىتىدۇ . ئۇ كۈسەننىڭ شىمالىدىكى ھۇنلارنىڭ كىچىك ھاكىمىيىتى — يۇرپان ئېلى (悦般国) نى «شىمالىي سۇلالىلەر تارىخى» دا ئۇنىڭ تىلى بىلەن ئۆرپ - ئادىتى ئېگىز قاڭقىلار بىلەن ئوخشاش دەپ يېزىلغانلىقىنى دەلىل قىلىدۇ . دېمەك ، ھۇن تىلى تۈركىي تىل بولۇپ ، ھۇن سەلتەنىتى دەۋرىدە تۈركىي تىل ھۇنلارنىڭ ئاساسلىق تىلى بولغان ؛ دىڭلىك ۋە خۇجىيە تىللىرى قەدىمكى ئۇيغۇر تىللىرى بولۇپ ، ھۇنلار كۈچەيگەن ياكى ئاجىزلىغان ۋاقىتلاردىمۇ ھۇن — ئۇيغۇر تىللىرى ئارىسىدا ئاساسلىق بىردەكلىك بولغان . ئۇيغۇرلارنى جۇڭگو يىلنامىلىرىدا پات - پات ھۇنلارنىڭ ئەۋلادى ، باشقا تۈرى دېگەندەك بايان قىلىشلىرىمۇ ئاساسسىز ئەمەس . ئەمما ، بۇ ئۇلار ئېنىق بىر مىللەت دېگەنلىك ئەمەس ، ئەلۋەتتە . ھۇنلارنىڭ تۈركىي ئېتىنىڭ تىپتىكى خەلق ئىكەنلىكىنى تىل

جەھەتتىن باشقا ئارخېئولوگىيىلىك ۋە ئانتىروپولوگىيىلىك ماتېرىياللار ئىسپاتلىغان . زابايقال ، ئولانباتۇر ، نوئىن ئۇلا قاتارلىق جايلاردىن تېپىلغان ئارخېئولوگىيىلىك قېزىلمىلار شۇنى ئىسپاتلىدىكى ، مىلادىيىدىن ئىلگىرىكى 1 ئەسىرگىچە بولغان ھۇن مەدەنىيىتىنىڭ مەنبەسى يەنىلا غەربىي يۇرت ، ئوتتۇرا ئاسىيا ، جەنۇبىي سىبىرىيىدىكى ماسساگىت ۋە كاۋكازىيىدىكى سىكىفىيە مەدەنىيىتى تەسىرىدىن يىراقلىشىپ كەتكەن . نۇرغۇن قەبرە يادىكارلىقلىرى — قوراللار ، زىبۇزىننەتلەر ، نەقىش سەنئىتىدىكى ئالاھىدىلىكلەر يۇقىرىدا دېيىلگەن رايونلار بىلەن بىردەك بولغان . كېيىنكى چاغلارغا ئائىت قېزىلمىلاردىلا ئوتتۇرا تۈزلەڭلىك تەسىرى بارغانسېرى ئېشىپ بارغانلىقى ئېنىق كۆرۈلگەن .

سىبىرىيىنىڭ جەنۇبىدىكى بورىئات موڭغۇل رايونىدا تېپىلغان قەدىمكى ئادەم باش سۆڭىكىمۇ سوقچاق تۇران تىپىگە مەنسۇپ بولۇپ ، موڭغۇلوئىد ئىنسان تۈركۈمىنىڭ پائىئانتروپولوگىيىلىك ئالامەتلىرىدىن پەرقلىنگەن .

ھۇن ئادىمىنىڭ گەۋدىسى ۋە شەكلى توغرىسىدا ھەر خىل مۇلاھىزىلەر ئوتتۇرىغا قويۇلغان . ما چاڭشۇ ئەپەندى خەن سۇلالىسىنىڭ گېنېرالى خۇ چۈيىڭنىڭ ئېتى ئاستىدا يەنجىلگەن ھۇن ئەسكىرىنىڭ تەسۋىرى بېرىلگەن تاشقا قاراپ ھۇنلارنى باكار ، دوغىلاق — موڭغۇلوئىد خەلقلەر دېگەن قاراشنى ئىلگىرى سۈرگەندى . روشەنكى ، بۇ دۈشمەنلىشىش شارائىتىدا خۇنۇكلەشتۈرۈلۈپ سىزىلغان تەسۋىرى سەنئەت بۇيۇمىنى ھۇن ئادىمىنىڭ فىزىئولوگىيىلىك گەۋدىسى دېگەنلىك بولۇپ ، سەنئەت بىلەن رېئاللىقنى تەڭلەشتۈرگەنلىك بولاتتى . مۇنداق تەسۋىر كېرمان تارىخچىسى جوردانىس (Jordans) تەرىپىدىن : «قەددى ئېگىزمۇ ئەمەس ، كۆكرىكى ۋە بېشى چوڭ ، كۆزى كىچىك ۋە قىسقى ، بۇرنى تۈز ، تېرىسى قارامتۇل» دېيىلگەن ئاتىلانلىق

تەسۋىرى بولۇپ ، بۇ ئېھتىمال ھۇن ئەۋلادى ئاتىلاننىڭ ئۆزىگە خاس تۈزۈلمىسى ياكى خۇنۇكلەشتۈرۈلگەن تەسۋىرى بولۇشى مۇمكىن . ھۇنلار گەرچە خېلى قويۇق موڭغۇلوئىد تەسىرىگە يولۇقسىمۇ ، ئۇلار ئاندرۇنوۋىپ — ساپ تۇران تىپى گەۋدسىدىن پۈتۈنلەي چەتنەپ كېتىشى قانداقمۇ مۇمكىن ؟ ! . «خەننامە . جىن مىتىنىڭ تەرجىمىھالى» دا ھۇن خانى شۇنۇق سوغاخانىنىڭ ئوغلى ، مىلادىيىدىن ئىلگىرىكى 121 - يىلى ئۆلتۈرۈلگەن جىن مىتى شاھزادىنىڭ تەسۋىرى مۇنداق بېرىلگەن : بويى سەككىزچى ئىككى سۇڭ بولۇپ ، قەددى - قامىتى كېلىشكەن ، ھەيۋەتلىك ئىدى . بۇ ئالتاي تاغلىرىدىن تېپىلغان ھۇن جەسەتلىرىدەك ئېگىز بوي ۋە قاۋۇل بولغان . بىز جىن مىتىدىنمۇ بەستلىك ھۇنلار بولسا كېرەك ، دەپ پەرەز قىلىمىز . شۇنداقسىمۇ تېپىلغان كۆپلىگەن جەسەتلەردىكى ئورتاقلىقلار ئۇلارنىڭ ئېگىز بويۇق ، قاۋۇل ، قاڭشالىق ، ئاق يۈزلۈك ئىكەنلىكىنى كۆرسەتتى . «جىننامە» . 107 - جىلدتا : ھۇنلار قاڭشالىق ، قويۇق ساقاللىق دەپ يېزىلغان . مىنگوۋېرن ھۇنلار كېلىپ چىقىش جەھەتتە ئېھتىمال «ئاق جىنس» قا يېقىن ، «سېرىق جىنس» قا يىراق بولۇشى مۇمكىن ، دەپ ، پروفېسسور شىمېد ، ۋ . سكوت (schott) ئا . خ . كوئاك (A. H. koake) قاتارلىقلار ھۇنلار فىزىئولوگىيەلىك جەھەتتە تۈرك ئۆڭىدىكى خەلقلەر ئىدى ، دەيدۇ . مىنگوۋېرن ھۇنلارنىڭ كېلىپ چىقىش جەھەتتىكى «ئاق جىنس» قا يېقىنلىقىنى ئىسپاتلىغاندا ، يىراق شەرقتىن ئامېرىكا قىتئەسىگە ئۆتكەن ئىندىئانلارنىڭ يەنىلا بىرلەمچى موڭغۇلوئىد ئالامەتلىرىنى ساقلاپ كەلگەنلىكىنى تىلغا ئالىدۇ . ئۇ «مەركىزىي ئاسىيادىكى قەدىمكى دۆلەتلەر» ناملىق كىتابىدا بۇ ھەقتە : «قەدىمكى ھۇنلار تىل ۋە ئىرق جەھەتتە بىردەكلا تۈركىي جىنسقا تەۋە ئىكەنلىكىگە ئىشەنچ ھاسىل قىلىمىز» دېگەن خۇلاسەگە كەلگەن .

دېمەك ، ھۇنلار تۈركىي تىلدا سۆزلىشىدىغان موڭغۇلوئىد

خەلق (ما چاڭشۇ ئېيتقاندا) بولماستىن ، تۈركىي تىلدا سۆزلىشىدىغان تۈركىي تىپتىكى خەلق ئىدى . شۇنداقسىمۇ ئۇلارنىڭ مەركىزىي ئاسىيادىكى ئەڭ قەدىمكى ئاندرۇنوۋىپلار ۋە ئۇلارنىڭ پروتو موڭغۇل قەبىلىلىرىدىن يىراقتا ياشىغان ئەۋلادلىرىغا نىسبەتەن مۇئەييەن دەرىجىدە موڭغۇلوئىد تەسىرىگە يولۇققانلىقىنى ئىنكار قىلىش قىيىن . تارىم ۋە پامىر بويىدا ياشىغان ھۇنلار مۇنداق تەسىردىن مەلۇم دەرىجىدە يىراقلاشقان . ھۇنلار مەدەنىيەت جەھەتتىمۇ تۇران مەدەنىيەت تىپىگە تەۋە ئىدى . شامانىزم ، قۇياش ئېتىقادى ، غۇزچە كىيىم - كېچەك ، ئاتلىق ئوقيا ئېتىمىش ، قۇرۇلتاي تۈزۈمى ھۇن ۋە ئۇنىڭ ئىتراپىدىكى تۈركىي خەلقلەرنىڭ ئورتاق مەدەنىيەت ئادىتى ئىدى . سىياچىيەن ھۇنلار توغرىسىدا توختالغاندا : «بالىلىرى قويغا سېنىپ ، ئوقيا ئېتىمىپ ، قۇشقاچ ، چاشقان ئوۋلايتتى . سەل چوڭ بولغاندا بولسا ، تۈلكە ، توشقان ئوزۇقلىناتتى . ياش ۋە ئوتتۇرا ياشلىق ئەرلەر قاۋۇل ، مەرگەن بولۇپ ، ئۇلار تولۇق قوراللانغان جەۋەندازلار ئىدى .» دەپ يازغانىدى .

* * *

ھۇن قەبىلىلىرى ئىتتىپاقى تومانخان دەۋرىدە چىن شىخۇاڭ (مىلادىيىدىن ئىلگىرىكى 246 — 210 - يىللار) تەرىپىدىن بىرلىككە كەلتۈرۈلگەن چىن سۇلالىسى بىلەن چېگرىداش ئىدى . چىن شىخۇاڭ ئاتلىق قوشۇن ۋە يېڭىچە ھەربىي ۋە دىپلوماتىك ۋاسىتىلەر بىلەن دۆلەتنى بىرلىككە كەلتۈردى . چىن شىخۇاڭ دۆلەتنى بىرلىككە كەلتۈرگەندىن كېيىنمۇ شىمالدا ھۇنلار ، شەرقىي شىمالدا دوڭخۇ — توڭخۇزلار ، غەربتە ئوخارلار يەنىلا كۈچلۈك ئىدى . شۇنداقسىمۇ تومانخان باشچىلىقىدىكى ھۇنلار يازغانسېرى چىن سۇلالىسىگە ئېغىر تەھدىت سېلىپ تۇردى .

تومانخان چوغاي تاغلىرىنىڭ شىمالىدىكى تومانبالىق (曼城) شەھىرىنى بىنا قىلدۇردى . چوغاي تاغلىرى ئاستىدا شەرقتىن غەربكە مىڭ يولدىن ئارتۇق كېلىدىغان ئوت - چۆپلۈك قۇش ۋە ياۋايى ھايۋانلىرى كۆپ ياخشى يايلاق ياتاتتى . چوغاي تېغىدىن ئانچە يىراق بولمىغان جايدا سېرىق دەريا دوقمۇشى بولۇپ ، ئۇنىڭ جەنۇبى مەشھۇر ئوردۇس يايلىقى ئىدى . چىن شىخۋاڭ مىلادىيىدىن ئىلگىرىكى 216 - يىلى قىشتا مەخسۇس ھۇنلار توغرىسىدا ئوردا يىغىنى ئاچتى . ئۇ سول قول ۋەزىرلىسى (李斯) نىڭ تەكلىپى بويىچە ، 215 - يىلى باھار كىرىش بىلەن تەڭ گېنېرال مېڭ تىەن (蒙恬) باشچىلىقىدا 300 مىڭ كىشىلىك زور قوشۇن بىلەن تومانخانغا تۇيۇقسىز ھۇجۇم قوزغىدى . بۇ چاغدا تومانخان يايلاۋغا چىقىرىلغان يىلقا - ماللار بىلەن تولغان ئوردۇس يايلىقىدا خارامان تۇرغانىدى . چىن شىخۋاڭ ئوردا ئەمەلدارلىرىنى باشلاپ قوشۇننى شەھەر سىرتىغىچە ئۇزىتىپ چىقتى . چىن قوشۇنلىرى ئوردۇس يايلىقىنى ئىشغال قىلىپ ، ئىككىنچى يىلى (214 - يىلى) چوغاي تېغىنىڭ جەنۇبىدىكى زېمىننى تارتىۋالدى . شۇنىڭدىن باشلاپ چىن شىخۋاڭ يەنە مۇڭ تىەن باشچىلىقىدا ئىلگىرىكى يەن ، جاۋ ، چىن دۆلەتلىرى ياسىغان قوغدىنىش سېپىللىرىنى بىرلەشتۈرۈپ ، شەرقتە شەنخەيگۇەندىن غەربتە لىڭجاۋ (گەنۇ ئۆلكىسىنىڭ مىنشىن ناھىيىسى) غىچە سەددىچىن سېپىلى قۇرۇلۇشىنى باشلىۋەتتى . سېپىل ئىچىگە ئېلىنغان جايلارغا ئاھالە كۆچۈرۈپ ، مەمۇزىي ھاكىمىيەتلەر تەسىس قىلدى . ئەھۋالدىن قارىغاندا چىن شىخۋاڭ ھۇنلاردىن مۇداپىئە كۆرۈش بىلەن تەڭ ھۇن - چىن چېگرىسىنى كېڭەيتىپ مۇئەييەنلەشتۈرگەنلىكىنى نامايان قىلغان .

شۇنىڭدىن كېيىن ھۇنلارمۇ بىر مەزگىل تىنچلىقتا مۇيەسسەر بولۇپ ھالىنى يىغىپ كۈچىيىشكە باشلىدى . ئەسلىدە

چىن - ھۇن ئۇرۇشىدىن ئىككى يىل ئىلگىرى - مىلادىيىدىن ئىلگىرىكى 216 - يىلى تومانخان چوڭ ئوغلى باتۇرنى^① باشقا ھەلىكتىن بىكار قىلىپ ، كىچىك ئالچىسى (ئاغچىسى) دىن يۇغۇلغان كىچىك ئوغلىنى ۋەلىئەھد (تەخت ۋارىسى) قىلىپ تەيىن قىلدى . ئۇ باتۇرنى ھۇنلار بىلەن گاھى رىقابەتلىشىپ ، گاھى سۆلھىلىشىپ تۇرغان توخارلارنىڭ پايتەختى ساندىبىل (جاۋۇپ) شەھىرىگە بارىمىتايلىققا (گۆرۈدىكى شاھزادەلىككە) ئەۋەتتى . باتۇر مەدەنىيەتلىك توخار ئېلىدا ھەربىي ماھارەت ئىگەلىككە باشلىغانىدى . باتۇر مىلادىيىدىن ئىلگىرىكى 216 - يىلىدىن 210 - يىلىغىچە ساندىبىل شەھىرىدە تۇرغان بولۇشى ئېھتىمال . 210 - يىلى ھۇن - توخار (ياۋچىلار) ئوتتۇرىسىدىكى سۆلھى بۇزۇلدى ، بۇ باتۇر ئۈچۈن ھايات - مامات خەتىرى ھېسابلىناتتى . باتۇر ياۋچىلار خانىنىڭ ياخشى ئېتىنى ئېغىرلاپ تىلەن تاغلىرى ئېتىكىدىن تەڭرىقۇت دالاسىنى كېسىپ تومانبالىققا يېتىپ كەلدى . تومانخان باتۇرنىڭ قاۋۇل يىگىت بولغانلىقىنى كۆرۈپ ئۇنى ئاتلىق قوشۇنغا سەركەردە قىلدى . باتۇر ئۆز ئېلىدە ھەربىي قوشۇننى چۈنچىۈ ۋە چىن سۇلالىلىرى ئىگىلىگەن دەرىجىدىن تۆپتىن پەرقەلەندۈرۈپ قايتا قۇرۇشنى پىلانلىدى . ئۇ تومانخاننىڭ مۇڭ تىەن سانغۇندىن تەڭلۈپ بولغانلىقىدىن ، بىر قاتار زېمىنلارنىڭ قولىدىن كەتكەنلىكىدىن ، جەنگۈ دەۋرىنىڭ ئاخىرلاشقاندىن كېيىنكى ۋەزىيەتتىن ، تۇران قەبىلىلىرىنىڭ تارقاقلىق ھەتتا توخار - ياۋچىلارنىڭ ئوقياچى قەبىلىلىرىنى بىرلەشتۈرۈشتە ھۇنلاردىن ئۈستۈنلۈك تالىشىشلىرىدىن ، توڭغۇزلارنىڭ كۈچىيىپ ، غەربكە خىرىس قىلىشلىرىدىن جىددىي خۇلاسى چىقاردى . ئۇ تومانخاننىڭ ئاقايلىلىقى بىلەن بولغۇسى ئىز باسارنىڭ قولىدا ھۇن

① خەنزۇ يېزىقىدا مودۇن دەپ يېزىلغان .

سەلتەنىتىنىڭ ھالاك بولۇشى ئېھتىماللىقىنى ئالدىن كۆردى. ئۇ جىددىي تەدبىرلەر كۆرۈشنى بەر قارارلاشتۇرغانىدى. ئۇنىڭ ئۆز - ئۆزىگە بولغان قىممەت قارىشى ئۆزگەرگەن بولۇپ، ھەرقانداق ۋاسىتە قوللىنىپ چۈشەنمەسلىكلەرنى يېڭىپ، قان كېچىپ ئەلى قۇتقۇزۇشنى ھەممىدىن ئۈستۈن ئورۇنغا قويۇش لازىم ئىدى. ئۇ ئوردا ئۆزگىرىشىدىن باشلاپ، قوشۇننى قايتا قۇرۇش، ئەلدە يېڭى بىرلىك ۋە قاتتىق ئىتتىزام يۈرگۈزۈش، جاپالىق كۈرىشىش يولىنى تاللىۋالدى. دەسلىپدە ئۇ قوشۇندا ئاۋازلىق ئالاق - ئاۋازلىق ئوقيانى يولغا قويدى، ئات ئۈستىدە ئاۋازلىق ئوقيا ئېتىشىنى مەشىق قىلدۇردى. سىماچىيەنىڭ ھېكايە قىلىشىچە: ئۇنىڭغا ئەگىشىپ ئاۋازلىق ئوقيا ئاتىغانلارنىڭ كاللىسىنى ئالدى، دەسلىپدە شىكاردا قۇش ۋە يىرتقۇچلارنى تەڭ ئاتىغانلارنىڭ كاللىسىنى ئالدى. ئاندىن كېيىن ئۆزى ياخشى كۆرىدىغان ئېتىنى ئۆزى بىلەن تەڭ ئاتىغانلارنىڭ كاللىسىنى ئالدى. ئۇنىڭدىن كېيىن ئامراق خوتۇننى ئۆزى بىلەن تەڭ ئېتىشقا جۈرئەت قىلالىغانلارنىڭ كاللىسىنى ئالدى. ئۇنىڭدىن كېيىن، دادىسى تومانخاننىڭ ئېتىنى ئېتىشقا بۇيرىغاندا ھەممىسى ئوق ئاتتى. مەنە (باتۇر) ئۇلارنى كارغا كېلىدىكەنسىلەر دەپ ماختىدى. ئۇنىڭدىن كېيىن دادىسى تومانخان بىلەن شىكارغا چىققاندا، ئۇنىمۇ ئېتىشقا بۇيرىدى. ھەممىسى تومانخاننى ئېتىپ ئۆلتۈردى. ئارقىدىنلا ئۆگەي ئانىسى ۋە ئۆگەي ئىنىسىنى ئۆزىگە ئىتائەت قىلىمىغان ۋەزىرلەرنى ئۆلتۈردى. ئۆزى تەڭرىقۇتلۇق تەختىگە چىقتى.

باتۇر تەڭرىقۇت (مەتەخان) تەختتە ئولتۇرغان 35 يىل (مىلادىيىدىن ئىلگىرىكى 209 - 174 - يىللار) ئىچىدە پۈتكۈل ھۇنلارنى بىرلىككە كەلتۈردى. بۇ چاغدا چىن سۇلالىسىغا قارشى كۈچلۈك دېھقانلار قوزغىلىڭى پارتلىغانىدى. يېڭىدىن ھاكىمىيەت بېشىغا چىققان باتۇر تەڭرىقۇتقا بېسىم ئىشلىتىپ توڭغۇز

تالىمىغا كەلسە ھۇن - توڭغۇز ئەللىرى ئارىسىدىكى بىتەرەپ بايلىق بولغان مىڭ يول مۇساپىسىدىكى «ئوتتۇرا بەر» (瓅脱) نى ئىلىۋالماقچى بولدى. سىماچىيەنىڭ ھېكايە قىلىشىچە، توڭغۇزلار ئەلچى ئەۋەتىپ تومانخاندىن ^{قالغان} تۈلپارنى (千里马) سورىدى. باتۇر ۋەزىرلىرى بىلەن مەسلىھەتلەشكەن، ۋەزىرلەر «تۈلپار بىز ھۇنلارنىڭ تەۋەرۈك ئېتىمىز، بەرگىلى بولماس» دېگەندە، باتۇر «قوشنا مەملىكەتتىن بىر ئاتنى قىسىنماق بولماس» دەپ، ئاتنى بېرىۋەتتى. توڭغۇزلار باتۇرنى قورقۇنچاق ھېسابلاپ يەنە ئەلچى ئەۋەتىپ تەڭرىقۇتنىڭ بىر ئالچىسىنى سورىدى. باتۇر ۋەزىرلىرى بىلەن مەسلىھەتلەشكەندە، ۋەزىرلەر غەزەپلىنىپ «بۇ يولسىزلىق، ئەدىۋىنى بېرەيلى» دەپ ۋارقىرىشىدۇ، باتۇر «قوشنا مەملىكەتتىن بىر ئايالنى قىسىنماق بولماس» دەپ ياخشى كۆرۈپ ئالغان ئالچىسىنى توڭغۇزلارغا بېرىۋېتىدۇ. توڭغۇزلار خانى بارغانچە كۆرەڭلەپ، غەربكە ھۇجۇم قىلىدۇ. توڭغۇزلار بىلەن ھۇنلارنىڭ ئارىلىقىدا 1000 جافىرىمدىن ئوشۇق كېلىدىغان بىر ئىنسى - جىن^{يوق} ئوتتۇرا تەر بولۇپ، ھەر ئىككى تەرەپ مۇشۇ يەرنىڭ ئىككى چېتىگە كەپلەرنى ياساپ، قاراۋۇللارنى قويماقتى. توڭغۇزلار باتۇر تەڭرىقۇتقا ئەلچى ئەۋەتىپ: «سىلەر ھۇنلار بىزنىڭ قاراۋۇلخانىمىز ئالدىدىكى ئوتتۇرا بەرگە ئاياق باسقۇچى بولماڭلار، ئۇ يەرنى بىز ئىگىلىمەكچىمىز» دەيدۇ. باتۇر تەڭرىقۇت ۋەزىرلىرىنى يىغىپ يەنە مەسلىھەت سورىغاندا، ۋەزىرلەرنىڭ بەزىلىرى «ئۇ بىر تاشلاندىق يەر، بەرسەكمۇ بولىدۇ، بەرمىسەكمۇ بولىدۇ» دېيىشىدۇ. بۇنى ئاڭلاپ دەرغەزەپ بولغان باتۇر «بەر - زېمىن دۆلەتنىڭ ئاساسى. نېمە ئۈچۈن زېمىنىمىزنى بېرىدىكەنمىز؟!» دەيدۇ ۋە زېمىن بېرەيلى دېگۈچىلەرنىڭ ھەممىسىنىڭ كاللىسىنى ئالىدۇ. باتۇر تەڭرىقۇت بۇرۇشكە ئاتلىنىپ، ئەل ئىچىدە يۈرۈشكە چىقىمىغانلارنىڭ

كالىسى ئېلىنىدىغانلىقىنى جاكارلايدۇ . ئەزەلدىن باتۇرنى كۆزگە ئېلماي كەلگەن مەغرۇر ، تەييارلىقسىز توغغۇزلار دۆلىتىنى تېزدىن مۇنقەرز قىلىپ ، ئۇلارنى ھۈن خانلىقىغا تەۋە قىلىدۇ . بىر قىسىم توغغۇزلار شىمالغا قېچىپ ئونۇن دەريا ، گرۇلس دەريا ، ئارگون دەريا ۋادىلىرىگە يۆتكىلىدۇ .

سىماچىيەن بىلەن بەن گۇنىڭ خەۋەر قىلىشىچە ، باتۇر تەڭرىقۇت توغغۇزلار ئۈستىدىكى غەلبىدىن كېيىنلا توخار - ياۋچىلارغا ھۇجۇم باشلىدى . بۇ خۇددى ئىسكەندەر زۇلقەرنەينىڭ ۋە ئۇنىڭ دادىسى فىلىپ ماكبىدونىسكىنىڭ ئۆزى بارىمىتايلىقتا تۇرغان گرىتسىيىگە باستۇرۇپ كىرگىنىگە ئوخشايتتى . باتۇر تەڭرىقۇت ياۋچىلار دۆلىتىنى مىلادىيىدىن ئىلگىرىكى 208 - يىلى بىر قېتىم ، 176 - يىلى يەنە بىر قېتىم ئىستېلا قىلدى . باتۇر تەڭرىقۇت مىلادىيىدىن ئىلگىرىكى 205 - يىلى شىمالغا يۈرۈش قىلىپ يەنە بەش قەبىلىلەر ئىتتىپاقىنى - بەش ئەلنى ئۆزىگە بېقىندۇردى . بۇلار : بايقالنىڭ غەربىي جەنۇبىدىكى دىڭلىڭلار ، يەنسەي ۋادىسىدىكى جەنكۈن - قىرغىزلار ، خۇنيۇيلار (泽兹) ، چۈشپىلار (屈射) ، شىنلى - چەنلىلار (纡离, 新犁) دىن ئىبارەت ئىدى . شۇنىڭدىن باشلاپ ھۈن خانلىقى تېخىمۇ زورايدى ، ئۇ چەكسىز زېمىن ، مول ئورمان ، يايلاق ۋە ئىقتىسادىي قۇدرەتكە ئىگە بولدى . پۈتكۈل مەركىزىي ئاسىيادىكى ھەرقايسى تۇرانىي قەبىلىلەر ئاقساقاللىرى بارغانسېرى قۇلدارلىق تۈزۈمى ئاساسىدىكى مەركەزلەشكەن بۇ يايلاق بىرلەشمىسىنى ھىمايە قىلىشقا باشلىدى . سىماچىيەننىڭ سۆزى بىلەن ئېيتقاندا باتۇر تەڭرىقۇت دانا (贤) دەپ ھېسابلاندى . شۇنداق قىلىپ ، باتۇر تەڭرىقۇت مەركىزىي ئاسىيادا ئوقياچى خەلقلەرنى بىر ئائىلە قىلغان تارىخ بېتىنى ئاچتى . ئۇ ئىلگىرىكى ئېنىق قانۇن - تۈزۈك بولمىغان ، پەقەت قەبىلە ئاقساقاللىرى نېمە قارارغا كەلسە شۇنى يولغا قويدىغان .

تەڭرىقۇت بەلگىلەيدىغان ، ئۇرۇش - سۈلھى ئېلان قىلىشنى بەلگىلەيدىغان ئاقساقاللار دېموكراتىيىسى بولغان سىناق تەكلىپىدىكى قۇرۇلتاي تۈزۈمىنى بىكار قىلىپ ، مەركەزلەشكەن تۈزۈمنى يولغا قويدى . ئىلگىرىكى بىكار تەلەپ ، خالىغانچە شىكار قىلىپ يۈرىدىغان يۇرت ۋە ئاھالىنى ئىنتىزامسىزلىققا ئۆلۈم بىلەن جازا بېرىلىدىغان ، بۇيرۇققا ئىتائەتمەن ، ئۇيۇشقان خەلققە ئايلاندۇردى . ئۇ ھەممە بىردەك قوراللىنىش ، ھەممە قەبىلىلەر ھەربىي مەجبۇرىيەت ئۆتەش ، بارلىق ئەرلەر دائىما جەڭگە ھازىر بولۇش ، جەڭ ماھارىتىگە پىشقان بولۇش تۈزۈمىنى تەكلىپىدى . ئۇ تۆت يۈز مىڭ كىشىلىك دائىملىق ئاتلىق جەڭگىۋار قوشۇن تۈزدى . ئۇلارنى خارەزىملىق ساكلارنىڭ ئاتتا ئېغىر ساۋۇتلۇق جەڭ قىلىدىغان ، ئېغىر تۆمۈر دۈبۇلغا (تۈرك كۇلاسى) كىيىپ ، ئارغىماقلارنى زەنجىر يوپۇقلار بىلەن يوپۇقلايدىغان ، ئانقا يەنە بىراققا ئاتقىلى بولىدىغان ھۇجۇم نەيزىلىرى بېكىتىلگەن ، ئاتنىڭ ئىككى يان بېقىنىغا ئۇزۇن سانجىلغۇچ نەيزە بېكىتىپ جەڭنى پېرىپ ئىلگىرىلەيدىغان قىلدى . بۇنداق قوراللانغان ئاتلىق قوشۇن ئادەتتىكى قىلىچۋاز ، نەيزىۋاز چەۋەنداز ئەترەتلەردىن زەربىدار ۋە ھەيۋەتلىك بولۇپ ، جەڭگىۋارلىقى مىسلىسىز ئىدى . باتۇر تەڭرىقۇت ئەينى زامان شارائىتىدا چەۋەنداز قوشۇنىنىڭ تەرەققىياتىنى مۇمكىن بولغان چەككە كۈچەيتتى . ئۇ ئاۋازلىق ئوقيا^① ۋە بۇرغا بىلەن قوماندانلىق قىلىش ، جەڭ دۈمبىقى ۋە ئورگېستىردىن پايدىلىنىش ، ھەربىي تاكتىكا جەھەتلەردە ئالداش ھىلىسىنى قوللىنىش قاتارلىقلارنى يولغا قويدى . ئۇ تۇراننىڭ ئىران بىلەن جەڭ قىلغان ھەربىي مۇتەخەسسسلەردىن ئاشقىرى ، خۇددى خەن شىن (韩信) غا ئوخشىغان تەسلىم

① لياۋنىڭ ئۆلكىسى شىنخا (西平) نامىنىسى ۋە باشقا كۆپلىگەن جايلاردىن تېپىلغان ھۈن ھەربىي تەسلىملىرى ئىچىدە ، «ئاۋازلىق ئوقيا» - قوماندانلىق قىلىش ئوقياسى تېپىلغان .

بولغان چىن سۇلالىسى ھەربىيلىرىگە سەركەردىلىك بېرىپ ئىشقا
سالدى. ھۇن ئەگرى قىلىچى، سىكىق خەنجىرى، خارەزم
گىجىم كىيىم - يوپۇقلىرى، تۇمارىس جاسارىتى، شىراق
ھىيلىسى، باتۇر تەڭرىقۇت ئىنتىزامى بىر گەۋدە قىلىنغانىدى.
باتۇر تەڭرىقۇت چوغاي تاغلىرى ئېتىكىدىكى تومانبالىقتىن
ئورخۇننىڭ شەرقىدىكى قوشۇ سەيدام كۆلى يېنىغا - ئەجدىھا
بالىق شەھىرىگە بارىگاھىنى يۆتكىدى. ئۇنىڭ شەرقىي تەرىپىدە
تامىر دەرياسى ئېقىپ تۇراتتى، يەر شارائىتى توقايلىق، ئۇنىڭدا
چوڭ - كىچىك تاشلار كىشىنى ھەيران قالدۇرغۇدەك قەد
كۆتۈرگەنىدى. پەستە سۇ قاينىمى، ئاياغدا چەكسىز تەكشى دالا
چايلاشقان بۇ يەردە نورۇز ئايلىرىدا دىنىي مۇراسىملار
ئۆتكۈزۈلۈپ تۇراتتى.

سىماچىيەن بىلەن بەن گۇنىڭ بەرگەن خەۋىرىگە قارىغاندا
باتۇر تەڭرىقۇت بىرلىككە كەلگەن بىر يۈرۈش دۆلەت ھاكىمىيەت
ئاپپارات سىستېمىسى تۈزۈپ چىققان. بۇلار قىسقىچە مۇنداق:
تەڭرىقۇت ئاستىدا ئوڭ قانات ۋە سول قانات تۇغۇنچىغان
(屠者王) بولۇپ، سول قول تۇغۇنچىغانلىق ۋەزىپىسىنى
تەڭرىقۇت ئوغلى بېجىرىدۇ. ئۇنىڭدىن قالسا ئوڭ قول - سول
قول يۇلغانلار (谷 蠡) تۇراتتى. ئۇلاردىن كېيىن ئوڭ قول -
سول قول سەركەردىلەر تۇراتتى. ئۇنىڭدىن كېيىن تۈمەنىگە
سىڭ بىگ، يۈز بېشى، قۇر بېشى قاتارلىق ئەمەلدارلار تۇراتتى.
تارىخىي مەنبەلەردە ھۇنلاردىكى ئەمەل - مەنەپەر 24 دەرىجىگە
بۆلۈنگەنلىكى خاتىرىلەنگەن. ئوڭ قانات تۇغۇنچىغان غەربىي، سول
قانات تۇغۇنچىغان شەرقىي باشقۇراتتى. باشقا قەبىلە ئاقساقاللىرى
قودۇ (骨都) دەپ ئاتىلاتتى. ھەر يىلى نورۇز ۋاقتىدا
تەڭرىقۇت ئوردىسىدا دىنىي مۇراسىم ئۆتكۈزۈلۈپ يېڭى يىل
كۈتۈۋېلىناتتى. 5 - ئايدا ئەجدىھابالىقتا قۇرۇلتاي چاقىرىلىپ
دۆلەت ئىشلىرى مۇھاكىمە قىلىناتتى. كۈزدە مال - چارۋىلار

سەمىرىگەندە يايلاق - ئورماندا ئىش ئورنى قۇرۇلتايلىرى
چاقىرىلىپ نوپۇس ۋە مال - چارۋىلار ھېساباتى ئېلىناتتى.
گۇنخان يېقىپ مۇكاپات - جازا ئېلىپ بېرىلاتتى. ئېغىر گۇناھ
قىلغانلارنىڭ يۈزىگە سىزىق ئويۇلۇپ، ئوغرىلارنىڭ مېلىسى
مۇسادىرە قىلىناتتى. مەملىكەتتە زىندانغا تاشلىنىدىغانلار نەچچە
ئونغا يېتىپ، ئەڭ ئۇزۇن بولغاندىمۇ ئون كۈن قاماپ قويۇلاتتى.
جۇڭگو مەنبەلىرىدە تەسۋىرلىنىشىچە، غەربتىكى غۇز قەبىلىلىرى
ئەجدىھانى ئۇلۇغ بىلەتتى. بۇ ھال ھۇنلارغا ئۆتكەن. ھۇنلار
ئانلارغا، تۈۋرۈكلەرگە ئەجدىھا رەسىملىرىنى نەقىش قىلىپ
سىزاتتى. بۇ ئادەت 16 پادىشاھلىق زامانىدىن كېيىن سېرىق دەريا
(خۇاڭخې) نىڭ شىمالىدىكى ھۇن ئەۋلادلىرى قۇرغان
ھاكىمىيەتلەردىن تەدرىجىي يوسۇندا تاڭ سۇلالىسىغا ئېقىپ
كىرىپ ئۆزلەشكەن بولۇپ، كېيىنچە، خەنزۇ مىللىتى
شەكىللەنگەندە ئۇلارنىڭ ئېتىنىڭ رىشتىسى دېيىلىشكە باشلىدى.
تەڭرىقۇت قۇرۇلتاي چاقىرغاندا خەلق ئاتا - بوۋىسىغا
سېغىنىش، ئاسمان، زېمىن، ئەرۋاھلارغا تىلاۋەت قىلىش بىلەن
شۇغۇللىناتتى. تەڭرىقۇت ئۆزىنى تەڭرىنىڭ پەرزەنتى دەپ
بىلگەچكە، كۆك بىلەن يەر ئارىسىدىكى ۋاسىتىچى بولۇشى شەرت
ئىدى. ئۇ قۇياش كۆتۈرۈلگەندە ئۆيىدىن چىقىپ قۇياشقا، كەچتە
ئايغا سالام قىلاتتى، قۇياشنىڭ ھەرىكىتىگە ماسلىشىپ سول
بېقىدىن شىمالغا بۇرۇلۇپ ئولتۇراتتى.

ھۇنلاردا ئۆلگەنلەرنى ئالتۇن - كۈمۈش ۋە كىيىم - كېچەك
بىلەن بىللە كۆمۈش؛ ئاي تولغاندا جەڭگە ئاتلىنىپ، ئاي
قارايغاندا چېكىنىش، غەنىيمەتلەرنى جەڭچىلەرنىڭ ئۆزىگە
قالدۇرۇش، ئەسىرلەرنى ئائىلە قۇلى - چۆرە ۋە مالاي قىلىش
ئادىتى بولغان.

باتۇر تەڭرىقۇت قۇدرەتلىك ھۇن خانلىقىنى شەكىللەندۈرۈش
ۋە مۇستەھكەملەش جەريانىدا ئومۇمەن ئىككى جەھەتتە كەسكىن

جەڭلەر ئېلىپ باردى . بۇنىڭ بىر خىلى توڭغۇزلار بىلەن چاۋۇپ ۋە ھەرقايسى تۈركىي خەلقلەرنى ئۆزىگە قوشۇۋېلىش يولىدىكى جەڭلەر ؛ يەنە بىر خىلى يېڭىدىن تىكلەنگەن خەن سۇلالىسى بىلەن ئېلىپ بارغان جەڭلەر ئىدى . ھۇنلار سەلتەنتى پۈتۈن مەركىزىي ئاسىيا خەلقلەرنى بىرلەشتۈرۈش بەدىلىگە قۇدرەت تاپقانىدى . ۋە ھالەنكى ، ھۇن خانلىقىنىڭ پارچىلىنىشى ۋە يىمىرىلىشى ھەممىدىن ئىلگىرى خەن سۇلالىسىنىڭ ھەربىي ، ئىقتىسادىي ۋە سىياسىي تەسىرى ئاستىدا ، مەركىزىي ئاسىيا خەلقلەرنىڭ بارغانسېرى ئۇنىڭدىن ئايرىلىپ چىقىشى ئاساسىدا يۈز بەردى . خەن سۇلالىسىنىڭ تاكتىكا ماھارىتى ، ھۇن ئاقسۆڭەكلىرىنىڭ ئىچكى نىزا ۋە پارچىلىنىشلىرى بۇ جەرياننى تېزلەتتى ۋە توغرىدىن - توغرا تارىخىي ئەمەلىيەتكە ئايلاندۇرۇپ قويدى . يايلاق سەلتەنتلىرى ئوقيا ۋە ئات تۇيۇقىغا ، قەلئە سەلتەنتلىرى سىياسىي ھىيلىگە تايىنىپ تارىخ سەھنىسىدە رىقابەت شاخىسى ئويناپ ، نۇرغۇن ھېكمەتلەرنى قالدۇرۇپ كەتكەندى .

2. توخارلارنىڭ غەربكە يۆتكىلىشى ۋە غەربىي يۇرتتا ھۇنلار تەسىرىنىڭ كېڭىيىشى

باتۇر تەڭرىقۇت مىلادىيىدىن ئىلگىرىكى 208 - يىلى توخارلارغا ھۇجۇم قىلىپ قايتقاندىن كېيىن ، مىلادىيىدىن ئىلگىرىكى 176 - يىلى (خەن ۋىندىنىڭ 5 - يىلى) ياۋچىلارغا يەنە بىر قېتىم قاتتىق ھۇجۇم باشلىدى . بۇ قېتىمقى ھۇجۇم ئالدىدا باتۇر تەڭرىقۇت خەن سۇلالىسىنىڭ ۋىندى پادىشاھىغا مەكتۇپ يېزىپ ئۇنىڭ سۈكۈت بېرىشىنى قولغا كەلتۈرگەندى . بايان قىلىشقا ئاسان بولسۇن ئۈچۈن بۇ يەردە خەن سۇلالىسىنىڭ مەيدانغا كېلىشى ۋە مەشھۇر «بەيدىڭ»

پادىشاھىسى » ھەققىدە قىسقىچە توختىلىپ ئۆتمەكچىمەن . چىن سۇلالىسى قىسقا ۋاقىت داۋام قىلىپ دېھقانلار ئوزغىلاڭلىرى زەربىسىدە غۇلغاندىن كېيىن تۇنجى خەن پادىشاھى ليۇ باڭ مىلادىيىدىن ئىلگىرىكى 202 - يىلى ئۆزىنى ئىمپېراتور جاكارلىدى . چىن سۇلالىسى 207 - يىلى ليۇ باڭغا تەسلىم بولدى . خەن سۇلالىسى مىلادىيىدىن ئىلگىرىكى 202 - يىلىدىن مىلادىيىنىڭ 26 - يىلىغىچە 228 يىل ئىچىدە چاڭئەننى پايتەخت قىلغان غەربىي خەن سۇلالىسى سۈپىتىدە مەۋجۇت بولۇپ تۇردى .

باتۇر تەڭرىقۇت توخارلارغا مىلادىيىدىن ئىلگىرىكى 208 - يىلى قىلغان ھۇجۇمىدىن كېيىنلا توپتوغرا جەنۇبقا قاراپ - ئىلگىرىكى شىكار قىلىدىغان مەيدانى ، كېيىنچە چىن سۇلالىسىنىڭ قارمىقىغا ئۆتۈپ كەتكەن چوغاي تاغلىرىنىڭ جەنۇبىغا ، ئۇنىڭدىن كېيىن ئوردۇس يايلىقىغا يۈرۈش قىلىپ ، بۇ جايلارنى قايتۇرۇپ ئالدى . شۇنىڭدىن باشلاپ خەن سۇلالىسى مەيدانغا كەلگەن پەيتلەردە ھۇن - خەن چېگرىسى سېرىق دەريانىڭ شىمالىي ساھىلى بولۇپ شەكىللەندى .

خەن - ھۇن چېگرىسىنىڭ جەنۇبىدىكى ئات بازىرى مايى (马市) توساتتىن ھۇنلار تەرىپىدىن ئىشغال قىلىندى ، مايىنىڭ بېگى خەن شىڭ ھۇنلارغا تەسلىم بولۇپ سانغۇن (گېنېرال) لىققا كۆتۈرۈلدى . ھۇنلار داۋاملىق جەنۇبقا ئۆۋەنەپ ، ئىلگىرىكى ئاق دىلار زېمىنى تەيۋەننى ئېلىپ چىكياڭنىڭ (晋 阡) جەنۇبىغا يېقىنلاپ كەلدى . بۇ خەن سۇلالىسى دۇنياغا كەلگەندىن كېيىن ھۇنلارنىڭ تەشەببۇسكارلىق بىلەن قىلغان زېمىن جېڭى ئىدى . بۇ تارىخقا بىرىنچى قېتىملىق «مايى ۋە قەسى» دەپ يېزىلدى .

شۇنىڭدىن كېيىن خەن گاۋزۇ ليۇباڭ ئۆزى سەردارلىق قىلىپ 325 مىڭ كىشىلىك قوشۇن بىلەن قايتۇرما ھۇجۇم

قىلىپ داتۇڭ (平城) شەھىرىگىچە كەلدى. ئەسلىدە باتۇر تەڭرىقۇت ھەربىي ھەيكەل بىلەن يالغاندىن قاچقان بولۇپ ليۇياڭ قوشۇنلىرىنى ئەگەشتۈرۈپ كەلگەنىدى. داتۇڭ شەھىرىنىڭ 17 چاقىرىم يىراقلىقتىكى شەرقىدە قار قاپلىغان بەيدىڭ تېغى (白登山) تۇراتتى. باتۇر تەڭرىقۇت توساتتىن 300 مىڭ كىشىلىك ئاتلىق قوشۇن بىلەن ليۇياڭنى بەيدىڭ تېغىغا چېكىنىشكە مەجبۇر قىلدى. ليۇياڭ بۇ تاغدا بىر ھەپتە قامالدا قالدى. «خەننامە» دە يېزىلىشىچە، ليۇياڭنى غەربتە ئاق ئاتلىقلار، شەرقتە كۆك ئاتلىقلار، شىمالدا قارا ئاتلىقلار، جەنۇبتا قىزىل ئاتلىقلار قورشىۋالغانىدى. ئاخىر ئىش باتۇر تەڭرىقۇتنىڭ سىياسىي پىلاندىدەك بولدى، ليۇياڭ تۇغقىنى ليۇجىڭ (刘敬) نى باتۇر تەڭرىقۇت ۋە ئۇنىڭ خانىشى يېتىغا نۇرغۇن سوۋغىلار بىلەن ئەۋەتىپ تىنچ - ئىناقلىق كېلىشىمى تۈزدى. كېلىشىمدە خەن سۇلالىسى ھۇنلارغا ھەر يىلى نۇرغۇن مىقداردا ئالتۇن، تاۋار - دۇردۇن، ھاراق قاتارلىق نەرسىلەر ئۆلىپان قىلىدىغان بولغان. بۇ مەشھۇر «بەيدىڭ مۇھاسىرىسى» دەپ ئاتالدى. مۇشۇ قالايمىغان ۋەزىيەتتە خەن سۇلالىسىنىڭ يەن ۋاڭى لو گۇەن قاتارلىق ئەمەلدارلىرى ئېغىزىدا ھۇنلارغا تەسلىم بولۇپ قويۇپ، ئۆز ئالدىغا خەن سۇلالىسىنىڭ شەھەر - يېزىلىرىنى بۇلاش بىلەن شۇغۇللىنىپ يەر ئىگىلىۋالغانىدى.

بەيدىڭ مۇھاسىرىسىدىن كېيىن تۈزۈلگەن كېلىشىم ۋە نىكاھ مۇناسىۋەتلىرى تۈپەيلى ھۇن - خەن مۇناسىۋىتى چېگرىلار ئېنىق، سودا - ئالاقە تىنچ راۋان داۋام قىلىشقا باشلىدى. باتۇر تەڭرىقۇت مىلادىيىدىن ئىلگىرىكى 176 - يىلى توخارلار ئۈستىگە يەنە بىر قېتىم ھۇجۇم باشلىدى. ياشىنىپ قالغان باتۇر تەڭرىقۇتنىڭ مۇنداق شىددەتلىك ھۇجۇم قوزغىشىدىكى سەۋەبلەر روشەن ئەمەس. ئۇنىڭ توخارلارنى پۈتۈنلەي «تەركى ماكان» ھالەتكە كەلتۈرۈشىگە تەخمىنەن مۇنداق

تۆت نەرسە سەۋەب بولغان بولۇشى مۇمكىن:

(1) توخارلار توماخان ۋاقتىدىلا ھۇن قەبىلىلەر ئىتتىپاقىدىن كۈچلۈك ئىدى. باتۇر تەڭرىقۇت گەرچە ئىلگىرى زەربىگە ئۇچراتقان بولسىمۇ، توخارلارنىڭ بۇ يۇرتتا داۋاملىق ساقلىنىپ قېلىشىنى كەلگۈسىدە يۈز بېرىشى مۇمكىن بولغان مۇھىم بىر خەۋپ دەپ قارىغان بولۇشى مۇمكىن. ئەمەلىيەتتەمۇ توخارلار ھۇنلارغا قارشى ئىسيان كۆتۈرگەنىدى. (2) باتۇر تەڭرىقۇت توخارلارنىڭ بارغانسېرى كۈچىيىپ كېتىۋاتقان خەن سۇلالىسى بىلەن ئىتتىپاق تۈزۈشىدىن ئەنسىرىگەن بولۇشى مۇمكىن؛ (3) باتۇر تەڭرىقۇت شىمالدىكى قەبىلىلەر ئىتتىپاقلىرىنى بىرلەشتۈرۈشتىن تاشقىرى يەنە توخارلار دىيارىدىن تاكى يىراقتىكى پامىر تاغلىرىغىچە بولغان كەڭ غەربىي دىياردىكى ئوقياچى قەبىلىلەرنى ھۇن سەلتەنىتىگە بىرلەشتۈرۈشنى ئارزۇ قىلاتتى. بۇنى باتۇر تەڭرىقۇت ئۆز ئارزۇسى ئەمەلگە ئېشىپ بىر مەزگىل ئۆتكەندىن كېيىن خەن ۋەزىرىگە يازغان مەكتۇپىدە «ئوقيا كۆتۈرگەن خەلقلەر بىر ئائىلە بولۇپ بىرلەشتى» دەپ ئىپتىخار بىلەن تىلغا ئالغان؛ (4) توخارلارنىڭ خانى چاۋۇپ خان ئۇسۇن قەبىلىلەر ئىتتىپاقىنى ۋەيران قىلىپ نەندۇم خانى (雄儿靡王) ئۆلتۈرۈپ، ئۇنىڭ ياش سۆڭىكىدىن جام ياساپ شاراب ئىچكەندى. ① نەتىجىدە ئۇسۇنلار ئۆز يۇرتىدىن ئايرىلىپ ئىلى - قارلۇق ۋادىسىگە يۆتكەلگەن. ئوسۇن ئاقسۆڭەكلىرى بۇ ھەقتە باتۇر تەڭرىقۇتقا ئىچكى قالايمىقانلىقتىن نەمۇنە بولغان بۇ ئىشتىن ئېغىر شىكايەت قىلغانىدى. تارىخىي خاتىرىلەردە نەندۇم خاننىڭ يېڭى تۇغۇلغان بالىسى شۇ قېتىمقى قاچ - قاچتا ئۆز كىشىلىرى تەرىپىدىن ئېلىپ كېتىلگەن بولۇپ، قوغلاپ يوقىتىش تۈپەيلى چۆلدە

① ھىرودوت سىكىفىلاردا ساقلىغان بۇ خىل ئادەت نەرسىدە تەپسىلىي مەلۇمات بېرىپ قالدۇرغان. («تارىخ»، 456 - بەتكە قارىلىن)

ئىگىسىز قالغان . كېيىنچە باتۇر تەڭرىقۇتنىڭ ئوغلى ئاغا قاينۇق تەڭرىقۇتلۇق تەختىگە چىققاندا چۆلدە بۆرە ئېمىتىپ ، قۇشلار بىم تاشلاپ باققان بۇ بالىنى سېھىرلىك ئوغۇل بىلىپ ، ئۆزى تەربىيەلەپ چوڭ قىلغان . بۇ ئوغۇل چوڭ بولغاندىن كېيىن ئوسۇن ئېلىنىڭ كۈنېڭى (昆侖) — ئوسۇن خانى بولغان . باتۇر تەڭرىقۇت توخارلارغا زەربە بېرىشنى مۇنداق باھانىدە ئېلىپ بارغانىدى : ھۇنلارنىڭ شەرقتە تۇرىدىغان ئوڭ قول تۇغچىخان بىلەن خەن سۇلالىسىنىڭ چېگرا مۇداپىئەسىدە تۇرىدىغان ئەمەلدارلىرى ئوتتۇرىسىدا سۈركىلىش بولىدۇ . بۇ چاغدا ئوڭ قول تۇغچىخان مىلادىيىدىن ئىلگىرىكى 177 - يىلى ئوردۇس ئەتراپىدىكى جايلارنى بېسىۋالىدۇ . بۇ ھەقتە خەن ۋىدىنىڭ ئىككى قېتىملىق مەكتۇپىگە جاۋاب مەكتۇپ ئەۋەتكەن باتۇر تەڭرىقۇت (176 - يىلى) : بۇ ئىشنى ئاۋۋال خەن سۇلالىسىنىڭ چېگرا ئەمەلدارلىرى قوزغىغان ، بۇنىڭغا ئوڭ قول تۇغچىخان ھېچقانداق ئىجازەت ئالمايلا ئۆز بېشىمچىلىق قىلىپ خەن سۇلالىسىنىڭ ئەمەلدارلىرى بىلەن ئۆچكەشكەن بولغاچقا مەن ئۇنى جازالىدىم . ئۇنىڭغا مەدەت بېرىۋاتقان توخارلار بولغاچقا ، ئۇلارغا جازا ئۇرۇشى قىلىشنى بۇيرۇدۇم ، ئۇلارنى يېڭىپ ، بەگلىرىنىڭ كاللىسىنى ئالدىم ، بەزىلىرىنىڭ تىزى پۈكتۈردۈم ، دېگەن مەزمۇندا ئىزاھلىغان .

شۇنداق قىلىپ ، باتۇر تەڭرىقۇت بىرلا قېتىمدا ھەم خەن سۇلالىسى چېگرىسىدا كۈچ كۆرسىتىپ ، ئۇنى ئوقۇشمايلىق دېيىش بىلەن بىللە يەنە توخارلارغا ھالاكەت خاراكتېرلىك كۈچلۈك ھۇجۇم قوزغىغانىدى . تۆۋەندە توخارلار ۋە ئوسۇنلارنىڭ ئېتىنىڭ ھالىتى ۋە ئۇلارنىڭ پۈتكىلىشىگە ئائىت مەسىلىلەر ئۈستىدە توختىلىمىز . توخارلار بىلەن ئوسۇنلار قەدىم زامانلاردىن بېرى

دۇنخۇاڭدىن چېلبەنشەن - تىلەن تاغلىرىغىچە ① بولغان جايلاردا ياشاپ كەلگەنمۇ ياكى غەربىي يۇرتنىڭ مەلۇم قىسمىدىن كۆچۈپ كەلگەنمۇ ، ئۇلار قايسى قەبىلىلەرنىڭ بىرىكىشىدىن ھاسىل بولغان ، بۇ مەلۇم ئەمەس . جۇڭگو قەدىمكى مەنبەلىرىدە كۆي - دىلار ، غەربىي رۇڭلار ، غەربىي غۇزلار ، ئاق غۇزلار ، دەريا غەربىدىكى دىڭلىڭلار دېگەندە ئاساسەن مۇشۇ زېمىندا ياشىغان خەلقنى نەزەردە تۇتاتتى .

سىماچيەن بىلەن بەن گۇ توخارلار بىلەن ئوسۇنلار ياشىغان جايلار ، كۆچكەن زامانلار ھەققىدە مەلۇمات يېزىپ قالدۇرغان . رىم تارىخچىلىرىدىن سترابون ، تروگۇس (Trogus) جاستىن (Justin) قاتارلىقلار ياۋچى — توخارلار ھەققىدە مەلۇمات يېزىپ قالدۇرۇشقان . بۇ ھەقتە لېككېدى (kekkydy) ، باخاندركار (Bhandarkar) ، (Nirth) رادلوۋ ، مىكگوۋېرن ما چاڭشۇ ، نىڭتيەنفۇڭبا قاتارلىق غەرب ۋە شەرق ئالىملىرى مەخسۇس بۇھاكىمىلەر ئېلىپ بېرىشقان .

سىماچيەن بىلەن بەن گۇنىڭ خەۋەر قىلىشىچە توخارلار بىلەن ئوسۇنلار جەنگۈ دەۋرىدە تىلەن تېغى بىلەن دۇنخۇاڭ ئارىسىدا ياشىغان قەدىمكى ئاق دىلار ، ئاق غۇزلار ، غەربىي رۇڭلارنىڭ ئەۋلادلىرىدىن ئىبارەت ساكلاردىن ئىدى . تىەنشۈي ، كىچىڭ (ئالتۇن بالىق) بويلىرى چىن سۇلالىسى تەرىپىدىن ئىگىلىنىپ ، ئۇ يەرلەرگە چىن سۇلالىسىغا قاراشلىق مەمۇرىي باھىيىلەر قۇرۇلغاندىن كېيىن ، توخارلار ۋە ئوسۇنلارنىڭ ئوردۇس بىلەن بولغان مۇناسىۋىتى ئۈزۈلۈپ قالغان .

ياپونىيە تارىخچىسى نىڭتيەنفۇڭبا «توخارلارنىڭ قەدىمكى ماكانى ۋە ئۇلارنىڭ غەربكە يۆتكەلگەن يىللىرى» ناملىق ماقالىسىدا ، ئوردۇس يايلىقىدىكى لۇفەن (楼烦) ، بەيياڭ

① چېلبەنشەن — تەڭرىتېغى ، تىلەن تېغى ، (تەڭرىكە سېغىش مەنىسىدە) دەپ ئاتىلاتتى . چېلبەن ئۇنىڭ خەنزۇچە تاھالە تەرجىمىسى .

(白羊)، خېنەن (河南) دىن ئىبارەت ئۈچ بەگلىكنىڭ يېرىنى شۈبھىسىز توخار — ئاق غۇزلار يېرى ئىدى، ئۇلار ئوردۇس — تىلەن تاغلىرى ئارىسىدىكى كەڭ جايلاردا ياشايتتى، دېگەن قاراشنى ئوتتۇرىغا قويدى. ئۇ كۆپلىگەن ماتېرىياللارنى سېلىشتۇرۇپ، يەنئەن ئوردۇس يايلىقىنىڭ جەنۇبىغا جايلاشقان، بۇ جاي ئۇلار ياشىغان زېمىن ئىكەنلىكىگە مۇنازىرە ھاجەتسىز دەپ كۆرسەتتى. تىڭتېيەنفۇڭبا «كونا تاغنامە» جۇغراپىيە تەزكىرىسى»، 40 - جىلدقا ئاساسلىنىپ، چىن سۇلالىسى ۋاقتىدا توخارلار گەيزالڭ ياكى گۇزالڭ (盖藏, 姑藏) دېگەن شەھەردە ياشىغانلىقى بىلەن ئۇلارنىڭ ئەۋلادلىرى قۇرغان كۈسەن، كاسان، كۇشانىيە شەھەرلىرىنىڭ بۇنىڭغا ئالاقىسى بارلىقىنى تىلغا ئالدى. بارتولد «ئوتتۇرا ئاسىيا تۈركلىرى تارىخىدىن ئون ئىككى لېكسىيە» ناملىق ئەسىرىدە: «شۇ نەرسىنى ئەمەلىيەتكە مۇقىملاشتۇرۇش مۇمكىنكى، 月氏 دېگەن شۇ جايدىن چىققان ئاقچىلار بىلەن غەرب مەنبەلىرىدە كۇش (kush)، كۇشان (kushan) دەپ ئاتىلىدىغان مىللەتنىڭ خەنزۇچە تەلەپپۇزىدىن ئىبارەت»^① توخارلار جۇڭگو يىلنامىلىرىدا «رۇجۇز» دەپ ئىپادە قىلىنغان. قەدىمكى رىم تارىخچىسى سترابون بىلەن رومىي تروگى ئۇلارنى گرىك - باكتىيە دۆلىتىگە باستۇرۇپ كىرگەن ئاسىيىلەر (Assii) ئىدى، ئاسىي خانلىقىدىكى توخارلارنى باكتىرىيىنى گرىكلار قولدىن تارتىۋالغان خەلق، دەپ كۆرسىتىدۇ. ئاسىي، ئاسىيا ئىسىملىرى قەدىمكى غوزلاردا، جۈملىدىن كۆكتۈرك خانلىقىدا كۆپ ئۇچرايدىغان فامىلە ئىكەنلىكى شۈبھىسىز. بارتولد ئاسىي، توخار، كۇش — كۇشان سىياسىي ھاكىمىيەت نامى، دېسە، رومىي تروگى ئاسىي قەبىلىلەر ئىتتىپاقىنىڭ رەھبىرىنىڭ

① بارتولد: «ئوتتۇرا ئاسىيا قىسقىچە تارىخى»، خەنزۇچە، 198 - يىل ئوردۇسى نەشرى، 5 - بەت.

نامى، دەپ كۆرسىتىدۇ. «گۇزالڭ»، «چاۋئۇ» ئۇلار تىلەن تېغى ئەتراپىدا قۇرغان شەھەرلىرىنىڭ نامى بولۇپ، ئۇلار ناۋەرائۇننەھردە ماكانلاشقاندىن كېيىن كۇشان خانلىقى قۇرۇش بىلەن بىللە، ئۆزلىرىنى يەنىلا توققۇز چاۋۇپلار دەپ ئاتاشقانىدى. توخارلار ئۇلۇغ ساك — ماساگىتلارنىڭ بىر قىسمى بولۇپ، كېيىنكى، بانداركار، ھىرتى، رادلوۋ قاتارلىق ئالىملار ئۇلارنى تۈركىي خەلق دەپ كۆرسىتىدۇ. سىماچيەن «تارىخىي خاتىرىلەر» ناملىق ئەسىرىنىڭ 123 - جىلدىدا توخارلارنى «ئاق قىزىل ئەتىلىك» دەپ كۆرسىتىش بىلەن بىللە، تارىم ۋادىسىدىكى خەلقلەر بىلەن بىردەكلا «ئورا كۆز، قويۇق ساقاللىق» دەپ يازغان. كېيىنكى ۋە گاردەز كۇشان پۇللىرىغا چۈشۈرۈلگەن رەسىملەرگە قاراپ، توخارلار تۈركىي كۆرۈنۈشكە ئىگە، ئۇنىڭدا كۆكاز تىپى ئالامەتلىرى كۆرۈنەرلىك، دېگەن خۇلاسەگە كەلگەن. لېكوك تۇرپان بۇددا — مانى نام رەسىملىرىنى كۆزىتىپ، كۆكۈش كۆزلۈك، ئاق ئەتىلىك ياۋروپا تىپىدىكى ئوبرازلارنى ئېنىقلىغاندىن كېيىن، ئۇنى توخارلار بىلەن ئۇرۇقداش دەپ كۆرسەتكەن.

ئۇسۇنلار توخارلارنىڭ غەربىدە ياشىغان. تىڭتېيەنفۇڭبا «رۇجۇەن» (左传) دە تىلغا ئېلىنغان جۈيزى (驹支) ناملىق غەربىي رۇڭ نامىنى گۇاجۇ (瓜州)، گۇشى (姑师)، جۈيشى (车师) دېگەن ناملار بىلەن بىرلەشتۈرۈپ، بىر ئۆيىكتىكى كۆرسەتكۈچى ھەر خىل تەلەپپۇز دەپ قىياس قىلىدۇ. ئۇ ياپونىيە تارىخچىسى دوكتور بەيئوكۇش (白鸟) نىڭ «ئۇسۇن ئىقتىساتى» ناملىق ماقالىسىنى ئاساس قىلىپ، ئۇسۇنلار غەربكە يۆتكەلگەندە بۇ ناملارنى تۇرپان — جىمىسار تەرەپكە ئېلىپ كەتكەن، ئۇ يەرلەردە يەنە شەھەر - قەلئەلەر بىنا قىلغان دېگەن پىكىرنى ئىلگىرى سۈرىدۇ.

ئۇسۇنلارنىڭ نەسەبى توغرىسىدا سىماچيەن ۋە بىن گۇ

ئۇلارنى تولۇمۇ روشەن ھالدا ساك نەسلىدىن دەپ مۇئەييەنلەشتۈرگەن. ئۇلار غەربكە يۆتكىلىپ ئىلى ۋە تالاس ۋادىلىرىدا ياشىغاندىمۇ ئۇلارنى ساكلار دەپ تىلغا ئالغان. جاھان جامائەتچىلىكى سىماچىيەن بىلەن بەن گۈنىنىڭ كۆرسەتكەن ساك (塞种) ئىبارىسى بىلەن پېرسىيە نەقىشى رۇستەم ئويمىسىدىكى ساك (ساكاس) ئىبارىسىنى بىر خەلقنى كۆرسەتكۈچى ئىبارە دەپ تونۇماقتا. سابىق سوۋېت ئىتتىپاقى پەنلەر ئاكادېمىيىسى تۈزگەن «دۇنيانىڭ ئومۇمىي تارىخى» دا بۇ خەلقلەرنى شەرقىي ماسساگىتلار — ئۇلۇغ ساكلارنىڭ بىر تارمىقى دەپ كۆرسەتكەن. ئامېرىكا تارىخچىسى مىكگوۋېرن بۇ نامنى شىمالىي تۈركىستاندىكى ھەر خىل قەبىلىلەرنىڭ ئورتاق ئېتىنى نامى دەپ كۆرسەتكەن. بىز ساك سۆزىنىڭ لۇغەت مەنىسىنى بىلمەيمىز. بىراق «ئوغۇزنامە» دە ئۇنى «ساقلاپ» سۆزى سۈپىتىدە تىلغا ئالىدۇ. قەدىمكى زامانلاردا كۆپلىگەن نام-ئىسىملارنىڭ پېتىلاردىن ئۆزگىرىپ كەلگەنلىكى ئومۇمىي بىر قانۇنىيەت ئىدى. ھېلىمۇ شىنجاڭ رايونىدا ئېچىلغان قەدىمكى قەبرىلەردىن ساك جەسەتلىرى ۋە يادىكارلىقلىرى تېپىلدى. ھىرودوت ساكلارنى بومبا ساقاللىق، تۈكلۈك خەلق دەپ يازغان. جۇڭگو مەنبەلىرىدىمۇ ئۇلار «غەربلىق يۇڭ تۆشەر» دەپ ئاتالغانىدى.

قىسقىسى، توخارلار بىلەن ئۇسۇنلار ئۇلۇغ ساكلارنىڭ ماسساگىتلارنىڭ شەرقىي قىسمى ئىدى. تىخىيەنفۇڭبا كېيىنكى ئېفىتالىتلارنى (ئاق ھۇنلارنى) «ياۋچىلار ئىكەنلىكىدە مۇتلەق شۈبھى بولۇشى مۇمكىن ئەمەس» دەپ ھۆكۈم قىلىدۇ. ئۇ يەنە «ۋېينامە» قەندىھار تەزكىرىسى «دە تىلغا ئېلىنغان قەندىھار پادىشاھى چى لى (朱勒) خاننى دىڭلىڭلارنىڭ تېلى، چى لى دەپ ئاتالغىنىغا ئوخشايدۇ، ئۇ توخار خانى ئىدى. دەپ كۆرسىتىدۇ. تىخىيەنفۇڭبا «ئېفىتالىتلار — ياۋچىلار بولۇپ»

تۈركىي جىنىسقا مەنسۇپ خەلقلەرنىڭ بىرى» دەپ تەكىتلەيدۇ. ئۇسۇنلار توخارلارنىڭ زەربىسىدە غەربكە يۆتكەلگەندىن كېيىن ئۇنىڭ ئاساسىي قىسمى ئىلى ۋادىسىغا كۆچۈپ بېرىپ مەكانلاشقان. ئۇلارنىڭ بىر قىسمى «خەننامە» دە يېزىلىشىچە: سۈلې (قەشقەر) نىڭ غەربىي شىمالىدىن شۇشۇن (休循)، چۈەندۇ (捐毒) لارغىچە تارقالغان دېيىلىدۇ. قەدىمكى رىم تارىخچىسى سترابوننىڭ «جۇغراپىيە» ناملىق كىتابىدا يېزىلىشىچە، باكتىرىيىگە كىرگەن كۆچمەنچى قەبىلىلەر ئىچىدە ساكارا ئۇكاي (Cacaraucay) دېگەن خەلق بولغان بولۇپ، بۇ نام بومبى تىرۈگى تەرىپىدىن سارا ئۇكاي (Caraucae) دەپ تەلەپپۇز قىلىنغان. كۆپچىلىك ئالىملار ئۇلارنى ئىلى — ئىسسىقكۆل ۋادىسىدىكى ئۇسۇن ساكلىرى بولۇپ، ئاۋۋال كەشمىر دالاسىغا، ئاندىن قەندىھارغا ئۆتكەن، كەشمىرنى ساكلار قۇرغان، ساكىستان ئەنە شۇ بىر قىسىم ساكلارنىڭ ئورۇنلاشقان ماكانى ئىدى، ئۇلار ھەتتا سىند چۆللۈكىنى كېسىپ ئۆتكەن، دەپ مۇھاكىمە قىلماقتا. بارتولد، گېررمانىن قاتارلىق ئالىملار بۇ قاراشنى قوللايدۇ. «ساكارا ئۇكاي» سۆزىنىڭ «سەھرا ئېلى» مەنىسى ياكى «سارا ئۇكاي» سۆزىنىڭ «سارى ئۇگا» مەنىسى، ئۇلارنىڭ ساجۇ (沙州) — «سەھرا ماكان» بىلەن ياكى «سېرىق دەريا» بىلەن قانداق باغلىنىشى بارلىقىنى ھۆكۈم قىلىش كېيىن.

باتۇر تەڭرىقۇت توخارلارنى تارمار قىلغاندىن، كېيىن ئۇنىڭ ئوغلى ئاغاقايۇق تەڭرىقۇتلۇققا ئولتۇرۇپ ئۇلارنى پۈتۈنلەي تەركىي ماكان قىلىۋەتكەنىدى. بۇ چاغدا توخارلار ئىلگىرىكى ئۇسۇنلاردەك بىر قەدەر توپ ھالدا كۆچۈپ كېتىش ئىمكانىيىتىگىمۇ ئىگە بولالمىغانىدى. توخارلار مىلادىيىدىن ئىلگىرىكى 175 - ، 174 - يىللىرى ئاسسىي چاۋۇپخان باشچىلىقىدا ئۇسۇنلار ئىزىنى بېسىپ ئىلى ۋادىسىغا كۆچۈپ

كېلىشتى . بىر قىسىم توخارلار تەكلىماكاننىڭ شىمالى ، تولاراق جەنۇبىنى بويلاپ پىتراپ كەتتى . بۇ چاغدا ئۇسۇنلار ھۇنلارنىڭ ياردىمى بىلەن ئىلى ۋادىسىغا ئاللىقاچان ماكانلاشقان ، ئۇسۇن كۈنىمى خانى ھۇنلاردىن ئۆيلەنگەندى . توخارلار ئىلى ۋادىسىدا 12 — 13 يىل ياشىدى . ئۇسۇنلارنىڭ توخارلار ئۈستىدىكى قىساسلىرىنى ئاغا قايۇق تەڭرىقۇتنىڭ ئاخىرقى يىللىرى — مىلادىيىدىن ئىلگىرىكى 162 ، - 161 - يىللىرى ھۇن ئۇسۇن كېلىشىمى بويىچە ئېلىپ بېرىلغان بىرلەشمە ھۇجۇم ئارقىلىق ئالدى . بۇ قېتىم ئاغا قايۇق تەڭرىقۇت توخار خانىنىڭ باش سۆڭىكىدە جام ياسىغانلىقى مەلۇم . ھىرىدودوتنىڭ كۆرسىتىشىچە ، بۇنداق جام ئالتۇن يالىتىلىپ ئىشلىنىپ ۋە غەلبە ئىپتىخارى سۈپىتىدە ساقلىنار ئىدى .

توخارلار شۇنىڭدىن كېيىن فەرغانە ئارقىلىق سوغدى رايونىغا كېلىپ ئورۇنلاشتى . بۇ جەرياندا بىر قىسىم توخارلار پلىنى (pliny) نىڭ ئىپتىششىچە ، قەشقەرىيە — فەرغانە ئاھالىسىگە ئارىلاشقانلىقى مەلۇم . بۇ چاغدا باكتىرىيە زېمىنىگە گرېك شاھى ئېۋكۇتەند ھۆكۈمرانلىق قىلاتتى . ئۇلۇغ توخارلار مىلادىيىدىن ئىلگىرىكى 176 - يىلىدىن 140 - يىلىغىچە 36 يىل ماكانسىز سەرگەردان ھالەتتە ياشىدى . ئۇلار سېرىق دەريا ، بولۇنگىر ۋادىسىدىن ئىلى ۋادىسىغا ، ئۇ يەردىن ئامۇ ۋە پەنجاب ۋادىسىغا ، ئوردۇس يايلىقى ۋە تىلەن تاغلىرى باغرىدىن پامىر - ھىندىقۇش تاغلىرى ئارىسىغا بېرىپ ماكانلاشتى . بۇ جايلار كېيىنچە توخارستان دەپ ئاتالدى . تىڭىتپەنغۇڭباننىڭ كۆرسىتىشىچە ، توخار - دۇنخۇاڭ ئەسلىدە بىر سۆز بولۇپ ، دۇنخۇاڭ توخار سۆزىنىڭ بۇزۇلۇپ تەلەپپۇز قىلىنىشى ، دەپىلىدۇ .

شۇنى تىلغا ئېلىپ ئۆتۈش ھاجەتكى ، شۇەنزىڭ «ئۇلۇغ تاڭ دەۋرىدە غەربكە ساياھەت» ناملىق ئەسىرىدە باكتىرىيىدىكى

توخارستاننى تىلغا ئېلىش بىلەن بىللە ، خوتەندىن چاقىلىققا قاراپ قىلغان سەپىرىدە تەكلىماكاننىڭ جەنۇبىدىكى يول ئۈستىدە ، «تۆت يۈز چاقىرىم ماڭغاندىن كېيىن توخار مەملىكىتىگە كەلدۇق ، مەملىكەت ئۇزاقتىن بېرى تاشلىنىپ كەتكەن بولۇپ ، چۆللەشكەن ئىكەن» دەپ يازغان . ئەمما «خەننامە»دە مۇنداق ئىككىنچى توخار مەملىكىتى تىلغا ئېلىنمىغان . بۇنىڭدىن رىختوفېن (Richthofen) توخارلار ئەسلىدە دۇنخۇاڭدا ئەمەس ، بەلكى تەكلىماكاننىڭ جەنۇبىدىكى توخار ماكانىدا ئىدى . تەكلىماكان سۆزى توخار ماكان دېگەن بولىدۇ ، دېگەن ئاساسسىز كۆزقاراشقا كەلگەن . بىز ، بۇ جايلاردا توخارلارنىڭ بىر بۆلىكى — كىچىك توخارلار ياشىغان ۋە ھىرقايسى يەرلىك خەلقلەرگە تەدرىجىي سىڭىپ كەتكەن دەپ قارايمىز .

باتۇر تەڭرىقۇت مىلادىيىدىن ئىلگىرىكى 176 - يىلى توخارلارغا ھۇجۇم قوزغاش بىلەن بىر ۋاقىتتا كرورايىنا (楼兰) ، خۇجىيە (呼揭) ، ئۇسۇن قاتارلىق شەھەر - قەلئە دۆلەتلىرىنى ۋە غەربىي دىياردىكى 26 دۆلەتنى ئۆزىگە ئىتائەت قىلدۇرۇپ ، ئۆز تەسىرىنى تارىم ۋادىسى ۋە يارىش يازىقى (جۇڭغار دالاسى) غا كېڭەيتكەن . ئۇ قارا شەھەردە ھۇنلارنىڭ تۇڭغۇ (تۆرە) تۇتۇق مەھكىمىسى (億濮都尉) تەسىس قىلغان . تىڭىتپەنغۇڭباننىڭ كۆرسىتىشىچە ، خۇجىيەلەر ياكى ئۇجىيەلەر (乌揭) شۇبھىسىز كېيىنكى ئۇيغۇر (回鹘) لاردىن ئىبارەت ئىدى .

شۇنداق قىلىپ ، باتۇر تەڭرىقۇت توخارلارغا قاراتقان ھۇجۇم بىلەن بىرلەشتۈرۈپ ، غەربتە تاكى گرېك - باكتىرىيە دۆلىتىگىچە بولغان كەڭتاشا مەركىزىي ئاسىيا زېمىنىنى ئۆز تەسىرىگە كىرگۈزدى . ئىسكەندەر زۇلقەرنەين ۋە ئۇنىڭ ۋارىسلىرى دەۋرىدىكى «ئوكسۇس - Oxus» (ئامۇ) دەريانىڭ «ساي ھۇن» (كېيىنچە «چايخۇن - جەيخۇن») دېگەن نامغا

ئۆزگىرىشى ئېھتىمالەم شۇ چاغلاردا يۈز بەرگەن بولۇشى مۇمكىن .

باتۇر تەڭرىقۇت ھۇن خانلىقى بىلەن گىربىك - باكتىرىيە ، ھىندىستان ، ئوغۇز دالاسى ، ئىران ۋە كاۋكازىيە ئارىسىدىكى سودا يوللىرىنى تۇتاشتۇرۇپ ، خەن سۇلالىسىدىن ئالغان تاۋار - دۇردۇنلار بىلەن بۇ رايونلارنىڭ يەرلىك مەھسۇلاتلىرى ئارىسىدا دەسلەپكى ئالمىشىش ئىمكانىيىتىنى پەيدا قىلدى . بۇ چاغدا سودا ئالاقىسى مەشھۇر «ئالتۇن يولى» نى بويلاپ ئېلىپ بېرىلاتتى . «خەننامە . غەربىي يۇرت تەزكىرىسى» بۇ ھەقتە يېتەرلىك مەلۇماتلار يېزىپ قالدۇرغانىدى . ئوتتۇرا موڭغۇلىيىدىن تېپىلغان كۆپلىگەن ھۇن تاش قەبرىلىرى ، زاپايقالدىن تېپىلغان ھۇن قەبرىلىرى ، ئۇلانباتورنىڭ شىمالىدىكى نوئىن - ئۇلادىن تېپىلغان ھۇن قەبرىلىرىدىن چىققان كۆپلىگەن بۇيۇملار بۇ نۇقتىنى ئىسپاتلىدى . سابىق سوۋېت ئىتتىپاقى ئارخېئولوگلىرىدىن گ . پ . سوسنوۋسكى بىلەن ئا . پ . ئوكلادنىكوۋ تەرىپىدىن سېلىنغا دەرياسىنىڭ سول تەرىپىدىن تېپىلغان كونا ھۇن شەھەر خارابىسى ئەينى زاماندا شەھەر سودىسىنىڭ مەيدانىغا كەلگەنلىكىنى كۆرسەتتى . بۇ شەھەردە راۋاقلار ياسالغان ، ئاشلىق ساقلاش ساغلىرى بولغان ۋە قۇدۇقلار كۈلۈنغان . ما چاڭشۇ «شىمالىي دىلار ۋە ھۇنلار» ناملىق كىتابىدا ، س . ۋ . كېسلىوۋ «قەدىمكى موڭغۇلىيىدىكى شەھەرلەر» ناملىق ماقالىسىدا سىماچىيەننىڭ ھۇنلار «ئوت - چۆپكە ئەگىشىپ كۆچۈپ يۈرىدۇ ، شەھەرلىرى يوق ، تېرىقچىلىق قىلمايدۇ» دېگەن سۆزىنى تۈزىتىشكە تېگىشلىك بولغان مۇتلەق شەرتلەر ئۈستىگە سۆز دەپ قارىغان . ھەر خىل ھۇن يادىكارلىقلىرى ئالاس ۋادىسىدىن ، كاتتا گۈمبىدىن ، ئوتتۇرا تەڭرىتاغدىن ، فەرغانە ۋە ئالاي تاغ باغرىدىكى كونا قەبرىلەردىن كۆپلەپ تېپىلغان .

ھۇنلار غەربىي يۇرتتى كۈنئىرول قىلغاندىن كېيىن ، شەھەر - قەلئە دۆلەتلىرىنىڭ داۋاملىق ساقلىنىپ تۇرۇشى ۋە راۋاجلىنىشىغا يول قويدى ، ئۇلارنىڭ ھەربىي ئىتتىپاققا قاتنىشىش شەرتى ئاستىدا ئۆز ئالدىغا مۇستەقىل بولۇشقا قوشۇلدى . باتۇر تەڭرىقۇتتىن كېيىنكى بىر قانچە ئەسىر ، ھېچبولمىغاندا مىلادىيىدىن ئىلگىرىكى II ئەسىر ئاخىرىدىن ھۇنلار زېمىنىدا جۇجىنلار ھۆكۈمرانلىقى تىكلەنگۈچە ئۆتكەن IV - V ئەسىر ئىچىدە تۇران زېمىنىدىكى ساك ئاندرونوپلىرىنىڭ تۈركلىشىش جەريانى ئاساسەن ئاخىرلاشتى . بۇ خەن سۇلالىسى ۋە ئۈچ پادىشاھلىق زامانلىرى بىلەن كۇشان ئىمپېرىيىسى زامانىدىكى ئەھۋال . ئۇنىڭدىن كېيىن 16 پادىشاھلىق ۋە شىمالىي سۇلالىلەر زامانىدا ، باشقىچە ئېيتقاندا ، ئېغىنلىقلار ، جۇجىنلار ، سىيانىيى ۋە كۆكتۈرۈك خانلىقى دەۋرلىرىدە تۈركىي خەلقلەر ئۆز تەرەققىياتىنىڭ يەنە بىر دەۋرىنى باشتى .

3. ئىككىنچى قېتىملىق «مايى ھىيە - لىسى» ۋە ھۇن - خەن مۇنا - سۈۋىتىنىڭ بۇزۇلۇشى

تارىخ — ئۆز قەھرىمانلىرىنى ياراتقاندەك ، تارىخىي قەھرىمانلار ئۆزىنىڭ تارىخىي ھېكايىلىرىنى يارىتىدۇ . بۇ تارىخىي ئەقىززا (پۇرسەت) بىلەن تارىخىي قەھرىماننىڭ ھەر بىر تارىخ ياراتقۇچى خەلق تەقدىرى ئۈچۈن نەقەدەر مۇھىملىقىنى كۆرسىتىدۇ .
ئۇرۇش — ئۆز تىنچلىقلىرىنى ھازىرلىغاندەك ، تىنچلىقمۇ ئۇرۇش ئاتلىرىنى سەمىرىتىپ ، يېڭى جەڭ سەھنىسىنى ھازىرلايدۇ .

يېڭى قەھرىمانلار بىلەن يېڭى ئۈستۈنلۈكلەر تىنچلىقنىڭ ئۇلارغا بولغان خاراكتېرى ۋە قىممىتىگە قاراپ تارىخ تەشكىلىنى قايتا تۈزۈشكە ئېلىپ كېلىدۇ. ھەقىقىي تارىخ ئىلمىنىڭ خىزمىتى پادىشاھلار تىزىملىكى بىلەن تارىخنىڭ ھەقىقىي قىياپىتىنى يوقىتىش بولماستىن، بەلكى تارىخنىڭ ھەقىقىي قىياپىتى ئارقىلىق پادىشاھلار تىزىملىكىنى تاللاشتۇر.

مەركىزىي ئاسىيا خەلقلىرى يىراق ئەجدادلىرىنىڭ ھەر خىل مەھەللىۋى ھاكىمىيەتلىرى تەنتەنە ياكى پاجىئەلىرىنى باشتىن كەچۈرۈپ، تۇنجى بىرلىككە كەلگەن ئۇلۇغ ھاكىمىيەت قۇرغاندىن كېيىن، باتۇر تەڭرىقۇتنىڭ توخار ئىلىدە تۇرغاندا ئېلىپ بارغان ئۇلۇغ تارىخىي تەپەككۈرى ۋە قەيسرانە پائالىيىتى ھۇن سەلتەنىتىنىڭ ئالتۇن دەۋرىنى ئاچتى. ۋەھالەنكى، خەن ۋۇدى ئېلىپ بارغان تارىخىي خاراكتېرلىك پائالىيەتمۇ خەن سۇلالىسىنىڭ ئالتۇن دەۋرىنى ياراتقاندى.

باتۇر تەڭرىقۇت مىلادىيىدىن ئىلگىرىكى 174 - يىلى (خەن ۋېندىنىڭ 6 - يىلى) ئۆلۈپ، ئۇنىڭ ئورنىغا ئوغلى ئاغا قايۇق (سەلتەنەت يىللىرى مىلادىيىدىن ئىلگىرىكى 174 - يىلدىن 160 - يىلغىچە) تەڭرىقۇتلۇق سەلتەنىتىگە چىققىدۇ. بۇ ھۇن سەلتەنىتىنىڭ راسا گۈللىنىۋاتقان تارىخىي مەزگىللىرىدىن بىرى ئىدى. ئاغا قايۇق تەڭرىقۇت ھۆكۈمرانلىقتا تۇرغان 14 يىل ئىچىدە ھۇن - خەن مۇناسىۋىتى ئاساسەن تىنچ ئۆتتى. ھۇن سەلتەنىتىنىڭ تەسىرىنى مەركىزىي ئاسىيانىڭ ئەڭ يىراق جايلىرىغىچە كېڭەيتىش ئاغا قايۇق تەڭرىقۇتنىڭ ئاساسىي نىشانى قىلىنغانىدى. شۇنداقتىمۇ غەربىي يۇرتتا كېڭىيىپ كېتىۋاتقان يىپەك يولى سودىسىنى تەمىنلەش ئۈچۈن، مىلادىيىدىن ئىلگىرىكى 166 - يىلى خەن سۇلالىسىغا ئىلگىرىكى ھەر يىللىق ئۆتكۈزۈلىدىغان يىپەك ماللارنىڭ مىقدارىنى ئاشۇرۇش ھەققىدە تەھدىت سالدى، ھەتتا خەن سۇلالىسىنىڭ چېگرىسى ئىچىدە بەزى

باراكتەندىچىلىكلەرنى قىلدى.

ئاغا قايۇق تەڭرىقۇت مىلادىيىدىن ئىلگىرىكى 160 - يىلى ئۆلۈپ، ئورنىغا كۈنگىن تەڭرىقۇت ئولتۇردى. ئۇ ھاكىمىيەت بېشىدا تۇرغان 34 يىلنىڭ (مىلادىيىدىن ئىلگىرىكى 160 - 126 - يىللار) دەسلەپكى 27 يىلىدا ئاساسەن ھۇن - خەن مۇناسىۋىتى ئىلگىرىكىدەك تىنچ ئۆتتى. بۇ خىل تىنچ مۇناسىۋەتنىڭ ئاساسى يەنىلا لىۋ باڭنىڭ بەيدىڭ تېغىدىكى مۇھاسىرىسى ئاياغلاشقاندا باشلانغان ئىككى دۆلەت مۇناسىۋىتىنىڭ كېلىشىمى ئىدى. شۇ سەۋەبتىن ئىككى ئارىدا ئىناقلىق، بېرىپ - كېلىش ۋە سودا مۇناسىۋىتى داۋاملاشقانىدى. قىسمەنلىك جەھەتتىن ئالغاندا ھۇنلارغا تەسلىم بولغان ياكى خەن سۇلالىسىغا بۇز ئۆرگەن جۇڭ شىڭيۈي (中行) گە ئوخشىغانلار بىلەن ھۇن قوراللىق قىسىملىرىنىڭ بەزى ئەمەلدارلىرى خەن سۇلالىسى چېگرىسى ئىچىدە بەزى بۇلاڭ - تالاق بىلەنمۇ شۇغۇللاندى. بۇنىڭدىن تاشقىرى ھۇن - خەن قوشۇنلىرى ئارىسىدا مىلادىيىدىن ئىلگىرىكى 158 - يىلى خېبى ئەتراپىدا بىر مەزگىللىك جىددىيلىك يۈز بەرگەن بولسىمۇ، بۇ ئەھۋال يەنىلا تىنچ كېلىشىم بىلەن ھەل قىلىندى. جۇڭگو يىلنامىلىرىدا: كۈنگىن تەڭرىقۇت تەختكە چىققاندا تۆت ياشلىق گۈدەك بولۇپ، ئۇنىڭ دادىسى ئاغا قايۇق تەڭرىقۇتقا خەن مەلىكىسىنى ئېلىپ بارغان جۇڭ شىڭيۈي خەن سۇلالىسىغا يۈز ئۆرۈپ، گۈدەك تەڭرىقۇتنىڭ ئەتراپىدىكىلەرگە تەسىر كۆرسىتىپ بىر مەزگىل باراكتەندىچىلىك پەيدا قىلغان بولسىمۇ. كۈنگىن تەڭرىقۇت چوڭ بولغاندىن كېيىن، شۇنىڭدەك خەن جىڭدى تەختكە چىققاندىن كېيىن ئىلگىرىكى تىنچ قوشنىدارچىلىق سىياسەت يەنە داۋاملاشتۇرۇلغانلىقىنى ئىزاھلىغۇچى ئۇچۇرلار قالدۇرۇلغان. ئىلگىرىكى تارىخچىسى مىڭگوۋېرنمۇ بۇ نۇقتىنى تەكىتلەپ ئۆتكەنىدى.

مىلادىيىدىن ئىلگىرىكى 162 - يىلى شاۋ ۋىندى ئاغا قاينۇق تەڭرىقۇتقا يازغان مەكتۇپىدە : ئۆتكەن پادىشاھلىرىمىز ئۈمەن يوللۇق ئۇلۇغ سېپىلنىڭ شىمالى ئوقياچىلار دۆلىتى بولۇپ ، تەڭرىقۇت ئەمرىگە ئىتائەت قىلىدۇ ، بۇ سېپىلنىڭ ئىچكى قىسمى تاجىدارلار قەسىرىسى بولۇپ ، ئۇلار تەرىپىدىن باشقۇرۇلىدۇ . دەپ بېكىتكەنلىكىنى تەكىتلىگەن بولسا ، ئاغا قاينۇق تەڭرىقۇتنىڭ شاۋ ۋىندىگە يازغان مەكتۇپىدە : ئىككى دۆلەت خەلقى خۇددى بىر ئائىلە پەرزەنتلىرىدەك ئۆتكەي . تۈمەننىڭلىغان خەلق ، ھەتتاكى يەردە بېلىقتىن تاشپاقىغىچە ، يۇقىرىدا ئۇچار قۇشلارغىچە ، جىمىكى ماڭالايدىغان ، تىنالايدىغان ، قىمىرلىيالايدىغان مەخلۇقلارغىچە ھەممىسى خەۋپ - خەتەردىن ئامان ئۆتكەي ، دەپ يېزىلغان . ھۈن — خەن مۇناسىۋىتىنى باشتىن - ئاياغ جەڭ - جېدەل مۇناسىۋىتى ، مۇتلەق دۈشمەنلىشىش مۇناسىۋىتى قىلىۋېتىش ھەم پاكىتقا ھەم تارىخشۇناسلىق پىرىنسىپىگە ئۇيغۇن ئەمەس ، ئەلۋەتتە .

خەن ۋۇدى (سەلتەنەت سۈرگەن ۋاقتى مىلادىيىدىن ئىلگىرىكى 140 — 87 - يىللار) ھاكىمىيەت تەختىگە چىققاندا خەن سۇلالىسى 66 يىللىق تارىخقا ئىگە بولغان دۆلەت ئىدى . بۇ ۋاقىت ئىچىدە خەن سۇلالىسى داۋاملىق راۋاجلاندى ، يەتتە بەگلىك توپىلىڭى ۋە ئوردۇس بويىدىكى قىسمەن جەڭلەرنى ھېسابقا ئالمىغاندا دۆلەت ئاساسەن تىنچ راۋاجلىنىش ۋەزىيىتىگە ئىگە بولۇپ ، يېزا ئىگىلىكى ، قول ھۈنەرۋەنچىلىك ۋە ئۇنىڭغا ئەگىشىپ سودا كاپىتالى كۆرۈنەرلىك ئۆستى .

خەن ۋۇدى (لىيۇ چىيە) 17 ياش ۋاقتىدىلا خانلىق تەختكە چىقىپ 70 يېشىدا ۋاپات بولغۇچە 53 يىل ھاكىمىيەت يۈرگۈزدى . ئۇنىڭ تەختتە ئولتۇرغان دەۋرى باتۇر تەڭرىقۇت (35 يىل) بىلەن ئۇنىڭ ئوغلى ئاغا قاينۇق تەڭرىقۇت (14 يىل) نىڭ ھاكىمىيەت يۈرگۈزگەن ۋاقتىدىنمۇ ئۇزاق بولدى . ئۇنىڭ

ئۈستىگە خەن ۋۇدى ئاتلار سەمىرىگەن ، ساڭلار ئاشلىق بىلەن تولغان يېتۈك ئىقتىسادىي مۇھىتتا تەختكە قەدەم قويغانىدى . بۇ خىل ئويىپىكىتىپ شەرتتىن تاشقىرى خەن ۋۇدى يىراقنى كۆرەر ، قاتتىق ئىرادىلىك ، جەسۇر ۋە سىياسىي جەھەتتە ماھارەتلىك دۆلەت باشلىقى ئىدى . ئۇنىڭ خەن سۇلالىسى تارىخىدا ئوينىغان رولىنى باتۇر تەڭرىقۇتنىڭ ھۈن خانلىقى دەۋرىدە ئوينىغان رولىغا نەققاس قىلىش مۇمكىن . پۈتۈن جۇڭگو تارىخىدىن ئالغاندا يايلاق بۇزىلىرىنىڭ ھېچقايسىسىنى — باتۇر تەڭرىقۇتنى ۋە ھەتتا كۆكتۈرك قاغانلىرىنى ئۇنىڭغا تەڭلەشتۈرۈپ بولمايتتى . ئۇنىڭ ۋارىسلىرى ئۇنىڭ ئىشلىرىنى لەت قىلمىدى . بۇ ناھايىتى كاتتا ئىمەت ئىدى .

خەن ۋۇدىنىڭ تەختكە چىقىشى ئۈمۈمەن ھۈن — خەن بىلىشتۈرمىسىدا خەن سۇلالىسىنىڭ داۋاملىق روناق تېپىشى ۋە ھۇنلار خانلىقىنىڭ زەئىپلىشىپ ، پارچىلىنىپ ، ھالاك بولۇشىنىڭ تارىخىي مۇقەددىمىسى بولۇپ قالغانىدى .

خەن ۋۇدى تەختكە چىقىپ دەسلەپكى ئۈچ يىل ئىچىدە ھۈن — خەن مۇناسىۋىتى ئىلگىرىكىدەك داۋام قىلىپ تۇردى . چاڭئەنگە تەڭرىقۇتتىن باشقا ھۈن ئاقسۆڭەكلىرى كېلىپ - كېتىپ تۇراتتى ، سودا ۋە ئاھالىلەر ئارىسىدىكى مۇناسىۋەتمۇ باشقا ھەرقانداق دۆلەتلەر مۇناسىۋىتىدىن كۆپ ۋە زىچ ئىدى .

خەن ۋۇدى راۋاجلانغان ئىقتىسادىي كۈچ ۋە سودا مۇئامىلىسىنىڭ تارىخىي تەقەززاسى بويىچە ھۈن — خەن مۇناسىۋىتىنىڭ ئۆلى بولغان بەيدىك شەرتنامىسىنى قايتا ئويلىشىشقا كىرىشتى . بۇ ئىش ئەينى زاماندا ئوردا ئىچىدىكى يىراقنى كۆرەر ئەمەلدارلارنىڭمۇ راينىنى قوزغىغانىدى . ئىلگىرىكى ۋىندى ۋە جىڭدى زامانلىرىدىمۇ جايى (賈誼) بۆلگۈنچى بەگلەرنى ئاجىزلاشتۇرۇپ ، مەركەزلەشكەن دۆلەتنى تېخىمۇ كۈچەيتىش تەكلىپىنى بەرگەن : چاۋ سو (晁错)

ھۇنلارغا ئۇلپان ۋە مەلىكە يوللاشنى بىكار قىلىپ ، بەدەۋىلەر بىلەن بىرلىشىپ بەدەۋىلەرگە قارشى چىقىشنى تەكلىپ قىلغانىدى . چاۋ سونىڭ جىڭدى پادىشاھقا يازغان تەكلىپنامىسىدا : «ئۇششاق ئەللەر بىلەن بىرلىشىپ ، چوڭ دۈشمەنگە ھۇجۇم قىلماق ئەلنىڭ قوللانغان تەدبىرى ، بەدەۋىلەر بىلەن بىرلىشىپ بەدەۋىلەرگە ھۇجۇم قىلماق جۇڭگونىڭ تەدبىرى بولۇشى لازىم» (含小以攻大敌国之形也，以蛮夷攻蛮夷中国之形也) دېگەندى . خەن ۋۇدى ليۇ باڭ زامانىدا تۈزۈلگەن بەيدىڭ شەرتنامىسىنى بىكار قىلىشقا بەل باغلىغاندا پۈتۈنلەي ھەققانىي ئىدى . بۇ نۇقتا ئەلۋەتتە ھەققانىي ھوقۇق نۇقتىسىدىن مۇئەييەنلەشتۈرۈلۈشى لازىم . خەن ۋۇدى مىلادىيىدىن ئىلگىرىكى 138 - يىلى بۇ ھەقتە رەسمىي كېڭىشىپ ، ئۆزىنىڭ ئىستراتېگىيىلىك پۈتۈنلىشىنى تۈزۈپ چىقتى .

ھۈن — خەن تارىخىدا مەشھۇر مايى (𪚩𪚰) ۋەقەسى ئىككى قېتىم يۈز بەرگەندى . ئۇنىڭ بىرىنچىسى باتۇر تەڭرىقۇتنىڭ ھىيلىسى بىلەن باشلىنىپ ، ليۇ باڭ (خەن گاۋزۇ) نىڭ بەيدىڭ تېغىدا مۇھاسىرىگە چۈشۈپ قېلىشى بىلەن ئاخىرلاشقانىدى . ئۇنىڭ ئىككىنچىسى ئارىدىن يېرىم ئەسىردىن ئارتۇقراق ۋاقىت ئۆتۈپ ، مىلادىيىدىن ئىلگىرىكى 138 - يىلى يەنە بىر قېتىم يۈز بەردى . بۇ قېتىمى مايى ۋەقەسىنىڭ ھەربىي پىلانى گېنېرال ۋاڭ خۇي (王恢) نىڭ تەكلىپى بىلەن تۈزۈلگەن بولۇپ ، بۇ قېتىم كۈنگىن تەڭرىقۇتنى قامال قىلىپ ئۇنى ئۆز شەرتىگە كۆندۈرمەك (بەزى تارىخچىلار ھۇنلارنى بىر يوللا تارمار قىلماق دەپ بايان قىلغان) مەقسەت قىلىنغانىدى . پىلان بويىچە ئادەتتە ھۇنلار ئارىسىغا بېرىپ سودىگەرلىك قىلىدىغان نى ۋىڭيى (聂翁壹) دېگەن باينى ھۈن تەڭرىقۇنى كۈنگىننىڭ ئالدىغا ئەۋەتىپ ، مايى شەھىرىنى ساتىمىز دەپ يالغان ئېيتقان . ئۇ مايدىكى ھەر خىل قىممەتلىك ماللارنىڭ

نۇسخىلىرىدىن ئېلىپ بارغانىدى . كۈنگىن تەڭرىقۇت ئۇنىڭ سۆزىگە ئىشىنىپ ، 100 مىڭ كىشىلىك قوشۇن بىلەن مايى (ھازىرقى شەنشىنىڭ شاۋشەن ناھىيىسى) شەھىرىگە يېقىنلاپ كېلىدۇ . شەھەرگە يۈز چاقىرىم قالغان دالادا مالچىسى يوق سان - ساناقسىز مال - چارۋىلار كۆرۈنىدۇ . بۇ بۆكتۈرمە قىلىنغان خەن ئەنگو (韩安国) قاتارلىق تۆت سانغۇننىڭ 300 مىڭ كىشىلىك قوشۇنى ئىدى . كۈنگىن تەڭرىقۇت بىر ھىيلىنى بايقاپ ، يەنىمىن ئامبىلىنى تۇتۇپ كېلىپ بۇ سىرنى سورىغاندا ئۇ ئاشكارىلاپ قويدۇ . شۇنىڭ بىلەن كۈنگىن تەڭرىقۇت ئۆز قوشۇنلىرى بىلەن تېزلىكتە چېكىنىپ سەددىچىندىن چىقىپ كېتىدۇ ۋە ھېلىقى ئامبالىنى بىللە ئېلىپ كېتىپ ئۇنىڭغا يۇقىرى بەنسەپ بېرىدۇ . مايى تۈزىقى ئەمەلگە ئاشمىغاچقا خەن ۋۇدى بۇ ھىيلىنى پىلانلىغان ۋاڭ خۇينىڭ كاللىسىنى ئالىدۇ . شۇنداق قىلىپ تۇنجى قېتىملىق مايى ۋەقەسى بىلەن باشلانغان ھۈن — خەن مۇناسىۋىتىدىكى تىنچلىق ئىككىنچى قېتىملىق مايى ۋەقەسى مۇناسىۋىتى بىلەن بۇزۇلۇپ قانلىق جەڭلەرنىڭ مۇقەددىمىسىنى ئاچىدۇ .

خەن ۋۇدى مايى ۋەقەسى پىلانىنى قوبۇل قىلغان چاغلاردا يەنە «جاھانكوشاي ئىشلار (北 狄)» نىيىتىگە بەل باغلىغانىدى ! ئۇ ، مىلادىيىدىن ئىلگىرىكى 138 - يىلى ۋېتنامنىڭ شەرقىدىكى دېڭىز دائىرىسىگە ، 112 — 103 - يىللىرى ۋېتنام بىلەن غەربىي جەنۇبقا ، 108 - يىلى كورىيىگە ، 104 - يىلى فەرغانىگە كۈچلۈك قوشۇن ئەۋەتتى . «خەن ۋۇدىنىڭ سىرتقا كېڭىيىش سىياسىتىگە مەدەت بولغان نەرسە ھۆكۈمران سىنىپنىڭ يەر ئىگىدارچىلىقىنى كېڭەيتىش ئاچكۆزلۈكى بىلەن سودا كاپىتالىنىڭ ئۆسۈشى بولدى»^① .

① ئەن زوچاڭ (安作璋) : «ئىككى خەن ۋە غەربىي يۇرت مۇناسىۋىتى تارىخى» . 28 - بەت .

خەن ۋۇدى ئىچكى ئامانلىق ۋە سىرتقا قول سېلىش ئۈچۈنمۇ
ھۇنلارنى ئۈزۈل - كېسىل تىزگىنلەش پىلانىنى تۈزدى . ئۇ
ئومۇمەن : ھۇنلارنى ئوردۇس ۋە گەنسۇدىن چېكىندۈرۈپ ،
چاڭئەنگە يېقىندىن بولىدىغان تەھلىكىنى بىكار قىلىش ، غەربىي
يۇرتتا ھۇنغا قارشى ئىتتىپاقچىلارغا ئېرىشىش ، كۆپلەپ كۈچلۈك
ئاتلىق ۋە پىيادە قوشۇن تەشكىللەپ ، ھۇنلار بىلەن ھەل قىلغۇچ
جەڭلەر ئېلىپ بېرىشتىن ئىبارەت ئىدى . بۇنىڭدا ئوردۇس
جېڭى ، گەنسۇ جېڭى ، جاك چيەننىڭ غەربىي يۇرتقا چىقىشى ،
فەرغانە جېڭى قاتارلىقلار خەن ۋۇدى ھايات ۋاقتىدىكى مۇھىم
تارىخىي ۋەقە ھېسابلىنىدۇ .

خەن ۋۇدى مىلادىيىدىن ئىلگىرىكى 127 - يىلى ۋېي چىڭ
سەركەردىلىكىدە ئوردۇس يايلىقىدىكى ھۇن قوشۇنلىرىغا قارشى
كۆپلەپ قوشۇن ئەۋەتتى . بۇ قېتىم ئوردۇس يايلىقىنى قولغا
كىرگۈزۈپ ، ئۇ يەردە شاۋياڭ ۋىلايىتى تەسىس قىلىپ ، يۈز مىڭ
كىشى كۆچۈرۈپ كېلىپ ئورۇنلاشتۇرۇۋالدى .
ئانچە ئۆتمەي كۈنگىن تەڭرىقۇت ئۆلۈپ ، ئۇنىڭ ئىنىسى
سول قانات يۇلىغان ئىقيار (ئىجىش) تەڭرىقۇتلۇققا چىقتى . ئۇ
كۈنگىننىڭ ئوغلى ئوتانىنى قوغلاپ چىقارغانىدى . ئوتان خەن
سۇلالىسىغا قېچىپ كېلىپ ، بىر قانچە ئاي ئىچىدىلا ئۆلدى ،
ئىقيار تەڭرىقۇت مىلادىيىدىن ئىلگىرىكى 126 - يىلىدىن 113 -
يىلىغىچە 13 يىل تەڭرىقۇتلۇق تەختىدە ئولتۇرغانىدى .

خەن ۋۇدى مىلادىيىدىن ئىلگىرىكى 121 - يىلى خۇچۇننىڭ
سەركەردىلىكىدە ئەۋەتكەن چوڭ قوشۇن گەنسۇدىكى ھۇنلارنىڭ
بەش خانلىق زېمىنىگە يېقىنلاپ كەلدى . دەھشەتلىك جەڭلەردىن
كېيىن تىلەنخان (折荼王) ، لىوقاخان (庐侯王) ،
شانگوتۇتۇق (相国都尉) ، شۇتخان (休屠王) قۇنشارخان
(浑邪王) قاتارلىق بەش نائىب خانلار خەن قوشۇنلىرى
تەرىپىدىن يېڭىلدى . قۇنشارخان شۇتخاننىڭ كاللىسىنى كېسىپ

خۇ جۇيىنىڭغا تەسلىم بولدى . قالغان ئۈچ خان بىر مەزگىل
قارشىلىق كۆرسىتىپ ، مىلادىيىدىن ئىلگىرىكى 110 - يىللىرى
پۈتۈنلەي مەغلۇپ بولدى . تارىخىي مەلۇماتلاردا قەيت
قىلىنىشىچە ، شۇتخاننىڭ بارىگاھىدىن ئالتۇن ھەيكەلنىڭ
چىققانلىقى ، بۇددىزم تەسىرىنىڭ بۇ جايلارغا يېتىپ كەلگەنلىكى
مەلۇم . مىلادىيىدىن ئىلگىرىكى 115 - يىلى جۇچۈن ۋىلايىتى ،
مىلادىيىدىن ئىلگىرىكى 111 - يىلى جاك يە ، دۇنخۇاڭ
ۋىلايەتلىرى قۇرۇلۇپ ، 200 مىڭ كىشىلىك ئاھالە ۋە نۇرغۇن
مەھبۇسلار بۇ يەرگە ئورۇنلاشتۇرۇلدى .

خەن ۋۇدىنىڭ بۇيرۇقى بىلەن ئوردۇس ۋە گەنسۇدىكى
جەڭلەردىن كېيىنلا شىمالىي قۇملۇققا زور قوشۇن ئەۋەتىلدى .
مىلادىيىدىن ئىلگىرىكى 119 - يىلى شەنشىنىڭ شىمالىدىن ۋېي
چىڭ باشلىغان نەچچە يۈز مىڭ كىشىلىك قوشۇن ، خېبىي
ئۆلكىسىنىڭ شىمالىدىن خۇ جۇيىنىڭ باشلىغان بىر نەچچە يۈز
مىڭ كىشىلىك قوشۇن سەددىچىنىدىن ئۆتۈپ ھۇنلار تۇرغان
زېمىنىگە ئىچكىرىلەپ كىردى . قانلىق جەڭلەر نەتىجىسىدە ھۇنلار
شىمالغا چېكىندى ، خەن سۇلالىسى قوشۇنلىرىمۇ داۋاملىق
ئۇرۇش قىلالمايدىغان چىقىم ۋە ھېرىپ - چارچاش بىلەن ئارقىغا
قايتتى . لى گۇاڭ بەلگىلەنگەن ۋاقىتتا ياردەم بېرەلمىگەنلىكى
ئۈچۈن ئۆزىنى ئۆلتۈرۈۋالدى . 200 مىڭ ئادەمنى جەسەتكە
ئايلىندۇرغان بۇ ئۇرۇش ھەر ئىككى تەرەپنى چارچاتتى .

بۇ ئۇرۇشتا ، ھۇن تەڭرىقۇتى ئەجدادى باتۇر تەڭرىقۇتنىڭ
بىزىلەتلىرىدىن مەھرۇملۇقى ، يىراق ئىستراتېگىيىگە ئىگە
ئەسلىكى بىلەن چىقىمدار بولغان بولسا ، خەن ۋۇدى ھەتتا
كىنېرال لى گۇاڭ جازادىن قورقۇپ ئۆزىنى ئۆلتۈرۈۋالغۇدەك
بولغان قاتتىق ئىنتىزام ۋە جىددىي ئۇرۇش بىلەن چىقىمدار
بولغانىدى .

خەن سۇلالىسى تارىخىدا جاك چيەننىڭ غەربىي يۇرتقا سەپەر

قىلىشى غايەت زور ئىستراتېگىيەلىك ھادىسە بولدى . بۇ ئىش مىلادىيىدىن ئىلگىرىكى 138 - يىلىدىلا باشلانغانىدى . بۇ چاغدا تېخى ئوردۇس جېڭى ۋە گەنسۇدىكى جەڭلەر پارتلىمىغانىدى . جاك چېن ئىلگىرى - كېيىن بولۇپ غەربىي يۇرتقا ئىككى قېتىم كېلىپ ، ئۆزىنىڭ دىپلوماتىيەلىك سەپىرىنى ئېلىپ باردى .

ئۇ مىلادىيىدىن ئىلگىرىكى 138 - يىلى يۈزدىن ئارتۇق كىشى بىلەن چاڭئەندىن يولغا چىقىدۇ . ئۇلارنىڭ ئىچىدە تاڭبا جەمەتىنىڭ قۇلى گەنفۇ (甘父) ئىسىملىك بىر ھۈن چال بار ئىدى . ئۇ تەرجىمان ھەم يول باشلاپ بەرگۈچى ئىدى . ئۇلار گەنسۇنىڭ ھۇنلار ئىگىلىكىدىكى رايونغا كىرگەندە ھۈن چارلىغۇچىلىرى تەرىپىدىن تۇتقۇن قىلىنىپ كۈنگىن تەڭرىقۇتنىڭ بارىگاھىغا - ھازىرقى خووخۇتقا ئېلىپ بېرىلىدۇ . كۈنگىن تەڭرىقۇت جاك چېننىڭ ياۋچىلارغا كېتىۋاتقان خەن سۇلالىسى ئەلچىسى ئىكەنلىكىنى بىلگەندىن كېيىن ، تەنە بىلەن : «ياۋچىلار بىزنىڭ شىمالىمىزدا تۇرسا ، خەن ئوردىسى ئۇنىڭغا قانداق ئەلچى ئەۋەتىدۇ . ئەگەر مەن ۋېتىنامغا ئەلچى ئەۋەتسەم خەن پادىشاھى بۇنىڭغا رازى بولامدۇ؟» دەپ سوئال قويدۇ . جاك چېن ھۇنلاردا ئون يىل تۇتقۇنلۇقتا تۇرۇپ ، تىل ئۆگىنىپ ، نىكاھلىق بولۇپ ، پەرزەنت يۈزى كۆرگەنلىكى مەلۇم . شۇ ئارىدا يۈز بەرگەن پۇرسەتتىن پايدىلىنىپ جاك چېن بىر قىسىم كىشىلىرى بىلەن قېچىپ موڭغۇل دالاسىدىن ئىلى ۋادىسىغا كېلىدۇ . بۇ چاغدا ئاللىقاچان توخارلار ئىلى ۋادىسىدىن سىر دەريا ۋادىسىغا يۆتكەلگەنىدى . جاك چېن داۋاملىق غەربكە ئىلگىرىلەپ ، ئون كۈندە فەرغانىگە يېتىپ بارىدۇ .

فەرغانە غەربىي يۇرتتا جاك چېن تۇنجى قېتىم خەن سۇلالىسى ئەلچىسى سۈپىتىدە ئۆزىنى كۆرسەتكەن دۆلەت .

جۈملىدىن خەن سۇلالىسى پامىرنىڭ غەربىدە تۇنجى قېتىم ئۇرۇش ئېلىپ بارغان ئەل بولۇپ قالدى . فەرغانە جاك چېننى ھۆرمەت بىلەن كۈتۈۋالدى ۋە ئۇنى ئۆز تەلىپى بويىچە ئادەم قوشۇپ كانگىيە ئارقىلىق كۆچۈپ كەلگەن جايغا يەتكۈزۈپ قويدى . بۇ چاغدا توخارلارنىڭ خانلىق قەلئەسى ئامۇ دەريانىڭ تارماق ئېقىنىدىكى خىۋە ئەتراپىدا ئىدى .^① جاك چېن فەرغانىنىڭ قۇل ھۈنەر سەنئىتىگە ، باغۋەنچىلىكىگە ، بولۇپمۇ تاغ ئاتلىرىغا - «ساماۋى تۇلپارلار» غا قىزىققانىدى .

توخارلار مىلادىيىدىن ئىلگىرىكى 162 - يىلى ئىلى ۋادىسىدىن سۇغدى رايونىغا كۆچۈپ كەلگەن ۋە ئامۇ دەريانىڭ جەنۇبىدىكى گرېك - باكتىرىيە دۆلىتىگە تەۋە سۈپىتىدە باكانلاشقان كىچىك خانلىق ئىدى . مىلادىيىدىن ئىلگىرىكى 135 - يىلى ئۇلار گرېك - باكتىرىيە دۆلىتىنى مۇنقەرز قىلىپ ، بەلخ شەھىرىنى پايتەخت قىلىشتى . ئاغا قايۇق تەڭرىقۇت تەرىپىدىن ئۆلتۈرۈلگەن توخار خانى ئورنىغا ئۇنىڭ ئايالى («خەننامە» دە) ياكى ئوغلى («تارىخىي خاتىرىلەر» دە) خانلىققا ئولتۇرغانىدى . توخارلار گۈزەل تۇپراق ۋە مەشھۇر دۆلەتكە مۇيەسسەر بولغانلىقى ئۈچۈن كونا قىساسنى ئېلىش ئۈچۈن خەن سۇلالىسى بىلەن ھۇنغا قارشى ئىتتىپاق تۈزۈش نىيىتىدە ئەمەلىيلىكىنى جاك چېننىڭ ئۇقتۇرغان . جاك چېن باكتىرىيىدە بىرەر يىل تۇرۇپ ، قاراقۇرۇم تاغلىرىنى بويلاپ ھازىرقى گەنسۇ - چىڭخەي ئارىسىغا كەلگەندە ھۇنلار تەرىپىدىن يەنە تۇتقۇن قىلىندى . مىلادىيىدىن ئىلگىرىكى 126 - يىلى كۈنگىن تەڭرىقۇت ئۆلۈپ ، ئۇنىڭ ئوغلى ئوتانگە قارشى تەڭرىقۇتنىڭ ئىنىسى قوشۇن باشلاپ ئوردا ئۆزگىرىشى قىلغان قالايمىقانچىلىقتىن پايدىلىنىپ ، جاك چېن ۋە ئۇنىڭ ھۈن

① لۇكى . بۇ ئۆلتۈرۈش (فرانسىيە) : «بىيە» بولى . شىنجاڭ خەلق نەشرىياتى . 1982 - يىل نەشرى . 18 - بەت .

خوتۇنى ۋە گەنغۇ ئۇچى قېچىپ چىقتى . ئۇلاردىن جاك چېەننىڭ خوتۇنى ئۆلۈپ ، جاك چېەن بىلەن گەنغۇ ئىككىسى مىلادىيىدىن ئىلگىرىكى 126 - يىلى چاڭئەنگە قايتىپ كەلدى . 12 يىللىق سەرگەردانلىقتىن كېيىن قايتقان جاك چېەننى خەن ۋۇدى قىزغىن كۈتۈۋالغانىدى .

شۇنى ئالاھىدە تىلغا ئېلىش لازىمكى ، جاك چېەننىڭ غەربىي يۇرت - ئوتتۇرا ئاسىياغا سەپەر قىلىشى گەرچە ئەينى زاماندىكى خەن ئوردىسىنىڭ تاپشۇرغان ۋەزىپىلىرى نۇقتىسىدىن - قىسمەنلىك نۇقتىسىدىن مۇۋەپپەقىيەتكە ئېرىشمىگەن بولسىمۇ ، ئۇ ئومۇملىق نۇقتىسىدىن ، چوڭقۇر تارىخىي تەسىر ۋە تارىخىي ئاقىۋەتكە تۇتاشقانىدى . بۇ ئۇنىڭ ھەربىي دىپلوماتىيە مەقسەتلىرىدىن ھالقىدى .

جاك چېەننىڭ غەربىي يۇرتقا بىرىنچى قېتىملىق سەپىرىدىن كېيىن ئۇنىڭ ئىككىنچى قېتىملىق (مىلادىيىدىن ئىلگىرىكى 119 - 115 - يىللار) سەپىرى ئارىسىدا يەتتە يىل ۋاقىت ئۆتتى . بۇ ۋاقىت ئىچىدە يۇقىرىدا سۆزلەنگەن ھۇن - خەن ئارىسىدىكى ئوردۇس جېڭى ۋە گەنسۇدىكى جەڭ يۈز بېرىپ ئۆتكەن . جاك چېەن مىلادىيىدىن ئىلگىرىكى 122 - يىلقى شىمالىي فرونتتىكى ھۇن - خەن ئۇرۇشىغا گېنېرال لى گۇاڭلىغا يول باشلىغۇچى بولۇپ قاتناشقانىدى . بىراق قاتتىق يېڭىلىش يۈز بەرگەنلىكى ئۈچۈن ، قائىدە بويىچە جاك چېەنگە ئۆلۈم جازاسى بېرىلىشى لازىم ئىدى . ئەمما ئۆلۈمدىن ئەپۋ قىلىنىپ ، مەنەپلىرى بىكار قىلىنىپ ئاددىي پۇقراغا ئايلاندۇرۇلدى . خەن ۋۇدى جاك چېەننىڭ باكتىرىيىدە ھىندىستان ئارقىلىق كەلتۈرۈلگەن سىچۈەندە توقۇلغان بۆز ماتالار بىلەن سىچۈەندە ئۆستۈرۈلىدىغان بامبۇكلارنى ئۇچراتتىم ، دېگەن دوكلاتى بويىچە ئۇنى سىچۈەن ۋە غەربىي جەنۇب ئارقىلىق ھىندىستانغا بارىدىغان يولنى ئېچىشقا بۇيرۇيدۇ . جاك چېەن بۇ سەپىرىدە يەنە نەتىجە قازىنالمايدۇ .

خەن ۋۇدى ئوردۇس جېڭى ، گەنسۇدىكى جەڭ ۋە شىمالىي تۇمۇلۇقتىكى جەڭلەردە ئىلگىرىكى ئاساسلىق ئاتلىق قوشۇندىن كۆپلەپ ئايرىلىپ قالغانىدى . ئۇ كەلگۈسىدىكى ھەل قىلغۇچ جەڭلەرنىڭ تېخىمۇ كۆپ ئات ۋە ئىتتىپاقچىغا تايىنىدىغانلىقىنى بىلەتتى . خەن ۋۇدى مىلادىيىدىن ئىلگىرىكى 119 - يىلقى پايدىلىق ۋەزىيەتتە جاك چېەننى چاقىرتىپ ئۇنى يەنە ئۇسۇنغا ئەلچىلىككە ئەۋەتتى . بۇ قېتىم جاك چېەننىڭ غەربىي يۇرتقا سەپەرگە چىقىشى بىرىنچى قېتىم ئۇنىڭ توخارلارغا ئەلچىلىككە بارغان چېغىدىكىدىن پەرقلىق ھالدا بىرىنچىدىن خېشى كارىدورىدا ھۇنلار زور مەغلۇبىيەتكە ئۇچرىغانىدى . ئىككىنچىدىن ، بۇ قېتىمقى سەپەر خەن ۋۇدىنىڭ ئادەتتىكىدەك ئەلچى ئەۋەتىش مەقسىتى بىلەن ئەمەس ، بەلكى «*匈奴*» دەپ ئاتالغان «يىراققا يۈرۈش قىلىش ئىستراتېگىيىلىك پىلانى» بويىچە ئورۇنلاشتۇرۇلغانىدى .

ئۇسۇنغا ئەلچىلىككە بېرىش پىلانىنى جاك چېەن خەن ۋۇدىغا تەكلىپ قىلغانلىقى مەلۇم . جاك چېەن خەن ۋۇدىغا : ئۇسۇنلارنىڭ ئەسلى ماكانى تىلەن تېغى ئېتىكىدە بولۇپ ، ئۇلاردا ئۆز يۇرتىغا قايتىش خاھىشى بار . يەنە ئۇلاردا مالغا ۋە قىزغا قىزىقىدىغان كونا خاھىش بار . شۇ سەۋەبلىك ئۇسۇنلار بىلەن ئىتتىپاقلىشىپ ھۇنلارنىڭ ئوڭ قانات كۈچىنى كېسىۋېتىش ، ھۇنلارنى مۇھىم بازىدىن مەھرۇم قىلىش ئۈچۈن ئۇسۇنغا ئەلچى بولۇپ چىقىش لازىم ، دېگەننى تەكلىپ قىلغان . خەن ۋۇدى جاك چېەنگە ئاپىرىن ئوقۇغان ۋە ئۈچ يۈز كىشىلىك زور ئەلچىلەر كارۋىنىنى ئۇنىڭغا قوشۇپ يولغا سالغان .

جاك چېەن ئۇسۇنغا توسالغۇسىز يېتىپ باردى . بۇ چاغدا ئۇسۇن دۆلىتى پاراكەندىچىلىك ئىچىدە ئىدى . ئۇسۇن كۈنىمىسى (خانى) مەرگەن چاپمىر 60 ياشتىن ھالقىغاچقا ۋەلى ئەھدىلىككە چوڭ ئوغلى زومىرنى بەلگىلىگەن بولسىمۇ ، زومىر بالدۇر

ئۆلۈپ، ئۆلۈش ئالدىدا ئۆز ئوغلى كۈنسۈيمىرنى ۋەلى ئەھدى قىلىشنى سوراپ دادىسىنىڭ رازىلىقىنى ئالغانىدى. بۇنى مەرگەن چاپمىر كۈنىنىڭ 2 - ئوغلى تالۇ ئاڭلاپ ئون مىڭ ئاتلىق قوشۇن بىلەن باستۇرۇپ كەلگەنىدى. دەل مۇشۇ چاغدا زومىر قازا تاپقان بولۇپ، مۇسبەت ۋە ئارازلىقلار تۈپەيلى ئۇسۇنلار كۈنى، كۈنسۈيمىر ۋە تالۇدىن ئىبارەت ئۈچ تەرەپكە بۆلۈنۈپ قالغانىدى.

شۇنداقتىمۇ جاك چېەن ئۇسۇن كۈنىمىسى بىلەن سۆھبەتلىشىپ، ھۇنغا قارشى ئىتتىپاق تۈزۈش شەرتىدە ئۇلارنىڭ ئۆز يۇرتىغا قايتىشى مۇمكىنلىكى، خەن مەلىكىسىنى بېرىپ قۇدا بولۇش قاتارلىقلارنى ئېيتىپ، كۆپلىگەن سوۋغا - سالاملارنى قويدۇ. مەرگەن چاپمىر: خەن سۇلالىسىنىڭ ناھايىتى يىراقلىقى، ئۇنىڭ ھازىرقى ئەھۋالىدىن خەۋەرسىزلىكى، ئۇسۇن ئۈچكە بۆلۈنۈپ تۇرغان ئەھۋالدا بۇ ھەقتە بىرلىككە كېلىشنىڭ مۇمكىن ئەمەسلىكىنى ئېيتىدۇ. جاك چېەن قايتىش ۋاقتىدا خان ئۇنىڭغا جاۋاب سوۋغا سۈپىتىدە 14 ئات بېرىپ يولغا سېلىپ قويدۇ. جاك چېەن چاغئەنگە قايتىپ كېلىپ 2 - يىلى (مىلادىيىدىن ئىلگىرىكى 114 - يىلى) ئالەمدىن ئۆتۈدۇ.

جاك چېەن ۋاپات بولۇپ ئۈچ يىلدىن كېيىن (مىلادىيىدىن ئىلگىرىكى 111 - يىلى) خەن ۋۇدى پۈتكۈل گەنسۇ كارىدورىنى ئىگىلىگەن بولۇپ، خەن سۇلالىسى چېگرىسى غەربىي يۇرتقا تۇتۇشۇپ قالغانىدى.

خەن ۋۇدى مىلادىيىدىن ئىلگىرىكى 108 - يىلى غەربىي رايوندا ئىستراتېگىيەلىك تايانچ نۇقتا تىكلەش، دۇنخۇاڭدىن ئوتتۇرا ئاسىياغا بولغان قاتناش لىنىيىسىدە بىخەتەرلىك ۋە ئۈستۈنلۈكنى تىكلەش مەقسىتىدە سانغۇن چاۋ پونۇ باشچىلىقىدا گەنسۇ كارىدورىدا تەسلىم بولغان بەش بەگلىكنىڭ ئون مىڭ كىشىلىك ئاتلىق قوشۇنىنى ئۆز ئىچىگە ئالغان بىرلەشمە قوشۇنىنى

ھازىرقى تۇرپاندىكى گۈشى (قوجۇ)غا ئەۋەتتى. قوجۇ ئۇرۇشنىڭ باشلىنىشى ئالدىدا ۋاڭ خۇي يەتتە يۈز كىشىلىك ئاتلىق قوشۇن بىلەن كرورايىنا (لوپچىن)غا ھۇجۇم قىلىپ، ئاساسىي قاتناش تۈگۈنىنى كېسىپ، ئۇنى ئۆز تەسىرىگە كىرگۈزگەنىدى. ۋاڭ خۇي كرورايىنا خانىنى ئەسىر ئېلىپ غەربىي يۇرتتا تۇنجى قوراللىق ۋەقە پەيدا قىلدى. ئارقىدىنلا چاۋ پونۇ قىسىملىرى قوجۇ (قاڭقىل)غا غەلبىلىك ھۇجۇم قىلىپ، غەربىي يۇرت خانلىقلىرىنى زىلزىلىگە كەلتۈردى. بۇ نامايىش خاراكتېرلىك ئىستراتېگىيەلىك قەدەمدىن كېيىنلا دەرھال سەددىچىن سېپىلى قاشقۇۋۇق (يۈيمىنگۈەن) گىچە ئۇزارتىلدى. شۇنىڭدىن كېيىن ئارىسالدا ھالەتتە تۇرغان ئۇسۇن خانلىقى مىلادىيىدىن ئىلگىرىكى 105 - يىلى تۆت مىڭ تۇياق ئات سوۋغات بىلەن چاغئەنگە ئەلچى ئەۋەتىپ مەلىكە سوراتتى. شۇ چاغدىكى كېلىشىم بىلەن خەن ۋۇدى چاڭدۇ ۋاڭنىڭ قىزى شى جۇن (细君) نى مەلىكە سۈپىتىدە يۈز كىشىدىن ئارتۇق خادىملىرى بىلەن ئۇسۇنگە ئەۋەتتى. نەتىجىدە ئۇسۇنلاردا مەركىزىي ئاسىيا خەلقىدىكى قۇدرەتلىك كۈچ ئالدىدا ئىككى يۈزلىمىلىك قىلىش ۋە پارچىلىنىش ئىللىتى كۆرۈلدى. ئۇلار جاك چېەننى 14 ئات بىلەن يولغا سېلىپ، ئەمدى ئۆزلىرى تۆت مىڭ ئات بىلەن مەلىكە سورىدى. ھۇن تەڭرىقۇتى ئۇسۇنلارنىڭ خەن سۇلالىسى بىلەن قۇدىلاشقانلىقىنى ئاڭلاپ، دەرھال ئۇسۇندىكى ھۇن مەلىكىسىنى چاقىرتىپ كېتىپ، قاڭقىل يېنىدا كۈچلۈك ھەربىي بازى قۇردى. شۇنداق قىلىپ ھۇن - خەن كۈرىشى غەربىي يۇرتنى نۇقتا قىلغان، بۇنىڭ ئىچىدە قاڭقىل (قوجۇ)نى تالىشىشنى مەركەز قىلغان ھالدا داۋاملىشىشقا باشلىدى. بۇ جەڭلەر قەرغانە ئۇرۇشى، قوجۇدىكى بەش قېتىملىق ئېلىشىش، سەمەرقەنتكە ئېلىنغان ھەربىي يۈرۈشتە ئۆزىنىڭ ئۆركىشىنى ئىككىلەندۈردى.

104 - يىلى لى گۇاڭلىنى ئەرشىگە ئۇرۇش قىلغۇچى سانغۇن قىلىپ تەيىنلەپ 60 مىڭ كىشىلىك زور قوشۇن ، يېتەرلىك ئاشلىق ئارتقان ئون مىڭ كالا ، 30 مىڭ تۇياق ئات ، ئون مىڭ خېچىر ۋە ئېشەك بىلەن «ئالەم ئوڭتەي - توڭتەي بولۇپ كەتسىمۇ پەرغانىنى ئېلىش» يۈرۈشىگە ئاتلاندى. بۇ چاغدا بۇنۇن خەن سۇلالىسى خۇددى ئىمپېراتورنىڭ ئۆزىدەك ئۈمۈمىۈزلۈك ھەربىي ھالەتكە كىرگەن بولۇپ ، ھەممە كىشىنىڭ ئۇرۇشقا ھەدىيە قىلىش مەجبۇرىيىتى بولغان . يولدا بۈگۈر خانلىقى توسقۇنلۇقى بىر قانچە كۈن ئىچىدە باستۇرۇلۇپ ، قوشۇن پەرغانىگە يېتىپ كەلدى . مۇشۇ چاغدىمۇ 30 مىڭ كىشىلىك قوشۇن پەرغانىگە ئاران يېتىپ بارالغانىدى . پەرغانىدا مۇھاسىرە ئۇرۇشى باشلاندى . لى گۇاڭلى باشلىغان قوشۇنلار شەھەر سېپىلىگە «نو» (弩) دەپ ئاتالغان تاش ئاتار قورالنى ئىشقا سالى . لى گۇاڭلى شەھەرگە كىرىدىغان سۇ مەنبەسىنى قايرىپ ئاشلىغاچقا ، فرانسۇز تارىخچىسى لۈكى بوئۇلنوئىسنىڭ ئېيتىشىچە ، رىمدىن كەلگەن سۇ ماھىرى قۇدۇق كولاپ شەھەردىكى پەرغانىلىقلارنى سۇ بىلەن تەمىنلىگەن .^①

پەرغانىلىقلارنىڭ سەركەردىسى جانىر ئەسىر ئېلىنغاچقا پەرغانە ئاقسۆڭەكلىرى ئوگاخاننى ئۆلتۈرۈپ ، ئات سوۋغىسى بىلەن جەننى ئاخىرلاشتۇرۇشنى ، بولمىسا بارلىق تۇلپارلارنى قىرۋېتىدىغانلىقىنى ، يېقىندا كانگىيىدىن ياردەمگە كۈچلۈك قوشۇن يېتىپ كېلىدىغانلىقىنى ئېيتىدۇ . لى گۇاڭلى ، جاۋ سىچىڭ ، لى دۇ قاتارلىق سانغۇنلار كانگىيە - سوغدىيىدىن كېلىۋاتقان قوشۇندىن خەۋپسىرەپ ئوگاخاننىڭ بېشىنى كۆتۈرۈپ كەلگەن ئەلچىنىڭ تەكلىپىنى قوبۇل قىلدى . خەن ۋۇدى قوشۇنلىرى بىر قانچە ئون پەرغانە تۇلپارى ۋە ئۈچ مىڭ تۇياق

① «بىبەك يولى» ، خەنزۇچە نەشرى ، 27 - بەت .

فەرغانە جېڭى مىلادىيىدىن ئىلگىرىكى 104 - يىلىدىن 101 - يىلىغىچە داۋام قىلدى . بۇ قېتىمقى جەڭ توغرىسىدا سىماچېن مەخسۇس «فەرغانە تەزكىرىسى» يازغان . خەن ۋۇدى فەرغانە پادىشاھى ئوگاخان ئالدىغا ئالتۇندا ياسالغان ئات ھەيكىلى قاتارلىق سوۋغىلار بىلەن ئەلچى ئەۋەتىپ فەرغانە ئاتلىرى - ساماۋى ئات دەپ ئاتالغان نەسىللىك ئات تەلەپ قىلغاندا ئوگاخان بۇ تەلەپنى رەت قىلغان . بۇ چاغدا خەن ۋۇدىنىڭ ئەۋەتكەن ئەلچىسى ئوگاخاننى ھاقارەتلەيدىغان سۆزلەرنى قىلىپ ئېلىپ كەلگەن سوۋغىلارنى قايتۇرۇپ يولغا چىققان . يولدىكى يۈپچىڭ (؟) شەھىرىدە خەن ۋۇدى ئەلچىلىرى ئۆلتۈرۈلگەن . بۇ خەۋەردىن غەزەپلەنگەن خەن ۋۇدى لى گۇاڭلىنى باش سەركەردە قىلىپ ، خاۋ خۇ ، ۋاڭ خۇي ، لى دۇ قاتارلىق سانغۇنلاردىن تەشكىل تاپقان ئون مىڭ كىشىلىك قوشۇننى قاشقوۋۇقتىن فەرغانە ئەرشى شەھىرىگە ئەۋەتىدۇ . قوشۇندىكى ئالتە مىڭ كىشى گەنسۇ كارىدورىدا خەن سۇلالىسىغا تەسلىم بولغان جەڭچىلەر ئىدى . خەن ۋۇدى ئۇلارغا فەرغانىنى مۇنقەرز قىلىپ ، فەرغانە ئاتلىرىنى ئېلىپ كېلىشنى تاپشۇرغانىدى . بۇ قوشۇن فەرغانىنىڭ يۈپچىڭ شەھىرىگە يېتىپ بارغۇچە ناھايىتى قىيىنالىدى ، غەربىي يۇرت شەھەر - قەلئە دۆلەتلىرى دەۋازىلىرىنى تاقىۋېلىپ ، ئۇلارغا ئاشلىق بەرمىدى . بۇ قوشۇن فەرغانىنىڭ شەرقىي يۆنىلىشىدىكى يۈپچىڭ شەھىرىگە ھۇجۇم قوزغاپ مەغلۇبىيەتكە ئۇچراپ ، مىلادىيىدىن ئىلگىرىكى 102 - يىلى دۇنخۇاڭغا يېنىپ كەلگەندە مىڭچە كىشى تىرىك قالغانىدى . خەن ۋۇدى بۇ خەۋەردىن تولمىۇ غەزەپلىنىپ : «قاشقوۋۇقتىن كىرىشكە يېتىنغان كىشىنىڭ كاللىسى ئېلىنىدۇ» دەپ بۇيرۇق قىلدى . خەن ۋۇدى ئوردا يېغىنىدا فەرغانە ئۇرۇشىنى توختىتىش تەشەببۇسىنى ئوتتۇرىغا قويغان دىڭ گۇاڭ قاتارلىق كىشىلەرنى جازالاپ ، فەرغانە ئۇرۇشىغا داۋاملىق ھازىرلىق قىلدى . مىلادىيىدىن ئىلگىرىكى

ئادەتتىكى ئات بىلەن قاناتلىنىپ ، فەرغانە ئاقسۆڭەكلىرىدىن مۇشار دېگەننى خان قىلىپ شەھەرگە كىرمەستىن قايتتى . قايتقان لى گۇاڭلى قوشۇنلىرىغا بۇيچىڭ شەھىرىنىڭ نايىپى داۋاملىق ھۇجۇم قىلدى . بۇ نايىپنىڭ كالىسىنى جاۋدى ناملىق بىر ئەسكەر ئالغانلىقى مەلۇم . لى گۇاڭلى باشچىلىقىدىكى بۇ قوشۇن قاشغۇۋۇقتىن قايتىپ كىرگەندە ئۇنىڭدا ئاران ئون مىڭ كىشى ، مىڭ جەڭ ئېتى قالغانىدى . ئۇلار چاڭئەنگە يېتىپ كەلگەندە داغدۇغىلىق قارشى ئېلىنىپ ، ئۇلارنىڭ تەركىبىدىكى گۇناھكار ئەسكەرلەر ئومۇمىي كەچۈرۈمگە مۇيەسسەر بولدى . خەن ۋۇدى ئايرىم ئات يېتىشتۈرۈش ئورنى قۇرۇپ فەرغانە ئاتلىرىنى نەسىللەندۈرۈشنى ، بېدە ئۆستۈرۈشنى ئورۇنلاشتۇردى . شۇنىڭدىن باشلاپ جۇڭگو ئاتلىرىنىڭ تەسۋىرى رەسىملىرىدە سىزىلىشى ئىلگىرىكىدىن كۆرۈنەرلىك پەرقلىنىشكە باشلىدى . خەن ۋۇدى يەنە فەرغانە ئاتلىرى تېما قىلىنغان شېئىر يېزىپ قالدۇرغانىدى .

فەرغانە ئۇرۇشى ئوتتۇرا ئاسىيا تارىخىدا مۇھىم ۋەقە بولدى . ئۇ ئىسكەندەر زۇلقەرنەين قوشۇنلىرىنىڭ ئاياغ ئىزىغا خەن ۋۇدى قوشۇنلىرىنىڭ ئاياغ ئىزىنى تولىمۇ يېقىنلاشتۇرغانىدى . ئىسكەندەر قوشۇنلىرى سەمەرقەنت — بۇخارا ئارىسىغا كەلگەنىدى . خەن ۋۇدى قوشۇنلىرى فەرغانە تۈزلەڭلىكىگە كەلدى . بۇ ئۇرۇشنىڭ غەلىبىسى پۈتكۈل غەربىي يۇرتتىكى بوستان شەھەر دۆلەتلىرىنى چۆچۈتۈپ ، ھەربىي نامايىش خاراكتېرلىك ئىستراتېگىيەلىك تەسىر كۆرسەتتى . نەتىجىدە كۆپلىگەن ئۇششاق ھاكىمىيەتلەر خەن سۇلالىسىغا ئۆز پەرزەنتلىرىنى بارىمىتايلىققا ئەۋەتىپ ، خەن سۇلالىسى بىلەن ئوبدان مۇناسىۋەتتە بولۇشنى ئىپادىلىدى . دۇنخۇاڭدىن لوپنۇرغىچە راۋان قاتناش بېكەتلىرى (مەنزىلەر) تۇرغۇزۇلدى . خەن سۇلالىسى سەددىچىن سېپىلىنى يەنە ياڭگۈەن قوۋۇقىغىچە

ئۇزارتتى . بۇنىڭدىن كېيىنكى قاتناش ۋە ئەلچىلەرنى تەمىنلەش مەقسىتىدە فەرغانىگە بېرىش سەپىرىدە باستۇرۇلغان بۇگۈر يېنىغا بىر قانچە يۈز كىشىلىك بولسىمۇ تېرىقچى چېرىك قويۇلۇپ ، ئاشلىق ئىشلەپچىقىرىش يولغا قويۇلدى . ئۇ كېيىنچە غەربىي يۇرت تۇرغاق مەھكىمىسى (دوخۇفۇ) بولۇپ تارىخ بېتىگە كىردى .

شۇنداقتىمۇ فەرغانە ئۇرۇشى غايەت زور چىقىم بىلەن ئېلىپ بېرىلىپ ، يالغۇز لى گۇاڭلى قوشۇنلىرىدىن 50 مىڭدىن ئارتۇق كىشى ، 30 — 40 مىڭ تۇياق ئات — ئۇلاق ئۆلدى ، فەرغانە ۋە بۇگۈردىمۇ ئاز بولمىغان كىشى ئۆلگەن . «تۈز ۋە تۆمۈر ھەققىدە» ناملىق ھۆججەتتە بۇ توغرىلۇق تەلەپنى يۈرگۈزۈلۈپ : فەرغانە ئاتلىرى كەلتۈرۈلگەن بولسىمۇ ، «كەتكەن چىقىمىغا ئەرزىمەيدۇ» دېيىلگەن . شۇنداق بولۇشىغا قارىماي ، فەرغانە ئۇرۇشى خەن سۇلالىسىنىڭ كەڭ غەربىي يۇرتتىكى ئوبرازى ۋە خاراكتېرىنى تىكلەپ ، شەھەر — قەلئەلىرىنىڭ تارقاقلىقىنى ئاشكارىلاپ ، مەركىزىي ئاسىيالىقلارنىڭ ئۆز — ئۆزىنى بىلىش ، باشقىلارنى بىلىش تارىخىغا يەنە بىر يېڭى قەدەم بېغىشلىدى .

4 . ھۈن سەلتەنىتىنىڭ چۈشكۈنلىشىشى ۋە ھۇنلارنىڭ غەربكە يۆتكىلىشى

فەرغانە ئۇرۇشى خەن سۇلالىسى بىلەن ھۈن ۋە غەربىي ئوران شەھەر — قەلئە دۆلەتلىرى ئارىسىدىكى ئومۇميۈزلۈك قانات بايغان ، ئۇزاققا سوزۇلغان ، مۇرەككەپ تەكرارلانغان تىرىكشىش ۋە ئۇرۇش باسقۇچىنىڭ باشلانغانلىقىنى كۆرسەتتى . مىلادىيىدىن ئىلگىرىكى 108 — يىلىدىن مىلادىيىنىڭ 90 — يىلىغىچە بولغان ئارزغىنا كەم ئىككى ئەسىر ئىچىدە مەركىزىي ئاسىيا زېمىنىدا يۈز

بەرگەن ھاكىمىيەت خاراكتېرلىك ھادىسىلەرنى تېخى يېتەرلىك يەكۈنلىگىنىمىز يوق .

بۇ ئازغىنا كەم ئىككى ئەسىردىكى ھادىسىلەر ئىككى جەھەتتە ، بىرىنچى ، ھەربىي - سىياسىي جەھەتتە ، ئىككىنچى ، روھىي جەھەتتە يەنى مەركىزىي ئاسىيالىقلارنىڭ رىقابەت ئىقتىدارىنىڭ بەزى تەرەپلىرىدە ئاشكارا كۆرۈلدى . قوراللىق جەڭلەر شىمالىي قۇملۇقنى ، قوجۇنى نۇقتا قىلغان غەربىي يۇرتنى سەھنە قىلدى .

خەن ۋۇدى قىرغانە ئۇرۇشىدىن كېيىن يەنە 15 يىل ياشىدى . ئۇنىڭ ۋارىسى خەن جاۋدى 13 يىل ، خەن شۈەندى 25 يىل ھاكىمىيەت سۈرگەن چاغلاردىكى ھۇنلار «بەش تەڭرىقۇت ماجىراسى» ۋە پارچىلانغان «شىمالىي ھۇن» ، «جەنۇبىي ھۇن» لارغا ئاجراڭلىنىدى . بۇلار بەزى ھۇن تەڭرىقۇتلىرىنىڭ دۆلەتنى قۇتقۇزۇش ئۇرۇنۇشلىرى بىلەن تۈزەلمىدى . نەتىجىدە ھۇن سەلتەنىتى تارىخقا ئايلىنىپ قالدى ، بۇ جەرياننىڭ مۇھىم ھادىسىلىرى مۇنداق :

خەن ۋۇدى مىلادىيىدىن ئىلگىرىكى 99 - يىلى (قوتغۇ)①

① ھۇن تەڭرىقۇتلىرىنىڭ ئىسمى ھەر خىل كىتابلاردا ھازىرغىچە ھەر خىل ئېلىنىپ كېلىۋاتىدۇ . بۇنى مەنبەلەر يېتەرلىك بولمىغاچقا پۈتۈنلەي توغرىلاپ كېتىش مەقۇل ئەمەس . مەن ئۈزۈم بايۇنچە نوپۇزلۇق كىتابلاردا ئىشلەتكەن ھۇن تەڭرىقۇتلىرىنىڭ نەسەبنامىسىگە ئاساسەن توغرىلاپ چىققان يەنە بىر خىل ئىسىمنىڭ پايدىلىنىش سۈپىتىدە كۆرسىتىپ قويماقچىمەن . بۇنىڭدا شۇ تەڭرىقۇتلارنىڭ سەلتەنەت سۈرگەن يىللىرىمۇ كۆرسىتىپ قويۇلغان : 1. 魏头 174 - 209 . (م . ب . 174 - 209) . 2. 呼延 160 - 160 . (م . ب . 160 - 160) . 3. 呼延 174 - 209 . (م . ب . 174 - 209) . 4. 呼延 160 - 160 . (م . ب . 160 - 160) . 5. 呼延 160 - 160 . (م . ب . 160 - 160) . 6. 呼延 114 - 126 . (م . ب . 114 - 126) . 7. 呼延 105 - 103 . (م . ب . 105 - 103) . 8. 呼延 103 - 103 . (م . ب . 103 - 103) . 9. 呼延 97 - 101 . (م . ب . 97 - 101) . 10. 呼延 97 - 101 . (م . ب . 97 - 101) . 11. 呼延 85 - 85 . (م . ب . 85 - 85) . 12. 呼延 69 - 69 . (م . ب . 69 - 69) . 13. 呼延 60 - 60 . (م . ب . 60 - 60) . 14. 呼延 60 - 69 . (م . ب . 60 - 69) . 15. 呼延 58 - 31 . (م . ب . 58 - 31) . 16. 呼延 29 - 20 . (م . ب . 29 - 20) . 17. 呼延 17 - 17 . (م . ب . 17 - 17) . 18. 呼延 18 - 20 . (م . ب . 18 - 20) . 19. 呼延 18 - 14 . (م . ب . 18 - 14) . 20. 呼延 18 - 46 . (م . ب . 18 - 46) . 21. 呼延 46 - 18 . (م . ب . 46 - 18) . 22. 呼延 46 - 4 . (م . ب . 46 - 4) .

تەڭرىقۇت زامانىدا) سانغۇن لى لىڭ باشچىلىقىدا ھۇنغا قارشى شىمالىي فرۇننى ئاچتى . دەل شۇ چاغدا يەنە خەن سۇلالىسىگە تەسلىم بولۇپ ئىشەنچ قازانغان ھۇن سانغۇنى قايللىق خۇرغا كرورايىنادىن قوجۇ (تۇرپان)غا ھۇجۇم قىلىش توغرىلىق بۇيرۇق چۈشۈردى . بۇنىڭدىن بىر يىل ئىلگىرى خەن ۋۇدى ئوسۇنغا شى جۇن مەلىكىنى ياتلىق قىلغانىدى .

سانغۇن لى لىڭ بەش مىڭ كىشىلىك قوشۇن بىلەن تۇغلا دەريا ۋادىسىدا تەڭرىقۇتنىڭ 80 مىڭ چەۋەندازلىرىنىڭ مۇھاسىرىسىگە چۈشۈپ تۆت يۈز كىشىلا تىرىك قالدى . سانغۇن لى لىڭ تەسلىم بولۇپ ، تەڭرىقۇتقا ئەل بولۇپ يېنىدا تۇردى ، ھۇن ئايالى ئالدى ، خەن ۋۇدىگە قارشى جەڭلەرگە قاتناشتى . خەن ۋۇدى مىلادىيىدىن ئىلگىرىكى 91 - يىلى لى گۇاڭلى باشلىغان 140 مىڭ كىشىلىك ، گۇڭ سۇنئاۋ باشلىغان 40 مىڭ كىشىلىك قوشۇننى يەنە شىمالىي سەپكە ئەۋەتىپ ، يەنە يېڭىلدى . خەن ۋۇدى مىلادىيىدىن ئىلگىرىكى 97 - يىلى قوتغۇ تەڭرىقۇت قازا قىلغانلىقىدىن خەۋەر تاپتى . لى گۇاڭلى باشلىغان 70 مىڭ كىشىلىك قوشۇن خاڭگەي تاغلىرىنىڭ جەنۇبىدىكى ھۇن قوشۇنلىرىغا يېقىنلاپ كەلدى . جەڭدە لى گۇاڭلى يېڭىلىپ ئەسىرگە چۈشتى . دەل شۇ چاغدا قوجۇغا ئەۋەتىلگەن ماڭ تۇ باشچىلىقىدىكى 40 مىڭ كىشىلىك قوشۇنمۇ چېكىندى . لى گۇاڭلى خەن ۋۇدىنىڭ لى قۇربىن ناملىق ئايالىنىڭ ئاكىسى بولۇپ ، فەرغانىگە بارغان سانغۇن ئىدى . ئۇ ئىككى يىلدىن كېيىن شاماننىڭ تەكلىپى بىلەن غولغۇ تەڭرىقۇتنىڭ ئانىسى ۋاپاتىدا «قۇربانلىق» قىلىندى . خەن ۋۇدى كرورايىنادىكى قايللىق خۇرغا ئالتە بوستانلىق دۆلىتىدىن قوشۇن ئېلىپ قوجۇغا كىرىشكە بۇيرىدى . ئۇلار قوجۇنى ئالغان بولسىمۇ كۆپ ئۆتمەي ھۇنلار تارتىۋالدى .

خەن ۋۇدى مىلادىيىدىن ئىلگىرىكى 87 - يىلى ۋاپات

بولۇپ ، خەن جاۋدى پادىشاھ بولدى . بۇ 13 يىل ئىچىدە ھۇنغا قارشى كۆرۈنەرلىك جەڭلەر بولمىدى . خەن جاۋدى فىئودال ئاقسۆڭەكلەرگە سىلىق - سپايە مۇئامىلە قىلدى . جام (拏拏) بەگزادىسى راندەننى بۈگۈر — چېدىردىكى تېرىقچى ئەترەتكە چېرىقچى بەگ قىلدى . پىشامشانلىق ۋىتوچىنى خان دەپ ئېتىراپ قىلىپ ، ئۇنىڭغا مەلىكە يوللىدى . ئۇ بىر چاغلاردا ئىسكەندەر زۇلقەرنەينىڭ سوغدىلار ئاقسۆڭەكلىرىگە شۇ خىل يۇقىرى قاتلامدىن ئورۇن بەرگىنىدەك سىياسەتنى ئىشقا سالغانىدى . مىلادىيىدىن ئىلگىرىكى 74 - يىلى خەن جاۋدى ئۆلۈپ ، ئورنىغا خەن شۈەندى چىقتى . ئوسۇنغا ياتلىق قىلىنغان مەلىكە جىيە يۈي 26 يىل ئىچىدە ئوسۇن — ھۇن مۇناسىۋىتىنى بۇزۇلۇشىنىڭ ئاخىرقى چېكىگە يەتكۈزدى . ئايانغار تەڭرىقۇت ئىلگىرى ياۋچى — توخارلارغا قارشى جەڭلەر ئارقىلىق قوللىغان ئوسۇنلارغا ياكى خەن سۇلالىسى تەرەپتە تۇرۇپ ئۆزى بىلەن ئۇرۇشۇش ياكى مەلىكە جىيە يۈينى ھۇنلارغا تۇتۇپ بېرىپ ، خەن — ئوسۇن مۇناسىۋىتىنى ئۈزۈۋېتىش ھەققىدە ئۆلتىماتوم تاپشۇردى . ئوسۇن كۈنىڭكى مەلىكە جىيە يۈي بىلەن بىرلىكتە خەن شۈەندىغا خەت يېزىپ ھەربىي ياردەم تەلەپ قىلدى . مىلادىيىدىن ئىلگىرىكى 92 - يىلى خەن شۈەندى ئوسۇنغا سانغۇن چاڭ خۇينى ئەۋەتتى . شۇنىڭ بىلەن بىر ۋاقىتتا زور ھەربىي سەپەرۋەرلىك ئېلىپ بېرىپ تىيەن گۇاڭمىڭ (田广明) ، پەن مىڭيۇ (范明友) ، خەن زىڭ (韩增) ، جاۋ چۇڭگو (赵充国) ، تىيەن شۇن (田顺) دىن ئىبارەت بەش سانغۇننى 160 مىڭ كىشىلىك قوشۇننى باشلاپ شىمالىي قۇملۇققا بېرىپ ھۇنلار بىلەن سوقۇشۇشقا ئەۋەتتى . بۇ چاغدا ئوسۇن قوشۇنلىرىمۇ چاڭ خۇينىڭ ئىشتىراكى بىلەن ماناس — بارىكۆل ئەتراپىغا كېلىپ ھۇنلارنىڭ ئوڭ قانات خان ئوردىسىغا ھۇجۇم قوزغىدى . بۇ تۇنجى قېتىملىق كۆلىمى زور خەن — ئوسۇن بىرلەشمە جېڭى ئىدى .

سەددىچىندىن شىمال ياقىلاپ ئاتلانغان خەن قوشۇنىنى ئىستراتېگىيىلىك چېكىنگەن ئايانغار تەڭرىقۇت قوشۇنلىرىنى ئۇچراتالماي ئارقىغا چېكىندى . ئەمما ، ئوسۇن قوشۇنلىرى غەلبە قىلىپ ھۇنلارنىڭ 40 مىڭ ئادەم ، 700 مىڭ چارۋىسىنى ھەيدەپ كەتتى . بۇ چاغدا يەنە قوجۇدا تېرىقچىلىق قىلىۋاتقان ئۆت مىڭ ھۇن ئەسكىرى ئۆزلۈكىدىن پىتىراپ قاچتى . قوجۇ خەن سۇلالىسى قوشۇنلىرى قولىغا ئۆتتى . ئۇزاق ئۆتمەي ئايانغار تەڭرىقۇت ئوسۇنلاردىن قىساس ئېلىش ئۈچۈن ئون مىڭ كىشىلىك ئاتلىق قوشۇن بىلەن ئوسۇنغا باستۇرۇپ كېلىپ نۇرغۇن ئەسىر ۋە مال - چارۋا غەنىمەت ئالغان بولسىمۇ فەرىتان قىشتا ئۇنىڭ كۆيى مۇزلاپ ئۆلگەنىدى .

مىلادىيىدىن ئىلگىرىكى 70 - يىلىدىن باشلاپ ھۇن خانلىقى ئىچكى - تاشقى ، سىياسىي - ئىقتىسادىي جەھەتتە ئېغىر كىرىسقا پېتىپ قالدى . بۇ ھال ئۇنىڭ باتۇر تەڭرىقۇت ، ئاغا قابۇق تەڭرىقۇت ، كۈنگىن تەڭرىقۇت زامانىدىكى كەڭ مۇنبەت بايلىقلىرىدىن ۋە ھەربىي ، سىياسىي ھەيۋىتىدىن ئايرىلىپ قېلىشى ، يىپەك سودىسىدا پائالىيەتچانلىقىنى يوقىتىشى ، خەن سۇلالىسىنىڭ غەربىي دىياردىكى تەسىرىنىڭ ئېشىپ بېرىشى ۋە ھۇن ھۆكۈمران تەبىقىسىدىكى ھاكىمىيەت تالىشىش خاھىشىنىڭ ئۆتكۈرلىشىشىدىن تاشقىرى ، تەبىئىي ئاپەت تۈپەيلى تېخىمۇ سەددىيلىشىپ كەتتى . ئۇنىڭ ئۈستىگە ھۇن خانىدانلىقى ئىچىدىكى دىڭلىك ، ئوغان قەبىلىلەر ئىتتىپاقلىرى ۋە ئوسۇن ئۆلىتى شەرق ، شىمال ۋە غەربتىن ھۇنلارغا قارشى ئىسيان خاراكتېرلىك ھۇجۇملار ئېلىپ بېرىپ ، ھۇنلارنىڭ بىر قانچە تۈمەن چەۋەندازلىرىنى يوقىتىپ ، بىر قانچە تۈمەن چارۋا ماللىرىنى ھەيدەپ كەتتى . مىلادىيىدىن ئىلگىرىكى 68 - يىلى ئايانغار تەڭرىقۇت ئۆلۈپ ، ئۇنىڭ ئورنىغا ئىنىسى چورانكۇنگوي تەڭرىقۇتلۇققا كۆتۈرۈلگەندە ئۇنىڭ ئالدىدا ۋەيرانلىققا يۈزلەنگەن

بىر يايلاق (بوزقىر) ھاكىمىيىتى تۇراتتى .
بۇ چاغدا قوجۇ (قاغقىل) مۇھىم ئىستراتېگىيىلىك ئورۇنغا
كۆتۈرۈلگەنىدى . ئۇنى تالىشىش خەن — ھۇن ئارىسىدىكى
ئۈستۈنلۈك تالىشىش كۈرەشلىرى تارىخىدا ئىنتايىن مۇھىم
ئورۇن تۇتقانىدى .

مىلادىيىدىن ئىلگىرىكى 68 - يىلى خەن شۇەندى ئوردا
مۇلازىمى جىڭ جىيە (郅吉) نى جىنايەتچىلەرنى باشلاپ غەربىي
يۇرتتىكى بۈگۈر — چېدىرغا بېرىپ تېرىقچىلىق قىلىشقا
ئەۋەتتى . كۆزلۈك يىغىمىدىن كېيىن جىڭ جىيە بىر مىڭ بەش يۈز
مەھبۇس بىلەن شۇ ئەتراپتىكى شەھەر مەملىكەتلىرىنىڭ 30 مىڭ
كىشىلىك يەرلىك قوشۇنىنى باشلاپ قوجۇغا ھۇجۇم قوزغىدى .
قوجۇ خانى جىڭ جىيەگە تەسلىم بولدى . قوجۇلۇقلار خانىنىڭ
ئىسمى دۇمانىڭ باشلامچىلىقىدا چېكىنگەن ھۇنلار بىلەن بىللە
شەرققە يۈرۈپ كېتىشتى . جىڭجىيە ئىلگىرىكى ھۇن تېرىقچى
قوشۇنلىرى ئېكىنچىلىق قىلغان جايغا ئۈچ يۈز چېرىكىنى
ئورۇنلاشتۇردى . دەل شۇ يىلى چورانكۇنگۇي تەڭرىقۇت ئۆز
قارارگاھىدا قوجۇ — قاغقىل توغرىسىدا كېڭەشمە ئاچتى . ئۇ
تەڭرىقۇتلۇقتا تۇرغان سەككىز يىل (مىلادىيىدىن ئىلگىرىكى 68 -
60 - يىللار) ئىچىدە قوجۇ — قاغقىلنى تالىشىش كۈرىشى بەش
قىتىم تەكرارلىنىپ يۇقىرى ئەۋجىگە كۆتۈرۈلدى . جىڭ جىيە
پۈتۈن تېرىقچى مەھبۇسلارنى قوجۇغا يۆتكەپ كېلىش يولىدا
يارغۇل شەھىرىنى ئىگىلىگەنىدى . ھۇنلار قوجۇنى قولدىن بېرىپ
قوپماسلىق توغرىسىدا قاتتىق تەدبىر قوللانغاچقا ، گەرچە خەن
سۇلالىسى ئۇسۇنىدىكى جالغۇ خۇيغا جىڭ جىيەگە ياردەم بېرىشى
تەۋسىيە قىلغان بولسىمۇ ، ئۇ ياردەم بېرەلمىدى . ئاخىرى جىڭ
جىيە ئۆز تېرىقچى مەھبۇسلىرى ۋە تېرىقچى قوشۇنلىرىنى
بۈگۈر — چېدىرغا يۆتكەپ كەتتى . شۇنىڭدىن كېيىن قوجۇ يەنە
ھۇنلارنىڭ قولىغا چۈشتى . قوجۇنىڭ خەن سۇلالىسى قولىغا

ئۇنۇشى تەڭرىقۇتلۇقنى تالىشىش جىدىلىدە زەربىگە ئۇچرىغان
غەربىي يۇرتتىكى ھۇن نايمىي راجۇخاننىڭ (日逐王) خەن
ئوردىسىدىن پاناھلىق تىلەپ بېقىنىشى مۇناسىۋىتى بىلەن تىنچ
ئۇسۇلدا ئەمەلگە ئاشقانىدى . بۇ ھۇن يۇقىرى قاتلىمى ئىچىدىكى
بەھرانىڭ قانچىلىك ئېغىر بولغانلىقىنىڭ بىر مۇھىم ئىپادىسى
بولدى .

مىلادىيىدىن ئىلگىرىكى 60 - يىلى چورانكۇنگۇي تەڭرىقۇت
ئۆلۈپ ، ئۇنىڭ ئاغىچىسى جانقۇي خاتۇن ئۆز ئىنىسى ئوڭ قانات
كۆلىخان تۇچداننى ئويانشۇڭقار نامىدا تەڭرىقۇتلۇققا بەلگىلەپ
مۇنلارنىڭ تەڭرىقۇت بەلگىلەش قائىدىسىنى ئاياغ ئاستى قىلدى .
جانقۇي خاتۇن ئويۇشتۇرغان بۇ ھاكىمىيەت ئۆزگىرىشى ھۇن
خانلىقىنىڭ ھاكىمىيەت سىستېمىسىدا كۈچلۈك نارازىلىق ۋە
لەرزە پەيدا قىلدى . ئويانشۇڭقار تەڭرىقۇتلۇققا چىقىپ
چورانكۇنگۇي تەڭرىقۇتنىڭ ئوغلى ۋە ئەمەلدارلىرىنى چەنگە
بېقىشقا ، ئۆز جەمەتىدىن يابغۇلار تەيىنلەشكە كىرىشىدۇ . بۇ
چاغدا غەربىي يۇرتتا تۇرغۇچى راجۇخان شەنشىچان ئويانشۇڭقار
تەڭرىقۇتنى ئېتىراپ قىلماي ئىسيان كۆتۈرۈپ ، 12 بەگلىكتىن
12 مىڭ كىشىلىك ئاتلىق قوشۇننى باشلاپ خەن سۇلالىسىدىن
پاناھلىق تىلەيدۇ . ئۇنىڭ ئورنىغا ئىنىسى بوشۇتان باتىخان
(راجاخان) بولۇپ تەيىنلىنىدۇ . مىلادىيىدىن ئىلگىرىكى 60 -
يىلى خەن شۇەندىنىڭ تاپشۇرۇقى بىلەن جىڭ جىيە شەھەر
دۆلەتلىرىدىن توپلانغان 50 مىڭ كىشىلىك قوشۇن بىلەن كېلىپ
داغدۇغىلىق مۇراسىم ئېچىپ ، باتىخاننىڭ تەسلىم بولغانلىقىنى
قوبۇل قىلىدۇ . باتىخان چاڭئەنگە يېتىپ بارغاندا ئۇنىڭغا
«دىيانەتكار بەگ» دېگەن شۆھرەت نامى بېرىلىدۇ .

بۇ چاغدا ھۇن ئاقسۆڭەك خانلىرى تۇشمۇ تۇشتىن قوشۇن
باشلاپ كېلىپ ئويانشۇڭقار تەڭرىقۇتقا قارشى قانلىق جەڭلەرگە
ھازىرلىنىدۇ . ئۆلگەن چورانكۇنگۇي تەڭرىقۇتنىڭ ئوغلى

قوغشار ئويانشۇڭغار تەڭرىقۇتنىڭ زىيانكەشلىكىدىن قورقۇپ قېيىنئاتىسى ئودانما قېشىغا بېرىۋالدى. ئۇ چىقىش خان ئىدى. ئۇ مىلادىيىدىن ئىلگىرىكى 58 - يىلى قوغشارنى تەڭرىقۇت دەپ جاكارلايدۇ. قوغشار 50 مىڭ كىشىلىك ئاتلىق قوشۇن بىلەن ئويانشۇڭغار تەڭرىقۇتقا ھۇجۇم قىلىپ مەغلۇپ قىلىدۇ. ئويانشۇتقار زەھەر ئىچىپ ئۆلۈۋالىدۇ. قوغشار پايتەختتە تەڭرىقۇتلۇق سەلتەنىتىگە چىققاندى. ئەمما يېڭى تەيىنلەنگەن باتىخان يوشۇتان ئۆزىنى تۆجە تەڭرىقۇت دەپ جاكارلايدۇ. ئۇ غەربتىن 40 مىڭ كىشىلىك ئاتلىق قوشۇن بىلەن كېلىپ قوغشارنى يېڭىدۇ، قوغشار تەڭرىقۇت پايتەختىنى ئاتلاپ قاچىدۇ. بۇ خەۋەرنى قوغشارنىڭ ئاكىسى قوتىيۇش ئاڭلاپ، شەرقتە باش كۆتۈرۈپ، ئۆزىنى تەڭرىقۇت دەپ جاكارلايدۇ. بۇ چاغدا تۇرپاندىكى قوجۇ خانى ئۆزىنى خۇجىيە تەڭرىقۇت دەپ، غەربتىكى ئوڭ قانات گۈلىخان ئۆزىنى ئولجى تەڭرىقۇت دەپ، ئوڭ قول ئوقۇخان ئۆزىنى چېرى تەڭرىقۇت دەپ جاكارلايدۇ. مانا بۇ ھۇنلارنىڭ بېشىغا كۆلپەت سالغان «بەش تەڭرىقۇت جېدىلى» دۇر.

قوتىيۇش تەڭرىقۇت 50 مىڭ كىشىلىك ئاتلىق قوشۇن بىلەن تۆت يىل ۋاقىت سەرپ قىلىپ قوغشار، تۇجۇ، خۇجىيە (قوجۇ)، چېرى، ئولجى قاتارلىق تەڭرىقۇتلار ئۈستىدىن غەلبە قىلىپ ھاكىمىيەتنى تىزگىنلىگەن بولسىمۇ، بۇ ئىچكى ئۇرۇش تۈپەيلى ھۇنلار نۇرغۇن قۇربانلار بەردى، خەلق ۋە دۆلەت مىسلىسىز دەرىجىدە زەئىپلەشتى. تارىخىي مەنبەلەردە «بەش تەڭرىقۇت جېدىلى» گە سەپەرۋەر قىلىنغان ئاتلىق قوشۇن 350 مىڭ كىشىدىن تەركىب تاپقان بولۇپ، ئۇنىڭ مۇتلەق كۆپچىلىكى ئۆلگەن. بۇلانغان، ھەيدەلگەن ۋە نايۇت بولغان مال - چارۋا پۈتۈن چارۋا سانىنىڭ %90 گە يېقىنلاپ قالغانىدى.

چورانكۇنگۇي تەڭرىقۇتنىڭ تۇل قالغان ئاغىچىسى جانغۇي

خانۇن ئۇيۇشتۇرغان ھاكىمىيەت ئۆزگىرىشى ھۇنلارنى ئىچكى ئۇرۇش ۋە ئىقتىسادىي ۋەيرانچىلىققا دۇچار قىلدى؛ غەربىي يۇرتتا ھۇن تۇتۇق مەھكىمىسىگە بەرھەم بېرىپ خەن سۇلالىسىنىڭ تۇرغاق مەھكىمىسىنىڭ شەكىللىنىشىگە شەرت يارىتىپ بەردى؛ ھۇنلارنىڭ ئىككى قىسمىغا بۆلۈنۈشى ۋە قۇتبۇشنى يوقىتىش يۈزىسىدە يۈز بەرگەن تالاس ئۇرۇشىنىڭ ئۇرۇقنى تېرىدى.

ھۇنلارنىڭ تەسىرى بوشاپ قالغان بىر قىسىم غەربىي يۇرت شەھەر - قەلئە دۆلەتلىرى ھۇنلارنىڭ شىمالىدىن بولىدىغان تەسىردىن ساقلىنىش ئۈچۈن خەن سۇلالىسىنىڭ تەشەببۇسى بىلەن ھۇنغا قارشى مۇھاپىزەت تۇتۇغى بولۇپ ئويۇشتى. جىڭ جىيە تۇتۇق بېگى بولۇپ تەيىنلەندى. جىڭ جىيە دەسلەپتە بىشامشاننىڭ غەربىي جەنۇبىدا ئەلچى قورغاقچى (使护) ئىدى^① ئۇ تېرىقچىلىقنى قوغداپ ئاشلىق يىغىش (护田续粟) ۋەزىپىسىدىن باشقا^② شىمالىي يولنى - ئۇسۇن بىلەن ئالاقىلىشىش يولىنى قوغداش ۋەزىپىسىنىمۇ ئۈستىگە ئېلىپ مۇھاپىزەتچى تۇتۇق دەپ ئاتالغان^③. ئۇ «غەربىي يۇرتتا نۇرۇشلۇق بىر خىل پەۋقۇلئاددە ئەلچىلىك» مەنىسى ئىدى^④. جىڭ جىيەدىن لى زۇڭخىچە 18 كىشى (بۇنىڭ ئىچىدە دۈەن خۇيزۇڭ ئىككى قېتىم دۇخۇ بولغان) ئۈچ يىلدا بىر ئالماشتۇرۇلۇپ 82 يىل داۋام قىلغان مۇھاپىزەت تۇتۇغى جەريانىنى ھاسىل قىلدى.

قوتىيۇش تەڭرىقۇت «بەش تەڭرىقۇت» نى تارمار قىلىپ ھاكىمىيەت بېشىغا چىققاندىن كېيىن، قوغۇشار نۇرغۇن داۋالغۇشلار ئارقىلىق ئاخىرى ئۆز قوشۇنى بىلەن مىلادىيىدىن

① خەننامە. جىڭ جىيە تەزكىرىسى. گە قارالسۇن.
 ② خەننامە. شۇي سۇڭنىڭ ئىزاھاتىغا قارالسۇن.
 ③ خەننامە. غەربىي يۇرت تەزكىرىسى. گە قارالسۇن.
 ④ تىن زۇجياڭ. ئىككى خەن بىلەن غەربىي يۇرت ئالاقىلىرى تارىخى. قا قارالسۇن.

ئىلگىرىكى 53 - يىلى سەددىچىن يېنىغا كېلىپ ، چاڭئەندىكى خەن ئوردىسىغا ئوغلى تىلقۇيتاننى ئەۋەتىدۇ . ئۇ چاڭئەندە بارىمتايلىققا ئەۋەتىلگەندى . قوغۇشار تەڭرىقۇت مىلادىيىدىن ئىلگىرىكى 51 - يىلى 1 - ئايدا خەن ئوردىسىغا كىرىدىغانلىقىنى مەلۇم قىلىدۇ . ياشىنىپ قالغان خەن شۈەندى تولىمۇ خۇشاللىق بىلەن قوغۇشارنىڭ ئالدىغا قىممەتلىك سوۋغىلار ، تون - لىباس ۋە ئات ھارۋىلىرى ئەۋەتىدۇ . ئۇلار خەن ئوردىسىنىڭ گەنجۈەن (شېرىن بۇلاق) سارىيىدا ئۇچرىشىدۇ ، ئۇ چاڭئەندە بىر ئايدىن كۆپرەك تاماشا قىلىپ قايتىدۇ . قوغۇشار تەڭرىقۇت خەن شۈەندىنىڭ ئاخىرقى يىلى - مىلادىيىدىن ئىلگىرىكى 49 - يىلى چاڭئەنگە يەنە بىر قېتىم كىرىپ قىزغىن كۈتۈۋېلىنىدۇ . بۇ چاغدا قوتىيۇش تەڭرىقۇت قوغۇشار تەڭرىقۇتنىڭ خەن سۇلالىسى ۋە ئۇسۇنلار بىلەن بىرلىشىپ ئۆزىگە قارشى تۇرۇشىدىن ئەنسىرەپ ، ھۈن پايتەختىنى تاشلاپ ، ئۇسۇننى بويسۇندۇرۇشقا ئاتلانغانىدى . ئەينى زاماندا ئۇسۇن خانلىقىنىڭ كانگىيە (سەمەرقەنت ، سوغدى) بىلەن زىددىيىتى كۈچىيىپ ، ئۇرۇشتا ئۇسۇنلار ئۈستۈنلۈك ئالغاچقا ، كانگىيە قوتىيۇش تەڭرىقۇتنى ياردەم سورىغانىدى . قوتىيۇش بۇ پۇرسەتنى غەنىمەت بىلىپ ئوتتۇرا ئاسىيانى تايانچ قىلىپ ھۈن سەلتەنىتىنى قايتا كۈچلەندۈرۈشنى ئويلايتتى . قوتىيۇش دەسلەپكى ئۇسۇنلارغا ئەلچى ئەۋەتسىمۇ ، ئەلچى ئۆلتۈرۈلۈپ قوتىيۇشقا قارشى ئوسۇن خانى ئويغۇت قوشۇن باشلاپ ماڭغانىدى . قوتىيۇش ئۇسۇنلارنى بويسۇندۇرۇپ ، بايقال ، ئالتاي ، يەنسەي ۋادىسىدىكى ئۇيغۇر - ئوغۇز ، قىرغىز قەبىلىلىرىنى بويسۇندۇرۇپ ، تالاس بويىغا كەلدى . سەمەرقەنت خانى ئۇنىڭغا قىزىنى بەرسىمۇ پۈتۈن ئوتتۇرا ئاسىيانى تىزگىنلەشنى نىيەت قىلغان قوتىيۇش بىلەن سەمەرقەنت خانى ئوتتۇرىسىدا زىددىيەت پەيدا بولدى . قوتىيۇش سەمەرقەنت مەلىكىسىنى ئۆلتۈرۈپ ، سەمەرقەنتنى ئىگىلەپ ، شەھەر

يېپىلىنى كېڭەيتىپ سالدى . ئۇ دەشتى قىپچاق قەبىلىلىرىنى بېلىق تۆلەشكە مەجبۇر قىلدى . ئۇ ئىلگىرى بارىمتايلىققا چاڭئەنگە ئەۋەتكەن ئوغلىنى قايتۇرۇۋېلىش ئۈچۈن يېڭىدىن تەختكە چىققان خەن يۈەندىگە ئەلچى ئەۋەتتى . خەن يۈەندى گۈچى ئاتلىق ئەلچى بىلەن قوتىيۇشنىڭ ئوغلىنى ئۈزىتىپ قويدى . بىراق قوتىيۇش ئۆز ئوغلىنى بىراق جايلارغا ئۈزىتىپ كەلگەن ئەلچىنى ئۆلتۈرۈپ يولسىزلىق قىلدى ، ھەتتا كانگىيەگە پاتىمدىم ، خەن سۇلالىسى زېمىنىگە قايتقۇم كېلىۋاتىدۇ ، دەپ پوپوزا قىلدى . بۇ ھال مەشھۇر تالاس ئۇرۇشىغا سەۋەبچى بولغانىدى .
 مىلادىيىنىڭ 36 - يىلى غەربىي يۇرتتىكى 3 - نۆۋەتلىك مۇھاپىزەت تۇتۇغى گەن يەنشۇ ۋە مۇشاۋىر جېرىكچى بەگ چىن تاڭ غەربىي يۇرتتىكى 15 شەھەر - قەلئە دۆلىتىدىن 40 مىڭ كىشىلىك قوشۇننى سەپەرۋەر قىلىپ ، قوجۇدىكى تېرىقچى قوشۇن بىلەن بىللە ئۈچ ۋە قەشقەر ئارقىلىق كانگىيەگە ئۆتۈپ تالاس ساھىلىگە يېتىپ كېلىدۇ . قوتىيۇشنىڭ ئۇسۇنغا ئەۋەتىپ قىزىلغورغاندا يول توسىغان قوشۇنلىرى يېڭىلىپ چېكىنىدۇ . چىن تاڭ ئەسلىدىكى سەمەرقەنت ئاقساقاللىرى بىلەن كېلىشىۋالغانىدى . قاتتىق جەڭلەر ئارقىلىق چىن تاڭنىڭ قوشۇنلىرى شەھەرگە بېسىپ كىرىدۇ . بۇ چاغدا قوتىيۇش جەڭدە ئۆلگەندى . قوتىيۇش تەڭرىقۇتنىڭ بېشى چاڭئەنگە ئېلىپ بېرىلىپ ، چەت ئەل ئەلچىلىرى تۇرىدىغان ساراي دەۋرۋازىسىغا ئېسىپ قويۇلىدۇ .
 قوغۇشار تەڭرىقۇت مىلادىيىدىن ئىلگىرىكى 83 - يىلى 3 - قېتىم چاڭئەنگە كېلىپ خەن يۈەندى بىلەن كۆرۈشۈپ ، ئۇققانلىشىش ئارزۇسىنى بىلدۈرىدۇ . ۋاڭ جاۋجۇن خەن مەلىكىسى سۈپىتىدە قوغۇشار تەڭرىقۇتقا ياتلىق قىلىنىدۇ . قوغۇشار تەڭرىقۇت خەن يۈەندىگە : ئەمدى شاڭگودىن دۇنخۇاڭغىچە چېگرا قوغداشنىڭ ھاجىتى قالمىدى ، دەپ يېقىنلىق ئىپادىلىگەندى .

قوغشار تەڭرىقۇت 28 يىل دۆلەت سوراپ ، مىلادىيىدىن ئىلگىرىكى 31 - يىلى ئۆلىدۇ . ئۇنىڭ ئورنىغا دوتامگانى تەڭرىقۇت بولىدۇ . قوغشار تەڭرىقۇتنىڭ 3 - قېتىم چاڭئەنگە كىرگەن يىلى جىڭ نىڭ (中 祚) — چېگرا تىنچىغان يىل دەپ نىشانلاندى . باۋتۇ يېنىدىكى خەن قەبرىگاھلىقىدىن چىققان ساپال قاچىلارغا «تەڭرىقۇت ئىناقلاشتى» ، «تۈمەن يىللار ياشىسۇن» ، «مەڭگۈ شادلىق» دېگەن خەتلەرنىڭ يېزىلغانلىقى مەلۇم . بۇ ھال ئۆزىنىڭ تارىخى راۋاجى بويىچە موڭغۇل يايلىقىدىن ئىبارەت كەڭ زېمىننىڭ خەن ئىمپېرىيىسى خەرىتىسىگە تەۋە بولۇشىنى بەدەل قىلغانىدى .

ھۇن خانلىقى مىلادىيىدىن كېيىن داۋاملىق ئاجىزلىشىش ، پارچىلىنىش جەريانىنى بېشىدىن ئۆتكۈزدى . قوغشار بىلەن قوتىيۇش تەڭرىقۇتلار ئوتتۇرىسىدىكى زىددىيەت تۈپەيلى ھۇنلار تۇنجى قېتىم «شىمالىي ھۇن» ، «جەنۇبىي ھۇن»غا ئايرىلغانىدى . مىلادىيىنىڭ 47 - يىلى ھۇنلار قايتا بىرلەشكەن بولسىمۇ ، ئىچكى رىقابەت تۈپەيلى 2 - قېتىم يەنە «شىمالىي ھۇن» ، «جەنۇبىي ھۇن»غا بۆلۈندى . مىلادىيىنىڭ 90 - يىلى شەرقىي خەن سۇلالىسى جەنۇبىي ھۇنلار بىلەن بىرلىشىپ ، قۇللار (胡 虏) قوزغىلاڭلىرى ۋە قارام قەبىلىلەر ئىسيانلىرىدىن پايدىلىنىپ شىمالىي ھۇن دۆلىتىنى مۇنقەرز قىلدى . تەڭرىقۇت بارىكۆلدە مەغلۇپ بولۇپ سەمەرقەنتكە قاچتى . سەمەرقەنتكە قاچقان شىمالىي ھۇنلار IV ئەسىردىكى ۋۇلگا ھۇنلىرىنىڭ ئاتا - بوۋىلىرى بولۇپ قالدى .

ئەسلىدە كەڭ ئوغۇز دەشتىدە ئالانلار ياشايتتى . ئۇلار كاسپىي دېڭىزىنىڭ شىمالىدا شەرقتىن غەربكە يېيىلىپ شىنپىر ناملىق خەلقنىڭ يېرىنى تارتىۋالدى . شىنپىرلارنىڭ تولىسى دانىيە ۋە گېرمانىيە زېمىنلىرىغا يۆتكەلدى . 350 - يىلى ھۇنلار ئالانلار بىلەن سوقۇشۇپ ئۇلارنى يەڭدى . شۇنىڭدىن باشلاپ

يارانبو باشلىغان ھۇنلار غەربىي دون ساھىلىگە — شەرقىي گوتلار زېمىنىگە باستۇرۇپ كىردى . ھۇنلار ۋۇلگا — دون ۋە جەنۇبىي رۇسىيە زېمىنىنى ئىگىلىدى ، بۇنىڭ تەسىرىدە غەربىي ۋە جەنۇبىي رۇسىيە ، شەرقىي ياۋروپادىكى شەرقىي گوت ، رۇيۇي ، ۋاندار ، ئالان قاتارلىق خەلقلەر غەربىي ياۋروپا زېمىنىگە — فرانسىيە ، ئىتالىيە ۋە ئىسپانىيىگە باستۇرۇپ كىرىشتى . مانا بۇ ھۇنلارنىڭ ياۋروپاغا 1 - قېتىم باستۇرۇپ كىرىشىدىن كېلىپ چىققان مىللەتلەر يۆتكىلىش ھادىسىسى بولدى . ھۇنلار V ئەسىرنىڭ باشلىرىدا غەربىي دوناي ساھىلى ، شەرقىي رىم (ۋىزانتىيە) ئىمپېرىيىسىنىڭ بانۇنىيە ئۆلكىسىگە ھۇجۇم قىلىپ كىردى . V ئەسىرنىڭ ئوتتۇرىلىرىغا يەتكەندە ئاتتىلا باشچىلىقىدىكى ھۇنلار غەربىي ۋە جەنۇبىي ياۋروپاغا ھۇجۇم قوزغاپ ، شەرقىي رىمنىڭ 70 نەچچە شەھىرىنى ئىشغال قىلغاندىن كېيىن 500 مىڭ كىشىلىك قوشۇن بىلەن غەربىي رىمغا ھۇجۇم قىلىپ ، رىم ئىمپېرىيىسىنىڭ ھالاكتىنى تېزلىتىپ ، ياۋروپا مىللەتلىرىنىڭ ئېتىكى ۋە جۇغراپىيىلىك ھالىتىگە كۈچلۈك تەسىر كۆرسەتتى . ئاتتىلا 453 - يىلى توي كېچىسى ئالەمدىن ئۆتتى . شۇنىڭدىن كېيىن ھۇنلار ياۋروپا تارىخىدا كۆرۈنەرلىك كۈچ بولماي قالدى .

قوغشار تەڭرىقۇتنىڭ «جەنۇبىي ھۇنلار» دۆلىتى خەن سۇلالىسى بىلەن ئىناق ياشىدى ، ئۇلارنىڭ ئەۋلادلىرى 220 - يىلى ئۈچ پادىشاھلىق دەۋرىدە ساۋ ساۋ تەرىپىدىن يوقىتىلدى . قوتىيۇش تەڭرىقۇتنىڭ «شىمالىي ھۇنلار» دۆلىتى ھالاك بولغان ۋە غەربكە كۆچكەندىن كېيىن ، ئۇنىڭ كەڭ تېررىتورىيىسىدە سىيانپىي قەبىلىلىرىنىڭ قۇدرەتلىك ھاكىمىيىتى بارلىققا كەلدى . كۆپلىگەن ھۇن قەبىلىلىرى بۇ بىر ئېتىنىڭ ئارىلىشىش دەۋرىگە قەدەم قويۇپ ئۆزگەردى . شىمالىي - جەنۇبىي سۇلالىلەر دەۋرىدە ھۇن ئەۋلادلىرى

ئىلگىرى كېيىن بولۇپ فىڭ يالڭ (شەنشى لىڭ فىڭ) ، چاڭئەننى پايتەخت قىلغان «خەن» (318 — 346) دۆلىتى؛ شۇندى (خېبېيدا) شەھىرىنى پايتەخت قىلغان «كېيىنكى جاۋ» (318 — 350) دۆلىتى؛ نۇڭخۇن (شەنشى خىڭشەن) ، چاڭئەننى پايتەخت قىلغان «شيا» (407 — 428) دۆلىتى؛ جاڭيە ، تۇرپاننى پايتەخت قىلغان «شىمالىي لياڭ» (397 — 460) دۆلىتىنى قۇردى . ھۇنلارنىڭ توغا ئۇرۇقى ئۆز فامىلىسىنى «ليۇ» (刘) غا ئۆزگەرتكەندى . بۇ ئۇششاق ھاكىمىيەتلەر گەرچە شىمالىي - جەنۇبىي سۇلالىلەر دەۋرىدىكى مىللەتلەر ئارىلىشىپ ياشاش ۋە مەدەنىيەتتىكى ئارىلاشمىچىلىققا تەسىر كۆرسىتىپ ، سۈي — تاڭ سۇلالىسى دەۋرىدىكى گۈللەنگەن جۇڭگو مەدەنىيىتىنىڭ شەكىللىنىشىنى ئىلگىرى سۈرگەن بولسىمۇ ئۇنىڭ تارىخىي رولى تولىمۇ چەكلىك بولۇپ مىللەت سۈپىتىدە مەۋجۇت بولماي قالدى .

ھۇن سەلتەننى تۈمەن تەڭرىقۇت ، بولۇپمۇ بانۇر تەڭرىقۇت ، ئاغا قايۇق تەڭرىقۇت ، كۈنگىن تەڭرىقۇتلار دەۋرىدە كۈچەيدى . ئويان شۇڭغار تەڭرىقۇت زامانىسىدا ئېغىر كىرىزىسقا پېتىپ قالدى . قوغشار ۋە قوتىۋۇش تەڭرىقۇتتىن باشلاپ پارچىلىنىشقا ، ھالاكەتكە يۈز تۇتتى . ھۇن سەلتەننىنى ھالاكەتكە ئېلىپ كەلگەن ئامىللار دەل ئۇنىڭ شەكىللىنىشى ۋە گۈللىنىشىنى ئىلگىرى سۈرگەن ئامىللارنىڭ ئەكسى رول ئوينىشىدىن ئىبارەت بولدى . بۇ پۈتكۈل مەركىزىي ئاسىيا خەلقلىرى كەچۈرگەن تارىخىي جەريان سۈپىتىدە يۈز بېرىپ ، ئاسىيا ۋە ياۋروپا تارىخىغا سالماقلىق تەسىر كۆرسەتتى .

ھۇنلارنىڭ سەلتەنەت تارىخى تۆمان تەڭرىقۇتتىن قوتىۋۇش تەڭرىقۇت بېشىنىڭ چاڭئەندە ئېسىپ قويۇلۇشىغىچە ئىككى بېرىم ئەسىر داۋام قىلدى . بۇ خىل قانۇنىيەتلىك جەريان ۋە تەجرىبە - ساۋاقلار تۇران تارىخىنىڭ كېيىنكى ھەرقايسى دەۋرلىرىدە تەكرار

كۆرۈلدى . ھېچبىر «سىياسەتنامە» بۇ تارىخىي ھېكمەتنى تىلغا ئېلىپ مىللەتنى ، ئۇنىڭ سەردارلىرىنى تەربىيلىگەننى يوق . كەڭ تارقالغان ۋە تىل - مەدەنىيەت ئورتاق چەمبىرى ھاسىل قىلىپ بىر مىللەتكە ئايلانمىغان ، ناتورال — ئېتنولوگىيىلىك مىللەت كاتېگورىيىسىدىن ئىجتىمائىي ۋە سىياسىي مىللەت دەرىجىسىگە كۆتۈرۈلمىگەن ، ئۆز تارىخىدىن ئەقلى - نەزەرىيىۋى يەكۈن چىقارمىغان ۋە ئەنئەنىۋى تارىخىي ئاڭغا ئىگە بولمىغان مىللەت ئۈچۈن نۇرغۇن نەرسىلەر ھاجەت بولۇپ ، ئەڭ زۆرۈرى باتۇر تەڭرىقۇتنىڭ ھەربىي تەلىم - تەربىيە ۋە ئىنتىزامچان ئۇيۇشتۇرۇش يولى ئىدى . ئەكسى ھالدا دېموكراتىيە نىقابىدىكى ئاقساقاللار ئۆز بېشىمچىلىقى «بەش تەڭرىقۇت جېدىلى» نى كەلتۈرۈپ چىقىراتتى . دېموكراتىيە مېۋىسى دۆلەت يېتىلگەن ، خەلق ئۇنىڭدىن ئۆز - ئۆزىنى كۈچەيتكۈچى ۋاستە سۈپىتىدە پايدىلىنىشىنى بىلگەندە شېرىن ئىدى .

پارچىلىنىش ، يۈز ئۆرۈش ، قارشى مەيدانغا ئۆتۈش بويىچە ھۇن زامانىدا ئۇسۇنلار تىپىك ئۆلگە ياراتتى . ئۇلار ھەتتا توخارلارنى قۇربان قىلىش ھېسابىغا ئۆزىنى يۆلگەن تەڭرىقۇتقا قارشى ھەربىي يۈرۈشكە ئاتلاندى . بۇ ھال كېيىن كۆكتۈرك ، ئۇيغۇر قاغانلىقى زامانىلىرىدىمۇ تەكرارلاندى . تارىخ «يۆلۈنگەننى بۇرە يەر» دېگەن ھېكمەت بويىچە ، ئۇسۇنلارنىڭ ياكى قوغشار تەڭرىقۇتنىڭ «جەنۇبىي ھۇن» دۆلىتىنى گۈللىنىش ئىقبالىغا مۇبەسسەر قىلمىدى .

«بەخت ئىچىدە بەختسىزلىك» ، «بەختسىزلىك ئىچىدە بەخت» ھازىرلىغىنى قىلماسلىق بىرىنچى «مايى ۋەقەسى» بىلەن ئىككىنچى «مايى ۋەقەسى» دىن باشلانغان تارىخىي ھادىسىلەرنى بۆشۈشكە ياردەم قىلىدۇ . مەغرۇرلۇق ھەر قاچان ھالاكەت

مۇقەددەسى ئىدى. ئومۇمەن تىنچ - پاراۋانلىق ئۆزىنىڭ
ھالاۋەتلىك پەزىلەتلىرىدىن تاشقىرى، قانائەتلىنىش،
مەغرۇرلۇق، چىرىكلىك، ھەشەمەتخورلۇق، ساختا شۆھرەت،
پارچىلىنىش ئۇرۇقىنى تېرىپ كەلگەن. شەيئى چېكىگە يەتسە
ئەكسىگە يانغىنى يانغان.

سەلتەنەت بېشىدىكى ھۇن تەڭرىقۇتلىرىنىڭ ھېچبىرى
تومانغان، باتۇر، ئاغا قايۇق، كۈنگىن تەڭرىقۇتلاردەك
بولالمىدى. قوتىۇش ھۇن سەلتەنەتنى تىكلەشكە قانچە جىددى
ئۇرۇنىمۇ، ماھىر سىياسىيون ۋە پازىل ئەخلاق ئىگىسى
بولمىدى. ئۇنىڭ سەمەرقەنتتىكى قەبىلىكى ئۇنىڭ ئەسلىدىنلا
پەقەت شاھلىق تەختىنىلا كۈرەش نىشانى قىلغانلىقىنى
كۆرسەتتى.

ھۇن سەلتەنەتى ھالاكەتتىن كېيىن ئۆز ماكانلىرىنى تەرك
قىلىشتى، غەربكە كۆچكەنلىرى «بالامىر ۋە ئاتىلا نامىدا
كلاسسىك تارىختا ئۆزىنى يەنە بىر قېتىم كۆرسەتكەن» (رېنى
گروۋسپېت سۆزى) بولسىمۇ، ئۇ شامدەك ئوچتى، جەنۇبقا
تەسلىم بولغانلىرى «خەن»، «كېيىنكى جاۋ»، «شيا»،
«شىمالىي لياڭ» نامىدا پارچە ھاكىمىيەتلەر قۇرغان بولسىمۇ،
قۇمغا سىڭگەن سۇدەك سىڭىپ، ئۆزلىرىنى «يەن - خۇاڭ
ئەۋلادى» دەپ ئاتاپ، ئەجدادلىرى بولغان ھۇنلارغا ھاقارەتلىك
نەزىملەر يازىدىغان ئەۋلادقا ئايلىنىپ كەتتى.

ئۈچىنچى باب

كۇشان ۋە ئىفتالىتلار دەۋرىدىكى تۇران

1. توخارلارنىڭ غەربىي تۇرانغا جايلىشىشى

مەركىزىي ئاسىيا قەدىمكى تارىخىدا ھۇن تەڭرىقۇتلۇقىدىن
باشقا يەنە بىر دۇنياۋى تەسىر كۆرسەتكەن سەلتەنەت كۇشان
خانلىقى ھېسابلىنىدۇ. 1880 - يىللىرى ئامۇ دەريا ۋادىسىدىكى
ئاغلاردىن «ئوكسۇس (ئامۇ) خەزىنىسى» غارىنىڭ بايقىلىشى
بىلەن باشلانغان قەدىمكى يىپەك يولى ۋە مەركىزىي ئاسىيا
پالىئىتروپولوگىيە ۋە ئارخېئولوگىيەلىك قەدىرىش نەتىجىلىرى
ئاجايىپ كۇشان مەدەنىيىتىنى ئىلىم دۇنياسىغا قايتا ئېلىپ
چىقتى. ئەمما، كۇشان مەدەنىيىتى قانداقتۇر ياۋروپا - گىربك
مەدەنىيىتىنىڭ مەركىزىي ئاسىيادىكى ئەۋرىشىشى دەپ
قارىلىپ، ئۇنىڭ خاس مەركىزىي ئاسىيا مەدەنىيەت تىپى
ئالاھىدىلىكلىرى ئېتىباردىن سىرتتا قالدۇرۇلدى.

كۇشان خانلىقى كۈچەيگەن زاماندا ئىسمى - جىسىمغا لايىق
ئىمپېرىيە ئىدى. ئۇ گىربك - باكتىرىيە دۆلىتىدىن ھاكىمىيەت
ئارتۇقچىلىقىغا ئىمپېرىيەلىك خاراكتېر شەكىللەندۈرۈپ
قالماستىن، زېمىن جەھەتتىمۇ ئىمپېرىيە ئىدى.
كۆپلىگەن نوپۇزلۇق تارىخىي ئەسەرلەردە، جۈملىدىن سابىق

سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ 2 - تومى ، تاجىك ئالىمى ، خەلقئارا ئوتتۇرا ئاسىيا تەتقىقات جەمئىيىتىنىڭ رەئىسى ب . غ . غاپۇروفنىڭ «تاجىكلار تارىخى» ناملىق كىتابى ، فرانسۇز شەرقشۇناسى رېنى گروئۇسپېتنىڭ «ھىندىستان مەدەنىيىتى» ناملىق كىتابى ، فرانسۇز ئالىمى لۇسى بۇئولونۇسنىڭ «يىپەك يولى» ناملىق كىتابى قاتارلىقلاردا كۇشان خانلىقى «ئۇلۇغ كۇشان خانلىقى» ، «كۇشان دىرژاۋىسى» ، «كۇشان ئىمپېرىيىسى» قاتارلىق ناملار بىلەن تىلغا ئېلىنىپ ، جۇڭگو (خەن سۇلالىسى) ، رىم ئىمپېرىيىسى ، پارفىيە پادىشاھلىقى بىلەن تەڭ ئەينى زاماندا قەدىمكى كىرىپ تۇرغان تۆت ئىمپېرىيىنىڭ بىرى دېيىلگەن . جۇڭگونىڭ تارىخى مەنبەلىرىدە بۇ ئىمپېرىيە «ئۇلۇغ ياۋچىلار» دېگەن ئىبارە بىلەن ئىپادىلەنگەن . رىم تارىخچىلىرى بۇ ئىمپېرىيىنىڭ ئاساسىي گەۋدىسى بولغان ئۇلۇغ توخارلارنى «ھىندى ساكلىرى» دەپ ئاتىسا ، ھىندى خانلىرى ئۇنى «كۇشان ئىمپېرىيىسى» (Kushan Empire 贵霜帝国) دەپ ئاتىغانىدى .^①

«كۇشان» ئىبارىسى ھەققىدە ھەر خىل ئىزاھاتلار ساقلانغان . بەزى تارىخچىلار ئۇنى «قوش خان» دېسە ، بەزىلىرى قەدىمكى توخار (Tochari 吐火罗) لارنىڭ گۇزاڭ (姑藏) ناملىق ئانا يۇرتى ياكى قەدىمكى نۇرپان ۋادىسىدىكى گۇشى (姑) (𑀘𑀓) قەبىلىلىرى نامىدا «گۇشخان» دەپ ئىزاھلىغان . ئۇنى «كاسان» ، «كۇسەن» بىلەن تەققاس قىلغۇچىلارمۇ بولغان . «كۇشان» ئىبارىسى ھەققىدە سابىق سوۋېت ئىتتىپاقى ئالىمى ۋ . ئا . لىۋشتسى «كۇشانلار : يېزىقى ۋە تىلى» ناملىق ماقالىسىدا قىممەتلىك مۇلاھىزىلەر ئېلىپ بارغان .^② ئۇنىڭچە ، «كۇشان»

① رېنى گروئۇسپېت : «ھىندىستان مەدەنىيىتى» ، 1965 - يىلى ، خەنزۇچە نەشرى ، 48 - بەت .
 ② «كۇشان دەۋرىدىكى ئوتتۇرا ئاسىيا» ، 1974 - يىلى رۇسچە نەشرى ، 1 - توم ، 320 - 321 - بەتلەرگە قارالمۇن .

ئىبارىسىدا تۇپ سۆز «Kuša» سۆزى بولۇپ ، گرېك — باكتىرىيە ئېلىنىزم مەدەنىيىتىنىڭ تەسىرىدە «na» قوشۇمچىسى قوشۇلۇپ «Kušana» دەپ ئاتالغان ؛ بۇنىڭدىن باشقا كۇشان خانلىرىنىڭ ئىسمى ئاخىرىغا مۇشۇ قائىدە بويىچە (مەسلەن : كانىشكا ، ۋاسىشكا ، خۇۋشكا دېگەندەك) ئۇلانمىلار قوشۇلغان ؛ «kuša» ئىبارىسىگە كەلگەندە بۇ ئىبارە «كۇچى» ، «كۇسەن» ، «كۇچان» ،^① «گاۋچان»^② قاتارلىق جاي ناملىرى بىلەن ئالاقىدار ، دەپ كۆرسىتىدۇ . ئۇ مۇخ تېغىدا تېپىلغان كېيىك تېرىسىگە يېزىلغان سوغدى يېزىقىدا «kūšanik» (كۇشانىك) ئىبارىسىنىڭ بولغانلىقىنى ، مەھمۇد قەشقەرىنىڭ «دىۋانۇ لۇغاتىت تۈرك» ناملىق كىتابىدا «تۆت كۇسەن ئۇيغۇر زېمىنىدا» دېگەن سۆزنىڭ بولغانلىقىنى دەلىل قىلىپ ، كۇشان نامىنى كۇسەن نامىغا توغرىدىن توغرا باغلايدۇ . ئۇ كۇشان ۋە خوتەن تىلىنى ساك تىلى ئىدى دەپ كۆرسىتىدۇ . بۇ گەرچە ، مۇتلەق مەنىدىكى ھۆكۈم بولمىسىمۇ قىممەتلىك ، ئاساسلىق بىر ئىلمىي قىياس . «كۇشان» ئىبارىسىنى مېنىڭچە مۇنداق ئىزاھلاش مۇمكىن : بىرىنچىدىن ، كۇشان گۇشى سۆزى بىلەن ئالاقىدار بولۇپ ، گۇشى — توخارلار قەبىلى ئىتتىپاقىدىكى ھۆكۈمران قەبىلىنىڭ نامى . ئىككىنچىدىن ، گۇشى قەبىلىسىنى ئاساس قىلغان كۇشان پادىشاھلىقى كۇشان بەش يابغۇسىنىڭ بىرى بولۇپ ، تەخمىنەن كۇچۇلار كادىپىسى زامانىدا كۇشان يابغۇلۇقى قالغان تۆت يابغۇلۇقىنى ، كېيىنچە گرېك — باكتىرىيە زېمىنىنى ئۆزىگە بويسۇندۇرۇپ كۇشان خانلىقى — كۇشان ئىمپېرىيىسى بولۇپ راۋاجلانغان . ئۈچىنچىدىن ، كوس ، كۆش ئىبارىلىرى بىلەن كۇسەن ، كۇشان ئىبارىلىرى ئارىسىدىكى باغلىنىش ھەققىدە داۋاملىق ئىزدىنىش مۇمكىن . بۇ كۇشان خانلىقىنى بەرپا

① بۇ يەردە گەنۇدىكى 姑藏 نەزەردە تۇتۇلغان .
 ② بۇ يەردە قوجۇ (高昌) نەزەردە تۇتۇلغان .

قىلغۇچى قەبىلىلەرنىڭ پامىرنىڭ شەرقىدىكى تارىخى ۋە تارىمىنى بىلەن مۇناسىۋەتلىك ئەھۋال . تەلەپپۇزدىكى ئۆزگىرىشكە كەلگەندە شۇنى ئېيتىش كېرەككى ، كۇشان ئوبلاستلىرىدىن فەرغانىدا كۇشان «كاسان» دەپ ، قاشقا دەريا ۋادىسىدا «كسما» ياكى «كېشا» دەپ ، زەرەپشان بويىدا «كاشانى» ياكى «كۇشانى» دەپ ، باكتىرىيە ۋە ھىندىستان دىيارىدا «كۇشان» دەپ تەلەپپۇز قىلىنغان^① ئورۇنلار مەۋجۇت .

كۇشانلار ئۇلۇغ توخار قەبىلىلىرىنى ئاساس قىلغان سىياسىي ھاكىمىيەت ئىدى . توخارلار ب . غ . غاپۇروفنىڭ كۆرسىتىشىچە ، ماسساگىت قەبىلىلىرىنىڭ بىر قىسمىدىن ، شەرقىي تارىمىدىن ئىبارەت . ئۇلارنىڭ ئەسلىدە غەربىي گەنسۇدا ياشىغانلىقى ياكى ئىسكەندەرنىڭ شەرققە يۈرۈشى بىلەن يۈز بەرگەن قانلىق قىرغىنچىلىقلار تۈپەيلى شىمالىي كاسپىيگە ، تولاراق موڭغۇل دالاسىنىڭ غەربىي قىسمىغا يۆتكەلگەنلىكى نامەلۇم .^② غاپۇروف «يۈجىز» ئىبارىسىنى «گاۋىجى» (格维季) ، «گۇاجى» (瓜季) دېگەن ئىبارىلارغا تەققاس قىلىدۇ . ئۇنىڭ ئورخۇن ئابدىلىرىدىكى «يۈرچى» ئىبارىسى بىلەن كۇچا ، ئاقسۇدىكى «يۈرچى» ئىبارىسىگە بولغان مۇناسىۋىتى ئېنىق ئەمەس . ئېھتىمال «يۈجىز» — «يۈرچى» دۇر .

سترابون : گرېكلارنىڭ قولىدىن باكتىرىيە مەملىكىتىنى تارتىۋالغان مىللەتلەر (Tokhari) ، توڭغارى (pasiani) ، پاسەنى ، (Asu) ئاسۇ ۋە ساكاراۋى (Sakarauli) دىن ئىبارەت تۆت مىللەت ئىدى ، دەپ يازغان . تروگۇس پومپېيلى : باكتىرىيە ۋە سوغدىدىكى ساك مىللەتلىرى ساكارانىيە (Sakarancae) ۋە ئاسيانى (Asiani) مىللىتى ئىدى ، كۇشان خانلىرى ئاسىيالىق

① «كۇشان دەۋرىدىكى ئوتتۇرا ئاسىيا» . 1975 - يىل رۇمىچە نەشرى . 2 - توم ، 43 - بەتكە قارالسۇن .
② غاپۇروف : «تارىخىي ئاساسلار» . خەنزۇچە 1985 - يىل نەشرى . 75 - بەتكە قارالسۇن .

(Asiani) لاردىن چىققان بولۇپ ، ئۇلارمۇ ساكلاردىن ئىدى ، دەپ يازىدۇ .^① تىڭتەننۇجيا ئۆزىنىڭ «توخارلارنىڭ ئەسلى ماكانى ۋە غەربكە كۆچكەن يىلى» ناملىق ماقالىسىدا بۇ ھەقتە ئىككى قاراشنى ئوتتۇرىغا قويغان : بىرىنچىدىن ئۇ يۈجىز — ياۋسۇ — ئاسۇ ئەسلىدە بىر نامنىڭ ھەر خىل تەلەپپۇز قىلىنىشى دەپ كۆرسىتىدۇ . ئىككىنچىدىن ، ئۇ يۈجىزلارنى «توخارلار» دەپ ئىزاھلايدۇ . ئۇ تېخىمۇ ئىلگىرىلەپ تاگۇرا (Thagura) ، توڭخارا (Tokhara) ئىبارىلىرىنى «دۇنخۇاڭ» Tun - kwang — ئىبارىلىرى بىلەن بىر سۆزنىڭ ئىككى خىل تەلەپپۇز قىلىنىشى دېگەن پىكىرنى ئىلگىرى سۈرىدۇ .^② بىز «يۈجىز» لارنىڭ «يۈرچى» دەپ ، توخارلارنىڭ «توخرى» دەپ تەلەپپۇز قىلىنغانلىقىنى ئورخۇن ئابدىلىرى بىلەن تۇرپان تېكىستلىرى ئارقىلىق مۇئەييەنلەشتۈرىمىز . «ئاسۇ» ئىبارىسىنىڭ ئاقسۇ «ئاسۇق» غا بولغان مۇناسىۋىتى ئېنىق ئەمەس .

توخارلارنىڭ ئېتنوگېنىزى مەسىلىسىدە ئاساسەن ئىككى خىل نەشەببۇس ساقلانغان : ئۇنىڭ بىرى ، ئۇلارنى ئىران — ساك نەسلىدىن دېگەن قاراش . يەنە بىرى تۈرك نەسلىدىن ، دېگەن قاراشتىن ئىبارەت . بىز توخارلارنىڭ ئېتنوگېنىزى توغرىسىدا ئالدىنقى بايتا سۆزلىگەن بولغانلىقىمىز ئۈچۈن ، بۇ يەردە ئارتۇق ئوختالمىدۇق . سابىق سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» 2 - تومىنىڭ 780 - بېتىدە (خەنزۇچە نەشرى) : كۇشانلىقلارنى ھىندى ساكلاردۇر ، ئەمما ئۇلار ساكلارغا تەۋە بولماستىن ، توخار — يۈجىزلارغا تەۋە بولۇشى مۇمكىن ، دەپ يېزىلغان بولسا ، فرانسۇز شەرقشۇناسى رېنى گروئۇسپېت «ھىندىستان مەدەنىيىتى» ناملىق كىتابىنىڭ 48

① تىڭ تەننۇجيا : «ياۋجىلارنىڭ ئەسلى ماكانى ۋە غەربكە كۆچكەن يىلى» («قەبرىي شىمال تارىخى جۇغراپىيىسى تەتقىقاتى» توپلىمى) ، سودا ئاسمىسى ، 91 - بەتتىكى ئۈزۈندىن ئىلىندى .
② يۇقىرىقى ماقالە ، 90 ، 91 ، 93 - بەتلەرگە قارالسۇن .

- بېتىدە (خەنزۇچە تەشرى) : تەخمىنەن مىلادىيىدىن ئىلگىرىكى 135 - يىلى گرېكلار ئوتتۇرا ئاسىيادىن كەلگەن ھەرقايسى ساك مىللەتلىرى تەرىپىدىن باكتېرىيىدىن ھەيدەپ چىقىرىلدى . دېيىلگەن . گەرچە بۇ ئىككى خىل قاراش بىر - بىرىدىن پەرقلىنىمۇ ، ئەمما ئۇلار ساك ئېتنىك چۈشەنچىسىنى يەنىلا مەركىزىي ئاسىيا ئېتنىك تەركىبى نۇقتىسىدىن تىلغا ئالغان . ياپونىيە ئالىمى تىختىيەنغۇئا يۇقىرىدا نامى تىلغا ئېلىنغان ماقالىسىدا توخار - يۆجۈ ، سوغدى ۋە ئېفئالتلارنىڭ ھەممىسى تۈركىي خەلق دېگەن كۆزقاراشنى ئىلگىرى سۈرىدۇ .^① ياپونىيە ئالىمى يۇجىلياۋدى «غەربىي يۇرتتا بۇددىزم» ناملىق كىتابىدا ياپونىيە ئالىمى بەي ئۇكوجىنىڭ توخارلارنى تۈركىي خەلق - ئوغۇز دالاسىدىكى خەلقلەر تۈركىي خەلق ئىدى ، دېگەن كۆزقارىشىنى قەيت قىلىدۇ .^② ئۇ «خەننامە»دىكى توخارلارنىڭ ئادىتى ھۇنلارنىڭكىگە ئوخشايدۇ ، دېگەن مەلۇماتنى ئىلگىرى سۈرىدۇ . سابىق سوۋېت ئىتتىپاقى ئالىمى يۇ . ئا . زويى «جۇڭگو مەنبەلىرىدە توخارلار ۋە كۇشانلار» ناملىق ماقالىسىدا «بىز كۇشاننى توخارلار ئاساسىدا مەيدانغا كەلگەن دەپ تونۇيمىز . بىراق ، گەنسۇدىكى توخارلار ئاساسىدا ئەمەس ، بەلكى ئوتتۇرا ئاسىيا ۋە كۇشاندىكى توخارلار ئاساسىدا مەيدانغا كەلگەن»^③ ، دەپ يازدى . ئەلۋەتتە ، توخارلار تۇران ئېتنىك تىپىدىكى ساك خەلقلەرنىڭ بىر تۈرى بولۇپ ، ئۇلارنىڭ ئاساسىي گەۋدىسى دۇنخۇاڭ - جەنۇبىي تەكلىماكان ئەتراپىدا ياشىغان ، ئامۇ - پەنجاب بويىدا ياشىغان ، كېيىن كۇشان خانلىقى ۋەيران بولۇپ ، «توققۇز چاۋۇپ» ۋە تارىم «توخرى» لىرىغا ئايلىنغان قاتلاملاردا

① «غەربىي شىمال تارىخ - جۇغراپىيىسى تەتقىقات توپلىمى» ، 98 - ، 99 - بەت .
 ② «غەربىي يۇرتتا بۇددىزم» ، «ئۇلۇغ ياۋجىلاردا بۇددىزم» قىسمى . بەي ئۇكوجىنىڭ ماقالىسى «شەرقىي ئاسىيا» ژۇرنىلى ، 3 - توم ، 2 - سان ، 211 - بەت .
 ③ «كۇشان دەۋرىدە ئوتتۇرا ئاسىيا» ، 1 - توم ، 201 - بەت .

بىر - بىرىدىن مەلۇم پەرققە ئىگە بولغان . ئۇلار تىلەن تېغى ئېتىكىدە موڭغۇلوئىد تەسىرىگە ، ئامۇ - كابۇل زېمىنلىرىدا سوغدى ، گرېك ، فارفىيە ، خارەزىملىر تەسىرىگە كۆپ ئۇچرىغان . ئەلۋەتتە ، بۇ ئىككى جاي ۋە ئىككى تارىخىي مۇھىتتىكى ياۋچىلارنى بىر - بىرىدىن ئۈزۈۋالغىلى بولمىغاندەك ، ئۇلارنى بىر - بىرىگە ئارىلاشتۇرۇۋەتكىلى ، ئىلگىرىكى تىلەن تېغى توخارلىرىنى كېيىنكى ھىندىقۇش توخارلىرى ئۆلچىمىدە ئىزاھلىغىلى بولمايدۇ .

توخارلار مىلادىيىدىن ئىلگىرىكى 160 - يىللىرى ھۇن ۋە ئۇسۇن ساكلىرىنىڭ بىرلەشمە ھۇجۇمى ئاساسىدا ئىلى ۋادىسىدىن يۆتكىلىشكە مەجبۇر بولدى . ئۇلار ئىلى ۋادىسىگە مىلادىيىدىن ئىلگىرىكى 174 - يىلى ھۇن تەڭرىقۇتنىڭ ھالاكەتلىك زەربىسىدە كۆچۈپ كەلگەندى . توخارلار ئىلى ماكانلىرىدىن ئىلى ۋادىسىگە كۆچكەندە ۋە ئىلى ۋادىسىدىن ئوتتۇرا ئاسىياغا يۆتكەلگەندە پارچە ساك (Saceraucae) قەبىلىلىرىنى غەربكە - خوتەن ، كەشمىر ، قەندىھار تەرەپلەرگە سۈرۈپ باردى . ساكلارنىڭ بىر قىسمى سىند قۇملۇقىنى كېسىپ ئۆتۈپ كاتتاۋار يېرىم ئارىلىغا ئۆتۈپ كەتتى . ئۇلار كۆپلىگەن ۋاقىتلىق پارچە ھاكىمىيەتلەر قۇرۇشتى ۋە تەدرىجىي ئىككىنچى قۇرۇقلۇق خەلقلەرگە سىڭىپ كېتىشتى .

سابىق سوۋېت ئىتتىپاقى پەنلەر ئاكادېمىيىسى تۈزگەن «دۇنيا ئومۇمىي تارىخى» نىڭ 2 - تومىدا بۇ ھەقتە : «مىلادىيىدىن ئىلگىرىكى II ئەسىردىن I ئەسىرگىچە ، ھۇن ۋە ماساگىت قەبىلىلىرىنىڭ ئاسىيانىڭ ئوتتۇرا قىسمىغا سۈرۈلۈپ كېلىشى ، گرېك - باكتىرىيە دۆلىتىنىڭ ھالاكىتى ، فارفىيە پادىشاھلىقىنىڭ پايتەختىنىڭ غەربكە يۆتكىلىشى بىلەن غايەت زور

قۇدرەتلىك كۇشان دۆلىتى مەيدانغا كەلدى»^① دېيىلگەن .
توخارلار ئىلى ۋادىسىدىن دەسلەپتە فەرغانە ۋادىسىغا
يۆتكەلگەنلىكى مەلۇم ، ئۇلار فەرغانە ، سوغدى ، بەدەخشان ۋە ئامۇ
بويلىرىغىچە جايلاشتى . ئۇلار مىلادىيىدىن ئىلگىرىكى 160 -
يىللاردىن 135 - يىللارغىچە چارەك ئەسىردىن كۆپرەك ۋاقىت
«بەش يابغۇلۇق توخارلار» شەكلىدە ياشاپ كەلدى . بۇ كۇشان
ئىمپېرىيىسىنىڭ شەكىللىنىشى ئالدىدىكى بىر مۇھىم باسقۇچ
بولۇپ ، دېيەرلىك نەتىقى قىلىنمىغان .

بەش يابغۇلۇق توخارلارنىڭ كۆپى سوغدىدا بولۇپ ،
قالغانلىرى پامىرنىڭ غەربىي ئېتىكىدىن باكتىرىيىگە بارىدىغان
يولدىكى ۋاخان جىلغىسى ۋە ھىندىقۇش تاغلىرى ئېتىكىگە
جايلاشقانىدى .

توخارلارنىڭ بەش يابغۇلۇق ھاكىمىيىتى «خەننامە» ،
«ۋېينامە» ، «تاخنامە» قاتارلىق تارىخىي مەنبەلەردە تىلغا
ئېلىنغان . «خەننامە» نى ئاساس قىلغاندا ئۇلار : قۇم يابغۇسى
(休密翎侯 . 和黑城) ، كۇشان يابغۇسى (贵霜翎侯) ،
شۋاڭمى يابغۇسى (双靡翎侯) ، بەدەخشان يابغۇسى (翎頰
侯) ، كابۇل يابغۇسى (高附翎侯) دىن ئىبارەت . قۇم
يابغۇسى بىلەن كۇشان يابغۇلۇقى پامىرنىڭ سارق چاۋپان ۋە
ۋاخاننىڭ غەربىگە ، شۋاڭمى يابغۇلۇقى ماستوجغا ، بەدەخشان
يابغۇلۇقى بەدەخشانغا ، كابۇل يابغۇلۇقى يايغان دېگەن جايدا
جايلاشقانىدى . جاڭ چيەن غەربكە ساياھەتكە چىقىپ ، 3 - يىلى -
مىلادىيىدىن ئىلگىرىكى 135 - يىلى توخارلار باكتىرىيىدىكى
گرېك ھۆكۈمرانلىرىنى ئاغدۇرۇپ تاشلىغانىدى . جاڭ چيەن
ئۇلۇغ توخارلارغا كەلگەندە ئۇلار گرېك - باكتىرىيە دۆلىتىنى
ئاغدۇرۇپ ، ئۇلۇغ كۇشان خانلىقىنى قۇرغانغا بىر قانچە يىل

① شۇ كىتاب ، 6 - بەت .

بولغان ۋاقىت ئىدى .
كۇشان خانلىقى قەدىمكى ئارىيانلارنىڭ ھىندىقۇش تېغى
بىلەن ئامۇ دەريا جەنۇبىغا يۆتكەلگەندىن كېيىن ، يەنە بىر
قېتىملىق مەركىزىي ئاسىيالىقلارنىڭ بۇ زېمىندا تەشكىل قىلغان
ھاكىمىيىتى ئىدى .

2 . كۇشان خانلىقىنىڭ شەكىللىنىشى ۋە گۈللىنىشى

ئوتتۇرا ئاسىيانىڭ سوغدى ، پامىر رايونلىرىدا كۇشان
يابغۇلۇقلىرىنىڭ مەيدانغا كېلىشى ئوتتۇرا ئاسىيانىڭ جەنۇبىي
قىسمىدا گرېك ھۆكۈمرانلىرىغا قارشى ئۈزۈلمەي داۋام قىلىۋاتقان
بىرلىك خەلقنىڭ ئازادلىق كۈرەشلىرىگە زور مەدەت ، گرېك
ھۆكۈمرانلىرىغا ئېغىر خەۋپ بولۇپ قالدى . فارفىيلىكلەر خېلى
ئىلگىرىلا گرېك سەرتانلىرىنى يوقىتىپ مۇستەقىل ئارشاك
خانلىقىنى قۇرغان ۋە گرېك - باكتىرىيە دۆلىتىگە قارشى
بوزتسىيىدە تۇرۇپ كەلگەنىدى . توخارلارنىڭ فەرغانە ۋە كېيىنچە
سوغدى ، بەدەخشان ، ئامۇ دەرياسىنىڭ شىمالىي ۋە جەنۇبىي
سامىلىرىگە جايلىشىشى ئۇلارنىڭ گرېك ھاكىملىرىگە قارشى
ھەل قىلغۇچى جەڭلەر ئېلىپ بېرىشىغا مۇمكىنلىك ياراتتى . بۇ
جەرياندا كۇشان يابغۇسى كوچۇلا (قوجۇلا) كادىپىز قالغان تۆت
يابغۇلۇقنى ئۆزىگە بىرلەشتۈرۈپ ، ھەربىي جەھەتتىن يېتەرلىك
كۈچەيدى .

مىلادىيىدىن ئىلگىرىكى 1 ئەسىر باشلىنىشى بىلەن گرېك -
باكتىرىيە دۆلىتى كۆرۈنەرلىك ئاجزىلىشىشقا باشلىدى . بۇ چاغدا
فارفىيە ، ھىندىستان ، كەشمىر تەدرىجىي كۈچىيىۋاتقان ئىدى .
كوچۇلا كادىپىز (Kujula Kadphises 丘就却) باشچىلىقىدىكى
ئۇلۇغ توخارلار ھىندى - گرېك پادىشاھى گېرميا ئۈستىدىن

غەلبە قىلىپ ، ئۆزىنى « asw nan asw » (ماھاراجا) — خانلارنىڭ خانى دەپ ئېلان قىلدى . ئۇنىڭغىچە كوجۇلاكادېز فارفىيە — گرىك — باكتىرىيە زىددىيىتىدىن پايدىلىنىپ ئۇششاق ساك ۋە ھىندى ھاكىمىيەتلىرىنى ئۆزىگە قوشۇۋېلىش ھېسابىغا كۈچىيىپ بارغانىدى . مىلادىيىدىن ئىلگىرىكى 75 — 58 - يىللىرى ئارىسىدا گرىكلار ھىندىستاندىكى باشقا ئىشغالىيەت رايونلىرىدىن ئايرىلىشقا مەجبۇر بولدى . قەدىمكى مەركىزىي ئاسىيا تارىخىدا غەرب ئىشغالىيەتچىلىرىنى يەرلىك مەركىزىي ئاسىيا خەلقلەرنىڭ كۈچ - قۇدرىتىگە تايىنىپ غوللانغان تۇنجى سەركەردە ئېھتىمالەم كوجۇلاكادېز بولۇشى مۇمكىن .

مىلادىيىدىن ئىلگىرىكى 1 ئەسىرنىڭ ئالدىنقى يېرىمىغا كەلگەندە فارفىيە خانلىقى ئىچىدىمۇ ئىچكى نىزالار ئەۋج ئېلىپ كەتتى . 40 — 35 - يىللىرى ئىچىدە ۋاردانىس I (wardnes) بىلەن گوتارزېس (Gotarzes) ئوتتۇرىسىدا قوراللىق جەڭلەر داۋام قىلدى . ھەر ئىككى رەقىب كۇشانلاردىن ياردەم سوراپ مۇراجىئەت قىلىشتى . نەتىجىدە كوجۇلاكادېز فارفىيىنىڭ ئىلگىرى گرىك — باكتىرىيىگە تەۋە بولغان زور بىر قىسىم زېمىننى — مەرجىئانا (مەرۋى) ، ھىرات ، داخى قاتارلىق جايلارنى ئۆزىگە قوشۇۋالدى . ئۇ ھىندىقۇشتىن ھالقىپ كابۇل تۈزلەڭلىكىنى ئىگىلىدى . ئارقىدىنلا كەشمىرنى بېقىندۇردى . كوجۇلاكادېز 80 ياشتا ئۆلگەنلىكى مەلۇم . ئۇنىڭ مىلادىيە بويىچە ھاكىمىيەت بېشىدا تۇرغان ئېنىق ۋاقتى تېخى ھەر خىل ئىزاھلىنىپ كەلمەكتە . ئۇ بەش يابغۇلۇقنى بىرلەشتۈرۈشتىن باشلاپ كۇشان ئىمپېرىيىسىنىڭ شەكىللىنىشى ۋە دەسلەپكى كېڭىيىشىگىچە كۆپ جەغلەرنى بېشىدىن ئۆتكۈزگەنلىكى مەلۇم . ئۇنىڭ ئۆمرىنىڭ ئاخىرقى دەۋرلىرىدە كۇشان زېمىنى شىمالدا سوغدىدىن جەنۇبتا ھىندى دەرياسىغىچە ، شەرقتە پامىردىن غەربتە فارفىيىگىچە كېڭەيگەن . ئۇنىڭ پايتەختى باغتەر (بەلخ) شەھىرى

بولغان . «فەرغانە تەزكىرىسى» دە پايتەخت لەشى شەھىرى (兰 氏 城) ، «خەننامە» دا لەنجى شەھىرى (兰 氏 城) ، «ۋېينامە» دە لولەنجى شەھىرى (兰 氏 城) دەپ يېزىلغان . لېۋى بۇ بەلخنىڭ يېشىل شەھەر ئىكەنلىكىگە قارىتىلغان ، دەپ كۆرسىتىدۇ . بۇ شەھەر كۇشانلىقلارنىڭ تەدرىجىي شەھەر ھاياتىغا ئىچكىرىلەپ كۆنۈشى ، ئىجتىمائىي تۈزۈمدە يايلاق شەكىلىدىكى ئائىلە قۇلدارلىق مۇناسىۋەتلىرىدىن مەركەزلەشكەن قۇلدارلىق مۇناسىۋەتلىرىگە ئۆتۈشى ، ئېتىنىڭ ئۆزگىرىشلەر ۋە يېڭى مەدەنىيەت ، يېڭى ئېتىقادقا ئۆتۈشىدە ئۆزەكلىك ۋە ئاساسلىق رول ئوينىدى . كوجۇلاكادېز قۇيدۇرغان مېتال ئاقچىلار پەنجاپتىن تېپىلغان بولۇپ ، ئۇنىڭغا قارۇشتى يېزىقى بىلەن ئۇنىڭ نامى يېزىلغان . بۇ ئاقچىلارغا ئۇ تۈرك تىلىدىكى «ياغۇ» سۆزىنى ئويدۇرغان . ئۇنىڭ ھاكىمىيەتنى 20 نەچچە يىل باشقۇرغانلىقى تەخمىن قىلىنىدۇ .

كوجۇلاكادېزنىڭ ئىشلىرىغا ئۇنىڭ ئوغلى ۋىما كادېز (阼 耆 珍) (Vima Kadphises) ۋارىسلىق قىلدى . كۆپچىلىك تارىخچىلار بۇنى 1 ئەسىرنىڭ ئالدىنقى يېرىمىغا توغرا كېلىدۇ دەپ تەكىتلىشىدۇ . ۋىما كادېز پەنجاپ ۋە ھىندى ۋادىسىدىكى گرىك — ماكىدونىيىلىك ئۇششاق كىنەزلىكلەرنى غولاتتى . ئۇ تولراق ھىندىستان تەرەپكە — گانگ دەرياسىنىڭ شىمالىغا قاراپ كېڭەيدى . ئۇنىڭ ھىندىستانغا يۈرۈش قىلغان ۋاقتىنى «دۇنيا ئومۇمىي تارىخى» نىڭ 2 - تومىدا مىلادىيە 1 ئەسىرنىڭ ئوتتۇرىلىرىدا دەپ ، ئۇنىڭ ھاكىمىيەتتە تۇرغان ۋاقتىنى 47 — 78 - يىللار دەپ كۆرسىتىدۇ . ۋىما كادېزنىڭ پائالىيەت ئېلىپ بارغان دەۋرى تېخى ئېنىق ئەمەس . كۇشان خانلىرىنىڭ شەجەرسى تېخى مۇئەييەنلەشكەن ئەمەس . كۆپلىگەن تارىخىي مەنبەلەردە ۋىما كادېز زامانىدا توخارلارنىڭ ھىندى تەسىرىگە كۆرۈنەرلىك ئۇچرىغانلىقى ، تۈركىي — ھىندى ئارىلاشما

نەمۇنىسى شەكلىدە توخارلارنىڭ قايتا ئېتىنىك خۇسۇسىيەتلەرگە ئىگە بولۇۋاتقانلىقى قەيت قىلىنغان. بەزى مەنبەلەردە ۋىما كادىپىز ھىندىستاننى ئالغاندىن كېيىن «ئۇلۇغ كۇشان خانلىقى» دەپ ئاتالغانلىقى تىلغا ئېلىنغان. بۇ ۋاقىتقا ئائىت ئەرمەن ۋە ئەرەب مەنبەلىرىدە «kušan» ئىبارىسى كۆرۈلگەنلىكى مەلۇم.

ۋىما كادىپىزنىڭ ئوبرازى ئۇ قۇيدۇرغان مېتال ئاقچىلارغا چۈشۈرۈلگەن. پەنجاپ، كابۇل، ئوتتۇرا ھىندىستان، ئالا ھايات، جابالبۇر قاتارلىق جايلاردىن ئۇ قۇيدۇرغان ئاقچىلار تېپىلغان. كۇشان تەتقىقاتى بويىچە 1968 - يىلى 27 - سېنتەبىردىن 6 - ئۆكتەبىرگىچە دۈشەنبە شەھىرىدە ئۆتكۈزۈلگەن خەلقئارالىق ئىلمىي يىغىندا ۋ. يا. زېزېنكوۋانىڭ «كۇشان دەۋرىدىكى ئوتتۇرا ئاسىيا كرانىئولوگىيىلىك ماتېرىياللىرى» ناملىق ماقالىسىدا^① ۋىما كادىپىزنىڭ مېتال ئاقچىلارغا چۈشۈرۈلگەن ئۈچ پارچە ئوبرازى بېرىلگەن. قاغشارلىق، بومبا ساقاللىق بۇ ئوبراز ئۇنىڭ ياشانغان ۋاقىتلىرىدا قۇيدۇرغان ھەر خىل ئاقچىلاردىكى كۆرۈنۈشلەرنى ئىپادىلىگەن.

كانىشكا (一世 迦色迦 Kanishka I) ۋىما كادىپىزدىن كېيىنكى كۇشان خانى بولۇپ، ئۇنىڭ ھاكىمىيەت يۈرگۈزگەن ۋاقتى مىلادىيىنىڭ 78 - 123 - يىللىرى دېگەن قاراشمۇ^②، كانىشكا كۇشان خانلىقىنىڭ ئاساسچىسى، تۇنجى كۇشان خانى دېگەن قاراشلارمۇ ساقلانغان. ياپونىيە ئالىمى يۇچىلياۋدى «غەربىي يۇرتتا بۇددىزم» ناملىق كىتابىدا كانىشكىنى مىلادىيىدىن ئىلگىرىكى 58 - يىلى ھاكىمىيەت بېشىغا چىققان تۇنجى كۇشان خانى دەپ كۆرسىتىدۇ. ئۇنىڭچە، مىلادىيىنىڭ 110 - يىلى ھاكىمىيەت بېشىدا كانىشكا II ئون نەچچە يىل

① «كۇشان دەۋرىدىكى ئوتتۇرا ئاسىيا». 1974 - يىلى رۇسچە نەشرى. 228 - بەتكە قارالسۇن. كرانىئولوگىيە - باش سۆزىكى تەتقىقاتچىلىقى دېگەن مەنبەدە كۆپلىگەن ئالىملار كانىشكانىڭ «ساك» كالىبىدارى. «ساك» يىلى «ئى مىلادىيىنىڭ 78 - يىلىدىن باشلانغان، 78 - يىلى 1 - ساك يىلى دەپ قارىساقتا.

نۇرغان بولۇپ، كانىشكا ناملىق ئىككى خان بولغان، بۇ ئىككى خان ئارىسىدا خۇۋشكا، ۋاسۇدېۋا، كوچۇلاكادىپىز، ۋىما كادىپىز، ۋاسىشكا قاتارلىق بەش خان ئۆتكەن. گىرىشمان 1946 - يىلى كۇشان خانلىرىنى تىزغاندا كانىشكا خانىنى بىزائۇس، كوچۇلاكادىپىز، ۋىما كادىپىز، خۇۋشكا، ۋاسىشكادىن كېيىنكى 6 - خان ئورنىغا قويغان بولسا، لوھۇئۇپىن 1949 - يىلى ئۇنى كوچۇلاكادىپىز، ۋىما كادىپىز، چىخونىكادىن كېيىنكى 4 - خان ئورنىغا قويغان. ر. گۇبل 1964 - يىلى كانىشكانى تۇنجى كۇشان خانى دەپ كۆرسىتىپ، كانىشكا II نىڭ 6 - خان ئىكەنلىكىنى تىلغا ئالغان.

يۇقىرىقىلار كۇشان خانلىرى تەركىبى ۋە تەرتىپىنىڭ تېخى مۇئەييەنلەشمىگەنلىكىنى، شۇنداقسىمۇ كانىشكانىڭ كۇشان تارىخىدىكى رولىنىڭ ئالاھىدە ئىكەنلىكىنى كۆرسىتىدۇ. كانىشكا كۇشان ئىمپېرىيىسىنىڭ 3 - خانى ئىكەنلىكى كۆپلىگەن رەسمىي تارىخ كىتابلىرىدا مۇئەييەنلەشتۈرۈلگەن. ئۇنىڭدىن باشقا كۇشان دەۋرىدىكى تارىخىي ھادىسىلەرنىڭ مەنتىقىلىق تەرەققىياتى كانىشكىنىڭ كۇشاننىڭ 3 - خانى، جۈملىدىن كۇشان ئىمپېرىيىسى دەۋرىدىكى ئەڭ مەشھۇر خان ئىكەنلىكىنى تەستىقلايدۇ. ۋەھالەنكى، گىرىشمان قاتارلىق ئالىملار كۇشان خانلىرىنى ئۇلارنىڭ ئىسىم تەلەپپۇزىدىكى ئوخشاشلىق بويىچە بىر قانچە باشقا - باشقا نەسەبىتىكى خانلار بولۇشى ئېھتىماللىقىنى ئوتتۇرىغا قويدى. مەشھۇر بۇددا ئالىمى لوي جى ئەبەندى «ھىندىستان بۇددىزمىنىڭ مەنبە - ئېقىملىرى» ناملىق كىتابىدا كوچۇلاكادىپىز ۋە ۋىما كادىپىزلار بىر نەسەبتىن - بەش يابغۇلۇق نەسەبتىن بولۇپ، كانىشكادىن باشلاپ كۇشان ھاكىمىيىتى باشقا نەسەپكە - خوتەن (真檀 Dschalamdhara kanishka) نەسەبىگە ئۆتكەن دېگەن. بۇ قاراش ياپونىيە ئالىمى يۇچىلياۋدىنىڭ «غەربىي يۇرتتا بۇددىزم» ناملىق كىتابىدىمۇ شۇنداق دېيىلگەن.

كوجۇلاكاپىز ، ۋىما كادىپىز ۋە كانىشكا ھۆكۈمرانلىقىنى مەلۇم مەنبە ئۇلاردىن XV ئەسىر كېيىن ئوتتۇرا ئاسىيادىن - فەرغانە ۋە سەمەرقەنتتىن چىقىپ بۇ جايلارغا ھۆكۈمرانلىق قىلغان مۇھەممەت زەھىرىددىن بابۇر ، ھۇمايۇن ۋە ئەكبەر قاتارلىق ئۇلۇغ تۈرك - موغۇل خانلىرىغا ئوخشىتىش مۇمكىن . كوجۇلاكاپىز ۋە ۋىما كادىپىزغا ئوخشاش بابۇر ۋە ھۇمايۇن ھىندىستان زېمىنىدا كۆپ قېتىملىق دەھشەتلىك جەڭلەر ئېلىپ بارغان ، تۇغ - ئەلەم بىلەن ئىمپېرىيە تىكلەشنى ئالدىنقى ئورۇنغا قويغانىدى . كانىشكا بىلەن ئەكبەر گەرچە ئەلەم بىلەنمۇ شۇغۇللانغان بولسىمۇ ئۇلار ئىستېلا قىلغۇچىلار بىلەن ئىستېلا قىلىنغۇچىلار ئارىسىدا بىرەر ئورتاقلىق گارمونىيىسى تىكلەش ئاساسىدىكى قەلەم بىلەن باشقۇرۇش يولىنى ئىزدەشتى . كانىشكا بۇددىزىمنىڭ غەربىي ھىندى نەسەبىدىكى مىسلىسىز ھامىيىسىغا ئايلانغان بولسا ، ئەكبەر ھىندى دىنىلىرى بىلەن ئىسلام ۋە خرىستىئان ئەقىدىلىرىنى بىرلەشتۈرگەن يېڭى ئۇنىۋېرساللىق ئېتىقاد پەيدا قىلىش يولىنى تۇتتى . كانىشكا بەلخ شەھىرىنى كۇشان ئىمپېرىيىسىنىڭ ئاساسلىق مەدەنىيەت مەركىزى قىلىپ قالماستىن ، ئەينى زاماندىكى شەرق بىلەن غەربنىڭ قاتناش لىنىيىسىدىكى ئاۋات خەلقئارا شەھەر قىلغان بولسا ، ئەكبەر دېھلىنى ئەينى زاماندىكى دۇنيا مىقياسىدىكى ھەممە شەھەرلەر ئارىسىدا ئەڭ چوڭ ، ئەڭ ئاۋات شەھەرگە ئايلاندۇرغانىدى^① . كانىشكا خۇددى ئەكبەرنىڭ سىند ، قەندىھار ۋە تاغلىق ئافغانىستان زېمىنلىرىگە يۈرۈش قىلغىنىدەك ، بىر قاتار ھەربىي جەڭلەرگە يېتەكچىلىك قىلغانىدى . كانىشكا كەڭ ھىندى زېمىنىنى ئىگىلىدى . ئۇ خارەزمنى ئۆزىگە بويسۇندۇرۇپ ئالغانىدى . خارەزم III ئەسىردە مۇستەقىل بولغۇچە كۇشان

① كارل ماركىس : «ھىندىستان تارىخىنىڭ يىلتىزلىرى» ، 1957 - يىلى خەنزۇچە نەشرى ، 34 - بەت .

ئىمپېرىيىسى ئىچىدە ساقلىنىپ كەلدى . پەنجاب ۋە رۋالغىندىدىكى مانىكالا (Manikala) دېگەن جايدىكى ئويۇلغان تەختتە كانىشكانىڭ بۇ جايلارغا بېسىپ كىرگەن سەركەردىسى لالا تەرىپىدىن «ماھاراجا كانىشكانىڭ 18 - يىلى»^① دېگەن سۆز زەپەر بەلگىسى قىلىنغان . كۇشاننىڭ شىمالىدىكى باغىنىلاب دېگەن جايدىن ئىككى چاقىرىم يىراقلىقتىكى ئالا قۇدۇقىدىن «ماھاراجا كانىشكانىڭ 12 - يىلى» دېيىلگەن قارىشتى خېتى تېپىلغان .

كانىشكا تارىم ئويمانلىقىنىڭ غەربىي قىسمىدىكى خوتەن ، يەكەن ، قەشقەر رايونلىرىنى ئۆز تەسىرىگە ئالغانلىقى مەلۇم^② . بۇ بەن چاۋنىڭ تارىم ئويمانلىقىدا پائالىيەت ئېلىپ بېرىۋاتقان ۋاقىتلىرى ئىدى . كۇشان خانلىرىنىڭ تارىم ئويمانلىقىدىكى تەسىرى كانىشكا ۋاقتىدا باشلانغان ئەمەس . بۇ رايونلارنىڭ ئوتتۇرا ئاسىيا خەلقلىرى - ماساگىتلار ، سوغدىلار ، توخارلار ۋە ساكلار بىلەن ئادىتى ، تىلى ۋە مەدەنىيىتىدە كۆپلىگەن ئورتاقلىقلار بولغان . ئۇلارنىڭ ئارىسىدا نىكاھ مۇناسىۋىتىمۇ دېھرىلىك دەرىجىدە زىچ ئىدى . كۇشانلار كوجۇلاكاپىز ، ۋىما كادىپىز زامانلىرىدىلا تارىم ۋادىسىدىكى شەھەر - قەلئە دۆلەتلىرى ئوتتۇرىسىدىكى ئىشلارغا ، دوستلۇق ۋە كۈرەشلەرگە يېقىندىن ئارىلىشىپ كەلگەن . بولۇپمۇ غەربىي خەن سۇلالىسى ئاخىرلىشىپ ۋاڭ ماڭ ھۆكۈمرانلىق قىلغان زامانلاردا تارىم ۋادىسىدىكى ھەرقايسى بوستان دۆلەتلىرى بىلەن خەن سۇلالىسىنىڭ ئالاقىسى ئۈزۈلگەن بولۇپ ، ئەكىس ھالدا كۇشان خانلىقىنىڭ تەسىرى سالماقلىق ئۆسكەنىدى .

كانىشكا دەۋرىدە خەن سۇلالىسى بىلەن كۇشان خانلىقى

① 78 - يىلى ساك 1 - يىلى بولغاندا ، كانىشكانىڭ 18 - يىلى مىلادىيىنىڭ 96 -

② يىلى بولىدۇ . «ئۇلۇغ تاڭ دەۋرىدە غەربكە ساياھەت» ۋە ھازىرقى زامان ئالىملىرىنىڭ كۇشان تەتقىقاتى توغرىسىدىكى ئەسەرلىرىدە بۇ نۇقتا بىردەك قەيت قىلىنغان .

ئارىسىدا دوستلۇقمۇ ، سوقۇشمۇ يۈز بەردى . بۇ چاغدىكى نۆز چوڭ ئىمپېرىيىنىڭ ۋەزىيىتى مۇنداق ئىدى : خەن سۇلالىسى كۇشان خانلىقى بىلەن ئىناق ياشاپ ، ھۇن ۋە چاڭ مىللەتلەرنىڭ تەھلىكىسىگە تاقابىل تۇرۇشنى ئارزۇ قىلاتتى . كۇشان خانلىقى پېرسىيىگە ھۇجۇم قىلىشنى ، شەرق بىلەن رىم ئىمپېرىيىسى ئارىسىدىكى يىپەك سودىسىنى ئۆز قولىدا تۇتۇشنى خالايتتى . كۇشانلار پېرسىيىنى ئاتلاپ ئۆتىدىغان شىمالىي يول — ئوغۇز دالاسىدىن يەنە بىر يىپەك يولى ئېچىشنى ئويلىسىمۇ ، يەنىلا ئاساسلىق سودا كارۋانلىرى پېرسىيە ئارقىلىق قاتنايتتى . كۇشانلار خەن سۇلالىسى ۋە رىم ئىمپېرىيىسىگە دوستان پوزىتسىيە تۇتقان . بۇ چاغدا بەن چاۋ (班超) نىڭ ئەلچىسى گەن يىڭ (甘英) ھېچقانداق توسقۇنسىزلا كۇشاندىن ئۆتۈپ رىمغا يېتىپ باردى . رىملىق مائىس دىئانۇس باشلىغان ياللانما ساياھەتچىلەرمۇ كۇشاندا ھېچقانداق توسقۇنلۇققا ئۇچرىماستىن تاش قەلئەدىن چىقىپ پامىرنىڭ شەرقىدىكى قۇملۇق ئىقلىم ۋە «سرس» (يىپەك) دۆلىتىگە كەلدى^① . «ئۇ چاغدا چوڭ قۇملۇقنىڭ غەربىدىكى بوستانلىقلار كۇشاننىڭ تەسىر دائىرىسىگە كىرگەندى»^② .

كۇشان خانلىقى ۋە ئۇنىڭ تەسىرىدىكى موغدىلار قۇم (ئاقسۇ) ، سۈلې (قەشقەر) ، يەكەننى تىنچىتىشتا بەن چاۋغا ياردەملەشتى . بۇ چاغدا يەنە نۇرغۇن قىممەتلىك سوۋغىلار بىلەن شەرقىي خەن سۇلالىسىدىن مەلىكە سوراپ ئىناق ئۆتۈش ئۈچۈن لويانغا ئەلچى ئەۋەتتى . بۇ چاغدا بەن چاۋ بۇ ئەلچىلەرنى تۇتۇپ قېلىپ قايتىپ كېتىشكە يول قويمىدى . مىلادىيىنىڭ 90 - يىلى كۇشان خانلىقى ساھى باشچىلىقىدا 70 مىڭ كىشىلىك قوشۇن

① لۇكى بۇئۇلئوتىس : «يىپەك يولى» ، شىنجاڭ خەلق نەشرىياتى خەنزۇچە نەشرى ، 64 - بەت .
② شۇ كىتاب ، 64 - بەت .

بىلەن بەن چاۋغا ھۇجۇم قىلدى . تارىخىي مەنبەلەردە كۇرىستىلىشىچە ، بەن چاۋ كۇشان قوشۇنلىرىنىڭ كۆپلۈكىنى بەزەردە تۇتۇپ ئاشلىقنى يىغىۋېلىپ ئىستېھكامدا مۇداپىئە قىلىش ، كۇشانلىقلارنى ئاچ قويۇپ يېڭىش تاكتىكىسىنى قوللانغان . كۇشان قوشۇنلىرى ئاچلىقتىن كۈسەنگە بېرىپ ياردەمگە ئېرىشىش ئۈچۈن قىممەتلىك سوۋغىلار بىلەن نەچچە يۈز كىشىلىك بىر ئەترەتنى ئەۋەتكەندە بەن چاۋنىڭ كىشىلىرى مۇكۇنۇپ زەربە بېرىپ ، ئەترەت باشلىقىنىڭ بېشىنى كۇشان سىركەردىسىگە كۆرسەتكەن . نەتىجىدە ئاچلىقتىن چىقىش يولى تاپالمىغان كۇشان قوشۇنلىرى چېكىنىشكە مەجبۇر بولغان .

شۇنىڭدىن كېيىن شەرقىي خەن بىلەن پېرسىيىنىڭ بۇناسىۋىتى ، كۇشان بىلەن رىم ئىمپېرىيىسىنىڭ مۇناسىۋىتى كۈچەيدى . كۇشان رىم ئىمپېرىيىسى بىلەن سودا كېلىشىمى ئىمزالىغانىدى .

كانىشكا كۇشان ئىمپېرىيىسىنى تارىختىكى ئەڭ ئاخىرقى چېكىگىچە يەتكۈزدى . ئۇ چاغدا كۇشان ئىمپېرىيىسىنىڭ چېگرىسى شىمالدا ئارال دېڭىزى ، جەنۇبتا نان مودۇ دەرياسى ، شەرقتە غەربىي پامىر ئېتەكلىرى^① ، غەربتە پېرسىيىگىچە يېتىپ بارغانىدى . «بۇ ئىمپېرىيىنىڭ زېمىنى قارقىيە ئىمپېرىيىسىدەك كەڭ بولۇپ ، كۈچلۈك ھەم بىرلىككە كەلگەندى . دۆلەتنىڭ ھەممە يېرى دېڭۈدەك چېگرىدىن ھالقىغان خەلقئارا سودا قاتنىشىنىڭ مۇھىم بېكەتلىرى ئىدى»^② .

كانىشكا كۇشان خانلىرى باشلىغان مۇنتىزىم ئارمىيە تۈزۈمىنى ئىزچىللاشتۇردى . ئۇنىڭغىچە يايلاق كۆچمەنچى ساك — ماسساگىتلىرى پۈتۈن ئەركەكلەر ئەسكەر بولۇش تۈزۈمىنى قوللىنىپ كەلگەندى .

① بۇي تېرەنېل : «غەربىي يۇرت مەدەنىيەت تارىخى» ، خەنزۇچە نەشرى ، 27 - بەت .
② لۇكى بۇئۇلئوتىس : «يىپەك يولى» ، 64 - بەت .

كانشكا بىپايان ، كۆپ مىللەتلىك تېررىتورىيىسى باشقۇرۇش ۋە ئىچكى - تاشقى پاراگەندىچىلىكلەردىن ساقلىنىش ئۈچۈن دۆلەتنى داۋاملىق قورالغا تايىنىپ تۇتۇپ تۇرۇش مۇمكىن ئەمەسلىكىنى ھېس قىلغانىدى . ئۇ بۇددا دىنىنى قوبۇل قىلدى . ئۇنىڭ بۇدەزىمى ئوبرازلاشتۇرۇش ۋە خەلقئارالاشتۇرۇش ، ماھاپانا مەزھىپىنى قوللاش يۈزىدىن كۆرسەتكەن خىزمەتلىرى ھەققىدە ئايرىم توختىلىمىز . روشەنكى كانشكا بۇدەزىم تارىخىدا ئاسوكتىدىن قېلىشمايدىغان دەرىجىدە كۆرۈنەرلىك ئورۇن تۇتقانلىقى مەلۇم .

كانشكا ئوبرازى ئۇنىڭغا بېغىشلانغان ماسرادىكى ھەيكەلدە تەسۋىرلەنگەن . ئۇنىڭ كۆچمەنچى خەلقلەر كىيىمىنى كىيگەن ، قولدا خەنجەر تۇتقان ، قەھرىمان قىياپەتلىك بۇ ئوبرازنىڭ ئاستىغا ئۇنىڭ ئىسمى يېزىلغان . ئۇنىڭ رەسمى چۈشۈرۈلگەن مېتال ئاقچىلاردىن يەتتە دانىسى تېپىلغان . ۋ . يا . زېزىنكوۋانىڭ «كۇشان دەۋرىدىكى ئوتتۇرا ئاسىيا كرانئولوگىيىلىك ماتېرىياللىرى» ناملىق ماقالىسىدا كانشكانىڭ ئۈچ دانە مېتال پۇلىدىكى ئوبرازى بېرىلگەن . ئۇلارنىڭ بىرىدە ئۇنىڭ ئوتتۇرا ياش ۋاقتىدىكى شاھانە كىيىم بىلەن تۇرغان يېرىم گەۋدىسى بېرىلگەن . ئۇ قاڭشارلىق ھەم بۇرۇت - ساقالسىز ئىشلەنگەن . يەنە بىرىدە ئۇنىڭ ئىزە تۇتۇپ تۇرغان ئۆرە ئوبرازى بېرىلگەن . بۇ چاغدا ئۇ كۆچمەنچى خەلقلەردەك كىيىنگەن ۋە ساقال - بۇرۇنلۇق ئىدى . ئۈچىنچى رەسىم كانشكانىڭ قېرىغان چېغىنى ئىپادىلەيتتى . بۇ رەسىمدە ئۇنىڭ يېرىم گەۋدىسى تەسۋىرلەنگەنىدى .

كانشكا ئۆلگەندىن كېيىن ، كۇشان خانلىقىغا خۇۋشكا ھۆكۈمرانلىق قىلغانلىقى مەلۇم . شۇنىڭدىن باشلاپ كۇشان ئىمپېرىيىسى تەدرىجى چۈشكۈنلىشىشكە يۈزلەندى . ئۇنىڭدىن ھەممىدىن ئىلگىرى خارەزم ئايرىلىپ چىقتى . ئۇنىڭدىن كېيىن

سوغدىغانا ئايرىلىپ چىقىپ كۇشانىيا (كاتتا قورغان) شەھىرىنى مەركەز قىلىپ مۇستەقىل دۆلەت تەشكىل قىلدى . مارچىئانا (مەۋزى) ئىران تەرەپىدىن قوشۇۋېلىندى . كۇشان ئىمپېرىيىسى كابۇل ، كۇرپىزى ، كەشمىر ، ئوتتۇرا ئاسىيا ۋە ھازىرقى پاكىستاننىڭ شەرقىي شىمالىدىكى شىياركىت رايونلىرىدىلا ساقلىنىپ قالدى .

خۇۋشكادىن كېيىن ۋاسودېۋا (جۇڭگو مەنبەلىرىدە 波调 دېيىلگەن) خانلىق يورگۈزگەنلىكى مەلۇم . بۇ چاغدا كۇشان يۇقىرى قاتلام تەبىقىسى ئوتتۇرا ئاسىيا ئېتىنىڭ تەركىبىدىن بىراقلىشىپ ھىندىستانلىقلار بىلەن ئارىلىشىپ كەتكەنىدى .

كۇشاندا يەنە ۋاسىشكا ، كىتارا قاتارلىق خانلارنىڭ بولغانلىقى مەلۇم ، بەزى تەتقىقاتچىلار كانشكا ، ۋاسودېۋا خانلىرىنىڭ II - لىرى بولغان ، ھەتتا كانشكا II - مۇ بولغان دېگەن قاراشلارنى ئوتتۇرىغا قويۇشقان . قانداق بولمىسۇن كانشكادىن كېيىن كۇشان ئىمپېرىيىسى يەنە ئۇزاق داۋام قىلغان بولسىمۇ ئۆزىنىڭ گۈللەنگەن مەنزىرىسىدىن بارغانسېرى ئايرىلىپ بارغانلىقىدا شۈبھى بولۇشى مۇمكىن ئەمەس . كۇشان خانلىقى ئەڭ ئاخىرىدا پەقەت كابۇل رايونىنىلا تۇتۇپ قالالىدى .

3 . ئېفتالىتلارنىڭ باش كۆتۈرۈشى

ۋە كۇشان خانلىقىنىڭ

مۇنقەرز بولۇشى

مەركىزىي ئاسىيادا مەيدانغا كەلگەن كاتتا سەلتەنەتلەرنىڭ ھەممىسى غەيرىي مەركىزىي ئاسىيالىقلار ، غەيرىي تۇران كۈچلىرى تەرەپىدىن مۇنقەرز قىلىنغان ئەمەس . ئېفتالىتلاردىن ئىبارەت بۇ مەركىزىي ئاسىيا قەبىلىلىرى كۇشان ئىمپېرىيىسىنى ھالاك قىلىشتا بىۋاسىتە مەيدانغا چىقتى .

ئېفتالتلارنى ئىران ۋە ئەرەب مۇئەللىپلىرى «ھىتالار» دەپ، گىرىك ۋە ئەرەب مۇئەللىپلىرى «ئاپتولت» ياكى «ئېفتالسى» دەپ، رىم مۇئەللىپلىرى «ئاق ھۇنلار» دەپ، جۇڭگو مەنبەلىرىدە يەنە (天竺) دەپ تەلەپپۇز قىلىشقان. ئۇلار رەڭگىنىڭ ئاقلىقى ۋە ھەرىكىتىنىڭ شىددەتلىكلىكى بىلەن «ئاق ھۇنلار»، رەھىمىنىڭ ئىسمى «ئېفتالت» (جۇڭگو مەنبەلىرىدە 灰帶夷粟陀) بولغانلىقى ئۈچۈن ئېفتالت نامىدا ئاتالسىمۇ، ئۇلارنىڭ ئېتنىك نامى ئېنىق ئەمەس. جۇڭگو يىلتىملىرىدا ئۇلارنىڭ يېتەكچى قەبىلىسىنى قوجۇ — ئالتاينىڭ شەرقىي جەنۇبىدىكى ئېگىز ھارۋىلىقلار تۈركۈمىدىكى بىر ئۇرۇق، دەپ قارايدۇ. ئۇلارنىڭ بىرىنچى ئەسىرلەردە باراخ (۸۵۶) دېگەن ئاقساقلى بولغان. دەيدۇ، بۇلار ئېفتالتلارنىڭ ئەسلىدىكى ياكى كېيىنكى نامىنى كۆرسەتمەيدۇ.

ئېفتالتلارنىڭ ئېتنىك تەۋەلىكى ھەققىدە «لياۋنامە» دە ئۇلار گۆشى (車師، قاغقىل) قەبىلىلىرىنىڭ بىر تۈرى دەپ كۆرسىتىلگەن بولسا، «شىمالىي سۇلالىلەر تارىخى» دا ئۇلار توخارلارنىڭ بىر تۈرى دەپ كۆرسىتىلگەن. «ۋېينامە» غەربىي يۇرت تەزكىرىسى» دە: ئېفتالتلار توخارلارنىڭ بىر تۈرى، شۇنىڭدەك ئېگىز ھارۋىلىقلار (高车) نىڭ بىر تۈرى، ئۇلار قورۇلنىڭ شىمالىدا، ئالتۇنتاغنىڭ جەنۇبىدا، خوتەننىڭ غەربىدە، ئامۇ دەريانىڭ جەنۇبىدا ياشىغان، دەپ كۆرسىتىدۇ. ۋەھالەنكى، بۇ توخارلار ھەققىدىكى ئىزاھاتقا ئوخشايدۇ. ئېفتالتلارنىڭ توخار ۋە ئۇسۇنلاردەك ئىلگىرىكى ئېنىق ماكانى ئۇچۇرلاندىرۇلمىغاندەك، ئۇسۇنلارنىڭ كېيىنكى تارىخىمۇ ئېنىق ئەمەس. ئېفتالتلار قاغقىل — ئېگىز ھارۋىلىقلارنىڭ بىر قىسمىنى ئاساس قىلىپ، پارچە ھالەتتىكى ھۇن، توخار، ئۇسۇن قەبىلىلىرىدىن تەشكىللەنگەن بولۇشى مۇمكىن. ئۇلار غەربكە سالمىقىنى تاشلىغاچقا، ھۇنلار كۆچكەندىن كېيىن ئەزەلدىن

جەڭگىۋار بولغان قاغقىلار ئەمەس، جۇجانلار باش كۆتۈرۈش پۇرسىتىنى ئىگىلىگەن بولۇشىمۇ مۇمكىن. ئېفتالتلار خانىدانلىقى ھالاكتىدىن كېيىنلا قاغقىلار — تېلىلار قايتىدىن يارىش (جۇڭغارىيە) ۋە شىمالىي قۇملۇق (موڭغۇل دالالىرى) دا قۇدرەتلىك كۈچ سۈپىتىدە كۆرۈنۈشكە باشلىدى.

دەرۋەقە، ئېفتالتلار سىيانپىيلار قولىدا ئېزىلدى. سىيانپىيلارنىڭ بارغانسېرى غەربكە سۈرۈلۈشى غەزەپلەنگەن ئېفتالتلارنى ئىلى ۋادىسىدىكى ئۇسۇن قالدۇقلىرى بىلەن باشقا تەقدىرداش قەبىلىلەرنى قوشۇپ غەرب ۋە جەنۇب بويلاپ يۆتكىلىشكە ئېلىپ كەلدى. كۈچىيىپ بېرىۋاتقان ئېفتالتلار تەخمىنەن ۷ ئەسىرنىڭ كىرىشى بىلەن ماۋەرائۇننەھر — سوغدىدا پەيدا بولدى. سوغدى زېمىنى كۆكتۈرك خانلىقىغا بېقىنىش ئالدىدا ئېفتالتلارنىڭ تەۋەلىكىگە ئۆتتى. فرانسۇز شەرقشۇناسى رېنې گروئۇسبېت «بوز قىر ئىمپېرىيىلىرى» ناملىق كىتابىدا ئېفتالتلارنىڭ غەربكە كۆچكەندىن كېيىنكى ھۆكۈمرانلىق قىلغان زېمىنلىرىنى قارا شەھەر مۇزئارتتىن باشقا كۆلى ساھىلىگىچە، تالاس، چۇ ۋە سىر دەريا ۋادىسىدىن ئارال دېڭىزىغىچە دەپ كۆرسەتكەن^①. «لياۋنامە» دە قارا شەھەر، كۈسەن، قۇم (ئاقسۇ)، قەشقەر، خوتەنلەرنىڭ ئۇنىڭ ھۆكۈمرانلىقىدا بولغانلىقىنى تىلغا ئالغان. تىبەتچە مەنبەلەردە ئېفتالتلار بېسىپ كىرىش ئالدىدا كۇشان خانلىقى بىلەن يېقىن مۇناسىۋەت ئورناتقان ۋىجاياكىرتى (vijaya kirti) خوتەن خانى ئىدى.

ئېفتالتلار سوغدىنى مەركەز قىلغان. بۇخارا يېنىدا تېپىلغان ئېفتالت خارابىسى — بەرەھشاھ^② بىلەن مەشھۇر قوي قىردى قەلئە ۋە پەنجىكەنت خارابىسى بۇ نۇقتىنى ئىسپاتلىدى.

① «بوز قىر ئىمپېرىيىلىرى»، 67 - بەت.
② قاغقىل — ئېفتالت ئاقساقلى باراخ بىلەن بەرەھشاھنىڭ ئالاقىسى ئېنىق ئەمەس.

ئېفتالتلار ماۋەرائۇننەھردە ئۇزۇن تۇرمايلا، تەخمىنەن ۷ ئەسىرنىڭ 20 - يىللىرى باكتىرىيىدىكى كۇشان خانلىقىنى مۇنقەرز قىلغان.

ئېفتالتلار ماۋەرائۇننەھردىن كۇشان خانلىقىغا ھۇجۇم قىلغان چاغلاردا كۇشان خانى كىتارا (Kitara) ئىدى. بۇ چاغدا ئىراندا ساسانىلار سۇلالىسى مەيدانغا كەلگەن. ساسانىلار قارىيە پادىشاھلىقىنىڭ زېمىنلىرىغا ۋارىسلىق قىلىش ئۈچۈن كۇشان خانلىقى تارتىۋالغان قارىيە زېمىنلىرىنى قايتۇرۇۋېلىش ئۈچۈن پات - پات كۇشان خانلىقىغا ھۇجۇم قىلىپ تۇرغانىدى. كۇشان خانلىقى ئىلگىرىكى بىپايان زېمىننىڭ شەرقىي قىسمىغا سىغىدىلىپ قالغانىدى. ئېفتالتلارنىڭ باستۇرۇپ كىرىشى كۇشان خانلىقىنىڭ ھالاكىتىنى ئەمەلىيلەشتۈرۈپ قويدى. بۇ چاغدا ئېفتالتلارنىڭ خانى ئاقشۇڭقار (Akhshunwar) بولغان بولۇشى مۇمكىن.

ئېفتالتلار كۇشان خانلىقىنى غولتاندىن كېيىن يەنە بىر قانچە پارچە - پارچە كۇشان - توخار ھاكىمىيەتلىرى ساقلىنىپ تۇردى. بۇ ئارىلىقتا ئېفتالتلار ساسانىلار بىلەن، ئۇنىڭدىن كېيىن ھىندىستان بىلەن سوقۇشتى.

ئېفتالتلار كۇشان خانلىقى سەلتەنتىنى قولغا ئالغاندا بەھرەم گور (420 - 438) ساسانىلار شاھى ئىدى. ئېفتالتلار كۇشان خانلىقىنىڭ غولاش پۇرسىتىدىن تېز پايدىلىنىپ توخارىستان، قەندىھار، پەنجاب، كەشمىر، بەدەخشاننى قولغا كىرگۈزۈۋالغاندىن كېيىن، ئەسلى «تەركى ماكان» بولۇپ، تاشلاپ يۆتكىلىپ كەتكەن ئانا زېمىنىگە يۈرۈش قىلىپ، يەنە قارا قۇرۇمدىن مۇزئارت - يۇلتۇز يايلاقلىرىغىچە كەڭ زېمىننى قولغا ئالدى. بۇ غەلىبىلەردىن كېيىن ئېفتالتلار يىپەك يولى ئالاقىلەر لىنىيىسىنى كونترول قىلىش ئۈچۈن سوغدىلار بىلەن بىللە ساسانىلار بىلەن بولغان رىقابەتكە دۇچ كەلدى. ئېفتالتلار

دەسلەپتە غەربىي خوراسانغا يۈرۈش قىلدى. بەھرەم شىكار ئەستانىسى دەپ داڭقا چىقارغانىدى. ئۇ ئېفتالتلارنىڭ يېقىنلاپ كەلگەنلىكىدىن خەۋەرسىز قالغان قىياپەتكە كىرىۋېلىپ، ئوشۇنلىرىنى ئەزەربەيجانغا شىكارغا باشلاپ ماڭغان قىياپەتتە مەڭگە چىقتى. ئۇ كاسپىي دېڭىزىنىڭ جەنۇبىدىكى ئېۋروس تاغلىرىغا بېرىپ غايىب بولغان بولۇۋېلىپ، دەرھال ئۆز ئوشۇنلىرىنى باشلاپ شەرققە يوشۇرۇن يېتىپ كېلىپ، ئۆز دۆلىتىنىڭ شەرقىي چېگرىسىدا پەيدا بولدى. بەھرەمنى ئەزەربەيجاندا شىكار قىلىۋاتىدۇ، دەپ بىلىپ ئۇنىڭ دۆلىتىگە ھۇجۇم قىلغان ئېفتالتلارنى بەھرەم مەرۋىينىڭ يېنىدىكى كۇسبەھان دېگەن جايدا مەغلۇپ قىلىپ، ئېفتالت سەركەردىسىنى ئۆلتۈرۈپ بەھرەم ئەزالىرى بىلەن بىللە كۆپلىگەن غەنىيەتكە ئىگە بولدى. ئېفتالتلار ئامۇنىڭ شىمالىغا چېكىنىشكە مەجبۇر بولدى. نەتىجىدە ئېفتالتلار بىلەن ساسانىلار سۇلھ كېلىشىمى ماسلىق قىلىپ، بەلخنىڭ غەربىدىن تۆت يۈز كىلومېتىر يىراقلىقتىكى تالخاننى چېگرا قىلىپ بېكىتىپ، چېگرا تېشى ئورناتتى.

بەھرەم ئۆلۈپ، ئوغلى يېزدىگېرد II (438 - 457) ۋە ئۇنىڭ ئوغلى پېروز (457 - 484) ھاكىمىيەت بېشىدا تۇرغان ۋاقىتلاردا ئېفتالتلار بىلەن ساسانىلار ئوتتۇرىسىدا يەنە ئۇزۇندىن - ئۇزۇنغىچە شىددەتلىك جەڭلەر داۋام قىلدى. يېزدىگېرد II ئوغلى پېروزنى ئەمەس، بەلكى كىچىك ئوغلى ھورمۇزنى پادىشاھلىققا بەلگىلەپ ئۆلگەچكە ستاندا ۋالىيلىق قىلىۋاتقان پېروز ئىنىسى ھورمۇزنىڭ ئۆزىگە سۈيىقەست قىلىشىدىن قورقۇپ ئامۇ دەريانىڭ شىمالىدىكى ئېفتالتلار خانى ئاقشۇڭقارنىڭ يېنىغا قېچىپ كېلىپ ئۇنىڭدىن ياردەم سورىدى. پېروز ئاقشۇڭقارنىڭ 30 مىڭ كىشىلىك قوشۇنىغا تايىنىپ ئىنىسى ھورمۇزدىن ھاكىمىيەتنى تارتىۋالدى. پېروز

ئېفتالتلارنىڭ كېڭەيمىچىلىكىدىن ئەنسىرەپ ئاقشۇڭقار خان ئۆلگەندىن كېيىن 480 - يىلى ئۇنىڭ ئوغلى تۇرمان (Torman) خانغا قارشى باكتىرىيىگە ھۇجۇم قىلدى . پېروز مەغلۇپ بولۇپ ئەسىرگە چۈشتى ، شۇنىڭدىن كېيىن ئۇ نۇرغۇن قىممەتلىك سوۋغىلار بىلەن تالخان شەھىرىنى ئېفتالتلارغا ئۆتكۈزۈپ بېرىش ھېسابىغا تۇرمان خان قولىدىن قۇتۇلدى . پېروز ئېفتالتلارغا قارشى تۇرۇش ئۈچۈن ۋىزانتىيە ئىمپېرىيىسىدىن نۇرغۇن ئالتۇن - كۈمۈش ياردەم ئېلىپ ، ۋىزانتىيە ھەربىي مەسلىھەتچىسىنىڭ قاتنىشىشى بىلەن تۇرمان خان باشچىلىقىدىكى ئېفتالتلارغا قارشى ئىككىنچى قېتىملىق ئۇرۇش قوزغاپ ، يەنە مەغلۇپ بولۇپ قايتا ئەسىرگە چۈشۈپ قالغان . رىۋايەتتە پېروز 30 قېچىر كۈمۈش بېرىش بەدىلىگە ۋەدە قىلىپ ، ئۇنىڭغىچە گۈدەك ئوغلى كاۋادىنى بارىمىتايلىقتا قويۇپ ئىرانغا كەتكەن دېيىلىدۇ . پېروز 484 - يىلى تۇرمان خان باشچىلىقىدىكى ئېفتالتلارغا ئۈچىنچى قېتىم ھۇجۇم قوزغايدۇ . ئۇلار چېگرا شەھەر گورگاندىن تاكى مەرۋىگىچە بېسىپ كىرگەندە ئېفتالتلار يالغاندىن قاچقان بولۇپ ، پېروز ۋە ئۇنىڭ قوشۇنلىرىنى ئالدىن ھازىرلاپ قويۇلغان تۇزاققا چۈشۈرۈپ پۈتۈنلەي ھالاك قىلىدۇ . پېروز مۇشۇ جەڭدە ئۆلىدۇ . شۇنىڭدىن كېيىن ساسانىلار ئېفتالتلارغا قارام دۆلەت بولۇپ قالىدۇ .

ئېفتالتلار شۇنىڭدىن كېيىن ھىندىستانغا بېسىپ كىرگەن . گوپتا خانلىقى شاھى سىكاندا گوپتا (455 - 467) ئېفتالتلارغا قايتۇرما زەربە بەرگەندىن كېيىن بۇ كېڭەيمىچىلىك بىر ئاز توختىغان بولسىمۇ ، كېيىنچە يەنە داۋاملىق ھۇجۇم قىلىپ جامىنا ۋە گانگ دەريالىرىدىن ئۆتۈپ سىند ، كاتخىئاۋار ، مالۋا ، گوجرات قاتارلىق ئوتتۇرا ھىندىستان زېمىنلىرىنى ئىگىلىدى . تۇرمان خان ۋە ئۇنىڭ ئوغلى مېھراقۇلا (Mihirakula) دەۋرىدە ئېفتالتلار ئوتتۇرا ئاسىيا ، ئوتتۇرا

ھىندىستان ، تارىم ۋادىسى ، تۇرپان ۋە ئېگىز ھارۋىلىقلار زېمىنلىرىنى ئۆزىگە بويسۇندۇرغان ھالدا ھەشەمەتلىك زور ئېرىتىۋېتىشنى باشقۇرۇپ ، ئۇ يەرلەرگە تېكىن خانلارنى بەلگىلىدى . ئېفتالتلار ئۆز ھۆكۈمرانلىقىنىڭ كېيىنكى دەۋرلىرىدە ، ئېنىقراق ئېيتقاندا VI ئەسىرنىڭ بېشىدا (ئېھتىمالەم ياغۇلاق خان دەۋرىدە) ئاندىن ھىندى دەرياسى ساھىلىدىكى بىر قاتار پارچە توخار ھاكىمىيەتلىرىنى يوقىتىپ ھەربىي شىمالىي ھىندىستانغا ھۆكۈمرانلىق قىلدى . بۇ كۇشان خانلىقىنىڭ پارچىلىنىشىدىن ھاسىل بولغان پارچە ھاكىمىيەتلەرنىڭ ئاخىرقى قېتىم تارىخ سەھنىسىدىن ئۆچۈش دەۋرى بولدى .

ئېفتاللت خانلىقى مېھرا قولخاننىڭ 542 - يىلى تۇيۇقسىز يۈز بەرگەن ئۆلۈمىدىن كېيىن قايتا گۈللىنىش مەنزىرىسىگە ئېرىشەلمىدى . 560 - يىلى ئېفتالتلار خانلىقى مۇتەئەرز بولدى . مەركىزىي ئاسىيادا باش كۆتۈرگەن ۋە غەربىي - جەنۇبىي يۈزلىنىشتىكى كەڭ زېمىننى ئىگىلىگەن ئاق ئەنلىك ئېفتاللت - ئاق ھۈن خانلىقىنى ئۆزىنىڭ چۈشكۈنلۈكىدىن باشقا ، يەنە نوشرىۋان خۇسراۋ بىلەن يېڭىدىن باش كۆتۈرگەن كۆكتۈرك خانلىقى - مۇغانخان بىلەن ئىستېمى خاننىڭ بىرلەشمە ھۇجۇملىرى ھالاك قىلدى .

ئېفتاللت خانلىرىنىڭ ئوبرازى ئۇلار قۇيدۇرغان مېتال ئاقچىلارغا چۈشۈرۈلگەن . ۋ . يا . زېزېنكوۋا ئۆزىنىڭ يۇقىرىدا ئىسمى ئاتالغان ئىلمىي ماقالىسىدا كۇشان خانلىرى بىلەن بىللە ئېفتاللت خانلىرىدىن تۇرمان (بەزى ماتېرىياللاردا تورمان دەپ يېزىلغان) ، مېھراقۇلا ، ياغۇلاق خانلار رەسمى چۈشۈرۈلگەن مېتال ئاقچىلارنى كۆرسەتكەن . تۇرمانخاننىڭ ئوبرازى ياش سىڭىت قىياپىتىدە بولۇپ ، بېشى ئۇچلۇق ئېگىز ، بۇرنى قاقشارلىق ، كۆزى چوڭقۇر سىزىلغان . مېھراقۇلا خان ئورتا ياش

قىياپەتتە بولۇپ ، قاپمى چوڭ ، قۇلىقىغا قوڭغۇراقلىق زېرە ئاسقان ، بېشىغا بۆك كىيگەن ، يالاڭ مەيدىلىك ، پالۋانلاردەك كۆرۈنۈشتە سىزىلغان . شاھى ياغۇلاق ئورتا ياش قىياپەتتە ، يالاڭ بەستىلىك ، بېشىغا بۆك كىيگەن ، ئازراق نىياز چېچى بار ، قوش قوڭغۇراقلىق ئۇزۇن زېرە ئاسقان ، ئورا كۆز ، قاڭشارلىق قىلىپ سىزىلغانىدى .

* * *

ئېفتالىتلار تارىخى قەدىمكى تۇران تارىخىدىكى كاتتا ئىمپېرىيىنىڭ گۈللىنىش ۋە ھالاك بولۇش تارىخى بولسىمۇ ، لېكىن ھېچقانچە ئېتىبار بىلەن تەتقىق قىلىنغان ئەمەس . ئۇ جۇڭگو يىلنامىلىرىغا ھۇن ۋە كۆكتۈرك خانلىقلىرىدەك بىۋاسىتە ئالاقىلەر ئۇچۇرى شەكلىدە كىرمىگەچكە ، بۇ بىر مەنبە مول ئەمەس . ئېفتالىتلار خارابىلىرى تەتقىقاتىمۇ يۈزەكىسى ھالەتتە توختاپ قالغان . تارىخىي ئۇچۇش ھالىتىگە يەتكەن (فەردەۋسى سۆزى) ئىران بىلەن يازما سالنامىغا كۆڭۈل بۆلمىگەن ھىندىستاندىمۇ مول مەنبە ساقلانمىغان .

ئېفتالىتلار ، بىرىنچىدىن مەركىزىي ئاسىيادا قارلىقتاغ (تۇرپان ئەتراپى)دىن ساسانىلارنىڭ چېگراسىغىچە ، بالقاشتىن گانگ دەريا ۋادىسىغىچە ئۈچ زونىلىق چەمبەردىن ھاسىل قىلىنغان ناھايىتى كاتتا ئىمپېرىيە قۇردى . ئۇلار ھۇنلار بارمىغان ھىندىستان زېمىنىدا ، كۇشانلار تاشلىۋەتكەن ئانا زېمىن ئۈستىدە قۇرغان بۇ سەلتەنەتنى كۆكتۈركلەرمۇ ، ئورخۇن ئۇيغۇر خانلىقىمۇ ، قاراخانىيلارمۇ ، غەزەۋىلەرمۇ ياكى بابۇرلارمۇ قايتا قۇرالىغان ئەمەس .

ئىككىنچىدىن ، ئېفتالىتلار پاراسەت ۋە جاسارەتنى بىللە قوشقان بىر قاتار خانلارنى ئارقا - ئارقىدىن يېتىلدۈرەلگەن .

ئۇلار تەخت ماجىراسى ، چەت ئەل مەلىكىسىدىن تۇغۇلغان ۋەلىئەھد پاراكەندىچىلىكى بىلەن ئەمەس ، خۇددى بىر قانچە قېتىم ئەسىر ئېلىنغاندىمۇ تەكرار قويۇپ بېرىلگەن ساسانى شاھى پېروزغا قوللانغاندەك ئاقىلانلىقنى ، كەڭ قوللۇق بىلەن جىددىي ئېھتىياتكارلىقنى بىرلەشتۈرۈپ تارىخ سەھنىسىگە كىرگەن . ھەرگىزمۇ ھۇن تەڭرىقۇتى قوتىۋىشقا ئوخشاش سەمەرقەتتىكىدەك ئەبەھلىكىنى ، ئەلچىلەرنى ئۆلتۈرۈشتەك سەلتەنەتتىگە ماس كەلمەيدىغان چاكنى قىلمىشنى ياكى ئاتتىلادەك چەت ئەل مەلىكىسىنىڭ زەھىرى بىلەن نىكاھ كېچىسى ئۆلۈش قىسمەتلىرىنى سادىر قىلمىغان . شۇڭلاشقا باراخ ، ئاقشۇڭقار ، تۇرمانخان ، مېھراقۇلا ، ياغۇلاق خان ناملىرى ياد ئېتىشكە ئەرزىيدۇ .

ئۈچىنچىدىن ، ئېفتالىتلار ئۆز ئىتتىپاقچىلىرىنىڭ ئۇسۇن ياكى كۆكتۈرك ۋە ئۇيغۇر خانلىقى دەۋرىدىكى قارلۇقلاردەك پارچىلىنىپ كېتىش ، ھەتتا قارشى سەپتە جەڭ قىلىش ۋەزىيىتىنى شەكىللەندۈرمىگەن . ئەكسى ھالدا ئېفتالىتلار بەزىلىك سوغدىلار ، پارچىلانغان كۇشان — توققۇز چاۋۇپلىرى بىلەن بىر گەۋدە بولۇپ ، ئورتاق مەدەنىيەتنى گۈللەندۈرگەن ، ئۆزىمۇ «كان» فامىلىسىنى قوللانغان .

تۆتىنچىدىن ، ئېفتالىتلار يىپەك يولىنىڭ تۇرپاندىن ئىران تۇپرىقىغىچە ، ھەتتا ساسانىلاردىن ئولپان ئالغان چاغلاردا تېخىمۇ يىراق جايلارغىچە قاتناش ھوقۇقىنى تىزگىنلىگەن . بۇ ئىشقا ئۇلار سوغدى ۋە توققۇز چاۋۇپلارنىمۇ پائال قاتناشتۇردى . نەتىجىدە ئېفتالىتلار باشچىلىقىدا يىپەك يولىدا مەركىزىي ئاسىيالىقلار ئۈستۈنلۈكۈكى تىكلەندى . بۇ چاغدا بەرەھشاھ ، بەنجىكەنت ، ئەپراسىياپ شەھەرلىرى قايتا ئىسلاھ قىلىندى ؛ سۇغرىش سىستېمىلىرى كۆپەيتىلدى ؛ تارىم بويىدا ، تۇرپاندا «كان» فامىلىلىك سوغدى ئاھالە رايونلىرى ، سىر دەريانىڭ ئاياغ

ئېقىنىدىكى ھازىرقى تۈركىستان رايونىدا تۇرپانلىق خۇجىيە ئاھالىلىرى ئولتۇراق رايونلىرى بارلىققا كېلىشكە باشلىدى . بەشىنچىدىن ، ئېقتالىتلار ئەنگەنئۆي تۇران مەدەنىيىتىنى ئىزچىللاشتۇردى . ئۇلار ، ئۇلۇغ توخارلاردىن پەرقلىق ھالدا بۇددىزمنى ئەمەس ، ئاتەشپەرەسلىك دىنىنى ، مانى دىنىنى قوللىدى ، نەتىجىدە خارەزم ، سوغدى ، يەتتە سۇ ، فەرغانىدا بۇددىزم ئانچە راۋاجلانمىدى . ئۇلار باشقا ئېتىقادلارنى مۇتلەق چەكلىگەنمۇ ئەمەس . بەلكى ئۇلار بۇنى خارەزم ۋە سوغدى ئەنئەنىسىنى ۋە جەڭگىۋارلىقىنى ساقلاپ قېلىش يۈزىسىدىن شۇنداق قىلغان بولسا كېرەك . ئۇلار بەرەھشاھ ، پەنجىكەنت ، ئەپراسىياپ خارابىلىرى تام رەسىملىرىگە قارىغاندا شىر - يولۋاس بىلەن ئېلىشىش ، يىپەك يولى سودىسىنى كۈچەيتىش ، ئەپراسىياپ ۋە ئومۇمەن خەلق فولكلورىدىكى جەڭنامىلەرنى تەسۋىرلەشنى ئەۋزەل بىلگەن . ئوبۇلقاسىم فىردەۋسى توپلىغان «شاھنامە» سۆزلىرىنىڭ بىر قىسمى بۇ يەردىكى تام رەسىملىرىگە سىزىلغانىدى .

ئېقتالىتلار تۇران ئاھالىسىنىڭ باشقا مەدەنىيەت چەمبىرىگە سىڭىپ كېتىشىنى ئەمەس ، بەلكى باشقا مەدەنىيەتلەر ، پارچە خەلقلەرنىڭ تۇران مەدەنىيىتى ۋە ئاھالىسىنى كۈچەيتىشىنى قانداق ھەل قىلغانلىقىنى پەقەت تارىخىي ئاقبۇت نۇقتىسىدىنلا كۆرگىلى بولىدۇ . ئۇلار ھۇنلاردىنمۇ ، كۇشانلاردىنمۇ پەرقلىنگەن ھالدا ، ئۇلارنىڭ ئەۋزەللىكىنى قوبۇل قىلدى ؛ ئۆزلىرى سەلتەنەت سۈپىتىدە ھالاك بولغاندىن كېيىنمۇ ئاھالە ۋە مەدەنىيەت پۈتۈنلۈكى بىلەن زېمىن بەرقارارلىقىدىن ئىبارەت ئۈچ ئەنگۈشتەرنى ئامان - ئېسەن ساقلاپ ، كېيىنكىلەرگە قالدۇرۇپ كەتتى .

ئىسكەندەر زۇلقەرنەينىنىڭ «ئامۇ خەزىنىسى» بىلەن كوچۇلا كادېزىنىڭ قەبرىسى ھەقىقەتەن ئالتۇن - كۈمۈشكە تولغان خەزىنە

بولۇپ چىقتى . ئەمما ئېقتالىت خانلىرىنىڭ قەبرىگاھلىرى تېخى بايقالغان ئەمەس .

* * *

جۇڭگودا خەن سۇلالىسى ، ئۇنىڭدىن كېيىنكى ئۈچ پادىشاھلىق زامانلىرى ئاخىرلىشىپ ، سۈي سۇلالىسى تېخى بەيدانغا كەلمىگەن ناھايىتى ئۇزۇن تارىخىي دەۋردە 16 پادىشاھلىق ۋە شىمالىي - جەنۇبىي سۇلالىلەر پارچە ھاكىمىيەتلىرى پائالىيەت ئېلىپ باردى . ئۇلار سىيانپىيلار ، توقباتلار ، جۇجانلار قاتارلىق ئوغۇز قەبىلىلە ئىتتىپاقلىرى بىلەن قالدۇق ھۈن قەبىلىلىرىنى ئاساس قىلغانىدى .

سىيانپىيلار تەن شىكۈي (141 - 186) باشچىلىقىدا تەدرىجىي ھۈن تەڭرىقۇتلۇقىدىن قالغان زېمىنىگە كېڭەيدى . سىيانپىيلارنىڭ توقبات ئۇرۇقى كۈچىيىپ ، توقباگوي دەۋرىدە (386 - يىلى) شىمالىي ۋېي سۇلالىسىنى قۇردى . توقبات - شىمالىي ۋېيلارنىڭ شىمالىدىكى جۇجانلار ۋە شىمالىي ۋېيلار بىلەن كۆپ سوقۇشتى ، ئېگىز ھارۋىلىق ئۇيغۇرلار ۋە يايىكى باشچىلىقىدىكى قالدۇق ھۇنلار بىلەن سوقۇشۇپ ئاخىر غەربى قارا شەھەرگىچە ، شەرقى كورىيىگىچە بولغان سالماقلىق كۈچكە ئايلاندى . ئۇلار دونخۇاڭ - جاييە ئارىسىدا بارىگاھ قۇرۇپ ، تەسىرىنى پامىرنىڭ غەربىگىچە كېڭەيتىشكە باشلىدى .

سىيانپىيلاردىن يېڭىلىگەن قالدۇق ھۇنلار سىيانپىيلار قاتارىدا ئۆزىنى سىيانپىي ئاتاشقا باشلىدى . ئۇلاردىن باشقا قوغوشارخان ۋاقتىدا خەن سۇلالىسىغا تەسلىم بولغان قالدۇق ھۇنلار شىمالىي قۇرۇلنى سىيانپىيلاردىن قوغداشقا قويۇلغانىدى . IV ئەسىردە ھۈن سەركەردىسى ليۇ يۈەن (刘 渊) ئۆزىنى ھۈن تەڭرىقۇتى دەپ جاكارلىدى . 308 - يىلى ئۇ يەنە ئۆزىنى

ئىمپېراتور دەپ ئېلان قىلدى . 311 - يىلى ئۇنىڭ ئوغلى ليۇسۇڭ (刘聰) غەربىي جىن پادىشاھى چىڭ لىشۇنى ئەسىر ئېلىپ ، لويانگ شەھىرىنى ئىشغال قىلدى . بۇ 16 پادىشاھلىق دەۋرىنىڭ مۇقەددىمىسىنى ئاچتى .

16 پادىشاھلىق ۋە شىمالىي - جەنۇبىي سۇلالىلەر دەۋرى خۇاڭخې دەرياسى ۋادىسىدا ، يارش دالاسىدا ئېتنىك تەركىبىتىكى مۇرەككەپ ئۆزگىرىشلەرنى پەيدا قىلدى . خەنزۇلار ئىلگىرىكى خەن زامانىدىن پەرقلىنىدى . ھازىرقى شىنجاڭدا خۇجىيە - قاڭقىل - ئېگىز ھارۋىلىق دىڭلىڭلار بىلەن غەربىي پامىر ۋە يەتتە سۈدىكى قەبىلىلەر تۈركىي تېلىلار چوڭ تۈركۈمىنى ھاسىل قىلدى . بۇ جەھەتتە ئېفىتالىتلار دەۋرى كۆرۈنەرلىك بولدى .

جۇجانلار قۇلدارلىقىنى كۈچەيتىپ ، كۈچ توپلاپ ، تۆمۈر قوراللارنى ئىشلەپ سىيانپىي توقباتلىرى قۇرغان شىمالىي ۋېيلار بىلەن غەربتىكى ئېفىتالىتلارنى مۇنقەرز قىلىشنى ئويلايتتى . ئۇلار تەڭرىتاغلىرىنىڭ شەرقى ۋە شىمالى بىلەن ئالتاي ئېتەكلىرىدە قاڭقىل ئۇيغۇرلىرى بىلەن ئاسىنا تۈركلىرىنى بىر تەرەپتىن سىيانپىيلار بىلەن ئېفىتالىتلارغا سوقۇشقا ۋاسىتە قىلىشقا ، يەنە بىر تەرەپتىن ئۇلارنى «تۆمۈر تاۋلىغۇچى قۇل» قىلىپ ، ئالتايدا تۆمۈر ئىشلەپچىقىرىشقا سالاتتى . تارىخ تۆمۈر تاۋلىغۇچى ئېگىز ھارۋىلىقلارنى ئاساس قىلغان كۆكتۈركلەرنىڭ ھاكىمىيەتكە چىقىشىنى ، ئۇلارنىڭ جۇجانلار بىلەن ئېلىپ بارغان كۆپ قېتىملىق كۈرەشلىرى ئاساسىدا مەيدانغا چىقاردى . شۇنىڭدىن كېيىن مەركىزىي ئاسىيا تارىخىنىڭ يېڭى دەۋرى - شەرقىي ۋە غەربىي تۈرك خانلىقى دەۋرى باشلاندى .

4 . كۇشان ۋە ئېفىتالىتلار دەۋرىدىكى مەدەنىيەت

كۇشان ۋە ئېفىتالىتلار سەلتەنەتلىرى گەرچە بىرى يەنە بىرىنى مۇنقەرز قىلغان شەكىلدە مەيدانغا كەلگەن بولسىمۇ ، ئۇ بەركىزىي ئاسىيا تۈركىي خەلقلەرنىڭ بىرى يەنە بىرىنى ئىكەن ئىنكار قىلغان ۋارىسلىق زەنجىرىنىڭ ئىككى ھالقىسى بولدى . ئۇلار بىر قاتار ئۆزىگە خاسلىققا ئىگە بولۇش بىلەن ئۆز ئورتاقلىقى ۋە ئۆز خاسلىقى بىلەن بۇ قېرىنداش خەلقلەر مەدەنىيىتىنى راۋاجلاندۇرۇشقا تۆھپە قوشتى . بىز پەقەت پاكىزىيىنى ئاساس قىلىپ كۇشان مەدەنىيىتى تۆھپىلىرى ، سوغدىنى ئاساس قىلىپ ئېفىتالىتلار مەدەنىيىتى تۆھپىلىرى مەققىدە توختىلىمىز . بۇ تولىمۇ تولۇقسىز بېشارەتلىك ئىزاھات بولۇپ ، بۇ ھەقتە قىزىققۇچىلارنىڭ مەخسۇس تەتقىقات ئېلىپ بېرىشىنى تەۋسىيە قىلىمىز .

ئاكادېمىك غاپۇروف خەلقئارا كۇشان ئىلمىي مۇھاكىمە يىغىنىدا سۆزلىگەن «كۇشان دەۋرى ۋە جاھان مەدەنىيىتى» ناملىق يىغىن ئېچىش نۇقتىدا : «كۇشان دەۋرى يالغۇز ئۇنىڭغا ئالاقىدار مەملىكەتلەرنىڭ ئەھمىيەتلىك دەۋرى بولۇپ ئالماستىن ، ئۇ پۈتكۈل تارىختىكى مەدەنىيەت راۋاجلىنىشىدا شەرقنىڭ ، جۈملىدىن پۈتكۈل ئىنسانىيەتنىڭ يېڭى بىر ئەسىرى ھېسابلىنىدۇ» ، «كۇشان دەۋرى» شەرقنىڭ ۋە پۈتكۈل جاھان مەدەنىيەت تەرەققىياتىنىڭ يېڭى دەۋرى ، كېيىنكى دەۋرلەردىكى مەدەنىيەت گۈللىنىشىگە پۇختا ئاساس سالغان دەۋر

① «كۇشان دەۋرىدىكى ئوتتۇرا ئاسىيا» موبىكۇۋا ، 1974 - يىل رۇسچە نەشرى ، 1 - توم ، 61 - بەت .

ھېسابلىنىدۇ»^① دېگەندى .

كۇشان خانلىقى چوڭ مەركەزلەشكەن ھوقۇقچىلىق ئاساسىدىكى قۇلدارلىق دۆلىتى ئىدى . كۇشان خانلىقىنىڭ ھوقۇقى مەركەزلەشتۈرۈشى ھاكىمىيەتلىك دەرىجىدە بولماستىن ، بەلكى سوغدى ، فەرغانە ، خارەزم ۋە باشقا ھەرقايسى بوستان بەگلىكلىرىگە نىسپىي مۇستەقىللىق بەرگەن مەركىزىي ئاسىياچە فېدىراتسىيەلىك باشقۇرۇشقا ئاساسلانغانىدى .

كۇشان خانلىقى قۇل ئىگىلىكى تۈزۈمىنى كۈچەيتتى . ئۇرۇشتىن ئەسىر ئېلىنغان ئەسكەرلەر قۇل قىلىناتتى . قۇللار مىللىي ۋە دۆلەت تەۋەلىكى جەھەتتە ھەقىقەتەن «بەينەلمنەل» ئىدى . ئەمما ، كۇشان خانلىقىدا قۇل ئىگىلىكى ھەممە رايونلاردا بىردەك راۋاجلانغان ئەمەس . بەزى رايونلاردا تىپىك قۇل ئىگىلىكى ، بەزى رايونلاردا يېرىم كۆچمەنچى شەكىلدىكى قۇل ئىگىلىكى ، يەنە بەزى رايونلاردا مەيدە (ئۇششاق) ئىگىلىك ئۈستۈنلۈك ئالغان . بۇ ھال كۇشان خانلىقى تەۋەسىدىكى ياكى تەسىرىدىكى رايونلاردا قۇللۇق تۈزۈمىدىن فېئوداللىق تۈزۈمگە بىر قەدەر ئىنچىق ئۆتۈشكە ئىمكانىيەت يارىتىپ بەردى .

كۇشان خانلىقىدا خەلق ئىگىلىكىنىڭ راۋاجلىنىشى ۋە تۇرمۇش سەۋىيىسى ئانەكشى بولغان ، ئۇنىڭ بەزى رايونلىرى ، بولۇپمۇ چوڭ شەھەرلەر ئاۋات ۋە بايراق ، يىراق يېزا - قىشلاقلار ھەم تاغلىق رايونلار كەمبەغەل ۋە قاششاق ئىدى . ھەتتا باكتىرىيە يېزىلىرىدا تۈگمەن بولمىغان ، ئاشلىق ياغۇنچاق بىلەن ئۇن قىلىنغان .

كۇشان ئىقتىسادىنىڭ ئاساسى دېھقانچىلىق ، قول ئەمگىكى ، ھۈنەر - سودا ۋە يىراق يېزا - قىشلاقلاردا چارۋىچىلىقتىن ئىبارەت ئىدى . قۇللار ئەمگىكى بىلەن زور كۆلەملىك سۇ قۇرۇلۇشلىرى ، ئۆستەڭ - كاناللار ياسالغان . خارەزم ، سوغدى ، فەرغانە ۋە ئامۇ ۋادىسىدىكى تېرىمىزدا ئەنە شۇنداق سۇ

ئىنشائاتلىرى قۇرۇلۇشى ئېلىپ بېرىلدى . تارىخچىلار ئوتتۇرا ئاسىيا ، جۈملىدىن تۇرپان ۋادىسىدىكى كارىز - يەر ئاستى سۇ يوللىرى قۇرۇلۇشىنى كۇشان خانلىقى زامانىدا مەيدانغا كەلگەن دەپ قىياس قىلىدۇ . سۇ قۇرۇلۇشىنىڭ راۋاجلىنىشىغا ئەگىشىپ رىئائەتچىلىك ، باغۋەنچىلىك ، دېھقانچىلىق مەھسۇلاتلىرىنى پىششىقلاپ ئىشلەش راۋاجلاندى . ئانار ، ئۆرۈك ، ئۈزۈم ، گىلاس ، توغاج ۋە باشقا كۆپلىگەن مېۋىلەر بىلەن ھەر خىل دورا - دەرەخ ئۆسۈملۈكلىرى گىربىك - باكتىرىيە دەۋرىدىن كېيىن ، گىربىك - باكتىرىيە دۆلىتىگە قارىغاندا تېخىمۇ كۆپ زېمىنگە ئىگە بولغان ۋە شەرق - غەرب مۇناسىۋەتلىرى تارىخىدا تېخىمۇ كەڭ نەسىر كۆرسەتكەن كۇشان خانلىقى زامانىدا تېخىمۇ خەلقئارالاشتى . يېزا ئىگىلىكى قول سانائىتى ۋە سودا - سېتىقنىڭ راۋاجلىنىشىنى ئىلگىرى سۈردى . نەتىجىدە شەھەر - قەلئەلەر كېڭەيدى ، كۆپلىگەن يېڭى شەھەرلەر مەيدانغا كەلدى . كانىشكا پايتەختىنى سوغدىدىن پىششاق (پورۇشاپۇرا)غا كۆچۈرۈپ كەلدى . خارەزمىدىكى قەدىمكى قەلئە خارابىلىرى كۇشان خانلىقى دەۋرىدىكى شەھەر تۈزۈلمىسىنىڭ تەسۋىرىنى ئەۋەدىلەندۈرگەن بولۇپ ، ئاساسلىق رەستە ، تار يوللار ، كېسەك ئۆي - تۇرار جايلاردىن تەركىب تاپقاندى . بۇ چاغدا چوڭ زېمىندا ياكى قۇلدارلارنىڭ قېلىن ئېگىز تام بىلەن قورشالغان چوڭ ھويلا - قورۇلىرىمۇ مەيدانغا كەلگەندى . بۇ قورۇق شەكىللىك «دېھقان» (يەر ئىگىلىرى) قورغانلىرى ئىدى .

ئ. ستەينىڭ خوتەن ، نىيە قاتارلىق جايلاردىن تاپقان قارۇشتى يېزىقىدىكى تارىشا پۈتۈكلەر بارروۋۇ ۋە راپسۇن تەرىپىدىن ئىنگىلىزچە ئېلان قىلىنغاندىن كېيىنكى تەتقىقات نەتىجىلىرى شۇنى كۆرسەتتىكى ، كۇشان دەۋرىدە بۇ رايونلار بىلەن كۇشان خانلىقى ئارىسىدا زىچ مۇناسىۋەت ساقلاندى . شۈبھىسىزكى ، قارۇشتى تېكىستلىرى ئەينى زاماندىكى تارىم

ۋادىسىنىڭ ئىجتىمائىي تۈزۈمى، ئاھالىلەرنىڭ ئەھۋالى ۋە
مەشغۇلاتى، ئىدىيىۋى ھالىتىنى تەتقىق قىلىشتىكى قىممەتلىك
ھۆججەت .

كۇشان دەۋرىدە خەلقئارا سودا، بولۇپمۇ چاڭئەندىن
ۋىزانتىيىگىچە بولغان مەشھۇر «يىپەك يولى» سودىسى
كۆرۈنەرلىك راۋاجلاندى . بۇ چاغدا ئىسكەندەر زۇلقەرنەين دەۋرىدە
ۋە گرىك — باكتىرىيە دۆلىتى دەۋرىدە راۋاجلانغان ئوتتۇرا يەر
دېڭىزىدىن ئوتتۇرا ئاسىياغىچە بولغان قۇرۇقلۇق قاتناش
لىنىيىسى غەربىي خەن سۇلالىسىدىن كېيىن ئوتتۇرا ئاسىيادىكى
قاتناش يولىغا تۇتاشتى، نەتىجىدە شەرق بىلەن غەربنى
تۇتاشتۇرىدىغان خەلقئارالىق كارۋان يولى راۋانلاشتى . رىملىق
مالىنوس 1 ئەسىردە ماكېدونىيىلىك مائىس دىجانوسنىڭ يىپەك
يولىنى بويلاپ «سېرس» دەپ ئاتىلىدىغان يىپەك دۆلىتىگە
كەلگەنلىكىنى يازغانىدى . ئۇ كىچىك ئاسىيادىكى گراپولس،
سۈرىيىدىكى ئانتوخىدىن ئۆتۈپ ئىفرات، پارفىيە، ئىكياتال
(خامادان)، راي (تېھران يېنىدا)، مارجىئانا (مەرۋى)، بەلخ
ئارقىلىق پامىر — كومىدان تېغى يېنىدىكى تاش تۇر (تاش مۇنار)
نى كېسىپ «سېرس» ئېلىگە كەلگەن بۇ يول چاڭئەندىن دەشت
ئاتىنى كېسىپ كرورايىنا، كۈسەن، قۇم، قەشقەر ئارقىلىق ياكى
كرورايىنا خوتەن ئارقىلىق، ياكى تۇرپان، قارا شەھەر، كۈسەن،
قۇم، قەشقەر، يەكەن ئارقىلىق بەلخقە تۇتاشتى . يىپەك يولىدا
ئىرانلىقلارنىڭ ۋاستىچىلىك تاپاۋىتىنى سۈندۈرۈش ئۈچۈن
قەشقەردىن فەرغانە، خارەزم ۋە جەنۇبىي ئورال ئارقىلىق
ۋىزانتىيىگە قاتنايدىغان شىمالىي «يىپەك» يولىمۇ ئېچىلغانىدى .
بۇ يولدا يىپەك، يۇمشاق قاش، بەدەخشان ياقۇتى، زىبۇزىننەت
بۇيۇملىرى، قارقۇر بۇيۇملار، خۇش پۇراق ماتېرىياللار،
ئىنچىكە يۇڭ توقۇلمىلار، تېرە — بۇلغارى، ئەينەك، تۆمۈر
قاتارلىق مەھسۇلاتلار توشۇلۇپ تۇراتتى . تارىملىقلار ۋە سوغدىلار

بىر بولۇپ ئىرانلىقلاردىن جۇڭگو ۋە رىم ئارىسىدىكى يىپەك
سودىسىدا ۋاستىچى بولۇشنى تاللىشىپ كەلدى . بۇ ھال
كۆكتۈرك خانلىقى مەيدانغا كەلگەندىن كېيىن تېخىمۇ
جىددەيلىشىپ، خەلقئارا مۇناسىۋەتنىڭ تۈپ مەسلىسىگە
ئايلىنىپ قالدى .

كۇشان خانلىقى كۆپ قېتىم مېتال ئاقچىلىرى قۇيۇردى .
دەسلەپكى كۇشان خانلىقىنىڭ ئاقچىلىرى گرىك — باكتىرىيە
دۆلىتىنىڭ مېتال ئاقچىلىرىغا تەقلىد قىلىنغان بولۇپ سۆزى
نوخارچە، يېزىقى گرىكچە ئىدى . كوجۇلاكادىپىزنىڭ مېتال
ئاقچىلىرىغا قارۇشتى يېزىقى ئىشلىتىلگەن بولۇپ ساكىاموننىڭ
رەسمى چۈشۈرۈلگەنىدى . ۋىما كادىپىز ساكىاموننىڭ رەسمىنى
ئەمەس، بەلكى ھىندى ئەپسانىلىرىدىكى سۋاننىڭ رەسمىنى
چۈشۈرگۈزگەن . ئۇ ئالتۇن ئاقچىلارمۇ قۇيۇرغان . كانىشكا
دەسلەپكى دەۋردە گرىك، پېرسىيە ۋە ھىندى ئىلاھلىرى
نەسۋىرلەنگەن مېتال ئاقچىلار چىقاردى، ياشانغاندىن كېيىن يەنە
ساكىامونى ئوبرازى چۈشۈرۈلگەن مېتال ئاقچىلار چىقاردى .
كۇشان خانلىقىنىڭ مېتال ئاقچىلىرى كۇشان تەقلىقاتىدىكى
ئاساسلىق بىر ئارخېئولوگىيىلىك مەنبە بولۇپ، ئۇ ئەينى زامان
ئىگىلىكى، سودا لىنىيىسى، تىل — يېزىقى، ئېتىقادىنى
چۈشىنىشتە ئىنتايىن زور ئەھمىيەتكە ئىگە .

يېزىق كۇشان دەۋرى مەدەنىيىتىنىڭ مۇھىم بىر ئۇتۇقى،
ئەگەر تۇچ قوراللار دەۋرىدە تىل سىستېمىلىرى ۋە تىل
گۇرۇپپىلىرى شەكىللەنگەن بولسا، كۇشان دەۋرىگە كەلگەندە
مەركىزىي ئاسىيا خەلقلىرى بىر قانچە خىل يېزىق بىلەن
تونۇشتى، بۇ ماھىيەتتە مەدەنىيەت تەرەققىياتىنىڭ ئىچكى
تەقەززاسى ۋە «يىپەك يولى» ئالاقىلىرىنىڭ تاشقى تەسىرى
ئاساسىدا يۈز بەرگەن مۇۋەپپەقىيەت ئىدى . كۇشانلىقلار 1
ئەسىرگىچە ئۆز تىلىنى گرىك ھەرپلىرى بىلەن يېزىپ —

ترانسكرىپسىيەلەشتۈرۈپ كەلدى. بۇ كۇشان يېزىقى دەپ ئاتالغان. ئۇنىڭدىن كېيىن ئالامىيا يېزىقى ئاساسىدا سوغدى يېزىقى ئىجاد قىلىندى. بۇ سوغدىلارنىڭ خەلقئارا سودىدىكى ئېھتىياجلىرى ۋە ئوينىغان رولى بىلەن مۇناسىۋەتلىك ئىدى. سوغدى يېزىقى شىمالىي رايونلاردا ئىشلىتىلگەن چاغلاردا، پەنجاپتا، غەربىي شىمالىي كۇشاندا، تارىم ۋادىسىدا قارۇشتى يېزىقى قوللىنىلدى. بۇ يېزىق بۇددا دىنى بىلەن بىللە لوپنۇر ساھىلىگىمۇ خېلى كەڭ تارقالدى. تارىم ۋادىسىدىكى خەلقلەر قارۇشتى يېزىقىنى يەرلىك تەلەپپۇزغا بويىۋىندۇرۇپ قايتا ئىشلىپ چىققانىدى.

مەيلى كۇشان خانلىقىنىڭ مەركىزىي قىسمىدا بولسۇن، مەيلى خارەزم ياكى تارىم ۋادىسىدا بولسۇن گىربىك ۋە قارۇشتى يېزىقلىرى، ئالامىيا يېزىقى «يەرلىك» تىل ئاساسىدا قايتا ئۆزگەرتىلگەن. بۇ كۇشان يېزىقى، خارەزم يېزىقى، خوتەن يېزىقى... دەپ ئاتىلىپ كەلگەن.

كۇشان خانلىقى دەۋرىدە دىن ۋە سەنئەتتە غايەت زور يېڭىلىقلار يۈز بەردى. كۇشان خانلىقى دەۋرىدە ئىپتىدائىي شامان ئېتىقادىنىڭ قالدۇقلىرىمۇ، مەھەللىۋى ئەقىدىلەرمۇ، ئاتەشپەرەسلىك (زەردۇشت) دىنىمۇ، خرىستىئان دىنىنىڭ نىستورىيان مەزھىپىمۇ بۇددا دىنى بىلەن بىللە ساقلاندى. بۇددىزىمدىن ئىلگىرىكى دەۋرلەرگە ئائىت ھەر خىل لاي قونچاقلار كۆپلىگەن جايلاردىن، جۈملىدىن ئەپراسىياپ كونا قەلئەسىدىن تېپىلغان. ئاناختى ئوبرازىغا بېغىشلانغان قونچاق كۇشان خانلىقى زامانىسىدا پەقەت كۇشانچە كىيىندۈرۈلگەنىدى، خالاس. ئىلگىرىكى ئادەت بويىچە ھەر يىلى يېڭى يىل — نورۇز كىرىشى بىلەن كونا لاي قونچاقلار قايتا لاي قىلىنىپ يېڭى يىل شەرىپىگە يېڭى قونچاقلار قىلىناتتى. بۇ ئادەت داۋاملىق ساقلاندى. مۇنداق نورۇز بايراملىرى ھەتتا ئىسلامىيەتتىن كېيىنمۇ قونچاق ياساشنى

تاشلىغان بولسىمۇ سەيلى - ئايەم شەكلىدە داۋام قىلىپ تۇردى. بۇ ھال بۇددا تەسىرى ئاجىزراق بولغان خارەزم ۋە سوغدى رايونىدا كۆپرەك ساقلانغانىدى. بۇ يەرلەردە يەنىلا مىسترا، ئاناختى، سىياۋۇشقا سېغىنىدىغان يەرلىك ئەنئەنىۋى ئېتىقاد، ئاتەشپەرەسلىك ئاساسلىق تەسىر كۈچىگە ئىگە ئىدى. خارەزمنىڭ پايتەختى تۇپراق قەلئە خارابىسىدىن ئوت ئىلاھىغا بېغىشلانغان ئىھرام تېپىلغان. خارەزمدىكى ئاياز قەلئە، گىيائۇش قەلئە خارابىلىرىدىكى قالدۇق رەسىملەردە بۇددا تەسىرىدىن ئاتەشپەرەسلىك دىنىي تەسىرى ئۈستۈنرەك بولغان. ئەمما، ماۋەرائۇننەھردە بۇددىزم بولغان - بولمىغانلىقى مەسىلىسىگە كەلگەندە بۇددىزم ئوخشىمىغان رايونلارغا ئوخشىمىغان تەسىر كۆرسەتكەن. تېرىمىزدە تېپىلغان بۇددا ھەيكىلى ۋە «سارۋاستى ۋاداسا» نومىنىڭ پارچە سەھىپىلىرى بۇ جايعا بۇددىزم شىمالدىكى رايونلاردىن كۈچلۈكرەك تەسىر كۆرسەتكەنلىكىنى كۆرسىتىدۇ. بۇددا دىنى باكتىرىيىدە ئاساسلىق ئورۇندا تۇردى. شۇنداقتمۇ ۋىما كادىپىز بۇددا دىنىغا دېيەرلىك كۆڭۈل بۆلمىگەنلىكى ئۇنىڭ مېتال ئاقچىلارغا سىۋا ئوبرازىنى سزدۇرغانلىقىدىن مەلۇم بولىدۇ. كانىشكا بۇددىزمىنى پائال قولىدى. ئۇنىڭ بۇددىزم تارىخىدا تەسىرى ئاسوكىدىن ئۈستۈن بولسا ئۈستۈنكى كەم ئەمەس. ئۇ قەندىھارنى ۋە كەشمىرنى مەركەز قىلىپ بۇددىزم تارىخىدا بىر گۈللىنىش دەۋرى شەكىللەندۈرگەنىدى. كانىشكا بۇددىزم تارىخىدا دەۋر بۆلگۈچ نامايەندە سۈپىتىدە ئۈچ چوڭ خىزمەت كۆرسەتتى. ئۇنىڭ بىرىنچىسى، ئۇ بۇددىزمىنى خەلقئارا دىن دەرىجىسىگە كۆتۈردى. ئۇنىڭغىچە بۇددا دىنى تېخى ھىندىستاننىڭ مەھەللىۋى دىنى ئىدى. ئۇ بۇددىزمىنى پۈتۈن ئىمپېرىيىنىڭ دۆلەت دىنى دەرىجىسىگە كۆتۈرۈپ قالماستىن، ئۇنى كەڭ تەشۋىق قىلدۇردى. بۇددا ئىبادەتخانىلىرى ۋە بېكسۇنلار مەكتەپلىرى قۇرۇپ،

بۇددىزمنى ھىندىستاننىڭ ھەرقايسى رايونلىرىغا ، تارىم ۋادىسىغا ۋە ئوتتۇرا ئاسىياغا ، شەرقىي ئاسىياغا تارقىتىپ ياكى ئۇنىڭ ئاساسىنى قۇردى . بۇددىزمنىڭ ھەرقايسى ئېتىنىڭ ئىستىقامەتچىلەرگە ئىگە بولۇشى كىشىنىڭ كۆپ مىللەتلىك كۇشان ئىمپېرىيىسىنى باشقۇرۇشىغا قۇلايلىق تۇغدۇرۇپ بەرگەندى . كىشىغا بۇددىزمنى خەلقئارالاشتۇرغاندا ئىلگىرىكى دىنىي ئەقىدىلەرنى قوبۇل قىلىپ ، ئۆزىنى ئىسلاھ قىلغانىدى . بۇ ھال ئۇنىڭ قوبۇل قىلغۇچىلىرىنى كۆپەيتتى . كىشىغا ھايات ۋاقىتلىرىدا قەندىھار پىشاۋۇر شەھىرىنىڭ شەرقىي جەنۇبىغا تاشتىن چوڭ بۇددا مۇنارىسىنى ياساتقانلىقى ، باكتىرىيىدە چوڭ بۇددا ئىبادەتخانىسى قۇردۇرغانلىقى مەلۇم . ئۇنىڭ ئىككىنچىسى ، كىشىغا بۇددىزمنى سەنئەتلەشتۈردى . كىشىدىن ئىلگىرىكى بۇددا دىنى ھەيكەلسىز ۋەز - نەسپەتلىك ئەقىدىلەر بىلەن چەكلەنگەن ئىستىراكت دىن ئىدى . ئاسوكا پەقەت تاش تۇۋرۇكلەرگە بۇددا نوملىرىدىن ئۈزۈندىلەر ئويدۇرغانىدى . كىشىغا دەسلەپتە بۇددا مۇنارىلىرىنى زىننەتلەشنى ۋە كېيىنچە بۇددا ھەيكەللىرىنىڭ ۋە رەسىمچىلىكىنى كەڭ يولغا قويدى . نەتىجىدە بۇددىزىم سەنئەتلەشتى . ئۇنىڭ قىلغان ئۈچىنچى چوڭ ئىشى بۇددا تۆتىنچى قۇرۇلتىيىنى چاقىرىپ ماھايانا مەزھىپىنى قوللاش ۋە ئۇنى بۇددىزمنىڭ ئاساسلىق ئېقىمى ئورنىغا كۆتۈرۈش بولدى .

كۇشان خانلىقى دەۋرىدە بۇددىزىم تارىم ۋادىسىغا كەڭ تارقالغانىدى . ئۇ ئىچكى ئۆلكىلەرگە ۋە مەركىزىي ئاسىيا رايونلىرىغا مۇئەييەن تەسىر كۆرسەتكەن .

ئېفىتالىتلار دەۋرىدە كۇشان خانلىقى دەۋرى مەدەنىيىتىنىڭ ئوتۇقلىرى داۋاملاشتۇرۇلدى . بۇ چاغدا ھېچقاچان چىڭگىزخان قوشۇنلىرىنىڭ ئوتتۇرا بىلەن ھىراتنى خانىۋەيرانلىققا ئايلاندۇرۇۋەتكەندەك شەھەر مەدەنىيىتىنى خاراب قىلغۇچى

ھەرىكەتلەر يۈز بەرگىنى يوق . ئەكىس ھالدا ئىلگىرىكى باكتىرىيە رايونىدىن باشقا ، خارەزم ، سوغدى ، فەرغانە ۋە تارىم بويلىرىدا يېڭى سۇغىرىش سىستېمىلىرى ، ئاھالە رايونلىرى ، رابات ۋە قەلئەلەر مەيدانغا كەلدى .

ئېفىتالىتلار دەۋرىدە خەلقئارا كارۋان سودىسى ئېفىتالىتلار كۆتۈرۈلۈشىدە ساسانلاردىن شىمالىي ۋېي سۇلالىسىغىچە راۋانلاشتى . مېتال ئاقچىلار ، جۈملىدىن ئالتۇن ئاقچىلارنىڭ ئۆزۈلۈشى سودا ئېھتىياجىنىڭ ئۈزلۈكسىز ئېشىپ تۇرغانلىقىنى كۆرسەتتى . خوتەن قەدىمكى خارابىلىرى بىلەن مىران - كرورانىدىن تېپىلغان قارۇشتىچە خەت - چەكلەرگە ئۇرۇلغان بېچەت تامغىلار پوچتا ئالاقىسىنىڭ شەكىللەنگەنلىكىنى ئىسپاتلىدى .

ئېفىتالىتلار ئۆزىنىڭ تارىم ۋادىسىدىكى جايلاردا بۇددىزمنى چەكلەنگەنلىكى ، خارەزم ۋە سوغدىدا ئاتەشپەرەسلىكىنى قوللىغانلىقى بىلەنمۇ خارەكتېرلەندى .

بىز شەھرىسەز (كېش) ، ساگانسۇن ، پەنجىكەنت ، بۇخارا ، بەرەھشاھ ، نېسپى^① ، ۋەخىش ، ئەپراسىياپ ، خۇتتالد - ئان قاتارلىق سوغدى شەھەر خارابىلىرى بىلەن خارەزمدىكى قەدىمكى ئاتەشپەرەسلىك مەنزىلگەھلىرىدىن كۇشان - قەندىھار بۇددا مەدەنىيىتى ۋە سەنئىتىگە ئوخشىمايدىغان ساپالدا بىشۇرۇلغان ، سىرتىغا تىياتىر ، مۇزىكا - ئۇسسۇل كۆرۈنۈشى سىزىلغان جەسەت ساندۇقلىرىنى ، مېتال ۋە كاش غەيرىي بۇددا ھەيكەللىرىنى ، سارايلار تاملىرىغا سىزىلغان ئۇزۇن ئۆرۈمە چاچ فىزلار ، چالغۇ تۇتقان سازەندىلەر بىلەن ئۇسسۇلچىلارنىڭ ياغاچ ھەيكەلچىسىنى ، يىپەك يولى كارۋانلىرى ، شىر - ئارىسلان بىلەن كۆرۈشۈۋاتقا چەۋەنداز ، قاتار تىزىلغان ئۈچ ئەلچى ، مەي

① نەخشىپ - قەدىمىي شەھىرى .

مىلادىيىدىن ئۈچ كەسىر ئىلگىرىكى ئىسكەندەر ئىمپېرىيىسى ، ساك (ئۆزاسىيە) ۋە چىنگى (ئۆزۈشقاڭ بەگلىكلىرى) زېمىنلىرى خارىتىسى



خەرىتىنىڭ : خەرىتىنىڭ غەربىي تەرىپىدىكى قارا رەڭلىق دائىرە ئىسكەندەر (ئىپلىسىزوم) ئىمپېرىيىسى زېمىنى ، خەرىتىنىڭ غەربىي تەرىپىدىكى ساك ۋە چىنگى بەگلىكلىرى زېمىنى ، بۇ ئىككى زېمىننىڭ شىمالىي قىسمىدا ئىسكەندەر ئىمپېرىيىسىنىڭ تەسىرى ئاستىدا ئىكەنلىكىنى كۆرسىتىدۇ .

پىيالىلىرى تۇتۇشۇپ مەشرەپتە ئولتۇرغان قىلچ ئاسقان كىشىلەر تەسۋىرلەنگەن تام رەسىملىرىنى ئۇچرىتىمىز . بۇ رەسىملەردىكى ئادەم قىياپەتلىرى ، ئۇلارنىڭ كىيىنىشلىرى ، تۇرمۇش مەدەنىيىتى ۋە رەسساملىق ئۇسلۇبى قىزىل ، قۇمتۇرا بۇددا تاشكېمىرلىرىدىكى غەيرىي بۇددا مەزمۇنىدىكى تام رەسىملىرىگە ئوخشاپ كېتىدۇ . پەرق ئۇنىڭ بىرى بۇددىزم تېمىسىدا ، يەنە بىرى يەرلىك تۇرمۇش مەدەنىيىتى تېمىسى بىلەن ئاتەشپەرەسلىك ئالامەتلىرىدە ئىشلەنگەن . بىز بۇ تام رەسىملىرى ياكى خەلق رىۋايەتلىرىدىن خۇددى XVII ئەسىرنىڭ ئېنسىكلوپېدىك ئالىمى مۇھەممەد ئىبن ئەلىنىڭ «بەھرۇلئەسرار فى مەنەكبەنى ئەخيار» ناملىق كىتابىدا ئېيتىلغاندەك بۇ سوغدى — ئېفىئالىت مەدەنىيەت مەركەزلىرىنى تۇران سەركەردىسى ئەپراسىياپ ۋە ئۇنىڭ ئوغلى گىشتاسب سالغانلىقى ، بۇ يەرلەرگە سەمەر ئىبن ئاخرىكىش ، ئىسكەندەر رۇمى كەلگەنلىكى ، ئۇنى قۇتەيبە ئىبن مۇسلىم خارابىلاشتۇرغانلىقى قاتارلىقلارنى ئاڭلايمىز . بۇ ئۇيغۇر ئالىملىرى يۈسۈپ خاس ھاجىپنىڭ «قۇتادغۇبىلىك» ، مەھمۇد قەشقەرنىڭ «دىۋانۇ لۇغاتىست تۈرك» ناملىق مەشھۇر ئەسەرلىرىدىكى تەۋسىيىلىرى بىلەن بىردەك بولغان . ئېفىئالىتلار مەدەنىيەت يادىكارلىقلىرى قاينىدىن تەنقىق قىلىنىشى زۆرۈر بولغان مۇھىم ئىلمىي تېما ، ئەلۋەتتە .




قىيانا سىزىلغان ھۇن قوشۇنى




ھۇن دويۇلغىسى

← ھۇنلارنىڭ مىلادىيە 453-
يىلى ياۋروپادىكى سوقۇشى



ھۇنلارنىڭ غەربكە كۆچۈش لىنىيىسى (ياپونچە تىلىدە)

باتۇر تىگىر قۇت زامانىدىكى ھۇن سەلتەنەتنىڭ زېمىنى



1. قىيانا، 2. قىيانا، 3. كىشىلىك مەكىرى، 4. ئۇلار ئۆزلىرى، 5. باغلىق كۆلى، 6. زىشان كۆلى، 7. يامىق كۆلى، 8. لوبىنۇ كۆلى، 9. باغلىق كۆلى، 10. لىيا، 11. ئىسپان ھۇنلىرى، 12. ئىسپان ھۇنلىرى، 13. ئۇلار ھۇنلىرى، 14. ئۇلار ھۇنلىرى، 15. ئۇلار ھۇنلىرى، 16. ئۇلار ھۇنلىرى، 17. ئۇلار ھۇنلىرى، 18. ئۇلار ھۇنلىرى، 19. ئۇلار ھۇنلىرى، 20. ئۇلار ھۇنلىرى، 21. ئۇلار ھۇنلىرى، 22. ئۇلار ھۇنلىرى، 23. ئۇلار ھۇنلىرى، 24. ئۇلار ھۇنلىرى، 25. ئۇلار ھۇنلىرى، 26. ئۇلار ھۇنلىرى، 27. ئۇلار ھۇنلىرى، 28. ئۇلار ھۇنلىرى، 29. ئۇلار ھۇنلىرى، 30. ئۇلار ھۇنلىرى، 31. ئۇلار ھۇنلىرى، 32. ئۇلار ھۇنلىرى، 33. ئۇلار ھۇنلىرى.



سوغدى زېمىنىدىن تېپىلغان سەنئەتكە ئائىت ئوبرازلار : بەربابچى ئايال ، تىياتىر ئاكتيۋىرى ۋە نىقاب




گۈلخانغا ئوت باققان ۋە مەشرەپكە ھازىرلانغان ئاياللار (بەجىمكەنت)



پەرلىك مەشرەپ ئولتۇرۇشى كۆرۈنۈشى



بەتسەنۇ كۆمىتاتىغا كۆمۈش قاچىسىغا چىكىلگەن ئېۋرەپىدىس تراگىدىيىسى كۆرۈنۈشلەرى



«ئامو ھەزىنىسى» (ئوكىياس ھەزىنىسى) دىن، ئالتۇن باشلىق، ئالتۇن قاناتلىق تاغ تېكىسى



ئوتتۇرا ئاسىيادا گىرىك تىياتىرلىرى ئاكتيۋىرلىرى



ئىدىشقا چىكىلگەن «سەئونىس» بايرىمى تەسۋىرى




ماۋەرائۇننەھردىكى ئايرىتام خارابىسىدىن چىققان مىلادىيە II ئەسىرگە
ئىشت قوغغۇراقلىق زىنگۈلە ئۇسسۇلى ئوينىۋاتقان قىزنىڭ فىگۇرىسىنىڭ كۆچمىسى ۋە
ئىزىگە — خوجەند ئارىلىقىدىكى پامىر ئېگىزلىكى ئېتىكىگە جايلاشقان ھىكا.
دەلسار قەلئەسىدە سىزىلغان سازەندە ئوبرازى



ماۋەرائۇننەھردىن تېپىلغان مىلادىيە I ئەسىرگە ئائىت بەرباب چېلىۋاتقان ۋە
ئىككى يۈزلۈك دۈمباق تۇتقان ھەيكەللىرى



ساك فەبىلىلىرىنىڭ ئارىلان ، تۈگى ئوب
رازى ئورنىتىلغان ئاشىپەستلىك كۈچىنى



↑ بەتجىكىتتىن تېپىلغان ئۆلگەن
مەلىكىنى ئۆزىنىۋاتقان مۇغ (مانىم)
كۆرۈنۈشىدىكى تام رەسىمى

← لەھانگە قويۇلغان ھەسەتكە مائەم بىلدۈرۈش



↓ سوغدىلارنىڭ ھەسەت ساندۇقى. (لايدا)
سىرتىغا مۇزىكىت ۋە ئۇسسۇلچىلار ئوبە
رازى ئويۇلۇپ پىشىرۇلغان)



تۆتىنچى بۆلۈم

دەسلەپكى ئوتتۇرا
ئەسىر تۇران
خانلىقلىرى



خوتەن يۇرتىدىن تاپىلغان مىلادىيە I ئەسىرگە تەئەللۇق قوپارتما ئۇسۇلدا تەييارلىنىش ئىشلىرىغا ئىشلىتىلگەن كۆرۈنۈشلەر . بۇلار غەيرىي بۇددا — يەرلىك ساك ئىشلىتىشىدە ئىشلىتىلگەن . ئۇلار ئىچىدە ھەر خىل چالغۇلار — يىرىپ ، نەي ، يالسان ، داپ ، ھىم (قاتارى) ، نەي چىلدۈرگەن سازمىنىلار ، مەيۋىن قىياپەتلىك چالغۇچىلار ، قىزىقچىلار بار .

بىرىنچى باب

كۆكتۈرك خانلىقىنىڭ تۇراننى
بىرلىككە كەلتۈرۈشى

1. كۆكتۈرك خانلىقى ھارپىسىدىكى
مەركىزىي ئاسىيا ۋە زىيىتى ۋە
تۇرپان قاڭقىل خانلىقى

ھۇنلار سەلتەنتى تۇران زېمىنىنىڭ ناھايىتى چوڭ بىر قىسمىنى بىرلىككە كەلتۈرگەن بولسىمۇ، ئۇ ھاكىمىيەت بېشىدىكى ئاقسۆڭەكلەرنىڭ بىرلىككە كېلەلمەسلىكى، نوپۇز ئىكلەشكە ئۈلگۈرمەي ئالمىشىشى، «بەش تەڭرىقۇت جېدىلى» ۋە «شىمالىي ھۇن»، «جەنۇبىي ھۇن» لار ئارىسىدا يۈز بەرگەن پارچىلىنىش ۋە ساتقۇنلۇق تۈپەيلى ھالاك بولدى. گەرچە توخارىستاندا مەيدانغا كەلگەن بولسىمۇ، ماۋەرائۇننەھر، تارىم ۋادىلىرىغا كۈچلۈك نەسىر كۆرسەتكەن توخار — كۇشان سەلتەنتى تېخى پۈتۈن مەركىزىي ئاسىيانى بىرلىككە كەلتۈرمەي، ئېقتالىتلار تەرىپىدىن مۇنقەرز قىلىندى. ئېقتالىتلار ماۋەرائۇننەھرنى مەركەز قىلىپ، ماسانىلاردىن ئۆرپانغىچە بولغان زېمىننى بىرلىككە كەلتۈردى. ئۇنىڭ

ئىشلىرىنى داۋاملاشتۇرۇپ كۆكتۈرك خانلىقى مەيدانغا چىقتى .
كۆكتۈرك خانلىقى ھۇن سەلتەنىتى خارابىلىقىدا مەيدانغا
كەلدى ، ئەمما ، ھۇن سەلتەنىتىنىڭ ۋارىسلىرى سۈپىتىدە
ئەمەس ، بەلكى ھۇنلاردىن بۇ زېمىنگە سۈرۈلۈپ كېلىپ باش
كۆتۈرگەن سىيانپىيلار ، جۇجانلارنىڭ قول ئىگىلىكى زۇلۇمىغا
قارشى قۇللار قوزغىلاڭلىرى غالىبلىرى سۈپىتىدە مەيدانغا
كەلدى . بۇ نۇقتا تەكىتلىنىشى لازىم ، ئەلۋەتتە .

ھۇنلار سەلتەنەتلىرى خانىۋەيران بولغاندىن كېيىن ، ئۇنىڭ
شۇ زاماندىكى تەركىبىگە تەئەللۇق تۇرا (تېلى ، ئېگىز
قاڭقىلىقلار) قەبىلىلىرىدىن ۋارىسلىق قىلغۇدەك بىرەر كۈچ
قالمىغانىدى . يىراقتا كۆچۈپ تۇرغان ساسانىلار بىلەن رىم
ئىمپېرىيىسىنى ھېسابقا ئالمىغاندا ، شەرقتە خەن سۇلالىسىنىڭ
ھالاكىتى ۋە ھۇنلارنىڭ پارچىلىنىپ كېتىشىدىن كېيىنكى
مۇنداق ئىچكى - تاشقى ۋەزىيەت ھېچقايسى تۇران قەبىلىلىرىگە
نېسىپ بولمىدى . ئۇسۇنلار پارچىلانغان ۋە تارىخ بېتىدىن
ئۆچكەن ، كۇشانلار توخارىستان - زەبۇلىستان - كۇھىستان -
سوغدىستاندىكى پارچە ھاكىمىيەتلىك مەۋجۇتلۇقىنى يوقىتىپ
ئېفىتالىتلارغا تەۋە بولغانىدى . يېگانە ئېفىتالىتلار بۇ پۇرسەتتە ،
ئارانلا قوجۇ ئەتراپىنىلا ئۆز ئىلكىگە ئالدى . ئۇنىڭ دىققىتىنى
جەلپ قىلغان «تەنگە يولى» - يىپەك يولىنىڭ غەربىدە ساسانىلار
خەۋپ سېلىپ تۇراتتى . بايقالدىن يارىش دالاسى (جۇڭغارىيە)
گىچە بولغان تۈركىي خەلقلەردىن قوغشارخاننىڭ ۋاڭ جاۋجۇنى
مەلىكە ھېسابىدا ئالغان ۋە خەن سۇلالىسىغا بەيئەت قىلغان
«جەنۇبىي ھۇن» لار قالدۇق ئاھالىلىرى بىلەن ئېگىز قاڭقىللار
ئۇششاق - ئۇششاق پارچىلىنىپ كەتكەنىدى . نەتىجىدە ھىنگان

تاغلىرى ياقىسىدىكى توڭغۇز قەبىلىلىرى - سىيانپىي ۋە
جۇجانلار (ئاپارلار) موڭغۇل دالاسى ، خۇاڭخېنىڭ شىمالىي
ساھىلى ۋە غەربىي ئېقىنى ، تەڭرىتاغ - ئالتاي دىيارىدا باش
كۆتۈرۈپ چىقتى .

سىيانپىيلار باتۇر تەڭرىقۇت بويسۇندۇرغان سىيانپىي تېغى
(ئەرگىنە دەرياسى بويىدا) توڭغۇزلىرى بىلەن ئۇخۇن تېغى
(لاۋخا دەرياسى بويىدا) توڭغۇزلىرى بولغان ئۇخۇنلارنىڭ يېڭى
ئىتتىپاقىنى ئاساس قىلىپ ، سەنشىنىڭ شىمالىدا تەنشخۇەي
(141 - 181 - يىللار) باشچىلىقىدا سىيانپىي قۇللۇق دۆلىتى
تەشكىل قىلدى . شەرقىي خەن سۇلالىسىنىڭ ئاجزىلىشى
بىلەن خېبىي ، سەنشى ۋە گەنسۇنىڭ شىمالى ھەم غەربىدىن بىر
قاتار ئايمىقلارنى ئىگىلىدى . ھۇن ۋە خەن سۇلالىلىرى
ئاخىرلاشقاندا سىيانپىيلار سېرىق دېڭىزدىن بالقاشقىچە ، بايقالدىن
خۇاڭخې دەرياسىنىڭ شىمالىغىچە ئىگىلىدى . سىيانپىيلار ، ئۈچ
پادىشاھلىق ۋە ئېفىتالىتلار بىللە ياشىغان زامان شەكىللەندى .
تەنشخۇەي 40 يىل ، ئۇنىڭ ئورنىغا چىققان ئاقسۆڭەك كېيىنىڭ
(181 - 235) 54 يىل ھاكىمىيەت بېشىدا تۇرۇپ ،
سىيانپىيلار مۇنقەرز بولدى . سىيانپىيلارنىڭ مۇرۇن قەبىلىسى
«يەن» دۆلىتى ، توقبات قەبىلىسى «شىمالىي ۋېي» خانلىقىنى
قۇردى . شىمالىي ۋېي خانلىقى جۇڭگونىڭ شىمالىنى بىرلىككە
كەلتۈرۈپ ئىككى ئەسىرگە يېقىن ياشىدى . ئۇ توڭغۇز ئېتىنىڭ
تۈركۈمىنىڭ لىياۋ (قىتان) ، موڭغۇل (يۈەن) ، مانجۇ (چىڭ)
سۇلالىلىرىدىن مۇقەددەم تۇنجى قېتىم قۇرغان ، جۇڭگونى (ياكى
ئۇنىڭ شىمالىي قىسمىنى) بويسۇندۇرغان ھاكىمىيىتى
ھېسابلىنىدۇ . مەلۇمكى ، جۇڭگودا سەلتەنەت ئاساسەن ئۈچ خىل

ھالەتتە داۋام قىلىپ كەلدى: خەن مىللىتىنىڭ بىرلىككە كەلتۈرۈشى، خەن ۋە باشقا مىللەتلەر پارچە ھاكىمىيەتچىلىكى، باشقا (مۇھىمى شىمالىي) مىللەتلەرنىڭ بىرلىككە كەلتۈرۈشىدىن ئىبارەت. ھازىرغىچە سىياسىي گۈللىنىش ياكى بوھران تۈپەيلى بۇ ئۈچ خىل فورماتىپىنىڭ ئالماشقانلىقىدىن باشقا تۆتىنچى خىل ھالەتنى كۆرگىنىمىز يوق.

توقبات — تۈركىي ئابدېلەر ۋە مەنبەلەردە «تاۋغاچ» دەپ ئاتالغان شىمالىي ۋېي سۇلالىسىدىن ئىبارەت. ئۇلارنىڭ سەلتەنىتى توغغۇز ۋە ھۇن، دىڭلىڭ، قىرغىز، جۇجان قاتارلىق تۈركىي قەبىلىلەر ياكى گۇرۇھلارنى ئۆز ئىچىگە ئالغان 31 قەبىلىدىن تەشكىل تاپتى. 315 - يىلى توقبات چۇرا ئۆز خانلىقىغا دەي (代) دەپ نام قويۇپ پىڭ چىڭ (دانۇڭ) شەھىرىنىڭ شەرقىدە (نى پايتەخت قىلدى. توقبات گۇي 386 - يىلى ئۆزىنى خان ئېلان قىلىپ، خانىدانلىق نامىنى ئۆزگەرتىپ «ۋېي» (魏) دەپ ئاتىدى. توقباتلار شۆھرەتلىك ئىسلاھات قىلدى: قۇللارنى ئازاد قىلىپ، زېمىننى «تەڭ ئۈلۈشلۈك يەر» سىياسىتى بويىچە تەقسىم قىلىپ، قۇلدارلىقتىن، فېئوداللىق تۈزۈمىگە ئۆتتى. كۆچمەنلىكنى چەكلەپ ئولتۇراقلىشىشنى يولغا قويدى. بۇ ئۇنىڭ ساقلىنىش ۋاقتىنى 219 يىلغا يەتكۈزۈشكە بىر سەۋەب بولدى. توقبات خانلىقى غەيرىي مىللەت ۋە قەبىلىلەرگە تىنچ كۈنلەردە باج - سېلىق تاپشۇرۇش، ئۇرۇشتا ئۆز قوشۇنىنى باشلاپ كېلىشتىن باشقا مۇختارىيات سىياسىتى قوللاندى. ئۇ خەنزۇلارنى چارۋىچىلىق رايونلىرىغا، توقباتلارنى دېھقانچىلىق رايونلىرىغا ئالماشتۇرۇپ كۆچۈرۈش بىلەن خەنزۇلاردىن ئەمەلدار بەلگىلەش، خەنزۇچە كىيىنىش، خەنزۇچە تىل - يېزىقىنى

قوللىنىشىنى، ھەتتا ئۆرپ - ئادەتلەرنى خەنزۇچىلاشتۇرۇشقا قەدەر يېتىپ بارغاندىن كېيىن بىر تەرەپتىن مىللىي ساقلىنىش - رىقابەت ئىقتىدارىنى ئاجىزلاشتۇرۇپ قويسا، يەنە بىر تەرەپتىن توقبات ۋە ئىتتىپاقداش قەبىلىلەر ئارىسىدىكى نارازىلىقنى كۈچەيتتى. 471 - يىلى توقبات يۈەنخۇڭ تەختكە چىققاندىن تاكى شىمالىي ۋېي سۇلالىسى شەرقىي ۋېي (534 - 550)، غەربىي ۋېي (535 - 556) غا بۆلۈنگەنگە قەدەر جىددىي ئاجىزلىشىشقا يۈزلەندى. توقباتلار پەقەت تارىخىي نام بولۇپ، مىللىيەتلىكى جەھەتتە بىر قىسىم شىمالىي دىلار، غەربىي كۇيفاڭلار بىلەن جەنۇبىي ھۇنلاردىن كېيىن شىمالىي جۇڭگودا خەنزۇلىشىپ كەتكەن يەنە بىر سالماقلىق خەلقلەر قاتارىدا يوقالدى. پەقەت ئۇلارنىڭ نام - تىتۇللىرى ئېگىز قاغىقىلاردا، كۆكتۈركلەر ئەۋلادلىرىدا «تاۋغاچ خان» دېگەن ئىبارە بىلەن ساقلاندى، خالاس. تاۋغاچ — توقباتلار يەنى «شىمالىي ۋېي» سۇلالىسى تارىخى ئېتىنىك مەۋجۇتلۇق قىممىتىنى سىياسىي سەلتەنەتتىن ئۈستۈن ئورۇنغا قويۇش، سىياسىي سەلتەنەتتىكى ۋەزىيەت مۇقىملىقى ۋە مىللىي گۈللىنىش ئۈستىگە قويۇش لازىملىقىنى، كېيىنكىسىنى ئالدىنقىسىنىڭ ۋاقىتلىق زۆرۈرىيەتلىرىگە قۇربان قىلماسلىق لازىملىقىنى ئۆزىنىڭ تارىخىي چۆكمىلىرىگە «ھېكمەت لاتقىلىرى» قىلىپ كۆمدى.

توقبات خانلىرىدىن توقبات چۇرا (304 - 316) زامانىدىلا جۇجان — ئاپارلار خانىگاي (شەرقىي ئۆتۈكەن) تاغلىرى جەنۇبىدا «جۇجان» نامىدا ياشاتتى. توقباتلار شىمالىي ۋېي زامانىدا ھۇنلار ئەسىرىدە قىسمەن تۈركىي ئامىللارنى قوبۇل قىلغان، دادىسى ھۇن، ئانىسى سىيانپىيلار «تەيفۇ» لەقەبلىرى قوللانغان.

جۇجانلار بولسا ئىلگىرىدىنلا شىمالىي دىلار ، بولۇپمۇ ئۆتۈكەن — خانگاي تاغلىرىدا غەربىي رۇڭ — قىزىل دىلار بىلەن ئۇزاق ئارىلىشىش ئارقىلىق تۈركلەشكەن ۋە ھۇن — تۈرك تىلىنى ئۆزلەشتۈرگەندى . شۇ سەۋەبلىك ئالىملار ئومۇميۈزلۈك جۇجانلارنى «جۇجان تۈركلىرى» دەپمۇ ئاتىشىدۇ . جۇجانلار موڭغۇلوئىد ئائىللىرى ئۈستۈنلۈك ئالغان تۈركىي تىلدىكى خەلق ئىدى .

جۇجانلار دەسلەپتە ھۇنلاردىن قۇرۇق دەسلەپ قالغان زېمىندا ئۆز تەسىرىنى كۈچەيتىشنى خالايتتى . بىراق ئۇلار كۈچلۈك سىيانپىي ، كېيىنچە توقبات (شىمالىي ۋېي) قوشۇنلىرىنىڭ زەربىسىدە موڭغۇل دەشتىنىڭ شىمالىغا كۆچتى . ئۇلار ئۇ يەردىكى شىمالىي تۇران — دىڭلىك ۋە ئېگىز قاغقىلارنى بېقىندۇرۇپ تۇنجى جۇجان خانلىقىنى تىكلدى . 402 - يىلى جۇجان خانى تولۇن ئەينى زاماندىكى تارقاق ھۇنلارنى بىرلەشتۈرۈپ ، كۈچ سىناپ شىمالىي ۋېي سۇلالىسىگە ھۇجۇم قىلدى . توقبات گۇي ئوغلى توقبات سى تەرىپىدىن ئۆلتۈرۈلگەن چاغلاردا جۇجانلار ئىلگىرىكى خانگاي تاغلىرىدىن ئۆتۈپ ، دۇنخۇاڭ — جاڭيى ئارىسىدا جۇجان خانلىقىنى كېڭەيتىپ قايتا تىكلدى . ئۇلار قۇلدارلىق تۈزۈمىدە چىڭ تۇرۇپ ، قارا شەھەرنىڭ يۇلتۇز يايلىقىغىچە بولغان جايلارنى ئىگىلەپ كۈچلۈك ھەربىي قۇل ئىگىلىكى ۋە قاتتىق نەسەب قاغانلىق تۈزۈمىنى يولغا قويدى .

جۇجانلار بىلەن توقبات — شىمالىي ۋېي سۇلالىسى ئۆزئارا كۈچلۈك رىقابەتچىلەر ، فېئودالىزمغا ئۆتۈش بىلەن قۇللۇق ھەربىي قەبىلە ئىتتىپاقى تۈزۈمىدە چىڭ تۇرۇش ئۈلگىلىرى

بولۇپ قېلىشتى .

جۇجانلار ئائىلە قۇل ئىگىلىكى بىلەن بىللە پۈتۈن بېقىنغۇچى مىللەتنى خانلىق قۇللىرى قىلىشنى — قۇل ھاكىمىمۇتلەق مىللەتچىلىكىنى يولغا قويدى . ئاسىنا تۈركلىرى ۋە قۇل قىلىنغان باشقا تۈركى — ئېگىز قاغقىلار ئۇلارنىڭ «تۆمۈرچى قۇللىرى» ئىدى .

جۇجانلار ياشىغان بىر يېرىم ئەسىر ئىچىدە شىمالىي ۋېيىلار بىلەن ئۇرۇشۇش ، قاغقىل قەبىلىلىرىنىڭ ئازادلىق ھەرىكەتلىرىنى باستۇرۇشتىن خالىي بولالمىدى .

402 - يىلى توقبات گوي قوشۇن باشلاپ ئۇنىڭ بۇغبۇن ، موڭغۇيان قەبىلىلىرىدىن نەچچە تۈمەن تۇپاق مال ھەيدەپ كەلدى . 429 - يىلى توقباتلار ئۇلارنىڭ دۇنخۇاڭ — جاڭيى ئارىسىدىكى بارىگاھىنى ۋەيران قىلدى . ئەمما بۇ قېتىم شىمالىي ۋېي سۇلالىسى خېبېي ئۆلكىسىنىڭ چېچېڭ ناھىيىسىدىكى سەددەچىن سېپىلى سىرتىغا يەنە باۋتۇغىچە سوزۇلغان سېپىل قوشۇپ ، سەددەچىن دائىرىسىنى سىرتقا كېڭەيتتى ۋە جۇجانلارنى پۈتۈنلەي ئودۇن (خوتەن) گىچە — تارىم ۋادىسىغا قوغلىۋەتتى . بۇ ھال جۇجانلار بىلەن ئېگىز قاغقىلار ئارىسىدىكى زىددىيەتنى يېڭى دولقۇنغا كۆتۈردى . بۇ ھال بارغانسېرى جۇجان خانلىقىنىڭ غۇلىشى ۋە كۆكتۈرك — ئاسىنا قاغانلىقىنىڭ تىكلنىشىگە ئېلىپ كەلدى .

429 - يىلىدىن 552 - يىلى ئاسىنا تۈمەن كۆكتۈرك خانلىقىنى ئېلان قىلغۇچە ئۆتكەن 113 يىل ئىچىدە جۇجان — قاغقىل مۇناسىۋىتى جىددىي بولدى .

ئېگىز قاغقىلار — خەنزۇچىدا ئېگىز ھارۋىلىقلار — تېلى

قەبىلىلىرى دېيىلەتتى. ئۇلار ئەسلىدىكى شىمالىي تۇران تۈركلىرى، قىزىل دىلار، غەربىي رۇڭلار، ئۈجىيە — خۇجىيە قاڭقىللىرى بىرلەشمىسىدىن ھاسىل بولغان. ھۇن ھاكىمىيىتىنىڭ غۇلىشى بىلەن ئۇلارنىڭ قەبىلىلىرى كۆپىيىپ بارغان. تۈرك — دىلار (狄)، ئۇيغۇر (袁纥)، قوغۇرسۇ (解律)، قۇبۇق (解批)، قوغۇ (护骨)، ئېركىن (奇斤)، تورا (吐)， لىۋۇر (泣伏利)، ئېچىن (旃)， داران (大逢)، قوغۇ (窟贺)، ئاپىرغان (大蔭干)، ئالان (阿仑)، مويۇن (莫允)، چۈبىن (侯分)، پۇتوخۇر (副伏罗)، قىيان (袁)، ئۇشى (右叔沛) قاتارلىقلار، كېيىنچە بارغۇت (仆骨)، توغرا (同罗)، بايسىرقو (披野古)، ئوغۇز، قىرغىز، قازار (قاسار)، بولغار، پېچىنىك، باشقىرىت قاتارلىق قەبىلىلەر، ئومۇمەن ئوغۇز خان قاڭغا — ھارۋىسى بىلەن ھەرىكەتلەنگۈچى تۇران تۈركلىرى ئېگىز قاڭقىللار — تېللىار دېيىلدى. شۇنداقتىمۇ ئۇنىڭ ئاساسىي قىسمى دىڭلىك — خۇجىيە قاڭقىللىرى ئىدى. ئېگىز قاڭقىللار شىمالىي ۋېيلار بىلەن جۇجانلارنىڭ سىياسىي ئېھتىيات ئوبيېكتى بولۇپ، ئۇلارنىڭ ھۇجۇملىرىغا پات - پات ئۇچراپ تۇراتتى. ئالتاي ئېگىز قاڭقىللىرىنى توقبات - شىمالىي ۋېيلار زەربىلىگەندى. جۇجانلار بايقال تېللىرىگىمۇ ھۇجۇم قىلدى، قوغۇرسۇ قەبىلىسىنىڭ باشلىقى بەكقۇلى 402 - يىلى ئۆز خەلقىگە يېتەكچىلىك قىلىپ جۇجان خانى شېرون قاغاننى قاچۇرۇپ، ئەسكەرلىرىنى، خوتۇنلىرىنى ئۆز خەلقىگە تەقسىم قىلىپ بەردى. خەلق ئارىسىدا بۇ ھەقتە رىۋايەت، قوشاق تارالدى. شىمالىي ۋېي پادىشاھى توقبات گوي بۇنىڭدىن

تەسىرلىنىپ، بەكقۇلى ۋاپاتىغا تەزىيە بىلدۈرۈپ، ئۇنىڭغا ئاپىرىن ئوقۇغان. كېيىنچە شىمالىي ۋېي پادىشاھى توقبات تاۋ ئۆزىگە بېقىنغان ئېگىز قاڭقىللاردىن ئون مىڭ كىشىلىك قوشۇن تەشكىللەپ، ئۇلارنى بايقال قاڭقىللىرىغا سالغان، ئۇلارنىڭ 100 مىڭ ئاھالىسىنى تۇتقۇن قىلىپ، ئۇلارنى موڭغۇل دەشتىنىڭ جەنۇبىغا — ئۆتۈكەن نېغىنىڭ جەنۇبىغا كۆچۈرۈپ، بوزلار ئاچقۇزۇپ ئاۋاتلاشتۇرغان. ھازىرغىچە ساقلانغان «تېلى قوشىقى» (قوغۇرسۇ ئالتۇن ئوقۇغان قوشاق) شۇ چاغدا پەيدا بولغان. تېللىار شىمالىي ۋېيلار زۇلمىغا قارشى قوزغالدى. ئۇلار باستۇرۇلۇپ، خېنەن، خېبېي، شەندۇڭ ئۆلكىلىرىنىڭ بىر قاتار ئوبلاستلىرىغا كۆچۈرۈلدى. ئەمما قارشىلىق توختىمىدى. ئاخىر تېللىارنىڭ بۇ بىر قىسمى بۇ قەدىمكى شاڭ (يىن) دىيارىدا خەنزۇلىشىپ كەتتى.

تېللىار جۇجانلارنىڭ زۇلمىغا ھەممىدىن كۆپ ئۇچىرىغاچقا، كۆپ قېتىم قوزغالدى. بۇلارنىڭ بىر قىسمى تۇرپان قاڭقىل خانلىقى قۇرۇلغان (487 - يىلى) دىن كېيىن داۋاملاشتى. مەلۇم مەندە قاڭقىل خانلىقى توققۇز ئۇيغۇر خانلىقى، ئورخۇن ئۇيغۇر خانلىقىنىڭ ئالدىنقى گەۋدىسى ئىدى.

487 - يىلى جۇجان خانى دولۇن بۆگۈكتىن ئېگىز قاڭقىل — پۇتوغۇر قەبىلىسىنى شىمالىي ۋېي سۇلالىسى بىلەن ئۇرۇشۇشقا بۇيرىغاندا، پۇتوغۇر قارشى چىقىپ تۇرپان ئويمانلىقىدا قاڭقىل خانلىقىنى ئېلان قىلىدۇ. كۈل بويلاخان ۋە ئىنىسى چۈنجى بەگ بۇ زېمىندا 30 يىل (487 - 516) مەۋجۇت بولدى. زېمىنى تۇرپان — ئۈرۈمچى، لوپنۇر ئەتراپى بولدى. تېخىمۇ كېڭىيىشكە ئېھتىماللار توسقۇنلۇق قىلاتتى.

جۇجىنلارنىڭ ھالاكەتلىك زۇلمى «تۆمۈرچى قۇللار» دەپ دەپسەندە قىلىشقا زىت ھالدا ئۆزىنى تەڭرى تۈركلىرى — ساماۋى خانلىق دېگەن ئىپتىخارلىق نام بىلەن ئاتىدى. كۆك بۆرە — كۆكتەڭرىنىڭ قۇتلۇق ئەلچىسى سۈپىتىدە ئاسنا تۈركلىرىنىڭ ئەجدادلىرىنى قۇتقۇزغانلىقى توغرىسىدىكى ئىتىقاد، بۇ ساماۋى تۈرك خانلىقىغا ئارىيانلاردىن كېيىن يەنە بىر قېتىم مۇقەددەس نام بېغىشلىدى.

كۆكتۈرك خانلىقى 552 - يىلىدىن تاڭ سۇلالىسىنىڭ سۇياقچا قوشۇن ئورۇنلاشتۇرۇشى ۋە ئەرەبلەرنىڭ ماۋەرائۇننەھر گە بېسىپ كىرىشىگىچە بىر يېرىم ئەسىر ئەتراپىدىكى مەزگىلدە مەركىزىي ئاسىيا تارىخىنىڭ ئاساسىي ھېكايىسىنى شەكىللەندۈرۈپ، ئاجايىپ تارىخىي ھېكمەت (تارىخ پەلسەپىسى) ئۇچۇرلىرىنى قالدۇرۇپ كەتتى. تۈرك قاغانلىقىنىڭ شەرقىي ۋە غەربىي بىرلىككە كېلىشى، تۈرك قاغانلىقىنىڭ شەرقىي ۋە غەربىي قاغانلىقلارغا بۆلۈنۈپ ماجىراللىشىشى، قايتا بىرلىشىش يولىدىكى ھەرىكەت ۋە توسقۇنلۇقلار، كۆكتۈرك تۈمەن خانلىقىنىڭ ئاخىرلىشىپ تاڭ سۇلالىسىغا بېقىنغان بىر قاتار يەرلىك (تۇتۇق) مەھكىمىلەرنىڭ يېرىم ئەسىر داۋام قىلىشى، قۇتلۇق ئېلتەرىش قاغان نەسەبىدىكى ئىككىنچى كۆكتۈرك ئاسنا قاغانلىقىنىڭ مەيدانغا كېلىشى، ئۇنىڭ ئالدىنقى قاغانلىق ساۋاقللىرىنى قوبۇل قىلىپ مەركەزلەشكەن ھاكىمىيەتنى كۈچەيتىش يولىدا ھەرقايسى تۈركىي يەرلىك ھاكىمىيەت ياكى قەبىلىلەرنىڭ نارازىلىقىنى قوزغىشى، جۇڭگو پادىشاھلىرىنىڭ يايلاق قاغانلىقلىرىنى پارچىلاش ۋە يوقىتىشتىكى تاكتىكا — ھىيلە - تەدبىرلىرىنىڭ سېھرىي كۈچى، مانا بۇلار كۆكتۈرك خانلىقىنىڭ قالدۇرۇپ

كەتكەن تارىخىي ھېكمەتلىرىدىن ئىبارەت. مېنىڭچە، تارىخ تەتقىقاتىنىڭ مەقسىتى تارىخىي ھېكايە ۋە جەڭنامىلەر ئىچىگە چۆككەن بۇ مەڭگۈلۈك جاۋاھىراتلارنى يورۇتۇشتىن ئىبارەت. كۆكتۈرك خانلىقىنىڭ قاغانلىق شەجەرىسى ھەرقايسى تارىخ كىتابلىرىدا ھەر خىل يېزىلغان ياكى خەنزۇ يىلنامىلىرىدىكى ناملارغا يېقىنلاشتۇرۇلۇپ سۈنئىي، ئوخشاشما ناملار بىلەن ئاتالغان. خەنزۇ، ياپون، رۇس ۋە تۈركىي مەنبەلەر سېلىشتۇرۇلغان ئاساستا كۆكتۈرك قاغانلىرىنىڭ ئاساسىي تەرتىپى ۋە يىلنامىسىنى مۇنداق بايان قىلىشقا بولىدۇ. بۇ بىر قانچە خىل نام ئىچىدىن — ئۆز ئىسمى، قاغانلىق نامى، خەن، گرىك، ئەرەب، ئىرانچە ناملىرى ئىچىدىن ئەسلى تۈركىي قاغانلىق نامى ئاساس قىلىنغان نەسەبتىن ئىبارەت.

- بومىن (خەنزۇچە: 纥纁) قاغان (552 — 553)
- قارا ئىسقى قاغان (553)
- مۇغان قاغان (553 — 572)
- ئىستېمى (باغادىر يابغۇ) قاغان (552 — 576)
- قارا چۇرس (تۈرك تاردۇش قاغان، ①) (576 — 603)
- تاشپار قاغان (572 — 581)
- يانلۇ تاشپار قاغان I (581) [ئامراق خان]
- ئىشپارا قاغان (581 — 587) [ئىل كۈلۈگ باغائىشبارا]
- ئاباق (ئانا تەرىپى تۆۋەن بولغان)
- موقا قاغان (587 — 588)

① ھەدىسكى تۈرك تىلىدا شەرقىي تۈركلەر تۈمەن تۈركلىرى، غەربىي تۈركلەر تاردۇش (تۇردۇش) تۈركلىرى، غەربىي رابون ئېلى تۇردۇش دېيىلگەن بولسا كېرەك. ② ئەسەردىكى ئۇيغۇر يازغۇچىسى تۇردۇش ئاخۇن «غەربىي»، غەرب تۇردۇش نامىنى ھەم ئىسىم ھەم تەنەللۈس قىلغانىدى.

— تۇران قاغان (588 — 599) [يۈەن ئۇلۇغ]
 — دارمان (ئېلى، خەنزۇ شياڭ خانىش ئوغلى، 601 — 603)
 — چورە قاغان (ئىچۇ، 603 — 611)
 — تۇن يايغۇ قاغان (شى خو، 618 — 638)
 — تىمەن قاغان (چىمەن، 603 — 609) (جانغار، ئېل بېردى)
 — شىبىر قاغان (609 — 619) [كۈلۈگ سىبىر]
 — چولۇ قاغان (619 — 620)
 — ئىل قاغان (620 — 630) [شەرقىي قاغانلىق — نىڭ ئاخىرقى خانى].
 — باغاشات ئېلتىبېر .
 — زىڭبۇل (628 — ؟)
 — ئىرىس ئىشپارا يايغۇخان (640 — ؟) ۋە باشقىلار .
 كۆكتۈرك خانلىقىنى بومىن (جۇڭگو يىلنامىلىرىدا تۈمەن قاغان (552 — 553) «تۆمۈرچى قۇللار» ئازادلىق قوزغىلىڭىنىڭ رەھبىرى سۈپىتىدە قۇردى ۋە ئۆزىنى ئېلىك قاغان دەپ ئېلان قىلدى . تۈمەن قاغان بىر يىل ياشاپ ۋاپات بولدى ، ئورنىغا ئوغلى قارا ئىسقى قاغان (553) چىقىپ ، ئۈمۈ قازا قىلدى . ئۇنىڭ ئىنىسى مۇغان قاغان (553 — 572) يېڭى كۆكتۈرك خانلىقىنى 19 يىل سوردى . مۇغان قاغان تاغىسى (تۈمەن قاغاننىڭ كىچىك ئىنىسى ئىستېمى قاغان (باغادىر يايغۇ) غا يۈز مىڭ كىشىلىك قوشۇننى بېرىپ ، غەربىي يۇرت ھەم يەتتە سۇ — سىر دەريا ۋادىسىنى باشقۇرۇشقا ئەۋەتتى . مۇغان قاغان ، ئالدىدا پۈتۈن تۇران خەلقىنى بىرلەشتۈرۈش ۋە مەملىكەتنىڭ ئىچكى ئىشلىرىنى يولغا قويۇشتىن تاشقىرى ، يەنە شىمالىي ۋېي سۇلالىسى ، غەربتىكى ئېفتالىتلار ھەم ساسانىلار مەسلىلىرى

تۇراتتى . گەرچە بۇ چاغلاردا پۈتۈن كۆكتۈرك خانلىقى شەرقىي ۋە غەربىي بۆلەكلەر بىلەن باشقۇرۇلغان بولسىمۇ ، ئۇ تېخى قىساسكار جەڭلەرگە پاتقان شەرقىي قاغانلىق ۋە غەربىي قاغانلىققا بۆلۈنمىگەندى .

مۇغان قاغاننىڭ ئۆز ئىسمى ياندۇن بېركېن ئىدى . ئۇ تەختكە چىقىپ شىمالدا قىرغىزلار ، شەرقىي شىمالدا قىتان ۋە كۈمۈش (ئاتابى) قەبىلىلىرىنى ، غەربىي جەنۇبتا تويۇغۇن قەبىلىلىرىنى بويسۇندۇردى . ئىستېمى (رىم مەنبەلىرىدە Dizabulus) يايغۇ جىيەنى مۇغانغا ساداقەتمەنلىك بىلەن خىزمەت قىلىپ توققۇز يىل ئىچىدە يارش (جۇڭغار) — يەتتە سۇ تۈركلىرىنى بىرلىككە كەلتۈردى . ئۇ تاشكەنتنىڭ شىمالىدىكى مىڭ بۇلاق بىلەن قارا شەھەردىكى يۇلتۇزنى بارىگاھ قىلدى . بۇ چاغدا ئېفتالىتلار سوغدىئانا ۋە تارىم — خوتەن ئەتراپىدا ھاكىمىيەت يۈرگۈزۈۋاتاتتى . ئۇ ساسانى (224 — 642) شاھى نۇشربۇان خۇسراۋغا بىر قىزىنى ياتلىق قىلدى . ساسان — ئىستېمى ئىتتىپاقى ئامونى چېگرا قىلىپ ئېفتالىتلار زېمىنىنى بۆلۈۋالماقچى ئىدى . بۇ پىلان بەش يىلدىن كېيىن 567 - يىل ئېفتالىتلارنى مۇنقەرز قىلىپ ئەمەلگە ئاشتى . نەتىجىدە ھىنگان تاغلىرىدىن كوپىت تاغلىرىغىچە ، بايقال — يەنسەيدىن شىمالىي ۋېي زېمىنىگىچە تۈركىي خەلقلەر بىرلىككە كەلدى . كۆكتۈرك خانلىقى ئالدىدا ئىچكى ئىشلاردىن باشقا ، شىمالىي ۋېي ۋە كېيىنكى شىمالىي سۇلالىلەر مەسلىسى بىلەن يىپەك يولى سودا ھوقۇقىنى تىزگىنلەش مەسلىسى تۇراتتى .

مۇغان قاغاندىن كېيىن (ئىنىسى دىتوخانلىققا چىقىمغانلىقىنى ھېسابلىمىغاندا) ئاشپار قاغان (572 — 581)

تەختكە چىقتى . ئۇ ئۇمان قاغاننىڭ كىچىك ئوغلى ئىدى . بۇ چاغدا كۆكتۈرك خانلىقى زېمىنىنى سېرىق دېڭىزدىن كاسپىي دېڭىزىغىچە — ئىككى دېڭىزنى تۇتاشتۇرۇپ ھۇن سەلتەنەتنىڭ تېررىتورىيىسىدىنمۇ ئاشۇرۇۋەتكەنىدى . تاشپار قاغان ئورنىغا ئوغلى يانلۇ تاشپار قاغانلىققا چىققان بولسىمۇ ، شۇ يىلى قازا تاپتى . ئىلگىرى قازا قىلغان قارا ئىسقى قاغان (مۇغاننىڭ ئاكىسى) نىڭ ئوغلى ئىشبارا قاغان (581 — 587) تاشپار قاغاندىن كېيىن ئالتە يىل سەلتەنەت سۈردى . شۇنداق قىلىپ ، «يەخت ئىچىدە ئاپەت» دېگەندەك بولدى . تۈمەن قاغاندىن باشلانغان كۆكتۈرك قاغانلىقى ئىشبارا قاغانغىچە 30 يىل كېڭەيدى ، گۈللەندى ، تۈمەن قاغاننىڭ ئوغۇللىرى بىر - بىرىگە مېھرىبان بولدى . ئىشبارا قاغان 587 - يىلى قازا قىلغاندا ، ئۆزى باشلىغان تەخت زىددىيەتلىرىنى تۈگىتىشنى ئويلاپ مۇغان قاغاننىڭ ئوغلى دارمان (ئاباق) نى قاغان قىلىشقا ۋەسىيەت قىلىسىمۇ ، يەنە تەخت تالېشى يۈز بېرىپ ، ئىشبارا قاغاننىڭ ئىنىسى مۇقاشات تەختكە چىقتى . ئۇ 587 — 588 - يىلىغىچە بىر يىلمۇ تۇرالمىدى ، ئورنىغا ئىشبارا قاغاننىڭ ئوغلى تۇران (588 — 599) قاغان ئون يىل سەلتەنەت سۈردى . بۇ چاغ ئىستېمىخاننىڭ قازا قىلغان ، ئورنىغا ئوغلى قارا چۇرسىن (576 — 603) نىڭ يابغۇ بولغان ۋاقتى ئىدى .

تارىخ كۆپ قېتىم كۆرسەتكەندەك 3 - ئەۋلاد قاغانلار ئۆتكۈر سىناقلىرىغا دۇچ كەلدى . ئىشبارا قاغاندىن كېيىن تىمەن (چىمەن) قاغان سەلتەنەتكە چىققىچە (603 — 609) ئارىلىقتا كۆپ قېتىم مۇغان قاغان بىلەن قارا ئىسقى قاغان ئوغۇل - ئەۋرىلىرى ئارىسىدا تەخت ماجىراللىرى يۈز بەردى . ھەتتا «بەش

قاغانلىق» پەيدا بولۇپ ، بىر - بىرىگە بولغان ھەسەتخورلۇق ئېشىپ كەتتى . زىددىيەتلەر زېمىن بىلەن خەلققە ئېغىر خورلۇق ئېلىپ كەلدى . ئاخىر 583 - يىلى ئىشبارا قاغان تەرەپدارلىرى «شەرقىي تۈرك خانلىقى» ، ئاباق قاغان ۋە دارتۇ قاغان تەرەپدارلىرى «غەربىي تۈرك خانلىقى» بولۇپ ئىككىگە بۆلۈندى . 583 - يىلىلا ئىشبارا قاغان ئاباق قاغاننىڭ پايتەختىگە ھۇجۇم قىلىپ ئۇنىڭ ئانىسى — مەرھۇم مۇغان قاغاننىڭ خاتۇنىنى ئۆلتۈردى . ئاباق قاغان بىلەن ئۇنىڭ تەرەپدارلىرى قايتۇرما ھۇجۇم قوزغىدى . بۇ ھال سۈي سۇلالىسى قۇرۇلۇپ ، شىمالىي جۇڭگونى بىرلىككە كەلتۈرۈشىگە ، كېيىنچە تاڭ سۇلالىسىنىڭ تىنچ مەيدانغا چىقىپ ، كۆكتۈرك خاقانلىقىنىڭ ئۆلىشىنى بوشتىشقا ياخشى شارائىت يارىتىپ بەردى . 584 - يىلى ، 587 - يىلى (ئىشبارا قاغان قازا قىلغاندىن كېيىن ئىنىسى باغاشات قاغان) ۋە 588 - يىلى ئىشبارا قاغان ۋارىسلىرى غەربىي تۈرك قاغانلىرىغا يەنە ھۇجۇم قىلدى . بۇ قاغانلارمۇ جەڭدە ياكى تۇتغۇندا ئۆلتۈرۈلدى . تۇران قاغاننى قەستلەپ يوقاتتى . بۇ چاغدا ئىستېمى قاغاننىڭ ۋارىسى قارا چۇرسىن تاردۇش قاغان ئىككى تەرەپنى بىرلىككە كەلتۈرۈشنى بىر مەزگىل ئەمەلگە ئاشۇرمىسۇ ، كۈچەيگەن خان ئۇرۇقى زىددىيەتلىرى تۈپەيلى ، باغا قاغاننىڭ ئوغلى تىمەن قاغان 603 - يىلى قارا چۇرسىن تاردۇش قاغانغا قارشى ھۇجۇم قىلىپ ئۇنى چىڭخەيگە قېچىشقا مەجبۇر قىلدى . ئۇ ئىزسىز يوقالدى . 603 - يىلىدىن 619 - يىلىغىچە غەربىي تۈرك قاغانلىقى تۈلەس ، ئۇيغۇر ، سىر تاردۇش ، توڭخرا ، بارغۇت قاتارلىق خەلقلەرنىڭ پارچە بەگلىكلىرىگە پارچىلىنىپ كەتتى . بەقەت تۆلەسلەر قولۇن ئېرىكىنىڭ «ئېرىكىن باغا قاغان»

قاغانلىقىنى قۇردى .

شەرقىي تۈرك قاغانلىقى 603 - يىلىدىن باشلاپ تىمەن قاغان تەرىپىدىن مۇقىم كونترول قىلىندى . 609 - يىلى تىمەن قاغان ئۆلۈپ ، ئۇنىڭ ئوغۇللىرى سىبىر (شېبىر) قاغان (609 — 619) ، چولۇ قاغان (619 — 620؟) ، ئېل قاغان (620؟ — 630) لار ئارقا - ئارقىدىن تەختكە چىقتى . غەربىي تۈركلەرنىڭ پارچىلانغان ھالىتىنى بىرلىككە كەلتۈرۈش يولىدا تۇن يابغۇ قاغان (618 — 638) زور تىرىشچانلىق كۆرسەتتى . بۇلار گەرچە ئىككىگە بۆلۈنگەن كۆكتۈرك خانلىقىنى بىرلىككە كەلتۈرۈشنى تېخى كۈتەرتىپكە قويىمىسۇ ، شەرقىي ۋە غەربىي قاغانلىقنى تەخت ماجىرالارىدىن تىنچ گۈللەنگەن ۋەزىيەتكە ئېرىشتۈرۈشكە قەدەم قويدى . ئىشپارا قاغان ئۆز تەۋەسىدە سۈيۈرغاللىق ، قەبىلە ئاقساقاللار كېڭىشى قاتارلىق ئەينى زامان دېموكراتىيىسىنىڭ پىتىنە - ئىغۋا ئۇۋىسى بولۇپ قالغانلىقىنى سەزدى . سۈيۈرغاللىق تۈزۈمىنى بىكار قىلىپ ، يەرلىك ئەمەلدارلارنىڭ ھوقۇقىنى كېمەيتىپ ، مەركەزلەشكەن ھاكىمىيەتنى كۈچەيتتى . ئۇ بىر مىليون كىشىلىك قوشۇن تىكلىدى ، شۇ ئاساستا خىزمىتىگە قاراپ ئۈنۈن - مۇكاپاتلاشنى يولغا قويدى . غەربىي تۈرك ، ھەتتا تەسلىم بولغان خەنزۇ ئەمەلدارلارغىمۇ خىزمىتىگە قاراپ ئۈنۈن بەردى . غەربىي قاغانلىقىمۇ غەربىي تۈركىي قەبىلىلەرگە سۈيۈرغاللىق تۈزۈمىنى يولغا قويدى . بىراق ، زېمىنى چوڭ ، قەبىلە تەركىبى مۇرەككەپ غەربىي تۈرك خانلىقىدا تۇن يابغۇ قاغاننىڭ ئىشلىرى ئۇنى تاغىسى باغا شاتنىڭ ئۆلتۈرۈۋېتىشى بىلەن ئاخىرىغا يەتمىدى . قارلۇقلار قوزغىلىپ ئايرىلىۋالدى ، شەرقىي - غەربىي ئون

ئوقلار ئايرىلىپ كەتتى . بۇ ھال تاڭ سۇلالىسىنىڭ كۆكتۈرك خانلىقىنى يوقىتىشىغا ئاسانلىق تۇغدۇرۇپ بەردى . نەتىجىدە شەرقىي قاغانلىق دەسلەپتە ، غەربىي قاغانلىق ئۇنىڭدىن كېيىن تاڭ سۇلالىسى تەرىپىدىن مۇنقەرز قىلىندى . دەسلەپكى كۆكتۈرك قاغانلىقى زېمىنىدا تاڭ سۇلالىسىنىڭ مېتروپولىيە مەھكىمىلىرى - تۇتۇق ھەربىي ئوكرۇكلىرى قۇرۇلدى . دەسلەپكى كۆكتۈرك خانلىقىنىڭ ھالاكىتىدىن يېرىم ئەسىر ئۆتۈپ ، ئاسىنا تۈركلىرىدىن تۈمەن قاغانغا تۇغقانچىلىقى بولمىغان ، قاغانلىق قىساسكارلىق ئاداۋەتلىرىدىن خالىي قۇتلۇق ئېلىنەرىش قاغان كېيىنكى كۆكتۈرك قاغانلىقىنى تىكلىدى . كېيىنكى كۆكتۈرك قاغانلىقى (681 — 734) يېرىم ئەسىردىن ئارتۇق ئۆمۈر كۆردى .

كۆكتۈرك قاغانلىقى ئۆزىنىڭ تۇران زېمىنىنى بىرلىككە كەلتۈرگەن چاغلىرىدا ، ئىچكى ھاكىمىيەت ماجىرالارى بىلەن ئىسيان قىلغان قەبىلىلەرگە دۈچ كەلگەن چاغلىرىدا ، شەرقىي ۋە غەربىي قاغانلىقلارغا ئاجراغان چاغلىرىدا باشتىن - ئاياغ تاشقى مۇناسىۋەت ۋە تاشقى ۋەزىيەت چەمبىرىدىن ئايرىلغىنى يوق . بۇ مۇھاكىمە قىلىشقا تېگىشلىك ئەھمىيەتلىك بىر تېما ، ئەلۋەتتە .

3. كۆكتۈرك خانلىقىنىڭ شىمالىي سۇلالىلەر

بىلەن بولغان مۇناسىۋىتى ۋە جاڭ

سۈنۈشەننىڭ تۇراننى پارچىلاش

تاكتىكىسى

تۈمەن قاغان 552 - يىلى ئاسىنا كۆكتۈرك خانلىقىنى

قۇرغاندا شىمالىي ۋېي سۇلالىسى (386 — 534) خارابىسىغا چىققان شەرقىي ۋېي (534 — 550)، غەربىي ۋېي (539 — 557) خانلىقلىرى تارىخ سەھىپىسىدىن ئۆچكەن ياكى ئۇچۇرۇنغان بولۇپ، مۇھىمى شىمالىي چى (550 — 577)، شىمالىي جۇ (557 — 581) خانلىقلىرى شىمالىي سۇلالىلەردىكى ئاساسىي كۈچ ئىدى. كۆكتۈرك خانلىقى بىلەن ئۇلارنىڭ مۇناسىۋىتى ئۈچ قىرلىق مۇرەككەپ سىياسىي يۆنىلىشتە داۋاملاشتى.

تۆمەن قاغان ۋاپاتىدىن كېيىن، مۇغان قاغان شىمالىي سۇلالىلەر بىلەن دەسلەپكى سوقۇشۇشتىن نەتىجە چىقىرىۋالدى. شۇنىڭدىن باشلاپ، شىمالىي چى ۋە شىمالىي جۇ پادىشاھلىقلىرى بىر - بىرى بىلەن ئىزچىل دۈشمەنلەشكەن، كۆكتۈرك خانلىقى بىلەن بولسا ئەپلىشىپ ئۆتۈشكە تىرىشقان ۋەزىيەت شەكىللەندى. شىمالىي چى سۇلالىسى جۇڭگونى بىرلىككە كەلتۈرۈپ باشقۇرۇش ئۈچۈن مۇداپىئە سېپىللىرى سېلىشتىن تاشقىرى، توققۇز چاۋۇپلاردىن ساۋ بولۇمىن (بىراخمان سەلىزى) ئائىلىسىنى ئەتىۋارلاپ، بۇددىزمىنى كەڭ قانات يايدۇردى. ئۇ چاغدا شىمالىي سۇلالىلەر پادىشاھلىرىدا مەلۇم ئەقىدىنى بىرلىككە كەلتۈرۈش ئارقىلىق دۆلەتنى بىرلىككە كەلتۈرۈش مۇمكىن، دېگەن قاراش ساقلانغانىدى. شۇ سەۋەبلىك بىر قاتار بۇددى ئوملىرى نەرسىمە قىلىندى. بۇ چاغدىكى «بۇددى يارالمىش ھېكايىلىرى» (جاتاكا) تەرجىمىچىلىكى بىلەن مەيچىشەن (يەنشۈي)، بونگاڭ (دانۇڭ)، لوڭمىن تاشكېمىرلىرى ئاددىي ئاۋامنىڭ بۇددى ئېتىقادىغا كۈچلۈك تەسىر كۆرسەتتى. مىرزىل دىلىن (تۇران مىرزىل؟) تەرجىمە قىلغان تۈركچە «نېرۋانا سوتىرىسى» مۇغانخانغا ھەدىيە قىلىندى. ساۋ بىراخمان ئوغلى ساۋجۇڭدا بۇددى رەھسەمى، ساۋمىياۋدا بۇددى

بۇزىكانتى ئىدى. بۇددى مۇزىكىلىرى بارغانسېرى غەربىي يۇرت مۇزىكىلىرى — ئەلنەغمىلىرى تۈسىنى ئالدى. شىمالىي چى پادىشاھلىرى، بولۇپمۇ گاۋۋى مۇزىكا مەستانىسى ئىدى. شىمالىي چى پادىشاھلىرى (بولۇپمۇ گاۋزەن، 561 — 564)، شىمالىي ۋېي زامانىدا لىياڭجۇدا يۈز بەرگەن توخارلار ۋە سوغدىلارغا قارشى ھەرىكەتتە بۇياققا قېچىپ كەلگەن تۈركىي ئاھالىگە خەيرىھاھلىق كۆرسىتىپ، كۆكتۈركلەر بىلەن مۇناسىۋەتنى سىلىقلاشتۇردى. شەرقىي ۋېي ھالاك بولغاندا قالغان سانغۇن قوغۇرسۇ ئالتۇنىنى شەنياڭ ئايماق بېگى، سول قول ۋەزىرلىككە تەيىنلەيدۇ. قوغۇرسۇ ئالتۇن (485 — 567) 79 يېشىدا سۈيىقەست بىلەن ئۆلتۈرۈلىدۇ. بۇ كۆكتۈركلەر شىمالىي جۇ سۇلالىسىنى قوللاپ شىمالىي چى سۇلالىسىگە خەتەر يەتكۈزگەن چاغلار ئىدى.

شىمالىي جۇ سۇلالىسى بۇددىزمىنى تەرغىب قىلىش ياكى ئۇنى چەكلەپ داۋ (تويۇنلۇق) ئېتىقادى ئاساسىدا جۇڭگونى بىرلىككە كەلتۈرۈشتە ئىككىلىنىدۇ. 563 - يىلى مۇغانخانغا ئەلچى ئەۋەتىپ مەلىكە ئاسىنانى ئۆز نىكاھىغا ئېلىشنى تەكلىپ قىلىدۇ. بۇنىڭدىن خەۋەر تاپقان شىمالىي چى پادىشاھى گاۋزەن ھېسابسىز نۇرغۇن سوۋغىلار بىلەن ئاسىنا مەلىكىنى سوراپ مۇغانخانغا ئەلچى ئەۋەتىدۇ. مۇغانخان شىمالىي چى ۋە شىمالىي جۇ زىددىيەتلىرىدىن پايدىلىنىدۇ. ھەر ئىككى سىيانپىي ئەۋلادلىرىنىڭ پادىشاھلىرىغا مەلىكە ئاسىنانى ياتلىق قىلمايدۇ. 565 - يىلى شىمالىي جۇ ئىككىنچى قېتىم ئەلچى ئەۋەتكەندىمۇ مەلىكىنى ياتلىق قىلىشقا قوشۇلمايدۇ. تۇيۇقسىز سوققان بوران قاغاننىڭ بارىگاھىنى ئۇچۇرۇپ كەتكۈدەك بولغاندىن كېيىن، ئەتىسى شىمالىي جۇ پادىشاھى جۇ ئۇدىگە مەلىكىنى ياتلىق قىلىشقا

رازلىق بىلدۈرىدۇ. ئىككى يىل ئۆتۈپ، مەلىكە مەشھۇر كۈسەن كومپوزىتورى سۇجۇپ، بەي چىزۇڭ قاتارلىقلارنى ئېلىپ، چاڭئەنگە كېلىدۇ. شىمالىي چى سۇلالىسى قوغۇرسۇ ئالتۇنى سۇيقەستلەپ ئۆلتۈرۈۋېتىدۇ. مۇغان قاغان شىمالىي جۇ خانلىقىنى يۆلەپ شىمالىي چى خانلىقىغا ھۇجۇم قىلىدۇ. 577 - يىلى شىمالىي چى خانلىقى مۇنقەرز بولغاندىن كېيىن تاشپارا قاغان شىمالىي چى خانلىقىنى تىرىلدۈرمەكچى بولىدۇ. شىمالىي جۇ خانلىقى 581 - يىلى مۇنقەرز قىلىنىپ، ئورنىغا سۈي سۇلالىسى مەيدانغا كېلىدۇ.

سۈي سۇلالىسىنىڭ قۇرغۇچىسى ياك جىيەن (سۈي ۋىندى) ئەسلىدە شىمالىي جۇ خانلىقىنىڭ سەركەردىسى بولۇپ، جۇ ۋودى 578 - يىلى ئۆلۈپ، ئورنىغا چىققان سەككىز ياشلىق جۇ شۈەندى (يۈي ۋىنجۈن) يېنىدا كاتتا ھوقۇققا ئىگە بولىدۇ. ئىككى يىل ئۆتمەستىن پۈتۈن ھاكىمىيەتنى تىزگىنلەپ، سۈي سۇلالىسىنى ئېلان قىلىپ، ئۆزىگە سۈي ۋىندى (سۈي سۇلالىسىنىڭ مەرىپەتلىك ئىمپېراتورى) دەپ نام بېرىدۇ. ئۇ 589 - يىلى چاڭجياڭ ۋادىسىدىكى چىن خانلىقىنى يوقىتىپ، شىمالىي - جەنۇبىي سۇلالىلەرنى بىرلىككە كەلتۈرىدۇ. بۇ 220 - يىلى شەرقىي خەن سۇلالىسى مۇنقەرز بولۇپ، ئۈچ يېرىم ئەسىرلىك پارچە ھاكىمىيەتچىلىكتىن كېيىن جۇڭگونىڭ قايتا بىرلىككە كېلىشى ئىدى.

سۈي ۋىندى (581 - 605)، سۈي ياڭدى (605 - 617) دىن ئىبارەت ئىككى پادىشاھدىن ئىبارەت سۈي سۇلالىسىنىڭ سەلتەنىتى 36 يىل داۋام قىلدى. ئەمما ئۇ چىن - خەن سۇلالىسىدىن پەرقلىق بولغان يېڭى تارىخىي قاتلامدا تاڭ

سۇلالىسىنىڭ مەيدانغا كېلىشى ۋە راۋاجلىنىشىغا ئاساس سالدى. بىر قاتار مەركەزلەشتۈرۈش، دېھقانچىلىق ۋە مەشھۇر قاناللار قازدۇرۇشتىن تاشقىرى، بىر قانچە قېتىملىق ھەشەمەتلىك ئوردا چارلاش زىيارەتلىرىگە نۇرغۇن چىقىم خىراجەت قىلىپ دۆلەت مالىيىسىنى ئىزدىن چىقىرىپ قويدى. دېھقانلار قوزغىلىڭىدىن پايدىلانغان ۋە كۆكتۈرك خانلىقىنىڭ بىۋاسىتە ئەسكەر چىقىرىشىغا تايانغان لى يۈەن 618 - يىلى سۈي ياڭدىنى ئۆز بەلۋاغىدا بوغۇلۇپ ئۆلگەن قىلىپ ئۆلتۈرۈپ، ئۆزىنى تاڭ گاۋزۇ، سەلتەنىتىنى تاڭ سۇلالىسى دەپ ئېلان قىلدى.

سۈي سۇلالىسى زامانىدا كۆكتۈركلەر بىلەن بولغان مۇناسىۋەت كۆكتۈركلەرنى پارچىلاپ يوقىتىش ئىستراتېگىيىسىنى ئاساس قىلغانىدى.

كۆكتۈرك خانلىقىنىڭ سۈي سۇلالىسىغا قارشى تۇنجى ئۇرۇشى 582 - يىلى شىمالىي جۇ سۇلالىسىدىن كۆكتۈرك خانلىقىغا ياتلىق قىلىنغان چىيەنجۈن مەلىكىنىڭ سۈي ۋىندىنىڭ شىمالىي جۇ سۇلالىسىغا ۋاپاسزلىق، سۇيقەست قىلىپ، شىمالىي جۇ سۇلالىسىنى سۈي سۇلالىسى قىلىۋالغانلىقىدىن قىساس ئېلىش توغرىسىدىكى جىددىي تەلپى بىلەن ئېلىپ بېرىلدى. 400 مىڭ قوشۇن قاتناشقان بۇ ئۇرۇش ئارقىلىق كۆكتۈرك خانلىقى شەنشىنىڭ يەنەن، شاڭجۈن، گەنسۇنىڭ ئۇۋى، تىيەنشۈي، ئەندىڭ، لەنجۇ (ئالتۇن بالىق) قاتارلىق ئىلگىرىكى تۈركىي خەلقلەر ياشىغان جايلارنى قايتۇرۇۋالدى. سۈي ۋىندى كۆكتۈرك قاغانلىقىنى يوقىتىش ئىستراتېگىيىسىنى مۇھاكىمە قىلدى. جاڭ سۈنشەن (长孙晟) دېگەن ئەمەلدار تۈرك خانلىقىنى پارچىلاپ يوقىتىشنى

لايھىلىدى . ئۇ غەربىي (تاردۇش) قاغان بولسا : «قوشۇنى كۈچلۈك بولسىمۇ ، ئورنى تۆۋەن (兵强而位下) ، ئۇنىڭ نەپسىنى ئىلھاملاندۇرۇشقا بولىدۇ» (鼓动其精) كۈلۈكنىڭ بولسا «ھىيلىسى نۇرغۇن ، كۈچى ئاجىز» (奸多而势弱) ، «گۇمانخورلۇقى ئارتۇق» (实怀疑惧) ، «بۇ ئارىغا كىرىۋېلىپ ، ئۇلارغا نۇقتا سېلىش كېرەك» (介在其间.受其) ، «بىر نەشۋا بىلەن دوستلىشىپ يېقىندىكىگە ھۇجۇم قىلىپ» (牵彊) ، «كۈچلۈكتىن چەتنەپ ئاجىزغا ھەمكارلىشىش كېرەك» (离强而合弱) ، «ئاممىنى ئايرىپ» (分众) ، «بېشى بىلەن قۇيرۇقى ئارىسىغا گۇمان سېلىپ» (首尾猜嫌) ، «بىر نەشۋا بىلەن دۆلەتنى بىكار قىلدۇرۇش كېرەك» (一举而空其国矣) دېگەنلەرنى سۈي ۋىتىدگە قوبۇل قىلدۇردى .

سۈي ۋىتىدى شۇنىڭدىن باشلاپ كۆكتۈرك خانلىقىنىڭ كۆپ قەبىلىلىك ، كۆپ سۈيۈرغاللىق ئالاھىدىلىكىدىن پايدىلىنىپ ئۇنى پارچىلاش سىياسىتىنى قوللاندى . قۇمۇلغا يەنى شەرقىي تۈرك خانلىقىنىڭ شەرقىي چېگرىلىرىدىكى زىددىيەت ئۆتكۈر جايلارغا كىشى ئەۋەتىپ ، غەربىي تۈرك خانلىقى بىلەن دوستلاشتى ۋە شەرقىي كۆكتۈركلەرنى بىر قانچە يېڭى ئىشغالىيەت رايونلىرىدىن چېكىنىشكە مەجبۇر قىلدى . ئاخىر 583 - يىلى سەككىز يۈنلىش بىلەن شەرقىي تۈرك خانلىقىغا «سىرتتىن ئالاقىسىنى ئۈزۈپ ، ئىچىگە ھۇجۇم قىلىش» ئۇرۇشى قوزغىدى . بۇ ئۇرۇش بىلەن تەڭ شەرقىي ۋە غەربىي كۆكتۈرك خانلىقلىرى ئوتتۇرىسىدا ماجىرا ئوت پىلىكلىرىنى تەڭ تۇتاشتۇرۇپ ، ئىچكى - تاشقى ئۇرۇش سېپىنى تەڭ ئاچتى . كۆكتۈرك خانلىقلىرى ئارىسىدىكى

قىساسكار ئۇرۇشلار چېكىنگە يەتتى . 583 - يىلى ئاباق قاغان لياڭجۇدا سۈي سۇلالىسى ئارمىيىسى بىلەن ئۇچرىشىپ مەغلۇپ بولغاندا ، چاڭ سۇنەن ئۇنى ئىشپاراغا يۈز ئۈرۈپ سۈي سۇلالىسىغا تەسلىم بولۇشقا ئۈندىدى . ئاباق ماقۇل كۆرۈپ چاڭ سۇنەن بىلەن سۈي سۇلالىسى ئوردىسىغا بىللە كىردى . ئىشپارا بۇنىڭدىن خەۋەر تېپىپ ، ئاباق قاغان ئوردىسىغا بېرىپ ، ئانىسى (مۇغان قاغاننىڭ ئايالى) نى ئۆلتۈرىدۇ . ئاباق قاغان ئىلاجىسىزلىقتىن قارا چۆرىنىڭ غەربىي تۈرك يابغۇسىغا بېرىپ ، ئۇنىڭ قوشۇنى بىلەن ئىشپارا تارتىۋالغان زېمىنىنى تارتىۋېلىپ ، كۈچىيىدۇ . شۇنداق قىلىپ ، ئىشپارا ۋە قارا چۆرىن - ئاباق زىددىيىتى بىلەن كۆكتۈرك خانلىقى ئىككى قاغانلىققا ئايرىلىپ كېتىدۇ . ئاخىر پۇرسەتتىن پايدىلانغان سۈي سۇلالىسى ئىشپارا قاغاننى مەغلۇپ قىلىدۇ . بۇ چاغدا ئىشپارا قاغان يەنە ئاباق قاغان ۋە قارا چۆرىنىڭ زەربىسىگە ئۇچرايدۇ . شەرقىي تۈرك قاغانلىقى قىتانلارنىڭ تەھدىتىگە دۇچ كېلىپ ، سۈي سۇلالىسىگە تەسلىم بولىدۇ . ئارقىدىنلا ئىشپارا قاغان (587 - يىلى) قازا قىلىدۇ . ئورنىغا ئىنىسى مۇقا يابغۇ قاغان بولىدۇ . بۇ پۇرسەتتىن يەنە چاڭ سۇنەن پايدىلىنىپ ، ئۇنىڭغا سۈي سۇلالىسىنىڭ ناغرا - تۇغلىرىنى تەقدىم قىلىدۇ . ئۇ سۈي سۇلالىسى نامىدىن ئاباق قاغانغا ھۇجۇم قىلىپ بىر نەۋرە تۇغقىنى ئاباق قاغاننى تىرىك تۇتۇپ ، سۈي سۇلالىسىگە ئەۋەتىپ بېرىدۇ . بۇ چاغدا قارا چۆرىن باشچىلىقىدىكى غەربىي تۈركلەر كۈچەيگەندى . ئۇ ئىشپارا قاغاننىڭ ئوغلى تۇراننى قوللاپ سۈي سۇلالىسىغا بېقىنغان شەرقىي قاغانلىققا ھۇجۇم قىلىدۇ . تۇران قاغان 599 - يىلى قول ئاستىدىكىلەر تەرىپىدىن ئۆلتۈرۈلگەندىن

كېيىن ، قارا چۈرىن پۇرسەتنى چىڭ تۇتۇپ ، موڭغۇل دەشتىنى ئىشغال قىلىپ ، شەرقىي — غەربىي قاغانلىقلارنى بىرلەشتۈرمەك بولغاندا ، سۈي سۇلالىسى قوشۇن چىقىرىدۇ ، چاڭ سۇنەن تۈرك قوشۇنلىرى ئىچىدىغان سۇغا زەھەر تاشلاپ ، قارا چۈرىننىڭ ئەسكەر ، مال — چارۋىلىرىنىڭ قىرىلىپ كېتىشىنى كەلتۈرۈپ چىقىرىدۇ . ئۇنىڭ ئۈستىگە چاڭ سۇنەننىڭ ھىيلىسى بىلەن تېلى — ئۇيغۇر قاتارلىق قەبىلىلەر قارا چۈرىنغا قارشى ئىسيان كۆتۈرىدۇ . قارا چۈرىن ئىلاجىسىز تۇغانلار ئارىسىغا قېچىپ دېرەكسىز يوقىلىدۇ . قارا چۈرىن ئورنىغا ئۇنىڭ نەۋرىسى دارمان نېلى غەربىي قاغان بولۇپ ، كۆپ ئۆتمەي 603 — يىلى ئۆلۈپ ، ئورنىغا ئوغلى نىچۇ چۈرە قاغان بولىدۇ . بۇ چاغدا تۈردۈش (غەربىي) قاغانلىق راسا قالايمىقانچىلىققا ئولىدۇ .

605 — يىلى سۈي ۋىندىنىڭ ئورنىغا سۈي ياڭدى پادىشاھ بولىدۇ . ئۇ يىپەك يولىدىن كۆپرەك تاپاۋەت قىلىش ، غەربىي يۇرت (ئېل تۈردۈش ، قورىغار ؟) نى قولغا كەلتۈرۈش ئۈچۈن ، غەربىي قاغانلىقنى پارچىلاشنى نىيەت قىلىدۇ .

سۈي ياڭدى نىچۇ چۈرە قاغاننىڭ ئۆز ئېلىدىكى خەلققە قاتتىق قول بولۇپ ، سېلىقنى ئېغىر سېلىپ ، دۆلەت مالىيىسىنى تۈزەشتىكى ھاكىمىيەت بىلەن خەلق ئوتتۇرىسىدىكى زىددىيەتتىن پايدىلىنىدۇ . 605 — يىلى قاغان تېلىلار يېتەرلىك باج — سېلىققا تاپشۇرمىدى دەپ ، ئۇلارغا ھۇجۇم قىلىپ ، مال — مۈلۈكلىرىنى باج — سېلىق ھېسابلاپ تارتىۋالىدۇ . ئو سىر تاردۇشلارنى ئىسيان قىلىدۇ دەپ گۇمانلىنىپ ، ئۇلارنىڭ نەچچە يۈز مۇتئۆھەرلىرىنى توپلاپ ئۆلتۈرىدۇ . بۇ ھال ھەرقايسى تېلى قەبىلىلىرىنىڭ ئىسياننى پارتلىتىدۇ . ئۇلار ئىككى يىل (605

— 606) سېلىنگاندىن جۇڭغارىيىگىچە ۋە تارىم ۋادىسىدا قوزغىلاڭ جەڭلىرى ئېلىپ بېرىپ ، جۇڭغارىيىدە مۇستەقىل تېلىلار دۆلىتى قۇرىدۇ . ئۇلار كىبى ئاقساقلى گېلەننى مۇقا قاغانلىق نامىدا باشچى سايلايدۇ .

نىچۇ چۈرە قاغاننىڭ ئانىسى خەنزۇ ئايال — شياڭ (苻) خانىم ئىدى . ئۇ ئېرى ئۆلۈپ ، ئېرىنىڭ ئىنىسىگە تەگكەن ۋە ئۇنىڭ بىلەن چاڭئەنگە زىيارەتكە كېلىپ ، قارا چۈرىن جەڭلىرىدە قاتتىق كېتەلمەي ، چاڭئەندە قالغان . بۇ چاغدا دۇنخۇاڭدىكى سۈي سۇلالىسى ئەمەلدارى ، كېيىنكى سۈي سۇلالىسىنىڭ غەربىي يۇرت ئىشلىرى مۇتەخەسسىسى ، «غەربىي يۇرتنىڭ جۇغراپىيىلىك تەزكىرىسى» نىڭ مۇئەللىپى فى جۇي (裴矩) ، تېلىلارنىڭ مۇستەقىللىق ئورۇشىدىن خەۋەر تېپىپ ، نىچۇ چۈرە قاغاننىڭ ئانىسى شياڭ خانىمنىڭ چاڭئەندىلىكىدىن كاۋاك تېپىپ ، سۈي جۇنشۈي دېگەننى غەربىي تۈركلەرگە ئەۋەتىپ ، بىر تەرەپتىن جانگارتىمەن سۈي سۇلالىسى بىلەن بىرلىشىپ ئۇرۇشقا ئاتلاندى ، بۇنى ئاڭلاپ ئانىڭىز پادىشاھدىن گۇناھىڭىزنى كەچۈرۈشنى تىلىدى ، پادىشاھقا تەسلىم بولۇڭ ، بولمىسا ئانىڭىز ئۆلتۈرۈلىدۇ ۋە سۈي — جانگار قوشۇنلىرى سىزنى تارمار قىلىدۇ ، دەپ يالغان سۆزلەپ ، 609 — يىلى نۇرغۇن سوۋغات بىلەن ئۇنى گەنسۇدا سۈي ياڭدى بىلەن كۆرۈشۈشكە ماقۇل قىلدۇرىدۇ . بەلگىلەنگەن ۋاقىتتا كەلمىگەچكە پادىشاھ غەزەپلىنىدۇ . فى جۇي ھىيلە ئويلاپ غەربىي تۈرك يابغۇسى تۇن يابغۇنى قاغان قىلىشنى پىلانلاپ ، نىچۇ چۈرە قاغانغا تۇيۇقسىز زەربە بېرىپ ، ئۇنى سۇلايمان (تەڭرى) تاغلىرىنىڭ شەرقىگە قېچىشقا مەجبۇر قىلىدۇ . كېيىن شياڭ خانىم ، فى جۇيلەر ئۇنىڭ يېنىغا بېرىپ ، 611 — يىلى

ئىچۈ چۆرە قاغاننى لويىغاغا كەلتۈرۈپ ، قۇرۇق قاغانلىق نام بىلەن تۇتۇپ قالدۇ .

چولۇ (ئىچۈ چۆرە) قاغان سۈي سۇلالىسىدا تۇتۇپ قېلىنغاندىن كېيىن غەربىي تۈركلەرگە تۇن يابغۇ قاغان (611 — 618) ھۆكۈمرانلىق قىلىدۇ . زېمىنى ئالتاي — يۇمىن قوۋۇقىدىن كاسپىي دېڭىزغىچە كېڭىيىدۇ . ئۇنىڭ ۋاپاتىدىن كېيىن ئىنىسى باغاشات ئېلىتېر غەربىي تۈرك قاغانلىقىنى نەچچە يۈز مىڭ كىشىلىك قوشۇنغا ئىگە ، كەشمىرنى ساسانىلاردىن تارتىۋالغان ، جۇڭغارىيىدىكى تېلىلارنى ئۆزىگە بويسۇندۇرغان كۈچلۈك ھالەتكە كەلتۈرىدۇ . بۇ چاغدا شەرقىي قاغانلىق قاغانى شىبىر قاغان (كۈلۈگ سىبىرخان) باشچىلىقىدا كۈچىيىپ ، شەرقىي قىتان ، غەربىي توغۇن ۋە قوجۇغىچە كەڭ زېمىننى باشقۇرىدۇ . بىراق ئىككى قاغانلىق بىر — بىرىگە زىت ئىدى .

4 . كۆكتۈرك خانلىقى زامانىدا تۇران — ئىران — ۋىزانتىيە مۇناسىۋەتلىرى

كۆكتۈرك خانلىقى شىمال ۋە شەرقىي تەرەپتە جۇجان خانلىقى زېمىنىدا مەيدانغا كەلگەندىن كېيىن ، قالدۇق جۇجان تۈركلىرى «ئاۋار» نامىدا ۋۇلگا — كاۋكاز ۋادىسىغا سۈرۈلدى . كۆكتۈرك — ئاسىنا قاغانلىقىنىڭ غەربىي جەنۇبىي قىسمىدا ئېفتالىت خانلىقى تۇراتتى . ئېفتالىتلار كۆكتۈرك خانلىقى بىلەن ساسانىلارغا تەھدىت ھېسابلاندى . مۇغان قاغان كىچىك تاغىسى ئىستېمى يابغۇنى غەربىي قاغانلىققا (ئۇ چاغدا يابغۇلۇق ئىدى)

ئەۋەتىدۇ . مۇغان قاغان ساسانىلار شاھنشاھى خۇسراۋ نۇشرىۋان (531 — 557) غا 554 — يىلى ئەلچى ئەۋەتىپ ، ئېفتالىتلارغا قارشى ئىتتىپاق تۈزدى . ئۇ قىزى ئاسىنا مەلىكىنىڭ قېرىندىشىنى خۇسراۋ نۇشرىۋانغا ياتلىق قىلدى . بۇ مەلىكىدىن ھورمۇز IV تۇغۇلدى . تۈرك — ساسانى بىرلەشمە جېڭى 553 — 556 — يىللىرى داۋام قىلىپ ، ئېفتالىتلارنى ۋەيران قىلدى . ئامور — تۆمۈر قاپقا چېگرا قىلىنىپ ، ساسانىلار ئېفتالىتلار زېمىنى — بەلخ ، كابۇل ، ئارا كۇشيە ، توخارىستاننى ئىشغال قىلدى . تۈرك خانلىقى نەسىپ ، بۇخارا ، سەمەرقەنت ، شەش ، تاشكەنت ، قەرغانلەرنى ئىگىلىدى . بۇ جەڭگە ئىستېمى خان نەچچە يۈز مىڭ تۈرك قوشۇنى بىلەن قاتناشقانىدى . ئېفتالىت — ئاق ھۇن تۈركلىرى ئاسىنا كۆكتۈركلىرىگە ئەسلى زېمىنلىرىنى تاشلاپ جۇجانلار كۆچكەن تەرەپكە كۆچتى . ئۆزلىرى ئاۋار دەپ ئاتالغان ، ئەمما جۇجان بولمىغان ئېفتالىتلار تەركىبىدە ساراگۇر ، قۇن ، ئويۇ (纥 纁) دىن ئىبارەت ئۈچ ئېفتالىت قەبىلىلىرى ۋۇلگا — كاۋكاز ئەتراپىغا جايلاشتى ، قالغان ئېفتالىتلار كىچىك خانلىقلار سۈپىتىدە خېلى بىر مەزگىل ياشىدى .

ئېفتالىتلار ھالاكتىدىن كېيىن ساسانىلار بىلەن كۆكتۈركلەر جۇڭگو بىلەن ۋىزانتىيە ئارىسىدىكى يىپەك يولى سودا ئۈستۈنلۈكىنى تالىشىپ ، ئىلگىرىكى ئىتتىپاقداشلار ، دۈشمەنگە ئايلاندى . بىر ئەسىر دېگۈدەك زىددىيەت ۋە جەڭ — جېدەل بىلەن ئۆتتى . كۆكتۈرك يابغۇسى ئىستېمى خان سوغدى سودىگىرى مانىئاخنىڭ تەكلىپى بىلەن ساسانىلار ئىرانغا بېرىپ ، يىپەك يولىدىكى مەنپەئەتلىرىنى بىر تەرەپ قىلىش

توغرىسىدا كېڭەشمەكچى بولدى . ئىستېمى خان ئۇنىڭ تەكلىپىنى قوبۇل قىلىپ ئىرانغا ئەۋەتتى . ساسان شاھى ماننىئاخنىڭ تەكلىپىگە جاۋاب قايتۇرماي ، ئۆز ئوردا ئەمەلدارلىرى بىلەن مەسلىھەتلەشتى . كاسلىپو ناملىق ئەمەلدارنىڭ تەكلىپى بىلەن ماننىئاخنىڭ سوۋغا - سالامغا ئېلىپ كەلگەن تاۋار - دۈردۈنلىرىغا ئوت قويۇپ ، ئۇنى قايتۇرۇۋەتتى . ماننىئاخ ئەھۋالى ئىستېمىگە دوكلات قىلدى . ئىستېمى ئىغىر - بېسىقلىق بىلەن ئىككىنچى قېتىم يەنە ماننىئاخ باشچىلىقىدا ۋەكىللەرنى ئىرانغا ئەۋەتتى . بۇ قېتىم ئىرانلىقلار ۋەكىللەرنى زەھەرلەپ ئۆلتۈردى ، ماننىئاخ باشلىق بىر قانچە كىشى سالامەت قايتىپ كەلدى . ئىستېمى غەزەپلەندى . ئىران - تۇران زىددىيىتى قايتا شەكىللەندى .

ئىستېمى خان ماننىئاخ باشلىق كىشىلەردىن تۈزۈلگەن ئەلچىلەرنى كاۋكاز ئارقىلىق ئىران جاسۇسلىرىدىن يوشۇرۇن ۋىزانتىيىگە — ئىمپېراتور يۇستىن II نىڭ ئالدىغا ئەۋەتتى . ئىمپېراتور يۇستىن II ماننىئاخ باشلىغان ئەلچىلەرنى قىزغىن كۈتتى . ئۇ پارس سودىگىرى ھاسا ئىچىگە پىلە قۇرتى تۇخۇملىرىنى تىقىپ ئېلىپ كەلگەنلىكىنى ، ۋىزانتىيىدىمۇ پىلە بېقىش يولغا قويۇلغانلىقىنى ، شۇنداقتىمۇ ئىستېمى قاغان بىلەن ئىتتىپاقلىشىپ ساسانلارنى تىزگىنلەشكە قوشۇلىدىغانلىقىنى بىلدۈردى . بۇ 568 - يىلقى سەپەر ئىدى . ماننىئاخ قايتىشىدا ئىمپېراتور يۇستىن سىجىلىيلىك سىماكۇسنى ۋەكىل قىلىپ ئەۋەتتى . 569 - يىلى ئۇلار ئىستېمى قاغاننىڭ چوڭ يۇلتۇزدىكى (قاراشەھەرنىڭ شىمالىدىكى) بارىگاھىغا كېلىدۇ . ئىستېمى قاغان ساسانلارغا ھۇجۇم قىلىدۇ . ئەمما

ۋىزانتىيە تەرەپ ئىلگىرىكى توققۇز يىللىق ۋىزانتىيە — ساسانلار كېلىشىمى بىكار قىلىنىمىغاچقا ، ئۇرۇشقا قوشۇن چىقىرالمىدۇ . 571 - يىلى كۆكتۈرك خانلىقى ۋىزانتىيىگە 2 - قېتىم ئەلچى ئەۋەتتى . يۇستىن ۋىزانتىيە — ساسانلار كېلىشىمىنى بىكار قىلىپ قوشۇن چىقىرىدۇ . ئەلچى سىماكۇس 2 - قېتىم چوڭ يۇلتۇزغا كېلىدۇ . كېيىنكى قېتىم ۋالونتىن قاتارلىق بىر قانچە ئەلچىنى چوڭ يۇلتۇزغا ئەۋەتتى . شەرقىي رىم — ۋىزانتىيە بىلەن ساسانلار ئارىسىدا 571 — 599 - يىللىرى ئۇرۇش يۈز بېرىدۇ .

خۇسراۋ نۇشېرۋاندىن كېيىن ھورمۇز III ساسانلار تەختىگە چىقتى . يىپەك يولىدا ئۈستۈنلۈكنى ساقلاپ قېلىش ۋە سودا راۋانلىقى يەنە مەسىلە بولۇپ قالغانىدى . 588 - يىلى غەربىي تۈرك قاغانى قارا چۈرىننىڭ ياش ئوغلى يانسۇخ (سابا تېكىن) ساسانلارغا ھۇجۇم قىلىپ ، ۋىزانتىيىگە ماسلاشتى . ساسانلار سەردارى بەھرەم چۈمبىن زور قوشۇن بىلەن غەربىي تۈركلەرنىڭ كامانچى قوشۇنلىرى ۋە ھىندى پىللىرىنى چېكىندۈردى . يانسۇخ جەڭدە قازا قىلدى . بەھرەم چۈمبىن پەنجىكەنت قاتارلىق شەھەرلەرگە بېسىپ كىرىپ ، ئېل تېكىننى تۇتقۇن قىلدى . ئۇلار سەمەرقەنت يېنىدا ئەپراسىياپ بىلەن ئۇنىڭ ئوغلى گۇشتاسىپ خەزىنىسىنى بۆلدى . مىرخەندىنىڭ «رەۋزە تۇسساڧا» ناملىق تارىخ كىتابىدا يېزىلىشىچە ، بەھرەم چۈمبىن 25 مىڭ تۇپاق ئات - خېچىر بىلەن سىياۋۇش ھالقىسى قاتارلىق قىممەتلىك بۇيۇملارنى بۆكۈلپ كەتتى . بۇ كېيىنكى جىن پادىشاھلىقى سەركەردىسى لۇ گۇاڭنىڭ 70 مىڭ كىشىلىك قوشۇنىنى باشلاپ كېلىپ 20 مىڭ تۇپاق ئات - خېچىر بىلەن كۈسەن ئاقارى پاكخان خەزىنىسىنى

بۇلاپ لياڭجۇدا غەربىي لياڭ پادىشاھلىقى قۇرغىنىدىن كېيىنكى يەنە بىر قېتىملىق چوڭ بۇلاڭ - تالاڭدۇر . خۇددى 1880 - يىللىرى ئامو بويىدىكى غارلارنىڭ بىرىدىن ئىسكەندەر زۇلقەرنەين زامانىدىكى «ئامو خەزىنىسى» تېپىلىپ ، لوندونغا ئېلىپ بېرىلىپ ، بىرتانىيە مۇزېيىغا قويۇلغان بۇ خەزىنە مىقدارى جەھەتتىن 25 مىڭ ئات - خېچىرغا يۈك بولغۇدەك دەرىجىدە ئىنتايىن مول ئىدى . ئۇ مىلادىيىدىن ئىلگىرىكى مىڭىنچى يىللاردىن باشلاپ ئەپراسىياپقا توپلانغان بىباھا جاۋاھىراتلار ئىكەنلىكى شۈبھىسىز . كەيخۇسراۋ قەدىمكى زاماندا قولغا ئالالمىغان بۇ خەزىنىنى بەھرەم چۇبىن قولغا كىرگۈزدى . مەغرۇرلانغان بەھرەم چۇبىن ھورمۇز IV نى ئۆلتۈرۈپ ، خانلىقنى قولغا كىرگۈزمەكچى ، ئىران - تۇران خەزىنىلىرىگە ئىگە بولماقچى بولدى . شاھزادە خۇسراۋ پەرۋىز (590 - 628) ۋىزانتىيە قوشۇنلىرىنىڭ ياردىمى بىلەن بەھرەم چۇبىنگە قارشى چىقتى . بەھرەم چۇبىن ئۆزى بۇلاڭچىلىق قىلغان تۇرانغا قاراپ قاچقاندى ، ئۇنى تۇران ئاھالىسى ئاخىرەتكە ئۇزاتتى .

غەربىي تۈرك قاغانلىقى 598 - يىلى كۈنىستاننىڭ ئىلچى ئەۋەتىپ ئىمپېراتور ماۋرىكى بىلەن ئالاقىلەشتى . قارا چۆرىنىڭ ئىمپېراتورغا ئەۋەتكەن خېتى ئىھتىمالەم سوغدى ياكى ئورخۇن يېزىقىدا يېزىلغان بولۇشى مۇمكىن . خەتتە قارا چۆرىن - تۇردۇش تۈرك قاغانىنىڭ يەتتە ئىقلىمىنى تىنچلاندۇرغانلىقى ۋە ۋىزانتىيىگە قارىتىلغان دوستانە ھېسسىياتلىرى ئىپادىلەنگەنىدى . خەتتە يەنە تۈركلەرنىڭ ئوتتى ئۇلۇغ بىلىدىغانلىقى ، تۇپراق ، ھاۋا ، سۇنى ئۇلۇغلايدىغانلىقىنى تونۇشتۇرۇپ ئۆتۈلگەن . بۇ ئەنئەنىۋى تۇران تۆت زات - ئوت ،

ھاۋا ، سۇ ، تۇپراق قارىشىدىن ئىبارەت ئىدى . كۆكتۈركلەردىن ئىستېمى قاغان ۋە تۇن يابغۇ قاغاننىڭ چوڭ يۇلتۇز (قارا شەھەرنىڭ شىمالىدىكى) ۋە مىڭ بۇلاق (چو ۋادىسىدىكى) جىلغا - يايلاقلرىدىكى ئاجايىپ ھەشەمەتلىك ئوردا - بارىگاھلىرى توغرىسىدا جۇڭگو بۇددا ساياھەتچىسى شۈەنزىڭ ، ۋىزانتىيە ئەلچىسى سىماكۇس ۋالىنتىن قاتارلىقلارنىڭ ئۇچۇرلىرى يېتىپ كەلگەن ۋە بىردەك بولغان .

سىماكۇس 569 - يىلى ئاقتاغ (گرېكلار ئالتۇن تاغ دەپ ئاتىغان تەڭرىتېغى) چوڭ يۇلتۇزدىكى ئىستېمى بارىگاھىغا كەلگەن . ئۇ يۈستىن I نىڭ ئەلچىسى ئىدى .

ۋىزانتىيە ئىمپېراتورى تىبلىئۇس I ، 576 - يىلى ۋالىنتىننى يېقىندا قازا قىلغان ئىستېمى ئورنىغا چىققان ئوغلى قارا چۆرىنىڭ ئوردىسىغا - يەنە يۇلتۇزغا ئەۋەتكەن . بۇ قېتىم ئىمپېراتور تىبلىئۇس II نىڭ تەختكە چىققانلىقىنى تۈرك قاغانلىقىغا ئۇقتۇرۇشقا ھەم ۋىزانتىيىدە قالغان 106 تۈركنى يۇرتىغا يولغا سېلىشنى ئېيتىشقا كەلگەنىدى .

598 - يىلى تۈرك قاغانى تۇن يابغۇ ۋىزانتىيە ئىمپېراتورى ماۋدوسىگە خەت يوللىغان .

627 - يىلى شۈەنزىڭ مىڭ بۇلاقتا ئىككى يۈز يىگىتنى ئەگەشتۈرۈپ شىكار قىلىۋاتقان تۇن يابغۇ بارىگاھىغا بېرىپ ، ئۇنىڭ ياردىمى بىلەن ياكىتىرىيە ۋە ھىندىستانغا بارغان .

ئۇلارنىڭ ئۇچۇرلىرىنى ئومۇملاشتۇرۇغاندا مۇنداق : دەسلەپ مېھمان - ئەلچىلەرنىڭ يۈك - تاقلىرىغا قوغغۇراقلار ئۇرۇپ ، ئەپسۇن ئوقۇپ ، چاپلىشىۋالغان جىن - ئالۋاستىلارنى قوغلاپ ، ئەلچىنى ئوتتىن ئۆتكۈزگەن . ئاندىن

ئۇلار چوڭ يۇلتۇز جىلغىسىدىكى «ئالتۇنتاغ» دەپ گىرېكلار ھەيران بولغان قاغان قارارگاھىغا كەلگەن سىماكۇسنى ئىستېمى تاۋار - دۇردۇنلار بىلەن قاپلانغان بارىگاھىدا كۈتۈۋالغان. ئىستېمىنىڭ ياتاق، قوبۇلخانا ۋە زىياپەت بارىگاھلىرى ئايرىم بولۇپ، تەختى تۆت تۈز كۆتۈرۈپ تۇرغان كۆرۈنۈشتىكى ئالتۇن تەخت، ھارۋىسى ئىككى چاقلىق ئورۇندۇق شەكلىدىكى، ئات قوشقىلى بولىدىغان ئالتۇن ھارۋا - ئورۇندۇق، كارىۋانتلىرىمۇ ئالتۇن ئىدى. بارىگاھنىڭ تۈۋرۈكلىرىگە ئالتۇن قاسىراقچىلار قېقىلغان، مەي قاچا ۋە تەخسىلەر ئالتۇن، سىرتتا تۇرغان ئوزۇقلۇق يەتكۈزگۈچى ھارۋا، پەيتۇنلارمۇ ئالتۇن - كۈمۈشتىن زىننەتلەنگەندى، بۇ قەدىمكى ئارىيان - سىكىس (سىكىتاي) — ساك ئۇسلۇبى ۋىزانتىيە ئەلچىلىرىنى ھەيران قىلغان. كۈسەن شاھى ئاقارى پاكىنىڭ بۇددا ئالىمى كومىراجىۋاغا شىر پۇتلۇق تەخت ياساپ بەرگەنلىكىمۇ مۇشۇ ئەنئەنىدىن بولغان.

كۆكتۈرك خانلىقى يىپەك يولىدىكى سودا ئالاقىلىرى لىنىيىسىنى تېزدىن تىزگىنلىگەن. سوغدى — توخار (توققۇز چاۋۇپ) — ئۇيغۇر سودا - تىجارەتچىلىرى ئۆزلىرىنىڭ سودا رىقابەت ئىقتىدارىنى گەۋدىلەندۈرگەن.

5. تاڭ سۇلالىسىنىڭ كۆكتۈرك

خانلىقىنى پارچىلاپ

تىزگىنلىشى

سۈي سۇلالىسىنىڭ ئاخىرقى يىللىرىدا دېھقانلار قوزغىلاڭلىرى پارتلىدى، بىر قانچە ئۇششاق قوراللىق

ھاكىمىيەتلەر مەيدانغا كەلدى. ئۇلاردا دۇ جىيەندى، لى يۈن، لياڭ شىدۇ، لىيۇ جۇ، گو زىخې قاتارلىق فېئودال ئەمەلدارلار سۈي سۇلالىسى مىراسلىرىنى قولغا كەلتۈرۈشنى ئويلايتتى. شەنشى تەييۈەننىڭ ۋالىيى لى يۈەن ئەسلى لىنتاۋلىق بولۇپ، شىمالىي سۇلالىلەر ۋاقتىدا توقبات ۋە خەنزۇ ئارىلاشقان ئائىلىدە تۇغۇلغان، شىمالىي سۇلالە ۋە سۈي سۇلالىلىرىدا ئەمەلدار بولغان. سۈي سۇلالىسى بوھرانغا توشقاندا ئۇ كۈلۈگ شىبىر قاغانغا لىيۇ ۋىنجىڭ ناملىق كىشىنى ئەۋەتىپ سۈي سۇلالىسىغا بىللە ھۇجۇم قىلىشنى ئىلتىماس قىلغان ھەمدە ئولجىغا چۈشكەن خەزىنە ۋە يىگىت - قىزلار شىبىر قاغانغا مەنسۇپ بولۇشى كېرەك دېگەن. شىبىر قاغان كالڭ سۇۋىن ئىسىملىك كىشىنى تەييۈەن شەھىرىگە لى يۈەننىڭ ئالدىغا ئەۋەتىپ، سۈي سۇلالىسىغا قارشى قوشۇن ئەۋەتىدىغانلىقىنى، ئەمما لى يۈەن «قاغانغا باش قويۇپ ئەزىزلىيدىغانلىقى ۋە بېقىندىلىق قائىدىسىگە رىئايە قىلىشى» لازىملىقىنى شەرت قىلىدۇ. نەتىجىدە لى يۈەن شىبىر قاغانغا قارام بولىدۇ. لى يۈەندىن باشقا خېبىي دېھقانلار قوزغىلىڭىنىڭ رەھبىرى دۇ جىيەندى شىبىر قاغانغا بېقىندىغانلىقىنى بەدەل قىلىپ، سۈي ياڭدىنىڭ خانىشى شاۋخۇ خانىمنى شىبىر قاغانغا سوۋغا قىلىدۇ. شىبىر قاغان لى يۈەنگە ياردەم قىلىدۇ، باشقا ئاقساقالارغا ھەر خىل ئۇنۋانلار بېرىدۇ.

لى يۈەن شىبىر قاغاننىڭ ياردىمى بىلەن 617 - يىلى 6 - ئايدا 30 مىڭ كىشىلىك قوشۇن بىلەن تەييۈەن شەھىرىدە قوزغىلاڭ كۆتۈرۈپ، خۇاڭخې دەرياسىدىن ئۆتۈپ، چاڭئەنگە كىرگۈچە 200 مىڭ كىشىلىك قوشۇنغا ئېرىشىدۇ. سۈي ياڭدى جياڭدۇدا زىيارەتتە بولغاچقا، ئۇنىڭ ئوغلى ياڭ يوۋنى قورچاق پادىشاھ

قىلىپ ، ئۆزى باش ۋەزىر بولىدۇ . 618 - يىلى 3 - ئايدا سۈي ياغدى زىيارەت قىلىۋاتقان يېرىدە ئىسيان كۆتۈرگەن مەھرەملىرى تەرىپىدىن بەلۋاغدا ئېسىلىپ ئۆلۈۋالغان قىلىپ ئۆلتۈرۈلىدۇ . بۇنى لى يۈەن ئاغللاپ ، ياكى يۈۋىنى ھەيدىۋېتىپ ، ئۆزىنى پادىشاھ ، سەلتەنتىنى تالغا دەپ ئېلان قىلىدۇ .

تالغا گاۋزۇ - لى يۈەن (618 - 627) ، ئۈچ يىل ئىچىدە قوزغىلاڭچىلار قۇرغان بىر قاتار پارچە ھاكىمىيەتلەرنى باستۇرۇپ ، مەركەزلەشكەن ۋە بىرلەشكەن فېئودال جۇڭگو مەملىكىتىنى بارلىققا كەلتۈردى .

تالغا گاۋزۇ شىبىر قاغان باشچىلىقىدىكى شەرقىي تۈرك قاغانلىقىغا بەيئەت قىلغان ھالەتنى ساقلاپ كەلدى ۋە توقبات - خەنزۇ نەسلىدىن بولغانلىقى ئۈچۈن «تاۋغاچ»^① خانلىقى دەپ ئاتىلىپ تۇردى .

تالغا سۇلالىسى مۇستەھكەم قۇدرەت تېپىشقا يۈزلەنگەندە كۆكتۈرك خانلىقى ئاجىزلاشقا باشلىدى . 627 - يىلى سىر - تاردۇش ، ئۇيغۇر ، بايرىقۇ قاتارلىق ئونلىغان قەبىلە قوزغىلاڭ كۆتۈردى . 628 - يىلى ئىنان ئۆزىنى سىر - تاردۇش قاغانى دەپ ئېلان قىلىپ ، ھىڭگان - ئالتاي تاغلىرى ئارىسىنى ئىگىلىدى . قاغانلىقنىڭ شەرقىي شىمالىدىكى تاقابى (كۈمۈش) ،

① ئوقيانلار قۇرغان شىمالىي ۋېي سۇلالىسىدىن سۈي سۇلالىسى ۋە تالغا سۇلالىسىگە بىر خىل ئورتاق ئىزچىللىق ۋە نەسەب - قۇۋۋەت بېقىشنى ساقلىدى . سۈي - تالغا سۇلالىلىرى تۈركلەر ياردىمىگە ، ھەتتا تۈۋەنلىك ئوخشاشقا ئاساسلانى . ئوقبات - تاۋغاچ نەۋە ئوقبات نامىدا ئۆزلەشتى . ل . ن . گۇمبۇلۇ ھەققىدىكى تۈركلەر (1967 - يىلى ، موسكۋا رۇسچە نەشرى) ناملىق كىتابىدا 400 - يىلى ئىن خاۋ دۇنخۇاڭ - تەنتىدە ئىمپېراتور لىياڭ خانلىقى قۇردى . غەربىي لىياڭ ھاكىمىيىتى لىيەۋدا قۇرۇلدى . كېيىن لى نەسەب ئوقباتلىرى ئوقبات - شىمالىي ۋېي خانلىقىنى كېيىن شىمالىي جۇ خانلىقىنى قۇردى . بۇ يېرىم ئوقبات بېرىم خەنزۇ نەسەب لى يەنەنى بولغان تالغا سۇلالىسىگە مۇراسىم نام بولۇپ قالدى . ئۆت ئەسىرنىڭ ئوقبات تاۋغاچ نامى ۋە سۈنەن نامىنىڭ لى شىڭتەن دەپ ئاتىلىشى بىر خىل ھاكىمىيىتىنى ئىسپاتلايدۇ . تاۋغاچ خانلىقلىرىنى كۆرسىتىدۇ ، دېيىلگەن . (171 - بەتكە قاراڭ) ھەي ئوقبات - تاۋغاچ خانلىقلىرىنى كۆرسىتىدۇ ، دېيىلگەن . (171 - بەتكە قاراڭ)

ئىنان قەبىلىلىرىمۇ شەرقىي كۆكتۈرك قاغانلىقىغا قارشى مۇستەقىللىق قوزغىلىڭى قوزغىدى . شىبىر قاغاندىن كېيىنكى جۇلۇ قاغان (619 - 620) بىر يىل ياشاپ ئۆلگەچكە ، تەختتە ئېل قاغان (620 - 630) ئولتۇراتتى . ئېل قاغان ئىنىسى ئۆلش شات (شەرقىي شات)نى ئەۋەتىپ باستۇرماق بولغاندا ، قوزغىلاڭچىلار تالغا سۇلالىسىغا تەسلىم بولۇپ ، ئۆلش شاتنى بەختى . ئېل قاغاننىڭ جازاسىدىن قورققان ئۆلش شاتمۇ تالغا سۇلالىسىغا تەسلىم بولدى . بۇ ئەسنادا بايرىقۇ ، يارغۇن ، توغرا ، ئاتاي قاتارلىق قەبىلە باشلىقلىرىمۇ تالغا سۇلالىسىنىڭ پاناھىغا ئۆتتى . نەتىجىدە ئېل قاغان يېتىم قالدى ، شياۋخۇ مەلىكە ، كالتا سۇۋىنلار تالغا سۇلالىسىغا تەسلىم بولدى ، قاچقان ئېل قاغان تىرىك تۇتۇلۇپ ، چاڭئەنگە ئەۋەتىلدى . بۇ ئاباق قاغاننىڭ 587 - يىلى ، نىچۇ چۈرە قاغاننىڭ 611 - يىلى چاڭئەندە تىرىك تۇتقۇن بولۇشىدىن كېيىنكى 3 - قېتىملىق «جاھانگىر خوجا شەكلىدىكى تۇتقۇن» لۇق ئىدى . كۆكتۈرك شەرقىي (تۆلش) قاغانلىقى 630 - يىلى مۇنقەرز بولدى . ئۇنىڭ زېمىنىنىڭ شىمالىي قىسمىنى سىر تاردۇش خانلىقى (630 - 646) ، جەنۇبىي قىسمىنى تالغا سۇلالىسى ئىگىلىدى . 646 - يىلىغا كەلگەندە شەرقىي تۈرك قاغانلىقى ئورنىدا خاڭخەي ، جىنۋى ، يەنرەن ، يۈيلىن ، گۈيلىن ، لۈشەن ، گاۋلەن ، گاۋچۇ ، جىلى ، جىتپەن ، يۇشى ، دەيلىن ، دېنەن تۇتۇق (باستىرۇق) مەھكىمىلىرى بىلەن يەتتە ئايماق (جۇ) قۇرۇپ ، مېتروپولىيە ھوقۇقى ، بىۋاسىتە باشقۇرۇش ھۆكۈمرانلىقى يۈرگۈزدى .

سىر تاردۇشلار 410 مىڭ كىشىلىك كۈچلۈك ئىتتىپاق ئارمىيە تەشكىللىگەندى . قىرغىزلار ، ئۇيغۇرلار (بۇ توققۇز

ئۇيغۇر خانلىقىدىن ئىلگىرىكى قەبىلە ۋە توققۇز ئۇيغۇر قەبىلىلىرى ئىچىدىكى ئۇيغۇر قەبىلىسى كاتېگورىيىسىنى كۆرسىتىدۇ ، بايرىقۇلار ئۆزىگە لايىق قوشۇن قوشتى . ئەمما ، سىر تاردۇش قاغانى ئىنان (630 — 645) ، ئوغلى ئېل كۈلۈى سىرشات (645 — 646) جەنۇبتا تاڭ سۇلالىسى ، غەربتە كۆكتۈرك غەربىي (تاردۇش) خانلىقى قاغانى ئىرىس ئىشپارا يابغۇ قاغاننىڭ ھۇجۇمىغا ئۇچراپ ، ئىشلىرى روناق تاپمىدى . 646 - يىلى ئۇيغۇر ، بايرىقۇ ، بارغۇت ، توغلار ، ئادېز قاتارلىق ئىتتىپاقداشلار يۈز ئۈرۈپ تاڭ سۇلالىسىغا تەسلىم بولۇپ ، بۇ جايلاردا قۇرۇلغان ھەر خىل تۇتۇق مەھكىمىلىرىنىڭ ئەمەل - ئۈنۈنلىرىنى ئېلىشقا ئالدىرىدى . تۈركىي خەلقلەرنىڭ ئىلگىرىكى ھاكىم سۇلالىلەردىن قورقىدىغان روھىي كەيپىياتى بىلەن ، قەبىلە - مىللەت مەنپەئەتپەرەسلىكى ، قەبىلە ئاقساقاللىرىنىڭ مال - دۇنياغا ، مەلىكىگە ۋە ئەمەل - ئوتۇغانقا ھېرىسمەنلىكى ئۇلارنى مۇستەقىل مىللىي ھاكىمىيەت بەرپا قىلىش يولىدىكى بىرلىك ، پىداكارلىق ۋە يىراقنى كۆرەرلىكتىن چەتلەشتۈرۈۋەتتى . ئېنىقنى ئېيتقاندا ، ئەلۋەتتە ئۇلار ئۆز خۇي - مەجەزىگە لايىق ھالدا خەنجەرگە قىن بولدى !

تاڭ سۇلالىسى شەرقىي تۈرك قاغانلىقىنى ، سىر تاردۇش خانلىقىنى ھالاك قىلغاندىن كېيىن ، غەربىي قاغانلىقنى پارچىلاپ ، ئۇنۋان بېرىپ ، تۇتۇق مەھكىمىلىرى قۇرۇپ ، پەلە قۇرتى جۈجەم يوپۇرەمقى يېگەندەك يوقىتىش پىلانىنى ئىشقا سالدى . بۇ ماھىيەتتە چاڭ سۈنشەن تاكتىكىسى ئىدى . ئالاھىدىلىكى شۇ يەردىكى ئۇ ئۆزىگە ساداقەتمەن ئاسىنا ئۈرۈقىدىكى كۆكتۈرك سەركەردىلىرىدىن بىر قانچىنى ئون

مىڭلىغان ئۆز خەلقىنى قىرىدىغان ئوتتۇرا تۈزلەڭلىك ئىمپېرىيىسى ۋە تەنپەرۋەرلىرى سۈپىتىدە روھلاندىرۇپ ئىشقا سالدى . روشەنكى ، بۇ چاغدا غەربىي قاغانلىق زېمىنى — يۈيىمىنگۈەن — قاش قوۋۇقتىن كاسپىي دېڭىزىغىچە ، ئالتايدىن تىبەت زېمىنىغىچە ، بالقاشتىن ھىندىقۇشقىچە ئىدى . بۇ زېمىن توخارىستاندىكى 27 كىچىك خانلىق ، ماۋەرائۇننەھر — ئىككى دەريا ئارىلىقىدىكى فەرغانە — توققۇز چاۋۇپ — خارەزم ، سىر دەريانىڭ شىمالىدىكى يەتتە سۇ رايونى ۋە چۇ ۋادىسى ، تارىم — تەكلىماكان — جۇڭغار ۋە تۇرپاندىن قاش قوۋۇقىغىچە جايلار ئىدى . تاڭ سۇلالىسى لى شىسەن (627 — 650) ، لى جى (650 — 683) سەلتەنەتلىرى ئارىسىدا — 646 - يىلىدىن 659 - يىلىغىچە بولغان 13 يىل ئىچىدىلا غەربىي كۆكتۈرك خانلىقىنى يوقىتىپ ، ئۆز سەركەردىلىرىنى چۇ ۋادىسىغا سەپراس قىلدى . ئەمما بۇ كۈنلەر 20 يىلغا يەتمەي ، ئاسىنا ئۇرۇقىدىن قۇتلۇق دېگەن كىشى چىقىپ ، 679 - يىلى ئىلگىرىكى مۇغان قاغان قۇرغان كۆكتۈرك خانلىقى زېمىنىنى «ئېل تەرمىش» (ئەلنى قايتا بىرلەشتۈرگۈچى) «قۇتلۇق كۆكتۈرك قاغانلىقى» نامىدا بۆرە تۇغى ئاستىغا قايتا قوشتى . ئۇ ، دانىشمەن ئاشىد تۈركلىرىدىن چىققان تۇنيۇقۇق (ساپ ھېقىق تاش مەنىسىدە) نىڭ ۋەزىرلىكى ، مەسلىھەتچىلىكى ، سەردارلىقى بىلەن بۇ ئىشلارنى قىلدى . بۇ زاماننىڭ ئابىدە (مەڭگۈ تاش) لىرىغا تۈمەن (بومىن) قاغاندىن باشلانغان كۆكتۈرك خانلىقىنىڭ ئىلاھىي قۇت بىلەن مۇناسىۋىتى ، قاغانلارنىڭ ئەقىل - جاسارەت سۈپەتلىرى ، بىلىم ۋە قانۇننىڭ رولى ، قەبىلىلەردىكى ئىتتىپاقلىق ۋە ساتقۇنلۇق ، جەڭ ۋە سىياسەت ، تاڭ سۇلالىسىنىڭ ھىيلە ۋە بىۋاپالىقى

قاتارلىقلار قاتتىق ئۆكۈنۈش بىلەن يەكۈنلىنىپ يېزىلدى .

تاك سۇلالىسى (ئورخۇن — يەنسەي مەڭگۈ ئاشلىرىدا ئىزچىل تىلغا ئېلىنغان تاۋغاچ خانلىقى) غەربىي كۆكتۈركلەرنى يوقىتىش ئۈچۈن خۇددى سۈي سۇلالىسى دەۋرىدىكى چاڭ سۈنشىگە ئوخشايدىغان ۋەزىر ۋېي جىڭ ، ئەمەلدار فى جۈيلەرنىڭ «جۇڭگو ئەمىنلىك تاپىمەن دەپسە ، ئەتراپىدا بىرەر قۇدرەتلىك ئەلنىڭ بولۇشىغا يول قويماسلىقى ، ئەكسىچە ، تۆت تەرەپتىكى يات خەلقلەرنى ئۆزىگە قارام قىلىشى شەرت» دېگەن فېئودال جاھانگىرلىك ھايات پەلسەپىسىنى ئىشقا سالدى . بۇ ياكى قۇل بول ياكى قۇلدار بول ، باشقا يول — باراۋەرلىك ، دوستانلىق يولى يوق دېگەن شەرقچە ئەنگەنۋى ھاكىمىمۇتلەق ھوقۇق مەركەز قىلىنغان كىشىلىك پەلسەپىسىنىڭ ئەينى زاماندىكى ئىپادىسى ئىدى . شەرقىي قاغانلىق زېمىنىدا تاڭ سۇلالىسىنىڭ ھاكىمىيىتىنى كۈچەيتىش ، شەرقىي قاغانلىقتىن تەسلىم بولغان ئاسىنا شىردەك ساداقەتمەن بەگزادىلەر ۋە ئۇلارنىڭ قوشۇنىنى شەرقىي ۋە غەربىي قاغانلىقلارنىڭ قوشۇنىغا سېلىپ «ئۆز گۆشىنى ئۆز يېغىدا قورۇش» ۋاسىتىسى قىلىش ؛ غەربىي قاغانلىقنىڭ تۇرپان ، قارا شەھەر ، كۈسەن ، قەشقەر ، خوتەن قاتارلىق جايلىرىنى ھىيلە ۋە قوشۇن بىلەن قولغا كەلتۈرۈش ، غەربىي قاغانلىقتىكى بەشتىن ئىككىگە ئايرىلغان ئون ئوق ئايماقلىرىنى بىر — بىرىگە قارشى قويۇش ، باشقا تۇران قەبىلىلىرىنى غەربىي قاغانلىققا قارشى قويۇش ، ئاخىرقى ھېسابتا پۈتۈن شەرقىي — غەربىي قاغانلىق زېمىنىدا تاڭ سۇلالىسى ھۆكۈمرانلىقىنى تىكلەش — مانا بۇلار تاڭ ئوردىسىنىڭ تاكتىكىلىق پىلانى ئىدى .

630 — يىلى قۇمۇل بېگى تاڭ سۇلالىسىغا ئەل بولدى . قۇمۇل ئەسلىدە قوجۇ (تۇرپان — قاڭقىل) خانلىقىغا تەۋە ئىدى ، ئەينى زاماندا غەربىي تۈركلەرنىڭ بىر قىسمى بولغان مۇساپىرەتتىكى چۈي نەسەبىدىكى خانلار باشقۇرۇۋاتقان يەرلىك ئېگىز قاڭقىل قەبىلىلىرىنىڭ ھاكىمىيىتى ئىدى .^① تۇن يابغۇ قاغاننىڭ 630 — يىلى ھالاك بولۇشى ، تاڭ سۇلالىسىنىڭ توغانلار ئۈستىدىكى غەلبىلىرى ، بولۇپمۇ چۈي جەمەتى قوجۇ ھاكىمىيىتىنىڭ ئىككىنچى خانى چۈي ۋىنتەينىڭ غەربىي قاغانلىققا مايىل بولۇپ ، سىي يابغۇنى قوللاپ ، تاڭ سۇلالىسى بىلەن بولغان ئالاقىنى ئۈزۈشى ۋە تاڭ قوشۇنلىرىنىڭ يېقىنلاپ كېلىشى قۇمۇلنىڭ غەربىي قاغانلىقتىن ئايرىلىپ تاڭ سۇلالىسىغا تەسلىم بولۇشىنى تېزلىتىۋەتتى . قۇمۇلدا ئېۋىرغۇل ئويلاستى قۇرۇلدى . 640 — يىلى لى شىمىن زور كۈچ بىلەن قوجۇنى ، قاغان بوغدا شەھىرىنى بېسىۋالدى . بۇ ئىشقا تاڭ سۇلالىسىغا ياللانغان ئۇيغۇرلارنىڭ كىببى قەبىلىسىدىن چىققان سانغۇن كىببى خەلى تۈرك — تاۋغاچ ئارىلاشما قوشۇنلىرىنى ئىشقا سالدى . ئۇلار لۈكچۈندىن جەڭ ئېچىپ بېشبالىققىچە باردى . كىببى خەلى 632 — يىلى تاۋغاچقا تەسلىم بولغان بولۇپ ، 676 — يىلى ئۆلگۈچە بولغان 44 يىل ئىچىدە ئۇ ئانا مەركىزىي ئاسىيادا بېھسپا قان تۆكتى .

644 — يىلى ئاسىنا شەن (ئاسىنا shěon ئاسىنا choen) يۈر مىڭ كىشىلىك ئارىلاشما قوشۇن بىلەن قارا شەھەر (ئاڭگىنى)نى ، 648 — يىلى كۈسەن ، قەشقەر ، خوتەن

① چۈي جەمەتى سۈي سۇلالىسى دەۋرىدە كەلگەن مۇساپىر ئائىلە نەسەبى بولۇپ ، چۈي بويى ھاكىمىيىتى سۈي سۇلالىسى ياردىمىدە مەيدانغا كەلگەنىدى .

شەھەرلىرىنى ئىگىلىدى. غەربىي تۈركلەرنىڭ يۇلتۇزدىكى بارىگاھى بىكار قىلىنىپ، كۈسەندە «غەربىي تىنچىتىش تۇتۇق بەگلىك مەھكىمىسى» قۇرۇلدى. ئاسىنا شەن (ئاسىنا چورا) ئەسلى شىبىر خاننىڭ قېرىندىشى چولۇخان (620 - يىلى ئۆلگەن) نىڭ ئوغلى بولۇپ، 636 - يىلى تاڭ سۇلالىسىغا تەسلىم بولغاندىن 655 - يىلى ئۆلگۈچە بولغان 29 يىل ئىچىدە مەركىزىي ئاسىيا تۇپرىقىدا نەچچە تۈمەن كىشىنىڭ قېنىنى تۆكتى.

تارىم بوستانلىقىدىكى قارا شەھەر 640 - يىلى تاڭ سۇلالىسىغا بەيئەت قىلغان بولسىمۇ، 648 - يىلى ئىسيان كۆتۈردى. كۈسەن خانى سۇۋارنا پوسپا (ئالتۇن چېچەك خان) تاڭ سۇلالىسىنىڭ كېڭەيمىچىلىك سىياسىتىگە نارازى بولۇپ، ئۇلپان ئۆلەشنى رەت قىلىپ، قارا شەھەر ئىسيانغا قاتناشتى. ئېل قاغاننىڭ ئىنىسى 636 - يىلى تاڭ سۇلالىسىغا تەسلىم بولغان ئاسىنا شىر قوشۇن باشلاپ، بۇ قارشىلىق ئىسيانلىرىنى باستۇرۇپ، 11 مىڭ كىشىنىڭ كاللىسىنى ئېلىپ، بەش شەھەرنى چۆلگە ئايلاندۇرۇۋەتتى. تاڭ تەيزۇڭ ئۆلگەندە «ساداقەتمەن» ئاسىنا شىر ئۆزىنى ئۆلتۈرۈپ، ئۇنىڭ قەبرىسىدە مۇھاپىزەتچى ئەرۋاھ بولدى.

تاڭ سۇلالىسى ئالدىدا يارش تۈزلەڭلىكى (جۇڭغارىيە) يەتتە سۇ ۋە ماۋەرائۇننەھردىكى غەربىي قاغانلىق كۈچلىرىنى يوقىتىش ئىشى تۇراتتى. بۇ ئىش 651 - يىلىدىن 659 - يىلىغىچە سەككىز يىل ئىچىدە ئورۇندالدى. بۇ ئەينى زاماندا يارش — يەتتە سۇدا مەۋجۇت بولۇپ تۇرغان سابىق شەرقىي كۆكتۈرك قاغانلىقىنىڭ قالدۇق قىسمى بولغان ئاسىنا قۇلىنىڭ

يۈز مىڭ كىشىلىك قوشۇننى تارمار قىلىشنى نىشان قىلىپ، ئېلىپ بېرىلدى. ئاسىنا قۇل غەربىي تۈركلەر چۆرە قاغاننىڭ قارلۇق، نۇشى، چۈمىل قاتارلىق قەبىلىلىرىنى ئۆزىگە بويسۇندۇرۇپ، تالاس بويىدا ئوردا قۇرۇۋالغانىدى. ئاسىنا چۆرە ئىبىرس چۆرە شات (چۆرە قاغان) توخارىستانغا قاچقاندىن كېيىن ئىبىرس شىگۈي خان (ئىشبارا تولىس شات) نىڭ زەربىسىگە ئۇچراپ، ماكانسىز قالغان. ئاخىر ئاسىنا قۇلى تاڭ سۇلالىسىنىڭ تەۋەلىكىگە ئۆتۈپ، تاڭ تەيزۇڭنىڭ قارشى ئېلىشى بىلەن بېشبالىقتا تۇرغان. تاڭ تەيزۇڭ كۈسەنگە ھۇجۇم قىلغاندا ئارمىيە باش بۇغى بولغان. كۈسەن ئىشغال قىلىنغاندىن كېيىن سول قانات چەۋەنداز سانغۇنى، ياۋچى تۇتۇق مەھكىمىسىنىڭ تۇتۇقى بولغان. تاڭ تەيزۇڭ ئۆلگەندىن كېيىن ئۇ ئىسيان كۆتۈرۈپ كۈسەن، بېشبالىقنى ئىشغال قىلغان. ئۇ غەربكە يۈرۈش قىلىپ ئىبىرس شىگۈي خانغا ھۇجۇم قىلىپ، مىڭ بۇلاقتا ئۆزىنى ئىشپارا قاغان دەپ ئېلان قىلىپ، ئىلگىرىكى چۆرە، نۇشى قەبىلىلىرىنى ئۆزىگە ئەل قىلىپ، ئەمەلدە غەربىي تۈرك خانلىقىنىڭ تۆرىسى بولغانىدى.

ئاسىنا قۇلىغا قارشى ئۇرۇش تەكلىپىنى ئۇيغۇر قەبىلىسىنىڭ باشلىقى قاتارلىق ئاقساقاللار تاڭ سۇلالىسىغا يەتكۈزدى. 652 - يىلى لياڭ جىيەنفاڭ 20 مىڭ، كىبى خەلى 50 مىڭ ئارىلاشما قوشۇن بىلەن ئىشپارا — ئاسىنا قۇلىغا ھۇجۇم قىلدى. 656 - يىلى سو دىڭخاڭ ئۇيغۇر بىرلەشمە قوشۇنلىرى بىلەن ئىلى ۋادىسىدا ئىشپارا خانغا ھۇجۇم قىلدى. بۇ جەڭگە يەنە چاڭئەندە قالغان سابىق غەربىي تۈرك ئاقساقاللىرىدىن ئاسىنا مىش بىلەن ئاسىنا بۇجىن قاتناشتى.

ئۇلار تەسلىم بولغان قەبىلىلەر بىلەن كۈچىيىپ ، ئون ئوق قەبىلىلىرىنىڭ يۈز مىڭ كىشىلىك قوشۇنىنى يېڭىپ ، 30 مىڭ كىشىنى ئۆلتۈرۈپ بەش نۇشى قەبىلىلىرىنى تەسلىم قىلدى . بەش چولۇ قەبىلىسى ئاسىنا قۇلى يېڭىلدى دەپ ئاڭلاپ ، ئالدىراپ - تېنەپ ئاسىنا بوجىڭگە تەسلىم بولدى . ئۇيغۇر قوشۇن ئاقساقىلى ئاسىنا قۇلى — ئىپارا قاغاننى تۇتقىلى ئالدىراپ ، تالاسقا باردى . ئاسىنا قۇلى تاشكەنتنىڭ يېنىدىكى چاچقا يېقىنلاپ ، ئالتۇن - كۈمۈشلىرىگە ئات ئالماقچى بولدى . چاچ قىلىپ ، 658 - يىلى تاشكەنتنىڭ تىنچ تەسلىم سوۋغىسى قىلدى . شۇنداق قىلىپ 659 - يىلى كىرىشى بىلەن غەربىي تۈرك خانلىقى ھالاك بولدى . تاڭ ئوردىسى دەرھال ھەربىي بۇيرۇق بېرىپ ، تۈرك قىسىملىرىنى تارقىتىۋە ئەسلى ئورنىغا قايتۇردى . تۇتۇق مەھكىمىسى سۇيايغا يۆتكەلدى .

تاڭ سۇلالىسىنىڭ خەرىتىسى 659 - يىلىدىن 679 - يىلىغىچە 19 يىل راسا كېڭەيدى . ئەمما ئۇ ئىككىنچى ئاسىنا كۆكتۈرك قاغانلىقى ، ئەرەبلەرنىڭ ماۋەرائۇننەھرنى ئىستېلا قىلىشى ، ئورخۇن ئۇيغۇر قاغانلىقىنىڭ قۇرۇلۇشى ، تۇبۇتلارنىڭ شىمالغا — خۇاڭخې ۋە غەربىي يۇرتقا كېڭىيىشى بىلەن يەنىلا ئىلگىرىكىدەك سېپىل ئىچىگە كىرىپ قالدى ، ھەتتا ئۈچ قېتىم پايتەخت چاڭئەندىن ئايرىلىپ قالدى .

تاڭ سۇلالىسى 659 - 679 - يىللىرى ئارىسىدا سابىق غەربىي تۈرك خانلىقى زېمىنىدا جەمئىي 45 تۇتۇق مەھكىمىسى ، 115 ئوبلاست تەسىس قىلدى . ئەلۋەتتە ، بۇ تۇتۇق مەھكىمىلىرى ئىچىدە پارس ۋە توخارىستاندىكى بىر قاتار تۇتۇق مەھكىمىلىرى

ئىسمى بار ، ئەمما شۇ ئىسمىغا لايىق زېمىنى بولمىغان «غايىۋى ئىمپېرىيە» سىخېمىسىنى كۆرسەتكۈچى تۇتۇق بەگلىكلەر ئىدى . چۈنكى بىز تاڭ سۇلالىسىنى شىمالىي ھىندىستان ، ساسانلارنىمۇ ئۆز خەرىتىسىگە كىرگۈزگەن دېيەلمەيمىز . ئۇنىڭ ئۈستىگە نۇرغۇنلىغان تۇتۇقلار يەرلىك پادىشاھلار بولۇپ ، ئۇلارنىڭ قوشۇنىمۇ يەرلىك قوشۇنلار ئىدى . ھارغان يەرلىك خەلق ئۆز ھالىغا كەلگۈچە تاۋغاچ ئىمپېرىيىسىگە ئۇلپان تۆلەپ ، تىنچ تۇرمۇش كەچۈرۈشكە ئېھتىياجلىق ئىدى .

شۇنداق بولۇشىغا قارىماي چاڭئەندىن سوغدىيانا (سوغدى) غىچە تاڭ سۇلالىسىنىڭ خەلقئارا ئالاقىنى بىرلىككە كەلتۈرۈشى يىپەك يولىدىكى ماددىي ۋە مەنىۋى ئالاقە ۋە ئالماشتۇرۇشنى ئىلگىرى سۈردى . بۇ ئالاقىلەردىن ھەممە خەلقلەر ، بولۇپمۇ تاڭ سۇلالىسى دەۋرىدىكى جۇڭگو جەمئىيىتى ئەڭ كۆپ بەھرىمەن بولدى . گۈللەنگەن تاڭ سۇلالىسى مەدەنىيىتى ئۇنىڭ روشەن ئىپادىسى ، ئەلۋەتتە ، ئەمما ، بۇ زاماندىكى خەلقئارالىق مەدەنىيەت قىممىتى ياراتقان تاڭ مەدەنىيىتى ھەرگىزمۇ جۇڭگونىڭ ئەنئەنىۋى مەدەنىيەت تىپىنى ، ئۇنىڭ كىشىلىك قاراشلىرى بىلەن ھوقۇقچىلىق قاراشلىرىنى ، ئىمپېرىيە شۆھرەتچىلىكى تۈسىنى ئالغان ئاتالمىش ۋەتەنپەرۋەرلىك قاراشلىرىنى ئۆزگەرتەلمىدى . بىز تاڭ سۇلالىسى دەۋرىدىكى كلاسسىك شائىرلارمۇ ھالقىپ ئۆتەلمىگەن بۇ توساقنىڭ ماھىيەتتە نۇرغۇن پاجىئەلەرگە ئۇرۇق بولغانلىقىنى دائىم كۆرۈپ كەلدۇق .

6. كېيىنكى كۆكتۈرك خانلىقىنىڭ
قۇرۇلۇشى ۋە ئۇنىڭ تارىخى
ساۋاقلرى

تاك سۇلالىسى مەۋجۇت كۆكتۈرك خانلىقىنى يوقىتىپ ۋەزىر ۋېي جىڭ ئېيتقاندا باشقا كۈچلۈك ئەللەرنى يوق قىلىپ ، ئۇلار ئۈستىدىن ھۆكۈمرانلىق قىلىپ ھېچقانچە ئاسايىشلىققا ئېرىشەلمىدى . بۇ ئىسكەندەر زۇلقەرنەين ، دارا ۋە كېيىنكى زاماندىكى ۋىزانتىيە ، چىڭگىزخان ئىمپېرىيىلىرى تەكرارلىغان ئاچچىق ھەقىقەت . تاڭ سۇلالىسى كۆكتۈرك خانلىقىنى يوقىتىش ، يىراق چېگرىنى قوغداش ئۈچۈن ، باشقا خەلقلەرنىڭ تاڭ سۇلالىسىغا بەيئەت قىلىپ ئۇنۋان ئالغان ئاقسۆڭەكلىرىنى بېقىش ئۈچۈن جۇڭگو دېھقانلىرىنىڭ يۈكىنى ئېغىرلاشتۇردى . جۇڭگو دېھقانلىرىنىڭ تاپقان - تەرگىنى ، يىگىت - قىزلىرى ئەسكەرلىك ، خان - ھەرەم ، سېپىل - ئىستېھكام قۇرۇلۇشى ، چېگرا مۇداپىئە تەمىناتى ئۈچۈن بېغىشلاندى . ئاتالمىش ئىمپېرىيە ۋە تەنپەرۋەرلىكى ئۆز خەلقىنى قاقشال قىلىۋەتكەن ئەسەبىي شوۋىنىزىملىق روھىيىتى بىلەن سۇغۇرۇلغانىدى . بۇ روھ خېلى نۇرغۇن «قۇرۇل شائىرلىرى» نىڭ ئىرقچىلىق قاراشلىرىغا ئەسەبىي زەرەت قوشتى .

679 - يىلى ئىلگىرىكى شەرقىي قاغانلىقتىكى ئاسىنا ئۇرۇقىدىن بولغان قۇتلۇق چوغاي تاغلىرىدا 100 كىشى بىلەن قوزغالدى ، ئۇلار قاراقۇرۇم شەھىرىنى ئىگىلەپ ، قۇشۇننى بەش

مىڭغا يەتكۈزۈپ ، ئۇيغۇر قەبىلىلىرى ياشىغان ئۆتۈكەن تاغ قارارگاھىنى ئىشغال قىلىپ كۆكتۈرك قاغانلىقىنى قايتا تىكلدى . قۇتلۇق ئۆزىنى «ئىلتەرىش قاغان» دەپ ئاتىدى . قۇتلۇق ئۆز ئېلىنى شەرقىي (تۆلىش) ، غەربىي (تاردۇش ، تاردۇس) شادلىقىغا بۆلدى . ئۇ (679 - 691) 11 يىل سەلتەنەت سۈرۈپ ، 47 قېتىم تۆت ئەتراپتىكى تاۋغاچ ، قىتان ، ئاتابى ، تاتار ، ئۇيغۇر ، قىرغىز ، غەربىي تېلى قەبىلىلىرى بىلەن جەڭ قىلىپ ، ئىلگىرىكى ئاتا زېمىنىنى قايتا بىرلەشتۈردى . تۇران قەبىلىلىرىنىڭ بۇ جەرياندىكى بىرلىشىش ئەمەس ، بەلكى قۇتلۇق ئېلتەرىش قاغانغا قارشى ئۇرۇشلىرى بىر مەسىلە سۈپىتىدە تىرەن تارىخى مۇھاكىمىنى تەلەپ قىلىدۇ . تۆت مەشھۇر دانىشمەن - تۇنيۇقۇق ئاشىد (646 - ؟) ئاشىد ئۈنجى (؟ - 693) ، يوللۇغ تېكىن ، ئالى ئەل ئېتىمىش بۇ زاماننىڭ تارىختا ئىش - ئىزلىرى قالغان ئەزىمەتلىرى ئىدى . تۇنيۇقۇق ئاشىد قەبىلىسىدىن بولۇپ ، ئىسمىغا قارىغاندا (تۇنجى ھېقىق تاش) ئائىلىسىنىڭ چوڭ ئوغلى بولۇشى مۇمكىن . ئۇ يەتمىش ياشلىرىدىن باشلاپ بىلگە قاغاننىڭ ۋەزىرى ، مەسلىھەتچىسى ۋە سەركەردىلىرىدىن بىرى بولۇپ ، ئۈچ ئەۋلاد قاغانلىققا خىزمەت قىلدى . ئۇ ياش چېغىدا چاڭئەندە ئوقۇغان بولۇپ ، ئېل قاغان زامانىدىكى شەرقىي كۆكتۈركلەر ئەۋلادىدىن ئىدى . ئۇنىڭ ئاپاتارخان دېگەن ئۇنۋانىغا قارىغاندا ئۇ باش تارخان بەگلىك خىزمىتىنى ئۆتىگەن . تۇنيۇقۇق كۆپ جەڭلەرگە پىلان تۈزگەن ، كۆپ جەڭلەرگە قوماندانلىق ياكى مەسلىھەتچىلىك قىلغان . ئۇ بىلگە قاغاننىڭ قېيناتىسى ئىدى . ئاشىد ئۈنجى دېپلوماتىيە مۇتەخەسسسى بولۇپ ، چاڭئەندە ئوقۇغان ، ئۇ تاڭ سۇلالىسىغا ،

تۈركەشلەرگە بىر قانچە قېتىم ئەلچى — دىپلومات بولۇپ بارغان . يوللۇغ تىكىن بىلگە قاغاننىڭ ئوغلى — ئاسىنا ئۇرۇقىدىن بولۇپ ، تۈركىي مەدەنىيەتنىڭ ساپلىقى ۋە خاسلىقىنى چوڭقۇر چۈشەنگەن ، ئۇ يازغان ئابدە تېكىستلىرى ئۇنىڭ كۆكتۈرك قاغانلىقى تارىخىنى ، تەجرىبە — ساۋاقلىرىنى ئۆز زامانىسىدا ھەممىدىن چوڭقۇر چۈشەنگەنلىكىنى ئىپادىلەيدۇ . ئالىپ (ئەلب) ئەل ئېتىمىش «ئۈنگىن مەڭگۈ تېشى» (716 — يىلى ، يېلىق يىلى قويۇلغان) نىڭ ئاپتورى بولۇپ ، 719 — يىلى (قوي يىلى) ئالەمدىن ئۆتكەن . ئۇ جەڭلەرگە قاتناشقان ۋە شات ئۇنۋانى ئالغان . ئۇ 715 — يىلى قەدەز دېگەن جايدا توققۇز ئوغۇزلارغا قارشى جەڭگە قوماندانلىق قىلغان بولۇپ ، قاپاغان قاغاننىڭ يېقىن سەركەردىلىرىدىن بولغان .

كېيىنكى كۆكتۈرك خانلىقى 679 — يىلىدىن 745 — يىلى ئورخۇن ئۇيغۇر قاغانلىقى قۇرۇلغىچە 56 يىل داۋام قىلدى . بۇ دەۋردە تۆۋەندىكى قاغانلار سەلتەنەت سۈردى :

— قۇتلۇق ئېلتەرش قاغان (679 — 691)

— موچۇر — قاپاغان قاغان (ئېلتەرشنىڭ ئىنىسى 691 — 716)

— بىلگە قاغان (بۆگۈتېكىن تاردۇش شات 716 — 734) ، قۇتلۇق ئېلتەرشنىڭ ئوغلى ، كۈلتېكىننىڭ ئاكىسى .

— ئىجان قاغان (يوللۇق تېكىن 734 — 739) .

— بىلگە قۇتلۇق قاغان (تەڭرى قاغان . 739 — 743) ①

— ئۆزىش قاغان (كۈلتېكىننىڭ ئوغلى . 743 — 743)

— بايەيخان (قۇلۇن بېك 744 — 745)

① تەڭرى قاغان يەنە «كۆچۈك خان» (كىچىك خان) دەپمۇ ئاتالدى . ئۇ گۈدەك چېغىدا ھاكىمىيەتنى سۈپىسى مائۇن تىزگىنلىدى .

قۇتلۇق ئېلتەرش قاغاندىن كېيىن قاغانلىق ئىنىسى موچۇر (قاپاغان) قاغانغا قالدى . بۇ ۋۇ زېتىيەن (684 — 704) دىن تاڭ شۈەنزۇڭ (713 — 756) غىچە بولغان ئارىلىق زامان ئىدى . قاپاغان خان تەختكە چىققاندىن كېيىن ئۇنىڭ جەمەتى بىلەن ئاكىسى قۇتلۇق ئېلتەرش قاغان ئوغۇللىرى بۆگۈتېكىن (تاردۇش شات) ، كۈلتېكىن ئارىسىدا زىددىيەت يۈز بېرىپ ، موچۇر قاغان ۋە ئۇنىڭ ئورنىغا چىققان بىلگە قاغانلار ئوردا كۈرەشلىرىدە ئۆلتۈرۈلدى .

قاپاغان قاغان چارەك ئەسىر سەلتەنەت سۈردى . ئۇ بۇ چاغدا 693 — 698 — يىللىرىغىچە ۋۇ زېتىيەن باشقۇرغان تاڭ سۇلالىسىنى شىمالدىكى «خېجۇي ئالتە ئوبلاستى» بىلەن نۇرغۇن ئاشلىق ، تاۋار — دۇردۇن ، ھەتتا ھەربىي قوراللىرىنى ئۆتۈنۈپ بېرىشكە مەجبۇر قىلدى . ۋۇ زېتىيەن يەنىلا ئۇنى «ئىناق كۆچمەن قاغان» ، «ئەلگە تۆھپىكار قاغان» دەپ ئۇنۋان بىلەن تارتۇقلاپ تۇردى . ئۇ ئىككىنچى قەدەمدە جۇڭغارىيىدە باسىمىلارغا قارشى ئۇرۇشلار ئېلىپ باردى . ئۇنىڭ بېسىمى ئاستىدا قالغان قارلۇقلار 714 — يىلى 12 ئاقساقالنى چاڭئەنگە ئەۋەتىپ تاڭ سۇلالىسىغا تەسلىم بولدى . غەربىي زېمىندىكى كۆپلىگەن قەبىلىلەر تاڭ سۇلالىسىغا تەسلىم بولۇپ ، قاپاغان قاغانغا قارشى مەيدانغا ئۆتتى . 715 — يىلى شىمالىي ئۇيغۇرلار قوزغىلاڭ قىلدى . 716 — يىلى موچۇر — قاپاغان قاغان ئۆلتۈرۈلدى .

قاپاغان قاغان ئۆلۈپ ئورنىغا ئوغلى كۈلتېكىن چىقىدۇ . بۇ قۇتلۇق ئېلتەرش ۋە موچۇر ئائىلىسى زىددىيەتنى قوزغايدۇ . كۈلتېكىن موچۇر ئائىلىسىنى تارمار قىلىپ ، قاغانلىقنى ئاكىسى بۆگۈتېكىن — تاردۇش شاتقا ئېلىپ بېرىپ ، ئۇنى بىلگە قاغان

دەپ ئاتايدۇ . بىلگە قاغان دانىشمەن تۇنيۇقۇقنى ئاپاتارخانلىقتىن ئۆزىگە ۋەزىر ، مەسلىھەتچى قىلىدۇ . شۇنىڭدىن باشلاپ بىلگە قاغان ، ئىچان قاغان سەلتەنەت سۈرگەن 23 يىل كېيىنكى كۆكتۈرك قاغانلىقىنىڭ قايتا ھەمبەھەتلىكتە گۈللەش دەۋرى بولدى . بۇ تاڭ شۇەنزۇڭ (713 — 756) سەلتەنەت سۈرگەن ، تىبەتلىكلەر تاڭ سۇلالىسىغا قارشى ئاتلىنىشقا ھازىرلىنىپ ، كۆكتۈركلەرگە بىرلەشمە فرۇنت تەشكىل قىلىشنى تەكلىپ قىلغان ، ئەرەب سەركەردىسى قۇتەيبە ماۋەرائۇننەھردە بۇخارا جېڭىنى ئېلىپ بېرىۋاتقان زامان ئىدى .

بىلگە قاغان ھەر تەرەپكە چېچىلغان ، تاڭ سۇلالىسىغا قارام بولۇپ قالغان تۈرك قەبىلىلىرىنى ئويلىدى . ئۇنىڭدىن كېيىن ئىنسى كۈلتېكىننى يەتتە سۇ ، سىر ، چۈ ۋادىلىرىغا ئەۋەتىپ ، قۇتەيبە باشلىغان ئەرەب قوشۇنلىرى بىلەن سوقۇشتى . ئەرەب ، تىبەت ۋە تاڭ سۇلالىسى تەھدىتلىرى ئالدىدا يەنىلا پارچە قەبىلە ھاكىمىيەتچىلىكىدە چىڭ تۇرغان قارلۇق ۋە باسمىل قەبىلىلىرىنى بىرلەشتۈرۈشكە ، ئۇلارنىڭ توپىلاڭلىرىنى تىنچىتىشقا كىرىشتى . 727 - يىلى تاڭ سۇلالىسىنى ھەر يىلى ئۆزىگە 140 مىڭ توپ گەزمال بېرىشنى شەرت قىلغان تىنچ مۇناسىۋەت كېلىشىمىگە قول قويدۇردى . بىلگە قاغان 734 - يىلى ۋەزىرى بۇيرۇق شات تەرىپىدىن ئۆلتۈرۈلدى . ئىنسى كۈلتېكىن 731 - يىلى قازا قىلغانىدى . ئوغلى ئىچان قاغان ئورنىغا چىقتى . لېكىن شۇ يىلى ئۇمۇ قازا قىلىپ ، ئورنىغا ئىنسى بىلگە قۇتلۇق تەڭرى قاغان چىقتى . ئۇ تېخى كىچىك بولغاچقا ، ئانىسى سۈيبى خاتۇن ھاكىمىيەتنى تىزگىنلىدى . بۇ چاغدا ھاكىمىيەت زىددىيەتلىرى كۈچەيدى . قاغانلىق ئىچكى

ئۇرۇشقا چۆكۈپ قالدى . 742 - يىلى باسمىل ، ئۇيغۇر ۋە قارلۇق قەبىلىلىرى قوزغىلىپ ، باسمىل قاغانلىقى قۇرۇلدى . باسمىل قەبىلىسى قاغان بەلگىلىدى ، ئۇيغۇرلاردىن شەرقىي (تۆلىش) شات ، قارلۇقلاردىن غەربىي (ئاردۇش) شات بەلگىلىدى . تاڭ سۇلالىسىنىڭ پادىشاھى دەيزۇڭ باسمىل قاغانغا كىشى ئەۋەتىپ ، تەڭرى قاغاننىڭ ۋارىسى ، كۈلتېكىننىڭ ئوغلى ئۆزىمىش قاغان سەلتەنەتنى يوقىتىشقا كۈچىدى . نەتىجىدە باسمىل قاغانى 744 - يىلى ئۆزىمىش قاغاننى ئۆلتۈرۈپ كالىسىنى دەيزۇڭ پادىشاھقا يوللاپ بەردى . ھاكىمىيەت كېيىنكى كۆكتۈركلەردىن باسمىل قاغانلىقىغا ئۆتۈپ كېتىش خەتىرى تۇغۇلغاندا كۆكتۈرك ئاقساقاللىرى قۇلۇن بېكىنى بايماي قاغان نامىدا تەختكە چىقاردى . 745 - يىلى ئۇيغۇرلارنىڭ باشلىقى كۈل بىلگە (قۇتلۇق بىلگە كۈل قاغان) قۇرۇلغىنىغا ئۈچ يىل بولغان باسمىل قاغانلىقىنى يوقاتتى . ئارقىدىن بايىمى قاغاننى يوقىتىپ ، كۆكتۈرك قاغانلىقىغا خاتىمە بەردى . بۇ توققۇز ئوغۇز قاغانلىقىنىڭ باشلىنىشى بولدى .

*

*

گەرچە 19 يىل ئۇزۇن بولسىمۇ ئاسىنا تۈركلىرى قۇرغان كۆكتۈرك — سىر قاغانلىقى 175 يىل داۋام قىلدى . ئۇ جۇجان قۇلدارلىقىغا قارشى تۆمۈرچى قۇللارنىڭ ئازادلىق مەقسىتىدىكى كۆتۈرۈلۈشى بىلەن مەيدانغا كەلگەنىدى ، ئاخىرى يەنە بىر تۈركىي تۈركۈم بولغان توققۇز ئوغۇز — ئۇيغۇر قاغانلىقى تەرىپىدىن شەكلەن مۇتەئەز قىلىنىشىمۇ ، مەزمۇنەن يەنە داۋاملاشتۇرۇلدى .

تاك - تاۋغاچ سۇلالىسى ئەمگەكچى خەلقنىڭ قان - تەرى ھېسابغا قانچە ھىيلە ۋە ھەربىي كۈچ ئىشلەتكەن بولمىسۇن ، كۆكتۈرك قاغانلىقىنىڭ راۋان ئېقىنىنى پەقەت 19 يىل ئۈزۈپ قويۇپ ، ھېچقانداق تارىخىي تاپاۋەتكە ئېرىشەلمەي ، ئەكسىچە ئىچكى جەھەتتە ئەنلۈشەن - شى سىمىن قوزغىلىڭى ، تاشقى جەھەتتە تىبەت ئىستېلاسىدا پايتەختنى ئارقا - ئارقىدىن قولدىن بېرىپ قويۇشتەك قىسمەتكە دۇچ كەلدى .

كۆكتۈرك قاغانلىقى ئاسىنا ئۇرۇقى تۈركلىرى قۇرغان ، ئاھالىسى «سىر» دەپ ئاتالغان ، زېمىن دائىرىسى خۇاڭخەي (سېرىق دېڭىز) دېڭىزىدىن كاسپىي دېڭىزىغىچە بولغان بىپايان زېمىننى بىرلەشتۈرگەن كاتتا سەلتەنەت بولۇپ ، ئۇ تۈركلەرنىڭ بىرلەشكەن يەنە بىر دۆلەت گەۋدىسى ئىدى . ئۇ بىرلىككە كەلگەن ھاكىمىيەت باشقۇرۇش سىستېمىسى بەرپا قىلىش ، بىرلىككە كەلگەن تىل - يېزىق قوللىنىش ، تۇران قەبىلىلىرىدىكى ئىجتىمائىي تەرەققىيات ناتەكشىلىكىنى تەدرىجىي يېقىنلاشتۇرۇش ، چارۋىچىلىق بىلەن تېرىقچىلىقنىڭ ، كۆچمەن مەدەنىيەت بىلەن شەھەر مەدەنىيىتىنىڭ بىر گەۋدە راۋاجىنى ئىلگىرى سۈرۈش ، ئوتتۇرا ئەسىر يىپەك يولى ئالاقىلەر مېخانىزمىنى ئېچىش ، چېچىلغان تۈرك قوۋملىرىنى ئاسسىمىلياتسىيە خەۋپىدىن ئىمكانقەدەر ساقلاپ قېلىپ ، كەڭ تۇران زېمىنى ۋە يىپەك يولى ئوتتۇرا بەلۋاغىغا ئورۇنلاشتۇرۇش جەھەتتە تارىخىي خىزمەت كۆرسەتتى . بۇ ئىشلار قاغانلارنىڭ ئاڭلىق ياكى ئاڭسىز ئىشتىراكى بولسىمۇ ، ئەمما تارىخنىڭ مەنتىقىسىگە مۇۋاپىق ئېلىپ بېرىلدى . بۇ زاماندا بىر قاتار جاسارەتلىك ۋە بىر قاتار پاراسەتلىك قاغانلار ، بۇيرۇق - شاتلار ،

بىر قاتار دانىشمەن تارىخىي شەخسلەر مەيدانغا چىقتى . كۆكتۈرك قاغانلىقى ئەزەلدىن تاڭ ئىمپېرىيىسىنى ئۆزىگە مۇستەملىكە قىلىپ ، ئۇنىڭ زېمىنىنى ، خەلقىنى ئىلگىرىدىن تارتىۋېلىشتەك نىيەتتە بولغان ئەمەس ھەم تاكتىكا تۈزگەن ئەمەس ، ئۇ ئۈچ خىل ئۇرۇش بىلەن تاڭ زېمىنىغا ھۇجۇم قىلدى . ئۇلار : تارتتۇرۇپ قويغان ئەسلى ئانا زېمىنلىرىنى قايتۇرۇۋېلىش ، بىرەر نارازىلىقنى ئىپادىلەپ قىسمەن جازا ھۇجۇمى قىلىش ، ئات - تاۋار سودىسىنى بېكىتمە ھالەتتىن قۇتۇلدۇرۇشتىن ئىبارەت بولدى . بۇنداق ئۇرۇشلاردىن ئىنسانىيەتنىڭ ھەممە مىللىي تۈركۈملىرى خالىي بولالمايدىغان ئەمەس . كۆكتۈركلەر ھەربىي ھىيلە - مەسلىھەت كېچىلىك ھۇجۇم ، قاچقان بولۇپ مۆكتۈرە قوشۇننىڭ مۇھاسىرىسىگە ئېلىش قاتارلىقلاردىن باشقا تىپىك سىياسىي - دىپلوماتىيىلىك جاسۇسلىق ، ئىغۋا ھىيلىسى قوللانغان ئەمەس .

ئەمما كۆكتۈركلەر بىر قاتار ئىجتىمائىي ، تارىخىي ۋە بىلىش خاراكتېرلىك ئاجىزلىقلاردىن خالىي ئەمەس ئىدى . ئالدى بىلەن خەلقى قەبىلە - ئۇرۇق گۇرۇھلىرىغا بۆلۈنگەن بولۇپ ، مۈلۈكلەرمۇ قەبىلە - ئۇرۇققا تەۋە ئىدى . نەتىجىدە قەبىلە - ئۇرۇق ئاقساقاللىرى مۇتلەق مۈلۈك ئىگىدارلىرى سۈپىتىدە نوپۇز ، سۆز ھوقۇقى ۋە باشقۇرۇش ھوقۇقىغا ئىگە ئىدى . بۇ قەبىلە - ئۇرۇق ئاقساقاللىقى مۈلۈكچىلىكى ئاساسىدا ناھايىتى نۇرغۇن ئەركىن ، تارقاق ، ئۇششاق ھوقۇقچىلىق بىرلىكلىرى (تۈپكىلىرى) ساقلانغان ، دېگەن سۆز ئىدى . بۇ مەركەزگە ئىنتىلگۈچى كۈچنى ئاجىزلاشتۇرىدىغان كۈچ ئىدى . ئۇنى كەم دېگەندەك سۇيۇرغاللىق تۈزۈمى يولغا قويۇلدى ، ھەربىي

دېموكراتىيە تىپىدىكى ئاقساقاللار كېڭەشمىسى بەزىدە
ھاكىمىيەتنى پارچىلىغۇچى ۋاستە بولۇپ قالدى. زېمىننىڭ
كەڭلىكى، ھەرقايسى شات - بەگلىكلەرنىڭ ئۆز قوشۇنى
بولغانلىقى، ھەربىي باشقۇرۇش تورىنىڭ مەركەزلىشىشكە
يېدىلىق بولمىغانلىقى، خانلىقنى پات - پات پارچە قەبىلىلەر
ماجرالىرى تەرىپىدىن خورىتىلىشقا ئېلىپ كەلدى. ئۇنىڭ
ئۈستىگە تۇران خەلقلەرى بىرلا ۋاقىتتا شامانزىم،
ئاتشپەرەسلىك، بۇددا دىنلىرى تەسىرىدە بولدى. ئەنئەنىۋى
ئېتىقاد — كۆكتەڭرى ئېتىقادىنىڭ يوللۇق تېكىتىدىكى ئىپادىسى
بىلەن داۋ — كوڭفۇزى ئىدىيىلىرىنىڭ تۇنيۇقۇقتىكى ئىپادىلىرى
تۇران زېمىن - مىللەت بىرلىكىنىڭ يەنە ئېتىقاد - ئىدىيە
بىرلىكىگە نەقەدەر تەقەززالىقنى كۆرسەتتى. تارىخ مىللىي
بىرلىكىنىڭ ئوقۇل ھالدا مىللەتنىڭ بىر خىل بولۇشىلا
ئەمەسلىكىنى، ئۇنىڭ بىر قاتار ئېتنىك، ئىقتىسادىي،
ئىجتىمائىي قۇرۇلما، مەدەنىيەت، ئىدىئولوگىيە بىرلىكىنى
شەرت قىلىدىغانلىقىنى ئىسپاتلىدى.

كۆكتۈرك قاغانلىقى دەۋرىدە ئۇيغۇر، باسمىل، سىر
تاردۇش، تۈركەش، قىرغىز، قارلۇق قەبىلىلىرى بەزى مۇھىم
پەيتلەردە قەبىلە مەنپەئىتىنى ئالدىنقى ئورۇنغا قويۇپ، ياكى
قۇتراتقۇچى ھىيلە ۋە ئۇنۋانلارغا ئالدىنىپ، ئۆز قەبىلە - ئۇرۇق
سۆڭەك ساپلىقىنى قوغلىشىپ ئومۇمىي تۈركىي خەلقلەرنى
بىرلىكىگە زىت ئىسيان ياكى تالڭ سۇلالىسىغا قوشۇلۇپ كۆكتۈرك
سەلتەنىتىگە قارشى ھەرىكەتلەرنى قىلدى. بۇ ھۇن زامانىدا ھۇن
— توخار — ئۇسۇنلارنىڭ بىر - بىرىگە بەزىدە ھەمدەم، بەزىدە
دۈشمەن بولۇشتەك تارىخىي ئىللەتلەرنىڭ تەكرارلىنىشى ئىدى.

بۇ جەھەتتە ھەتتا تەيزۇڭ خانغا ساداقەتمەنلىك بىلدۈرۈپ
مەركىزىي ئاسىيا خەلقىنى قانغا غەرق قىلغان ئاسىنا شىردەك بىر
قانچە سەركەردىلەرمۇ مەيدانغا چىقتى. بۇ ھادىسە تارىخ
دولقۇنلىرىدا ھەمىشە داۋام قىلىپ، تۇران پاجىئەسىنىڭ ئىچكى
نومۇس پەردىسىنى تىترەتتى.

كۆكتۈرك قاغانلىقى زامانىدا مەيدانغا كەلگەن «تېلى
قوشقى»، «ئۇيغۇر ناخشىسى»، «يەكقۇلى باتۇر» ھېكايىسى،
ئالتايلىقلارنىڭ «ساي — سولۇن» — مەرگەن ئىبرىس بۇرھان،
«ئالپ ماناس» قەھرىمانلىق داستانلىرى خەلق ئەدەبىياتى
شەكلىدىكى تۇران قەھرىمانلىق روھىيىتىنى ئىپادىلىسە، بۇ
زاماندىن باشلاپ مەيدانغا كەلگەن «ئورخۇن — يەنسەي مەڭگۈ
تاشلىرى»دىكى يازمىلاردا تارىخنى قايتا خۇلاسەلەش، ئۆزىگە ۋە
باشقىلارغا تەپەككۈر ئېگىزلىكىدە باھا بېرىش يېڭى بىلىش
سەھىپىسىنى ئاچتى. ھازىرغىچە ئورخۇن — يەنسەي — تالاس
ۋادىسىدىن تېپىلغان 100 پارچىدىن ئارتۇق تاش پۈتۈكلەر،
بولۇپمۇ «چۆرىن مەڭگۈ تېشى»، «تۇنيۇقۇق مەڭگۈ تېشى»،
«كۈلتېكىن مەڭگۈ تېشى»، «بىلكە قاغان مەڭگۈ تېشى»
جۈملىدىن «مويۇنچۇر I، II، مەڭگۈ تاشلىرى»، «ئۆنىگىن
مەڭگۈ تېشى»، «كۈلچۈر مەڭگۈ تېشى»، «توققۇز ئۇيغۇر قاغانى
مەڭگۈ تېشى»، «سېۋرېي مەڭگۈ تېشى»، «سۇچى مەڭگۈ تېشى»،
«ئولانخۇم مەڭگۈ تېشى» قاتارلىقلاردا مۇنداق تارىخىي يەكۈن ۋە
مۇراجىئەت ئۆز ئىپادىسىنى تاپقان.

ئەلۋەتتە، تارىخ ئوخشىمىغان نۇقتىئىيەنەزەردە پەرقلىق
يەكۈنلەنگەن. بىز ئورخۇن — يەنسەي مەڭگۈ تاشلىرى بىلەن
(مۇھىمى تۇنيۇقۇق، يوللۇغ تېكىن، ئالپ ئېل ئېتىمىش يازغان

تېكىستلار بىلەن) «تاڭنامە»، «يېڭى تاڭنامە» ئاپتورلىرىنىڭ شۇنىڭدەك تاڭ سۇلالىسىغا تەسلىم بولۇپ، خىزمەت كۆرسەتكەن ئاسنا شىر، كالىڭ ئايچۇر تارخان قاتارلىقلارغا تاڭ سۇلالىسى ئورناتقان مەڭگۈ ناملارنىڭ مەزمۇنلىرىنى سېلىشتۇرۇپ كۆرسەكلا بۇ نۇقتىنى كۆرەلەيمىز.

تۇنيۇقۇق ۋە يوللۇغ تېكىن تېكىستلىرىدىكى ئوخشاشلىق شۇكى، ئۇ بۇ زامان تارىخىنى ئەڭ توغرا ۋە ئەينەن يەكۈنلىگەن. ئۇنىڭ مۇھىملىرى مۇنداق:

قۇت — كۆكتەڭرى ۋە يەر — سۇ ئىلاھى ئارىسىدا يارالغان تۈرك خەلقىنىڭ قۇتقا مۇناسىۋىتى، بۇ يوللۇغ تېكىندە تىپىك گەۋدىلەنگەن بولۇپ، تەڭرى ياراتقان تۈرك خەلقى ۋە تەڭرى ياراتقان تۈرك قاغانلىرىنىڭ تەڭرىگە بولغان مۇناسىۋىتى قارىشى. بۇ تۇران مەدەنىيەت تىپىنىڭ ئوتتۇرا تۈزلەڭلىك ئىمپېرىيە — پادىشاھ — ئىمپېراتور ھوقۇقچىلىقى قاراشلىرىنى يىلتىز قىلغان مەدەنىيەت تىپىدىن تۈپ پەرقىنى گەۋدىلەندۈردى. «قۇت» ئىمپېرىيىنى قوللىمايتتى، ھوقۇق ھاكىممۇتلەقلىقى خاھىشى بولسا ئىمپېرىيىنى غايە قىلاتتى.

قۇتاتقان جەسۇر ۋە دانىشمەن قاغان، بۇيرۇق ۋە بەگلەر بىلەن خەلقنىڭ ياخشى — يامان بەگلەرنى پەرق ئەتەلەيدىغان بىلىم — ئىقتىدارىنىڭ بولۇش — بولماسلىقى مەسىلىسى. بۇنىڭدا تەڭرى ۋە ئوماي قوللىغاندىن تاشقىرى، يەنە بەگلەرنىڭ بىلىملىك، ئادىل ۋە جەسۇرلۇقى، خەلقنىڭ قارىغۇرلاچە ئەگەشمەي ئۆز بەگلىرىنىڭ سۈپەتلىرىنى پەرق ئەتىش ئىقتىدارى ئاساسىي ئورۇنغا قويۇلغان. قاغانلار باھالانغان. خەلققە بولغان مۇناسىۋەتتە «بىلىمىزلىكى»، ياخشى — ياماننى پەرق

ئېتەلمىگەنلىكى ئۈچۈن «ئۆكۈن! ئۆكۈن!» دېيىلگەن. بۇ كۆچلۈك سادا قانلىق ساۋاقلاردىن يەكۈنلەنگەندى، ئەلۋەتتە. تاڭ سۇلالىسىغا بولغان مۇناسىۋەت بىلەن تاڭ سۇلالىسى گەۋدىلەندۈرگەن مەدەنىيەت تىپىگە بولغان مۇناسىۋەتتە تۇنيۇقۇق بىلەن يوللۇغ تېكىنىنىڭ ئوخشاشلىقى ۋە پەرقى كۆرۈنگەن. بۇ ئىستراتېگىيىلىك پروگرامما تۈزۈشتە كۆكتۈرك ئوردىسىدا ئىككى خىل پىكىر ئېقىمىنىڭ مەۋجۇتلۇقىنى ئىپادىلەيدى. ئۇلار تاڭ سۇلالىسىنى ئاخىرقى ھېسابتا ئۆز مەۋجۇتلۇقىنىڭ ۋە مۇستەقىل گۈللىنىشىنىڭ دۈشمىنى دەپ ئوخشاش قاراشقا كەلدى. ئەمما تۇنيۇقۇق بۇدا ۋە كوڭغۇزچىلىققا مايىل بولغان ھالدا ئىنسانىي ئورتاق مۇھەببەتنى تەشەببۇس قىلسا، يوللۇغ تېكىن ئوتتۇرا تۈزلەڭلىك مەدەنىيەت تىپىنى ئۇنىڭ ھاكىممۇتلەق ئىمپېرىيە قاراشلىرىنىڭ يىلتىزى، تۇپرىقى دەپ، رەت قىلىشنى تەشەببۇس قىلدى. تۇنيۇقۇق ئەۋلادلىرى ئىچىدە قوجۇ — ئىدىقۇت ئۇيغۇر خانلىقى زامانىدا ئونلىغان بۇدا ۋە كوڭغۇزچى پەيلاسوپلارنىڭ چىققانلىقى ئۇنىڭ بىر ئاقىۋىتى ئىدى. ئەمما بىلگە قاغان كۆپلەپ شەھەر سېلىپ، بۇدا دىنىنى كەڭ يولغا قويۇپ، پۈتۈنلەي ئولتۇراقلىشىشنى ئوتتۇرىغا قويغىنىدا، تۇنيۇقۇق بۇنى تۈركلەرنىڭ ئەنئەنىۋى ئەۋزەللىكىگە، جەڭگىۋارلىقىغا ھالاكەت ئېلىپ كېلىدۇ، دەپ ئۇنى توسقاندى.

ئىككىنچى باب

تۇران يايلاق ۋە بوستانلىقلار دىكى پارچە ھاكىمىيەت- چىلىك

1. VII — VIII ئەسىرلەردىكى مەركىزىي ئاسىيا ۋەزىيىتى

دەسلەپكى كۆكتۈرك قاغانلىرى مۇغان قاغان بىلەن ئىستېمى خان (ياغۇ) زامانىدا مەركىزىي ئاسىيا تۈركىي خەلقلەرنى زور دەرىجىدە بىرلىككە كەلدى. شۇنداقسىمۇ بۇ خەلقلەر ئارىسىدىكى قەبىلە - ئۇرۇق ئاساسىدىكى پارچە ھاكىمىيەتچىلىك خاھىشلىرى پات - پات ئۆزىنى ئاشكارىلاپ تۇردى. جۇجانلار، سۈي - تالڭ سۇلالىلىرى، ساسانىلار ۋە قىتانلارغا قارشى كۈرەش بىلەن ئېغىتاللىقلارنى ھالاك قىلىش تەقەززالىرى بىلەن كۆكتۈرك قاغانلىرىنىڭ دەسلەپكى ئۈنۈملۈك باشقۇرۇش سىستېمىسى تۈپەيلى تۈركىي قەبىلىلەر بىر پۈتۈنلۈككە كەلگەندى. كۆكتۈرك قاغانلىقى ئىچكى قىسمىدىكى زىددىيەت ۋە شەرقىي، غەربىي قاغانلىققا بۆلۈنۈپ كېتىش نەتىجىلىرىدە تۈركىي قەبىلىلەردە

پارچە ھاكىمىيەتچىلىك ئېغىشلىرى كۈچەيدى. سۈي - تالڭ سۇلالىسى سىياسىي-ئىقتىسادىي بىرلىك جەھەتتىن، ۋېي جەڭ قاتارلىقلارنىڭ تۈركىي خەلقلەرنى پارچىلاپ تىزگىنلەش تاكتىكىلىرى دەل تۈركىي خەلقلەردىكى مۇشۇ قەبىلىۋى خاھىش، يەرلىك ھاكىمىيەت خاھىشى ئاجىزلىقلىرى ئۈستىگە قۇرۇلغان بولۇپ، قاراتمىلىقى بىلەن ئۈنۈمدارلىقى روشەن ئىدى. تالڭ سۇلالىسى شەرقىي - غەربىي كۆكتۈرك قاغانلىقلىرىنى پارچىلاپ يوقاتقاندىن كېيىن، ئۇلارنىڭ زېمىنلىرىدا قەبىلىلەر ياكى رايونلارنى ئاساس قىلغان تۇتۇق مەھكىمىلىرى تەسىس قىلىپ، كىچىك ۋالڭ - گۇڭلارغا چوڭ - چوڭ تۈرلىك ئۈنۈنلىرى بېرىپ، تۈركىي خەلقلەردە پارچە قەبىلىۋى ھاكىمىيەتچىلىك مەنەنلىك روھىيىتىنى يېتىشتۈردى. نەتىجىدە ئېگىز ھارۋىلىق ئۇيغۇر خانلىقى، سىر تاردۇش خانلىقى، قىرغىز خانلىقى، باسمىل بىرلەشمە خانلىقى، تۈركەش خانلىقى، قارلۇق خانلىقلىرى بىلەن قىپچاق، ئوغۇز، پىچىنەك، خەزەر، بولغار، ئوغۇز خانلىقلىرى قاتارلىق يايلاق پارچە كىنەزلىكلىرى بىلەن توخارستان، سوغدى، فەرغانە، تارىم ۋادىسى بويلاپ كەتكەن بوستان خانلىقلىرى مەيدانغا كەلدى. بۇ چاغدا تالڭ سۇلالىسىنىڭ كېڭەيمىچىلىك ئۇرۇنۇشلىرىغا ئۇنىڭ ئىچىدىكى ئەنلۈشەن، شى سىمىن، مى جاۋۋېي توپىلاڭلىرى بىلەن كۈچىيىپ كېتىۋاتقان تىبەت ۋە ئەرەب قوشۇنلىرىنىڭ كېڭەيمىچىلىك يۈرۈشلىرى بەرھەم بەردى.

مەركىزىي ئاسىيانىڭ ماۋەرائۇننەھر ۋە تارىم ۋادىسىدىكى بوستانلىرى ئەرەب ۋە تىبەت قوشۇنلىرىنىڭ ھۇجۇم ۋە ئىستېلا قىلىشىغا دۇچ كەلگەندە، مەركىزىي ئاسىيانىڭ يايلاقلىرىدىكى

پارچە ھاكىمىيەتچىلىك ئۆزىنىڭ ئاجىزلىقىنى كۆرسەتتى .
تارىخ پات - پات مەركىزىي ئاسىيادا بىرەر مىللەتنى ئاساس
قىلغان پارچە ھاكىمىيەتچىلىكنىڭ يۈز بېرىپ كەلگەنلىكىنى ، بۇ
پارچە ھاكىمىيەت ئاقساقاللىرىنىڭ بىر - بىرىدىن ئۈستۈنلۈك
تالىشىپ گۈركىرەشكەنلىكلىرى بىلەن ، ئۇلارنىڭ يەنىلا كۈچلۈك
ھاكىمىيەتلەرنى ئارقا تىرەك قىلىش ، ئۇلاردىن مەلىكە ئېلىپ
قۇدىلىق مۇناسىۋىتى ساقلاش ، ئۇلارنىڭ بەرگەن ئۈنۋانلىرىنى
ياكى نەسەب ناملىرىنى ئۆزىگە تىل تۇمار قىلىۋېلىش خاھىشىنىڭ
بىللە داۋام قىلغانلىقىنى كۆرسىتىپ تۇردى . خوتەن خانلىرىنىڭ
«لى» فامىلىسىنى ، قاراخانىيلار ئىلىك خانلىرىنىڭ «تاۋغاچ»
نامىنى ، بابۇرمىيلار ئىمپېرىيىسى پادىشاھلىرى ۋە سەئىدىيە
خانلىرىنىڭ «موغۇل» نامىنى قوللىنىشى ئەنە شۇ ھەم پارچە
مۈستەقىل ھاكىمىيەتچىلىك ھەم بېقىندى روھىيەت
زىددىيىتىنىڭ مەھسۇلى ئىدى . ئوتتۇرا ئاسىيا ، قازاقىستان
جۇمھۇرىيەتلىرىنىڭ سوۋېت رۇسىيىسىدىن ئايرىلىپ چىققاندىن
كېيىنكى روھىي ھودۇقۇشلىرىدىمۇ بۇ ھادىسە تەكرارلاندى .
مەركىزىي ئاسىيا تۈركىي خەلقلەرنى گەرچە يىراق شەرق ،
شىمالىي جۇڭگو ، ھىندى - ئىران چېگرىلىرى بىلەن جەنۇبىي
رۇسىيە ۋە شەرقىي جەنۇبىي ياۋروپادا شۇ يەردىكى باشقا
خەلقلەرگە قىسمەن ئاسسىمىلياتسىيە بولۇپ كەتكەن بولسىمۇ ،
ئۇلار ھېلىمۇ غەربىي بايقالدىن شىمالىي كاۋكازغىچە ھەر خىل
مىللەت ۋە مىللىي تۈركۈملەر سۈپىتىدە ياشاپ كەلمەكتە . بۇ ھال
بىزنىڭ VII - VIII ئەسىرلەردىكى تۇران خەلقلەرنىڭ پارچە
ھاكىمىيەتچىلىكى تارىخىغا قايتا نەزەر ئاغدۇرۇشىمىزنىڭ
ئەھمىيىتىنى كۈچەيتىدۇ . تۆۋەندە ئۇلار ھەققىدە قىسقىچە

توختىلىمىز .

سىر تاردۇش خانلىقى (628 — 646)

سىر تاردۇشلار دىڭلىڭ تۇرانلىرىنىڭ ئەۋلادى ، تېلى
تۈركلىرىنىڭ بىر قەبىلىسى بولۇپ ، سىر ۋە تاردۇش
قەبىلىلىرىدىن بىرلىشىپ ھاسىل بولغان . ئۇلار سېياتتۇ - سىر
دەپمۇ ئاتالغان . سىر ئىبارىسى «سىر دەريا» (گۈلزارى ، قاغلى
دەريا ، ئۈنچە دەريا دەپمۇ ئاتالغان) ۋە كۆكتۈرك ئاھالىسى «سىر
بۇدۇن» دېگەن ناملاردا ئۇچرايدۇ . ئۇلارنىڭ ئارىسىدىكى
باغلىنىش مەلۇم ئەمەس .

سىر - تاردۇشلار تاڭ سۇلالىسى يېڭىدىن قۇرۇلغان ،
شەرقىي كۆكتۈرك قاغانلىقى ئېل قاغان (620 — 630)
ئاجىزلاشقان پۇرسەتتە ئىككى يۈز مىڭ كىشىلىك قوشۇنغا ئىگە
بولدى . 627 - يىلى ئۇلار قىرغىز (80 مىڭ كىشىلىك قوشۇن) ،
ئۇيغۇر (50 مىڭ كىشىلىك قوشۇن) ، بايرىقۇ (10 مىڭ
كىشىلىك قوشۇن) چىقىرىپ ، باشقا قەبىلىلەردىن بولۇپ 400
مىڭ كىشىلىك قوشۇن بىلەن شەرقىي قاغان ئەۋەتكەن شاتنى
ئۆلتۈرۈپ ، ئىنان باشچىلىقىدا قوزغالدى . ئۇلار ئالتايدىن
ھىڭگان تاغلىرىغىچە بولغان كاتتا زېمىننى ئىگىلەپ ، 628 -
يىلى ئۆتۈكەن تېغىنىڭ شەرقىدە سىر - تاردۇش خانلىقى
قۇرۇپ ، ئىناننى «بىلكە قاغان» دەپ ئېلان قىلدى . تاڭ
سۇلالىسى ئۇنىڭدىن پايدىلىنىپ ، غەربىي كۆكتۈرك قاغانلىقىنى
يوقىتىش ئۈچۈن ، ئۇنىڭغا «ئىنجۇ ئىنان بىلگە قاغان» دەپ
ئۈنۋان سوۋغا قىلدى . ئەمما سىر - تاردۇشلار 641 - يىلى تاڭ
سۇلالىسىدىن ئېغىر ھەربىي تەھدىت بىلەن مەلىكە تەلەپ قىلدى .
تاڭ سۇلالىسى بۇنى رەت قىلدى . 645 - يىلى ئىنان خان

ئۆلۈپ ، ئورنىغا نەۋرىسى ئېل كۈلۈگ ئىمان خان بولدى . 646 - يىلى شەرقىي قاغانلىققا قارشى ئۇيغۇر ئاقساقلى تۆمۈت باشلىغان ئۇيغۇر ، توغرا ، بارغۇت ، ئادىز ، بايسىرقۇ قەبىلىلىرىنىڭ — توققۇز ئۇيغۇرلارنىڭ قوزغىلىڭى پارتلىدى . شەرقىي قاغانلىقنى يوقىتىشقا كىرىشكەن تاڭ سۇلالىسى ، قوزغالغان قەبىلىلەرنى تەسلىم قىلىپ ، سىر — تاردۇش خانلىقىنى يوقىتىپ ، شەرقىي كۆكتۈرك قاغانلىقى زېمىنىدا يەنرەن تۇتۇق مەھكىمىسى قۇرۇپ ، بۇ زېمىننى كونترول قىلدى . سىر — تاردۇش خانلىقى 19 يىل ياشىدى .

تۈركەش خانلىقى (699 — 738)

تۈركەش قەبىلىلىرى ئەسلىدە غەربىي تۈرك قاغانلىقىنىڭ بەش نۇشبى قەبىلىسىنىڭ بىرى بولۇپ ، زايسان — بالقاش كۆللىرى ئارىسىدا ياشايتتى . تۈركەش خانلىقى ئوجىلا ۋاقتىدا ھازىرقى چۇ ۋادىسىدا تۈركەش خانلىقى قۇرۇلغانلىقىنى ئېلان قىلدى . سۇياپ ئۇنىڭ پايتەختى ئىدى . ئۇجىلا ئۆزىنى «باغاتارخان» دەپ ئاتىدى . ئۇ تاڭ سۇلالىسىنىڭ مېتروپولىتىنى قوبۇل قىلىپ ئۇلپان تۆلىگەچكە ۋۇ زېمىن ئۇنىڭغا ياۋجىز تۇتۇق مەھكىمىسى تۇتۇقلىقىنى بەردى . ئۇ 706 - يىلى ئۆلۈپ ئورنىغا ئىلى ۋادىسىدىكى ۋىن لوجوۋ تۇتۇق مەھكىمىسىنىڭ باشلىقى سۆگە تۇتۇق بولدى . تاڭ جۇڭزۇڭ پادىشاھ ئۇنىڭغا «ئالتۇن موران جۇنۋاڭ» ئۇنۋانى بېرىپ ، باش كۆتۈرۈۋاتقان غەربىي تۈرك قاغانلىقى ئەۋلادى ئاسىنا گۈلچۇرۇغا قارشى قويدى . يەنە بىر تەرەپتىن تاڭ سۇلالىسىنىڭ ۋەزىرى زۇڭ چۈكى ئاسىنا گۈلچۇرۇ تەرىپىدە ھەرىكەت قىلىپ ، سۆگەخاننى يوقاتماقچى بولدى . 711 - يىلى سۆگەخان ئۆزىنى قاغان ئېلان قىلىپ ، كۈسەن ، ئاقسۇ ،

قارا شەھەرنى ئىگىلەپ ۋەزىر زۇڭ چۈكىنى ئۆلتۈرۈپ ، تاڭ سۇلالىسىغا ئەھۋالنى تونۇشتۇرۇپ «ئون تۆت بەگلىك قاغان» ئۇنۋانى ئالدى . 712 - يىلى سۆگە خاننىڭ ئىنىسى جېنو ئاكىسىدىن ھوقۇق تالىشىپ ، كېيىنكى كۆكتۈرك قاغانى قاپاغان قاغاننىڭ قوينىغا ئۆزىنى ئاتتى . 754 - يىلى 20 مىڭ ئەسكەر بىلەن قاپاغان قاغان سۆگەگە ھۇجۇم قىلىپ ، ئۇنى تۇتۇپ ، ساتقۇن جىنونىمۇ ئۆلتۈرۈۋەتتى . شۇنىڭ بىلەن ئوجىلا — سۆگە قاغانلار باشقۇرغان دەسلەپكى تۈركەش خانلىقى 699 - يىلىدىن 714 - يىلىغىچە 15 يىل ياشاپ ھالاك بولدى . ئۇنىڭ زېمىنلىرىنى قاپاغان قاغان ئىگىلىدى . ئەمما شۇ يىلى تۈركەشلەردىن سولۇ قاغان باش كۆتۈرۈپ 200 مىڭدىن ئارتۇق ئاھالە بىلەن قوزغىلىپ ، 715 - يىلى سۇياپ شەھىرىدە تۈركەش خانلىقىنىڭ قايتا تىكلەنگەنلىكىنى ئېلان قىلدى . ئۇ 715 - يىلى ئاقسۇغا ھۇجۇم قىلدى . 720 - يىلى كۈسەننى ئالدى . ئۇ 734 - يىلى بېشبالىقنى ئىگىلەپ ، تۇرپانغا تەھدىت سالدى . سولۇ قاغان ئىزچىل ھالدا بىر تەرەپتىن تاڭ سۇلالىسىغا قارىتا ئولپان تۆلەپ ئالداپ ، يەنە بىر تەرەپتىن ھۇجۇم قىلىپ زېمىنىنى كېڭەيتىش تاكتىكىسى ئىشلەتتى .

سولۇ قاغان «قارا تۈركەش» ئۇرۇقىدىن بولۇپ ، ئىلگىرىكى سۆگە قاغان بولسا «سېرىق تۈركەش» ئۇرۇقىدىن ئىدى . سېرىق تۈركەشلەر ئۆزىنى يۇقىرى سانايىتى ، شۇڭا ئۇلار قارا تۈركەشلەرگە رەشىك قىلىشقا باشلىدى . 734 - يىلى بۇ قارشىلىق ئىپادىلەندى . 738 - يىلى باغاتارخان بىلەن دۇمۇچى بىرلىشىپ قوزغىلىپ سولۇقاغاننى ئۆلتۈردى . باغاتارخان بىلەن دۇمۇچى ھوقۇق تالىشىپ قالدى . دۇمۇچى سولۇقاغان تەرەپكە

ئۆتتى ۋە ئۇلار سولۇ ئوغلى توخسۇن قۇتچۇرنى سۇياپتا قاغان قىلدى. باغاتارخان سىر دەريا بويىدىن قوشۇن توپلاپ، تاڭ سۇلالىسى قوشۇنلىرى بىلەن دومۇچى ۋە توخسۇن قۇتچۇرغا ھۇجۇم قىلىپ تالاس — سۇيانچىنى ئالدى. قاغان ئۆلتۈرۈلدى. 738 - يىلى تۈركەش خانلىقى ئاخىرلاشتى. ئۇلارنىڭ زېمىنىنى قارلۇقلار ئىگىلىدى.

تۈركەش خانلىقى 39 يىل ياشىدى، ئەگرى توقايلىقلارنى باشتىن كەچۈردى. شۇنداقتىمۇ ئۇ جۇڭغارىيە — يەتتە سۇ، غەربىي جەنۇبىي تەڭرىتاغدىن كاسپىي دېڭىزغىچە بولغان زېمىندا كۆكتۈرك قاغانلىقى يۈرگۈزگەن تۈزۈملەرنى يولغا قويدى. سولۇ قاغاننىڭ تۈرك، خەنزۇ، تىبەت خاتۇنلارغا ئۆيلىنىشى، تۈركەشلەر ئىچىدىكى ئۇرۇق قەبىلىچىلىك، قېرىنداشلار ۋە دوستلار ئارىسىدا ھەسەت قىلىش ۋە تۈركىي خەلقلەر ئىچىدىكى ئۆز قوۋمىدىن باشقىنى ئىنكار قىلىش خاھىشلىرى تۈركەش خانلىقى ئاشكارىلىغان ئىللەتلەر بولدى.

* * *

VI — VII ئەسىرلەردىكى مەركىزىي ئاسىيا خەلقى كەچۈرگەن تارىخىي ھادىسىلەرنىڭ يەنە بىر مۇھىم مەزمۇنى ئەرەب قوشۇنلىرىنىڭ توخارىستان (خۇراسان) ۋە سوغدى زېمىنى (ماۋەرائۇننەھر) نى ئىشغال قىلىشى بولدى. ئەرەب قوشۇنلىرىنىڭ 651 - يىلى مەرۋىنى ئىشغال قىلىشىدىن 755 - يىلى ئەبۇ مۇسلىم قوزغىلىڭىغىچە ئۆتكەن 104 يىل تۇران خەلقىنىڭ ئېغىر كۈلپەت ۋە ھارغىنلىققا يولۇققان يىللىرى

ئىدى. 630 - يىلى شەرقىي كۆكتۈرك قاغانلىقى غۈلدى. بىر قاتار ئاسىيا ئاقسۆڭەكلىرى، خۇددى ئاسىيا شىردەك ئۈمىدسىزلىك بىلەن ئۆزگە سۇلالىغا ياللاندى. 656 - يىلى غەربىي كۆكتۈرك قاغانلىقى غۈلدى. تۈركىي قاغانلىق زېمىنلىرىدا تاڭ سۇلالىسى ھاكىمىيەت ئورگانلىرى بىلەن بەرلىك پارچە قەبىلە ھاكىمىيەتلىرى مەيدانغا چىقىپ، قەبىلىلەر ئۇرۇشلىرى ئۈزۈلمىدى. 670 - يىلىدىن باشلاپ تىبەتلىكلەر كەشمىر، تارىم ۋە چىڭخەي — گەنسۇ ئۈچ يۆنىلىش بويىچە شىمالغا يۈرۈش قىلىپ، ئۇيغۇر ۋە تۈركىي خەلقلەر زېمىنىنى بېسىپ ئالدى، يىپەك يولى ئىقتىسادى ۋەيران بولدى. گەرچە ئۇزاق ئۆتمەي 683 - يىلىغا كەلگەندىلا كېيىنكى كۆكتۈرك قاغانلىقى تىكلەنگەن بولسىمۇ، ئۇ ئىلگىرىكى ئىستېمى قاغان، قارا چۈرىن - تاردۇش شات زامانىدىكىدەك ماۋەرائۇننەھرنى تولۇق بىرلىككە كەلتۈرۈپ ئۆلگۈرمىگەنىدى. 745 - يىلى قۇرۇلغان توققۇز ئوغۇز قاغانلىقى (ئورخۇن ئۇيغۇر خانلىقى، ئۇيغۇر خانلىقى) خۇددى كېيىنكى كۆكتۈرك قاغانلىقىدەك موڭغۇل دالاسىنى ئاساسىي بازا قىلغان بولۇپ، غەربتە قارلۇقلار ئۇنىڭغا ئالا كۆڭۈللۈك قىلىپ تۇراتتى. بۇ زاماندا يەنە بەزىدە ئەرەب - تىبەت، ئەرەب - تاڭ، تىبەت - تاڭ بىرلەشمە پىلانلىرى مەيدانغا چىقىپ، تىخ ئۈچى تۈركىي خەلقلەرگە قارىتىلىپ تۇراتتى.

ئەرەب قوشۇنلىرىنىڭ ئىستېلاچى يۈرۈشلىرى ئىسلام دىنى ئېتىقادىنى ۋە كېيىنچە «ئەرەب (ئىسلام) مەدەنىيىتى» دەپ ئاتالغان ئالەمشۇمۇل مەدەنىيەت تىپىنى تۇران خەلقى ئارىسىغا ئېلىپ كەلدى. بۇ ئوخشىمىغان ئۈچ كاتېگورىيە، ئەلۋەتتە.

تۈركىي خەلقلەر بۇ ئۈچ ھادىسىنى ئىزچىل پەرقلەندۈرۈپ چۈشىنىپ كەلمەكتە .

ئەرەبلەر خەلىپە ئۆمەر (634 — 644) دىن باشلاپ غەيرىي ئەرەب زېمىنىگە قوشۇن تارتتى . 635 - يىلى دەمەشىق ۋىزانتىيە قولىدىن تارتىۋېلىندى . 636 - يىلى پەلەستىننى ئىشغال قىلدى . 637 - يىلى ساسانىلارغا ئۇرۇش باشلاپ ، ئىراقتىكى قەدىشىيە دېگەن جايدا ، 642 - يىلى نىخۇەند دېگەن جايدا ، 642 — 644 - يىللىرى ئىسفىھان ، تەبەرىستان ، ئەرەمەنىستاندا ساسانىلارنى يېڭىپ 427 يىل دەۋران سۈرگەن بۇ مەملىكەتنى مۇنقەرز قىلدى .

تۇران زېمىنىگە قارىتىلغان ئۇرۇش خەلىپە ئۆمەرنىڭ ئون يىللىق زەپەرنامىسىدىن ئون ھەسسە ئېغىرغا توختىدى . ئۇ بىر ئەسىرلىك ئۇرۇش — بىر ئەسىرلىك قارشىلىقتى بەدەل قىلدى . ئۇ ئوسمان ۋە ئەلى خەلىپىلىكىدىن كېيىن (17 يىل) يەنە ئۆمەييەلەر دەۋرىدىكى 14 خەلىپىنىڭ 90 يىللىق ھۆكۈمرانلىقىنىمۇ بەدەل قىلدى . بۇ يۈز نەچچە يىل پەقەت ئامو دەريانىڭ جەنۇبىدىكى مەرۋى بىلەن شىمالىدىكى پەنجىكەنت ، بۇخارا ۋە فەرغانە ئارىلىقىدىكى تەكرار ھۇجۇم - چېكىنىش بىلەن ئۆتۈپ كەتتى . ئەرەب قوشۇنلىرى سىر دەريا بويىغا بارالغان ئەمەس ، بۇ ۋادىنى سامانىلار بىلەن قارا خانىيلار ئىسلاملاشتۇرغان . ئامو دەريانىڭ شىمالىدىكى جەڭ پەقەت ئاياسىيلار زامانىدا ئىنجىدى .

ئەرەب ئۆمەييەلەر (دەمەشىق) خەلىپىلىكىنىڭ خەلىپىسى مۇئاۋىيە (661 — 680) ئەبەيدۇللاھ ئىبنى زىيادنى 674 - يىلى ماۋەرائۇننەھر جېڭىگە ئەۋەتتى . ئۇ 676 - يىلى سەئىد

ئىبن ئوسماننى ئەۋەتتى . ئۇلار بۇخارا ۋە سەمەرقەتنى قانلىق جەڭلەردە قولغا ئېلىپ ، بۇلاڭ - تالاڭ قىلىشىمۇ ، خەلق بۇ ماكانلىرىنى يەنە قايتۇرۇۋېلىپ ، ئۇلارنى مەرۋىگە چېكىنىشكە مەجبۇر قىلاتتى . ئەرەبلەر يەزىد ، مۇئاۋىيە II ، مەرۋان ، ئابدۇلمۈلۈك قاتارلىق خەلىپىلەر دەۋرىدە خوراسان ۋالىيلىرىدىن رابى ئىبنى زىيار ، ئابدۇللا ئىبنى ھازىم ، ئۆمەييەن ئىبنى ئابدۇللا ، يەزىد ئىبنى مۇخالىپ قاتارلىق ۋالىي - نائىبلارنى بۇ ئىشقا سالىدى . 6 - خەلىپە ۋەلىد تەختكە چىقىپ ئۈچ يىلدىن كېيىن 709 - يىلى قۇتەيبە ئىبنى مۇسلىمنى خوراسان ۋالىيسى سۈپىتىدە ماۋەرائۇننەھرنى بويسۇندۇرۇشقا سالىدى . ئۇ ئۈچ يىلدا — 712 - يىلى سەمەرقەتنى ئالدى . ئەمما 715 - يىلى ھەربىي مۇستەبىتلىكىگە چىدىماي ئىسيان كۆتۈرگەن ئەرەب قوشۇنلىرى تەرىپىدىن ئۆلتۈرۈلدى . 715 - يىلى فەرغانىدا ، 718 - يىلى بۇخارا — سەمەرقەنتتە خەلق قوزغىلاڭلىرى بولدى . ئەرەبلەر سەئىد ئىبنى ئەسر ھەرەشى قوماندانلىقىدا بىر تەرەپتىن قوزغىلاڭچىلارنى باستۇرسا ، يەنە بىر تەرەپتىن تىبەتلىكلەر بىلەن بىرلەشمە ھەرىكەت قىلىشنى پىلانلىدى .

كېيىنكى كۆكتۈرك قاغانى قاياغان ئىسمى قاغان كۈلتەبىكىنى ، دانىشمەن ۋەزىرى تۇنيۇقۇقنى قۇتەيبىگە قارشى جەڭگە ئەۋەتتى . قۇتەيبە بۇ چاغدا يەنى 710 - يىلى بۇخارانى بېسىۋېلىشقا ئاتلانغانىدى . 712 - يىلى كۈلتەبىكى باشلىغان قوشۇن يەنە سەمەرقەنت يېنىدا پەيدا بولدى . ئۇلار قۇتەيبىنى يەڭگەن بولسىمۇ ، 714 - يىلى پۈتكۈل كېيىنكى كۆكتۈرك قاغانلىقىدا ئۇيغۇر — قارلۇق قاتارلىق خەلقلەرنىڭ قاياغان قاغانغا قارشى قوزغىلىڭى يۈز بېرىپ ، ئىلاجىسىز شەرققە قايتتى .

تۈركەش قاغانى سولۇقاغان ناسر ئىبن سەيبان قوشۇنلىرى بىلەن سەمەرقەنت ، چاچ ۋە غاراب يېنىدا كۆپ قېتىم سوقۇشتى . ئۇ خەلىپە ھىشەم (724 — 743) ئۇنىڭغا ئەۋەتكەن مەخپىي ئەلچىنىڭ ئۇنى قارشىلىقنى توختىتىش بەدىلىگە ئۈندەپ بەرگەن ۋەدىلىرىنى رەت قىلدى . سولۇقاغان ئۆلگەندىن كېيىن ، تۈركەش خانلىقى ئېغىر زىددىيەتكە تولدى . تاڭ سۇلالىسىنىڭ ماۋەرائۇننەھردىكى باش سەركەردىسى گاۋ شىەنزى 751 - يىلى ئەرەب قوشۇنلىرى تەرىپىدىن^①

پايدىلىنىلغان كىتابلار ۋە ماتېرىياللار

- سىما چىيەن : «تارىخى خاتىرىلەر» — «فەرغانە تەزكىرىسى»
- بەن گۇ : «خەننامە» — «غەربىي يۇرت تەزكىرىسى» ، «ھۇنلار تەزكىرىسى»
- فەن يى ، سىما بياۋ : «كېيىنكى خەننامە» — «غەربىي يۇرت تەزكىرىسى» ، «ھۇنلار تەزكىرىسى»
- ھېرىدوتۇس : «تارىخ»
- ئاررىئان : «ئانا باسس ئىسكەندەر» (ئىسكەندەرنىڭ شەرققە يۈرۈش خاتىرىسى)
- «ئوغۇزنامە»
- «زېنەت ئاۋىستا»
- ئوبۇلقاسىم فىردەۋسى : «شاھنامە»
- ئەبۇلغازى باھادىرخان : «شەجەرەئى تۈرك»
- «ئاتلاس تايمس»
- «شىنجاڭنىڭ قىسقىچە تارىخى» ، 1984 - يىلى ، ئۇيغۇرچە نەشرى
- «ئۆزبېكىستان س س ر تارىخى» ، 1956 - يىلى ، تاشكەنت نەشرى .
- «ئۆزبېكىستان س س ر تارىخى» ، 1982 - يىلى ، تاشكەنت نەشرى .
- «قىرغىز س س ر تارىخى» ، 1973 - يىلى ، فرۇنزى نەشرى .

① ئالىم ئابدۇتۇكۇر مۇھەممەدئىيىن «تۇران تارىخى» ناملىق بۇ ئەسىرىنىڭ بىرىنچى بۆلۈمى بىلەن ئىككىنچى بۆلۈمى ئىلگىرى مەدەنىيەت زور ئىنقىلابىدا يېزىپ چىققان . ھەم مەدەنىيەت تەركىزىي ئامبىلا دەپ نام قويغان . 1994 - يىلى كوردىن باشلاپ ئالتە توملۇق كىتاب قىلىپ يېزىشنى پىلانلىغان ھەمدە بىرىنچى بۆلۈم بىلەن ئىككىنچى بۆلۈمى قايتا تۈزۈش ، تولۇقلاپ تاماملىغان . بۇ ئىككى بۆلۈمنى بىرىنچى توم قىلىپ تۈگەتلىگەن . ئىككىنچى تومنى يېزىشقا كىرىشىپ ئۈچىنچى بۆلۈمنىڭ ئىككىنچى باسقۇچى بىرىنچى ماۋزۇسىنى ئورگىنىدالدا 70 بەت يېزىپ بولغاندا يېزىقىلىق ئۈستىلى تۈمىدە 1995 - يىلى 2 - ئاينىڭ 28 - كۈنى چۈشكەن كېيىن سانى 5 نەردە زىققا كىسىلى تۇيۇقسىز قوزغىلىپ ، ھەتتا جۈملىسىنىمۇ ئاخىرلاشتۇرالىماي ئۇ ئالەمگە مەپەز قىلغان . مەن بۇ كىتابنى نەشرگە تەييارلاشتا ئالىم ئۆزى ئىككىنچى تومغا ئاتاپ يازغان ئۈچىنچى بۆلۈمنى بىرىنچى تومنىڭ ئاخىرىغا ئۆلۈمۈم ، ھەمدە بۇ كىتابنى بىرىنچى توم دەپ ئايرىماستىن بىر كىتاب سۈپىتىدە نەشرگە تەييارلىدىم . نەشرگە تەييارلاش جەريانىدا دۇچ كەلگەن بەزى ئىنقىسار مەسىلىلەرنى ئىمكانىيەتنىڭ بارىچە ئېنىقلاشتۇرۇشقا تىرىشتىم . ئىسكانىيەت بولىمىغانلىرىنى ئۆز يېنى قالدۇرۇشقا مەجبۇر بولدۇم . خەنزۇچە بىر قىسىم كونا خەنلەرنى ھەتتا «王和字典» ئارقىلىق كۆپىيۈتۈپ بىلەن تىرىشقا مۇمكىن بولماي ، شامسىز قەلەم بىلەن يېزىپ قويۇشقا مەجبۇر بولدۇم .

- نارىندا گرشان سىنگا قاتارلىقلار : «ھىندىستان تارىخى» ، 1955 - يىل ، خەنزۇچە نەشرى .
- ئى . ھ . قۇرۇپىشى : «پاكىستاننىڭ قىسقىچە تارىخى» ، 1967 - يىل خەنزۇچە نەشرى .
- م . ئىۋانوۋ : «ئىران تارىخىنىڭ ئۈچۈنچى تومى» ، 1952 - يىل ، موسكۋا نەشرى .
- «موڭغۇلىيە خەلق جۇمھۇرىيىتى تارىخى» ، 1958 - يىل ، خەنزۇچە نەشرى .
- «دۇنيا ئومۇمىي تارىخى» ، 1 - ، 2 - توملار ، سوۋېت ئىتتىپاقى پەنلەر ئاكادېمىيىسى تارىخ ئىنىستىتۇتى تۈزگەن .
- «شىنجاڭ ئارخېئولوگىيىسىنىڭ 30 يىلى» ، 1983 - يىل خەنزۇچە نەشرى .
- «ئورخۇن - يەنسەي تېكىستلىرى» ، 1982 - يىل فرۇنزى نەشرى .
- «كۇشان دەۋرىدىكى ئوتتۇرا ئاسىيا» (1968 - يىل دۈشەنبە شەھىرىدە ئېچىلغان خەلقئارالىق ئىلمىي مۇھاكىمە يىغىنى ماتېرىياللىرى) ، 2 - توم ، 1975 - يىل موسكۋا نەشرى .
- ئارستوۋ . ن . ئا : «تۈركىي قەبىلىلەر ۋە خەلقلەرنىڭ ئېتنىك تەركىبى توغرىسىدىكى مۇلاھىزىلەر» ، «ھايات ئەللەر» مەجمۇئەسى ، 3 - ، 4 - توپلام ، 1896 - يىل نەشرى .
- بارتولد . ۋ : «گرېك — باكتىرىيە دۆلىتى ۋە ئۇنىڭ شىمالغا ۋە شەرققە قانات يېيىشى» ، 1916 - يىل رۇسچە نەشرى .
- بارتولد . ۋ : «ئوتتۇرا ئاسىيا مەدەنىيىتىدىن ئۈچۈنچى توم» .
- بارتولد . ۋ : «ئوتتۇرا ئاسىيا قىسقىچە تارىخى» ، 1980

- يىل خەنزۇچە نەشرى .
- بارتولد . ۋ : «تۈركىستاندا مەدەنىي ھايات» .
- بارتولد . ۋ : «تۈرك موڭغۇل خەلقلەرى تارىخى» .
- بارتولد . ۋ : «گرېك - باكتىرىيە خانلىقى چېگرىسى توغرىسىدا» .
- بارتولد . ۋ : «سوغدى ۋە توخار يېزىقى مەسىلىسى ھەققىدە» .
- بېنتوۋىچ . ئى . ۋ : «پەنجىكەنت نەقىشلىرى» ، 1953 - يىل نەشرى .
- باسكاكوۋ : «تۈركىي تىللارنىڭ تۈرگە ئايرىلىشى» .
- بېرنشتام . ئا . ن : «ئوتتۇرا ئاسىيا ئېتنوگېنېزىدا قەدىمكى تۈركىي ئايمىلار» ، 1947 - يىل نەشرى .
- بېرنشتام . ئا . ن : «قەدىمكى پەرغانە» ، 1951 - يىل تاشكەنت نەشرى .
- بېرنشتام . ئا . ن : «قەدىمكى تەڭرىتاغ» ، 1951 - يىل .
- بېرنشتام . ئا . ن : «پەرغانە ۋە تەڭرىتاغ مەدەنىيەت مۇناسىۋەتلىرى توغرىسىدا» ، 1947 - يىل .
- بېرنشتام . ئا . ن : «مەركىزىي تەڭرىتاغ ۋە پامىر ئالاي توغرىسىدا تارىخى ، ئارخېئولوگىيىلىك ئۈچۈنچى توم» ، 1952 - يىل .
- ۋىليام مىگىوۋرىن : «ئوتتۇرا ئاسىيادىكى قەدىمكى مەملىكەتلەر» .
- ۋالڭ جىلەي : «ئوتتۇرا ئاسىيا تارىخى» ، 1 - توم ، 1980 - يىل خەنزۇچە نەشرى .

- گېگېل : «تارىخ پەلسەپىسى» ، 1958 - يىل خەنزۇچە نەشرى .
- گومىليوۋ . ل . ن : «قەدىمكى تۈركلەر» ، 1967 - يىل موسكۋا نەشرى .
- گرۇئوسېت . رېننى : «ھىندىستان مەدەنىيىتى» ، 1965 - يىل خەنزۇچە نەشرى .
- گىنزر بۇرگ . ۋ . ۋ : «ئوتتۇرا ئاسىيا خەلقلىرى ئېتنوگېنېزىسى توغرىسىدىكى پالىئانتروپولوگىيىلىك ماتېرىياللار» ، 1949 - يىل ، رۇسچە نەشرى .
- گرېگورىيۇ . ۋ . ۋ : «گرېك — باكتېرىيە پادىشاھلىقى» ، 1967 - يىل نەشرى .
- كلياشتورى . س . گ : «ئورخۇن تېكىستلىرىدا كانگىيە ئېتنو — توپىگراپىيىسى» ، 1951 - يىل نەشرى .
- كرېلېۋ . ئى . ئا . «دىن تارىخى» ، 1 - ، 2 - توم ، 1984 - يىل خەنزۇچە نەشرى .
- ليۇ يىتاك (تەيۋەن) : «ئۇيغۇر ھەققىدە تەتقىقات» ، جىڭ جۇ نەشرىياتى نەشر قىلغان .
- لۇئىس بوئۇلنوئىس : «يىپەك يولى» ، 1982 - يىل ، خەنزۇچە نەشرى .
- مورگان : «قەدىمكى جەمئىيەت» .
- ماچاڭشۇ : «شىمالىي دىلار ۋە ھۇنلار» ، 1955 - يىل نەشرى .
- موللا مۇسا سايرامى : «تارىخى ھەمىدى» .
- «ماركاپولو ساياھەتنامىسى» ، 1956 - يىل خەنزۇچە نەشرى .

- يوگاچېنكوۋا . گ . قاتارلىقلار : «ئوتتۇرا ئاسىيا سەنئىتىنىڭ ئۈچبىرىكى» ، 1982 - يىل موسكۋا نەشرى .
- پوتاپوۋ . ل : «ئالتاي مىللەتلىرىنىڭ كېلىپ چىقىشى ھەققىدە ئومۇم بايان» .
- پوتاپوۋ . ل : «جەنۇبىي ئالتاي مىللەتلىرىنىڭ كېلىپ چىقىشىغا دائىر ئۈچبىرىك» .
- پومپېلى . ر : «تۈركىستاندىكى تەكشۈرۈشلەر» ، 1908 - يىل نەشرى .
- رانوۋ . ۋ . ئا . كورسكى . ئا . ۋ : «گورنى بەدەخشان ئاپتونوم رايونى قىيا رەسىملىرى ھەققىدە قىسقىچە مەلۇمات» ، «سوۋېت ئېتنوگرافىيىسى» ، 1966 - يىل ، 2 - سان .
- راخمانوۋ . م . «ئۆزبېك تىياتىر تارىخى» ، 1975 - يىل تاشكەنت نەشرى .
- رانوۋىچ . ئا . ب : «ئېلىنىزم ۋە ئۇنىڭ تارىخى رولى» ، 1950 - يىل ، موسكۋا — لېنىنگرات نەشرى .
- ستەيىن : «قەدىمكى خوتەن»
- ستەيىن : «سېرىندىيە» (غەربىي يۇرتتا ئارخېئولوگىيەلىك قىزىرىش خاتىرىلىرى)
- ستاۋسكى . ب . يا : «تاجىكىستان ئارخېئولوگىيىلىك تەتقىقات» ، 1952 - يىل نەشرى .
- سىروۋى . ۋ . ۋ : «قەدىمكى شەرق تارىخى» ، 1941 - يىل نەشرى .
- سىروۋى . ۋ . ۋ : «دارا 1 نىڭ ساك - ماساگىتلارغا يۈرۈش قىلىشى» ، 1964 - يىل نەشرى .
- سىروۋى . ۋ . ۋ : «زورو ئاستېرىزم ۋەتىنى» ، 1948

- يىل نەشرى .
 — تولستوف . س . پ : «قەدىمكى خارەزم» ، 1948 -
 يىل نەشرى .
 — تولستوف . س . پ : «ئۆزبېكىستان قەدىمكى مەدەنىيىتى» ، 1943 - يىل نەشرى .
 — تولستوف . س . پ : «ئوتتۇرا ئاسىيا تارىخىنىڭ ئاساسىي مەسىلىلىرى» ، 1938 - يىل نەشرى .
 — ترېۋېرك . ۋ : «ئالېكساندر ماكېدونىسكى سوغدىياندا» ، 1947 - يىل نەشرى .
 — ترېۋېر . ك . ۋ : «گرېك - باكتىرىيە سەنئىتى خاتىرىسى» ، 1940 - يىل نەشرى .
 — ياماتا (سەن تىەن شىن فۇ) : «قۇملۇقتىكى بوستانلىقلار»
 — فىك جىياشياڭ : «ئۇيغۇر تارىخىغا ئائىد قىسقىچە ماتېرىياللار» 1955 - يىل خەنزۇچە نەشرى .
 — فىك چىڭجۇن : «غەربىي يۇرت يەر ناملىرى» ، جۇڭخۇا كىتابخانىسى ، 1986 - يىل خەنزۇچە نەشرى .
 — غاپۇروۋ . ب . گ : «تاجىك تارىخى» («ئوتتۇرا ئاسىيا تاجىك تارىخى») ، 1985 - يىل خەنزۇچە نەشرى .
 — خانىدا تورو (يۇپتەن خىڭ) : «غەربىي يۇرت مەدەنىيەت تارىخى» ، 1985 - يىل ئۇيغۇرچە نەشرى .
 — خانىدا ئاكىرا (يۇپتەن سىڭ) : «ئوتتۇرا ئاسىيا تارىخى تەتقىقاتى» ، جاۋخېننىڭ 5 - يىلى كىيوتو نەشرى .
 — خانىدا لياۋداي (يۇي جى لياۋدى) : «غەربىي يۇرتتا بۇددىزم تارىخى» ، 1956 - يىل خەنزۇچە نەشرى .

- خۇاڭ شىنچۇەن قاتارلىقلار : «دۇنيادىكى ئۈچ چوڭ دىن» ، 1979 - يىل خەنزۇچە نەشرى .
 — سېن جياۋۋ : «توتېم سەنئىتى تارىخى» ، 1986 - يىل نەشرى .
 — جاك شىنلىياڭ : «جۇڭگو - غەرب قاتناش تارىخى» ، 1927 - يىل نەشرى .
 — چەنداۋشىنىسى : «يىپەك يولىدىكى 99 سىر» ، 1987 - يىل ئۇيغۇرچە نەشرى .

مەسئۇل مۇھەررىرى: كۈرەشچان ئۆمەر
مۇقاۋىنى لايىھىلىگۈچى: نۇرمۇھەممەت ئۆمەر

قەدىمكى مەركىزىي ئاسىيا

ئابدۇشۈكۈر مۇھەممەتئىسى

* *

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نومۇر)
شىنجاڭ شىنخۇا كىتابخانىسىدىن تارقىتىلدى
شىنجاڭ رەڭلىك مەتبەئە زىۋۇتىدا بېسىلدى
قورماتى: 850×1168 مىللىمېتىر 1/32
باسما نۇسخىسى: 18.5 قىسۇرما ۋارىقى: 4
2002 - يىلى 3-ئاي 1-نەشرى
2002 - يىلى 3-ئاي 1-بېسىشى
ئىزاھى: 3000 — 1
ISBN7-228-06737-1/K. 954
باھاسى: 30.00 يۈەن

